

الفوائد

د نفسونو تزکیه
د زېړونو علم او د الله محبت

تألیف

فضیلۃ الشیخ ابو محمد سلیمان بن عبد البشاور

حفظه الله تعالى



پښتو ترجمه

ابو سلمان حضرت محمد غفر له

مکتبۃ محمدیہ

بیرون گنج گیت منگل مارکیت پیسپور



www

Maktaba Tul Ishaat .com



تمام فنون کے کتب کے پی-ڈی-ایف ہمارے ویب سائٹ سے اور پلے سٹور سے
فری ڈاؤن لوڈ کریں۔ ہم روزانہ کی بنیاد پر اس میں مزید کتب شامل کر رہے ہیں اس
لیے آپ ہفتے میں ایک بار ضرور ہمارے پلے سٹور اور ویب سائٹ کو چیک کیا کریں۔

ابھی مطلوبہ پی-ڈی-ایف مفت ڈاؤن لوڈ کریں

تفاسیر	خطبات	منطق
احیث	سیرت	معانی
فقہ	تاریخ	تصوف
سوانح حیات	صرف	تقابل ادیان
درس نظامی	نحو	تجوید
لغت	فلسفہ	نعت
فتاوی	حکمت	تراجم
اصلاحی	بلاغت	تبلیغ و دعوت
تمام فنون		

الفوائدا

د نفسونو تزکیه
د زړونو علم او د الله محبت

تألیف

فضيلة الشيخ ابو محمد امين الله البشاوي
حفظه الله تعالى

①

پښتو ترجمه

ابو سلمان حضرت محمد غفر له

مکتبہ رحمتیہ

بیرون کنج کیت منکل مار کیت پښتور

د تالیف او طباعت حقوق محفوظ دی

عربی تالیف _____ الفوائد (المجلد ۱) فی تزکیة النفوس
وعلم القلوب والرغبة الی علام الغیوب
مؤلف _____ الشیخ ابو محمد امین الله البشوری
پښتو ترجمه _____ د نفسونو تزکیه، د زړونو علم
او د الله د محبت باره کښه فوائد
مترجم _____ ابو سلمان حضرت محمد غفر له
فن _____ تزکیة النفس
طباعت _____ ۲۵ جمادی الثانیة: ۱۴۴۱ هـ
موافق: ۲۰۲۰/۱/۲۰ء
ناشر _____ مکتبه محمدیه

مکتبه محمدیه

بیرون گنج گیت منگل مارکیټ پېښور

زیر انتظام ولی الله: 0301 8828402

خبردارۍ

محترمو لوستونکو ته دا خبردارۍ ورکړې کېږي چې د مکتبه محمدیه هر قسم کتاب پی، پی، ایف (P.D.F) له ورکول ناجائز دی، او دا په پردي کتاب کښه یې اجازه تصرف کول دی، چې دا شرعاً، عقلاً او عرفاً جرم دی۔



۱ - اوله فائده

چه د سرو زرو په اوبو باندې د لیکلو لائق ده

پوهه شه! چه عمل صالح د مسلمان سرمایه ده، او د همدې دپاره پیدا شوې دې، او په همدې به حساب کتاب او ثواب وی، او همدې طرفته الله تعالیٰ او د هغه نبی ﷺ ترغیب ورکړې دې. نو عقل مند سړی له پکار دی چه ددې سخت اهتمام او کړی، او ددې د شرطونو، آدابو او حقوقو لحاظ اوساتی، او په پوره او بنائسته طریقه سره ئې سرته اورسوی. رسول الله ﷺ فرمائی: **إِنَّ اللَّهَ يُحِبُّ مِنَ الْعَامِلِ إِذَا عَمِلَ أَنْ يُتَّقَهُ.** (الله تعالیٰ د عمل کونکي نه کله چه عمل کوی دا خوښوی چه پوره طریقه سره ئې اداء کړی).

[صحیح الجامع]

اودا قانون دې چه کله یو شه گران او عزتمند وی نو د هغه شرطونه زیات او قیدونه ئې سخت وی -

اوس مونږ د عمل صالح دپاره شرطونه ذکر کوو، اودا هم ذکر کوو چه ددې حفاظت په څه شی باندې کیږی، او ددې د قبلیدو شرائط څه دی؟
اودا شرطونه ډیر زیات دی چه مونږ د شرعی دلائلو نه راویستلی دی نو:

۱- اول شرط: ایمان:

هیڅ عمل د ایمان نه بغیر قبول نه دې، الله تعالیٰ فرمائی: **﴿مَنْ عَمِلَ صَالِحًا مِّنْ ذَكَرٍ أَوْ أَنشَىٰ وَهُوَ مُؤْمِنٌ فَلَنُحْيِيَنَّهٗ حَيَاةً طَيِّبَةً﴾** [نحل: ۹۷]

(خوځ چه نیک عمل او کړی نارینه وی که زنانه خو په دې شرط چه دا مؤمن وی نو

خامخابه مونږ ده له پاکیزه ژوند ورکړی۔

او الله تعالى فرمائی: ﴿وَمَنْ يَعْمَلْ مِنَ الصَّالِحَاتِ مِنْ ذَكَرٍ أَوْ اُنْثٰی وَهُوَ مُؤْمِنٌ فَاُولٰٓئِكَ يَدْخُلُوْنَ الْجَنَّةَ وَلَا يُظْلَمُوْنَ نَقِيْرًا﴾ [نساء: ۱۲۴]

(خوځ چه نيك عمل او كړی نارینه وی که زنانه او دے مؤمن وی نو دا خلق به جنت ته داخلېږی او په دوی به د کهجورے د هډوکی د داغومره ظلم اونشی)۔

او الله تعالى فرمائی:

﴿وَمَنْ اَرَادَ الْاٰخِرَةَ وَسَعٰی لَهَا سَعٰیَهَا وَهُوَ مُؤْمِنٌ فَاُولٰٓئِكَ كَانَ سَعٰیهُمْ مَشْكُوْرًا﴾ [اسراء: ۱۹]

(او چاچه د آخرت اراده او كړه او هغه دپاره د هغه موافق عمل كوی اودا مؤمن وی نو ددے خلقو محنت خوارئ ته به د قدر په نظر كتلے شی)۔

آيتونه په دے مضمون باندے ډير زیات دی۔

نو الله سبحانه وتعالى د عمل صالح دپاره په دے آيتونو كښے ايمان شرط گرځولے دے۔

۲- دویم شرط: اخلاص:

او هغه داچه عمل خالص د الله دپاره او كړے شی، نه د دنیا دپاره، نه دریاء اونه د غیر الله دپاره۔ لكه الله تعالى فرمائی:

﴿فَمَنْ كَانَ يَرْجُو لِقَاءَ رَبِّهٖ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهٖ اَحَدًا﴾ [كهف: ۱۱۰]

(نو خوځ چه د خپل رب سره د ملاقات امید لری نو هغه له پكار دی چه نيك عمل او كړی او د خپل رب په عبادت كښے هیچا له برخه ورنه كړی)۔

او الله تعالى فرمائی: ﴿وَمَا اُمِرُوْا اِلَّا لِيَعْبُدُوْا اللهَ مُخْلِصِيْنَ لَهُ الدِّيْنَ حُنَفَآءَ وَيَقِيْمُوا الصَّلٰوةَ وَيُوْتُوْا الزَّكٰوةَ وَذٰلِكَ دِيْنُ الْقِيَمَةِ﴾ [بينه: ۵]

(او دوی ته حكم نه دے شومے مگر ددے چه دوی صرف د الله عبادت او كړی په داسے حال كښے چه خالص كونكی وی هغه دپاره دین، (او) كلك وی (په دین) او پابندی د مانځه كوی او زكات وركوی اودا مضبوط دین دے)۔

او الله تعالى فرمائی: ﴿حُنَفَآءَ لِلّٰهِ غَيْرَ مُشْرِكِيْنَ بِهٖ﴾ [حج: ۳۱]

(كلك اوسپړئ او د الله سره شرك كونكی مه جوړېږئ)۔

او الله تعالى فرمائی: ﴿فَاذْعُوْهُ مُخْلِصِيْنَ لَهُ الدِّيْنَ اَلْحَمْدُ لِلّٰهِ رَبِّ الْعٰلَمِيْنَ﴾ [مومن: ۶۰]

(نو خاص الله رابلی چه خالص كونكی یئ هغه دپاره دین اكر كه كافران ئے بد گنړی)۔

او الله فرمائی: ﴿اَلَا لِلّٰهِ الدِّيْنُ الْخَالِصُ﴾ [زمر: ۳]

(خبردار الله لره خالص دين دے)۔

نو په دے آيتونو كښه الله تعالى په عمل كښه د اخلاص پيدا كولو حكم فرمائيلے دے۔

۳ - دريم شرط : اتباع سنت :

ځكه عمل چه كله د سنت موافق نه وي نو هغه داسه وي لكه كوته روپۍ يا لكه كوته مال۔ الله تعالى فرمائي :

﴿لَتَبْلُوَهُمْ اَيُّهُمْ اَحْسَنُ عَمَلًا﴾ [كهف: ۷]

(دے دپاره چه تاسو باندے امتحان او كړي چه په تاسو كښه څوك ښائسته عمل والا دے)۔

او الله تعالى فرمائي : ﴿اِنَّا جَعَلْنَا مَا عَلَى الْاَرْضِ زِينَةً لِّهَا لِنَبْلُوَهُمْ اَيُّهُمْ اَحْسَنُ عَمَلًا﴾ [كهف: ۷]

(يقينا مونږ گرځوله هغه څه چه په زمكه باندے دي ښائست د زمكه، دے دپاره چه مونږ

په دوي باندے امتحان كوو چه په دوي كښه څوك ښائسته عمل والا دے)۔

او الله فرمائي : ﴿خَلَقَ الْمَوْتَ وَالْحَيٰوةَ لِيَبْلُوَكُمْ اَيُّكُمْ اَحْسَنُ عَمَلًا﴾ [ملك: ۲]

(مرگ او ژوند ئے پيدا كړي دي، دے دپاره چه تاسو باندے امتحان او كړي چه په تاسو

كښه څوك ښائسته عمل والا دے)۔

د عمل صالح په تشریح كښه فضيل بن عياض رحمه الله فرمائي : چه دا ډير خالص او

درست وي، ده ته عرض او كړې شو چه ډير خالص څه معنی ده؟ وے فرمائيل : چه د الله

دپاره وي۔ بيا اووئيلے شو چه : درست څه معنی ده؟ وے فرمائيل : چه د سنت موافق وي۔

ځكه چه كله عمل خاص د الله دپاره نه وي نو نه قبلېږي، دغه شان كله چه د سنت موافق

نه وي نو هم نه قبلېږي۔ (تفسير ابن كثير ۲/۱۴۱)

رسول الله ﷺ فرمائيلی دی : مَنْ عَمِلَ عَمَلًا لَيْسَ عَلَيْهِ اَمْرُنَا فَهُوَ رَدٌّ. (چا چه يو داسه عمل

او كړو چه په هغه باندے مونږ حكم نه وو كړے نو هغه مردود دے)۔ رواه مسلم

امام مالك رحمه الله فرمائي : د سنت مثال د نوح عليه السلام د كشتۍ دے، څوك چه په

دے كښه سور شو نجات به بيا مومي، او څوك چه ددے نه پاتے شو، غرق به شي۔

(الاعتصام بالسنة د امام سيوطي)

د اتباع سنت دلائل ډير زيات دي چه مونږ ورته صرف اشاره قدرے كوو۔

۴ - خلورم مهم شرط : احسان دے :

د احسان تفسير خپله رسول الله ﷺ كړے دے هغه دا چه : اَنْ تَعْبُدَ اللهَ كَأَنَّكَ تَرَاهُ. ((ته د الله داسه

عبادت او كړې چه گویا ته الله وینے، كه ته ئے نه وینے نو هغه خو دے وینی))۔

(متفق علیہ)

او اللہ تعالیٰ فرمائی: ﴿وَبَشِّرِ الْمُحْسِنِينَ﴾ [حج: ۳۷]

(اوزیرے ورکرہ احسان کونکو تہ)۔

او اللہ حکایت کوی فرمائی: ﴿لَوْ أَنَّ لِي كَرْءٌ فَكَؤُنَ مِنَ الْمُحْسِنِينَ﴾ [الزمر: ۵۲]

(ارمان دے چہ زما دپارہ دوبارہ واپسی وے دنیا تہ چہ زہ د نیک عملہ خلقو نہ جوہ شم)۔

او اللہ فرمائی: ﴿بَلَىٰ مَنْ أَسْلَمَ وَجْهَهُ لِلَّهِ وَهُوَ مُحْسِنٌ فَلَهُ أَجْرُهُ عِنْدَ رَبِّهِ﴾ [بقرہ: ۱۱۲]

(ھاؤ، چا چہ خپل مخ خاص اللہ دپارہ تابع کرو او دا احسان کونکے وی نودہ دپارہ اجر او

ثواب ددہ دے پہ نیز درب ددہ)۔ نو پہ دے آیت کنبے اللہ تعالیٰ احسان شرط کرو۔

او اللہ تعالیٰ فرمائی: ﴿هَلْ جَزَاءُ الْإِحْسَانِ إِلَّا الْإِحْسَانُ﴾ [رحمن: ۶۰]

(د احسان بدلہ خو صرف احسان دے)۔ یعنی پہ دنیا کنبے د احسان کولو بدلہ صرف

جنت دے۔

او اللہ تعالیٰ فرمائی: ﴿بَلَىٰ مَنْ أَسْلَمَ وَجْهَهُ لِلَّهِ وَهُوَ مُحْسِنٌ وَاتَّبَعَ مَلَّةَ إِبْرَاهِيمَ﴾ [نساء: ۱۲۵]

(ھاؤ، چا چہ خپل مخ خاص اللہ دپارہ تابع کرو او دا احسان کونکے وی او د ابراہیم - علیہ

السلام - د دین پسے روان وی چہ کلک ولاړ وو پہ توحید)۔

بیا د احسان دوه مرتبے دی: (۱) اوچتہ (۲) او خکتہ۔

(۱) اوچتہ مرتبہ دادہ چہ تہ د اللہ داسے عبادت کوے چہ گویا تہ اللہ وینے۔ (۲) او خکتہ

مرتبہ تہ دادہ چہ تہ پہ زړه کنبے ددے لحاظ اوساتے چہ اللہ تاتہ گوری۔

او د احسان مرتبے تہ رسیدل ډیر گران دی چہ صرف د اللہ په فضل او مهربانی سره کیدے

شی۔ نبی کریم ﷺ په بے شمارہ حدیثونو کنبے په مختلفو الفاظو سره په دے باندے حکم

فرمائیلے دے۔ لکه په یو حدیث کنبے فرمائی:

إِحْفَظِ اللَّهَ يَحْفَظْكَ، وَاحْفَظِ اللَّهَ تَجِدْهُ تُجَاهَكَ. ((تہ د اللہ حفاظت کوہ، اللہ به ستا حفاظت

کوی، تہ د اللہ حفاظت کوہ نو تہ به هغه خپلے مخے تہ بیاموے))۔ (ترمذی)۔

او لکه نبی کریم ﷺ فرمائی: وزکی نفسه، قیل: و ما تزکیة المرء نفسه؟ فقال: يعلم أن الله

معه حيث كان. (او دخپل نفس تزکیہ تہ اوکره، عرض اوشو: د نفس د تزکیے نه څه مراد

دے؟ وے فرمائیل: چہ په دے پوهه شی چہ چرتہ دے وی اللہ ورسره وی)۔ په یو بل حدیث

کنبے دی: أَفْضَلُ الْإِيمَانِ أَنْ تَعْلَمَ أَنَّ اللَّهَ مَعَكَ حَيْثُمَا كُنْتَ.

(غوره ایمان دادے چہ تہ دا اوپیژنې چہ چرتہ هم تہ تہ هلته تاسره اللہ دے)۔

دا ټول احاديث د احسان باره کښه راغلي دي.

ه - پنځم مهم شرط : په عمل کښه احتساب دے :

د احتساب معنی ده : د هغه اجر او ثواب شمارل (او د هغه امید ساتل) کوم چه په عمل کولو باندې مرتب وي، او د دغه اجر او ثواب د وچه نه عمل کول. احتساب د حساب نه ماخو د دے. په احاديثو نبویه ﷺ کښه د احتساب تذکره ډیره کيږي.

لکه رسول الله ﷺ فرمائی : مَنْ صَامَ رَمَضَانَ إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ، وَمَنْ قَامَ رَمَضَانَ إِيمَانًا وَاحْتِسَابًا، غُفِرَ لَهُ مَا تَقَدَّمَ مِنْ ذَنْبِهِ، وَمَنْ قَامَ لَيْلَةَ الْقَدْرِ إِيمَانًا وَاحْتِسَابًا، غُفِرَ لَهُ مَا تَقَدَّمَ مِنْ ذَنْبِهِ (رواه البخاری)

(خوځ چه د ایمان او ثواب گنړلو د وچه نه درمضان روژې اونیسې نو د هغه مخکنی گنا هونه بخښلې شی، او خوځ چه د ایمان او ثواب گنړلو د وچه نه په رمضان کښه عبادت اوکړی نو د هغه مخکنی گنا هونه بخښلې شی، او خوځ چه د ایمان او ثواب گنړلو د وچه نه په لیلة القدر کښه عبادت اوکړی نو د هغه مخکنی گنا هونه بخښلې شی).

په النهایه د ابن الاثیر کښه دی : (د احتساب معنی ده د الله د مخ او د هغه ثواب غوښتل. او احتساب د اعمالو صالحو او د مصیبتونو په وخت په تادی سره اجر او ثواب غوښتل، او په تسلیم او صبر سره اجر حاصلول، یا قسما قسم نیکی استعمالول او د هغه په مناسب طریقې باندې اهتمام کول، او په هغه باندې چه د کوم اجر او ثواب وعده شویده هغه طلب کول. او د همدې نه د عمر رضی الله عنه حدیث هم دے چه (ایه خلقو! په خپلو اعمالو کښه احتساب کوئ، ځکه خوځ چه په خپل عمل کښه احتساب کوی نو هغه دپاره دده د عمل او د هغه د احتساب دواړو اجر ملاوېږي).

په حدیث کښه دی : مَنْ مَاتَ لَهُ وَلَدٌ فَأَحْتَسَبَهُ... (د چا چه یو بچې مړ شی او د هغه احتساب اوکړی) یعنی کوم مصیبت چه ده ته رسیدلې دے د هغه د ثواب امید اوساتی.

او په یو بل حدیث قدسی کښه دی الله فرمائی :

مَنْ سَلَبْتُ كَرِيمَتِي ثُمَّ صَبَرَ وَاحْتَسَبَ عَوِضَتُهُ مِنْهُمَا الْجَنَّةَ.

(د چا دوه سترگې چه زه واخلم او بیا هغه صبر اوکړی نو ددې دواړو په عوض کښه به زه ده ته جنت ورکړم).

دا مشهور حدیث دے چه امام منذری په الترغیب والترهیب کښه ذکر کړې دے.

په یو بل حدیث کښه دی : مَنْ اتَّبَعَ جَنَازَةَ مُسْلِمٍ إِيمَانًا وَاحْتِسَابًا، كُتِبَ لَهُ قِرَاطٌ..

الحديث. (خوڪ چه د ايمان او د ثواب اميد ساتلو د وچه نه د يو مسلمان سړي په جنازه پسے روان شي، نو ده دپاره به يو قيراط - دا حد غره هو مره ثواب - وي).

رواه البخارى (۱۳۰/۱)

امام بخارى فرمائي: بَابُ الْأَعْمَالِ بِالْإِيْمَةِ وَالْحِسْبَةِ. نَفَقَةُ الرَّجُلِ عَلَى أَهْلِهِ وَهُوَ يَحْتَسِبُهَا صَدَقَةً. (باب دے په بيان ددے کنبے چه اعمال په نيت او د ثواب اميد ساتلو پورے تړلی دی، سرے چه په خپل اهل و عيال باندے خرچه کوی او د هغے د ثواب اميد ساتی نو دا صدقه ده).

په يو حديث کنبے دی: إِنَّ اللَّهَ لَيَدْخُلُ الْحَنَّةَ بِالسَّهْمِ الْوَاحِدِ ثَلَاثَةً: صَانِعُهُ الَّذِي يَحْتَسِبُ فِي صَنْعِهِ الْخَيْرَ، وَرَأْيِهِ وَمُنْبَلَهُ. (رواه ابوداود)

(بيشکه الله د يو غشی په ذریعہ درے کسه جنت ته داخلوی (۱) د هغے جوړونکے چه ددے په جوړولو کنبے د خير اراده او کړی (۲) ددے ویشتونکے (۳) ددے ورکونکے).

په يو بل حديث کنبے دی چه کله بنو سلمه اراده او کړه چه د مسجد خواته کور اونیسی نورسول الله ﷺ دوی ته او فرمائیل: يَا بَنِي سَلَمَةَ! أَلَا تَحْسِبُونَ أَنَارَكُمْ؟ (اے بنی سلمه! آیا تاسو خپل قدمونه ثواب نه گنړئ؟) - بخاری.

دا هم حديث کنبے دی چه رسول الله ﷺ فرمائي:

عَجِبْتُ لِلْمُسْلِمِ إِذَا أَصَابَهُ الْخَيْرُ حَمِدَ اللَّهَ وَشَكَرَ، وَإِذَا أَصَابَتْهُ مُصِيبَةٌ احْتَسَبَ وَصَبَرَ، الْمُؤْمِنُ يُوجِرُنِي كُلَّ شَيْءٍ، حَتَّى اللَّقْمَةِ يَرْفَعُهَا إِلَى فِيهِ.

(مسلمان دپاره خوشحالی ده، کله چه ده ته خير اورسی نو د الله حمد و ثنا او وائی او شکر او کړی، او کله چه ده ته مصیبت اورسی نو ثواب ئے او گنړی او صبر او کړی، مؤمن ته په هر څه کنبے اجر ملا وېړی، تردے چه په هغے نوړی کنبے هم چه خولے ته ئے او چتوی).

(رواه احمد باسناد قوی صحیح، ۱۷۷/۱، ۱۸۲)

په يو حديث کنبے دی: أَرَأَيْتَ إِنْ قُتِلْتَ صَابِرًا مُحْتَسِبًا، مُقْبِلًا غَيْرَ مُدْبِرٍ، أَيْكَفَرُ عَنِّي خَطَايَايَ؟ قَالَ: نَعَمْ، إِلَّا الدِّينَ.. الحديث.

(چه يو سړی عرض او کړو: که زه د الله په لاره کنبے په داسے حالت کنبے قتل کړے شم چه زه صبر کونکے او د ثواب اميد لرونکے يم، مخ کونکے يم، شا کونکے نه يم، نو آیا ماته به زما گناهونه اوبخلے شي؟ رسول الله ﷺ او فرمائیل: هاؤ، خو قرض نه... حديث تر آخره

پورے). رواه احمد ۳۰۸/۲، مفصلا

حاصل دا چه احتساب په نیکو اعمالو او هغه مصیبتونو کښه شرط دے کوم چه گناهونه رږوی۔ او څوک چه احتساب اونه کړی نو ده ته بل مصیبت هم اور سیده، او هغه دا چه په دے مصیبت کښه به دده اجر او ثواب نه کړی، او نه به دده په نیک عمل کښه دده دپاره ثواب وی ځکه چه دا د نیک عمل د ضروری شرط نه خالی دے، او دا ځکه چه کله انسان په عمل کښه د ثواب امید نه ساتی نو دا عادت وی، د سوچ خبره ده!

نو اوس چه کوم صوفیه دا خبره کوی چه مونږ د جنت دپاره نیک عملونه نه کوو، نو دا خطاء خبره ده، ځکه چه په دے کښه احتساب او د ثواب امید لرل نشته۔

د احتساب مثال داسه دے: لکه یو سره یو قیمتی انعام د هغه چا دپاره مقرر کړی چه هغه دده مقصد پوره کړی، نو څوک چه په دغه انعام کښه رغبت اولری نو دا ددغه سرې خوښ وی، او څوک چه په دغه انعام کښه - سره د قیمتی کیدو د هغه نه - رغبت اونه لری نو دا ئه بدیه شی۔

۶- شېرم مهم شرط: په عمل کښه صدق یعنی رښتین والی:

صدق توحید: الأزادة ته وائی، لکه څنگه چه اخلاص توحید المراد ته وائی۔ په عمل کښه صدق دادے چه صرف ددغه عمل اراده او کړی، او د هغه دنیوی څیزونو اراده اونه کړی کوم چه ددے عمل سره متعلق وی اونه د نفسانی خوا هښاتو اراده او کړی۔

الله تعالیٰ فرمائی: ﴿يَا أَيُّهَا الَّذِينَ آمَنُوا اتَّقُوا اللَّهَ وَكُونُوا مَعَ الصَّادِقِينَ﴾ [توبه: ۱۱۹]

(ای ایمان والو! د الله نه اور بری او د رشتینے خلقو ملگرتیا او کړی)۔ او الله تعالیٰ فرمائی:

﴿وَالصَّادِقِينَ وَالصَّادِقَاتِ﴾ [احزاب: ۳۵]

(اور رشتینے نارینه اور رشتینے زنانه)۔ او الله فرمائی: ﴿هَذَا يَوْمُ يَنْفَعُ الصَّادِقِينَ صِدْقُهُمْ﴾

[مائده: ۱۱۹]

(دا هغه ورځ ده چه رشتینے خلقو ته به د دوی رشتیا فائده ورکړی)

اوپه حدیث کښه دی: تَفْضُلُ صَلَاةِ الْجَمِيعِ عَلَى صَلَاتِهِ فِي بَيْتِهِ وَفِي سُوقِهِ خَمْسًا وَعِشْرِينَ ضِعْفًا، وَذَلِكَ أَنَّهُ إِذَا تَوَضَّأَ فَأَحْسَنَ الْوُضُوءَ ثُمَّ خَرَجَ إِلَى الْمَسْجِدِ، لَا يَرِيدُ إِلَّا الصَّلَاةَ... الحديث. (د جمعه مونځ د کور او د بازار د مانځه نه پنځه ویشته درجه غوره دے، دا ځکه چه کله دے ښه اودس او کړی او بیا مسجد ته روان شی چه صرف د مانځه اراده ئه وی)۔

نو دا خبره چه (صرف د مانځه اراده ئه وی) دا د صدق اور رشتیا و مصداق دے۔

او دغه شان دا قول چه: مَا كَانَتِ الصَّلَاةُ تَحِبُّهُ، لَا يَنْقَلِبُ إِلَى أَهْلِهِ.

(ملائك انسان له دعاء غواړي ترڅو چه مونځ هغه لره ايسار كړي وي، كور ته نه واپس كيږي) - (رواه البخاري) - نو ددې سړي د مانځه نه سيوا بل هيڅ كار په مسجد كښې نشته. دا درشتياؤ مصداق دى -

او په عمل كښې رشتين والې يو مهم او ضروري شې دى، دې دپاره چه عمل كښې نفساني خواهشات داخل نشي، لكه يو سړي چكر لگوي او هغه ته د دعوت الى الله نوم وركوي، يا د يو سړي مقصد مال جمع كول وي او ددې دپاره مدرسه جوړوي، يا لكه د يو سړي مقصد چاكره خوراك خكاك كول وي او ديتې د الله دپاره د ملاقات كولو نوم گډي - اوداسې نور شو -

او په عمل كښې صدق او رشتينې والې دادې: چه په عمل كونكي باندې باعث د الله عز وجل رضا وي، نه نفساني خواهشات - دې وجه نه الله تعالى مهاجرينو ته رشتينې خلق وئيلي دي، لكه فرمائي:

﴿لِلْفُقَرَاءِ الْمُهَاجِرِينَ الَّذِينَ أُخْرِجُوا مِنْ دِيَارِهِمْ وَأَمْوَالِهِمْ يَبْتَغُونَ فَضْلًا مِنَ اللَّهِ وَرِضْوَانًا وَيَنْصُرُونَ اللَّهَ وَرَسُولَهُ أُولَئِكَ هُمُ الصَّادِقُونَ﴾ [حشر: ۸]

(د هغه مهاجرينو دپاره چه وستلې شوي دي د كورونو او مالونو خپلو نه چه د الله مهرباني او رضا لټوي او د الله او د هغه در رسول امداد كوي، همدا خلق رشتيني دي) -

او د الله ددې قول په باره كښې چه ﴿وَكُونُوا مَعَ الصَّادِقِينَ﴾ [التوبة: ۱۱۹]

(د رشتينې خلقو ملگري شئ) ابو بكر صديق رضی الله عنه فرمائي: (يعني د مهاجرينو سره ملگري شئ) - ځكه مهاجرينو دپاره دغه وخت په هجرت كښې څه نفساني خواهش نه وو، بلكه د الله عز وجل رضائې مقصد وه - ددې نه تاته د صدق في العمل معنى معلوميدې شي -

او صدق په اعتقاد، عمل، قول او حال هر څه كښې وي، الله تعالى فرمائي:

﴿أُولَئِكَ الَّذِينَ صَدَقُوا وَأُولَئِكَ هُمُ الْمُتَّقُونَ﴾ [البقرة: ۱۷۷]

(د رشتينې خلق دي او همدا متقيان خلق دي) -

او صدق په سير الى الله كښې كمال عزم ته وائي او د هر نقصان تلافى ته وائي او كوم شې چه ده نه فوت شو د هغه تدارك ته او كوم شې چه ترې نه دې فوت په طاعت سره د هغه ډكولو ته وائي -

او ددې صدق علامه داده: چه خپله وعده به نه ماتوي، او د غفلت والو په ملگرتيا به

صبر نه کوی، او هیڅ کله به د محنت او کوشش نه نه سترې کیرې، او د زندگۍ تمنا به صرف د الله عز وجل او د هغه د طاعت دپاره کوی، او خپل ځان ته به همیشہ دپاره د نقصان په نظر گوری، او درخصتونو فراخی ته به نه گوری، ځکه چه دا د صدق سره منافات لری، بل دا چه د صدق په پیژندلو کښه به کوشش کوی، او په خپل عمل، قصد او حال کښه به د الله عز وجل درضا موافقت کوی۔ (مدارج السالکین ۲/۲۷۹)

۷ - اووم شرط داده: چه دده عمل به الله ته په عاجزی او ذلت باندې مبنی وی۔ او:

۸ - اتم شرط داده: چه ددې عاجزی سره به د الله مینه او محبت هم ملگرې وی۔

ځکه هر هغه عمل چه په هغه کښه انسان الله ته عاجزی اونه کړی اونه په هغه کښه د الله سره محبت اولری نو دا عبادت نه وی، ځکه د عبادت معنی ده: محبت او ذلت، یا انتهای محبت چه د ذلت سره ملگرې شی، لکه الله تعالی فرمائی:

﴿وَمِنَ النَّاسِ مَنْ يَتَّخِذُ مِنْ دُونِ اللَّهِ أَنْدَادًا يُحِبُّونَهُمْ كَحُبِّ اللَّهِ وَالَّذِينَ آمَنُوا أَشَدُّ حُبًّا لِلَّهِ﴾ [بقره: ۱۶۵]

(اوځینې خلق داسه دی چه د الله نه سیوا نور شریکان ئه نیولی دی، هغوی سره د الله د محبت پشان محبت کوی، خو هغه خلق چه ایمان ئه راوړه هغوی د الله سره سخت محبت کونکی دی)۔

او الله تعالی فرمائی: ﴿وَالْخَاشِعِينَ وَالْخَاشِعَاتِ﴾ [احزاب: ۳۵]

(او عاجزی کونکی نارینه او عاجزی کونکی زنانه)۔ او الله فرمائی: ﴿قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ﴾ [مومنون: ۱]

(یقینا کامیاب شو هغه مؤمنان چه دوی په خپل مونځونو کښه خشوع کونکی دی)۔

نو په دې آیتونو کښه الله سبحانه وتعالی محبت او خشوع شرط او ګرځول او دا ئه د علامتو د هغه اهل ایمان نه او ګرځول چه د هغوی اعمال د الله په نیز قبول دی۔

ابن قیم رحمه الله په القصيدة النونية کښه فرمائی:

وَعِبَادَةُ الرَّحْمَنِ غَايَةُ حُبِّهِ مَعَ ذُلٍّ عَابِدِهِ هُمَا قُطْبَانِ
وَعَلَيْهِمَا أَفْلَحَ أَلْعِبَادَةِ دَائِرٌ مَا دَارَ حَتَّى قَامَتِ الْقُطْبَانِ

شیخ الاسلام ابن تیمیه رحمه الله فرمائی: کوم عبادت باندې چه حکم کړې شوی دې هغه کښه د ذلت او محبت معنی پرته ده، یعنی الله ته د انتهای عاجزی سره چه انتهای محبت ملگرې شی نو دیته عبادت وائی۔ بیا فرمائی: نو څوک چه یو انسان ته عاجزی او کړی خو هغه سره بغض لری نو دا انسان د هغه عبادت کونکې نه شمارلې کیرې۔ دغه

شان که خوځ دیو شی سره محبت لری خو هغه ته عاجزی نه کوی، نو دا ددغه شی عبادت کونکي نه حسابیږي۔ (العبودية ص: ۷)

ابن کثیر رحمه الله د سورت فاتحه په تفسیر کښه فرمائی:

« عبادت په شریعت کښه عبارت ده د هغه عمل نه چه په هغه کښه پوره محبت، خضوع او ویره راجمع وی »۔

نو هر هغه آیت او حدیث چه د محبت، خشوع، تضرع، خضوع او ذلت باره کښه راغله وی نو دا په ده خبره دلالت کوی چه دا په عبادت کښه شرط ده۔ ده وچه نه شریعت د ربښمو، او سرو زرو، او سرو گدو نه منع فرمائیلې ده، دغه شان د سرو او سپینو زرو په لوښو کښه د خوراک کولو، فخری لباس اغوستلو، لنگ پښه راخکلو او د وښتانو ډیرو غټولو وغیره نه نه منع فرمائیلې ده۔ ځکه دا ټول څیزونه د رب العالمین د عبودیت او هغه ته د ذلت سره منافات لری۔ او په لباس کښه تواضع نه د ایمان علامه گرځوله ده، لکه په مخکنو احادیثو کښه تیر شو۔

۹۔ **نهم شرط داده:** چه د آخرت په خوف، او د الله تعالیٰ په خوف سره عمل او کړی:

۱۰۔ **لسم شرط داده:** چه د الله د کتاب نه به تاثیر قبلوی، نو چا چه بغیر د خوف نه یو عمل او کړو، دا نه قبلېږي، بلکه دا عبادت ده نه، لکه چه دا خبره د امام ابن کثیر په قول کښه تیره شوه۔

او د الله د کتاب نه د تاثیر اخستو مطلب داده چه دا اوپیژنی چه دا د الله حکم ده او دده فرمانبرداری سعادت او نیک بختی ده، او دده په مخالفت کښه هلاکت ده۔ او په ده عمل کښه به د الله نه سیوا د بل چا نه نه متاثره کیږي۔ لکه یو سر په نیک عمل کوی خو په ده کښه د خپل جماعت یا ډله یا امام او مجتهد نه متاثره وی، نو ده عمل ته نیک عمل نه ویلې کیږي۔ لکه الله تعالیٰ فرمائی:

﴿ قُلْ هَلْ نُنَبِّئُكُمْ بِالْأَخْسَرِينَ أَعْمَالًا الَّذِينَ ضَلَّ سَعِيَّهُمْ فِي الْحَيَاةِ الدُّنْيَا وَهُمْ يَحْسَبُونَ أَنَّهُمْ يُحْسِنُونَ صُنْعًا أُولَٰئِكَ الَّذِينَ كَفَرُوا بِآيَاتِ رَبِّهِمْ وَلِقَائِهِ فَحَبِطَتْ أَعْمَالُهُمْ فَلَا نُقِيمُ لَهُمْ يَوْمَ الْقِيَامَةِ وَزَنًا ﴾ [كهف: ۱۰۳، ۱۰۴]

(ورته اووايه! آيا زه تاسو ته د هغه کسانو باره کښه خبر درکړم چه د هغوی عملونه برباد دی، هغه خلق دی چه د هغوی محنت خواری په دنیوی ژوند کښه برباد شوی دی او د دوی دا خیال ده چه دوی ښه کار کوی، دا هغه خلق دی چه د خپل رب د آیتونو او د هغه

د ملاقات نه ئې انکار کړې دې، نو د دوی عملونه برباد شو نو مونږ د دوی دپاره په ورځ د قیامت کېنې وزن نه قلمو.

نو ددې خلقو اعمال د دوو وجهونه برباد شو:

۱ - د الله تعالی د آیتونو نه تاثر نه اخستل.

۲ - د آخرت نه نه ویریدل. معلومه شوه چه دا دواړه خبرې شرط دی.

دې وجه نه حدیث کېنې راغلی دی:

لَا تُحَدِّثُوا حِلْفًا فِي الْإِسْلَامِ.

(تاسو په اسلام کېنې حلف مه پیدا کوئ).

یعنی په شرعی امورو او عباداتو باندې چاسره بیعتونه مه کوئ، ځکه په دې کار کېنې د هغه چا نه تاثر قبلول دی چاسره چه عهد او وعده او بیعت شوې وی. او په دې کېنې د الله د آیتونو نه تاثر قبلول نه وی.

دې وجه نه صوفیه (پیران) چه په کومو ذکرانو او عباداتو باندې د خلقو نه بیعت اخلي دا جائز نه دې بلکه بدعت دې، هیڅ دلیل پرې نشته.

سوال: کله چه پیر سره بیعت کول جائز نشو نو عوام خلق به په دین باندې څنگه عمل کوي؟ **جواب:** د تعلیم او تعلم (ښودلو او زده کولو) په ذریعه به عوام خلق په دین باندې عمل کوي، لکه چه دا طریقه په مسلمانانو کېنې د صحابه کرامو - رضی الله عنهم - د دور نه اوسه پورې را روانه ده. یعنی عوام خلق به د علماؤ نه ذکر اذکار زده کوي دغه شان دینی مسائل به زده کوي او عمل به پرې کوي.

په دې شرط باندې سوچ کول پکار دی ځکه دا ډیر عجیب شرط دې، ډیر کم خلق ددې خیال ساتي.

۱۱ - **یولسم شرط:** په خوراک، ځکاک او لباس کېنې به د حرامو نه ځان ساتي، ځکه حرام عبادات او دعاګانې خرابوي. لکه الله تعالی فرمائي:

﴿يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا﴾ [مومنون: ۵۱]

(اے ایمان والو! پاک څیزونه خورئ او نیک عمل کوئ).

نو حلال خوړل په عمل کولو کېنې مدد کوي، او حرام ددې برعکس دې.

او الله تعالی فرمائي:

﴿فَكُلُوا مِمَّا رَزَقَكُمُ اللَّهُ حَلَالًا طَيِّبًا وَاشْكُرُوا نِعْمَتَ اللَّهِ إِنَّ كُنتُمْ لِإِيَّاهُ تَعْبُدُونَ﴾ [النحل: ۱۱۴]

(هغه پاک خیزونو نه خوراک کوی کوم چه تاسو گتهلی دی، او د الله شکر کوی، که چرې تاسو خاص د هغه عبادت کوی)۔

حدیث کښې دی: ثُمَّ ذَكَرَ الرَّجُلَ يُطِيلُ السَّفَرَ أَشْعَثَ أَغْبَرَ يَمُدُّ يَدَيْهِ إِلَى السَّمَاءِ، يَارَبِّ، يَارَبِّ وَمَطْعُمُهُ حَرَامٌ وَمَشْرَبُهُ حَرَامٌ وَمَلْبَسُهُ حَرَامٌ، وَغُذِيَ بِالْحَرَامِ، فَأَنَّى يُسْتَجَابُ لِذَلِكَ؟

(رواه مسلم)۔ (رسول الله ﷺ د یو سړی تذکره اوفر مائیله چه او گنده سفرونه کوی، گپوډ او گرد آلود ویختانو والا وی، لاسونه ئې آسمان ته اوچت کړی وی او یارب یارب (واښی، الله نه) دعاء غواړی، حال دا چه دده خوراک حرام وی، خکاک ئې حرام وی، لباس ئې حرام وی، او په حرامو باندې غټ شوی وی، نو ددې سړی دعاء به څنگه قبوله شی؟)۔

نو د حرام خور دعاء نه قبلېږی۔ په دې معنی کښې ډیر احادیث راغلی دی چه مونږ په (فتاویٰ الرین) (الغالب) کښې جمع کړی دی۔

په حدیث کښې راځی: وَلَا يَقْبَلُ اللَّهُ إِلَّا الطَّيِّبَ

(الله تعالیٰ صرف پاکیزه خیز قبلوی)۔ (بخاری)۔

۱۲ - دواشم شرط: گناهونه پرېښودل: چه ددې شرط نه ډیر خلق غافل دی۔

دا یاد لرل پکار دی چه د اهل سنت والجماعت په نیز د عمل د قبلیدو دپاره: ټول گناهونه پرېښودل شرط نه دی، البته بعضی گناهونه داسې دی چه د عمل په قبلیدو کښې رکاوټ واقع کیږی۔ لکه: مَنْ شَرِبَ الْخَمْرَ لَمْ تُقْبَلْ لَهُ صَلَاةُ أَرْبَعِينَ صَبَاحًا (خوک چه شراب اوڅکی نو د هغه څلویښتو ورځو پورې مونځ نه قبلېږی)۔ (رواه النسائی و احمد ۱۹۷/۲)

یا لکه صله رحمی پرېکول۔ لکه حدیث کښې دی (د صله رحمی پرېکونکی عمل نه قبلېږی)۔ (احمد ۴۸۴/۲)

اولکه په مانځه کښې لنگ پرتوگ خکته کول، یا بدعت کول، یا لکه د چا په جامه کښې چه خلوق خوشبوئ وی نو دده مونځ نه قبلېږی، لکه په ابوداود باب الترجل (۸) او احمد (۴۰۳/۴) کښې حدیث راغلی دے۔

دغه شان خوک چه بدعتی له ځائې ورکړی نو دده نه فرض قبلېږی، نه نفل۔ (بخاری، مسلم) دغه شان خوک چه یو قوم ته امامتی کوی او هغوی په ده راضی نه وی۔ دارنگ هغه بنځه چه په داسې حالت کښې شپه تیره کړی چه خاوند ترې ناراضه وی۔ یا هغه دوه مسلمانان وروڼه چه خپلو کښې ئې وړانه وی۔ (مشکا: ۹۸/۱) اوداسې نور خلق شو۔

اگرکه ددې بعضی صورتونه په اتباع سنت کښې هم داخلېږی۔

دغه شان د الله دپاره دوستی او دشمنی شوه، چه تر هغه وخته پورې د انسان، نه مونځ قبلیږی اونه روژه ترڅو چه دده دوستی د الله او رسول ﷺ او مؤمنان سره جوړه نشی. او خاص د الله دپاره د الله عز وجل د دشمنانو سره ښکاره دشمنی اعلان نه کړی.

عبد الله بن عباس رضی الله عنه فرمائی:

مَنْ أَحَبَّ فِي اللَّهِ وَأَبْغَضَ فِي اللَّهِ، وَوَالَى فِي اللَّهِ وَعَادَى فِي اللَّهِ، فَإِنَّمَا تُنَالُ وَلَايَةُ اللَّهِ بِذَلِكَ. وَلَكِنْ يَجِدُ عَبْدٌ طَعَمَ الْإِيمَانِ وَإِنْ كَثُرَتْ صَلَاتُهُ وَصِيَامُهُ حَتَّى يَكُونَ كَذَلِكَ. وَقَدْ صَارَتْ مُوَاحَاةُ النَّاسِ عَلَى أَمْرِ الدُّنْيَا وَذَلِكَ لَا يُجْدِي عَلَى أَهْلِهِ شَيْئًا.

(څوك چه چاسره د الله دپاره محبت كوی، د الله دپاره بغض كوی، د الله دپاره دوستی كوی، د الله دپاره دشمنی كوی، نو د الله تعالیٰ نږدیکت صرف په همدې خبره حاصلیږی. او - نن صبا - د خلقو دوستی د دنیا په شیانو باندې ګرځیدلې ده، حال دا چه دا چاته هیڅ فائده نه رسوی).

(رواه ابو نعیم فی الحلیة: ۳۱۲/۱)

ابن مسعود رضی الله عنه فرمائی: (د نافرمانه خلقو سره په بغض لرلو باندې د الله نږدیکت حاصل کړی، او دوی سره په نفرتی مخونو سره ملاقات او کړی، او ددوی په ناراضه کولو باندې د الله رضا حاصله کړی، او ددوی نه په لرې والی باندې د الله نږدیکت حاصل کړی).

(ذکره صاحب الموالاة: ۱۱۸/۱)

لیکن دا ولاء براء (دوستی او دشمنی) په اولنی شرط کښې داخل دی - چه هغه صحیح ایمان دے - ځکه صحیح ایمان ددې تقاضا کوی چه مؤمنانو سره دوستی او کافرانو سره دشمنی اولرې شی او ګناهونه پریښودلې شی.

د نیک عمل د محفوظ ساتلو او ددې نه د فائدې اخستلو شرائط:

۱۳ - د نیک عمل د محفوظ ساتلو دپاره حقوق العباد اداء کول، ښائسته اخلاق، مسلمان ته تکلیف نه رسول شرط دی، ګڼه نو عمل به ئې ضائع شی.

لکه حدیث کښې دی (آیا تاسو ته پته شته چه مفلس څوك دے؟ صحابو عرض اوکړو: په مونږ کښې مفلس هغه څوك دے چه نه روپۍ لری اونه د دنیا سازو سامان. رسول الله ﷺ او فرمائیل: زما په امت کښې مفلس هغه څوك دے چه د قیامت په ورځ به ډیر مونځونه، روژې او زکاتونه راوړی، خو چاته به ئې کنځل کړې وی، چا باندې به ئې تور پورې کړې وی، د چا مال به ئې خوړلې وی، د چا وینه به ئې توتلې کړې وی، څوك به ئې وهلې وی. نو دے

(مظلوم) سپري ته به ددې (ظالم) سپري د نيكيو نه ورکړې شي، او دې بل ته به دده د نيکيو نه ورکړې شي، نو که ددې (ظالم) سپري نيکي د خلقو د حقونو پوره کولو نه مخکې ختمې شوې، نو د هغوی گناهونه به واخستلې شي او په ده باندې به ورواچولې شي او بيا به اور ته گوزار کړې شي)۔ (مسلم)۔

غور کول پکار دی! دا سپري د نيکيو باوجود اور ته گوزارلې شي، ځکه چې دده اخلاق ښه نه وو، يا ئې مسلمانانو ته تکليف ورکولو۔

امام بخاري د ابو هريره ؓ نه روايت کوي چې رسول الله ﷺ ارشاد فرمائيلې دې: (چا چې د خپل ورور د عزت و غيره حق وهلې وي نو نن - په دنيا کې به - دې ترې د هغې اجازت او غواړي، مخکې ددې نه چې داسې ورځ به راشي چې نه به په کې روپۍ وي او نه اشرفۍ، بلکه که دده نیک عمل وي، نو د هغه دوھلې شوی حق مطابق به ترې واخستلې شي، او که دده څه نيکي نه وي، نو دده د ملگري گناهونه به واخستلې شي او په ده به بار کړې شي)۔

دې نه معلومه شوه چې ښائسته اخلاق د عمل د ساتلو او د عمل نه د فائدې اخستلو دپاره شرط دی۔

ډير خلق داسې دي چې د ديندارۍ د دعوي لرو باوجود مؤمنانو نارينه او زنانې ته تکليف ورکوي، په هغوی باندې بهتانونه لگوي، کنځل ورته کوي، صرف په دې گناه باندې چې دوي په الله او رسول الله ﷺ باندې ايمان لرلې، او شرک او بدعت او تقليد پرېښي دې، دې مظلومانو خلقو له به الله اجر عظيم ورکړي۔ ان شاء الله۔

ايے الله! مونږ هم په خپل رحمت سره په دې خلقو کې داخل کړه!

۱۴ - د عمل د حفاظت او دې نه د فائدې اخستلو دپاره بل شرط: ادب دې:

اودا په دوه قسمه دې:

۱ - په عمل کې ادب کول۔ چې دا د عمل د قبلیدو د شرطو نه دې۔ لکه مشهوره ده چې: ادب د عمل د قبلیدو علامه ده۔

۲ - د عمل نه پس ادب کول۔

ځکه چې څوک د عمل کولو نه روسته ادب اختیار نه کړي نو دده عمل برباد دې۔
 الله تعالی فرمائی: ﴿يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ أَن تَحْبَطَ أَعْمَالُكُمْ وَأَنتُمْ لَا تَشْعُرُونَ﴾ [الحجرات: ۲]

(اے ایمان والو! د نبی ﷺ) د آواز د پاسه خپل آوازونه مه اوچتوی او هغه ته په زوره آواز هم مه کوی څنگه چه یو بل ته په زوره آواز کوی هسه نه چه تاسو ته به پته نه وی او اعمال به مو برباد شوی وی)۔

دا آیت د ابو بکر صدیق او عمر - رضی الله عنهما - باره کښه نازل شوی دی۔ لکه حدیث کښه راځی: کَاذَ الْخَيْرَانِ اَنْ يَّهْلِكَا (نزدی وه چه دوه غوره سپری هلاک شوی وی)۔ نو څه دی خیال دی چه د بل چا به څه حالت وی؟

بیا د ادب یو څو اقسام دی:

۱ - د الله ادب کول

۲ - د رسول الله ﷺ ادب کول

۳ - د کتاب او سنت ادب کول

۴ - د سلفو او صحابو - رضی الله عنهم - ادب کول

۵ - د عامو مؤمنانو ادب کول

★ هر چه د الله عزوجل ادب کول دی: نو هغه دادی چه:

۱ - انسان د الله معامله د نقصان د شوائبو نه پاکه کړی۔

۲ - او خپل زړه د الله رب العزت نه سیوا بل چاته د توجه کولو نه اوساتی۔

۳ - او په کوم څیز باندی چه الله ناراضه کړی د هغه اراده هم اونه کړی۔

ابو علی دقاق فرمائی: بنده د الله په طاعت باندی جنت ته رسیږی، او د الله په طاعت کښه په ادب کولو باندی الله عزوجل ته رسیږی۔

دا هم فرمائی چه: ادب نه کول د شرلو باعث جوړیږی، نو چا چه په بستره باندی یه ادبی اوکړه، هغه به دروازې ته اوشرل شی، او چا چه په دروازه کښه یه ادبی اوکړه، هغه به د چارپایانو سنبالول اوسپارل شی۔

یحییٰ بن معاذ رازی فرمائی: څوک چه الله والا ادب اوکړی، نو دی به د هغه خلقو نه حساب شی، چا سره چه الله محبت لری۔

عبد الله بن مبارک فرمائی: څوک چه په ادب کښه سستی کوی، ده ته به د سنتو نه د محرومتیا عذاب ورکول شی، او څوک چه په سنتو کښه سستی کوی، ده ته د فرائضو نه د محرومۍ سزا ورکول شی، او څوک چه په فرائضو کښه سستی کوی، ده ته به د الله د معرفت نه د محرومتیا سزا ورکړی شی۔

ابو نصر سراج فرمائی: خلق په ادب کښه په درې طبقاتو باندې دی: د دنیا والو غټ ادب په فصاحت او بلاغت، په حفظ د علومو او په قیصه گوئی د بادشاهانو او اشعارو د عربو کښه وی۔

او هر چه دینداره خلق دی: نو د دوی اکثر ادب په ریاضت د نفسونو، په ادب د اندامونو، په حفظ د حدودو او په ترک د شهواتو کښه وی۔

او هر چه خواص خلق دی: نو د دوی اکثر ادب د زړونو په پاکوالی، د رازونو په لحاظ ساتلو، لوظونو باندې په وفاء کولو، د وخت په حفاظت، او وسوسو ته په کم توجه ورکولو، او په اوقاتو د حضور او په مقاماتو د قرب کښه په ښه طلب کولو کښه دی۔

عبد الله بن مبارک فرمائی: ادب، نفس او د نفس خواهشات پیژندل او بیا دغه خواهشات پریخودلو ته وائی۔

شبلی فرمائی: د الله سره کهلاؤ خبره کول ادب پریخودل دی۔

ابن قیم فرمائی: د ادب حقیقت ښائسته اخلاق استعمالول دی۔ دې وجه نه د ټولو خلقو نه کامل ادب والا خلق انبیاء کرام - علیهم السلام - دی، لکه د ابراهیم (علیه السلام) په دې وینا کښه ادب ته اوگوره چه هغه فرمائی: ﴿وَإِذَا مَرَضْتُ فَهُوَ يَشْفِينِ﴾ [شعراء: ۸۰]

(او کله چه زه بیمار شم نو هغه ماله شفا راکوی)۔

نو مرض ئه خپل ځانته منسوب کړو، او باقی خیزونه ئه الله ته منسوب کړل۔ دغه شان د خضر (علیه السلام) دې قول ته اوگوره چه هغه فرمائی: ﴿فَارَدْتُ أَنْ أَعْيَهَا﴾ [الكهف: ۷۹] (نو ما اراده اوکړه چه زه دا کشتی عیب ژنه کړم)۔

نو عیب ئه خپل ځان ته منسوب کړو۔

دغه شان د موسیٰ (علیه السلام) دې قول ته اوگوره:

﴿رَبِّ إِنِّي لَمَّا أَنْزَلْتَ إِلَيَّ مِنْ خَيْرٍ فَقِيرٌ﴾ [القصص: ۲۴]

(ایه ربه! ته چه کوم خیر ښیگره ماته نازلوې نو زه هغه ته محتاج یم)۔

داسه ئه اونه فرمائیل چه ماله خوراک ځکاک راکړه۔

دغه شان مؤمنان پیریان فرمائی:

﴿أَشْرَأُ رَيْدَ بَمَنْ فِي الْأَرْضِ أَمْ أَرَادَ بِهِمْ رَبُّهُمْ رَشَدًا﴾ [الحج: ۱۰]

(او مونږ ته پته نشته چه آیا په زمکې والو باندې د شر اراده کړې شویده او که د دوی رب دوی ته د هدایت اراده کړیده)۔

دغه شان د آدم ﷺ دے قول ته اوگوره: ﴿رَبَّنَا ظَلَمْنَا أَنْفُسَنَا﴾ [اعراف: ۲۳]
 (ایه ربه! مونږ په خپل ځانونو باندې ظلم اوکړو)۔ داسه نه وائی چه تا په ما باندې ابلیس
 قادر کړو۔ څنگه چه ابلیس اووئیل: ﴿فَبِمَا أَغْوَيْتَنِي﴾ [اعراف: ۱۶]
 (تازه گمراه کړم)۔

دغه شان د ایوب ﷺ ادب ته اوگوره هغه فرمائی:
 ﴿إِنِّي مَسْنِي الضُّرِّ وَأَنْتَ أَرْحَمُ الرَّحِيمِينَ﴾ [الانبیاء: ۸۳]
 (ایه ربه! ماته تکلیف رسیدله او ته ډیر زیات رحم کونکې ئے)۔
 داسه نه فرمائی چه ماله شفا راکړه، نو دوه عظیم ادبونه ئے اختیار کړل۔
 زموږ د نبی ﷺ ادب ته اوگوره چه دهغه باره کښه الله فرمائی:
 ﴿مَا زَاغَ الْبَصَرُ وَمَا طَغَى﴾ [۱] ﴿لَقَدْ رَأَى مِنْ آيَاتِ رَبِّهِ الْكُبْرَى﴾ [النجم: ۱۸]
 (دده نظر کوږ نه شو او نه ئے د خپل حد نه تجاوز اوکړو، یقینا چه ده د خپل رب غټه غټه
 نښه اولیدله)۔

په دے آیت کریمه کښه ډیر رازونه دی چه دائے د تفصیل ځائے نه دے۔
 دا وجه ده چه نبی ﷺ چه کله د عورت پتولو حکم او فرمایه نو عرض اوشو چه: کله مونږ
 کښه څوک ځانله وی نو بیائے هم پتول پکار دی؟ نبی ﷺ او فرمائیل: (د خلقو په نسبت
 الله ډیر لائق دے ددے خبرے چه دده نه حیاء اوکړے شی)۔
 لنډه دا چه ادب ټول دین ته وائی۔ په مانځه کښه تیت سر او دریدل، دواړه لاسونه په سینه
 کیخودل، په نرمی او عاجزی، آواز سره قرآن لوستل، عورت پتول، د ژبه حفاظت کول،
 رکوع سجده کښه تلاوت نه کول، د غټ او وړو بولو وخت کښه قبله طرفته نه مخ کول،
 قبله طرفته نه تھوکل، دغه شان په مانځه کښه خاموشه او دریدل او الله عز وجل مخکښه
 ظاهرا او باطنا په ادب سره پیش راتلل دا ټول آداب دی۔ دغه شان رب العالمین دپاره ځان
 ډولی کول ځکه چه هغه ښائسته ذات دے ښائست خوښوی۔

صاحب المنازل وائی: ادب د غلو او جفاء تر مینځه حد بندی ته وائی چه انسان د تجاوز
 ضرر او پیژنی۔

ابن قیم رحمه الله فرمائی: دا ډیر ښائسته تعریف دے۔
 د الله رب العزت په ادب کښه دا خبره هم ده چه د هغه نه داسه ویره کول چه نا امیدئ ته
 اونه رسی، اونه د هغه نه په امن کیدو ته اوزسی۔ او خپله خوشحالی هم په هغه باندې د

جرأت کولو نه کنترول کړې شی۔

ابو عبیدؓ فرمائی: زه مکې ته داخل شوم او هلته به کله ناکله د کعبې مخامخ کیناستم، او کله به مخامخ کیناستم او خپه به مې خورې کړې، نو ماته عائشه مکيه راغله اوراته وې فرمائیل: اے ابو عبید! داسې وئیلې شی چې ته د علماؤ نه ئې، مانه یوه خبره قبوله کړه هغه دا چې الله سره په ادب باندې کینه، گنې ستا نوم به د نزدیکی د رجسټر نه ختم شی۔

سریؓ فرمائی: یوه شپه ما مونځ او کړو او خپه مې په محرام کنبې او غزولې، نو ماته آواز وشو چې اے سری! آیا بادشا هانو سره ته داسې کینه؟

یوسف بن حسینؓ فرمائی: علم په ادب سره زده کړې، او علم سره عمل صحیح کړې، او په همدې سره حکمت حاصلېږي، او په حکمت سره زهد حاصلېږي، او په زهد سره دنیا پرېخوډلې شی، او په دنیا پرېخوډلو سره په آخرت کنبې رغبت کړې، او په آخرت کنبې په رغبت سره د الله عز وجل سره مرتبه حاصلېږي۔

زه وایم: د الله د ادب نه دا هم ده: چې په لفظ او کتابت دواړو کنبې دهغه د نوم تعظیم او کړې شی، او آواز دې پورته نشي، او د هغه مخې ته د خپل ځان تزکیه نه کوي، او په هغه دې اعتماد او کړې شی نه په خپل ځان او نه د هغه نه علاوه په بل چا۔

او هر چه د رسول الله ﷺ سره د ادب سلوک کول دي:

نو هغه دا چې د هغه په ژوند او مرگ دواړو کنبې تعظیم او کړې شی، او د هغه پوره ادب دادې چې د هغه حکم ته دې تسلیم او انقیاد او کړې شی، او د هغه خبره دې په قبلولو او تصدیق باندې واخستلې شی، او په باطل خیال سره دې ددې مقابله اونه کړې شی، چې دیته معقول او قیاس، یا ذوق او سیاست یا تقلید وائی۔ لکه څنگه چې د الله تعالیٰ توحید اختیارولې شی نو دغه شان دې د رسول الله ﷺ هم خالص متابعت او کړې شی۔ ډیر خلق داسې شته چې په دې مذکوره خبرو کنبې د رسول الله ﷺ بې ادبي کوي، سره ددې نه چې دوی د ادب دعویٰ هم کوي۔

★ د رسول الله ﷺ ادب دا هم دې چې هغه ته دې په نوم آواز اونه کړې شی او نه دې هغه ته په زوره خبره او کړې شی، اونه دې د هغه په آواز باندې آواز اوچت کړې شی، نه دې د هغه نه مخکېن کړې، نه دې د هغه د نص په خلاف فتویٰ ورکوي، اونه دې د هغه احادیث گران او مشکل او گنډلې شی، بلکه هغه رائے گانې دې گران او مشکله او گنډلې شی کومې چې د هغه د احادیثو نه خلافې وي۔

دارنگ د هغه په **ادب** کښې دا هم داخل دی چه هیڅوک دې د هغه په ژوند کښ د هغه د مجلس نه نه پاڅیرې تردې چه د هغه نه ئې اجازت نه وی غوښتلې، هرکله چه یو قابل مشوره کار دپاره رابللې شوې وی۔

دارنگ د رسول الله ﷺ **ادب** دا هم دې چه د هغه د صحابه کرامو او اهل بیتو۔ رضی الله عنهم۔ قدر او احترام او کړې شی۔ او د هغه نوم په تعظیم او اجلال سره واخستې شی او په هغه دې درود او وئیلې شی۔ او داسې نور هم شته چه قرآن کریم ددې نه ډک دې۔

۳۔ او هر چه د صحابو او سلفو۔ رضی الله عنهم۔ ادب دے :

نو د هغوی سره محبت کول، او هغوی ته رضی الله عنهم وئیل، او په بنو اعمالو کښې د هغوی تابعداری کول، او د هغوی صفت کول، او کوم تنازعات او اختلافات چه د هغوی تر مینځه واقع شوی دی هغه نه ذکر کول۔ مگر کله چه په هغه کښې څه فائده وی۔ دغه شان د دوی دا قسم کارونه د دوی په اجتهاد باندې حمل کول، دوی چه کوم جهادونه او تبلیغونه کړي دی د هغه شکر کول، او څوک چه دوی سره بغض او کینه لري هغوی سره بغض او کینه لرل، او د هغوی چه چا سره محبت وی هغوی سره محبت کول۔

۴۔ او هر چه د خلقو ادب کول دی نو دا خو هر چاته معلوم دی۔

۵۔ او هر چه د کتاب او سنت ادب دے :

نو هغه دادې چه دا دواړه په هر کلام او کتاب باندې مقدم کول، په دې دواړو باندې ایمان لرل، ددې احترام کول، ددې د نصوصو مخه ته په تسلیم او انقیاد سره راپیش کیدل، او ددې د خیالی شیطانی معارضو نه ځان بچ کول، دا دواړه د سلف صالح په فهم باندې پیژندل، په دې دواړو کښې سوچ او فکر کول، دا دواړه حفظ کول او خورول، دې دواړو ته فیصله وړل، ددې دواړو فضائل ذکر کول، او ددې دواړو دپاره خیر خواهي کول، او دا دواړه په بنی لاس کښې نیول، او د نورو کتابونو دپاسه کیخودل، دې دواړو طرفته خپه نه غزول، دواړو دپاره اودس کول خاصکر قرآن کریم دپاره، اودا دواړه د عربو په طرز او اسلوب باندې لوستل۔

نو څوک چه وائی چه په کتاب او سنت کښې لسمه برخه دین هم نشته، یا قیاس او اصولی قوانینو یا انگریزی قوانینو لره په دې باندې مقدم کوی، یا دا عقیده لري چه دا دواړه لفظی ظنی دلائل دی، یقین نه پیدا کوی، یا وائی ددې دواړو دلالت ظنی دې، یا دا وائی چه کتاب او سنت ددې جدید دور سره سمون نه خوري: نو دا کافر دې، او د الله د

کتاب او د پیغمبر ﷺ د سنتو لوټے په ادبه دے۔ چه ددے خلقو نه ځان ساتل واجب دی۔
 د ادب درجه په دين کښې ډيره لويه ده، ددې بيان يو لوټے کتاب غواړی، کيدے شی چه
 مونږ ته په يو ځای کښې ذکر کروان شاء الله تعالیٰ۔
 دلته مقصود صرف دادے: چه ادب د شروطو د قبوليت د عمل نه يو شرط دے، دارنگه د
 عمل نه د فائده اخستلو دپاره يو ډير مهم شرط دے، نو هر انسان له پکار دی چه ظاهر او
 باطن دواړو حالتونو کښې ادبناک جوړ شی۔

۱۵ - د عمل صالح نه د فائده اخستلو دپاره يو بل شرط دادے:

چه انسان په ايمان او صحيح عقیده باندې وفات شی، گنې نو عمل به ته برباد وی۔ لکه
 الله تعالیٰ فرمائی: ﴿وَمَنْ يُؤْتِدْ مِنْكُمْ عَنْ دِينِهِ فَيَمُتْ وَهُوَ كَافِرٌ فَأُولَٰئِكَ حَبِطَتْ أَعْمَالُهُمْ فِي الدُّنْيَا
 وَالْآخِرَةِ﴾ [البقرة: ۲۱۷]

(او څوک چه پتاسو کښې د خپل دين نه واورېده او د کفر په حالت کښې مړ شو نو ددے
 خلقو عمل په دنيا او آخرت - دواړو - کښې برباد شو)۔
 او نبی کریم ﷺ فرمائی: إِنَّمَا الْأَعْمَالُ بِالْخَوَاتِيمِ
 (دارو مدار د اعمالو په آخرنو عملونو دے)۔ (متفق عليه)
 او فرمائی: (يو سړی به بظا هر د جنتيانو عمل کوی، حال دا چه دابه د اور والو نه
 وی.... (الحديث متفق عليه))

دے وجه نه مسلمان باندې واجب دی چه د خپل ايمان حفاظت او کړی، او په الله پورے د
 نفاق او فتنې نه پناه او غواړی، او خصوصا دا دعاء دے ډيره ډيره لولی:
 اللَّهُمَّ مُصَرِّفَ الْقُلُوبِ صَرِّفْ قُلُوبَنَا عَلَى طَاعَتِكَ، يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ۔
 (اے د زړونو اړونکیه راوړنکیه! زموږ زړونه په خپل طاعت باندې راواړه، اے د زړونو
 اړونکیه راوړنکیه! زما زړه په خپل دين باندې مضبوط اوساته)۔
 دارنگه دا دعاء دے کوی: ﴿رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ
 الْوَهَّابُ﴾ [ال عمران: ۸]

(اے زموږ زړه! د هدايت نه پس زموږ زړونه مه کړوه، او د خپل طرفنه مونږ له رحمت
 راکړه، واقعی چه ته بخشش کونکے ئے)۔
 خو دا یاد لرل پکار دی چه کله انسان ښه عمل کوی، نو د الله عز وجل شان کریمی ددے نه
 ډیر لری دے چه د انسان عمل ضائع کړی۔

الله تعالى فرمائی :

﴿ فَاسْتَجَابَ لَهُمْ رَبُّهُمْ أَنِّي لَا أُضِيعُ عَمَلَ عَامِلٍ مِّنْكُمْ مِّنْ ذَكَرٍ أَوْ أَنُفِي ﴾ [ال عمران: ۱۹۵]

(نو ددوی رب ددوی دعاء قبوله کړه، چه زه پتاسو کښه د هیش یو عمل کونکی عمل نه ضائع کوم، نارینه وی که زنانه)۔

او الله تعالى فرمائی : ﴿ وَمَنْ أَوْفَى بِعَهْدِهِ مِنَ اللَّهِ ﴾ [توبه: ۱۱۱]

(او څوک دې ډیر زیات پوره کونکې د خپلې وعده د الله نه)۔

لهذا مونږ له پیکار دی چه په الله عز وجل باندې ښه گمان اولرلو، او د خپلې خاتمه د خرابیدو نه خوف او کړو، ځکه چه د الله د مکر او تدبیر نه صرف تاوانیان خلق په امن کښه وی۔ ﴿ فَلَا يَأْمَنُ مَكْرَ اللَّهِ إِلَّا الْقَوْمُ الْخَاسِرُونَ ﴾ [الاعراف: ۹۹]

★★★★★

۲ - فائده عظيمه نافعہ

فتنې او د هغه علاج

چه هر هغه چاته فائده رسوي چه ددې آخرې زمانې چه مونږ په كښې موجود يو د شرونو اود قيامته پورې د راتلونكې زمانې د شرونو نه د نجات اراده لري۔
او هغه داده : چه انسان فتنې او د هغه علاج او پيژني، او د هغه د اسبابو نه ځان اوساتي، ځكه ډير خلق د خپل ايمان د كمزورۍ يا د جهل د غلبې يا د فتنو سره د آموخته كيدو په وجه فتنې نه پيژني۔ والله المستعان۔
د فتنې دپاره ډيرې معاني دي :

۱ - امتحان

۲ - شيطان

۳ - هر هغه څوك چه د حق نه خلق اړوي او گمراه كوي ئې۔

۴ - خو د فتنې اكثر استعمال په مكروه امتحان كښې كيږي، بيا ددې استعمال په گناه، كفر، قتال، په اور سيزلو، ختمولو او د يوشئ نه په اړولو باندې كيږي۔ (النهاية: ۳/ ۴۱۰)۔
په لسان العرب كښې دي (سړې ئې په فتنه كښې واچولو، ددې معنې داده چه په څه باندې چه هغه ولاړ وو د هغه نه ئې واړولو۔ قرآن كښې دي ﴿وان كادوا ليفتنونك﴾، يعنې نژدې ده چه دوي تا مائله كړي او واده پوي۔

دلته معنې مقصوده داده : چه فتنه دپته وائي چه انسان د الله عز وجل نه واړوي، نو هر هغه شې چه ته ئې د الله نه، او د هغه د ذكر او د هغه د لارې نه واړولې نو دا فتنه ده۔

بيا د فتنو ډير اقسام دي :

۱ - يو د هغه نه مال دے :

الله تعالى فرمائي : ﴿إِنَّمَا أَمْوَالُكُمْ وَأَوْلَادُكُمْ فِتْنَةٌ﴾ [التغابن: ۱۵]

(بیشکې ستاسو مالونه او اولاد فتنه ده)۔

۲ - دويم اولاد دے : رسول الله ﷺ فرمائي :

إِنَّ لِكُلِّ أُمَّةٍ فِتْنَةً، وَفِتْنَةُ أُمَّتِي الْمَالُ

(د هر امت دپاره یوه فتنه وی، اوزما د امت دپاره فتنه مال دی)۔

رواه الترمذی باسناد صحیح

مال او اولاد حاصلول څه منع نه دی، لیکن ډیر کرته انسان په دې شیانو سره د الله او دهغه د ذکر نه مشغوله کیږی، بلکه کله د دوی په وجه خپل دین د دنیا په سازو سامان باندې خرڅ کړی او د اسلام نه مرتد شی - والعیاذ بالله - څومره خلق دی چه د دنیا جمع کولو په وجه د الله تعالی نه غافل دی، او ددې په وجه په مختلفو گناهونو او صله رحمې پریکولو کښه واقع کیږی۔

په حدیث کښه دی ((زه په تاسو باندې ددې نه نه ویرېږم چه تاسو به فقیران شی بلکه تاسو باندې ددې نه ویرېږم چه تاسو باندې به دنیا فراخه شی او په هغه کښه به داسه رغبت او کړی څنگه چه تاسو نه مخکښه خلقو رغبت کړی وو، نو تاسو لره به داسه هلاک کړی څنگه ټه چه هغوی هلاک کړل))۔ رواه البخاری

۳ - دریم ښځې دی :

الله تعالی فرمائی : ﴿زَيْنَ لِلنَّاسِ حُبُّ الشَّهَوَاتِ مِنَ النِّسَاءِ﴾ [ال عمران: ۱۴]

(ښائسته کړې شوي دې خلقو دپاره محبت د خواهشاتو یعنی زنانو)۔

اور رسول الله ﷺ فرمائی : (ما دخپل ځان نه روسته بله هیڅ یوه فتنه داسه نه ده پریښه چه هغه د نارینه و دپاره ډیره ضرری وی، د زنانه و نه)۔

اور رسول الله ﷺ فرمائی : ((دنیا شنه او خوږه ده، او الله تعالی تاسو لره په دې کښه خلیفه جوړونکې دې، دې دپاره چه هغه اوگوری چه تاسو څنگه عمل کوی، نو تاسو د دنیا او زنانه و - د فتنې - نه ځان اوساتی ځکه اولنی فتنه چه په بنی اسرائیلو کښه شروع شوه هغه د زنانه و په باره کښه وه))۔ رواه مسلم

ځکه زنانه د شیطان رسی دی، چه ددې په ذریعه نارینه خکار کوی، اودا فتنه په دې دور کښه ډیره زیاته ده، اودا د کفارو او شیطانانو وسله ده چه ددې په ذریعه مسلمانانو او خاص طور سره ځوانه طبقه سره ټه د جنگ اعلان کړې دې۔ دې وجه نه زمونږ نبی ﷺ خپل امت د خیر خواهي د وجه نه ددې فتنې نه اویرولو۔

علماء وائی : پردی ښځې ته مه ور داخلېږه اگرکه ته وائې چه زه دیته قرآن ورنښایم۔

په حدیث کښه دی ((هیڅ داسه ورځ نشته چه په هغه کښه به دوه ملائک دا خبره نه

کوی چه : نارینه و دپاره دزنانه و دوحه نه هلاکت دے، اوزنانه و دپاره دنارینه و دوحه نه هلاکت دے))۔ رواه ابن ماجه

۴- **خلورمه فتنه : د دنیا ده** - ځکه د دنیا محبت د هرې گناه جرړه ده، لکه دا خبره په هغه اثر کښې راغله ده کوم چه د عیسیٰ عليه السلام نه نقل شوی دے۔ اودا په مرفوع حدیث کښې هم راغله ده۔ او الله تعالیٰ فرمائی : ﴿ فَلَا تَغُرَّنَّكُمُ الْحَيَاةُ الدُّنْيَا وَلَا يَغُرَّنَّكُمُ بِاللَّهِ الْغُرُورُ ﴾ [الفاطر: ۵]
(نو تاسو له دنیوی ژوند د هوکه درنه کړی، او تاسو له د هوکه ورکونکې په الله باندې د هوکه درنه کړی)۔

او الله تعالیٰ فرمائی : ﴿ وَمَا الْحَيَاةُ الدُّنْيَا إِلَّا مَتَاعُ الْغُرُورِ ﴾ [ال عمران: ۱۸۵]
(او دنیوی ژوند خو بس صرف د د هوکې سامان دے)۔

دنیا مؤمن سپړی له دا د هوکې ورکوی چه دا باقی او همیشه ده، حال دا چه دا فانی کیدونکې ده، ظاهرې پر قیدونکې دے خو په حقیقت کښې د مصیبتونو او دردونو نه ډکه ده، اود دے مثال - د حسن بصری د قول مطابق -- لکه د یو شین بوتی یا د ماشومانو د گوډۍ گانو دے چه هیڅ فائده نه کوی۔ اودا ډیر زر زائله کیدونکې سامان دے۔
اود دے نه د نجات او خلاصیدو لاره داده : چه د دے د خوندونو او مزو نه، د دے د حکومتونو او راحتونو نه صبر او کرې شې، اود دے په مصیبتونو او ویرو او سختیو باندې صبر او کرې شې، ځکه چه دا همیشه نه وی، او په دے کښې دے د اجر او ثواب امید لری

دارنگ د دنیا هیڅ شے دے د الله عز وجل په طاعت باندې نه رامخکښه کوی، خوراک خکاک او خوب وی که ښځه او بال بچ وی، راحت او کرسی او اقتدار او مال وی، او که سیل صفا او د ملگرو معاشره وی۔ اود دے دنیا نه دومره اندازه اخله چه ته پرې الله عز وجل ته اور سپړی۔

دا د دنیا پرېخودلو معنی ده۔ او د دنیا پرېخودلو معنی دا نه ده چه گڼه سپړه به د خپل ځان او بال بچ دپاره کار کسب نه کوی، یا دا چه حلال مال به نه جمع کوی۔ ځکه الله تعالیٰ فرمائی : ﴿ قُلْ مَنْ حَرَّمَ زِينَةَ اللَّهِ الَّتِي أَخْرَجَ لِعِبَادِهِ وَالطَّيِّبَاتِ مِنَ الرِّزْقِ قُلْ هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةً يَوْمَ الْقِيَامَةِ ﴾ [الاعراف: ۳۲]

(ورته اووایه ! چا حرام کړی دی هغه زینتونه چه الله خپل بندگانو دپاره راویستلی دی او پاک رزقونه، ورته اووایه دا د ایمان والو دپاره په دنیا کښې (شریک) دی او په ورځ د قیامت به

خالص دوی دپاره وی)۔

نو اوس چه څوځ خپل ځینے خواهشات د الله تعالیٰ په طاعت باندې وړاندې کړی، نو دې سړی ته دنیا غوره کونکې او د دنیا سره مینه محبت کونکې وائی۔ او ددې په خلاف چاچه د الله طاعت لره په خپل خواهش باندې مخکښې کړو، نو دې سړی ته زاهد یعنی په دنیا کښې بې رغبتې وائی۔

او دې باره کښې خلق مختلف دی، ځکه ډیر خلق داسې شته چه بنځه او بچو کښې بې رغبتې وی، خو مال او مرتبه خوبونکې وی او ددې په حاصلولو کښې ډیر عمر و نه لگوي۔ او دیته قرآن کریم اشاره کړېده لکه فرمائی: ﴿فَاصْبِرْ لِحُكْمِ رَبِّكَ وَلَا تَطْعَمْ مِنْهُمْ إِنَّمَا أَوْكْفَرُوا وَادْكُرْ اسْمَ رَبِّكَ بُكْرَةً وَأَصِيلًا وَمِنَ الْآيِلِ فَاغْجُلْهُ وَسَبِّحْهُ لَيْلًا طَوِيلًا إِنَّ هَؤُلَاءِ يُجِبُّونَ الْعَاجِلَةَ وَيَذَرُونَ وَرَاءَهُمْ يَوْمًا ثَقِيلًا﴾ [الذمر: ۲۴، ۲۶]

(او د خپل رب په حکم باندې کلک اوسه، او په دوی کښې د هیڅ گنہگار او ناشکره خبره مه منه، او صبا بیګاه خپل رب یادوه، او د شپې په څه حصه کښې هم الله ته سجده کوه او د شپې په اوږدو کښې د هغه پاکی بیانوه، یقینا دا خلق دنیا خوبنوی او خپل روښته درنه ورځ پریدی)۔

نو الله تعالیٰ اشاره اوکړه چه څوځ په دې پاکیزه اوقاتو کښې د الله عز و جل ذکر پرې نه کوی، نو همدا سړی دنیا خوبنوی او د آخرت درنه ورځ پریدی۔ دې کښې سوچ اوکړه ځکه دابه درته ان شاء الله فائده درکړی او ددې په وجه به د هغه زهد معنی اوپیژنې په کوم کښې چه ترغیب ورکړې شویدی۔

۵ - پنځمه فتنه: دنیوی علوم:

لکه فلسفه، منطق، ریاضی او نور عصری علوم۔ ځکه دا کله د انسان دپاره فتنه جوړه شی او د الله عز و جل د ذکر بلکه د کتاب او سنت نه بلکه د حق قبولولو او هغه ته د انقیاد کولو نه ئې منع کړی، او په خپل علم باندې تکبر اوکړی۔ الله تعالیٰ فرمائی: ﴿فَلَمَّا جَاءَتْهُمْ رُسُلُهُم بِالْبَيِّنَاتِ فَرَحُوا بِمَا عِنْدَهُمْ مِنَ الْعِلْمِ وَحَاقَ بِهِمْ مَا كَانُوا بِهِ يَسْتَهْزِءُونَ﴾

[المؤمن: ۸۳]

(څه وخت چه دوی ته د دوی پیغمبران و واضح دلائل راوړل نو دوی په خپلو علمونو باندې خوشحاله شو، او په دوی باندې هغه شی گیره واچوله په کوم پورې به چه دوی توقه کوله)۔

نو د دوی علمونه د دوی دپاره فتنه جوړ شو۔

په دې دور کې به هم مونږ د منطق دعویٰ لرونکي لیدلي او د هغوی باره کې به مو اوریدلي دي چې هغوی د کتاب او سنت علومو پورې توفې کوي او سپک نه گنري۔
او بعضې (سائنسي) ماهران د الله د آیتونو تکذیب کوي، او خپل بکواساتو باندې خوشحاله وي، او دې مسکین ته دا پته نه وي چې حقیقي علم خو د هغه منزل وحي دې چې د هغه ذات د طرفه راغلي دې چې د آسمانونو او زمکې درازونو نه خبر دې۔

وَمَا سِوَى ذَلِكَ وَسْوَاسُ الشَّيَاطِينِ
قَالَ الصَّحَابَةُ هُمْ أَوْلُوا الْعِرْفَانِ
نَعَمْ الْمَطِيَّةُ لِلْفَتَى الْأَنَارِ
فَالرَّأْيُ لَيْلٌ وَالْحَدِيثُ نَهَارٌ
كُلُّ عِلْمٍ عَيْبٌ عِلْمُ الرَّسُولِ
كَيْفَ أَغْفَلْتُ أَصْلَ الْأُصُولِ

إِلْعَلُّمُ مَا فِيهِ قَالَ حَدَّثَنَا
إِلْعَلُّمُ قَالَ اللَّهُ قَالَ رَسُولُهُ
دَيْنُ النَّبِيِّ مُحَمَّدٍ إِبْرَارُ
لَا تَرْغَبَنَّ عَنِ الْحَدِيثِ وَأَهْلِهِ
يَا أَيُّهَا الْمُقْتَدِي لِتَطْلُبَ عِلْمًا
وَتَطْلُبَ الْعِلْمَ كَيْ تُصَحِّحَ أَصْلًا

(علم خو هغه دې چې په هغه کې چې په هغه کې سند بيان شوي وي، او چې ددې نه سوا وي نو هغه شیطاني وسوسې دي) * علم خو دېته وائي چې په دې کې د الله او د رسول او د صحابه کرامو خبرې وي چې پوه خلق وو۔ * د نبی کریم ﷺ دین د هغوی احادیثو ته وائي، د خوان سړي دپاره د احادیثو سورلي خومره مزیداره وي۔ * د حدیث او اهل حدیثو نه اعراض مه کوه، ځکه چې رائې شپه ده او حدیث ورځ۔ * اې هغه سړي چې د علم طلب کولو پسې روان ئې: هر یو علم د رسول الله ﷺ د علم غلام دې۔ * ته علم دې دپاره طلب کوي چې صحیح قواعد او پېژنې، نو ته څنگه د قواعدو د بنیاد نه غافل شوي۔

(قواعد التحديث، ص: ۵۱، وشرح الفقه الأكبر، ص: ۳)

د کتاب او سنت په علومو کې به دا خصوصیت دې چې دا په انسان کې به تواضع او عاجزی پیدا کوي، او ددې نه علاوه نور علوم په انسان کې به کبر، خود پسندی او وحشت پیدا کوي۔

بلکه بعضې خلق حق لره په دې وجه هم پرېدی چې خلق به وائي: دا څنگه ملا دې چې اوسه پورې په دې مسئله نه پوهیده، او اوس ئې بیانول شروع کړل، نو دې وجه نه دا سړي بیا حق نه بیانوي۔ والله المستعان۔

نو د علم شرعي طالب العلم له پکار دي چې د هغه علوم هغه دپاره فتنه جوړه نشي۔

۶ - او د لویو فتنو نه : جماعتونه، تنظیمونه او د اختلافاتو په لړونو کښې ځان پیلل دی، ځکه ډیرو خلکو دپاره د هغوی جماعت فتنه گرځیدلې وی۔ ددغه ډله او جماعت په وجه د خلکو سره دوستی او دشمنی کوی، هغه طرفته خلق رابلی۔ حال داچه قرآن کریم او سنت نبویه ﷺ لره په دې جماعتونو کښې د ځان شاملولو نه منع کړې دې۔ لکه الله تعالیٰ فرمائی : ﴿وَلَا تَكُونُوا كَالَّذِينَ تَفَرَّقُوا وَاخْتَلَفُوا﴾ [ال عمران: ۱۰۵]

(او د هغه چا پشان مه جوړېږئ چه هغوی (په عقیده کښې) تس نس شو او (په اعمالو کښې ئې) اختلاف اوکړو)۔

اورسول الله ﷺ فرمائی : (نوبیا ددغه ټولو فرقو نه ډډه اوکړه)۔

د تفصیل دپاره فتاویٰ (الربین) (الغالیص)، شپږم جلد، دریمه مسئله اوگوره۔

۷ - او د هغه فتنو نه چه په هغه باندې ماشومان لوټې شول او غټ پرې بوډاگان شول : د تقلید فتنه ده، دا ډیره لویه فتنه ده، چه ډیر خلق ئې د الله عز وجل د دین او هغه ته د اخلاص کولو نه منع کړی دی۔ بلکه خلق ئې د الله اورسول ﷺ د محبت، او د هغه د کتاب او د هغه درسول ﷺ د سنت نه لرې اوساتل۔ او د ایمان د خوند او د قرآن او سنت د لذت نه محروم کړل۔ او د تحقیق د صحیح علم او عرفان نه ئې په ډډه کړل او د شیطان په مختلفو جالونو کښې ئې اوغورزول۔ چه ددې فتنې شکایت خاص الله تعالیٰ ته کولې شی۔

ددې (تقلید) فتنې د تفصیل دپاره زمونږ کتاب (د تقلید حقیقت) او د اهل الحديث والسنت کتابونه اوگوره۔

۸ - او د فتنو د جملې نه لادیني مؤسسات او بعضې مدارس هم دی، لکه مدارس د اهل الشرک والبدعه، چه دا د الله د لارې نه اړول کوی، او د خلکو د گمراهی او بې لارې کولو سبب جوړېږی، والله المستعان۔

۹ - او د فتنو د جملې نه : بعضې هغه کتابونه هم دی چه په هغه کښې بکواسات، غلطې قیصې او دوېږنې لیکلې وی، دارنگ هغه کتابونه هم دی چه د کتاب او سنت په خلاف په فروعو کښې لیکلې شوی دی، بلکه بعضې خلکو د کتاب او سنت درد کولو دپاره او خلکو لره د سمې لارې نه اړولو دپاره لیکلې دی، لکه د حنفی فقهې د اصولو بعضې کتابونه، او هغه کتابونه چه د اهل الحق والسنت په رد کښې لیکلې شوی دی، چه دا د عوامو دپاره عظیمه فتنه ده، ولې چه دوی د صحیح او غلط، وچ او لاندو ترمینځه فرق کولو باندې قادر نه دی، نو د دوی د گمراهی دپاره سبب او گرځی۔

۱۰ - **اوبله فتنه د تصلوپرو ده** : اودا فتنه دے دور کنبے ډیره عامه شویده، اودا مصیبت گرځیدلے دے چه ډیر اهل علم هم ددے باک نه کوی پاتے لا عوام خلق ؟ حال دا چه تصاویریوه داسے فتنه ده چه ایمان خرابوی، اود رحمن ذات تعلق خرابوی، اود انسان په زړه کنبے یو وحشت پیدا کوی۔

۱۱ - **اوبله فتنه** : د گادو موترو، تیلفونونو، موبائلو، کمپیوترو، تیلیوژنو، تی، ویانو او نور د غفلت د آلاتو او اسبابو دے۔ ځکه دا داسے فتنه ده چه په دے کنبے دننه نورے ډیرے فتنے پرتے دی، چه دا صرف هغه خلق پیژنی چه د الله عز وجل محبت ئے څکلی وی، دغه شان د الله د ذکر حلاوت اومزه ئے څکلی وی، اود وخت او عمر قدر اود قرآن کریم د تلاوت قدر او مرتبه پیژنی۔ لږ د سورت لقمان په دے آیت باندے نظر واچوه :

﴿وَمِنَ النَّاسِ مَنْ يَشْتَرِي لَهْوَ الْحَدِيثِ لِيُضِلَّ عَنْ سَبِيلِ اللَّهِ بِغَيْرِ عِلْمٍ﴾ [لقمان: ۶]

(بعضے خلق داسے وی چه یه فائدے لغوه خبری دے دپاره غوره کوی چه خلقو لره په غیر د علم نه د الله د لارے نه واړوی)۔

او انسان د احسان مرتبه ته هغه وخته پورے نشی رسیدے ترڅو چه دا شیان ورسره وی، مگریو گادے دده د سورلۍ دپاره باک نه لری، اود تجربه کړے شوی خبره ده۔

بلکه دا آلات د هغه گناهونو دپاره اسباب دی کوم چه په سلفو کنبے د هیچا په زړه کنبے هم نه ووتیر شوی، دے وجه نه په دے آلاتو کنبے درغبت نه ځان ساتل پکار دی۔ موبائلونو خو مونځونه، ذکر اذکار او طوافونه خراب کړل، اود خلقو اوقات ئے مشغوله کړل او خلق ئے په سفرونو کنبے غمژن کړل۔

۱۲ - **او منجمله ددغه فتنو نه** : خلقو سره ډیر اختلاط کول دی، دارنگه د میلمنو ډیر والے، د سفرونو ډیر والے اود کور نه یه فائدے وتلو ډیر والے دے۔ او په دے شیانو کنبے ډیرے فتنے دی۔ دے وجه نه صحابه کرامو - رضی الله عنهم - د رسول الله ﷺ نه په سیاحت - چکر لگولو - کنبے اجازت او غوښتلو، او ویه فرمائیل : مونږ ته په سیاحت کولو کنبه اجازت او کړه۔ رسول الله ﷺ ورته او فرمائیل : **إِنَّ سِيَاحَةَ أُمَّتِي الْجِهَادُ فِي سَبِيلِ اللَّهِ** (زما د امت چکرونه لگول د الله په لاره کنبه جهاد کول دی)۔ رواه ابو داود

د خلقو سره ډیر اختلاط کول زړه خرابوی، وقت ضائع کوی اود ډیرو خبرو، غیبت او غفلت سبب گرځی، مونږ خپله په دے تجربه کړیده۔

۱۳ - **او ددے فتنو د جملے نه** : اختلافات، بحث ومباحثه او جنگ جگړه هم دی۔

دا داسے فتنے دی چه خلقو لره د الله تعالى د دين او د هغه د ذکر نه اړوی -

په حديث کښې دی (هيڅ قوم د هدايت نه پس نه دے گمراه شوے مگر دوي ته بحث و مباحثه ورکړے شوی دی) -

په بل حديث کښې د قيامت په علاماتو کښې دی چه (هرج يعنی جنگونه به زيات شي) -
لهذا مؤمن سړی له پکار دی چه د هغه جگړو نه ځان اوساتی کوم چه زړه خرابوی، خلق په نفرت کښې اچوی او ددے په وجه غفلت واقع کېږي -

۱۴ - او ددے فتنو د جملے نه : د زړه سخت والے هم دے : اودا واقعي چه لويه فتنه ده، اودا د يهودو مرض دے چه دے امت ته ئے - عرب دے که عجم دے - سرايت کړے دے، مگر کم خلق دی چه ددے نه خلاص دی - اودا فتنه د هر شر جرړه او د هرے گناه، ظلم، فساد او د الله او د رسول ﷺ دے ادبي بنياد دے -

اودا د الله د آيتونو نه دا اثر نه اخستلو سبب دے، او کله چه دا فتنه په زړونو کښې مضبوطه شي نو د عبادتونو خوندونه ختم کړي، او تعصب، فساد او په آيتونو او په احاديثو نبويه ؤ کښې تحريفات پيدا کړي، او خشوع، خضوع دغه شان د ذکر او دعاء او مونځونو په وخت او ښکې بهيول ختم کړي - ددے نه په الله پورے پناه !

اودا يو داسے فتنه ده چه ډير کم خلق ددے د ختمولو کوشش کوي، او د الله نه ددے د ختمولو دعاگانے غواړي - حال دا چه دے فتنے ته الله تعالى ښکاره گمراهی وئيلے ده -

لکه فرمائی : ﴿ قَوْلٌ لِلْقَاسِيَةِ قُلُوبُهُمْ مِّنْ ذِكْرِ اللَّهِ أُولَٰئِكَ فِي ضَلَالٍ مُّبِينٍ ﴾ [الزمر: ۲۲]

(هلاکت دے هغه خلقو دپاره چه د هغوی زړونه د الله د ذکر نه سخت دی، همدا خلق په ښکاره گمراهی کښې دی) -

او د زړونو نرم والی ته ئے هدايت وئيلے دے لکه فرمائی : ﴿ أُولَٰئِكَ الَّذِينَ هَدَاهُمُ اللَّهُ وَأُولَٰئِكَ هُمْ أُولُوا الْبَابِ ﴾ [الزمر: ۱۸]

(دا هغه خلق دی چه الله ورته هدايت کړے دے، او همدا خلق د عقل خاوندان دی) -

نو په مونږ باندے لازم دی چه ددے فتنے نه ځان بچ کړو - او مونږ ددے علاج په همدے کتاب کښې روسته ذکر کړے دے -

۱۵ - او ددے فتنو د جملے نه : انتخابات (ووتونه) او رياست او حکومتونه طلب کول دی، چه دا ډيره لويه فتنه ده، چه په الله او په اسلام باندے په کفر کولو باندے مشتمله ده، او غټو او وړو ټولو گناهونو لره راجمع کونکے ده - څوک چه دا نه پيژني نو هغه له

پکار دی چہ د الله تعالى نہ د خپل دغه زړہ پہ بدل کنبے بل زړہ او د خپل دغه عقل پہ خائے بل عقل او د خپل دغه ایمان پہ خائے بل ایمان او غواړی۔

د انتخاباتو پنځوس (۵۰) ضررونه زمونږ په کتاب (فتاویٰ الدین الخالص : ۲/۵) کنبے اوگوره۔

۱۶ - او د همدے فتنو د جملے نه : د مسلمانانو په معاشره کنبے د نصاریٰ، ملحدینو اسماعیلہ و، شیعہ گانو، قادیانانو وغیرہ دعوتونه دی۔ د مسلمانانو او نصاریٰ تر مینځه تگ راتگ ډیرو خلقو لږه په مال، ښځو، وسلے، فتوانو، د تنگ تګور او مشغلے سامانونو، انټرنټ، موبائیلو، تصوف طرفته په دعوت ورکولو اوداسه نورو ډیرو شيانو کنبے گمراه کړل کوم چہ د هیڅ یو مسلمان نه پټ نه دی۔

۱۷ - او د همدے فتنو د جملے نه : سخت فقر، نیستی او بعضے هغه اوگدے بیماری دی چہ د انسان صبر ختم کړی او په ده کنبے جزع جزع او په صبری پیدا کړی۔ دے وچ نه رسول الله ﷺ به ددے نه پناه غوښتله او فرمائیل به ئے :
اللَّهُمَّ إِنِّي أَعُوذُ بِكَ مِنَ الْكُفْرِ وَالْفَقْرِ وَعَذَابِ الْقَبْرِ -
(ایه الله زه پتاسره د کفر، فقر او عذاب قبر نه پناه غواړم)۔

دغه شان رسول الله ﷺ د ژوند او مرگ د فتنو نه، د سینے د فتنے نه، د دجال د فتنے نه، د مالدارۍ او د شپے او ورځے د فتنو نه په الله پورے پناه غوښتلې ده۔
۱۸ - او د همدے فتنو نه :

د والدے ښیرے هم دی چہ ظالم بچی ته د فتنے ښیرے اوکړی۔
د جریج په حدیث کنبے - چہ دا د بنی اسرائیلو یو عابد وو - رسول الله ﷺ فرمائی :
(که دده مور ده ته د فتنے ښیرے کړے وے نو دا به خامخا په فتنه کنبے پریوتے وے)۔
(رواه مسلم)

لیکن د جریج مور صرف دومره ښیرے کړے وے چہ (ایه الله ! جریج هغه وخته پورے مه وژنه ترڅو پورے ئے چہ د زنا کارو ښځو مخونه لیدلی نه وی)۔ او همدغسے اوشوه۔

۱۹ - او د همدے فتنو نه : هغه علمائے سوء هم دی چہ خلقو ته خرافات بیانوی۔
حدیث کنبے دی (په آخره زمانه کنبے به دجالان او دروغژن خلق پیدا شی، تاسو ته به داسے احادیث راوړی چہ نه تاسو آوریډلی وی او نه ستاسو پلرونو، نو تاسو خپل ځانونه د هغوی نه بچ کړی او هغوی د خپلو ځانونو نه بچ کړی هسے نه چہ گمراه مو کړی یا مو په فتنه

کښه واچوی)۔ (رواه مسلم)

اودا هم يوه لويه فتنه ده، ځكه عوام خلق دا ملېان په علم او هدايت باندې گنړې، حال داچه دوى ددې هرڅه نه لرې اوجدا وي، او ډير خلق نه پوهېږي او نه د حق او باطل او صحيح او غلطو خبرو تر مينځه فرق كولى شي، دې وجه نه فتنه ډيرې شوې او صحيح اسلام زور شو او فساد خور شو، ناپوه عامه شوه او علم پورته شو۔ والله اعلمستعان۔

حديث كښه دى (زه په خپل امت باندې د هر هغه منافق نه ويرېږم چه جراره وي)۔

۴۰ - او د همدې فتنو نه : د نيكانو او الله والا خلقو بنسټه هم دى۔

لكه سعد بن ابى وقاص رضى الله عنه يو سړى ته بنسټه او كړې نو هغه په فتنه كښه پريواته، هغه به هغه جينكې چيرلې كومې به چه په لاره باندې تيريدلې۔ حال داچه دا ډير بوډا سړى وو چه د بوډوالى نه ئې دواړه وروځې په سترگو باندې رازوړندې شوې وې، خو ددې باوجود به ئې جينكې سكوندلې۔ لكه دبخارى په روايت كښه راغلى۔

اودا خبره په تجربه كښه هم راغله ده۔

په حديث كښه دى (چاچه زما د يوولى سره دشمنى او كړه نو هغه سره زه د جنگ اعلان كويم)۔

نو انسان له پكار دى چه په مؤمنانو كښه هېڅ يو مؤمن له تكليف ورنه كړى، دې دپاره چه د هغه د بنسټه په وجه په فتنه كښه پرې نه وځي۔

۴۱ - او د همدې فتنو نه : جهل هم دى : او جهل (ناپوهي) د ټولو مصيبتونو او فتنو

جرړه ده، دې وجه نه رسول الله ﷺ د قيامت د علاماتو باره كښه فرمائي :

وَيَكْثُرُ الْجَهْلُ وَيَقِلُّ الْعِلْمُ (او جهل به ډير شي او علم به كم شي)۔ رواه البخارى وغيره

د فتنو نه د نجات اسباب

او هر چه د فتنو نه د نجات اسباب دى نو دا - الحمد لله - ډير دى، چه د امت د نصيحت او خير خواهي دپاره قرآن او سنت ذكر كړى دى۔

زه دې اسبابو طرفته اشاره قدرې كوم۔

۱ - اول سبب : د مذكوره فتنو نه د خپل وس مطابق لرې اوسيدل۔

رسول الله ﷺ فرمائي : (نزدې ده چه د مسلمان سړى غوره مال گلې بزمې شي، چه د

غرونو په سرونو او د باران په ځایونو کښې ئې گرځوی او خپل دین د فتنو نه تختوی)-
امام بخاری فرمائی: باب دې په بیان ددې کښې چه د فتنو نه تختیدل د ایمان حصه ده،
بیائې پورتنې حدیث ذکر کړیدې-

په حدیث کښې دې (د خلقو دپاره د خلقو د زندگۍ په اسبابو کښې هغه سرې غوره دې چه
د خپل اس واگې نیونکې وی)-

اوپه همدې حدیث کښې دې چه (بل هغه سرې دې چه گډې بزې ورسره وی او د غرونو په
سرونو کښې یا په صحرائی میدانونو کښې ئې گرځوی، د مانځه پابندی کوی، زکات
ورکوی او د خپل رب عبادت کوی تردې چه مرگ ورته راشی، په خلقو کښې صرف همدا
سرې غوره دې)- بخاری، ابن ماجه

په بل حدیث کښې دې (بیا هغه سرې غوره دې چه د غرونو د درو نه په یوه دره کښې وی،
د الله عبادت کوی او خلق د خپل شر نه په امن کښې اوساتی)-

د حذیفه په حدیث کښې دې (اگر که ته د وڼې په سته پورې اونخلې، تردې چه تاته په دې
حالت کښې مرگ راشی)-

په یو بل حدیث کښې دې (زر دې چه داسې فتنې به راشی چه په هغې کښې ناست سرې به
د ولاړ نه غوره وی، او ولاړ سرې به په هغې کښې دروان نه غوره وی الحدیث)-

۲ - دویم سبب: د ژبې حفاظت کول-

۳ - دریم سبب: کور کښې کیناستل-

۴ - څلورم سبب: په خپلو گناهونو ژړل-

لکه د عقبه بن عامر په حدیث کښې دې، چه دا وائی: ما عرض اوکړو: نجات په څه
شی سره حاصلیږی؟ رسول الله ﷺ او فرمائیل: (خپله ژبه په واك کښې ساته، او کور دې
تاله ځائے درکړی، او په خپلو گناهونو باندې ژاړه)- رواه ابو داود باسناد صحیح په حدیث کښې دې
(په دغه فتنو کښې به ژبه د تورې د گوډار نه زیاته سخته وی)-

رواه الترمذی- د عبد الله بن عمرو - رضی الله عنهما - په حدیث کښې دې چه رسول الله ﷺ
او فرمائیل: (تاته چه کوم کار ښه معلومیږی هغه اخله، او کوم چه درته بد معلومیږی
هغه پریده، او خپله ژبه کنترول ساته، د خپل ځان غم کوه او د عامو خلقو معامله

پریده)- رواه الترمذی کما فی المشکاة: ۲

۵ - پنځم سبب: عبادت او ذکر او اعمال صالحه ډیرول:

لکه حدیث کښې دی (د شپږو څیزونو راتللو نه مخکښې مخکښې په تادی سره نیک اعمال کوی: د مغرب طرف نه نمرراختل، لوگي، دَابَّةُ الْأَرْض، دجال او خاص د خپل ځان غم، او د عوامو معامله)۔ ابن ماجه

په حدیث د مسلم کښې دی (د فساد په وخت عبادت کول داسې دی لکه زما طرفته هجرت کول)۔ رواه ابن ماجه

په بل حدیث کښې دی (د داسې فتنې راتللو نه مخکښې مخکښې نیک اعمال کوی چه د تورې شپې د ټکړو پشان - تورې - به وی، چه په هغې کښې به سرې په صبا کښې مؤمن وی، او بیگناه کښې به کافر شی، بیگناه کښې به مؤمن وی او صبا کښې به کافر شی۔ خپل دین به د دنیا په سامان باندې خرڅوی)۔ رواه مسلم

په دې کښې اشاره ده چه نیک اعمال انسان لره د کفر او فتنو نه بچ ساتی۔

او اعمال صالحه د اور نه د نجات سبب دې، نو د فتنو نه د نجات سبب به ولې نه وی؟
دام سلمه - رضی الله عنها - په حدیث کښې دی: (نن شپه څومره فتنې نازلې شوې؟
څوک به د حجرو خاوندانې رابیدارې کړي؟)۔ رواه البخاری

په دې کښې د پته اشاره ده چه د شپې عبادت کول د فتنو نه د خلاصی سبب دې۔

۶ - د فتنو نه د خلاصی په اسبابو کښې غټ سبب: د الله عز وجل کتاب دې۔

الله تعالیٰ فرمائی: ﴿إِنَّ هَذَا الْقُرْآنَ يَهْدِي لِلَّتِي هِيَ أَقْوَمُ﴾ [الاسراء: ۹]

(بیشکه دا قرآن هغه خوئې خصلت طرفته راهنمائی کوی کوم چه ډیر زیات برابر دې)۔

او الله تعالیٰ فرمائی: ﴿لِيُثَبِّتَ الَّذِينَ آمَنُوا﴾ [النحل: ۱۰۲]

(دې دپاره چه ایمان والا مضبوط کړي)۔

نو کله چه فتنه پیدا شی او فتنې ته خپل ځان طرفته راوېلې، نو تاله پکار دی چه قرآن کریم ته توجه او کړې او په هغې کښې سوچ او فکر او کړې، نو خامخا به ته په هغې کښې خپل علاج بیامومې، ان شاء الله۔

د علی ؑ په حدیث کښې دی، رسول الله ﷺ او فرمائیل: (زردې چه فتنې به موجودې شی، عرض اوشو: یا رسول الله! ددې نه د نجات څه صورت دې؟ وې فرمائیل: د الله کتاب)۔ رواه ابو داود

۷ - د فتنو نه د نجات اووم سبب: د فتنې په وخت صبر کول:

الله تعالیٰ فرمائی: ﴿يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ﴾ [البقرة: ۱۵۳]

(اے ایمان والو! د صبر او مانځه په ذریعہ مدد غواړئ)۔

او الله تعالى فرمائی: ﴿إِنَّمَا يُوفَّى الصَّابِرُونَ أَجْرَهُمْ بِغَيْرِ حِسَابٍ﴾ [الزمر: ۱۰]

(بیشک څه صبر کونکو ته به د دوی اجر په حساب وړکړی شی)

او الله فرمائی: ﴿وَلَمَنْ صَبَرَ وَغَفَرَ إِنَّ ذَلِكَ لَمِنْ عَزْمِ الْأُمُورِ﴾ [الشوری: ۴۳]

(او خامخا چا څه صبر او معافی او کړه، نو بیشک څه دا کار د پخو کارونو نه دی)۔

او الله فرمائی: ﴿وَالْمَلَائِكَةُ يَدْخُلُونَ عَلَيْهِمْ مِنْ كُلِّ بَابٍ﴾ ۲۳ ﴿سَلَامٌ عَلَيْكُمْ بِمَا صَبَرْتُمْ﴾

[ابراہیم: ۲۴]

(او ملائک به دوی ته د هرې دروازې نه داخلېږي - ورته وائی به - سلام دے وی پتاسو په

سبب ددے څه تاسو صبر کړے وو)۔

او الله فرمائی: ﴿أُولَئِكَ يُجْزَوْنَ الْغُرْفَةَ بِمَا صَبَرُوا﴾ [الفرقان: ۷۵]

(دا هغه خلق دی څه دوی ته به د دوی د صبر په بدله کښه بنگلے ورکولے شی)۔

اور رسول الله ﷺ د دجال راوتلو په وخت فرمائی څه: (صبر کوی)۔

صبر د هر مصیبت او فتنے علاج دی۔

علماء فرمائی: فتنه مصیبت وی او د هغه علاج صبر کول وی۔

او هیچا ته څه داسه شی نه دے ورکړے شوی څه هغه د صبر نه ډیر غوره او فراخه وی۔

بیا صبر په دریمه قسمه دے (۱) د گناهونو نه صبر کول (۲) په نیکیو باندے صبر کول

(۳) په مصیبتونو او بلاگانو باندے صبر کول۔

او هیچا دپاره ممکن نه دی څه د صبر نه بغیر دے کمال ته اورسیږي، او د شر نه نجات هم

صرف په صبر کولو کښه دے۔

د صبر باره کښه علامه ابن القیم رحمه الله په خپل کتاب (غُدَّة الصَّابِرین) کښه ډیر مزیدار

مباحث لیکلي دی، هغه ته رجوع کول پکار دی۔

په حدیث کښه دی (ستاسو مخه ته داسه ورځي - راروانے - دی څه په هغه کښه صبر

کول داسه دی لکه سکروتی په لاس کښه نیول، په هغه کښه د نیکی کونکي اجر د

پنځوسو سړو - د اجر - پشان دے څه هغوی دده پشان عمل اوکړي)۔

(رواه ابن ماجه وهو فی الصحیحة ۴۹۴/۱)

۸ - اتم سبب: د هرامو او نبهاتو نه ځان ساتل:

ځکه څواک څه ددے نه ځان اوساتی نو د هغه دین صحیح سالم پاتے کیږي۔

امام بخاری رحمہ اللہ د نعمان بن بشیر ؓ نه روایت کوی چه رسول الله ﷺ اوفرمائیل :
 ((حلال هم بنسکاره دی او حرام هم بنسکاره دی، او ددے دواړو ترمینځه مشتبه شیان دی، نو
 خوک چه ددے مشتبه خیزونو نه ځان اوساتی نو ده د خپل دین او عزت حفاظت اوکړو، او
 خوک چه په شبهاتو کښه پریواته نو دا به په حرامو کښه پریوځی، لکه د هغه شپونکی
 پشان چه د چراگاه نه گیر چاپیره کډی بزمی خروی، نزدی ده چه په هغه کښه واقع شی)).
 الحدیث۔

دے حدیث کښه دیته اشاره ده چه مشتبه خیزونه حرامو ته، او حرام لویو فتنو طرف ته
 رابنکل کوی۔ او کوم سرے چه په مشتبه خیزونو کښه احتیاط کوی نو هغه به په خالص
 حرامو دارنگ د مسلمان په وینه تویولو یا د هغه په حق یا عزت اخستلو باندے څنگه
 اقدام اوکړی ؟

۹ - د فتنو نه د نجات د اسباب نه غټ سبب : دعاء ده۔

ځکه چه دا د مؤمن سرې وسله ده، او دعاء کولو سره هیڅوک نه هلاکیري۔ په احادیثو
 نبویه کښه د فتنو نه ډیره پناه غوښتلې شویده۔ لکه رسول الله ﷺ به په خپل مانځه
 کښه د څلورو خیزونو نه پناه غوښتله :

اَللّٰهُمَّ اِنِّیْ اَعُوْذُ بِكَ مِنْ عَذَابِ جَهَنَّمَ، وَاَعُوْذُ بِكَ مِنْ عَذَابِ الْقَبْرِ، وَاَعُوْذُ بِكَ مِنْ فِتْنَةِ الْمَحْيَا
 وَالْمَمَاتِ، وَاَعُوْذُ بِكَ مِنْ فِتْنَةِ الْمَسِيْحِ الدَّجَالِ (رواه مسلم)

(ایه الله ! زه پناه غواړم پتاسره د عذاب د جهنم نه، او د عذاب د قبر نه، او پناه غواړم په
 تاسره د فتنه د ژوند او د مرگ نه، او پناه غواړم په تاسره د فتنه د مسیح دجال نه)۔

اور رسول الله ﷺ فرمائی : (الله پورے د فتنو نه پناه غواړی، کومے چه بنسکاره وی او کومے
 چه پټی وی)۔ رواه مسلم، المشكاة : ۲۳/۱

اور رسول الله ﷺ د فتنه د مالدارۍ او د فتنه د سینے، او د فتنه د دنیا او د فتنه د قبر، او د
 فتنه د شرمگاه نه پناه غوښتلې ده۔ لکه دا امام نسائی په باب الاستعاذه کښه ذکر کړی
 دی۔ دغه شان د فتنه د دجال او د فتنه د اور او د فتنه د فقر نه ئے د ابن ماجه په حدیث کښه
 پناه غوښتلې ده۔

نو اے نیک عمله وروره ! تاله پکار دی چه دعاء لازم اونیسے خاصکر په اوقاتو د استجابت
 او قبولیت کښه، کیدے شی چه الله عزوجل تا د فتنو نه خلاص کړی۔

اور رسول الله ﷺ فرمائیلی دی : (نیک بخته هغه خوک دے چه د فتنو نه اوساتلے شی، او

هغه څوڪ دے چه په فتنه كښه پر يواځه او بيا ئه صبر او كړو، نو دا قابل نعت دے۔
رواه ابو داود

او دعاء چه كله په خپلو شروطو سره اوشی او انسان ئه هميشه دپاره غواړی نو هيڅ كله نه رد كيږي۔ د دعاء فوائد د دے كتاب په فائده نمبر (۴۳) كښه او گوره۔

۱۰۔ د فتنو نه د نجات په اسبابو كښه يو غټ سبب: صدقه ور كول او د الله په بندگانو باندے شفقت كول هم دی، خاصكر په مسكينانو، يتيمانو او كونډو ورنډو باندے۔ لكه الله تعالى فرمائي: ﴿فَأَمَّا مَنْ أَعْطَى وَاتَّقَى وَصَدَّقَ بِالْحُسْنَى فَسَنُيَسِّرُهُ لِلْيُسْرَى﴾ [الليل: ۷۰] (پس هغه څوڪ چه ور كړه او كړي او تقوى اختيار كړي او د ښه خبره تصديق او كړي نو زرد دے چه مونږ ده سره د آسانۍ معامله او كړو)۔

او رسول الله ﷺ فرمائي: (صدقہ زر زړوړ كوي، ځكه مصيبتونه په صدقه باندے نشي راځته)۔ (رواه رزين وهو في المشكاة ۱/۱۶۷)

په حديث كښه دی (د صدقه كونكي او بخیل مثال د هغه دوه سړو پشان دے چه په هغوی باندے دوه ډالونه پراته وی الحديث)۔ او په دے حديث كښه دی چه كله صدقه كونكه د صدقه كولو اراده او كړي نو دا ډال فراخه شي تردے چه دده منډونه وړان كړي الخ۔

نو صدقه د فراخي او د فتنو نه د نجات سبب دے۔ او څوڪ چه د يو مؤمن نه يو مصيبت لرے كړي، الله تعالى به دده نه د قيامت د مصيبتونو نه يو مصيبت لرے كړي۔

او غار والو ته مور پلار سره د احسان، او د زنا، نه د تيځته او مزدور سره د احسان كولو په وجه نجات ملاؤ شو۔ لكه دا روايت په صحيح بخاري كښه ذكر دے۔

۱۱۔ يوولسم سبب توبه ده: لكه حديث كښه دی (الله تعالى هغه بنده سره مينه لري چه مؤمن وی، فتنو نه لرے او ډير زيات توبه ويستونكے وی)۔ رواه احمد ۱/۸۰، ۱۳۰، وهو في المشكاة. نو توبه د فتنو او گناهونو دپاره يو عظيم علاج دے۔

۱۲۔ دولسم سبب: په الله او په آخرت باندے قوي ايمان او ښائسته اخلاق دی۔

لكه د عبد الله بن عمرو - رضي الله عنهما - په يو اوگد مرفوع حديث كښه دی چه (بيا به داسه فتنه راشي چه په هغه كښه به يوه فتنه بله لره وړوكه گنډي، نو مؤمن به وائي: دا فتنه زما د هلاكت سبب دے، خو بيا به هغه ختمه شي، بيا به فتنه راشي نو مؤمن به وائي: دا فتنه زما د هلاكت سبب دے، نو چالره چه دا خبره خوشحاله كوي چه د اور نه

لرې شی او جنت ته داخل شی نو هغه لره د پې داسې حالت کښې مرگ راشی چه په الله او په ورځ د آخرت باندې ایمان لری، او خلقو سره دې هغه معامله کوی کومه معامله چه د هغوی نه د خپل ځان په حق کښې غواړی)۔ الحدیث۔

نو دې حدیث کښې د فتنو نه د نجات دوه سببه ذکر دی: یو په الله باندې ایمان لرل، دویم احسان کول۔ ښه سوچ او کره۔

۱۳ - **دیار لسم سبب**: د ولایتونو او حکومتی منصب، عهدې او اقتدار نه ځان لرې ساتل، اگرکه اسلامی حکومت ولې نه وی، نو ستا څه خیال دې چه کله حکومت کافر او سیکولر انگریزی وی چه د الله د قانون نه علاوه په نورو وضعی قوانینو باندې فیصله کوی په هغه کښې اقتدار قبول به څه حکم لری؟ لهدا په دې کښې ځان شاملول یوه لویه فتنه ده۔ پیر هغه خلق مونږ اولیدل چه د علم او دین دعوی لرونکی وو چه کله په دې حکومتی منصبونو کښې ور داخل شول نو په فتنه کښې پریوتل، په کفر کښې پریوتل، او په دوی کښې بعضې په حرامو اورشوتونو، غفلت او ظلم، شهرت او دروغ، خیانت او د دنیا په محبت وغیره کښې پریوتل۔

امام ابو داود د ثعلبه نه روایت کوی چه دا فرمائی: مونږ حذیفه ؓ ته ورغلو نو هغه اوفرمائیل: ماته یو سرې معلوم دې چه هغه ته فتنې هیڅ ضرر نشی ورکولې۔ ثعلبه وائی: کله چه مونږ اووتلو نو څه گورو چه یوه خیمه لگیدلې ده، مونږ هغه ته ورننوتلو، په هغه کښې محمد بن مسلمة ؓ ناست وو، مونږ ترې ددې په باره کښې تپوس اوکړو، نو هغه اوفرمائیل: زه دانه غواړم چه ستاسو د ښارونو نه دې د یو ښار امور ماته اوسپارل شی، چه څوک دا حاصلوی هغه دې حاصل کړی ماسره ئې هیڅ پرواه نشته۔

(ابوداود رقم: ۴۶۶۴)

نو محمد بن مسلمة ؓ ته فتنه ولې ضرر نشی ورکولې؟ ځکه چه دې مشری نه خوښوی او نه دا خوښوی چه د یو ښار څه امور دې ده ته اوسپارلې شی۔

نو اوس هم چه څوک ددې صحابی ؓ په صفت باندې وی، نو هغه ته به هم ان شاء الله فتنه ضرر نه ورکوی۔ لهدا که انسان د خپل ایمان حفاظت او د اور نه بچاؤ غواړی نو ده له پکار دی چه د ولایتونو او منصبونو په قبولولو کښې دې تادی نه کوی، او نه دې خپل ځان انتخاباتو دپاره پیش کوی۔

په یو حدیث کښې راغلی دی (څوک چه بادشاه ته راغی په فتنه کښې پریواته)۔

رواه الترمذی و ابوداود و النسائی

۱۴ - اوهر چه د دجال د فتنے نه نجات حاصلول دی نو دا په يو خو کارونو سره:

۱ - سورت كهف لوستل، لكه د ابوداود په روايت كښې دى چه دا سورت تاسو لره د دجال د فتنې نه بچ كونكې دى.

۲ - د دجال نه لرې لرې اوسيدل.

۳ - اودا خبره ياد ساتل چه د دجال سترگه يوه كانړۍ اوبله د انگور د دانې پشان نيغه راوټه ده.

۴ - او دهغه په تندى باندې ئې (كافر) ليكلې دى.

۵ - اودا خبره ياد ساتل پكار دى چه الله تعالىٰ خوك په دنيا كښې په سترگو نشي ليدلې، او دجال به د الوهيت دعوى كوى.

۱۵ - د ټولو فتنو نه د نجات حقيقى سبب: د ايمان په حالت كښې مرگ دى.

حديث كښې دى (مؤمن مرگ بد گنړى خو مرگ ده دپاره د فتنې نه غوره دى).
(رواه احمد: ۴۲۷/۵)

اورسول الله ﷺ به دا دعاء غوښتله: (وَإِذَا أَرَدْتُ بِعِبَادِكَ فِتْنَةً فَأَقْبِضْنِي إِلَيْكَ غَيْرَ مَفْتُونٍ).
الترمذى - (اوكله چه ته په خپلو بندگانو باندې د فتنې اراده او كړې نو ما په داسې حال كښې ځان طرفته واخله چه په فتنه كښې غورزيدلې نه يم).

۱۶ - **شپاړسم سبب:** د فتنې په وخت مضبوط اوسيدل، او تادى نه كول.

په ابن ماجه كښې دى (باب دى په بيان د ثابت قدم اوسيدلو كښې په فتنه كښې). او په ابوداود كښې دى (باب دى په بيان د تقرب كښې په فتنه كښې). او په مسند احمد كښې دى (آيا ته ماته په فتنه كښې حكم كوي چه زه دى د دى سر جوړ شم؟) - ۱۷۷/۱.

۱۷ - **اولسم سبب:** جهاد فى سبيل الله او دعوت الى الله.

مخكښې مونږ دا حديث ذكر كړو چه (د خلقو په زندگۍ كښې غوره زندگۍ د هغه سړى ده چه هغه دخپل اس واگې ئې نيولې وى -- الحديث).

په حديث كښې دى (كله چه تاسو عيښه - يو قسم سودى - كاروبار شروع كړو، او د غوايانو لكۍ مو اونيولې، او جهاد مو پريخودلو، نو الله تعالىٰ به په تاسو داسې ذلت مقرر كړى چه تر هغه وخته پورې به ئې درنه نه لرې كوى ترڅو چه تاسو خپل دين ته واپس شوى نه ئې). ذكره فى الصحيحه: ۱.

او الله تعالى فرمائی: ﴿وَلَا يَزَالُونَ يُقَاتِلُونَكُمْ حَتَّى يَرُدُّوكُمْ عَنْ دِينِكُمْ إِنِ اسْتَطَاعُوا﴾ [البقرة: ۲۳]
(اودا خلق به هميشه تاسو سره جنگيږي تر دې چې تاسو د خپل دين نه مرتد کړي که
ددوی طاقت اورسي)۔

نو په دې آيت کریمه کې به اشاره ده چې جهاد پريخودل د ډيرو خلقو دپاره د ارتداد سبب دى
- والعياذ بالله -

او دعوت الى الله او امر بالمعروف او نهى عن المنکر دا د فتنې ختمولو دپاره اسباب دى،
او په همدې باندې د مسلمانانو اتحاد او اتفاق قائم دى، او داعی سرې د دعوت په برکت
باندې په دين باندې مضبوط ولاړ وي۔ وبالله التوفيق۔

۱۸ - **اقلسم سبب**: عدم شهرت دى د خلقو تر مينځه۔ ځکه شهرت سبب د فتنو دى،
اود دې نه د سړي په نفس او دين کې فتنې پيدا کيږي۔ دې وجه نه په حديث کې راځي (د
سړي دپاره دا شر هم بس دى چې ده ته په دين او دنيا کې په ګوتو اشاره کيږي، مګر هغه
څوک چې الله ته حفاظت اوکړي)۔

(رواه البيهقي فى شعب الايمان، المشكاة: ۴۵۵/۲)

دې کې به اشاره ده چې شهرت سبب دى دپاره د شرونو، تکبر، غرور، غفلت، غيبت، ځان
اوچت ګنړل او فساد۔ په سنن ابن ماجه کې دى (باب دې په بيان د هغه چا کې چې د
فتنو په وخت کې د هغه د سلامتيا اميد کيدې شي)۔ بيا ئې په ضعيف سند سره د معاذ
بن جبل نه مرفوعاً نقل کړى دى چې (يقينا لږه رياء هم شرک دى، او بيشکه الله تعالى هغه
نيکانو، متقيانو، غير مشهورو خلقو سره مينه کوي، چې کله غائب شي نو د هغوی
تپوس نه کيږي، او کله چې حاضر وي نو نه رابل کيږي او نه پيژندلې کيږي۔ د دوی زړونه
د هدايت ډيوې وي، چې د هرې ګرد آلودې تيرې نه راوځي)۔

يعنې د هرې ګرد آلود او تورې فتنې نه راوځي دخپل عدم شهرت په وجه، ځکه چې دوی
د خپلو نوراني زړونو په وجه د دنيا سره محبت نه کوي، نو دوی ته فتنه د کوم ځاي نه
راشي؟

دا حديث اگرکه د سند په لحاظ ضعيف دى، خو ددې تائيد د سعد ؓ د هغه حديث نه
کيږي کوم چې امام مسلم په خپل صحيح کې نقل کړې، چې رسول الله ﷺ او فرمايل:
(بیشکه الله تعالى هغه متقى بنده سره مينه کوي، کوم چې قناعت والا او غير مشهور

(وى)۔ (المشكاة: ۴۵۰/۲)

۱۹ - **نولسم سبب** : مسجد او د ايمان او ذکر مجالسو ته حاضریدل دی۔

په حدیث کښه دی چه ابو رزین عقیلی رضی الله عنه ته رسول الله ﷺ او فرمائیل : (آیا زه تاته ددې کار بنیادی څیز نه ښایم چه د هغه په وجه به د دنیا او آخرت خیر حاصل کړې ؟ هغه دا چه د ذکر والو مجالس لازم اونیسنه، او کله چه ته یواځې ئې نو څومره چه درنه کیدې شی د الله په ذکر باندې خپله ژبه خوزوه، اود الله دپاره خلقو سره مینه کوه، اود الله دپاره بغض ساته۔ اې ابو رزین ! آیا تاته پته شته چه سرې کله دخپل کوره دیو مسلمان ورور سره د ملاقات دپاره اووځی، نوده لره اویا (۷۰) زره ملائک رخصتوی چه تهول په ده باندې رحمتونه وائی، اودا وائی چه : اې زمونږ ربه ! دا سرې ستا دپاره تعلق ساتی، نو ته هم ورسره تعلق اوساته۔ نو که ددې طاقت لرې چه خپل بدن په دې کار کښه اولگوه نو دا کار اوکړه)۔

(رواه البیهقی فی شعب الایمان، ددې په سند کښه عثمان بن عطاء راوی دې اودا ضعیف دې)۔

۲۰ - **شلسم سبب** : استقامت دې : ځکه چه دا دفتنو په ختمولو کښه یو عظیم نعمت دې، او مونږ ددې اسباب او تفصیلات داستقامت په فائده کښه ذکر کړیدی، نو هغه ته رجوع اوکړه ۔

★★★★★

۳ - فائده

عمل صالح به تاته څنگه آسانېږي؟

اوتاته به ددې توفيق څنگه ملاوېږي؟

ځکه د هېچا دپاره دا ممکنه نه ده چې نیک عمل او کړې مگر هله چې د الله عز وجل مشیت او اراده اوشي. ﴿وَمَا تَشَاءُ وَنْ إِلَّا أَنْ يَشَاءَ اللَّهُ﴾ [التکویر: ۲۹]
(او ستاسو خوښه هله وی چې کله د الله خوښه اوشي).

دې وجه نه ضروري ده چې د عمل صالح د آسانتیا دپاره به په کتاب او سنت کې اسباب وی، کله چې انسان هغه اسباب اختیار کړي نو د الله په مشیت سره د هغه عمل صالح توفیق ورته ملاوېږي، په کوم باندې چې د دنیا او آخرت د نجات دارو مدار دې.

ځکه الله تعالی د هر مقصد دپاره اسباب مقرر کړي دي. لهدا تاله پکار دی چې خپل بدن په هغه اسبابو کې استعمال کړي چې د هغه په وجه عمل صالح او د نیکو توفیق ملاوېږي، کیدې شي چې الله عز وجل تالره د هغه دا هل نه او گرځوی.

او دا اسباب یو څو اموردی:

۱ - **اول سبب:** دا چې په انسان کې ورکړه او سخاوت وی، خپل مال ورکوي، طاعت کوي، بل چاته درې، لاس، بدن او نیت او قصد سره فائده ورکوي، د الله شکر اویاسی، هغه ته توبه او اخلاص کوي، نو دده نفس مطیع او خرچ کونکې وی، نه دا چې کنجوس او منع کونکې وی، نو دا نفس نفع مند او احسان کونکې وی. ددې مثال د هغه چینه دې چې خلقو ته نفع ورکوي، خپله ترینه ځکل کوي، حیوانات، فصلونه ترې اوبه کوي، خلق ددې نه څنگه چې او غواړي فائده اخلي دا هر وخت دې دپاره تیاره وی. دغه شان مبارک انسان هم وی چرته چې دې وی هلته خلقو ته هر وخت فائده ورکوي، نو ددې انسان جرات اوبدنه دا وی چې لکه څنگه چې دده نفس ورکړې دپاره آسان وو، الله تعالی هم ده ته د آسانۍ اوبڼې خبرې توفیق ورکوي، دا دده پوره بدله ده. نو ډیر انفاق او مخلوق سره ډیر احسان دغه شان طاعت او خدمت دا ټول د توفیق او آسانتیا سبب دې.

۲ - **دویم سبب تقوی ده:** یعنی الله تعالی چې د کومو څیزونو نه منع فرمائیلې ده،

هغه نه منع ڪيڏل۔ دتوفيق په اسبابو ڪښي دا غٽ سبب دے چه ددے ضد د اسبابو د گرانئ د عمل نه دے۔ نو متقى سري دپاره د دنيا او آخرت کارونه آسانيرى۔ الله تعالى فرمائي: ﴿وَمَنْ يَتَّقِ اللَّهَ يَجْعَلْ لَهُ مَخْرَجًا﴾ [الطلاق: ۲]

(او څوڪ چه د الله نه يريرى هغه له به د وتلو لاره پيدا ڪري)۔ او الله تعالى فرمائي: ﴿وَمَنْ يَتَّقِ اللَّهَ يَجْعَلْ لَهُ مِنْ أَمْرِهِ يُسْرًا﴾ [الطلاق: ۴]

(څوڪ چه د الله نه اويريرى نو د هغه دپاره به د هغه د کارونو نه آسانتيا پيدا ڪري)۔

او الله تعالى فرمائي: ﴿وَاتَّقُوا اللَّهَ لَعَلَّكُمْ تُفْلِحُونَ﴾ [ال عمران: ۲۰۰]

(او د الله نه اويريرى دے دپاره چه کامياب شئ)۔ فلاح د آسانئ انتهايي درجه ده۔

اودے ته قرآن ڪريم په دے قول سره اشاره ڪريده: ﴿يَا أَيُّهَا الَّذِينَ آمَنُوا اتَّقُوا اللَّهَ وَآمِنُوا بِرَسُولِهِ يُؤْتِكُمْ كِفْلَيْنِ مِنْ رَحْمَتِهِ وَيَجْعَلْ لَكُمْ نُورًا تَمْشُونَ بِهِ وَيَغْفِرْ لَكُمْ﴾ [الحديد: ۲۸]

(اے ايمان والو! د الله نه اويريرى اود هغه په رسول باندے ايمان اولري تاسو ته به د خپل رحمت نه دوه انډي درڪري او تاسو له به داسے رڼا درڪري چه په هغه سره به ژوند كوي او بخښنه به درته او ڪري)۔

۳ - دريم سبب: د الله په وعدو باندے تصديق او يقين دے:

او مذڪوره درے وارو اسباب ته قرآن ڪريم اشاره ڪريده: ﴿فَأَمَّا مَنْ أَعْطَى وَاتَّقَى وَصَدَّقَ بِالْحُسْنَى فَسَنُيَسِّرُهُ لِلْيُسْرَى﴾ [الليل: ۷۰۵]

(او هغه څوڪ چه ور ڪړه او ڪري او تقوى اختيار ڪري او د نيڪے خبرے تصديق او ڪري نو خامخا به مونږ ده ته د نيڪے خبرے توفيق ور ڪړو)۔

په آيت ڪريمه ڪښي د (حُسنَى) تفسير په لَا إِلَهَ إِلَّا اللَّهُ يعنى ايمان سره او په جنت او عوض سره شويده۔ اودا ټول تفسيرونه حق دي۔

اود (يُسْرَى) نه مراد خصلتِ يُسْرَى دے يعنى د نيكيو توفيق اود عمل صالح اود جنت د اسبابو آسانتيا ده۔

په انساني نفس ڪښي درے طاقتونه دي:

۱ - دور ڪړے او خرچے قوت

۲ - د بندولو او منع كولو قوت۔

۳ - د علم، فهم او ادراك قوت۔

نو ڪله چه دا قوتونه روع او صحيح وي نو د انسان د بدن نه اعمال صالحه او اخلاق

فاضله راوځی، اوکله چه خراب شی نو دده نه بد اعمال راوځی۔ دے وچه نه الله تعالیٰ فرمائی: ﴿وَأَمَّا مَنْ بَخِلَ وَاسْتَغْنَىٰ وَكَذَّبَ بِالْحُسْنَىٰ فَسَنُيَسِّرُهُ لِلْعُسْرَىٰ﴾ [اللیل: ۱۰، ۸]
(او څوک چه بخل اوکړی او بے پرواه شی او د نیکه خبره تکذیب اوکړی نو خامخا به مونږ ته ده د گرانۍ توفیق ورکړو)۔

اودا ډیره ښه مقابله ده، ځکه بخل بندولو ته وائی او بخیل د الله په بندگانو باندې سخن وی، نو الله عز وجل په ده باندې د خیر کارونه سخت کړی دی۔ لکه په حدیث د بخاری کښه راځی (د بخیل او او انفاق کونکي مثال د هغه دوه کسانو دے چه هغوی باندې د اوسپنه دوه زغره وی --- الحدیث)۔

په آیت کښه دے پروای نه مراد د الله عز وجل نه بے پروائی ده چه دا کینسر بیماری ده، او په دے بیماری باندې ډیر خلق بیماران دی، او دا بے پرواه د متقی په مقابله کښه گرځوله شویدے، ځکه متقی چه کله په هره لحظه او په خپلو ټولو دنیوی او دینی کارونو کښه الله تعالیٰ ته خپل ضرورت او احتیاج محسوس کړو نو د الله نه او ویریدلو او د هغه د ناراضگۍ نه ئه ځان بچ کړو، لکه د یو انسان چاته سخت حاجت وی، نو د هغه په رضا کښه منډه ترې وهی او د هغه د ناراضگۍ نه ځان ساتی او په هر شی کښه د هغه خبره منی دے دپاره چه د هغه نه خپل حاجت پوره کړی۔ نو هغه بنده به ولې د خپل رب نه نه ویرېږی کوم چه فقیر، گمراه، عاجز او مسکین دے او د هغه د خفگان نه به ولې ځان نه بچ کوی، او د هغه نه به ولې بے پروائی کوی۔ دا کار خو صرف هغه څوک کوی چه خپل رب نه پیژنی او نه خپل نفس او نه د نفس حاجت پیژنی۔

او د (حُسنی) یعنی د ښه خبره تکذیب کول په علم، اراده، محبت او یقین کښه فساد دے۔ او یقین د اعمالو صالحه و بنیاد دے، نو کله چه یقین خراب شی اعمال خرابېږی۔
اودا دواړه آیتونه په علم، عمل، هدایت، مسائلو د تقدیر، سلوک، اخلاقو او د الله عز وجل او د بنده په حق باندې مشتمل دی۔ اودا شان کمال د الله عز وجل د کتاب سره لائق دے۔
(اوگوره: بدائع التفسیر په تفصیل سره: ۲۴۲/۵)۔

۴ - څلورم سبب: دعاء ده

په نبوی احادیثو او قرآنی آیتونو کښه د نیکو اعمالو او د هغه د توفیق دعاء گانے ډیره زیاتے ذکر شوی دی۔ الله تعالیٰ فرمائی:

﴿قَالَ رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَصْلِحْ

لِي فِي ذُرِّيَّتِي إِنِّي تُبْتُ إِلَيْكَ وَإِنِّي مِنَ الْمُسْلِمِينَ ﴿[الاحقاف: ۱۵]

(وائی: اے ربہ! توفیق راکرہ مالہ ددے چہ شکر اوکرم زہ ستاد ہغہ نعمت چہ تا پہ ما او زما پہ مورو پلار باندے کرے دے، او ددے چہ زہ نیک عمل اوکرم چہ تہ ئے خوبنویے او مالہ زما پہ بال بچ کنبے خیر بنیگرہ و اچویے، بیشکہ ماتاتہ رجوع اوکرہ اوزہ د مسلمانانو نہ یم۔)

اور رسول اللہ ﷺ فرمائی: (آیا تاسو غواپی چہ پہ دعاء کنبے کوشش اوکری؟ نو داسے وایی: (اللَّهُمَّ اَعِنَّا عَلَى شُكْرِكَ وَذِكْرِكَ وَحُسْنِ عِبَادَتِكَ) الصَّحِيحَة (اے اللہ مونہ لہ دخپل ذکر او شکر او بنائستہ عبادت توفیق راکرے۔) پہ یو بل حدیث کنبے د فرض مانخہ نہ پس پہ دعاء کنبے دی: (اللَّهُمَّ إِنِّي أَسْأَلُكَ فِعْلَ الْخَيْرَاتِ وَتَرْكَ الْمُنْكَرَاتِ وَحُبَّ الْمَسَاكِينِ وَأَنْ تَغْفِرَ لِي وَتَرْحَمَنِي ... (الحديث)۔)

(اے اللہ! زہ تانہ د نیک کارونو کولو او د بدو کارونو پرینودلو او د مسکینانو محبت غواپم اودا چہ تہ ماتہ بخبنہ اوکریے او رحم راباندے اوکریے۔) دارنگ: (اللَّهُمَّ إِنِّي أَسْأَلُكَ مِنَ الْخَيْرِ كُلِّهِ، عَاجِلِهِ وَآجِلِهِ، مَا عَلِمْنَا مِنْهُ وَمَا لَمْ نَعْلَمْ). (اے اللہ! زہ تانہ ہر قسمہ خیر غواپم، پہ تادی باندے او راتلونکی وخت کنبے، کوم چہ مونہ تہ معلوم وی اوکوم چہ معلوم نہ وی۔) رواہ ابن ماجہ۔ عمرؓ فرمائی: (اللَّهُمَّ اجْعَلْ عَمَلِي كُلَّهُ صَالِحًا، وَلَا تَجْعَلْ فِيهِ نَصِيبًا لِأَحَدٍ غَيْرِكَ)۔ (اے اللہ! زما تبول عمل نیک جوہ کرے، او پہ دے کنبے ستانہ علاوہ بل ہیچا دپارہ حصہ مہ مقررہ۔) دارنگہ نورے دیرے دعا گانے ہم شتہ۔

۵ - پنجم سبب: **حلال خوراک**: خکہ دا پہ نیک عمل کنبے مددگار جوہ پری۔
اللہ تعالیٰ فرمائی:

﴿يَا أَيُّهَا الرُّسُلُ كُلُوا مِنَ الطَّيِّبَاتِ وَاعْمَلُوا صَالِحًا إِنِّي بِمَا تَعْمَلُونَ عَلِيمٌ ﴿[مؤمنون: ۵۱]

(اے رسولانو! پاک خیزونہ خوروی او نیک عمل کوئی بیشکہ زہ ستاسو پہ عملونو خبرداریم)۔ ابن کثیر - رحمہ اللہ - فرمائی: حلال خوری پہ نیک عمل کولو کنبے مدد کوی، دا وجہ دہ چہ اللہ تعالیٰ ددے دوارو ترمینخہ جمع والے راوستلو۔

سہل بن عبد اللہ - رحمہ اللہ - فرمائی: خوک چہ حلال خوری نو دابہ - خوبنہ ئے وی اوکہ نہ وی - د اللہ اطاعت کوی۔ او خوک چہ حرام خوری نو دابہ د اللہ نافرمانی کوی،

خوښه ئے وی اوکھ نه -

(فتاویٰ الدین الخالص المجلد الخامس باب التهجد)

نو تاباندے واجب دی چه په خپل خوراک څکاک او لباس بلکه په خپلو ټولو احوالو کښه د حرامو نه بلکه شبهاتو نه ځان اوساته، دے دپاره چه د الله تعالیٰ په مشیت سره د عمل صالح توفیق درکړے شی -

۶ - شپږم سبب : خاموشي اختيارول او بے فائده خبرونه پرېخودول :

ځکه دا په نیکو باندے ډیر مدد کونکے څیز دے -

د ابو ذر رضی الله عنه په حدیث کښه دی چه ده نبی ﷺ ته عرض اوکړو: ماته وصیت اوکړی! ورته ئے افرمائیل: (زه تاته الله نه د ویرے وصیت کوم، ځکه دے سره ستا ټول کارونه ښائسته کیږی - ما عرض اوکړو: لږ زیاتی نور څه راته اووایه! وے فرمائیل: د قرآن کریم تلاوت اود الله عزوجل ذکر لازم اونیسه، ځکه دا ستا دپاره په آسمان کښه د تذکرے او په زمکه درنړا سبب دے - ما عرض اوکړو: لږ زیاتی نور څه راته اووایه! وے فرمائیل: لازم ده په تاباندے اوگده خاموشي، ځکه دا د شیطان د شړلو سبب دے او تا دپاره ستا په دینی کار کښه مدد دے - ما عرض اوکړو: لږ نور، وے فرمائیل: ځان د ډیرے خندا نه اوساته، ځکه دا زړه وژنی اود مخ رنړا ختموی - ما عرض اوکړو: لږ نور، وے فرمائیل: حقه خبره کوه اکرکه ترخه وی - ما عرض اوکړو: لږ نور، وے فرمائیل: د الله په باره کښه د ملا متگرد ملامتیا نه مه ویرېږه - ما عرض اوکړو: لږ نور، وے فرمائیل: تاته چه په خپل ځان کښه کوم عیبونه معلوم دی، هغه دے تالره د نورو خلقو - د عیبونو - نه منع کړی - (رواه البیهقی یاسناد لا بأس به) خو معنی ئے صحیح ده -

نو په دے کښه ئے خاموشي او د هغه اوږدوالی په دینی کارونو کښه مددگار خودلے دے، چه دا نیک اعمال دی -

په یو صحیح حدیث کښه راغلی دی چه (د سړی ښائسته اسلام دادے چه ے فائده کارونه - خبرے - پریدی) - (رواه أحمد و الترمذی)

نو ے کارونه او شیان پرېخودلو سره د انسان اسلام ښائسته کیږی -

۷ - اووم سبب : درستہ خبره کول : یعنی هغه خبره چه په هغه کښه کوږ والے نه وی، او نه په کښه ضرر وی، نه نفاق او نه په کښه مسلمانانو ته د ضرر رسولو اشاره وی، او نه په کښه غیبت، تحقیر، چغلی وی، او نه په دین پورے ټوټے او نه په کښه په مسلمانانو

پورې توبه وی۔ الله تعالى فرمائی: ﴿يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا﴾ (۷۰) ﴿يُصْلِحْ لَكُمْ أَعْمَالَكُمْ وَيَغْفِرْ لَكُمْ ذُنُوبَكُمْ﴾ [الاحزاب: ۷۱، ۷۰]

(ای ایمان والو! الله نه اوویرئ او درسته خبره کوی تاسو دپاره به ستاسو اعمال جوړ کړی او گناهونه به درته اوبخی)۔

نو الله سبحانه وتعالى د هغه درسته خبره کولو په وجه - چه هغه د زړونو په سلامتیا باندې دلالت کوی - د اعمالو د جوړولو او د گناهونو د بڅښلو وعده او فرمائیله -

تفسیر ابن کثیر کښه دی ﴿يُصْلِحْ لَكُمْ أَعْمَالَكُمْ﴾ ددې معنی داده چه تاسو له به د نیکو اعمالو توفیق درکړی، او تیر شوی گناهونه به درته اوبڅښی، او په راتلونکي وخت کښه چه کوم گناهونه کیري د هغه نه د توبه الهام به درته اوکړی۔

قرطبی فرمائی: دا څومره لویه درجه، مرتبه او رفعت ده۔

نو د ژبه اصلاح د توفیق سبب ده، او د ژبه نیغ والی د نیکو د اهم اسبابو نه دی، اودا سبب ده دپاره د باقیات صالحات۔

الله تعالى فرمائی: ﴿وَقُولُوا لِلنَّاسِ حُسْنًا﴾ [البقرة: ۱۸۳]

(او خلکو ته ښه خبره کوی)۔

او همدې معنی ته نبی کریم ﷺ اشاره کړیده لکه فرمائی:

(په تاسو کښه څوک تر هغه وخته پورې پوره مؤمن کیدې نشی ترڅو چه د هغه زړه برابر شوی نه وی، او زړه ئې تر هغه وخته پورې نشی برابریدې، ترڅو ئې چه ژبه نه وی برابر شوی، او هغه سرې هیڅ کله جنت ته نشی داخلیدې چه د هغه گاونډی د هغه د ضررونو نه په امن نه وی)۔ (مسند احمد: ۱۹۸/۳)

نو نبی ﷺ د ژبه نیغ والی د ایمان بنیاد او گرځولو۔

نو په انسان باندې لازم دی چه خپله ژبه نیغه کړی۔

الله تعالى فرمائی: ﴿وَقُلْ لِعِبَادِي يَقُولُوا الَّتِي هِيَ أَحْسَنُ إِنَّ الشَّيْطَانَ يَنْزِعُ بَيْنَهُمْ﴾ [الاسراء: ۵۳]

(او زما بندگانو ته اووایه چه هغه خبره کوی کومه چه ډیر ښائسته ده، بیشکه شیطان د دوی تر مینځه فساد اچوی)۔

۸ - اتم سبب: امیدونه لنډول : دا د نیک عمل دپاره تریاق ده، ځکه څوک چه دا سوچ اوکړی چه دده عمر لنډ ده او په ده باندې ډیر حقونه دی، نو دې به ضرور په نیکو کښه تادی کوی۔ لکه نبی کریم ﷺ عبد الله بن عمر رضی الله عنه ته فرمائی: (په دنیا کښه داسه اوسه گویا

ته مسافرياً په لاره تيريدونکې ؤ). ابن عمر رضی الله عنه به فرمائيل: کله چه ته صبا کړې نو د بېلگه انتظار مه کوه، او کله چه بېلگه کړې نو د صبا انتظار مه کوه، او د خپل صحت نه د مرض دپاره څه اخله، او د خپل ژوند نه د مرگ دپاره څه اخله). (بخاری)

په يو حديث کښې دې (بېشکه ډير قابل خوف شې چه زه په خپل امت باندې د هغه نه ورسره خواش او اوگد اميد دې. هر چه خواش دې نو دا انسان د حق نه منع کوي، او هر چه اوگد اميد دې نو دا انسان نه آخرت هيروي. او دا دنيا کوچ کونکې ختميدونکې ده، او آخرت کوچ کونکې راتلونکې دې، او په دې دواړو کښې د هر يو دپاره ځامن شته دې، نو که ستاسو وس رسي چه د دنيا د ځامنو نه نشي نو دا کار اوکړي ځکه نن تاسو د عمل په کور کښې يي او حساب نشته، او تاسو به صبا له حساب په کور - آخرت - کښې يي او بيا به عمل نه وي).

(رواه البيهقي في الشعب، المشكاة: ۴۴۴/۲)

نو اميدونه لنډول د عمل صالح دپاره کاميابه دوايي ده، او د الله په توفيق سره په دې سره انسان ته د نيك عمل توفيق ملاوېږي.

۹- **نهم سبب**: د وخت قدر او قيمت پيژندل او دا غنيمت گنړل: دې دپاره چه دا قيمتي اوقات - خاصکر د مانځه اوقات - په معمولي څيزونو کښې ضائع نشي. ځکه څوک چه د مانځه د اوقاتو حفاظت کوي، نو ان شاء الله، الله عز وجل ددې نه علاوه دده د باقي اوقاتو هم حفاظت کوي. لکه دا خبره په (قيمه الزمن عند العلماء) د ابو غده کښې ذکر شويده. دغه شان څوک چه د شپې د وخت حفاظت کوي، الله تعالي به دده د ورځې د اوقاتو حفاظت اوکړي. او څوک چه د پېشمنی او د سحر مانځه نه دروسته وخت حفاظت کوي، الله تعالي به دده د ټولې ورځې د اوقاتو حفاظت او فرمائي. لکه دا خبره تجربه کښې راغله ده.

۱۰- **لسم سبب**: د اعمال صالحه و د نه قبلیدو ويره:

لکه د الله تعالي په دې قول کښې دېته اشاره شويده: ﴿وَالَّذِينَ يُؤْتُونَ مَا آتَوْا وَقُلُوبُهُمْ وَجَلَةٌ أَنَّهُمْ إِلَىٰ رَبِّهِمْ رَاجِعُونَ أُولَٰئِكَ يُسْرِعُونَ فِي الْخَيْرَاتِ وَهُمْ لَهَا سَابِقُونَ﴾ [مومنون: ۶۰، ۶۱]

(او - مؤمنان - هغه خلق دي چه څه - نيك اعمال - کوي هغه اوکړي په داسې حال کښې چه د دوي زړونه وريدونکي وي ددې خبرې نه چه دوي به خپل رب ته واپس کيدونکي وي، دا خلق په نيکيو کښې تادي کونکي دي او همدوي دېته سبقت وړاندې کيدونکي دي).

په حديث كښې دى : عائشه - رضى الله عنها - عرض او كړو : آيا دا هغه خلق دى چه شراب خكى او غلا كوى ؟ وې فرمائيل : نه اې د صديق لورې ! بلكه دا هغه خلق دى چه مونږونه كوى ، روژې نيسي ، صدقه وركوى او - ددې باوجود - ددې نه ويرېږي چه دابه د دوى نه قبول نشي)۔

په دې كښې راز دادې چه مؤمن د وچې د معرفت دده نه په الله باندې الله دپاره هر عمل صالح معمولى كړي ، سره ددې چه د هغې د پوره كولو او په هغې كښې د اخلاص كولو پوره كوشش كوى ، او ددې باوجود ده سره دا غم وي چه دا عمل ئې په داسې طريقه اونه كړو چه د الله عز وجل د شان سره لائق وي ، دې وچې نه په دويم او دريم او څلورم --- الې آخره عمل كښې كوشش اوتادى كوى تردې چه داسې عمل او كړې چه د الله د شان سره لائق وي ، دې وچې نه دده اعمال او باقيات پيروي۔ اود نيك عملونو په پيروالى كښې دا يو عجيب خيز دې۔

۱۱ - يوولسم سبب : مجاهده ده :

ځكه څوك چه مجاهده او كوشش كوى نو الله تعالى د هغه عمل نه ضائع كوى ، اود نيك عمل يو ثواب دادې چه ددې نه پس به د بل نيك عمل توفيق ملاويږي۔
الله تعالى فرمائي : ﴿ وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا ﴾ [العنكبوت: ۶۹]
(او كوم خلق چه زمونږ په دين كښې كوشش كوى نو خامخابه مونږ هغوى ته خپلې لارې اوښايو)۔

۱۲ - دولسم سبب : هميشه دپاره د اوده كيدو په وخت دا دعاء لوستل : (اللَّهُمَّ اسْلَمْتُ نَفْسِي إِلَيْكَ۔۔ تر آخره پورې)۔ ځكه په دې حديث كښې دى چه (كه تا صبا كړو نو خير ته به اورسيږي)۔ يعنى ددې دعاء په برکت سره به تاله د نيك عمل توفيق دركړي شي۔ اودا حديث په صحيح بخارى كښې دې (۲۷/۱)۔

۱۳ - دهارلسم سبب : علم شرعي (د كتاب او سنت علم) طلب كول :

حديث كښې دى (څوك چه په يوه داسې لاره لاړ چه په هغې كښې ئې علم طلب كولو نو الله تعالى به ده ته د جنت لاره آسانه كړي)۔ يعنى د نيك عمل توفيق به وركړي۔
شقيق بن ابراهيم فرمائي : د شپږو خيزونو په وجه په خلقو باندې د توفيق دروازه بنده شويده :

★ په نعمت باندې د هغې د شكر نه مشغوله شول

★ په علم کښې رغبت لری خو عمل نه کوی
 ★ گناه ته په تادی ورځی خو توبه کښې تاخیر کوی
 ★ د نیکانو خلقو ملگرتیا باندې خپل ځان له د هوکه ورکوی خو د هغوی د کار پشان
 کار نه کوی

★ دنیا د دوی نه شاته ده خو دوی ورپسې دی
 ★ او آخرت دوی ته مخې ته راروان دې خو دوی د هغې نه مخ اړونکی دی۔
 ابن قیم - رحمه الله - فرمائی : ددې وجه عدم رغبت او رهبت دې، او ددې وجه د یقین
 کمزوری ده، او بیا ددې وجه ضعف بصیرت دې، او ددې وجه د نفس سپکوالې او کمینه
 گی ده۔ ځکه شریف نفسونه په ښکته او پریوتی کارونو باندې نه راضي کیږی۔ نو خیر
 ټول د الله په توفیق او د هغه په مشیت سره حاصلیږی، او اصل خیر د نفس شرافت غټ
 والې او د هغې حاصلول دی، او اصل شر د نفس رذالت کمینه گی او سپکوالې دې۔

(الفوائد : ص : ۳۰۷)

★★★★★★

۴ - فائده

د هر څه صفت او اعلى اخلاقو بنياد

د هر ښه صفت او اعلى اخلاقو بنياد دوه څيزونه دي (۱) اوچت همت (۲) او خشوع. او د هر رذالت، کمينه گى او فساد بنياد هم دوه څيزونه دي (۱) کمزوري همت (۲) او تکبر. **نوفخو**، غرور، نخره، خود پسندى، حسد، بغى، خيلاء، ظلم، زړه سختى، څوک په خپله رائے مجبورول، حق نه انکار کول، نصيحت نه قبلول، اعراض کول، ځان غوره گڼل، اوچت والے طلب کول، حب جاه، حب رياست، اودا چه يو کار ته نه وي کړې او دې خوښوى چه په هغه دې دده صفت او کړې شى، حقوق العباد نه اداء کول، گاونډى له تکليف ورکول، مسلمانانو له ضرر ورکول، د الله د لارې نه خلق بندول، غصه کول، معافى نه کول، غصه نه قابو کول، په مظلوم باندې غصه چلول اوداسې نورې بد اخلاقى داتولې د تکبر نه پيدا کېږي.

او دروغ، رذالت، خیانت، رياء، مکر، د هوکه، طمع، جزع فزع، بزدلى، بخل، عجز، سستى، غير الله ته عاجزى کول، د غوره څيز بدله کښې ادنى څيز اخستل، د الله ذکر او د هغه محبت پريخودل او په مخلوق باندې راضى کيدل، د خوراک ځکاک، خوب او جماع اهتمام کول، خوش طبيعتى، دنيا سره محبت کول، آخرت هيږول، معمولى څيزونو باندې جنگ جگړې کول، معمولى څيز منع کول، د عبادت او علم اهتمام نه کول، په دنيا کښې يو بل نه مخکښ کيدل، زنا او بې حیائی کول، حرام خوړل، وختونه ضائع کول، قناعت نه کول، لا يعنى (په فائده) څيزونو کښې مشغوليدل، د الله او د توبې نه غفلت کول، بد اخلاقى کول، مخلوق نه سوال کول، گواهي نه اداء کول، د خلقو په عیبونو کښې نظر کول او خپل عیبونه نه ليدل اوداسې بد صفات :

داتول د نفس د سپکوالی، ذلت او د همت د کمزورۍ نه پيدا کېږي.

او غوره او اعلى اخلاق دادى : صبر، بهادري، عدل، ځوان مردى، پاکدامنى، بدو صفاتو نه ځان ساتنه، سخا، بردبارى، عفو، اعراض، تکليف برداشت کول، ايثار او قرباني، رذيل صفتونو نه خپل نفس په عزت کښې ساتل، تواضع، قناعت، رشتيا، ښائسته

اخلاق، د ښیگرې بدله په همدغه ښیگرې یا ددې نه په غوره ورکول۔ د خلقو د عیبونو نه غفلت اختیارول، لایعنی کارونو کښې نه لگیدل، د رذیل اخلاقو نه زړه سالم ساتل، آخرت طلب کول او په هغې کښې د یو بل نه مخکښې والې کول، د الله عز وجل په قرب او نږدیکت کښې کوشش کول، علوم شرعیه زده کول او یادول، جهاد کول، الله طرفته د مال او شهرت د طمعې نه بغیر په اخلاص سره دعوت ورکول، تقویٰ سره محبت کول، په عمل صالح کښې کوشش کول، نیکیو طرفته مسابقت او تادی کول او په دې کښې د خلقو نه د اوچتوالی کوشش کول لکه څنگه چې د صحابه کرامو - رضی الله عنهم - عادت مبارک وو چې په هغوی کښې فقیرانو او وئیل : (مالدارانو ټول اجر و نه او ثوابونه حاصل کړل)، د شعائر الله تعظیم کول، ښه ادب اختیارول، حقوق اداء کول، عامو مسلمانانو دپاره خیر خواهي کول، او خصوصاً الله عز وجل او د هغه رسول ﷺ دپاره خیر خواهي کول، سوال نه ځان بچ ساتل، بخل نه وړاندې کیدل، الله طرفته توبه ویستل، د الله په نعمتونو باندې حمد و ثناء وئیل، توکل کول، حیاء کول، د الله تعالیٰ ډیر ذکر کول، د الله د عذاب نه ویریدل، امانتونه اداء کول، د گواهي اهتمام کول، د ملامتیا د ملامتگر نه نه ویریدل، مؤمنانو سره محبت او کافرانو سره دشمنی ساتل، د نفس په تزکیه کښې مجاهده کول او داسې ښه صفات : دا ټول د اوچت همت او خشوع نه پيدا کیږي۔

نو هر مسلمان له خشوع او اوچت همت اختیارول پکار دی۔ دې وجه نه قرآن کریم د مؤمنانو نارینه او زنانه و داسې صفت راغلي دي :

﴿وَالْخَاشِعِينَ وَالْخَاشِعَاتِ﴾ [الاحزاب: ۳۵]

(او عاجزی کونکي نارینه او عاجزی کونکې زنانه)۔

او خشوع یواځې موندنی پورې خاص نه ده څنگه چې د بعضې خلقو خیال دی، بلکه داد ایمان د شعبو نه یوه شعبه ده۔ اے الله! په مذکوره خبرو باندې مونږ له د عمل کول توفیق راکړه، آمین!

۵ - فائده

هغه کوم ایمان دے چه بنده له بیخی نجات ورکوی، او الله تعالیٰ ئے قبلوی، او هغه فائده پیدا کوی کوم چه تاسو ذکر کرے؟

نو د حقیقی ایمان دپاره یو څو تعبیرات دی، ته په هغه کښه سوچ او کره کیده شی چه ته هغه حاصل کرے۔

۱ - په زړه سره کلک تصدیق کول، په ژبه اقرار کول، او بدن د الله په طاعت کښه لگول۔ او په دے درې کارونو کښه د خلقو په خپل مینځ کښه ډیر لوئے فرق دے، ځینے په دوی کښه لکه د صدیق عليه السلام غوندے وی، او ځینے لکه د مؤمن ضعیف غوندے وی۔

۲ - یاد ایمان په ټولو شعبو باندے راتگ کول، کومے شعبے چه په (الدین الخالص: ۱) او ددے کتاب په دویم جلد کښه ذکر شوی دی۔

۳ - یاد عبارت دے د قلبی کیفیت نه یعنی الله رشتینے کنړل، هغه ته تسلیمیدل، هغه نه رضا کیدل، په هغه باندے توکل کول، هغه طرفته انابت کول، هغه ته عاجزی کول، هغه نه خوف او خشیت کول، هغه ته ځان ذلیل کول، د هغه د دروازے په درشل باندے خپل زړه قائم ساتل، هغه باندے سرور او خوشحالی کول، هغه باندے تراوتازه ګی حاصلول، هغه طرفته تختیدل، هغه دپاره صبر کول، هغه سره سخت محبت کول، هغه دپاره محبت کول، د هغه باره کښه محبت کول، هغه دپاره دشمنی کول، د هغه ذکر او تسبیح کول۔

او دا کیفیت په انسان کښه د ژبے او اندامونو اعمال او اوچت اخلاق پیدا کوی۔ او دا کیفیت همیشه دپاره زیاتیرې او کمیږې، داوچه ده چه صحابه کرام به په دے باندے ویریدل او ددے د خړوالی په وخت کښه به ئے خپل ځانونه د منافقانو نه شمارل۔

اکثر خلق ددے کیفیت نه غافله دی، او په نورو څیزونو کښه سرگردانه دی، او د مزیدار ژوند نه اعراض کونکی دی، او دیته التفات نه کوی۔ په دے عالم کښه چه څه دی د هغه خوند ئے اونه څکلو، بلکه ډیر مزیدار، ډولی او بنائسته شے ترے فوت شوے دے۔ والله المستعان۔

نو اے عقلمنده! لږ او ګوره چه ته په کوم میدان کښه ئے، او ستا زړه ولے د ایمان او محبت

په باغ کښې د ښائسته گلانو نه او د عمل صالح او د قرآن په باغچو کښې د خوشبویانو نه د غفلت په خوب کښې ډوب دې ؟

دا خبرې ما د کتاب او سنت نه مستنبط کړې دي۔

علامه ابن القيم رحمه الله په الفوائد ص : ۱۸۳، کښې فرمائی :
 ((او هر چه ایمان دې نو اکثر یا ټول خلق ددې دعوی لری ﴿ وَمَا أَكْثَرُ النَّاسِ وَلَوْ حَرَصْتَ بِمُؤْمِنِينَ ﴾ [یوسف: ۱۰۳]

(او اکثر خلق اگر که ته د دوی په ایمان باندې حرص او کړې خو دوی مؤمنان نه دي)۔
 اکثر و مؤمنانو سره صرف مجمل ایمان دې۔ او هر چه تفصیلی ایمان دې په هغه څه چه په هغه باندې رسول الله ﷺ راتگ کړې دې د هغه معرفت، علم او اقرار کول او هغه سره محبت ساتل، دغه شان د هغه ضد او کراهیت او بغض پیژندل : نو دا په امت کښې د خواصو او رسول الله ﷺ سره د خصوصی تعلق لرونکو لکه د ابو بکر صدیقؓ او د هغه د ملگرو ایمان دې۔

۱ - د ډیرو خلقو ایمان صرف دا وی چه په وجود د صانع باندې اقرار کوی او په دې چه صرف هغه زمکه او آسمانونه او ددې دواړو ترمینځه څیزونه پیدا کړې دي، حال دا چه ددې نه بټ پرستو قریشو وغیره و هم انکار نه دې کړې۔

۲ - او د بعضو نورو خلقو په نیز ایمان صرف په شهادتینو باندې تکلم کول دي، برابره خبره ده که عمل ورسره وی او که نه وی، او برابره ده چه د زړه تصدیق ورسره موافق وی او که ترې مخالف وی۔

۳ - د بعضو خلقو په نیز ایمان صرف په دې خبره باندې تصدیق قلبی ته وائی چه الله تعالی د زمکې او آسمانونو خالق دې، او محمد ﷺ د الله بنده او رسول دې، اگر که په ژبه باندې اقرار اونه کړې او هیڅ عمل هم اونه کړې، بلکه اگر که الله او رسول ته (نعوذ بالله) کنځل هم کوی او هر ه غټه گناه کوی خو چه د الله وحدانیت او د رسول الله ﷺ د نبوت اعتقاد لری نو دا مؤمن دې۔

۴ - او د بعضو خلقو په نیز ایمان دیته وائی چه د الله تبارک و تعالی د صفاتو نه انکار او کړې شی۔

۵ - او د بعضو خلقو په نیز ایمان دیته وائی چه د خپل ذوق او وجد په حکم سره د الله عبادت او کړې شی۔

- ۶- او د بعضې خلقو په نيز ايمان هر هغه خيز ته وائی چه دوی پرې اتفاقی طور سره خپل پلار نيکه موندلی وی هر شے چه وی۔
- ۷- او د بعضې خلقو په نيز ايمان د بنائسته اخلاقو، بڼې معاملې، فراخ تندي، هر چا باندې د بڼه گمان کولو او خلق - سره د غفلتونو نه - د پريخودلو نوم دے۔
- ۸- او د بعضې خلقو په نيز ايمان دنيا او د هغې تعلقات پريخودل، زړه ددې نه فارغول او په دې کښې دې رغبتی نوم دے۔ نو کله چه دوی داسې سرې او وښي نو دوی ئې د ايمان والو سردار گنړي، اگر که هغه په علم او عمل دواړو کښې د ايمان نه خارج وی۔
- دې ټولو د ايمان حقيقت نه دې پيژندلے))۔ (ملخصاً)
- بياروسته فرمائی :

۹- بلکه ايمان ددې هر څه نه اخوادے۔ يعنی دا حقيقت مرکبه دې ددې نه چه څه شے رسول الله ﷺ راوړې دې هغه په علم سره او پيژندلے شې، په زړه سره د هغې تصديق اوشې، په ژبه سره د هغې اقرار او کرې شې، په محبت او عاجزئ سره هغه قبول کرې شې، په ظاهر او باطن کښې په هغې عمل او کرې شې، دا نافذ کرې شې، او دې طرفته څومره چه کيدنې شې دعوت ور کرې شې۔ او ددې کمال په دې سره دې چه د الله دپاره خلقو سره محبت او د هغه دپاره خلقو سره بغض او کرې شې، الله دپاره ور کرې او الله دپاره منع او کرې شې، اودا عقیده جوړه شې چه يواځې الله دده اله او معبود دے۔ او ديتنه لاره داده چه يواځې د رسول الله ﷺ په ظاهر او باطن کښې متابعت او کرې شې، او د زړه سترگې د الله او رسول نه علاوه بل چاته دکتلو نه بندې کرې شې۔ وبالله التوفيق۔

★★★★★★

۶ - قیمتی فائده

کله چه ستا زړه روستو ددې نه چه نرم وو سخت شو، او ستا خشوع روسته ددې نه چه ډیره وه کمه شوه، او ستا د عبادت خوند روسته ددې نه چه زیات وو کمزورې شو، او ستا د زړه رنرا روسته ددې نه چه پر قیدونکې خلیدونکې وه په مړه کیدو شوه، نو په دې حالاتو کښه ته د الله عز وجل درحمت نه مه نا امیده کیږه، بلکه ددې بیماریانو علاج اوکړه. ځکه الله عز وجل ستا حالت په یوه طریقه باندې همیشہ دپاره نه پریږدی، ددې ډیر وچه دی:

۱ - دې دپاره چه ستا تضرع او عاجزی هغه ته همیشہ وی.

۲ - ته په مجاهدې کولو باندې مکلف ئی.

۳ - زړه په داسه طریقه پیدا شوی دې چه دا اوږی راوږی چه په دې کښه د الله عز وجل پوره حکمت وی.

۴ - د گناهونو د ډیر والی په وجه دا کیږی.

۵ - د غفلت او په مخلوق سره د مشغولیدو په وجه دا کیږی.

۶ - په دې کښه ډیر اثر د خواهشاتو هم وی.

او کیدې شی چه ددې دپاره نور څه اسباب وی چه په هغه باندې مونږ ته علم نه وی. ولې چه د الله په هر څه کښه ډیر حکمتونه وی.

نو یاد لرل پکار دی چه ستا زړه به خپل اولنی حالت او مخکنی سیرت طرفته راگرځی بلکه د هغه نه به ډیر غوره او بهتر وی هر کله چه ته د هغه ښه علاج اوکړی. الله تعالی فرمائی: ﴿اعْلَمُوا أَنَّ اللَّهَ يُحْيِي الْأَرْضَ بَعْدَ مَوْتِهَا قَدْ بَيَّنَّا لَكُمُ الْآيَاتِ لَعَلَّكُمْ تَعْقِلُونَ﴾ [الحديد: ۱۷] (پوهه شی چه بیشکه الله تعالی زمکه روسته د اوج والی ددې نه ژوندی کوی، په تحقیق سره مونږ تاسو دپاره ښه نښانې دې دپاره بیان کړی چه تاسو د عقل نه کار واخلي).

دا خبره الله هغه وخت ذکر کړه کله ئی چه ددې نه مخکښه د مؤمنانو د زړونو د سختی او ددې نه د منع کولو تذکره او فرمائیل. نو دې کښه دیته اشاره ده چه د زړه مړه او سخته زمکه به د الله درحمت د باران په چپو باندې بیرته راژوندی شی او په هغه کښه به قسما قسم بوتی راژوندی کیږی او میوه دارې اونه او پر قیدونکي گلان او پاکیزه خوشبویانې به په

کښه رازرغونۍ شی، پس ددې نه چه دا زمکه شاره او بریاده وه۔ دې خبرې ته امام قرطبي هم اشاره کړېده۔

۱ - نو ددې علاج دادې چه ته الله عز وجل ته د ټولو ظاهري او باطني گناهونو نه توبه اوباسې، او هره ورځ سل ځله بلکه ددې نه زیات استغفار غواړې۔ لکه رسول الله ﷺ دا کار کولو حال دا چه هغه سید المتقین وو او د هغه زړه د ټول مخلوقاتو د زړونو نه زیات پاکیزه او صفا وو۔ هغه فرمائی: (زما په زړه باندې چه کله څه غبار راشي نو زه د الله نه سل ځله استغفار غواړم)۔ (مسلم بروایت اغر المزنی رحمه الله)

نو په دې کښه بشارت او اشارت دې دې خبرې ته چه کدورات قلبیه په صحیح استغفار کولو سره ختمیږي، اودا چه دا سل ځله وی خو په کامله توجه او ډیر زیات انابت سره۔ نو کله چه ته د استغفار خوند پیاموې نو کیدې شی چه بیاته په دې نور کښه بل هیڅ شی ته محتاج نشي ان شاء الله۔

نو په مذکوره حدیث کښه علاج او اتباع او ستاد مرض شفاء هر څه دی، نو اوگوره د الله شرعې ته چه خومره کامله ده! او زموږ د نبی کریم ﷺ سنت څه ډیر بنائسته دې! الله دې زموږ د طرف نه هغه ته خیر کثیر ورکړي!

۲ - دویم دا چه: ته د الله د کتاب تلاوت په یو خالی ځای کښه په کامل طهارت سره، په پاکو جامو، په خوشبوئ لگولو، په ژور سوچ او په غمژن آواز سره او کړې، دا واقعی چه د زړونو درنرا کولو او ژوندی کولو او نرمولو دپاره یو غټ سبب دې، ډیر کم خلق په دې سره علاج کوي۔ الله تعالی قرآن کریم ته په ې شماره ځایونو کښه شفاء وئیلې ده: ﴿وَشِفَاءٌ لِّمَا فِي الصُّدُورِ﴾ [یونس: ۵۷]

که ستا په سینه کښه د زنگ یا خر والی یا تیاری او تنگی غوندې مرضونه وی نو قرآن کریم د هغه دپاره د شفاء بهتره ذریعه ده، نو ته دا ولې نه حاصلوې؟

کله چه الله تعالی په قرآن کریم کښه د زړه د سختی تذکره او فرمائیلو نو د هغه نه پس فرمائی: ﴿اللَّهُ نَزَّلَ أَحْسَنَ الْحَدِيثِ كِتَابًا مُّتَشَابِهًا مَّثَانِي تَقْشَعِرُّ مِنْهُ جُلُودُ الَّذِينَ يَخْشَوْنَ رَبَّهُمْ ثُمَّ تَلِينُ جُلُودُهُمْ وَقُلُوبُهُمْ إِلَى ذِكْرِ اللَّهِ ذَلِكَ هُدَى اللَّهِ يَهْدِي بِهِ مَنْ يَشَاءُ وَمَنْ يُضْلِلِ اللَّهُ فَمَا لَهُ مِنْ هَادٍ﴾

[الزمر: ۲۳]

(الله بنائسته خبرې یعنی کتاب نازل کړې چه آیتونه یو بل سره په تصدیق کښه مشابه دی چه ددې په وجه د هغه خلقو غونۍ زیگ کیږي چه د هغوی د خپل رب نه ویرېږي بیا

د هغوی څرمنې نرمیرې او زړونه ئې د الله ذکر ته مائله وې، دا د الله هدایت دې چه په دې سره چاته چه او غواړي هدایت کوي، او چالره چه الله گمراه کړي نو هغه دپاره څوک هدایت کونکې نشته)۔

نو په دې آیت کریمه ښکاره اشاره ده دیته چه د زړه سختی د الله په کتاب باندې ختمیرې لکه په دې خبره د آیت کریمه سیاق دلالت کوي۔

او د رسول الله ﷺ نه ثابت دی چه هغه فرمائیلى دی: (زه تاته د الله په تقوی سره حکم کوم، ځکه دا د هر شی سر دې، او ته جهاد لازم اونیسې ځکه چه دا د اسلام رهبانیت دې، او ته د الله ذکر او د قرآن تلاوت لازم اونیسې ځکه چه دا په آسمان کښې ستا دپاره روح او په زمکه کښې ذکر دې)۔

(اخرجه احمد، الصحيحة: ۸۷/۲، ۵۵۵)

او په یو روایت کښې دی (دا ستا دپاره په زمکه او آسمان دواړو کښې نور اورنړا ده)۔
امام بیهقی په شعب الایمان (۳۵۴/۲) کښې د ابن عمر - رضی الله عنهما - نه مرفوعاً نقل کوي چه (بیشکه دا زړونه داسې زنگ نیسی څنگه چه اوسپنه زنگ نیسی - عرض او کړې شو: یا رسول الله! دا به په څه شی سره صفا کیږي؟ وې فرمایل: په مرگ او قرآن تلاوت سره)۔ (ددې په سند کښې خبرې اتر میريسې دې)۔

خو کله چه ستا زړه په قرآن سره منور نشي نو ددې نه پس به بیا کوم یو شی وی چه ستا زړه روښانه کړي؟

قرآن نور دې، هدایت دې، رحمت او نعمت دې او د الله هغه مضبوطه رسی ده چه څوک په دې پورې او نښتلیو نو الله ته به ئې اورسوي، او د الله سبحانه و تعالی د مناجات خوند به ورته وراوځکوي، نو یاد ساته چه ته ددې نه غفلت اختیار نه کړې!

۳ - دریم دا چه: څومره تانه کیدې شی خوش طبیعتی او مزاح پریده، البته مسلمانانو سره په خنده پیشانی او روڼو تندی سره ملاوړه۔

۴ - څلورم دا چه: د ډیرې خندا او خوشحالی نه ځان ساته، ځکه دې سره زړه مړ کیږي لکه حدیث کښې دی (د ډیرې خندا نه ځان ساته ځکه دا زړه وژني او د مخ رنړا ختموی)۔

(اخرجه احمد و الترمذی، کما فی المشکاة: ۴۴۰/۲)

مفسرینو ذکر کړی دی چه کله په صحابو - رضی الله عنهم - کښې په جنگونو کښې د فتحې او د دشمنانو د ذلیلې کیدو نه پس مزاح او خندا راښکاره شوه، نو الله تعالی دوی په

خپل دے قول سره ملا مته کړل: ﴿الْمُيْمَنُ لِلَّذِينَ آمَنُوا أَنْ تَخْشَعَ قُلُوبُهُمْ لِذِكْرِ اللَّهِ وَمَا نَزَلَ مِنَ الْحَقِّ وَلَا يَكُونُوا كَالَّذِينَ أُوتُوا الْكِتَابَ مِنْ قَبْلُ فَطَالَ عَلَيْهِمُ الْأَمَدُ فَقَسَتْ قُلُوبُهُمْ وَكَثِيرٌ مِنْهُمْ فَاسِقُونَ﴾ [الحديد: ۱۶]

(آيا ايمان والو دپاره دا خبره نږدې نه ده راغلي چه د دوی زړونه د الله ذکر او هغه چه کوم حق رالېږلې دې هغه ته نرم شي، او د هغه خلقو په شان جوړ نشي کومو ته چه مخکې کتاب ورکړې شوي وو چه په هغوی باندې زمانه او گډه شوه نو زړونه ئې سخت شو او ډیر په دوی کښې نافرمانه وو)۔

نو په دې کښې اشاره ده چه مزاح او خندا او دا کارونه ډیر کول زړه سختوي او د زړه رنرا ختموي۔ نو کله چه انسان ددې نه اجتناب اوکړي نو کیدې شي چه الله تعالی ورته د زړه رنرا او خپل انس را واپس کړي۔

د خندا او خوش طبیعتی کولو ډیر ضررونه دي چه په دې کتاب کښې په خپل مناسب ځانې کښې ذکر شوي دي۔

۵ - حلال مال د خیر بنیگرې په کارونو کښې په لگولو سېره زړه ته رنرا، ژوند او پاکیزگی حاصلېږي، لکه په دې باندې ډیر آیتونه اوې شماره حدیثونه دلالت کوي۔ همدې خبرې ته په سورت کښې حدید د دغه پورته ذکر شوی آیت نه پس په دې آیت کریمه کښې اشاره شوې ده:

﴿إِنَّ الْمُصَّدِّقِينَ وَالْمُؤْتِرِضَاتِ وَالْفَرُضَاتِ اللَّهُ قَرْضًا حَسَنًا يُضْعَفُ لَهُمْ وَلَهُمْ أَجْرٌ كَرِيمٌ﴾ [الحديد: ۱۸]

(بیشکه صدقه کونکي نارینه او صدقه کونکي زنانه او هغه خلق چه الله ته ئې قرض حسنه ورکړې دې دوی دپاره به دا دوچنده کیږي او دوی دپاره عزتمند اجر دې)۔ او په حدیث کښې دې (صدقه گناه داسې ختموي لکه څنگه چه اور لره اوبه وژني)۔

آخره احمد

صدقه کښې دا کمال الله اچولې دې چه صدقه کونکي ته د خیر بنیگرې کارونه آسانوي لود هغه توفیق ورکوي، لکه مخکې دا خبره تیره شوه۔ او د صدقې کولو ډیر زیات فضائل دي۔ شاید چه تابه د خپل زړه په روښانه کولو کښې په صدقه ورکولو باندې تجربه کړې وی یانه؟

۶ - شپږم داچه: ته خپل ايمان په هغه اسبابو باندې مضبوط کړې چه هغه مونږ په خپل ځانې کښې ذکر کړي دي۔ الله تعالی فرمائي: ﴿وَالَّذِينَ آمَنُوا بِاللَّهِ وَرُسُلِهِ أُولَٰئِكَ هُمُ

الصَّادِقُونَ وَالشُّهَدَاءُ عِنْدَ رَبِّهِمْ لَهُمْ أَجْرُهُمْ وَنُورُهُمْ ﴿١٩﴾ [الحديد: ١٩]

(او هغه خلق چه په الله او د هغه په رسولانو ايمان لري همدوي صديقين او شهداء دي د خپل رب په نيز، دوي دپاره د دوي اجر او رنډا ده).

۷- اووم داچہ : پہ دے فانی کور کنبے خپل رغبت او مزے کھے کرے او پہ دے کنبے ے رغبتہ اوسے، خکھ پہ دنیا کنبے ے رغبتی راحت اور نرا او د غمونو نہ زہرہ خلاصول دی د الله پہ توفیق سرہ۔ او پہ زہرونو کنبے چہ خہ خیری او خروالی پیدا کیڑی نو ددے واحد سبب د دنیا محبت دے۔ لکھ عیسیٰ علیہ السلام فرمائی : (د دنیا محبت د ہرے گناہ جرہ دہ)۔ دے کنبے سوچ او کرہ !

دا وجہ وہ چہ اللہ تعالیٰ مونہ پہ دے کہنے دے رغبتی حکم فرمائیے لکہ فرمائی : ﴿اعْلَمُوا أَنَّمَا الْحَيَاةُ الدُّنْيَا لَعِبٌ وَلَهُمْ زِينَةٌ وَتَفَاخُرٌ ۖ يَبْتَغُونَ فِي الْأَمْوَالِ وَالْأَوْلَادِ كَمَلٍ غَيْثٍ ۖ أَعْجَبَ الْكُفَّارَ بَنَاتُهُ ثُمَّ يَهْجُ فِتْرَةً مُضْفَرًا ثُمَّ يَكُونُ حُطَامًا ۖ﴾ (الحديد : ۲۰)

(پوہہ شیئ چہ دنیوی ژوند خو صرف لوی، مشغلہ، ډول ډال او خپلو کنبے په یو بل باندے فخر کول او په مالونو او اولاد کنبے یو بل باندے ډیر والے کول دی، لکه دباران پشان چہ ددے په وجه راختونکی بوتی زمیندار لره خوشحاله کړی بیا اوچ شی چہ ته به ئے زیر وینے بیا ذره ذره شی)۔

اودا تجربہ شوے خبرہ ده چه زُهد زہرہ رو بنانہ کوی او آخرت او خہ چه پہ آخرت کنبے
پکارا خی ہغے دپارہ ئے خالی کوی ۔

۸ - آتم دا چہ : تہ پہ نیکیو او پہ ہر ہفہ خیز کنبے مخکنبے والے اوکریے کوم چہ تا اللہ تہ نزدیے کوی ﴿سَابِقُوا إِلَىٰ مَغْفِرَةٍ مِّن رَّبِّكُمْ وَجَنَّةٍ ۖ﴾ [الحید: ۲۱]
(د یو بل نہ وړاندیے والے اوکری د خپل رب مغفرت او جنت طرفته)۔

۹۔ تقویٰ او ایمان بالرسول ﷺ پہ دے تلو کنبے ضروری خیز دے: ﴿يَا أَيُّهَا الَّذِينَ آمَنُوا اتَّقُوا اللَّهَ وَآمِنُوا بِرَسُولِهِ يُؤْتِكُمْ كِفْلَيْنِ مِنْ رَحْمَتِهِ وَيَجْعَلْ لَكُمْ نُورًا تَمْشُونَ بِهِ وَيَفْعَلْ لَكُمْ﴾ [الحديد: ۲۸]

(اے ایمان والو! اللہ نہ ویرہ اوکریں اور دھغہ پہ رسول باندے ایمان اولریں تاسو تہ بہ دخیل رحمت نہ دوه انہی درکری او تاسو لہ بہ یو داسے رنہا درکری چہ پہ ہغے سرہ بہ ژوند تیروی او یخنہ بہ درتہ اوکریں)۔

ذاتول اسباب د سورت الحديد نه اخستلے شونے ني۔

۱۰۔ لسم داچہ: تہ تہول گناہونہ پیریدے، خاصکر حرام خوړل لکه مردارے، مشرکانو

ذبح کړی څاروی، سود او د نشائی څیزونو روپی پیسے۔ الله تعالى فرمائی: ﴿أَوْ مَنْ كَانَ مِثْلًا خَيْرًا وَجَعَلْنَا لَهُ نُورًا يَمْشِي بِهِ فِي النَّاسِ كَمَنْ مَثَلُهُ فِي الظُّلُمَاتِ لَيْسَ بِخَارِجٍ مِنْهَا﴾ [الانعام: ۱۲۲]

(آیا هغه څوک چې مړی او موند هغه لره ژوندی کړو او هغه دپاره داسې رنړا ورکړو چې په هغه سره په خلقو کې روان وي (ژوند تیروي) دا د هغه چا پشان کیدم شی چې په تیارو کې دنده پرت وي هېڅ کله ترې راوتونکې نه وي)۔

کله چې الله سبحانه وتعالی د مړداری او د هر هغه حیوان خوړلو نه منع او فرمائیله چې په هغه باندې د الله نوم نه وي یاد شوی، نو ددې نه پس دغه پورتنی آیت وارد شو۔ چې په دې کې اشاره ده دپته چې د زړه ژوند او روښانتیا په دې باندې حاصلېږي۔

۱۱۔ او کیدم شی چې تا د نظر په غلط استعمالولو او په شهواتو پوره کولو کې فراخی پیدا کړم وی چې ددې په وجه دې زړه خړ شوی دې۔ نو که ته دا څیزونه پریډم نو د خپل زړه ژوند او رنړا به اووینم، ځکه نظر ښکته ساتل زړه ته قوت، روښانتیا او خوشحالی ورکوي۔ همدا وجه ده چې الله تعالی په سورت نور کې چې کله د فحشاء نه منع او فرمائیله او ددې دپاره ئې اصول او قواعد مقرر کړل نو ددې نه روستو فرمائی:

﴿اللَّهُ نُورُ السَّمَوَاتِ وَالْأَرْضِ مِثْلُ نُورِهِ كَمِشْكَاةٍ فِيهَا مِصْبَاحٌ الْمِصْبَاحُ فِي زُجَاجَةٍ الزُّجَاجَةُ كَأَنَّهَا كَوْكَبٌ دُرِّيُّ يُوقَدُ مِنْ شَجَرَةٍ مُبَارَكَةٍ زَيْتُونَةٍ لَا شَرْقِيَّةٍ وَلَا غَرْبِيَّةٍ يَكَادُ زَيْتُهَا يُضِيءُ وَلَوْ لَمْ تَمْسَسْهُ نَارٌ نُورٌ عَلَى نُورٍ يَهْدِي اللَّهُ لِنُورِهِ مَنْ يَشَاءُ وَيَضْرِبُ اللَّهُ الْأَمْثَالَ لِلنَّاسِ وَاللَّهُ بِكُلِّ شَيْءٍ عَلِيمٌ﴾ [نور: ۳۵]

(الله د آسمانو او زمکې رنړا کونکې دې، د هغه درنړا مثال (په زړه د مؤمن کېنې) د هغه طاقچه په شان دې چې په هغه کې د یوه وی، د یوه په شیشه کېنې دنده وي، شیشه داسې (صفا) وي لکه پریقیدونکې ستورې چې د زیتون د مبارکې ونې نه بلېږي، چې نه شرقی ده اونه غربی، نزدې ده چې ددې تیل رنړا اوکړي اگرکه اور ورته اونه رسي، دا درنړا دپاسه رنړا ده، الله تعالی چې چالره او غواړي خپلې رنړا طرفته د هغه رهنمائی اوکړي، او بیانوی الله مثالونه دپاره د خلقو او الله په هر شی عالم دې)۔

نوپه دې کېنې اشاره ده دپته چې څوک فحش کارونه پریډي او شرعی حجاب اختیار کړي او خپل نظر ښکته ساتي او د خپل عورت حفاظت کوي، نو الله عز وجل دده په زړه کېنې یو عجیب نور او رنړا پیدا کوي، او دده په زړه کېنې یوه بله د یوه بلوی۔

دا واقعی خبره ده څوڪ چه په دے باندے تجربه اوکړې نو د الله دا خبره به بيا مومي۔
 ۱۲ - ددے بل علاج دادے چه دا دُعاء ډيره ډيره غواړه : ﴿ رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً إِنَّكَ أَنْتَ الْوَهَّابُ ﴾ [ال عمران: ۸]

(اے زمونږ ربه! زمونږ زړونه د هدايت نه پس مه کړوه او مونږ له د خپل طرف نه رحمت را کړه، بيشکه چه ته ډير زيات ورکونکے ئے)۔

دارنگه دا دعاء هم غواړه :

اللَّهُمَّ مُصَرِّفَ الْقُلُوبِ صَرِّفْ قُلُوبَنَا عَلَى طَاعَتِكَ، يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ
 (اے الله! اے د زړونو اړونکيه راپړونکيه! زمونږ زړونه په خپل طاعت باندے راواړوه! اے د زړونو اړونکيه! زما زړه په خپل دين باندے مضبوط کړه)۔

دارنگ ددے پشان نورے دعاء گانے هم غواړه خاصکر د قبلیدو په وختونو کنبے، ځکه دُعاء د مؤمن وسله ده، او د دُعاء غوښتلو باوجود څوڪ نه هلاکيږي۔ او په خلقو کنبے د ټولو نه زيات کمزورے او عاجز هغه څوڪ دے چه د دُعاء نه عاجز وي، لکه دا په يو صحيح حديث کنبے راغلی دی۔

بلکه رسول الله ﷺ دے معنی ته په خپل دے قول سره اشاره کړيده چه : (بیشکه په تاسو کنبے د يو کس په ډډ کنبے ايمان داسے زړيږي لکه څنگه چه جامه زړيږي، نو د الله نه غواړئ چه ستاسو په زړونو کنبے ايمان بيا تازه کړي)۔ (کما فی الصحيحه)

نو رسول الله ﷺ مونږ ته د دُعاء حکم فرمائیلے دے هرکله چه زمونږ زړونه فاسد او سخت شي اورنړائے زائله شي او خپشي۔ دے وجے نه تاله پکار دی چه د دُعاء نه سترپے نشے ځکه چه ته به په دے کنبے خامخا د خپل مرض شفاء بيا مومي ان شاء الله۔

دا ټول علاجونه هله فائده ورکوي هرکله چه ته د خپل زړه اولنې کيفيت غواړے او هغه سره محبت کوے! لیکن کله چه ته دغه اولنې کيفيت نه غواړے، يا دے طرفته دے شوق نه کيږي، يا دیته خپل حاجت نه محسوسوے، نو بيا تاله هيڅ شے فائده نه درکوي او نه په دغه مذکوره خبرو کنبے ستا علاج شته۔

۱۳ - په دے ټولو علاجونو کنبے ډير غوره او قوي علاج مجاهده کول دی :

او هغه دا چه ته څه داسے وخت الله عز وجل دپاره اوباسے چه ستا زړه ئے نه غواړي او په دغه وختونو کنبے ته د الله عز وجل ذکر کوے، لکه د پيشمني وخت، د سحر مانځه نه پس او د مازيگر مانځه نه پس۔ يا دا چه د يو ورځ دوه ورځو دپاره صحرئ ته اووځے، لکه څنگه

چه به رسول الله ﷺ کله نا کله ډیرکو طرفته وتلو، لکه امام بخاری په الأدب المفرد کښه په صحیح سند سره ذکر کړی دی۔

او الله تعالیٰ فرمائی: ﴿وَالَّذِينَ جَاهَدُوا فِينَا لَنَهْدِيَنَّهُمْ سُبُلَنَا وَإِنَّ اللَّهَ لَمَعَ الْمُحْسِنِينَ﴾
[العنکبوت: ۶۹]

(او کوم خلق چه زمونږ په باره کښه کوشش کوی نو خامخا به مونږ هغوی ته خپله لارې اوښایو او یقیناً الله د نیک عمله خلقو ملگری دی)۔

مجاهده عامه ده د خیر او ښیگری په ټولو اعمالو کښه جاری کیږی، صرف قتال پورې خاص نه ده۔

اودا داسه فائده ده چه ته به ئه ددې کتاب نه علاوه بل څائې موندنه نه کړې۔ والحمد لله علی توفیقه!

★★★★★★

۷ - فائده

مؤمن به د الله د مکر او تدبیر نه څنګه پرېږي ؟

او ددې صورت او قسمونه به څه وي ؟

نومونه وايو : د الله تعالی د مکر نه په امن کيدل لويه گناه او د کافرانو او فاجرانو عمل دی. څوک چه دا کار او کړي نو هغه تاوانی دی. الله تعالی فرمائی : ﴿ أَفَأَمِنُوا مَكْرَ اللَّهِ فَلَا يَأْمَنُ مَكْرَ اللَّهِ إِلَّا الْقَوْمُ الْخَاسِرُونَ ﴾ [الاعراف: ۹۹]

(آيا دوی د الله د مکر نه په امن دی حال دا چه د الله د مکر نه په امن کښې کيږي مګر تاوانيان خلق).

★ د الله مکر نه پرېدل په څو قسمه دی :

۱ - اول : خوف د مؤمن دې د خپلو گناهونو او خطاگانو نه چه هسې نه دده رب ده لره اونه شرموی چه بد بخته به جوړ شي.

۲ - دویم : دا چه د مؤمن نه دده د بدو افعالو د وجې نه عذاب روستو کړي، او ددې په وجه مؤمن په د هوکه کښې پریوځي او گناهونو سره آموخته شي، او بیا د غفلت او ناخبري په حالت کښې په ده عذاب راشي.

۳ - دریم : دا چه د الله د ذکر نه غافل شي او الله هیر کړي، نو الله تعالی هم دده نه ځان راکاږي او ده لره هیر کړي، چه بیا ده ته فتنې او مصیبتونه په تادی باندې راتلل شروع شي، نو ددې بنده په حق کښې د الله مکر داشو چه ده لره الله پرېښودلو.

۴ - څلورم دا چه : الله تعالی ته د هغه گناهونو علم وی کوم چه بنده ته خپله نه وی، دغه شان الله ته د بنده هغه عیبونه معلوم وی کوم چه بنده په خپل ځان کښې نه پیژني، دې وجې نه ده ته د الله مکر دداسې ځای نه راشي چه ده ته هیڅ شعور هم اونشي.

۵ - پنځم دا چه : الله په بنده باندې په هغه څه امتحان او ابتلاء او کړي چه د هغه صبر په بنده کښې نه وی نو په دې سره په فتنه کښې پریوځي او دیته د الله مکر وائی.

(اوګوره : الفوائد للامام ابن القيم رحمه الله ص : ۲۸۵)

۶ - شپږم دا چه : په انسان باندې نعمتونه ډیر شي او دای شکر نه کوي او د گناهونو نه

هم پر هيز نه کوی، نو دا هم مکر دے۔

رسول الله ﷺ فرمائی: ﴿کله چه تاسو اوليدلو چه الله بنده له ئے د بنده محبوب شيان ورکول - په داسه حال کښه چه بنده د الله په نافرمانی کښه بوخت دے - نو را د الله د طرفنه استدراج دے (يعني په مزه مزه رانيول دي) بيا ئے دا آيت اولوستلو: ﴿فَلَمَّا نَسُوا مَا دُكِّرُوا بِهِ فَتَحْنَا عَلَيْهِمُ أَبْوَابَ كُلِّ شَيْءٍ حَتَّى إِذَا فَرِحُوا بِمَا أُوتُوا أَخَذْنَاهُمْ بَغْتَةً فَإِذَا هُمْ مُبْلِسُونَ﴾

[الانعام: ۴۴]

(نو هر کله چه دوی هغه څه هير کړل چه دوی ته په هغه باندې نصيحت کيدلې شو نو مونږ په دوی باندې د هر شېء دروازې راپرانستې تردې چه دوی په هغه څه خوشحاله شو چه دوی ته ورکړې شو نو سمدست مونږ دوی را اونيول نو ناگهانه دوی نااميده وو)۔
حسن بصری فرمائی: چا باندې چه الله فراخي راولي او دا اونه گنډې چه ده باندې به مکر شوې وي نو ددې سپړي عقل نشته۔

په يو اثر کښه راځي چه: کله په ابليس باندې مکر اوکړې شو نو جبرئيل او ميکائيل اوژړل، نو الله عز وجل دواړو ته او فرمائيل: ولې ژاړئ؟ هغوی وئيلې: اے زمونږ ره! مونږ هم ستا د مکر نه په امن نه يو، نو الله تعالی او فرمائيل: دغه شان جوړ شېء، زما د مکر نه مه په امن کيږئ۔

دا وجه ده چه رسول الله ﷺ به دا دُعاء ډيره غوښتله (يَا مُقَلِّبَ الْقُلُوبِ .. الحديث)۔
(د حديث الفاظ سره د ترجمه نه تير شو)۔

د الله د مکر نه تالره دا خبره هم ويروي چه ته د رسول الله ﷺ دا وينا ياده ساتې (يقينا په تاسو کښه يو کس به د اهل جنت د عمل پشان عمل کوي تردې چه دده او د جنت تر مينځه به صرف د يو گز هومره فاصله پاتې شي نو په ده باندې به ليکل رامخکښه شي او د جهنميانو غونته عمل به اوکړي نو جهنم ته به ننوځي)۔ (متفق عليه)

او په هغه واقعه کښه سوچ اوکړه چه الله مونږ ته د بني اسرائيلو د يو مُلا - بلعام بن باعور - په باره کښه بيان کړې ده چه هغه باندې الله مکر اوکړو او هغه د باقې په مقابله کښه په فاني باندې راضي شو۔ دارنگ بعضې زاهدان (عابدان) د يوې ښځې وغيره معمولي شيانو په وجه نصاري جوړ شول - والعياذ بالله !

علماء فرمائی: کله چه هدايت اړولې کيږي، استقامت د هغه په مشيئت پورې موقوف دے، عافيت غائب دے او د الله اراده معلومه نه ده او نه د چا په وس کښه ده، نو بيا په خپل

ایمان او نیکو اعمالو باندې غرور مه کوه، ځکه چه دا خالص د الله سبحانه و تعالیٰ په فضل او مهربانی سره دی، او کله ئه تانه اخستلې هم شی، چه بیابنه ته د پښیمانتیا په کنده کښې پریوځې او پښیمانتیا به درته هیڅ فائده درنه کړی۔

(اوگوره: الزواجر عن الكبائر ۱/۸۷)

۷ - دغه شان مؤمن سرې به په خپل عمل صالح باندې هم خوف کوی، کیدې شی چه ده د هغې شروط او آداب نه وی اداء کړی او قبول شوې نه وی۔

﴿وَالَّذِينَ يُؤْتُونَ مَا آتَوْا وَقُلُوبُهُمْ وَجِلَةٌ أَنَّهُمْ إِلَىٰ رَبِّهِمْ رَاجِعُونَ﴾ [المؤمنون: ۶۰]

(او مؤمنان هغه خلق دی چه څه ورکول غواړی هغه ورکوی او زړونه ئه ویریدونکی وی ددې نه چه دوی خپل رب طرفته واپس کیدونکی دی)۔

★★★★★★

۸ - فائده: چه ددې مخکېنې فائده سره متعلق ده

کوم خلق چه د الله د ذات، او د هغه د اسماء او صفاتو نه جاهلان دي او د هغه د حقائقو نه ناخبره دي، هغوی غیر شعوری طور سره د الله بندگانو ته الله مبغوض جوړوي او د هغه نه خلق متنفر کوي، او په هغوی باندې د الله د محبت او طاعت لار بندوي۔ نو دوی کمزور و مسلمانانو ته وائي: الله تعالیٰ سره هیڅ طاعت فائده نه ورکوي اگرکه هر څومره اوږد شی او بنده په هغه کېنه هر څومره کوشش او کړې او د هغه په ظاهر او باطن باندې راتګ او کړې۔ بلکه بنده هیڅ کله د الله د مکر او تدبیر نه به غمه کیدې نشي۔ او الله فرمانبردار او متقی د محراب نه د شرابو کوټې طرفته، او د توحید او سنت نه شرک او تنګ تګور طرفته راکاږي، او دده زړه د خالص ایمان نه کفر طرفته اړوي۔

اودې باره کېنې دوی په دوه څیزونو سره استدلال کوي، یو هغه صحیح آثار چه دوی د هغه په مطلب باندې پوهه نشو، دویم په هغه باطل آثارو باندې کوم چه رسول الله ﷺ نه دي وئيلي۔ او د دوی دا خیال دې چه ګڼه همدا حقیقی توحید دې۔ لکه دوی د الله دا قول تلاوت کوي: ﴿لَا يُسْئَلُ عَمَّا يَفْعَلُ وَهُمْ يُسْئَلُونَ﴾ [انبیاء: ۲۳]

(الله چه څه کوي نو د هغه نه د هغه باره کېنې تپوس نشي کولې او د دوی نه به تپوس کولې شي)۔

دارنگ دا قول د الله تعالیٰ لولی:

﴿أَفَأَمِنُوا مَكْرَ اللَّهِ فَلَا يَأْمَنُ مَكْرَ اللَّهِ إِلَّا الْقَوْمُ الْخَاسِرُونَ﴾ [الاعراف: ۹۹]

(آیا دوی د الله د تدبیر نه به غمه دي نو د الله د تدبیر نه به غمه کیږي مګر تاوانی خلق)۔

دارنگ دا قول د الله تعالیٰ: ﴿وَأَعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ﴾ [انفال: ۲۴]

(پوهه شی چه الله د سړي او د هغه د زړه تر مینځه رکاوټ واقع کیږي یعنی پرده اچوي)۔ او دوی په دلیل کېنې د ابلیس مثال ورکوي چه ده ته دا معرفت حاصل وو او دا د ملائکو طاووس وو، او په دوی کېنې ډیر عابد شخص وو، لیکن تقدیر په ده باندې جنایت او کړو، او د الله فیصله په ده حمله او کړه، نو دده پاک نفس نه ئې خبیث نفس جوړ کړو۔

تر دې چه امام غزالی وغیره وئيلي دي چه: تاله پکار دي چه ته د الله نه داسه خوف کوي

څنگه چه د هغه زمری نه خوف کوی چه هغه پتا باندې بغیر ستا د څه قصور او گناه نه جمله کوی۔

دوی په دې باره کښې د رسول الله ﷺ په دې ارشاد باندې استدلال کوی : ((بیشکه په تاسو کښې به یو تن د جنت والو د عمل پشان عمل کوی تردې چه دده او د هغه ترمینځه به صرف د یو گز هومره فاصله پاتې شي چه په دې باندې به دده لیک راوړاندې شي او دې به د اور والو د عمل پشان عمل او کړی او هغه ته به داخل شي))۔ (متفق علیه)

او د دوی دا خبره د دوی په یو باطله عقیده باندې بناء ده او هغه دا چه دوی د الله په کارونو کښې د حکمت، تعلیل او اسبابو نه انکار کوی۔ چه الله د حکمت او سبب د وجه نه یو کار نه کوی۔ بلکه صرف د مشییت او ارادې د وجه نه ئې کوی چه په هغه کښې هیڅ حکمت او تعلیل نه وی۔ دارنگ الله دپاره دا جائز دی چه هغه خپل اهل طاعت له عذاب ورکړی او خپلو نافرمانو او دشمنانو ته نعمتونه ورکړی۔

نو کله چه عمل کونکې دا خبره واورې نو نا امیده شي او د الله عز وجل نه نفرت کول شروع کړی او الله مبعوضه او گنړی۔

دا د جاهل دوست حالت دې چه دا د عقلمند دشمن نه هم ډیر ضرری دې، ځکه چه دده دا اراده وه چه خلقو ته د الله معرفت او خوف بیان کړی خو هغوی ته ئې الله مبعوض جوړ کړو۔

د دې مثال دادې چه : یو سرې خپل بچی ته وائی : که ته هرڅومره ښه لیکل کوی او د ادب نه کار اخلې او د خپل استاذ ادب کوی او د هغه نافرمانی نه کوی خو هغه کله تاله عذاب درکوی، او که ته یې ادبی کوی او هسې وخت تیروي نو هغه ستا اکرام کوی او ځانته دې نژدې کوی۔ نو په دې وخت کښې ماشوم د خپل استاذ نه کله یرېږي ؟

دارنگ کله چه ته یو انسان ته وائی : زموږ د ښار بادشاه د جیل نه غل رانیسی او وزیر ترې جوړوی، او نیک عمله رانیسی او جیل ته ئې اچوی۔

نو کله چه دغه انسان ته دا خبره او کړی نو د دغه بادشاه نه ئې په وحشت او نفرت کښې واچولو، او د هغه محبت ئې دده د زړه نه ختم کړو، او د دغه بادشاه په وعده او دهمکي باندې ئې بې اعتمادې کړو۔

حال دا چه د الله ټول کتابونه خاصکر قرآن او ټول پیغمبران د دې برعکس راغلی دی، نو که چرې ته په خپل دعوت کښې قرآنی طریقې باندې روان شې نو په همدې کښې خیر او

اصلاح ده۔

الله سبحانه وتعالیٰ خبر ورکړې چې دا د خلقو سره د هغوی د کړو مطابق معامله کوی او د هغوی د اعمالو بدله ورکوی، او محسن سرې به د الله سره نه د ظلم نه یرېږي، او نه د زیاتۍ نه، او الله د هېڅ نیک عمله سرې عمل نه ضائع کوی، که د بنده عمل د ذرې هومره هم وی او هغه نیک وی نو الله هغه دوچند کوی او د خپل طرفه اجر عظیم ورکوی۔
او که د بنده عمل بد وی نو د هغه مطابق یوه جزاء ورکوی، او که خپیمانه شو او توبه او استغفار ئې اوکړو، یائے نیکی اوکړه او یا پرې مصائب راغلل نو دې سره هغه رږېږي هم۔
او په نیکی باندې هم تر لسو چندو پورې ثواب ورکوی، او تر اووه سوو، او تر یو شماره چندو نو پورې ئې رسوی۔

او همدا الله هغه ذات دې چې د مفسدانو اصلاح ئې کړیده، د معرضینو خلقو زړونه ئې متوجه کړي دي، گنهگارانو ته ئې د توبې توفیق ورکړیدې، گمراهانو ته ئې هدایت کړیدې، تباہ کیدونکو ته ئې نجات ورکړیدې، مجاهدینو ته ئې تعلیم ورکړیدې، حیرانتیا والو ته ئې لاره خوډلې ده، غافلانو ته ئې تنبیہ ورکړیده او تریدونکو ته ئې ځائے ورکړیدې۔
او کله چې الله عذاب رالېږلې نو د اهلې چې په هغه باندې چا ډیره سخته سرکشی او نافرمانی کړیده۔ او بنده دوی ته دعوت ورکړیدې چې الله طرفته رجوع او انابت اوکړي او د هغه په ربوبیت او حق باندې بار بار اقرار اوکړي۔

تر دې چې د دوی د قبولیت نه نا امید شو، او د الله په ربوبیت او وحدانیت باندې ئې اقرار اونه کړو نو بیا الله دوی لره د دوی په بعضو کفر او سرکشی باندې را اونیول، او الله د خپل طرف نه بنده ته عذر کوی او ددې اقرار کوی چې الله سبحانه وتعالیٰ په ده باندې ظلم نه دې کړې بلکه خپله بنده په ځان باندې ظلم کړیدې۔ لکه الله تعالیٰ فرمائی:

﴿ فَأَعْتَفُوا بِذُنُوبِهِمْ فَمَا ضَحَقَ لِأَصْحَابِ السَّعِيرِ ﴾ [الملك: ۱۱]

(نو دوی په خپلو گناهونو باندې اقرار اوکړو، نو تباہی دې وی خاوندانو د گرم اور والو دپاره)۔

او یڅوک ئې چې په دنیا کښې هلاک کړل نو د هغوی د طرف نه ئې خبر ورکړیدې چې کله دوی د الله عذاب محسوس کړو نو دائے اووئیلې: ﴿ قَالُوا يَوَيْلَنَا إِنَّا كُنَّا ظَالِمِينَ ﴾ [القلم: ۳۱]
(هائے افسوس! واقعی چې مونږ وو سرکشه)۔

او هلاک شوی باغ والو اووئیلې: ﴿ سُبْحَنَ رَبِّنَا إِنَّا كُنَّا ظَالِمِينَ ﴾ [القلم: ۲۹]

(پاکي ده رب زمونږ له بيشکه چه مونږ ظالمان وو)۔

حسن بصریؒ فرمائی: دا خلق اور ته په داسه حال کښه داخل شول چه د الله حمد د دوی په زړونو کښه وو، دوی د الله په مقابله کښه هېڅ دلیل او لار بیان نه موندله۔

دې وجه نه الله تعالیٰ فرمائیلي دي: ﴿فَقُطِعَ دَابِرُ الْقَوْمِ الَّذِينَ ظَلَمُوا وَالْحَمْدُ لِلَّهِ رَبِّ الْعَالَمِينَ﴾

[الانعام: ۴۵]

(پس د ظالم قوم جرړه پرېکړه شوه او الله رب العالمين له حمد وثناده)۔

دا جمله د حال په ځان کښه واقع شويده يعنی: د دوی جرړه په داسه حال کښه پرېکړه شوه چه د الله سبحانه و تعالیٰ په دې کار باندې ثناء وئيل شويده، او د دوی د جرړو پرېکړل د الله د حمد سره ملگری وو، نو دا داسه پرېکړل او تباہ کول دي چه الله رب العزت په دې باندې ستايل شويده، خپل حکمت، عدل او عذاب لره په خپل هغه ځان کښه د کيخودلو په وجه چه هغه د هغه ځان سره مناسب وو۔

نو څوک چه په حقيقت حال باندې پوه شو نو هغه به خامخا وائی: چه عذاب صرف دې ځان سره لائق وو، او دا ځان صرف د عذاب سره لائق وو۔

دې وجه نه الله تعالیٰ د خپلو بندگانو ترمينځه د فيصله نه روسته او نيك عمله خلق جنت ته د تللو او بدبخته خلق جهنم ته د تللو نه روسته فرمائی: وَقُضِيَ بَيْنَهُم بِالْحَقِّ وَقِيلَ الْحَمْدُ لِلَّهِ رَبِّ الْعَالَمِينَ [الزمر: ۷۵]

(او فيصله اوشوه د دوی ترمينځه په حق سره او اووئيله شو چه ټول صفتونه د الله رب العالمين دپاره دي)۔

((اووئيله شو)) کښه ئه فاعل حذف کړو، اشاره ده دېته چه گویاکه ټول کائناتو: الحمد لله رب العالمين اووئيله۔ ځکه چه دوی د الله حکمت، عدل او مهرباني اوليدله۔

او الله د اور والو په باره کښه فرمائی: ﴿قِيلَ ادْخُلُوا ابْوَابَ جَهَنَّمَ﴾ [الزمر: ۷۲]

(اووئيله شو چه د جهنم دروازو ته ورننوځئ)۔ گویاکه ټولو کائناتو دا خبره اوکړه، تردې چه د دوی اندامونو او زمکې او آسمانونو ټولو دا خبره اوکړه۔

او الله سبحانه و تعالیٰ خبر ورکړيدې چه کله خپل دشمنان تباہ کوي او خپل اولياء او دوستانو له نجات ورکوي نو دوی ټولو ته محض په خپل مشيئت او ارادې سره هلاکت نه شاملوي۔ او څوک چه د الله په لاره کښه مجاهده کوي نو الله د دوی د هدايت د زياتد ضمانت اخسته دې او دا ئه نه دي وئيلي چه دوی زه گمراه کوم او د دوی سعی او کوشش

بربادوم۔ دغه شان کوم متقيان خلق چه د الله درضامندی تالاش کونکی دی د هغوی د هدایت د زیاتولو ضمانت ئے اخستے دی، او خبر ئے ورکړی دی چه د هغه فاسقانو نه علاوه چه د الله لوظونه ماتوی بل څوک نه گمراه کوی۔ او هغه څوک گمراه کوی څوک چه گمراهی اختیاروی او د هدایت په مقابل کې ئے غوره کوی نو بیا الله دده په زړه، غوږونو او سترگو باندې مهر لگوی، دارنگ هغه د هغه چا زړه اړوی څوک چه د هغه په هدایت باندې رضا نه وی او کله چه ورته راشی نو ایمان پرې نه لری بلکه رد کوی ئے نو بیا الله ده له دا عذاب ورکوی چه دده زړه او سترگې الته کړی، ځکه چه د هغه شے رد کړو کوم چه ده اوپېژندلو۔

دارنگه الله ددې خبر ورکړیدې چه که هغه په هغه زړونو چه په هغه باندې ئے د گمراهی فیصله کړیده په هغه کې ئے چرته خیر لیدلې، نو خامخا به ئے ورته خپل هدایت ورښودلې وی، خو دغه زړونه د الله د کرامت او نعمت دپاره نه ښائیږی نو دی وچه نه ئے گمراه کړل۔ دارنگه الله سبحانه وتعالی د خلقو بهانے او عذرونه ختم کړی دی، او دلائل ئے قائم کړی دی، او د هدایت اسبابو حاصلولو باندې ئے خلقو له قدرت ورکړیدې، او فرمائیلی ئے دی چه زه د فاسقانو او ظالمانو نه علاوه بل څوک نه گمراه کوم، او د سرکشانو نه علاوه دبل چا په زړونو باندې مهر نه لگوم، او د منافقانو نه علاوه بل څوک د دوی د کسب په وجه په فتنه کې ئے نه اچوم، او هغه رین (زنگ) چه د کافرانو خلقو زړونه ئے پټ کړی دی دا بعینه د دوی کسب او اعمال دی۔

﴿كَلَّا بَلْ رَانَ عَلَى قُلُوبِهِمْ مَا كَانُوا يَكْسِبُونَ﴾ [المطففين: ١٤]

(هیڅ کله داسه نه ده، بلکه دوی چه څه کار کوی د هغه په وجه الله د دوی په زړونو باندې زنگ لگولې دی)۔

او د خپلو دشمنانو (یهودو) باره کې ئے فرمائی: ﴿قُلُوبُنَا غُلْفٌ بَلْ طَبَعَ اللَّهُ عَلَيْهَا بِكُفْرِهِمْ﴾

[النساء: ١٥٥]

(او دوی وائی: زموږ زړونه په پردو کې ئے دی، بلکه الله د دوی د کفر په وجه په هغه باندې تاپه لگولې ده)۔

دارنگه الله خبر ورکړیدې چه چاته هدایت او کړی نو بیا ئے نه گمراه کوی تردی چه هغه شے ورته بیان کړی په کوم باندې چه دوی خپل ځان بچ کولې شی، نو دا د خپلې بدبختی او خراب طبیعتی د وجه نه په هدایت باندې گمراهی او په سمه لار باندې کړه لاره غوره

کړی، او دخپل نفس او شیطان اود خپل رب د دشمنۍ سره ملگرې وی۔
پاتې شو هغه ((مکر او تدبیر)) چه په هغه باندې الله خپل ځان موصوف کړېدې، نو دا د
هغه چا جزاء ده چه څوک د هغه د اولیاؤ او رسولانو سره مکر او فریب کوی، نو الله د دوی
د بد مکر او فریب بدله په خپل ښه مکر سره کوی۔

او هغه حدیث چه په هغه کښې داراغلی دی چه ((یو سرې به د جنت والو پشان عمل
کوی تردې چه دده او د هغه تر مینځه صرف یو گز پاتې شی ۰۰))۔ نو په یو بل روایت کښې
ورسره دا هم دی چه ((خلقو ته دده دا عملونه د جنت والو پشان ښکاری))۔

یعنې دده په نیک عمل کښې به یو پټ آفت او باطنی مصیبت پروت وی۔ ولې که چرې
دده په نیک عمل کښې څه ټگي او آفت نه وي نو الله به دده ایمان نه الټه کولې۔
دغه شان که چرې دا مقبول عمل صالح وي چه الله ئې خوښوی او خوشحالیږي پرې، نو
دابه ئې هیڅ کله نه ضائع کولې۔

لیکن په دې کښې داسې فساد وو چه الله ته معلوم وو او بندگانو باندې پټ پاتې وو۔
او هر چه د ابلیس معامله ده: نو ده کښې پټ کفر، حسد او تکبر وو چه دا ملائکو ته
معلوم نه وو، صرف الله ته معلوم وو، نو کله چه دوی ته د سجدې حکم اوشو نو د
ملائکو په زړونو کښې چه کوم طاعت، انقیاد او خشیت وو هغه رابښکاره شو او هغوی په
تادی سره ددې حکم تعمیم اوکړو، او د ابلیس په زړه کښې چه کوم کفر، حسد او تکبر وو
نو هغه رابښکاره شو او د سجدې کولو نه ئې انکار او تکبر اوکړو۔ نو په دې کښې د الله
سبحانه د طرفنه هیڅ قسم ظلم نشته۔

او هر چه یریدل د اولیاؤ د الله دی د مکر د الله نه، نو دا حق دی ځکه دوی سره ویره ده چه
چرته د دوی د گناهونو او خطاگانو په وجه الله دوی اونه شرموی او بدبخته نشی، نو د دوی
ویره د خپلو گناهونو نه ده، او امید ئې د هغه د رحمت دې۔

نو بنده باندې واجب دی چه په خپل رب باندې ښه گمان لری۔
علی ؑ فرمائی: ((هیڅ یو کس دې ویره نه کوی مگر د خپلې گناه نه، او امید دې نه
ساتي مگر د خپل رب نه))۔

او ددې باوجود مؤمن له مناسب دی چه د الله د مکر او تدبیر نه دې نه یې غمه کیږي۔ لکه
څنگه چه په مخکینۍ فائده کښې بیان شو۔

او توفیق ورکونکې صرف الله دې چه د هغه نه سیوا بل رب نشته۔

۹- فائده

د عالم د گمراه کيدلو اسباب

د عالم د گمراه کيدلو درې اسباب دي :

۱ - فاسقانو خلقو سره، يا هغه چاسره مشابهت کول چه د خپل دين پرواه نه کوي، لکه بعضې هغه عوام چه په خپلو خبرواترو، خوراک خېناک، حرکت او سکون، ناسته پاسته کښې د الله تعالی د حدودو لحاظ نه ساتي. نو عالم د دوی سره ځان مشابهه کړي او د دوی پشان شي او د علم او تقوی د لباس نه ځان اویاسي. ځکه شرعی علم او په دې عمل کول دا یو ښائسته لباس دې چه ددې نه سیوا بل هیڅ ښائسته لباس نشته. لکه عثمان رضی الله عنه د تقوی د لباس معنی په ښائسته وضع رفع سره کړیده.

او عمر فاروق رضی الله عنه فرمائی : ((علم زده کوی او د علم دپاره سکینه او وقار زده کوی))-

(اخلاق الراوی للخطیب ۹۳/۱)

ابن مسعود رضی الله عنه فرمائی : ((د قرآن حامل دپاره پکار دی چه کله خلق اوده وی نو دې په خپله شوگیره پیژندلې شي، او کله چه خلق افطار کوی نو دې په خپله ورځې سره، او کله چه خلق خبرې کوی نو دې په خپله خاموشی سره، او کله چه خلق تکبر کوی نو دې په خپله خشوع سره، او کله چه خلق خوشحالی کوی نو دې په خپل خفگان سره، او کله چه خلق خاندی نو دې په خپله ژړا سره پیژندلې شي، او مناسب نه دی چه دا سخت، یا غافل، یا تیز طبیعت، یا چغې وهونکې وی))-

فضیل بن عیاض رضی الله عنه فرمائی : د قرآن بارونکې د اسلام د جنډې بارونکې دې، مناسب نه دی چه څوک لغو کار کوی چه دې ته هم ورسره اوکړي، یا څوک غفلت کوی چه دې ته هم ورسره اوکړي، یا څوک لوی مشغله کوی چه دې ته هم ورسره اوکړي، ځکه چه دې به د الله تعظیم کوی. او دا هم مناسب نه دی چه دده چاته څه حاجت پیدا کیږي بلکه مناسب داده چه د خلقو ده ته حاجتونه وی.

حدیث کښې دی : ((دوه خویونه دی چه په منافق کښې نه راجمع کیږي : ښائسته وضع رفع، او په دین کښې پوهه))-

(رواه الترمذی وهو فی المشکاة : ۳۴/۱، والحديث صحيح)

په دې حديث كښې دېته اشاره ده چه عالم له پكار دى چه دا په بنائسته وضع رفع او په دين كښې په پوهه باندې متصف وي، دې دپاره چه منافقت دده نه ختم شي۔ او كله چه په ده كښې دا دوه صفتونه نه وي نو كيدې شي چه منافقت ده ته په تادې سره سرايت او كړي او د الله د لارې نه واوړي۔ والله المستعان۔

نو عالم له مناسب دى چه د علماء آخرت په صفاتو باندې ځان متصف كړي كوم چه مونږ په فائده نمبر (۳۳) كښې ذكر كړى دى، دې دپاره چه گمراه نشي۔ والعياذ بالله۔

سفیان بن عیینہ فرمائی : «كله چه زما ورځ د كم عقل دورځې پشان وي او زما شپه د جاهل د شپې پشان وي نو بيا زه په هغه علم څه كوم چه ماليكلې دې»۔

(ابو نعيم فى الحلية والآجرى فى أخلاق العلماء، ص : ۷۲)

عالم له پكار دى چه ډير باوقاره او خاموشه وي، نه عيب لگونكې، نه كنځل كونكې او نه په بازارونو كښې چغې وهونكې وي۔ د الله خشيت دې دده شعار وي، او سنت دې دده جامه وي، كفارو او فجارو سره دې د هغوى په شكل او لباس كښې مشابهت نه كوي۔ دارنگ حسدگر، كينه گر، مخامخ او پشى شا عيب لگونكې او فاحش دې نه وي۔ او په ده باندې لازم دى چه په نورو مؤمنانو باندې دې ښه گمان كوي او هغوى دپاره دې خير خواهي تلاش كوي۔

اودده همت دې د خپل ايمان او يقين په تصحيح كښې، د خپلو اعمالو په تزكيه كښې او د خپل نفس په مجاهده كښې وي۔ ځكه دا علم د ډيرو خلقونه غائب شويدي، د دوى په زړونو كښې د سره تيرېږي هم نه او نه ددې چرته تلاش كوي۔

حسن بصرى فرمائی : ((يو سړى به چه كله علم طلب كولو نو لږ وخت به لا نه ووتير شوم چه دا علم به دده په عاجزى، نظر، ژبه، لاس او زهد كښې اوليدلې شو))۔

ابن عباس ؓ د علماؤ په صفت كښې فرمائی : ((آيا تاته پته نشته چه د الله څه داسې بندگان شته دې چه دوى بغير د عجز او چارې كيدلونه د الله ويرې خاموشه كړي دى، حال دا چه دوى شريفان، آزاد، فصاحت والا، عقلمند او په الله او د الله په آيتونو باندې علم لرونكى خلق دى۔ خو ليكن كله چه دوى د الله عز وجل عظمت رايا د كړي نو زړونه ئې بند شي، ژبه ئې چارې شي او د الله د ويرې او هيبت په وجه ئې عقلونه او اخلاق په طيش او حركت كښې راشي۔ او كله چه ددې حالت نه دوى په هوش كښې شي نو د الله تعالى ته د

پاکیزه اعمالو په ذریعہ سبقت حاصلوی، د الله دپاره ډیر شے ډیر نه گنړی، او د هغه دپاره په کم باندۍ نه راضی کیږی۔ خپل نفسونه د ظالمانو او گنهگارانو نه گنړی، حال داچه دوی پاک او صفا نیکان وی، دارنگ خپل ځانونه د زیاتۍ او کوتاهی کونکو نه گنړی حال داچه دوی زیرک، قوی او د الله په عبادت باندې همیش والے کونکی وی، جاهل سرې چه دوی اویسنی نو وائی: بیماران دی، حال داچه دوی بیماران نه دي بلکه دوی سره گډون کړې شویدے او خلقو سره هم یو غټ کار گډ شویدے))۔

(رواه ابن المبارك فی الزهد، ص: ۵۲۶، والآجری فی أخلاق العلماء، ص: ۷۵)

دارنگ ده له مناسب دی چه په دین کښه جنگ جگړې نه کوی بلکه د حق تابعدارۍ دے کوی هر چا سره چه وی، ځکه د نبی ﷺ نه ثابت دی چه هغوی فرمائیلی دی: ((هیڅ یو قوم د هدایت نه پس چه دوی په هغه قائم وو، نه دے گمراه شوے مگر دوی ته جگړې ورکړې شوی دی))۔

(رواه الآجری: ۵۹، وهو فی الشریعة له أيضاً، والمشکاة: ۳۱/۱، باب الاعتصام)

دارنگه دده اخلاق دے بناسسته وی، فراخ تنده دے وی، الله عز وجل ته دے عاجزی کوی، خلقو سره ډپه تواضع باندې پیش کیږی، تکبر دے نه کوی اونه دے جبر جق وی، او ځان دے ورته غټ هم نه ښکاری۔

ایوب السختیانی فرمائی: ((عالم له مناسب دی چه په خپل سر باندې دے الله ته د تواضع دوجه نه ایرے کیدی))۔ (الآجری فی أخلاق الراوی، ص: ۷۱)
دارنگه د خرابو ملگرو د مجلسونو نه دے ډډه کوی، ډیره خوش طبیعتی او خنداگانے دے نه کوی، اونه دے ډیرے خبرے او لغوه کارونه کوی، او داسے نور۔

۲ - دویم: إخلاد الی الارض:

یعنی: دُنیا طرفته میلان کول، ځکه د دُنیا محبت د هرې گناه جرړه ده۔ عالم سرې چه کله دُنیا په آخرت باندې غوره کړی او خپل شهوات د الله د رضامندی باندې غوره کړی نو دے د مناجات د خوند نه محرومه کیږی، او بیا درجه په درجه ښکته کیږی تردے چه د سپی یا خره پشان شی۔ والعیاذ بالله!

سفیان ثوری فرمائی: ((عالم ددے امت طبیب دے او مال ددے بیماری ده، نو کله چه طبیب خپل ځانته بیماری راکاږی نو دے به د بل چاخه علاج اوکړی))۔
ابن عبد البر په (جامع بیان العلم وفضله: ۱۱/۲) کښه فرمائی:

((حلال خوړل او په دُنیا کښه زهد اختیارول، د عالم په مضبوطولو او په هغه سره فائده حاصلولو کښه د غټو څیزونو نه دی))۔ بیائې دې باره کښه د علماؤ اقوال ذکر کړې۔
حلال مال څه بد څیز نه دې، بلکه بدی په دې کښه ده، چه په خرابه طریقه حاصل کړې شی، یا ددې په حاصلولو کښه بنده د الله عز وجل نه او د هغه د حقوقو او عبادت نه غفلت او کړې، یا په دې باندې حرص او کړې۔ لکه رسول الله ﷺ فرمائی :
((دوه اوکی شرمخان چه په گډوېزو باندې راخوښه کړې شی نو دابه په نوي کښه دومره ورانې اونه کړې څومره ورانې چه په مال او شرافت باندې د انسان حرص کولو په وجه دده په دین کښه راځي))۔ او رسول الله ﷺ فرمائی : ((دهر امت دپاره یوه فتنه وی، او زما دامت فتنه (امتحان) مال دې))۔

نو عالم باندې واجب دی چه دې په دُنیا کښه ې رغبت نه وی، د خلقو په مالونو کښه طمع لرونکې نه وی، اونه جمع کونکې وی، اونه منع کونکې وی، اونه د اقتدار او مشرۍ حاصلونکې وی، ځکه په دې کښه ډیر آفتونه دی۔

په حدیث کښه دی : ((ددې آمت د اولنو خلقو نجات په زهدات او یقین سره وو، او ددې د آخر هلاکت به په بخل او امیدونو سره وی))۔ (رواه فی الجامع الصغیر، باسناد حسن)

۳۔ دریم : د خواهش تابعداری : داهم د حق نه بندول کوی، لکه د علی رضی الله نه روایت دې چه ده او فرمائیل : ((زه پتاسو باندې د دوه څیزونو نه یرېرم : د خواهش تابعداری، او اوگده امیدونه۔ ځکه د خواهش تابعداری حق نه منع کول کوی، او اوگده امیدونه آخرت هیروی))۔ (المشكاة: ۴۴۴/۲)

بعضه حکماؤ وئیلی دی : چا چه د خپل خواهش تابعداری اوکړه، نو خپل دشمن ته ې د هغه آرزو ورکړه۔ او دائې هم وئیلی دی چه : عقل، دوستی پرېکړې شوې دوست دې، او خواهش تابعداری کړې شوې دشمن دې۔

ابن عباس رضی الله عنهما فرمائی : ((خواهش آله دې چه د الله نه سیوائې بندگی کولې شی۔ او دا آیت ې تلاوت کړو : ﴿ اَفْرَأَيْتَ مَنِ اتَّخَذَ الْهَوهَ ﴾ [الحانبه: ۲۳]

عکرمه د الله تعالی ددې قول په باره کښه فرمائی چه : ﴿ وَلَکِنِّکُمْ فَتَنَّمْ اَنْفُسُکُمْ ﴾ [الحديد:

[۱۴

(خو تاسو خپل ځانونه په فتنه کښه واچول) : یعنی په خواهشاتو سره ﴿ وَتَرِیْضُکُمْ ﴾ (او تاسو انتظار اوکړو) یعنی په توبه کښه۔ یو شاعر وائی :

إِنَّ الْهَوَانَ هُوَ الْهَوَى قُلِبَ اسْمُهُ فَإِذَا هَوَيْتَ فَقَدْ لَقَيْتَ هَوَانًا

(ذلت خو همدغه خواهش دے چه نوم ئے الته شومے دے، نو کله چه ته خواهش کوے نو ته ذلت سره مخامخ شومے)۔ هشام بن عبد الملك وائی :

إِذَا أَنْتَ لَمْ تَعْصِ الْهَوَى قَادَكَ الْهَوَى إِلَى كُلِّ مَا فِيهِ عَلَيْكَ مَقَالٌ

(کله چه ته دخپل خواهش خلاف اونه کړې نو خواهش به تا هر قسم عیب جن کار طرفته راکاږي)۔ خواهش دوه قسمه دے :

۱ - يو خواهش په عقل اورائے کښې دے۔ او دا د اهل بدعت بیماری ده۔

۲ - دویم : د شهواتو خواهش دے۔ او دا خوندور او مزیدار خیزونه حاصلول دی۔

نو شهوت د خواهش د نتائج نه يوه نتیجه شوه۔

(أدب الدنيا والدين للماوردي، ۹)

نو عقلمند باندې واجب دی چه : په خپل ځان باندې خواهش حاکم جوړ نه کړي گڼه په کنده کښې به پریوزي - والعیاذ بالله - . او په دې درې خیزونو چه دا د عالم د گمراهی اسباب دی، دلیل دا قول د الله تعالی دے :

﴿وَاتْلُ عَلَيْهِمْ نَبَأَ الَّذِي آتَيْنَاهُ آيَاتِنَا فَانْسَلَخَ مِنْهَا﴾ [الاعراف: ۱۷۵]

(اوبیان کړه دوی ته خبر د هغه کس چه مونږ ورته خپل آیتونه ورکړي وو نو د هغه نه اووتلو)۔ یعنی : د هغه د تابعداری نه اووتلو، گویا آیتونه دده دپاره د لباس پشان وو، نو ده د هغه نه خپل ځان بریند کړو۔

﴿وَلَكِنَّهُ أَخْلَدَ إِلَى الْأَرْضِ﴾ [الاعراف: ۱۷۶]

(خو دې زمکې طرفته ورکوب شو) یعنی : دنیا طرفته مائل شو ﴿وَاتَّبَعَ هَوَاهُ فَمَثَلُهُ كَمَثَلِ الْكَلْبِ إِنْ تَحْمِلْ عَلَيْهِ يَلْهَثْ﴾ [الاعراف: ۱۷۶]

(او دخپل خواهش پسې روان شو، نو دده مثال لکه د سپی دے چه که ته پرې حمله کوې نو هم ژبه راوباسي او که پریدې ئے نو هم ژبه راوباسي)۔

یعنی : که ده ته وعظ او نصیحت او کړې شي او که اونشی، دعوت ورته ورکړې شي او که ورنه کړې شي، که مال لري او که نه ئے لري۔

نو ددې ټولو کارونو نه ځان بچ ساته او ښه خیال کوه !! د الله نه بچاؤ او توفیق غواړو۔

۱۰ - فائده

د ذکر د بے اثره کیدو اسباب

په قرآن کریم او سنت مطهره کښه بار بار راغلی دی چه :
شرعی اذکار په حاجتونو پوره کولو کښه ، مصیبتونو لرې کولو کښه ، زړونو نرمونو
کښه او د الله رب العزت په قرب او نزديکت حاصلولو کښه ډیر زیات تاثیر لري ، اود دده
سلو (۱۰۰) نه زیاته فائده دی ، لکه چه دا فائده ابن القیم رحمه الله په (الوابل الصیب)
کښه ذکر کړی دی -

دده اذکارو اختیارولو باوجود بعضه وخت یا عامو اوقاتو کښه مقصود نه حاصلیږي ، نو
په دده کښه څه راز دده ؟

نو زما په خیال دده دوه دوه سببه کیده شي :

۱ - **اول سبب** : د پرهیز نشتوالی : ولې چه دده کښه پرهیز ته ضرورت دده ، ځکه څوک
چه دوائی استعمالوی او پرهیز نه کوی نو دوائی ورته فائده نه کوی -

۲ - **دویم سبب** : په دده باندې دوام او همیش والی کول : ځکه الله تعالی ته محبوب
ترین عمل هغه وی کوم چه همیشه وی اگر که لږ هم وی - نو کوم شخص چه په خپل
اورادو (ذکر اذکار) باندې همیش والی نه کوی نو دده زړه به دده سره خراب وی ، لکه یو
سړی ډیر خوراک او کړی او بیا سخت اوږکې شي ، نو دده صحت نشي برابریدلې بلکه دده
صحت به خراب وی څو پوره چه په دده باندې همیش والی اونه کړی - نو دغه شان زړه
هم دده چه په خپل مناسب وخت کښه ورته د الله ذکر او قرآن کریم د تلاوت غداء او
خوراک ورنه کړی شي نو خرابیږي -

۳ - **درېم سبب** : ذکر اذکار په ښه طریقه سره نه کول ، بلکه په تادی باندې لوستل او
دده د معانیو د شعور نه بغیر دده د ختمولو کوشش کول - والله المستعان -

نو دا داسه کارونه دی چه دده سره شرعی ذکر اذکار هم په زړه باندې تاثیر نه کوی -

۱۱ - فائده عظيم النفع

د الله عزوجل په دين باندې د مضبوطيا وسائل

د الله په دين باندې مضبوطيا د هر هغه رشتينې مسلمان دپاره يو اساسي مقصد دى، كوم چه په سمه لار باندې په قصد او ارادې سره تلل غواړي -

ددې موضوع اهميت په يو څو خبرو كښې پټ دى:

★ د عصر حاضر هغه اجتماعي احوال چه په هغه كښې مسلمانان ژوند تيروي، دارنگ هغه مختلفې فتنې او راپارونكې څيزونه چه د هغه په اور باندې دوى داغلي شى، دارنگ هغه قسما قسم شهوات او شبهات چه د هغه په سبب نن دين ناشناگر ځيدلې دى، اود همدې په وجه د مسلمانانو يو عجيب مثال جوړ شويده: ((خپل دين نيونكې داسې دى لكه سكروته نيونكې))-

په دې كښې د هيڅ عقلمند سړي شك نشته چه د پخوانو خلقو په نسبت نن د مسلمان وسائلو د ثبات ته ډير حاجت دى. اوددې د موجودولو دپاره زيات كوشش كول پكار دى، ځكه زمانه خرابه شويده او ملگرى هم نادر شوى دى، مدد او نصرت كونكى هم كم شوى دى.

★ د ارتداد او اوږيدو حوادث ډير بدل، چه بعضې اسلام دپاره كار كونكو كښې هم راغلي دي، چه ددې په وجه مسلمان سره خوف پيدا شى چه هسې نه دا انجام چرته دده نشى، دې وخت كښې دې د ثبات او مضبوطيا وسائل دې دپاره تالاش كوي چه يوه پرامن فضاء ته اوږسيږي.

★ د زړه سره ددې موضوع ارتباط: په دې باره كښې نبى ﷺ فرمائي: ((د انسان زړه د كټوئ نه هم زيات آوښتونكې دى كله چه هغه په خوت كيدو كښې راشي))-(رواه احمد: ۴/۶، والحاكم: ۲/۲۸۹، وهو فى السلسلة الصحيحة: ۱۷۷۲)

او نبى كريم ﷺ د زړه دپاره يو بل مثال بيانوى فرمائي: ((زړه ته زړه په دې وجه وائى چه دا اوږى راوړي، د زړه مثال لكه د هغه وزرې دى چه د وڼې سټې ته پرته وي، بادونه ئې په مخ او وختې اړوي راوړي))-(رواه احمد: ۴/۸، وهو فى صحيح الجامع: ۲۳۶۱)

نو ددے حدیث د شاعر ددے قول نه مخکنیے والے کړیدے چه :

وَمَا سُمِّيَ الْإِنْسَانُ إِلَّا لِأَنْسِهِ وَلَا الْقَلْبُ إِلَّا أَنَّهُ يَتَقَلَّبُ

(انسان ته چه انسان وائی نو دده د محبت د وجه، او زړه ته زړه وائی نو د اوړیدو راوړیدو په وجه)۔

نو د شهواتو او شبهاتو په هواگانو باندې ددې اوړیدونکي راوړیدونکي شیء مضبوطو طول گران کار دے۔ مضبوطو وسائلو ته حاجت لری کوم چه ددې غټ والی او گران والی سره مقاومت او مقابله اوکړی۔

وسائل الثبات

الله عز وجل په مونږ باندې دا رحمت کړیدې چه په خپل کتاب کښې او د خپل پیغمبر په ژبه باندې او د هغه په سیرت کښې ئې مونږ دپاره د ثبات ډیر وسائل بیان کړی دی، چه زه د هغې نه بعضې وسائل بیانول غواړم :

اول : قرآن کریم ته توجه کول :

قرآن کریم په دین باندې د مضبوطیا اولنی ذریعه ده، او دا د الله مضبوطه رسئ ده، او ښکاره رنډا ده، خوځ چه په دې باندې منگولې اولگوي نو الله به ئې حفاظت اوکړی، او چا چه ددې تابعداری اوکړه نو نجات به ورکړی، او چا چه دې طرفته دعوت ورکړو نو سمې لارې طرفته دده هدایت اوکړې شو۔

الله تعالیٰ ښکاره طور ددې وضاحت کړیدې چه کوم مقصد دپاره چه الله تعالیٰ قرآن کریم لږ لږ نازل کړیدې نو ددې مقصد تثبیت (مضبوطو طول) دی۔ لکه الله تعالیٰ د کافرانو د سوالونو د جواب په سلسله کښې فرمائی :

﴿وَقَالَ الَّذِينَ كَفَرُوا لَوْلَا نُزِّلَ عَلَيْهِ الْقُرْآنُ جُمْلَةً وَاحِدَةً كَذَلِكَ لِنُثَبِّتَ بِهِ فُؤَادَكَ وَرَتَّلْنَاهُ تَرْتِيلاً﴾ (۳۲) ﴿وَلَا يَأْتُونَكَ بِمَثَلٍ إِلَّا جِئْنَاكَ بِالْحَقِّ وَأَحْسَنَ تَفْسِيرًا﴾ (الفرقان : ۳۲، ۳۳)

(او کافران وائی چه په دې باندې ولې قرآن په یو ځل نه نازلیدې، دغه شان مونږ مضبوطو په دې سره ستا زړه او په واضح بیانو ودا په واضح بیانولو سره، او دوی تاته هیڅ یو اعتراض نه راوړی مگر مونږ تاته د هغې جواب او ښائسته تفسیر راوړو)۔

بیا قرآن ولې په دین باندې د مضبوطیا بنیاد دے ؟

★ ځکه دا ايمان کړی او الله سره په تعلق باندې د نفس تزکيه کوی۔

★ ځکه د قرآن کریم آيتونه د مؤمن په زړه باندې ښه لگي، چه ددې په وجه په ده باندې د فتنې تيز او تند بادونه نشي الوتلې، بلکه د الله په ذکر سره دده زړه مطمئن وی۔

★ بل داچه قرآن کریم مسلمان ته هغه صحيح تصورات او قيمتونه ورکوي چه د هغې په وجه دې د ماحول مقابله کولې شي، دغه شان هغه تله ورله تياروی چه د هغې په وجه دې په کارونو باندې فيصلې کولې شي، او په دې فيصله کېښې ده ته څه پریشاني نه وی او نه د اشخاصو او واقعاتو په اختلاف سره دده په فيصله کېښې اختلاف راځي۔

★ بل داچه: قرآن کریم هغه شبهات رد کوي چه هغه د اسلام دشمنان، کافران او منافقان خلق راپورته کوي، لکه هغه ژوندی مثالونه چه په هغې باندې د اولنۍ پيرۍ خلقو ژوند تیر کړې وو۔ چه دلته يو څو نمونې بيانېږي:

★ د رسول الله ﷺ په نفس باندې د الله تعالی ددې قول څه اثر وو؟

﴿ مَا وَدَّعَكَ رَبُّكَ وَمَا قَلَى ﴾ [الضحى: ۳]

(ته خپل رب نه پرېښې ئې او نه ئې د سره دشمنی کړېده)، هر کله چه مشرکانو او وئیل چه: محمد ﷺ پرېخوډلې شو؟

(اوگوره: صحيح مسلم بشرح النووي: ۱۲/۱۵۶)

★ د مؤمنانو په نفسونو باندې د الله سبحانه وتعالی ددې قول څه اثر وو؟

﴿ أَلَا فِي الْفِتْنَةِ سَقَطُوا ﴾ [التوبة: ۴۹]

(خبردار، په فتنه کېښې دوی او غورزیدل)۔ هر کله چه يو منافق او وئیل:

﴿ اِنَّكَ لَیْ وَ لَا تُفْتِنِی ﴾ [التوبة: ۴۹] (ماته اجازت اوکړه او په فتنه کېښې مې مه غورزو)۔

آیا دا د مضبوطیا دپاسه مضبوطیا نه ده؟ او په ایماندارو زړونو باندې ربط نه دې؟ او په شبهاتو باندې رد نه دې؟ ماو باطل والا خاموش کول نه دی؟ ولې نه دی او خامخا دی۔

د تعجب خبره خو داده چه کله مؤمنان د حدیبیه نه واپس کیدل نو الله تعالی دوی سره د ډیرو غنیمتونو وعده او فرمائیله چه دوی به ئې حاصلوی – چه دا د خیبر غنیمتونه دی –

او داچه دوی به هغې طرفته روانېږي، نه نور څوک، او داچه منافقان خلق به د مؤمنانو سره

موافقت کول غواړي خو مسلمانان به ورته وائی چه تاسو مونږ سره مه ځي، او داچه

منافقان به اصرار کوي او دابه غواړي چه د الله خبرې بدلې کړي، او داچه دوی به مؤمنانو

ته وائی: بلکه تاسو مونږ سره حسد کوي، او داچه الله دوی ته په خپل دې قول سره جواب

ورکړېدې: ﴿بَلْ كَانُوا لَا يَفْقَهُونَ إِلَّا قَلِيلًا﴾ (سورة الفتح آیت: ۱۵)

(بلکه دوی نه پوهیږي مگر لږ شان)

اوبیا دا ټولې خبرې د مؤمنانو مخې ته وخت په وخت، قدم په قدم او کلمه په کلمه موجودیږي!

دې ځانې نه مونږ کولې شو چه چا خپل ژوند د قرآن کریم سره تړلې دې او دې ته په تلاوت، حفظ، تفسیر او تدبر سره متوجه شوی دی، د همدې نه تگ کوی او همدې طرفته راتگ کوی، د دوی او د هغه چا تر مینځه فرق او کړو چاچه د بشر کلام خپل غټ مقصد گرځول او په همدې باندې ئې خپل ځان مشغوله کړېدې. افسوس چه د علم طلبگار خلق د قرآن کریم او ددې د تفسیر یوه غټه حصه ولې نه طلب کوی۔

★ دویم: د الله د شریعت او د عمل صالح التزام کول:

الله تعالیٰ فرمائی: ﴿يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ وَيُضِلُّ اللَّهُ الظَّالِمِينَ وَيَفْعَلُ اللَّهُ مَا يَشَاءُ﴾ [ابراہیم: ۲۷]

(مضبوطوی الله ایمان والو لږه په مضبوطه خبره باندې په دنیا او آخرت دواړو کښې او گمراه کوی الله ظالمان خلق او الله چه څه او غواړي کوی ئې)۔

قتاده فرمائی: ((په دنیا کښې دوی په خیر او عمل صالح سره مضبوطوی، او په آخرت کښې ئې په قبر کښې مضبوطوی))۔ اودا تفسیر د د نورو ډیرو سلفو نه هم منقول دې۔

(تفسیر القرآن العظيم لابن کثیر: ۴/۴۲۱)

او الله تعالیٰ فرمائی: ﴿وَلَوْ أَنَّهُمْ فَعَلُوا مَا يُوعَظُونَ بِهِ لَكَانَ خَيْرًا لَّهُمْ وَأَشَدَّ ثَبَاتًا﴾ (النساء: ۶۶)

(او که چرې دوی هغه کار کړې وې د کوم نصیحت چه دوی ته کولې شی نو دابه دوی دپاره غوره او - په حق باندې - د سختې مضبوطیا باعث وې)۔

اودا ښکاره خبره ده، ځکه مونږ به د هغه سستو خلقو نه څه امید اوساتو چه هغوی د نیک عملونو نه پاتې راغلی دی!

او مؤمنانو او نیک عمله خلقو ته د دوی رب په خپله د سمې لارې هدایت کوی۔

دا وجه ده چه نبی ﷺ به په نیک عملونو باندې همیش والې کولو، او هغه عمل به ورته ډیر محبوب وو کوم به چه همیشه وو اگر که کم ولې نه وی، او د نبی ﷺ صاحبو به چه کله څه نیک عمل شروع کړو نو هغه باندې به ټینگ اوسیدل۔

عائشې رضی الله عنها به چه څه عمل او کړونو هغه به ئې لازم نیولو۔

او نبی ﷺ فرمائیلی دی: ((څوک چه په دولس رکعتہ - سُنتو - باندے ہمیشہ والے اوکړی نو ده دپاره جنت واجب دے))۔

(سنن الترمذی، ط شاکر: ۲/۲۷۳، وقال: الحديث حسن أو صحيح، وهو في صحيح النسائي: ۱/۳۸۸، وصحيح الترمذی: ۱/۱۳۱)

په حدیث قدسی کښے راغلی دی: ((اوز ما بنده په نوافلو سره ماته په رانزدے کیدلو کښے لگیا وی تردے چه زه ورسره محبت اولرم))۔ (البخاری مع الفتح: ۱۱/۳۴۰)

★ دریم: د انبیاء کرامو علیهم السلام په قیصو کښے سوچ کول اود عمل او اقتداء دپاره هغه مطالعه کول:

په دے باندے دلیل د الله تعالیٰ دا قول دے: ﴿وَكُلًّا نَقُصُّ عَلَيْكَ مِنْ أَنْبَاءِ الرُّسُلِ مَا نُنَبِّئُ بِهِ فُؤَادَكَ وَجَاءَكَ فِي هَذِهِ الْحَقِّ وَمَوْعِظَةٌ وَذِكْرَى لِلْمُؤْمِنِينَ﴾ [هود: ۱۲۰]

(در رسولانو ټول احوال مونږ تاته ستا د زړه د مضبوطولو دپاره بیانوو، اوتاته په دے - سورت - کښے هم حق راغلی دے چه نصیحت او وعظ دے مؤمنانو دپاره)۔

دا آیتونه در رسول الله ﷺ په زمانه کښے څه د خوند اومزے دپاره نه نازلیدل، بلکه دا د یو عظیم مقصد دپاره نازلیدل چه هغه د نبی ﷺ اود هغه د ملگرو زړونو مضبوطول دی۔

د الله تعالیٰ دا قول هم د غور او فکر لائق دے: ﴿قَالُوا حَرِّقُوهُ وَانصُرُوا آلِهَتَكُمْ إِنْ كُنْتُمْ فاعِلِينَ قُلْنَا يَبْنَؤُا كُونِي بَرْدًا وَسَلَامًا عَلَىٰ إِبْرَاهِيمَ وَأَرَادُوا بِهِ كَيْدًا فَجَعَلْنَاهُمُ الْأَخْسَرِينَ﴾

[الأنبياء: ۶۸ - ۷۰]

ابن عباس رضی الله عنہ فرمائی: ((د ابراهیم علیه السلام آخرنی وینا چه کله اور ته غورزولے شو داوه: حسبی الله ونعم الوکیل))۔

آیاته د مضبوطیا په معنو کښے یوه معنی محسوسوے هر کله چه په تا باندے طغیان او عذاب راشی اوته په دے قیصه کښے سوچ کوے؟

که ته د الله سبحانه وتعالیٰ په دے قول کښے سوچ اوکړے په قیصه د موسیٰ علیه السلام کښے: ﴿فَلَمَّا تَرَاءَ الْجَمْعُ قَالَ أَصْحَابُ مُوسَىٰ إِنَّا لَمُرْكُؤُنَ قَالَ كَلَّا إِنَّ مَعِيَ رَبِّي سَيَهْدِينِ﴾

[الشعراء: ۶۱، ۶۲]

(څه وخت چه دواړه لښکرو یوبل اولیدل نو د موسیٰ ملگرو اووئیل: بیشکه چه مونږ رالاندے کړے شو، وے فرمائیل: هیڅ کله نه، بیشکه چه ماسره مے رب ملگرے دے هغه به راته لار رانښائی)۔

آیاتہ د مضبوطیا پہ معنو کنبے یوہ معنی محسوسوے چہ د ظالمانو خلقو د پیوستہ کیدونہ را پیدا شویدہ؟ دارنگہ د سختیا او تکلیف پہ وخت چہ تہ پہ دے قیصہ کنبے سوچ کوے نو مضبوطیا محسوسوے؟

دغه شان د فرعون د ساحرانو پہ قیصہ کنبے پہ حق باندے د مضبوطیا یو ناشنا مثال دے۔ او هغه داچه یو لوئے ظالم ایمان والو تہ دهمکی ورکوی او وائی :

﴿ قَالَ آمَنْتُمْ لَهُ قَبْلَ أَنْ آذَنَ لَكُمْ إِنَّهُ لَكَبِيرُكُمُ الَّذِي عَلَّمَكُمُ السِّحْرَ فَلَا قِطْعَنَ أَيْدِيكُمْ وَأَرْجُلَكُمْ مِنْ خِلَافٍ وَلَا وَصَلَتَكُمْ فِي جُذُوعِ النَّخْلِ وَلَتَعْلَمُنَّ أَيُّنَا أَشَدُّ عَذَابًا وَأَبْقَى ﴾ (طه: ۷۱)

(فرعون او وئیل : آیا تاسو پہ ده باندے زما د اجازت نه مخکنبے ایمان را وړو، بیشکه دا خو ستاسو هغه مشر دے چہ تاسو تہ ئے جادو خودلے دے، زه به خامخا ستاسو لاسونه او خپے ردو بدل پریکړم او تاسو به د کجورو په تنو باندے په دار او خیروم او تاسو تہ به خامخا پته اولگی چہ په مونږ کنبے څوک سخت او همیشه عذاب والا دے)۔

نو انسان چہ دا قیصه واورې د مضبوطیا یوہ عظیمه معنی دده په نفس کنبے قرارے مومی۔ ورسره داهم چہ دوی کم هم وو خو هیڅ قسم شک او تردید په ایمان قبولو کنبے اونه کړو اونه واپس شو بلکه دا خبره ئے فرعون تہ اوکړه : ﴿ لَنْ نُؤْثِرَكَ عَلَى مَا جَاءَنَا مِنَ الْبَيِّنَاتِ وَالَّذِي فَطَرَنَا فَاقْضِ مَا أَنْتَ قَاضٍ إِنَّمَا تَقْضِي هَذِهِ الْحَيَاةَ الدُّنْيَا ﴾ (طه: ۷۲)

(مونږ به هیڅ کله د هغه واضح دلائلو په مقابله کنبے تا غوره نه کړو کوم چہ مونږ تہ راغلی دی اونه د هغه الله په مقابله کنبے چہ مونږ ئے پیدا کړی یو، نو تہ چہ څه فیصله کول غواړے او ئے کړه، تہ خو به صرف په دے دنیا کنبے فیصله کوے)۔

دغه شان په سورت یسین کنبے د مؤمن قیصه، دارنگه د آل فرعون د مؤمن او د أصحاب الأخدود وغیره قیصو کنبے په دین باندے د ثبات او مضبوطیا اعلیٰ نمونے موجود دی۔

څلورم : دعاء : د الله د مؤمنانو بندگانو یو صفت دادے چہ دوی الله تعالیٰ تہ په دعاء سره توجه کوی او د الله نه په دین باندے د مضبوطیا سوال کوی۔

﴿ رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا ﴾ [آل عمران: ۸] (اے ربه زمونږ! زمونږ زړونه د هدایت نه پس مه اړوه)۔ ﴿ رَبَّنَا أَفْرِغْ عَلَيْنَا صَبْرًا وَثَبِّثْ أَقْدَامَنَا ﴾ [البقرة: ۲۵۰] (اے ربه زمونږ! مونږ باندے ډیر صبر راتوئے کړے او زمونږ قدمونه مضبوط کړے)۔

او هرکله چہ د ((بندگانو زړونه ټول د الله د دوو گوتو تر مینځه لکه د یو زړه په شان وی

چه اړوی راړوی ئے څنگه ئے چه خوبنه شی))

(احمد، مسلم عن ابن عمر، مسلم بشرح النووي: ۲۰۴/۱۶)

دے وجے نه رسول الله ﷺ به دا دعاء ډیره غوښتله: ((یا مقلب القلوب ثبت قلبی علی دینک))۔ (ای د زړونو اړونکیه! زما زړه په خپل دین باندے مضبوط لره)۔

(الترمذی عن أنس مرفوعاً، تحفة الأحوذی: ۳۴۹/۶، وهو فی صحیح الجامع: ۷۸۶۴)

پنځم: د الله تعالیٰ ذکر:

چه دا د مضبوطیا په اسبابو کښے غټ سبب دے:

د الله تعالیٰ ددے دوو څیزونو ترمینځه په یو ځائے ذکر کولو کښے سوچ اوکړه چه فرمائی: ﴿يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاثْبُتُوا وَاذْكُرُوا اللَّهَ كَثِيرًا﴾ (انفال: ۴۵)

(ای ایمان والو! کله چه تاسو - په جهاد کښے د کافرو سره - ملاؤ شی نو مضبوط اوسېږئ)۔ په دے آیت کریمه کښے الله تعالیٰ په جهاد کښے د مضبوطولو امدادی څیز د الله ذکر اوگرځولو۔

ابن قیم رحمہ الله فرمائی: ((د روم او د فارس بدنونو ته اوگوره چه څنگه ئے د عین حاجت په وخت دوئ سره خیانت اوکړو))۔

خو افسوس دادے چه د الله ډیر ذکر کونکی ډیر کم خلق دی۔

دارنگه یوسف علیه السلام د منصب او جمال والا زانه مخے ته په مضبوطیا باندے په څه شی سره مدد او غوښتلو هرکله چه ورته هغه خپل ځان طرفته دعوت ورکړو؟ آیا هغه د ((معاذ الله)) په قلعه کښے داخل نشو چه ددے قلعه په دیوالونو باندے د شهواتو د لښکرو چپے ماته شوے؟ همدا د ذکر اذکار اثر وی د مؤمنانو په مضبوطولو کښے۔

شپږم: په صحیح لاره روانیدلو باندے د مسلمان هر ص کول:

د مسلمان دپاره یواځنی صحیح لار د اهل السنّت والجماعت لار ده۔ د طائفے منصورے لار، د فرقه ناجیے لاره، د صفا عقیدے او د صحیح روغ منهج او د سنت اود دلیل والو لار، او د الله د دشمنانو او باطلو والو نه د جدائی والو لار ده۔

په مضبوطیا کښے که ددے قیمت پیژندل غواړے نو په دے خبره سوچ اوکړه چه: په مخکنو اوروستونو خلقو کښے ولے ډیر خلق گمراه او حیران شو او د دوئ قدمونه په صحیح لاره مضبوط نشول او په دے باندے ئے مرگ نصیب نشو؟

یا دے لارے طرفته د ډیر اوگد عمر تیروولو نه پس را اورسیدل چه د خپل قیمتی عمر ډیر

اوقات ئے ضائع کړل؟

لکه ته به په دوی کښه یو کس بیامومې چه د بدعت او گمراهی په منازلو کښه به د فلسفه نه علم کلام ته، او د اعتزال نه تحریف ته، او د تاویل نه تفویض او ارجاء طرفته، او د تصوف د یوې سلسلې نه بلې سلسلې طرفته منتقل کیږي۔

دارنگه بدعتیان خلق حیران او پریشان وی۔

او دیته هم فکر او کړه چه علم کلام والا څنگه د مرگ په وخت د مضبوطیا نه محرومیږي۔ لکه سلف فرمائی: ((د مرگ په وخت د ټولونو زیات شک کونکی خلق علم کلام والا دی))۔

خو دیته هم فکر او کړه چه آیا په اهل السنه والجماعت کښه چا د خپلې لارې نه رجوع کړېده، پس ددې نه چه هغه ئې اوپیژنده او په هغه روان وو؟

هاؤ، که څوک ئې د خواهش د وجې نه یا د شبهاتو د وجې نه چه دده ضعیف عقل ته را پیښ شی پریږدی، نو دا ددې وجې نه پریخودل نه دی چه گڼه ددې لارې نه علاوه بله زیاته صحیح لار ورته ښکاره شویده، او یا ورته ددغه مخکنی لارې بطلان ښکاره شویده۔

ددې مصداق د هرقل بادشاه هغه تپوسونه دی کوم ئې چه د ابو سفیان نه د محمد ﷺ د تابعدارو په باره کښه کړی دی۔ هرقل ابو سفیان ته اووئیل: آیا دده په ملگرو څوک مرتد کیږي چه دده په دین کښه د داخلیدو نه پس هغه بد او گنډی؟ ابو سفیان اووئیل: نه۔ بیا هرقل اووئیل: دغه شان ایمان دې چه کله ددې تروتازگی زړونو سره خلط شی۔

مونږ د ډیرو غټو خلقو متعلق آوریډلی دی چه دوی د بدعتو په درجاتو کښه نقل شویږي، او دارنگه د ډیرو باره کښه مو آوریډلی دی چه هغوی ته الله هدایت او کړواو خپل باطل مذهب ئې پریخودلو او د اهل السنه والجماعت حق مذهب ته ئې رجوع او کړه، او خپل باطل مذهبونه ئې بدې او گنډل۔

خو آیا مونږ ددې برعکس هم چرته آوریډلی دی؟

که چرته ته په دین مضبوطیا غواړې نو د مؤمنانو لاره لازم اونیسه۔

اووم: تربیت: ایمانی، علمی او رفته رفته یاد لرونکې تربیت د مضبوطیا بنیادی سبب دی۔

ایمانی تربیت: چه دا د خوف، رجاء، رحمت او محبت په ذریعه سره زړه او ضمیر ژوندی کوي۔ **علمی تربیت:** چه په صحیح دلیل باندې قائم وی، کوم چه د تقلید او

قبيحې هر چا خانې سره منافى دى۔

ورخودونکې تربيت: چه د مجرمانو خلقو لار وړښائی او د اسلام د دشمنانو منصوبې درس کوى او عملی طور سره د واقع نه خبرول کوى، او د واقعاتو فهم او اندازه لگوى، او د بنديدو او هسې حکمونو او فيصلو کولو سره منافى وي۔

رفته رفته تربيت: چه مسلمان لره په قلا ر قلا روانوى او د کمال مراتبو ته ئې په مناسب منصوبې سره خپروى، او د تادى او تپونو سره منافى وي۔

د مضبوطيا ددې عنصر معلومولو دپاره مونږ د رسول الله ﷺ سيرت ته رجوع کوو او خپلو ځانونو نه تپوس کوو چه:

★ په مکه کښې د نبى ﷺ د صحابه کرامو د سختي او تکليفونو په وخت د مضبوطيا شې خه وو؟

★ څنگه بلال، خباب او آل ياسر وغيره کمزورى خلق مضبوط پاتې شول؟ دارنگه غټ صحابه کرام په شعب ابى طالب وغيره کښې څنگه مضبوط پاتې شول؟

★ آيا دا کيدې شى چه د نبوت د طاقچه د ژور تربيت نه بغير د دوى مضبوطيا راغله وي چه د دوى شخصيات ئې پاکيزه کړى وو؟

خاباب بن الارت ﷺ به را واخلو چه دده بالدارې به د اوسپنې سيخونه گرم کړل او بيا به ئې د هغه شا برينده کړه او په هغه به ئې واچول نو هغه وخته پورې به دا سيخونه نه مړه کيدل تردې چه دده د ملا وازده به اوبهيدې او هغه به ئې مړه کړل۔ سوال دادې چه په ده باندې خه شې باعث وو چه په دې عذاب باندې ئې صبر کولو؟

دغه شان بلال به په گرمو شگو باندې اچولې شو۔ او سُمِيَه به په زنخيرونو او طوقونو کښې ښکيل کړې شوه۔

دارنگه دا سوال د مدني عهد په آخره زمانه کښې هم متوجه کيږي چه: په حنين کښې د نبى ﷺ سره چه کله اکثر مسلمانان خواره واره شول نو د نبى ﷺ سره څوک پاتې شول؟ آيا دا نوى مسلمانان وو او د فتح مکې مسلمانان وو کومو چه د نبوت په مدرسه کښې لا پوره تربيت نه وو موندلې او په کومو کښې چه ډير خلق د غنيمت حاصلولو دپاره وتلى وو؟ هيڅ کله نه! بلکه په دغه تينگ پاتې کيدونکو خلقو کښې اکثر هغه صحابه کرام وو، کوم چه صفا او خالص مؤمنان وو، او کومو چه د رسول الله ﷺ په لاس باندې پوره طور سره تربيت حاصل کړې وو۔ که چرې دوى تربيت نه وې موندلې نو آيا دوى به په دغه وخت

کښه تينگ پاته شوی وي؟

اتم په خپله لاره باندې اعتماد کول :

دا يقيني خبره ده چه خومره مسلمان په خپله لار باندې زيات اعتماد لري نو دده مضبوطيا په هغه باندې ډيره وي۔ ددې څه بعضې وسائل دادی :

★ دا شعور قائم کول چه کوم لار باندې ته روان ئې نو دا څه نوې لاره نه ده چه ستا په زمانه او پيړۍ کښه پيدا شویده، بلکه دا خويوه پخوانۍ - شريفه پرقيدونکې - لاره ده، ستانه مخکښه په دې باندې انبياء کرام، صديقين، علماء، شهداء او صالحين تلي دي۔ نو دې سره به ستا غربت زائله شي، وحشت به دې په انس بدل شي، او غم به دې په خوشحالي او سرور بدل شي، ځکه ته به دا محسوسوې چه دا ټول ستا د لارې او منهج وروڼه دي۔

★ دويم : د انتخاب او چونړ کولو شعور قائم کول : الله تعالى فرمائی : ﴿ قُلِ الْحَمْدُ لِلّٰهِ وَسَلَامٌ عَلَىٰ عِبَادِهِ الَّذِيْنَ اصْطَفٰى ﴾ (النمل : ۵۹)

(ثناء ده الله لره او سلامتيا ده د هغه په هغه بندگانو باندې کوم چه هغه منتخب کړی دی)۔

﴿ ثُمَّ اَوْرَثْنَا الْكِتَابَ الَّذِيْنَ اصْطَفَيْنَا مِنْ عِبَادِنَا ﴾ (فاطر : ۳۲)

(بيا مونږ خپل کتاب هغه خلقو ته ورکړو کوم چه مونږ په خپلو بندگانو کښه غوره کړی دی)۔ ﴿ وَكَذٰلِكَ يَجْتَبِيْكَ رَبُّكَ وَيُعَلِّمُكَ مِنْ تَاْوِيْلِ الْاٰحَادِيْثِ ﴾ (يوسف : ۶)

(او دغه شان غوره کوی تالره رب ستا او درښتاي تاته د تعبير د خوبونو نه)۔

لکه څنگه چه الله تعالى انبياء کرام منتخب کړی او غوره کړی دی نو دغه شان نيکانو بندگانو ته هم ددې غوره والی څه حصه ملاويږي، او دا هغه ميراث دې کوم چه دوی د انبياء کرامو د علمونو نه وړې دې۔

که چرې الله تعالى تالره جماد، يا ځناور، يا ملحد کافر، يا بدعت طرفته دعوت ورکونکې، يا فاسق، يا خپل اسلام ته دعوت نه کونکې مسلمان، يا گنډو غلطيو والا لارې طرفته دعوت کونکې پيدا کړې وي نو ستا شعور به څه وي ؟

ته چه دا شعور لري چه الله تالره غوره کړيدې او ته ئې د اهل السنه والجماعت د داعيانو نه گرځولې ئې نو آیا دا خبره تا په خپل منهج او لارې باندې نه مضبوطی ؟

نهم : الله طرفته په دعوت ورکولو کښه تجربه حاصلول :

که چرې ته خپل نفس له حرکت نه ورکوي نو دا زړېږي، او که مزل نه کوی نو بدبويه

کېږي، او د نفس د مزل په میدانونو کې غټ میدان: الله طرفته دعوت ورکول دی، چه دا درسولانو وظیفه وه، او د عذاب نه د خلاصۍ ذریعه ده، په دې کې طاقونه راخوت کېږي او مهمات جمع کېږي۔ ﴿فَلِذَلِكَ فَادُعْ وَاسْتَقِمْ كَمَا أُمِرْتَ﴾ [الشوری: ۱۵]

(دې وجې نه ته دعوت ورکوه او څنگه چه تاته حکم شوی دې د هغې مطابق نیغ اوسیږه)۔

اودا د څه کمال خبره نه ده چه یو انسان دا اوواښی چه: فلانې نه روسته والې کوی اونه مخکې والې۔ ځکه که چرې ته خپل نفس په طاعت باندې مشغول نه کړې نو تابه په معصیت باندې مشغول کړي، اودا خو یقینې خبره ده چه ایمان کې زیادت او نقصان دواړه راځي۔

صحيح منهج باندې دعوت ورکول وخت ورکول، فکر سترې کول، د بدن کوشش او د ژبې داسې چلول غواړي چه دعوت د مسلمان سړي کار او مشغله اوگرځي، چه ددې په وجه د شیطان د گمراهۍ او فتنې اچولو ارادې ختمې شي۔

دغه شان د معاندینو او باطل پرستو خلقو درامنځته کړو رکاوټونو په مقابلې کې چه د داعي په نفس کې د مقابلې کوم شعور پیدا کېږي نو په دې سره دده ایمان ترقي کوی او ددې ارکان مضبوطېږي۔

نو دعوت د اجر او ثواب سره سره دا د وسائلو د ثبات نه یوه غټه وسیله ده، او د واپس کیدو او شاته راتلونې ځان ساتل دی، ځکه کوم شخص چه حمله کوی نو هغه دفاع ته محتاج نه وي۔ او الله سبحانه و تعالی د داعیانو ملگرې دې دوی مضبوطوی او د دوی قدمونه تینگو، لکه د طبیب چه په خپلې تجربه او معلومات سره د مریض سره په جنگ وي۔ او چونکه دا د نورو خلقو سره په جنگ کې وي نو دې په خپله په دې کې د پریوتلو نه د هرچانه لرې وي۔

اسم: مضبوطونکو عناصرو ته کتل:

ددې عناصرو بعضې صفات هغه دی کوم چه مونږ ته نبی کریم ﷺ بیان کړی دی:

((په خلقو کې داسې خلق شته دې چه د خیر چاپیانې وي، او د شر قلفونه وي))۔

(حسن: رواه ابن ماجه عن انس مرفوعاً: ۲۳۷، وابن أبي عاصم في كتاب السنة: ۱/۲۷، وانظر السلسلة الصحيحة

(۱۳۳۲:

دارنگه د علماؤ او نیکانو او ایمان والو داعیانو قیصې او واقعات اوریدل او دوی سره ربط او تعلق لرل په مضبوطیا باندې ډیر مدد ورکوی۔ ځکه په اسلامي تاریخ کې ډیرې داسې

فتنه راغلی دی چه الله تعالیٰ په هغه کښه مسلمانان د څه سر و په وجه مضبوط کړی دی۔ لکه علی بن المدینی رحمه الله فرمائی: ((د ارتداد په ورځ الله تعالیٰ خپل دین د ابو بکر صدیق په ذریعه مضبوط کړو، او د امتحان په ورځ ئه په امام احمد سره مضبوط کړو)۔

(سیر اعلام النبلاء: ۱۱/۱۹۶)

ابن قیم رحمه الله د خپل شیخ - شیخ الاسلام ابن تیمیه رحمه الله - د مضبوطیا په باره کښه فرمائی: ((کله به چه په مونږ باندې خوف سخت شو، او گمانونه به موبد شو، او زمکه به راباندې تنگه شوه، مونږ به شیخ الاسلام ته راغلو، نو د هغه لیدلو او یو څو خبرو آوریږو سره سم به زموږ نه دغه هر څه ختم شول، او زړونو کښه به موقوت، یقین، اطمینان او انشراح پیدا شو۔ نو پاکي ده هغه ذات لره چه هغه د خپل ملاقات نه مخکښه خپلو بعضو بندگانو ته خپل جنت بنودلې دې او دوی ته ئه په دنیا کښه د هغه دروازې پرانستلی دی، چه دوی ته د هغه نعمتونه او خوشبویانې او هواگانې راځي چه دې سره د دوی طاقتونه د هغه طلب کوی او هغه طرفته مسابقه کوی))۔

(الوابل الصیب: ط بشیر عیون، ص: ۹۷)

دې نه معلومېږي چه اسلامي اخوت د مضبوطیا دپاره یو بنیادی مصدر دې۔ ځکه ستا نیکان وروڼه او مقتدی او تربیت کونکي دا ستا په دې لاره کښه ستا تعاون کونکي او هغه مضبوط جماعت دې چه ته ورته راځي، چه دوی به تا د الله په آیتونو او حکمت باندې مضبوط کړي۔ نو دوی سره لازم اوسپړه او د دوی په سوري کښه اوسپړه، او ځان دیواځي والي نه اوساته گڼه شیطانان به دې او تختوی، ځکه شرمخ هغه گڼه بزه خوری کومه چه د رڼه نه لرې وي۔

یولسم: د الله به مدد اعتماد کول او مستقبل د اسلام دپاره کنړ:

د امداد دروستو کیدو په وخت مونږ مضبوطیا ته ډیر حاجت لرو دې دپاره چه قدمونه اونه خوئیري۔ الله تعالیٰ فرمائی: ﴿وَكَايْنٍ مِّنْ نَّبِيٍّ قَاتَلَ مَعَهُ رِبِّيُّونَ كَثِيرٌ فَمَا وَهَنُوا لِمَا أَصَابَهُمْ فِي سَبِيلِ اللَّهِ وَمَا ضَعُفُوا وَمَا اسْتَكَانُوا وَاللَّهُ يُحِبُّ الصَّابِرِينَ (۱۳۶) وَمَا كَانَ قَوْلُهُمْ إِلَّا أَنْ قَالُوا رَبَّنَا اغْفِرْ لَنَا ذُنُوبَنَا وَإِسْرَافَنَا فِي أَمْرِنَا وَثَبِّتْ أَقْدَامَنَا وَانصُرْنَا عَلَى الْقَوْمِ الْكَافِرِينَ (۱۳۷) فَآتَاهُمُ اللَّهُ ثَوَابَ الدُّنْيَا وَحَسُنَ ثَوَابُ الْآخِرَةِ﴾ (آل عمران: ۱۴۷ - ۱۴۸)

(ډیر پیغمبران دی چه د هغوی په ملگرتیا کښه ډیر الله والا خلقو جنگ کړیدې نو دوی همت اونه بیلولو د هغه تکلیف په وجه چه دوی ته د الله په لار کښه اورسیدو اونه

کمزوری شو اونه دباؤ شو، او الله صبر کونکو سره مینه کوی، او ددوی خبره صرف دا وه چه اے ربه زمونې! مونې ته د خپلو گناهونو او په خپل کار کښې د اسراف مغفرت او کړه او زمونې قدمونه مضبوط کړه او مونې له په کافر قوم باندې غلبه راکړه، نو الله دوی ته د دنیا ثواب ورکړ او د آخرت بنائسته ثواب (وعده ئې ورسره او کړه)۔

او کله چه رسول الله ﷺ اراده او فرمائیله چه خپل هغه صحابه مضبوط کړی کومو ته چه د الله د دین په باره کښې عذاب ورکولې شی نو هغوی ته ئې خبر ورکړو چه راتلونکې دور د اسلام دے۔ هغوی ته ئې څه او فرمائیل ؟

نو د خبابؓ په حدیث کښې په صحیح البخاری کښې راغلی دی چه ورته ئې او فرمائیل : ((الله تعالیٰ ته به اسلام پوره خور کړی تردې چه یو مسافر سرې به د صنعاء (الیمین) نه حضرموت (علاقې) ته روان وی او صرف د الله نه به ویرېږی او په خپلو گډو بزوبه د شرمخ نه ویرېږی))۔ (رواه البخاری مع الفتح : ۱۶۵/۷)

نو په نوجوانانو باندې د دوی په تربیت او مضبوطولو کښې دا خبره پیش کول ضروری دی چه دوی ته هغه احادیث پیش کړې شی په کومو کښې چه زیرې ورکړې شویدې چه مستقبل او آینده دور د اسلام دپاره دے۔

دولسم : د باطل حقیقت پیژندل او په هغې باندې د هوکه نه خوړل :

د الله تعالیٰ په دے قول کښې چه : ﴿لَا يَغْرُرُكَ تَقَلُّبُ الدِّينِ كَفَرُوا إِلَى الْبِلَادِ﴾ (آل عمران : ۱۹۶) (د هوکه دے نه کړی او بنستل راؤ بنستل د کفرانو په ښارونو کښې)۔

دے کښې تسلی ده مؤمنانو ته او د دوی مضبوطول دی۔

دارنگه په دے قول د الله تعالیٰ کښې : ﴿فَأَمَّا الزُّبَدُ فَيَذْهَبُ جُفَاءً﴾ (الرعد : ۱۷)

(هر چه زگ دے نو دا هسے بیکاره لار شی)۔

په دے کښې عبرت دے عقلمندو خلکو دپاره چه د باطل نه مه ویرېږی او هغه ته مه تسلیمېږی۔

د قرآن طریقه داده چه اهل باطل شرموی او د هغوی اغراض او وسائل راښکاره کوی : ﴿وَكَذَلِكَ نَقُصُّ لَكَ آيَاتٍ وَلِتَسْتَبِينَ سَبِيلَ الْمُجْرِمِينَ﴾ (الأنعام : ۵۵)

(دغه شان مونې په وضاحت سره آیتونه بیانوو، دے دپاره چه د مجرمانو خلقو لاره ښه واضحه شی)۔

دے دپاره چه مسلمانان د غفلت په وخت اونه نیولې شی، او دے دپاره چه دوی پوهه شی

چه د اسلام د ختمولو دپاره کومې حرې استعمالولې شې۔

مونږ ډیر داسې حرکات آوریډلی او لیډلی دی چه کمزوری شو او قدمونه ئې اوخوئیدل او مضبوطیا ئې دلاسه ورکړه، هرکله چه دوی ته د داسې ځائې نه دشمنانو راتگ او کړو کوم چه د دوی په وهم او گمان کښې هم نه وو، ځکه چه دوی د خپلو دشمنانو نه ناخبره وو۔

★ دیارلسم: هغه اخلاق حاصلول کوم چه په مضبوطیا کښې مدد کوی:

چه ددې سر صبر دې۔ لکه په صحیحینو کښې دی: ((هیچاته څه ورکړه نه ده شوې چه هغه غوره او فراخه وی د صبر نه))۔

(رواه البخاری فی الزکاة، باب الاستعفاف عن المسئلة، ومسلم فی الزکاة)

او صبر د مصیبت په اول کښې مضبوط وی، اوکله چه انسان ته غیر متوقع مصیبت اورسی نو ماته خوری او دده مضبوطیا زائله کیږی، هرکله چه صبر اونه کړی۔

د ابن الجوزی رحمه الله دا خبره قابل غوره ده چه: ((مایو مشر سرې او لیډلو چه آتیاؤ ته رسیدلې وو، هغه به د جماعت پابندی کوله، نو دده د لوریو بچې مړ شو، نو هغه اووئیلې: هیچا دپاره مناسب نه دی چه دعاگانې او غواړی ځکه دا نه قبلیږی، بیائې اووئیلې: الله تعالی خلقو سره ضد کوی، او مونږ ته هیڅ بچې نه پریډی))۔

(الثبات عند الممات د ابن الحوزی ص: ۳۴)

الله تعالی دده ددې وینا نه ډیر زیات لوئې اوجدا دې۔

اوکله چه مسلمانانو ته په احد غزا کښې مصیبت اورسیدو چه دوی ددې هیڅ گمان هم نه کولو، ځکه الله تعالی دوی سره د امداد وعده فرمائیلې وه، نو الله دوی ته د شهیدانو د وینو سخت عبرت ورکړو:

﴿أَوَلَمَّا أَصَابَتْكُمْ مُصِيبَةٌ قَدْ أَصَبْتُمْ مَثَلِهَا قُلْتُمْ أَنَّى هَذَا قُلْ هُوَ مِنْ عِنْدِ أَنْفُسِكُمْ﴾ (آل عمران: ۱۶۵)

(آیا کله چه تاسو ته مصیبت اورسیدلو چه ددې دوچند تاسو - کافرو ته - رسولې وو، نو تاسو اووئیل: دا د کوم طرفه راغی، ورته اووایه: دا ستاسو د نفسونو طرفه دې)۔

د دوی د نفسونو نه څه شے حاصل شوې وو؟ ﴿حَتَّىٰ إِذَا فُشِلْتُمْ وَتَنَزَّعْتُمْ فِي الْأَمْرِ وَاعَصَيْتُمْ مِّنْ بَعْدِ مَا أَرَاكُمْ مَا تُحِبُّونَ مِنْكُمْ مَّنْ يُرِيدُ الدُّنْيَا وَمِنْكُمْ مَّنْ يُرِيدُ الْآخِرَةَ﴾ [آل عمران: ۱۵۲] (تردې چه تاسو کمزوری شوی او په کار کښې مو اختلاف شروع کړو، او نافرمانی مو اوکړه روسته ددې نه چه تاسو ته ئې هغه شے اوخوډلو کوم چه تاسو خوښوئ، پتاسو کښې ځینې

خلق هغه دی چه د دنیا اراده کوی۔

خوار اسم : د یونیک عمله سړی وصیت :

کله چه مسلمان شخص ته څه فتنه راپېښه شی او الله دده امتحان کول او غواړی دې دپاره چه دې خالص کړی نو دده د مضبوطیا دپاره الله تعالیٰ یونیک عمله سړی مقرر کړی چه ده ته وعظ او نصیحت کوی او ده لره مضبوطی، چه دهغه په کلماتو الله تعالیٰ ده له نفع ورکړی او دده قدم مضبوط کړی، او په دغه کلماتو سره ورته الله ریاډوی او د هغه سره ملاقات او جنت او اور ریاډوی۔

لکه ددې مختلف مثالونه د امام احمد رحمه الله په سیرت کښې موجود دی، کوم چه په خپل از مینبت او امتحان کښې الله تعالیٰ لکه د سپینو زرو غونډی او پر قولو۔

هغه دا چه امام احمد مامون (معتزلی) بادشاه ته په قیدونو کښې راوستې شو، چه دراتلو نه مخکښې ورته مامون سخته دهمکي ورکړې وه۔ تردې چه امام احمد ته خپل خادم او وئیل : ((اے ابو عبد الله ! ماته دا خبره گرانه محسوسېږی چه مامون داسې توره راویستلې ده چه ددې نه مخکښې ئې چرته نه ده راویستې، او هغه په خپلې هغه رشتې باندې چه د رسول الله ﷺ سره ده قسم کوی چه که ته د هغه خبره اونه منې او قرآن ته مخلوق اونه وائې نو په دغه توره به دې ضرور قتلوی))۔ (البداية والنهاية : ۱/۳۳۲)

دا وخت هوښیارو او زیرکو خلقو غنیمت او گټورلو او خپل امام ته ئې د تثبیت او مضبوطیا کلمات پیش کړل۔ لکه په (سیر اعلام النبلاء : ۱۱/۲۳۸) کښې د ابو جعفر الأنباری نه نقل دی دا وائی : ((کله چه امام احمد مامون ته یوړلې شو نو ماته خبر اوکړې شو، زه په فرات (نهر) باندې راتیر شوم چه راغلم څه گورم چه دا په سرائې کښې ناست وو، ما پرې سلام واچولو، وئیلې : ابو جعفره ! زه په مشقت کښې پریوتم۔ ما ورته او وئیلې : ته خونن د خلقو مشرئ او خلق تاپسې اقتداء کوی، خو که قسم په الله که چرې تا ورسره د قرآن د مخلوق کیدو عقیده اومنله، نو ستا په وجه به ډیر خلق هم دا عقیده قبوله کړی، او که تا ورسره اونه منله نو ډیر خلق به هم ددې نه منع شی۔ او ددې باوجود که دغه سړی تا اوورثی، نو تابه اوورثی او مرگ به خامخا راځی۔ نو ته د الله نه اویرېږه او دا ورسره مه منه۔ دې آوریدو سره امام احمد په ژړا شو۔ او وئیلې : ما شاء الله۔ بیائې او وئیلې : ابو جعفره ! ماته دا خبرې بیا اوکړه، ما ورته هغه خبرې دوباره اوکړې او هغه وئیلې : ما شاء الله ۔ آه))۔

امام احمد مامون ته د بوتللو قیصه ذکر کوی وائی : ((رحبې ته لاړو او د شپې په نیمائی

حصه کښه د هغه نه لارو، دې کښه مونږ ته يو سر په را اووتلو او عرض ته اوکړو: پتاسو کښي احمد بن حنبل څوک دې؟ نو ده ته زه اوڅو له شوم نو هغه مالره بوتلونکي ته اووئيل: په مزه شه، بيائ اووئيل: اېه سر په! په تا څه ملامتيا نشته چه ته دلته قتل کړې شه، او جنت ته داخل شه. بيائ اووئيل: زه تا الله ته سپارم، او لاړ. ما د هغه باره کښه تپوس اوکړو چه دا څوک دې. ماته اووئيل شو چه دا د عربو دريغه قبيله يو سر په دې چه بانډه ته وړې وړې او جابر بن عامر نوم ته دې چه په خير سره مشهور دې.))

(سير اعلام النبلاء: ۲۴۱/۱۱)

البدایه والنهایه کښه دی: يو بانډه چي امام احمد ته اووئيل: اېه سر په! ته د خلقو سره په وفد کښه تلونکي ته نو په دوي بانډه بخل کونکي مه جوړېږه، او ته نن د خلقو مشر ته، خو خبردار دا خلق (معتزله) چه تاته د کومې خبرې دعوت درکوي هغه ورسره مه منه، گڼه دغه خلق به ته هم ورسره اومني، نو ته به د قيامت په ورځ د دوي گناهونه په خپله غاړه واخلي، او که ته د الله سره مينه لرې نو په خپل دې امتحان بانډه صبر اوکړه، ځکه ستا او د جنت ترمينځه صرف ستا وژل حائل دی.))

امام احمد فرمائي: دده په خبره زما عزم او اراده مضبوطه شوه چه د دوي (د خلق القرآن) دا خبره به هيڅ کله اونه منم.

(البدایه والنهایه: ۳۳۲/۱۱)

او په يو روايت کښه دی چه امام احمد افرمائل: ((د کوم وخت راسه چه زه په دې امتحان کښه پريوتې يم د هغه وخت راسه ما هيڅ داسه خبره وانه وريده چه ماته د يو بانډه چي د خبرې نه زياته قوي ښکاره شوي وي چه هغه ماسره د «رحبة طوق» په علاقه کښه خبرې اوکړې - چه دا درفې او بغداد ترمينځه د فرات په غاړه يو کله دې.))

بانډه چي وئيل: اېه احمد! که تا حق اووژني نو ته به شهيد شه، او که ژوندې پاته شه، نو ستائيلې شوې به ژوندې پاته شه. نو دې خبرې سره زما زړه مضبوط شو.

(سير اعلام النبلاء: ۲۴۱/۱۱)

او امام احمد د هغه ځوان د ملگرتيا باره کښه چه دده سره په دې فتنه کښه تينگ پاته شوي وو چه دا ((محمد بن نوح)) وو، فرمائي: ما هيڅوک داسه نه دې ليدلې چه هغه د نوجواني او د علمي قدر باوجود، د الله په حکم ډير ولاړ وي د محمد بن نوح نه، او زما دا اميد دې چه دده آخره خاتمه به په خير سره وي.

ده ماتہ یو ورځے اووئیل : اے ابو عبد الله ! د الله نه خوف اوکړه، ته زما پشان نه ئے، ته داسے سرے ئے چه خلق درپسے اقتداء کوی، تانه چه خه صادرېږي هغوی خپل خټونه تاته اوگده کړی دی، د الله نه اوږېږه او د الله امر ته ټینگ اوسه۔ نو هغه مړ شو او ما د هغه جنازه اوکړه او خخ مے کړو۔

(سیر اعلام النبلاء : ۲۴۲/۱۱)

او امام احمدؒ چه د جیل کومو قیدیانو ته مونځ کولو هغوی هم دده په مضبوطولو کنبے حصه اخستے وه په داسے حال کنبے چه دے ترلے شوے وو۔

امام احمدؒ یو ځل په جیل کنبے اووئیل : په جیل کنبے زه تنگیږم نه، جیل اوزما کوریو شان دے، اونه دتورے د وژلو نه یرېږم، البته ماسره د چابک د امتحان ویره ده۔ دا خبره دده د جیل ځینے قیدیانو واوریدله نو وے وئیل : ابو عبد الله ! هیڅ خبره نه ده یو چابک دوه چابکه وی، بیابه تاته پته نه لگی چه باقی په کوم ځائے لگیږي۔ دے سره امام احمدؒ لږ په طبع کنبے شو۔

(سیر اعلام النبلاء : ۲۴۰/۱۱)

نو انسان له پکار دی چه د نیکانو خلقو په وصیت باندے حرص اوکړی او هغه دے ښه په سوچ فکر سره آوری۔ پکار دی چه د سفر کولو نه مخکنبے هغه طلب کړی کله چه د یو مصیبت راتللو خوف وی۔ دارنگه د امتحان په دروان کنب یا د متوقع امتحان نه مخکنبے۔ دارنگه کله چه درته یو منصب درکولے شی یا درته مال او مالدارۍ درکړے شی نو د نیکانو خلقو د نصیحت اهتمام کوه۔ خپل نفس مضبوط ساته، اوبل چاله هم مضبوطیا ورکوه۔ او الله د مؤمنانو دوست دے۔

پنځلسم : ه جنت په نعمتونو او د اور په عذابونو او مرگ ریا دولو کنبے سوچ کول :

جنت د خوشحالو کور، د غمونو ختمیدلو ځائے او د مؤمنانو د پرا اچولو مکان دے۔ نفس انسانی الله په دے سرشت باندے پیدا کړے دے چه قربانی او عمل او ټینگیدل نه کوی مگر په یو عوض باندے چه په ده باندے گران کارونه آسانوی، او په لاره کنبے چه کوم کنډوونه او مشقتونه وی هغه ورته هواروی۔

نو کوم شخص چه اجر او ثواب پیژنی هغه ته د عمل مشقت آسان وی، اوده ته دا معلومات وی چه که ثابت قدم پاته نشو نو ده نه به داسے جنتونه فوت شی چه د هغه پلن والے د آسمانونو اوزمکو هومره دے۔ دغه شان انسانی نفس هغه شی ته محتاج دے چه

هغه ئے د ارضی عالم نه عالم علوی ته پورته کړی۔

نبی کریم ﷺ به د خپلو ملگرو په مضبوطولو کښه د جنت ذکر کولو نه کار اخستلو۔ لکه په یو صحیح حدیث کښه راغلی دی چه : ((رسول الله ﷺ په یاسر، عمار او ام عمار باندې تیر شو چه دوی ته د الله په دین کښه عذاب ورکولې شو، نو ورته ئے او فرمائیل : د یاسر خاندانه ! صبر کوی د یاسر خاندانه ! صبر کوی، ځکه ستاسو د وعدې ځائے جنت دیم))۔ (رواه الحاكم : ۳/۳۸۳، وهو حدیث حسن صحیح، انظر تخريجہ فی فقه السيرة تحقيق الألبانی ص : ۱۰۳) دغه شان نبی ﷺ به انصارو ته فرمائیل : ((مانه پس به خامخاتاسو باندې بل چاله ترجیح درکولې شی، نو تاسو صبر کوی تردی چه ماسره په حوض باندې ملاؤ شی))۔ (متفق علیه)

دغه شان څوک چه په قبر، حشر، حساب، میزان، پل صراط او د آخرت په ټولو منازلو کښه د دواړو ډلو په حال کښه سوچ کوی نو دا هم د مضبوطیا یو سبب دی۔ لکه څنگه چه مرگ رايادول مسلمان د هلاکت نه ساتی، او د الله د حدودو سره ئے اودروی چه د هغه نه بیا تجاوز نه کوی ځکه کله چه ده ته دا معلومه شی چه مرگ د پيزار د تسمه نه هم نژدې دی او دده قیامت د یو څو لحظو نه پس قائمیدې شی نو بیابانه ده ته څنگه دده نفس دا بنائسته کړی چه د سمه لازمه نه واوړی او یا په اعراض او انحراف کښه همیش دپاره اووسپړی۔ دا وجه ده چه نبی ﷺ فرمائی : ((تاسو د مزو ماتونکے څیز - مرگ - ډیر ډیر یادوی))۔

(رواه الترمذی : ۵۰/۲، وصححه الألبانی فی ارواء الغلیل : ۱۴۵/۳)

د ثبات او مضبوطيدو ځايونه

دا ډيرزيات دى چه تفصيل غواړي، خو مونږ دلته اجمالا يو څو بيانوو:

اول: په فتنو كښې مضبوط پاتې كيدل:

په زړونو كښې چه كوم اوښتل راوښتل راځي ددې سبب فتنې وى، نو كله چه زړه ته د مزو او تكليفونو فتنې راپيښې شي نو په دې كښې مضبوط نه پاتې كيږي مگر هغه بصيرت والا چه په ايمان باندې د دوى زړونه آباد وى.

د فتنو نه يوه فتنه مال د: الله تعالى فرمائي: ﴿وَمِنْهُمْ مَّنْ عَاهَدَ اللَّهُ لَئِنْ آتَانَا مِنْ فَضْلِهِ لَنَصَّدَّقَنَّ وَلَنَكُونَنَّ مِنَ الصَّالِحِينَ فَلَمَّا آتَاهُمْ مِنْ فَضْلِهِ بَخِلُوا بِهِ وَتَوَلَّوْا وَهُمْ مُّعْرِضُونَ﴾.

(التوبة: ۷۵، ۷۶)

(په دوى كښې بعضې هغه خلق دى چه الله سره ئې وعده كړېده چه كه مونږ ته ئې د خپلې مهربانۍ نه څه راکړل نو خامخا به صدقه كوو او د نيكانو نه به جوړېږو، نو كله چه الله دوى ته د خپلې مهربانۍ وركړل نو بخل ئې پرې او كړو او واورېدل چه اعراض كونكى وو).

د جباه او مرتبې فتنه: الله تعالى فرمائي: ﴿وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاةِ وَالْعَشِيِّ يُرِيدُونَ وَجْهَهُ وَلَا تَعْدُ عَيْنَاكَ عَنْهُمْ تُرِيدُ زِينَةَ الْحَيَاةِ الدُّنْيَا وَلَا تُطِعْ مَنْ أَغْفَلْنَا قَلْبَهُ عَنْ ذِكْرِنَا وَاتَّبَعَ هَوَاهُ وَكَانَ أَمْرُهُ فُرُطًا﴾. (الكهف: ۲۸)

(او خپل ځان د هغه خلقو سره تينگ اوساته څوك چه بېگانه صبا خپل رب رابلى دهغه مخ غواړي او د دوى نه دې ستا سترگې وانه وړي چه ته دنيوى ژوندون غواړي، او د هغه چا مه منه چه د هغه زړه مونږ د خپل ذكر نه غافلې كړيدې او د خپل خواهش پسې روان دې او د هغه كار د حد نه تجاوز كول دي).

د مذكوره دواړه فتنو د خطرې باره كښې رسول الله ﷺ ارشاد فرمائيلې دې:

مَا ذُبَّانٍ جَائِعَانِ أُرْسِلَا فِي غَنَمٍ بِأَفْسَدَ لَهَا مِنْ حِرْصِ الْمَرْءِ عَلَى الْمَالِ وَالشَّرَفِ لِدِينِهِ.

(رواه الامام احمد فى المسند: ۴۶۰/۳، وهو فى صحيح الجامع: ۵۴۹۶)

يعنى په مال او شرافت باندې د انسان حرص كول دده دين لره ډيرزيات خرابوى په نسبت د هغه دوه شرمخانو باندې كوم چه په گلهو بزو كښې راخوشې كړي شي.

د بڼې فتنه: الله فرمائي: ﴿إِنَّ مِنْ أَرْوَاجِكُمْ وَأَوْلَادِكُمْ عَدُوًّا لَكُمْ فَاحْذَرُوهُمْ﴾ (التغابن: ۱۴)

(بیشکه ستاسو د بیبیانو او اولادو نه ستاسو دپاره دشمنان دی نو تاسو دوی ته هوښیار اوسیرئ).

د اولاد فتنه : حدیث کښه دی : ((بچی انسان لره په بز دلۍ، بخل او خفگان باندې باعث کوی))۔ (رواه ابو یعلیٰ : ۳۰۵/۲، وله شاهد وهو فی صحیح الجامع : ۷۰۳۷)

د تکلیف ورکولو، سرکشی او ظلم فتنه :

ددې بهترین مثال د الله تعالیٰ په دې قول کښه دی : ﴿ قَتَلَ اصْحَبُ الْاُخْدُوْدِ النَّارِ ذَاتِ الْوُقُوْدِ ﴾ (۵) اِذْ هُمْ عَلَيْهَا قُعُوْدٌ ﴿۶﴾ وَهُمْ عَلَىٰ مَا يَفْعَلُوْنَ بِالْمُؤْمِنِيْنَ شُهُوْدٌ ﴿۷﴾ وَمَا نَقَمُوْا مِنْهُمْ اِلَّا اَنْ يُؤْمِنُوْا بِاللّٰهِ الْعَزِيْزِ الْحَمِيْدِ ﴿۸﴾ الَّذِيْ لَهُ مُلْكُ السَّمٰوٰتِ وَالْاَرْضِ وَاللّٰهُ عَلَىٰ كُلِّ شَيْءٍ شَهِِيْدٌ ﴿البروج : ۴ - ۹﴾

(هلاک شو ډوغلونو والا، چه بليدونکی اور والا وو، کله چه دوی د هغه خواته ناست وو او دوی هغه کار ته حاضر وو کوم چه دوی د مؤمنانو سره کولو، دوی د هغوی نه بل هیڅ شے بد نه وو گنرله مگر دا خبره چه هغوی په غالب او ستائیلې شوی الله باندې ایمان لرلو، هغه ذات چه هغه دپاره د آسمانونو او زمکې بادشاهی ده او الله په هر څیز باندې گواه دی).

امام بخاری د خباب رضی الله عنه نه روایت کوی چه ((مونږ رسول الله ﷺ ته شکایت اوکړو، په داسه حال کښه چه هغه د کعبه په سوري کښه په یو څادر کښه تکیه وهله وه. نور رسول الله ﷺ اوفرمائیل : ستاسو نه مخکښه خلقو کښه به یو کس اونیولې شو او هغه دپاره به په زمکه کښه کنده اوکنستله شوه او په هغه کښه به ور واچولې شو، آره به راوړلې شوه او د هغه په سر به کیخودلې شوه او دوه ټکړې به شو، او د غوښې او هډوکو تر مینځه به د اوسپنې په گومنځو گمنځولې شو خو دا کار به ده لره د دین نه نه اړولو)).

(رواه البخاری، فتح الباری : ۳۱۵/۱۲)

★ د دجال فتنه : چه دا د زوند په فتنو کښه غټه فتنه ده :

رسول الله ﷺ فرمائی : ((اے خلقو! د زمکې په مخ د کله نه چه الله آدم په پیدا کړیدې د دجال نه غټه بله فتنه نشته. اے د الله بندگانو، اے خلقو! تاسو تینگ اوسیرئ ځکه زه تاسو ته دده داسه صفت بیانوم چه مانه مخکښه به هیڅ یو نبی نه وی بیان کړې)).

(رواه ابن ماجه : ۱۳۵۹/۲، انظر صحیح الجامع : ۷۸۷۵)

د فتنو په وخت د زړونو د مضبوطیا او کړیدو د مقاماتو په باره کښه نبی کریم ﷺ فرمائی : ((په زړونو باندې فتنه داسه - وخت په وخت - پیش کیږي لکه د بزکی د یوې یوې پټه

پشان، نو کوم زړه چه دے سره گډ شی (رائے کارې) نو په هغه کښه تور داغ اوشی، او کوم زړه چه دا (فتنه) بده او گنړی نو په هغه کښه سپین داغ اوشی۔ تردے چه دا دوه زړونه شی : یو سپین لکه د کانړی غونډے چه ترخو پورے زمکه او آسمانونه باقی وی ده ته هیڅ فتنه ضرر نشی رسولے، اوبل تور گرد آلود زړه لکه د نسکورے کوزے غونډے، چه نه ښه کار ښه گنړی او نه بد کار بد گنړی، بلکه صرف هغه (شیء ته ښه وائی) چه دده د خواش سره برابر وی)۔ (رواه الامام احمد : ۳۸۶/۵، ومسلم : ۱/۱۲۸، واللفظ له)

د بزکی دیوم یومے پتے پشان : یعنی دا فتنه په زړه کښه داسے تاثیر کوی لکه د بزکی (اندیږی) تاثیر د اوده کیدونکی په اړخ باندے۔

مزید : سخت سپینه والے چه تور والے ورسره گډ شومے وی۔

دویم : په جهاد کښه نبات او مضبوطیا :

الله عز وجل فرمائی : ﴿يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاغْلُظُوا﴾ . (الأنفال : ۴۵)

(ای ایمان والو ! کله چه تاسو د - کافرانو د - ډله سره مخامخ شی نو مضبوط اوسئ) زموږ په دین کښه دا کبیره گناه ده چه یو انسان په جهاد کښه د کافرانو د ډله نه اوتختی۔ رسول الله ﷺ خندق کنستلو او په خپله شا به ئے خاوره بار کړے وه او د مؤمنانو سره به ئے دا جمله وئیله : وثبت الأقدام ان لا قینا۔ (که موږ د دشمن سره مخامخ شو نو زموږ قدمونه مضبوط کړه)۔

(رواه البخاری فی کتاب الغزوات، باب غزوة الخندق، فتح الباری : ۳۹۹/۷)

دریم : په خپل منهج او لار باندے مضبوطیا :

الله تعالیٰ فرمائی : ﴿مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَنْ قَضَىٰ نَحْبَهُ وَمِنْهُمْ مَنْ يَنْتَظِرُ وَمَا بَدَّلُوا تَبْدِيلًا﴾ . (الأحزاب : ۲۳)

(د مؤمنانوه داسے سړی شته چه د الله سره ئے چه کومه وعده کړے وه هغه ئے رشتینے کړه نو په دوی کښه ځینو خپل حاجت پوره کړو او ځینے په انتظار کښه دی او دوی هیڅ قسم تبدیلی نه ده کړے)۔

څلورم : د مرگ په وخت مضبوطیا :

کافر او بدکاره خلق خو د سخت مصیبت په حالت کښه د مضبوطیا نه محروم وی، چه دوی دا طاقت نه لری چه د مرگ په وخت دے په کلمه شهادت تلفظ او کړی۔ او دا د خاتمے د خرابیدو علامه ده، لکه یو سړی مړ کیدو، چاورته او وئیل : لَا إِلَهَ إِلَّا اللَّهُ او وایه، نو هغه

خپل سربښی او کس طرفته تاؤ راتاؤ کړو چه نه ئے وایم۔

اویو بل کس وو چه د مرگ په وخت ئے وئیلے : ((دا خائسته توکے دے، ددے بیعه ارزانه ده))۔ اویو دریم کس وو چه د شطرنج د قطعو نومونه ئے ذکر کول۔

اویو خلورم کس وو چه په گانو بجانو او د معشوق په ذکر باندے ئے خوش آوازی کوله۔ دا ځکه چه دے خیزونو دا خلق په دنیا کښے د الله د ذکر نه مشغوله کړی وو۔

او کله داسے هم شوی دی چه په دغه خلقو کښے د بعضو مخ هم تور شویدے، یا ترے بد بدبوی ختلے دے، یا د روح وتلو په وخت ئے د قبلے نه مخ آوښتے دے۔ ولا حول ولا قوه الا بالله۔

پاتے شو اهل السنه او نیک عمله خلق نو الله تعالیٰ دوی ته د مرگ په وخت د تینگیدو توفیق ورکوی او دوی کلمه شهادت باندے تلفظ کوی، او کله د دوی د مخ پر قیدل یا خوشبوی یا د روح وتلو په وخت یو قسم زیربے آوریډل لیدلے کیږی۔

لکه د هغه چا یو مثال او گوره چه الله ورته د مرگ په وخت د ثبات او مضبوطیا توفیق ورکړو، چه هغه د ((اهل الحديث)) د امامانو نه یو امام دے یعنی ابو زرعه الرزای، دده قیصه داسے وه :

ابو جعفر محمد بن علی وراق وائی :

((مونږ په ماشهران کښے چه دا د ((رے)) د علاقونه یو علاقه وه، ابو زرعه ته حاضر شو، او د هغه آخری سلگۍ وے، ده سره ابو حاتم، ابن واره او منذر بن شاهان وغیره ناست وو، نو دوی د تلقین دا حدیث ذکر کړو چه ((خپلو قریب المرگ ته د لا اله الا الله تلقین کوی)) خو دوی د ابو زرعه نه حیاء او کړه چه ده ته څنگه ددے تلقین او کړو۔ نو دوی خپلو کښے اووئیل : راځئ چه د تلقین حدیث ذکر کړو۔ نو ابن واره اووئیل : مونږ ته حدیث بیان کړے عبد الحمید بن جعفر د صالح نه، او هغه د ابن ابی --- نه، او ددے نه ئے تجاوز اونه کړو، نو ابو حاتم اووئیل : مونږ ته حدیث بیان کړے بندار، هغه ته ابو عاصم، هغه ته عبد الحمید بن جعفر، هغه ته صالح۔ او ددے نه مخکښے تیر نشو، او نور ناست ملگری خاموش پاتے شو۔ دے آوریډو سره ابو زرعه د ساه ختلو په وخت سترگے پرانستلے او وئیلے : مونږ ته بندار حدیث بیان کړے، هغه ته ابو عاصم، هغه ته عبد الحمید، هغه ته صالح بن ابی غریب، هغه ته کثیر بن مره، هغه ته معاذ بن جبل چه دا فرمائی : رسول الله ﷺ فرمائیلی دی : ((د چا آخره خبره چه لَا إِلَهَ إِلَّا اللَّهُ شوه، جنت ته به ځی))۔

او دے وئیلو سره سم ئے روح پرواز او کړو)) رحمه الله (سیر اعلام النبلاء : ۷۶، ۸۵)

دے قېسم خلقو باره کښې الله تعالى فرمائی : ﴿ إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنتُمْ تُوعَدُونَ ﴾ (فصلت : ۳۰)

(بیشکه کومو خلقو چه اووئیل : رب زمونږ الله دے اوبیا په دے خبره کلک پاتے شو نو په دوی باندې ملائک نازلېږي چه مه یرېږي او مه خفه کېږي او په هغه جنت باندې خوشحاله شی چه تاسو سره ئې وعده کیدلې شی)۔

اللهم اجعلنا منهم، اللهم انا نسألك الثبات في الأمر والعزيمة على الرشد.
وآخر دعوانا أن الحمد لله رب العالمين. (انظر: رسالة وسائل الثبات)

★★★★★★

ځانسته وعظونه او د حکمت خبرے

چه د عمل او دعوت الی الله دپاره پیش کولے شی :

★ ابو الدرداء رضی الله عنه فرمائی : ته هغه وخته پورے متقی کیدے نشے ترڅو چه عالم نشے، او علم هغه وخته پورے ډولی کیدے نشی تردے چه ته په هغه باندے عمل کونکے جوړ نشے۔

★ حسن بصریؒ فرمائی : عالم هغه دے چه د هغه علم د عمل سره موافق وی، او د چا علم چه د عمل سره مخالف وی نو دا دیوے خبرے آوریدونکے دے چه وائے وربدله او وے کړله۔ (الجامع : ۷/۲)

★ دارنگه فرمائی : هغه څوک چه خلقو باندے په علم سره فوقیت لری، مناسب دی چه په عمل باندے هم پرے فوقیت اولری۔

★ ابن مسعود رضی الله عنه فرمائی : ((د علم دپاره لوبښی جوړ شی، او ددے صرف راویان مه جوړېږئ، ځکه کله څوک یو خبره زده کړی او نقل کوی ئے نه، او کله ئے نقل کړی خو یاده ئے نه کړی))۔

★ دا هم فرمائی : ((د ډیرو حدیثونو روایت کولو نوم علم نه دے، بلکه علم د الله ویرے ته وائی))۔ (الزهد : ۱۹۸) ★ امام مالک رحمہ الله فرمائی : علم د ډیر روایت کولو نوم نه دے، بلکه دا یو نور (نړۍ) دے چه الله ئے په زړونو کښے اچوی

★ ابن مسعود رضی الله عنه فرمائی : چا چه په خپل علم باندے عمل اوږو، خلق به دده علم ته محتاج شی۔ ★ چا چه په هغه څه عمل اوکړو، کوم چه ده ته یاد وو، الله به ده ته د هغه څه علم ورکړي کوم چه ده نه دے حاصل کړے۔ (دا مرفوع هم روایت شوی دے، خودا اشر دے۔ حدیث نه دے)۔ ★ سفیان ثوریؒ فرمائی : که وس دے رسی چه خپل سر هم په حدیث سره اوگرے نو دا کار اوکړه۔

★ ابو قلابهؒ فرمائی : کله چه الله تاله څه نومے علم درکړی نو ته هغه له عبادت زیات کړه، خو تاسره ددے غم وی چه دا خلقو ته بیان کړے۔

حسنؒ فرمائی : یو سړی به علم طلب کولو نو لږ وخت به لانه ووتیر شوے چه دا به دده په عاجزی، وضع رفع، ژبه، نظر او لاس کښے اولیدلے شو۔

ډیره نفع منه خبره په طلب د علم کښه داده چه : مخکنو دروستنو دپاره خومره ډیره څه پریښی دی۔

او ډیره ضرری خبره داده چه : اولنو دروستنو دپاره هیڅ نه دی پریښی۔
(دا ټول د قواعد التحذیر نه نقل دی)۔

★ ابن عباس، مجاهد، او امام مالک فرمائی : ((د هر چا بعضه خبره اخستله شی او بعضه پریخودله شی، سیوا د نبی ﷺ نه))۔ (جزء القراءة للبخاری)

امام احمد فرمائی : علم سره هیڅ یو شے برابر نه ده خو د چا نیت چه صحیح وی۔ خلقو او وئیل : دا څنگه ؟ وئیل : په ده سره د ځان نه اود بل نه د ناپوهی ختمولو نیت او کړی۔
(کتاب العلم للعظیم)

عمر فاروق رضی الله عنه فرمائی : زه دده پرواه نه کوم چه په کوم حالت کښه مه سبا کړو، آیا په هغه حالت چه زه نه خوب نوم او که په هغه حالت چه زه نه بد گنم، ځکه ماته پته نشته چه خیر په هغه څه کښه ده کوم چه زه خوب نوم، او که نه په هغه څه کښه ده چه زه نه بد گنم۔

امام حاکم په خپل مرفوع سند سره ذکر کړی دی : ((څوک چه په ده خبره خوشحالیږی چه دتولو خلقو نه زیات قوی شی، نو په الله ده توکل او کړی، او څوک چه په ده خبره خوشحالیږی چه دتولو خلقو نه زیات عزتمند شی نو الله نه ده خوف او کړی، او څوک چه په ده خبره خوشحالیږی چه دتولو خلقو نه زیات مالداره شی نو هغه له پکار دی چه کوم شے د الله په لاس کښه ده په هغه ده ډیر زیات اعتماد اولری، په نسبت د هغه شے باندی کوم چه دده په لاس کښه ده))۔

په یو صحیح حدیث کښه ابن مسعود رضی الله عنه د رسول الله ﷺ دا ارشاد نقل کوی : ((چا چه د خپلو تولو غمونو نه یو غم جوړ کړو چه د آخرت غم ده، نو الله به د دنیا د غمونو نه دده کفایت او کړی، او چاره چه غمونو گډوډ کړو چه د دنیا احوال دی، نو الله هیڅ باک نه کوی چه ده په کومه کنده کښه هلاک شو))۔

(المشكاة، کذا فی التنبیه)

تنبيه الغافلین کښه دی : بعضه هوښیارانو وئیلی دی : ((د الله د اولیاو درې صفات دی : هر څه کښه په الله باندی بهر وسه کول، په هر څه کښه الله ته احتیاج، او په هر شے کښه الله ته رجوع کول۔

سهل وائی: زړه په هیڅ شی باندې نه دې بنائسته شوی چه هغه افضل او اشرف وی د علم د بنده نه په دې خبره چه الله ده سره دې چرته چه دې وی - (احیاء)۔
 زید بن ثابت ؓ فرمائی: رسول الله ﷺ فرمائیلی دی: ((د چا چه دُنیا مقصد وی، الله تعالیٰ به دده کارونه خواره واره کړی، او دده فقر به دده د دواړو سترگو ترمینځه اوگرځوی، او دده ته به صرف هغه هومره دنیا راځی کومه چه ده دپاره لیکلې شوی وی۔ او د چا چه آخرت مقصد وی، الله تعالیٰ به دده کارونه راغونډ کړی، او دده مالداری به دده په زړه کښه واچوی، او دُنیا به ورته ذلیلہ راځی))۔

(رواه الترمذی: ۲/، وابن ماجه رقم: ۴۱۰۵، الصحيحیه رقم: ۹۵۰)

علامه ابن القیم رحمه الله په (الجواب الکافی) کښه فرمائی: الله طرفته مزل کونکو په دې باندې اجماع کړیده چه زړونه هغه وخته پورې خپلے آروزگانے نه ورکوی ترڅو چه خپل مولیٰ ته اورسیږی، او خپل مولیٰ ته نه رسیږی ترڅو چه صحیح سالم شی، او هغه وخته پورې صحیح سالم کیدې نشی ترڅو چه د خپل خواهش نه ئے خلاف نه وی کړی، چه خواهش ددې، ددې بیماری ده او ددې شفا، ددې مخالفت دې۔

دارنگه موصوف په (المدارج: ۱/۱۶۵) کښه فرمائی: ((هر هغه چا چه د حق نه اعراض او انکار او کړو نو په باطل کښه به واقع کیږی، او چا چه یواځے د الله د مخ دپاره د عمل کولو نه اعراض او کړو، نو الله به ئے د خلقو دپاره د عمل کولو په امتحان کښه واچوی، دغه شان چا چه د الله په طاعت کښه د خپل مال خرچ کولو نه اعراض او کړو، نو الله به دې د غیر الله دپاره د ذلت په حالت کښه په انفاق کولو مبتلا کړی۔ دغه شان څوک چه د الله دپاره د ستړی والی نه اعراض کوی، نو الله به ئے ضرور د خلقو د خدمت په ستړی والی کښه مبتلا کړی۔ او چا چه په وحی سره د هدایت حاصلولو نه اعراض او کړو، نو د اذهانو په جمع خرچ، درائے گانو په ډیرانونو او د فکرونو په ځیرو باندې به مبتلا کړی شی))۔ (دا ډیره مفیده خبره ده!)۔

بعضے عارفینو ویلی دی: کله چه ته په خپل نفس او عمل باندې د الله دپاره راضی شے، نو پوهه شه چه هغه په دې راضی نه دې۔

ابو مدین وائی: څوک چه د الله سم عبادت کوی نو هغه به خپلو اعمالو ته دریاء په نظر گوری، او خپلو احوالو ته به د دعویٰ په نظر، او خپلو اقوالو ته به د افتراء په نظر۔

(کذا فی المدارج: ۱/۱۷۶) ډیره مزیداره خبره ده۔

که ته ټوله شپه اوډه پاته شې او د پښیمانیا په حالت کې صبا کړې، دا ستا دپاره ددې نه غوره ده چې ته ټوله شپه قیام اوکړې او په داسې حال کې صبا کړې چې خپل عمل ته غره ئې۔ (حواله سابقه: ۱/۱۷۷)

حسن فرمائی: کنود هغه څوک دې چې مصیبتونه شماری او نعمتونه هیروي۔
ابو حاتم زاهد فرمائی: درې څیزونه چې کله په یو مجلس کې وی نو د دوی نه رحمت اړولې شی: د دنیا ذکر، خدا او خلقو پسې خبرې کول۔ (تنبيه الغافلین)
ابراهم بن ادهم د غیبت کونکي د بدې باره کې فرمائی: اې دروغرنه! تا په خپله دنیا سره په خپلو دوستانو باندې بخل اوکړو، او په خپلو دشمنانو باندې دې په خپل آخرت سره سخا اوکړه، نو تا چې په څه بخل کړیدې په هغې کې ته معذور نه ئې، اونه په هغه سخا باندې کومه چې تا اوکړه ستائیلې شوې ئې۔ (التنبیه)

ابن قیم رحمه الله په (الفوائد ص: ۱۶۷) کې فرمائی: د زړه د سختۍ او د الله نه دلرې والی نه غټ بل هیڅ یو عذاب نشته چې په هغې سره بنده وهلې شی۔ او د دې دپاره پیدا شویږم چې سخت زړونه ویلی کړي، په ټولو زړونو کې د الله نه لرې زړه هغه دې چې سخت وی، او کله چې زړه سخت شی نو سترگه قحط زده شی۔

او د زړه سخت والې د څلور څیزونو په وجه وی کله چې هغه د حاجت د اندازې نه تجاوز اوکړي: (۱) خوراک، (۲) خوب، (۳) خبرې (۴) او د خلقو سره گډون۔
څوک چې د خپل زړه صفائی غواړي نو په خپل شهوت (خواهش) باندې دې الله لره غوره کړي۔ کوم زړونه چې څومره د خپل خواهش پورې متعلق وی هغه هومره به د الله نه په پرده کې وی۔

★ د زړه خرابوالې په امن او غفلت سره وی، او د دې آبادی په خشیت او ذکر سره وی۔
★ څوک چې په خپل ځان مشغوله شی هغه به د بل چانه مشغول وی۔ او څوک چې په الله سره مشغول شو نو هغه به د خپل نفس نه مشغول شی۔

★ زید بن اسلم فرمائی: مخکې زما نه کې به داسې خبره کولې شوه چې: څوک د الله نه یږه اوکړي نو خلق به دده سره محبت اوکړي اگرکه هغوی دا نه خوښوی۔

ابن قیم رحمه الله فرمائی: که چرې ستا محبت صحیح وی نو بیا به ته د هغه چانه په نفرت کې شې څوک چې تاله په حبیب سره یادونه نه درکوي۔
اودائې هم فرمائیلې دي چې: هغه گناه چې دې په هغې ذلیل کړي، هغه به ده ته د هغه

طاعت نه ډیر خوښ وی په کوم باندې چه دې په هغه باندې ناز کوی۔ (الفوائد)۔

راقم الحروف وائی: زړونه لکه د شیشې غونډې دی، که چرې دا صفا وی نو تاته به ستا مخ سم در اوبښائی، او که نه وی نو تاته به خپل مخ کوږ او اوگد در اوبښائی، نو دغه شان کله چه زړه صفا شی نو خپل رب او د هغه صفات پیژنی، او که صفا نه وی نو بیا ترې اعراض کوی او خپل رب شاته گرزی۔

بعضې عارفینو وئیلی دی: چا چه د الله نه غیر الله او غوښتلو، نو الله به په ده باندې د قبولیت دروازه بنده کړی۔ (مرقات: ۷۳/۴)

(زه وایم: ددې نه مراد هغه غیر الله دې کوم چه د شهواتو سره متعلق دې، که نه وی نو دا خبره بیا صحیح نه ده)۔

ابو العالیة فرمائی: دوه خبرې دی چه د هغه په باره کښې به د اولینو او آخرینو نه تپوس کولې شی: (۱) تاسو به د چا عبادت کولو؟ (۲) او تاسو پیغمبرانو له څه جواب ورکړیدم؟ (المدارج: ۴۱/۱)

★ تقوی داده: چه بنده د الله په طاعت باندې عمل او کړی د الله د طرفه په نور باندې چه د الله د ثواب امید لری۔ او د الله معصیت د الله په نور سره پریډی چه د الله د عذاب نه خوف کوی۔ (المدارج: ۳۶۴/۱)

اوپه دې کښې د بعضو عارفینو نه نقل دی: الله ته د عبادت نه ډیره نژدې بله هیڅ لاره نشته، او د دعوې نه سخته بله هیڅ پرده نشته، او د غره کیدو او تکبر سره هیڅ یو عمل او کوشش فائده نه ورکوی۔ اود ذلت او افتقار سره بیکار تیا ضرر نه ورکوی، یعنی د فرائضو اداء کولونه پس۔ (۴۳)۔

★ ابو الدرداء فرمائی: یو سړې هغه وخته پورې پوره طور سره نشی پوهه کیدم ترڅو چه د الله د ذات په باره کښې خلق مبعوض اونه گنړی، او بیا خپل نفس ته واپس شی نو هغه سره د هر چانه سخت بغض کونکې وی۔

(ډیره مهمه خبره ده چه په الله او د هغه په دین باندې د ابودرداء په معرفت باندې دلالت کوی)۔

★ ابو سلیمان وائی: کله چه خوف د زړه نه جدا شی نو خراب شی۔

ابراهیم بن سفیان وائی: کله چه په زړونو کښې خوف او وسپړی نو په هغه کښې د شهواتو چه کوم ځایونه وی هغه اوسیزی، او دنیا ترې لرې کړی۔ (المدارج: ۴۱۳/۱)

★ خشوع: خپل زړه په عاجزۍ سره د الله په مخکښۍ اودریدلو، ذلت او په الله باندې راجمع کیدلو ته وائی، اوددې علامه داده چې حق ته به منقاد کیږی۔
 ★ جنید وائی: خشوع، علام الغیوب ته د زړونو عاجزۍ ته وائی۔
 فضیل وائی: خلقو به دا بده گنډله چې یو سړی باندې دده د زړه نه زیاته خشوع اولیدل شې۔ بعضې عارفینو ویلی دی: د ظاهري بدن حسن د باطن د ادب عنوان دی۔
 (المدارج: ۱/۵۲۱)

شیخ الاسلام رحمه الله فرمائی: عارف دیته وائی چې د خپل ځان دپاره په بل چا باندې هیڅ حق نه وینی، او نه د خپل ځان دپاره په چا باندې غوره والې وینی، دا وجه ده چې نه ملامتیا کوی او نه مطالبه کوی او نه وهل کوی۔ (مدارج: ۱/۵۲۳)
 ابن عباس ؓ فرمائی: ((ستا دپاره صرف هغه مونږ دی کوم باندې چې ته پوهه شوی))۔ (مدارج: ۱/۵۳۵)

حریری وائی: زمونږ دا کار په دوه خبرو باندې بناء دی: یو دا چې ته په خپل ځان باندې د الله لحاظ لازم او نیسې، دویم دا چې په خپل ځان باندې دې علم قائم وی۔ (مدارج: ۲/۶۶)
 ★ څوک چې په خلوت کښې د الله لحاظ ساتی، الله به په خلوت او جلوت دواړو کښې دده حرکات محفوظ اوفرمائی۔ (مدارج: ۲/۶۶)

★ یو سړی حسن بصری ته اووئیل: زمونږ فقهاء دا فلانی خبره کوی۔ حسن اوفرمائیل: آیاتاً چرته فقیه لیدلې دې؟ فقیه خو هغه څوک دی چې په دُنیا کښې زاهد (په رغبت)، په آخرت کښې رغبت لرونکې، په خپل دین باندې بصیرت لرونکې او د خپل رب په عبادت باندې همیش والې کونکې وی۔ (التنبيه، والشعب)

★ فضیل بن عیاض فرمائی: کله چې یو عالم په دُنیا کښې رغبت لرونکې او په هغه باندې حرص کونکې وی، نو دده سره ناسته کول د جاهل سړي جهل زیاتوی، او د بدکاره سړي بدکاری زیاتوی، اود مؤمن سړي زړه سختوی۔ (حواله سابقه)
 ابن تیمیه رحمه الله فرمائی: کله چې ته په خپل زړه کښې د عمل خوند او انشراح بیانې موږ نو دغه عمل تهمتې او گنډه ځکه الله تعالی ډیر قدردان دی۔ (مدارج: ۲/۶۸)
 (ډیره قابل غور خبره ده)۔

★ اخلاص، الله ته په همیشہ نظر کولو سره د مخلوق د لیدلو هیرولو ته وائی۔ اوڅوک چې خلقو ته په هغه څه سره ځان بنائسته کوی کوم چې په ده کښې نه وی، نو د الله د سترگو

نه به پرېوزی۔

بعضے وائی: اخلاص، د خپلو بلکې د خپل ځان لحاظ ساتلو نه ځان بچ کولو ته وائی، او صدق: د خپل ځان د مطالعې کولو نه ځان صفا کولو ته وائی، نو د مخلص دپاره هیڅ قسم ریا نه وی، او د صادق دپاره هیڅ قسم خود پسندی نه وی۔ (مدارج: ۹۱/۲)

★ مکحول فرمائی: کوم بنده چې څلوېښتو ورځو پورې اخلاص او کړې، نو دده د زړه نه به دده په ژبه باندې د حکمت چینه راښکاره شی۔ (مدارج: ۹۲/۲)

★ ابن سیرین فرمائی: ما د قاضی شریح نه واوریدل چې په الله ئې قسم کولو چې: هیڅ یو بنده د الله دپاره هیڅ یو شے نه دې پرېځي چې د هغې په پرېځودلو ملامتې شوې وی۔ نو د مشقت تر څخه د فائدو او مالوفاتو پرېځودلو کښې دې، ددې وړک والې هغه څوک بیامومي څوک چې دا د غیر الله دپاره پرېځي۔ (الفوائد: ۱۸۶)

★ الله تعالیٰ ته د ټولونو زیاته نژدې وسیله، سنت مضبوط نیول دی او د هغې سره په ظاهر او باطن کښې او دریدل دی، او الله ته همیش محتاج اوسیدل دی، او په اقوالو او افعالو کښې یواځې د هغه رضا طلب کول دی۔ هیڅ یو بنده الله ته نه رسیږي مگر ددې درې څیزونو په ذریعې، او هیڅوک نه دې منقطع شوې مگر کله چې ددې څیزونو نه منقطع شی۔ (الفوائد: ۱۸۶)

★ د خواهش تابعداری اود او میدونو او گد والې د هر فساد جرړه ده، ځکه د خواهش تابعداری، په معرفت او قصد کښې د حق نه ړوندول کوی، او او گده امیدونه آخرت هیروي او هغې دپاره د تیاری نه انسان منع کوی۔ (الفوائد: ۱۷۱)

★ عیسیٰ ﷺ فرمائی: مونږ د ایمان حقیقت ته هغه وخته پورې نشو رسیدې تردې چې مونږ سره دا پرواه پاته نشي چې د دنیا چا او خوږ له۔

او فرمائی: د دنیا خوږ والې د آخرت تر څخه دې، او د دنیا تر څخه د آخرت خوږ والې دې۔

أَرَى رَجُلًا بِأَدْنَى الدِّينِ قَدْ قَنَعُوا وَلَا أَرَاهُمْ رَضُوا بِالْعَيْشِ بِالدُّنْيَا
فَاسْتَفْنِ بِالدِّينِ عَنْ دُنْيَا الْمُلُوكِ كَمَا اسْتَفْنَى الْمُلُوكُ بِدُنْيَاهُمْ عَنِ الدِّينِ
(زه څه سړی وینم چې په أدنی دین باندې دوی قناعت او کړو، خو ما دوی اونه لیدل چې په أدنی عیش عشرت باندې راضی شوي وی۔ نو ته په خپل دین سره د بادشاهانو د دنیانه په پرواه شه، څنگه چې بادشاهانو په خپلې دنیا سره د دین نه ځان په پرواه کړیدې)۔

او فرمائی: هغه چا دپاره خوشحالی ده چه د خپله گناه دوحې نه اوژاړې، او د خپله ژبه حفاظت اوکړې او خپل کور ورله خائے ورکړې۔

(کذا فی البدایة والنهاية: ۸۱/۲، ۸۲)

فَكُلُّ كَسْرٍ فَإِنَّ اللَّهَ يُجِيرُهُ وَمَا لِكُسْرِ قَنَاسَةِ الدِّينِ جَبْرًا
(په هر ماتوالی باندې الله پټی لگونکې دې، خو د دین د نيزم د ماتوالی هېڅ پټی نشته)۔ (مفيد الهموم: ۲۱۰)

بعضه عارفينو وئيلي دي: الله چه تاسره څه کوي په هغه راضي اوسه، ځکه الله تانه هېڅ شے نه دې بند کړې مگر دې دپاره چه تالره ئې درکړې، او تا باندې ئې هېڅ مصيبت نه دې راوستې مگر دې دپاره چه تاله عافيت درکړې، او تا نه بيماروي مگر دې دپاره چه شفا درکړې، او تا نه وژني مگر دې دپاره ژوند درکړې، نو ياد ساته چه د سترگې درې په اندازه هم چرته تانه راضي کيدل جدا نشي، گنې د هغه د سترگې نه به پريوځي۔
(المدارج: ۲/۲۱۶)

ابو حمزة نه د اخلاص باره کښې تپوس اوشو، نو وې فرمائيل: اخلاص دېته وائي چه بنده دا خوښ نه کړې چه په يو شې باندې د الله عز وجل نه سيوا بل څوک دده صفت اوکړې۔

★ ربيع بن خيشم فرمائي: هر هغه شے چه د الله مخ پرې اراده نه کړې شي هغه به زائله کيږي۔ (شعب الايمان)

بعضه علماؤ وئيلي دي: هېڅ بنده د الله دپاره اخلاص نه دې کړې مگر دا خبره به خوښه اوگنډې چه دې په يو داسه کنده کښې وې چه نه پيژندلې کيدې۔
فضيل فرمائي: چه زه په طنبل او باجې باندې دنيا او خورم، دا ماته ددې نه زياته خوښه ده چه زه ئې په دين باندې او خورم۔

امام مالک فرمائي: کمينه خلق هغه څوک دي چه په دين سره دنيا خوري، او د کمينه و کمينه هغه خلق دي چه د خپل دين په خرابي سره د بل چا دنيا جوړوي۔ (شعب الايمان)
بعضه علماؤ فرمائيلي دي: مؤمنان په الله سره اوپروي، منافقان په بادشاه سره، اورائے کار په خلقو سره اوپروي۔ (شعب الايمان)

نبي کریم ﷺ په يو صحيح حديث کښې فرمائي: ((د هېڅ يو بنده ايمان تر هغه وخته پورې برابرېدې نشي ترڅو چه دده زړه سم نشي، او دده زړه هېڅکله نشي سميدلې ترڅو

چه دده ژبه برابره نشی، او جنت ته به تر هغه وخته پورے نه ځی ترڅو چه دده گاونډی دده د ضرر نه په امن شی))۔ (کذا فی الترغیب: ۳/۳۵۳، ۳/۵۲۶)

دارنگه فرمائی: ((هیڅ یو بنده پوره ایماندار کیدے نشی تردے چه په خوش طبعی او جگړه دواړو کنبه دروغ پریدی اگرکه دارشتینے هم وی))۔
(رواه احمد) او په یو روایت کنبه دی:

((بنده تر هغه وخته پورے خالص ایمان ته نشی رسیدے تردے چه مزاح او دروغ پریدی، او جگړه پریدی اگرکه په حقه هم وی))۔ (کذا فی الترغیب: ۳/۵۹۴)

دارنگه فرمائی: ((هیڅ یو بنده تر هغه وخته پورے د ایمان خوند نشی بیاموندلے ترڅو چه دا اوپیژنی چه کوم شے ده اور سیدلو دا ترے خطاء کیدونکے نه وو، او څه چه دده نه تیر شو هغه ده ته رسیدونکے نه وو))۔

او په یو روایت کنبه دی: ((د هر شی دپاره یو حقیقت وی، او بنده تر هغه وخته پورے د ایمان حقیقت ته نشی رسیدلے ترڅو چه دا اوپیژنی چه کوم شے ده ته اور سیدو هغه دده نه تیرونکے نه وو، او کوم شے چه دده نه تیر شو هغه ده ته رسیدونکے نه وو))۔

(الصحيحه: ۵/۵۲۶، ۵۶۸)

ابو عثمان سعيد بن اسماعيل فرمائی:

مَا بَالُ دِينِكَ تَرْضَى أَنْ تُدْنِسَهُ وَإِنَّ تَوْبَكَ مَغْسُولٌ مِنَ الدَّنَسِ
تَرْجُو النِّجَاةَ وَلَمْ تَسْلُكْ مَسَالِكَهَا إِنَّ السَّفِينَةَ لَا تَجْرِي عَلَى الْبَيْسِ

(شعب)۔ حارث محاسبی وائی: علم خشیت پیدا کوی، او زهد راحت پیدا کوی، او معرفت انابت پیدا کوی۔ (شعب)۔

عمر بن عبد العزيز فرمائی: چا چه خپلے خبرے د خپل عمل نه اونه گنلے نو دده گناهونه به ډیر شی، او چا چه بغیر د علم نه عمل اوکړو، نو دده فساد به دده د اصلاح نه ډیر وی۔ (شعب)۔

ابن سعد فرمائی: چا چه په علم روایت باندے عمل اوکړو، نو دے به علم درایت په میراث کنبه یوسی، او چا چه په علم درایت باندے عمل اوکړو، نو دے به علم رعایت په میراث کنبه یوسی، او چا چه په علم رعایت باندے عمل اوکړو، نو حق لای طرفته به دده هدایت اوکړے شی۔

مالك بن دينار فرمائی: کله چه بنده د عمل په نیت علم طلب کړی نو علم به په ده کنبه

عاجزی پیدا کړې، او کله ئې چه د عمل نه علاوه د بل شی دپاره طلب کړې نو په ده کښه
تکبر زیات کړې۔

معروف کرخی وائی: کله چه الله په یو بنده باندې د خیر اراده او فرمائی نو په ده باندې د
عمل دروازه راپرانیزی او د بحث و مباحثو دروازه پرې بنده کړې، او کله چه په یو بنده
باندې د شر اراده او فرمائی نو په ده باندې د عمل دروازه بنده او د بحث و مباحثو دروازه را
پرانیزی۔

مالک بن دینار فرمائی: ما په تورات کښه لوستلی دی چه: عالم سرې چه کله په خپل
علم باندې عمل نه کوی نو دده وعظ د خلقو د زړونو نه داسه خوښیږي څنگه چه د باران
څاڅکی د مټین کانړی نه خوښیږي۔ (الجامع: ۲۸/۲)

اودې باره کښه ابن داؤد وائی:

مَنْ غَصَّ دَاوِيَّ بِشَرْبِ الْمَاءِ غُصَّتْهُ فَكَيْفَ يَصْنَعُ مَنْ قَدْ غَصَّ بِالْمَاءِ
(د چاپه مری کښه چه څه اونخلي نو په اوبو سره به ئې تیر کړې، خود چاپه مری کښه چه
اوبه اونخلي نو هغه سره به څه اوکړې؟)۔

ابو عثمان الحیري وائی:

وَعَيَّرْتُ قِيَّ يَأْمُرُ النَّاسَ بِالتَّقَى طَيِّبٌ يُدَاوِي وَالطَّيِّبُ مَرِيضٌ
(په تقوی سرې چه خلقو ته د تقوی حکم کوی نو دا داسه طیب دې چه د خلقو علاج
کوی خو خپله بیمار دې)۔ (شعب)

ابو حازم فرمائی: هر هغه نعمت چه انسان الله ته نزدې نه کړې، هغه مصیبت دې۔

(حلیه الأولیاء: ۲۳۰/۳)

داهم فرمائی: هر هغه عمل چه ته د هغه د وچه نه مرگ بد گنېم نو هغه پریده، بیا تاته
دا خبره څه ضرر نه رسوی چه ته کله مری۔ (حلیه: ۲۳۹/۳)

داهم فرمائی: په دنیا کښه هیڅ یو داسه شے نشته چه تا خوشحاله کړې مگر هغه پورې
داسه یو شے نخته وی چه هغه تا خفه کوی۔ (حلیه: ۲۳۹/۲)

داهم فرمائی: چا چه دنیا او پیژندله نو په فراخی به خوشحاله نشی او په مصیبت به
خفگان نه کوی۔ (حلیه: ۲۳۹/۳)

داهم فرمائی: د دنیا سره بد محبت دادې چه ته حرام حاصل کړنې یا تا د داسه شې نه منع
کړې چه هغه الله خوښوی۔ (حلیه: ۲۴۴/۳)

دارنگ فرمائی: تہ ہغہ وختہ پورے عالم کیدے نشے ترخو چہ پہ تا کبنے درے خویونہ جمع نشی: خوڪ چہ ستانہ پورته دی پہ ہغہ ظلم اونہ کپے، او خوڪ چہ تانہ بنکتہ دی ہغوی سپك اونہ گنپے، اوپہ خپل علم باندے دُنیا حاصلہ نہ کپے۔ (حلیہ: ۲۴۳/۳)

ربیعہ بن عبد الرحمنؓ فرمائی: د زہادت سردادے چہ اشیاء پہ حلالہ طریقہ راجمع کول اوپہ خپل خائے کبنے کیخودل دی۔ (حلیہ: ۲۹/۳)

★ ایوب سختیانیؓ فرمائی: بندہ ہغہ وختہ پورے سردار کیدے نشی ترخو چہ پہ دہ کبنے دوه خویونہ جمع نشی: د ہغہ خہ نہ نا امیدی کوم چہ د خلقو پہ لاسونو کبنے دے، اود ہغہ خہ نہ خان نا خبرہ کول کوم چہ ددوی نہ صادرپری۔ (۵/۳)۔ دیر عجیب دے۔

محمد بن الحنفیہؓ فرمائی: چاتہ چہ خپل نفس گران وی نو دہ سبرہ بہ د دُنیا ہیخ قدر نہ وی۔ (حلیہ: ۱۷۶/۳)

دارنگہ فرمائی: اللہ تعالیٰ جنت ستاسو د نفسونو قیمت گرخولے دے نو ددے نہ سیوا پہ بل شئی ئے مہ خرخوی۔

امام شافعیؒ فرمائی: وخت تورہ دہ چہ یابہ ئے تہ پریکویے اوکہ نہ وی نو تابہ پریکوی، اوکہ خپل نفس دے پہ حق کبنے مشغول نہ کپو نو تابہ پہ باطل باندے مشغول کپری۔ (مدارج: ۱۲۹)

حسن بصریؒ فرمائی: د بندہ نہ د اللہ د اعراض کولو یوہ علامہ دادہ چہ ددہ مشغولتیا پہ ہغہ خہ کبنے اوگرخوی کوم چہ بے فائدے وی چہ داد اللہ د طرفنہ شرمول وی۔ (الجامع فی طلب العلم الشریف: ۱۶۴/۱)

امام شافعیؒ فرمائی: زیاتی دُنیا طلب کول یو داسے عذاب دے چہ اللہ پہ دے سرہ اہل توحید مبتلا کپری دی۔ (حوالہ سابقہ: ۱۶۴/۱)

دارنگہ فرمائی: علم نہ حاصلپری مگر کلہ چہ پہ ذلت باندے صبر اوکپے شی۔ (الجامع: ۱۶۳/۱)

★ ایوب سختیانیؓ فرمائی: نیت خالص کول پہ عمل کونکو باندے د اعمالو جمع کولونہ دیر گران دی۔ (الجامع: ۱۵۶/۱)

★ سفیان ثوریؒ فرمائی: سلفو بہ د عمل دپارہ نیت زدہ کولو لکہ خنگہ چہ تاسو عمل زدہ کوئی۔

★ ابن عباسؓ فرمائی: علم باندے احاطہ کول گران دی، خو تاسو ددے نہ بنہ بنہ

راخلی۔

(الجامع: ۱/۱۶۶، وجامع بیان العلم: ۱/۱۰۵)

بعضے علماؤ فرمائیلى دى: دتولونه افضل هغه څوك دى چه شهوت دده دين خراب نه كړى، او شبهه دده يقين خراب نه كړى۔

(أدب الدنيا والدين، ص: ۷۹)

★ حماد بن زيد فرمائی: زه هغه چاته تعجب وړې يم چه د خوراكونونه ددې د ضرر په وجه پرهيز كوى، او د گناهونونه ددې د آفتونو د وجه نه پرهيز نه كوى۔ (حواله سابقه)۔
بعضے علماء فرمائی: گناهونو والا د زړونو بيماران دى۔

فضيل بن عياض ته اووئيلے شو: په ټولو شيانو كښه د تعجب والا شے كوم يو دى؟ وې فرمائل: هغه زړه چه الله ئې اوپيژندلو او بيا ئې نافرمانى كوى۔

بعضے علماء فرمائی: گنهگار په خپل طاعت باندې ناز كوى او خپل غټ غټ گناهونه هيروى۔ (أدب الدنيا والدين، ص: ۷۹)

★ ابن عباس ؓ فرمائی: خواهش يو اله دې چه ددې عبادت كوله شى۔

بعضے وائی: د خواهش خبره منل بيمارى ده او ددې نافرمانى دوائى ده۔

(حواله سابقه، ص: ۱۷)

★ على بن ابى طالب ؓ فرمائی: زه پتاسو د دوه خيزونونه يريږم: د خواهش تابعدارى او اوگده اميدونه، د خواهش تابعدارى د حق نه منع كوى، او اوگده اميدونه آخرت هيروى۔ (دا په حديث كښه هم راغلى دى، لكه په مشكوة: ۲/۴۴۴)

★ يو بانډه چى وائی: خواهش بعينه ذلت دى۔ يو شاعر وائی:

إِنَّ الْهَوَانَ هُوَ الْهَوَى قُلِيبَ اسْمُهُ فَإِذَا هَوِيَتْ فَقَدْ آتَيْتَ هَوَانًا
(ذلت د خواهش نوم دې چه ددې نوم التبه شويده، نو كله چه ته څه خواهش او كړې نوددې معنې داده چه تا ذلت ته راتگ او كړو)۔

بعضے هونبيران وائی: په عزتونو كښه غټ عزت دادې چه د خواهش د غلبه نه انسان منع شى۔ ★ عياض وائی: كله چه پتا دوه كارونه سخت شى نو په دې كښه چه كوم تاته ډير خوبش وى هغه پريده، او چه كوم درته دروند وى هغه واخله۔

(أدب الدنيا والدين، ص: ۲۱)

۱۲ - فائده

د زړونو ژوند

اودا ډیره مهمه فائده ده: ځکه د چارپه چه مړ شي نو دده قیامت قائم شو او عذاب ئې حاضر شو، او تاوان ئې زیات شو، او دې به د خپل جسماني ژوند نه څه نفع هم وانخلي، ځکه چه په دې کښه خو ځناور او انسان دواړه شریک دي، خو انسان دده نه د زړه په ژوند باندې جدا دې.

لهذا حقیقی حیات او نغد او نیټه والا نعمت همدا دې، او هم ددې په وجه انسان د قرآن نه فائده حاصلولې شي. الله تعالیٰ فرمائی: ﴿لَيُنْذِرَ مَنْ كَانَ حَيًّا﴾ [یس: ۷۰]
(دې دپاره چه هغه څوک اویروی چه ژوندې دې). او په همدې باندې د ایمان خوند هم موقوف دې، او په همدې باندې د انسانانو خپلو کښه په یو بل مرتبه او چټکۍ. څوک چه ددې ژوند مزه او ځکې نو ترمرگه پورې به ددې په طلب او زیاتوالی کښه لگیاوی. او څوک چه ددې د حاصلولو نه ډډه کونکې دې نو د هغه د طلب کولو نه غافل دې.
نو تاله پکار دی چه ددې اسباب تیار کړې، ځکه الله تعالیٰ د هر مطلوب حاصلولو دپاره اسباب مقرر کړی دی چه په هغه سره حاصلېږي.
نو د حقیقی ژوند اسباب - چه په دې باندې اخروی ژوند موقوف دې - مونږ د هغه نه بعضه ذکر کوو:

۱ - **اول سبب قرآن**: ځکه دا د زړونو ژوند دپاره او په هغه کښه د روح تازه کولو دپاره رالېږلې شویدې، اودا داسې دې لکه داوچې زمکې دپاره باران. چه اوچه زمکه په باران او زړونه په قرآن ژوندی کیږي.

الله تعالیٰ فرمائی: ﴿وَالْبَلَدُ الطَّيِّبُ يَخْرُجُ نَبَاتُهُ بِإِذْنِ رَبِّهِ وَالَّذِي خَبُثَ لَا يَخْرُجُ إِلَّا نَكْدًا كَذَلِكَ نُصَرِّفُ الْآيَاتِ لِقَوْمٍ يُشْكُرُونَ﴾ [الاعراف: ۵۸]

(او پاکیزه زمکه، ددې درب په اذن سره ددې شینکې راتو کیږي، او کومه زمکه چه بنوره وی نو د هغه زرغونه نه وی مگر اوچ، دغه شان مونږ په وضاحت سره آیتونه بیانوو د هغه قوم دپاره چه شکر کوی).

نو دا د زړونو مثال دے چه په قرآن سره نفع بیا مومی یائے نه مومی۔

الله تعالیٰ فرمائی: ﴿وَيَخِي مِّنْ حَيٍّ عَنْ بَيْنَةٍ﴾ [الأنفال: ۴۲]

(او ژوندی شی هغه څوک چه ژوندی شی په دلیل سره)۔ یعنی ددے په تلاوت، تفسیر، تدبر، او علم او عمل سره ژوندی شی۔

اودا ډیر مهم سبب دے۔ نو تاله پیکار دی چه د قرآن کریم تلاوت، تفسیر او تدبر لازم اونیسه۔

۲- دویم سبب: د الله عز وجل ډیر ذکر کول:

ځکه دے سره زړونه ډیر زیات ژوندی کیږی، نبی کریم ﷺ فرمائی: ((د هغه سړی مثال چه خپل رب یادوی اود هغه سړی چه نه ئے یادوی، د ژوندی او مړی پشان دے))۔

(رواه البخاری) نو ذکر د زړه ژوندون دے۔

اود ذکر په شماره فائده دی، چه مونږ به ئے ان شاء الله په دے رساله کښه ذکر کړو۔

نو ددے صحیح حدیث نه په وضاحت سره معلومه شوه چه د الله ذکر ژوند دے، او ذکر کونکي ژوندی دے اود ذکر نه غافل مړی دے۔ او واقع هم ددے گواهی ورکوی۔

او شرعی ذکر د زړونو دپاره د ژوند او نورانیت سبب دے۔ الله تعالیٰ فرمائی:

﴿يَا أَيُّهَا الَّذِينَ آمَنُوا اذْكُرُوا اللَّهَ ذِكْرًا كَثِيرًا وَسَبِّحُوا بِحَمْدِهِ وَأَصْبَحًا ۝ ۴۲ ۝ هُوَ الَّذِي يُصَلِّيْ عَلَيْكُمْ وَمَلَائِكَتُهُ لِيُخْرِجَكُمْ مِنَ الظُّلُمَاتِ إِلَى النُّورِ وَكَانَ بِالْمُؤْمِنِينَ رَحِيمًا﴾ [الاحزاب: ۴۱، ۴۲]

(ای ایمان والو! د الله ډیر زیات ذکر کوئ، الله هغه ذات دے چه هغه اود هغه ملائک (پتاسو رحمتونه رالېږی دے دپاره چه تاسو د تیرونه رنږا طرفته اویاسی او الله په مؤمنانو باندې ډیر زیات رحم کونکي دے)۔

نو د ذکر په وجه مؤمن د تیرونه نور قلبی او ظاهری رنږا طرفته اوځی۔ اودا نور او حیات خپلو کښه لازم ملزوم دی، بلکه کله چه دا دواړه راجمع شی نو بنده کامل شی او په خپل زړه سره خپل پالونکی، پیدا کونکی او مولیٰ طرفته الوځی۔

دا وجه ده چه الله دا دواړه په خپل دے قول کښه ذکر کړی دی: ﴿أَوْ مَنْ كَانَ مَيِّتًا فَأَحْيَيْنَاهُ وَجَعَلْنَا لَهُ نُورًا يَمْشِي بِهِ فِي النَّاسِ كَمَنْ مَّثَلُهُ فِي الظُّلُمَاتِ لَيْسَ بِخَارِجٍ مِنْهَا﴾ [الانعام: ۱۲۲]

(آیا هغه څوک چه مړ وی او هغه مونږ راژوندی کړو اود هغه دپاره داسه رنږا ورکړو چه د هغه په وجه په خلقو کښه ژوند تیروی، آیا دده مثال د هغه چا غوندې دے څوک چه په گنډو تیرو کښه چه د هغه نه وتونکي نه دے)۔

قرآن کریم په ډیرو آیتونو کښه د مثل ناری او مائی ترمینځه جمع والے راوولی، لکه په سورت بقره، رعد او نور کښه دا جمع والے راغله دے۔ دے کښه دیته اشاره وی چه اور او اویه دواړه د ژوند اورنړا سببونه دی۔ دغه شان قرآن کریم زړه ژوندی اوروښانه کوی، او دا د الله ډیر لوئے ذکر دے، او د هغه د ذکر نه اعراض کول د ژوند د تنگیدو سبب دے چه دا د زړه مرگ دے۔

۳ - دریم سبب : د الله په لار کښه جهاد کول :

دا هم د مسلمانانو دپاره ښکاره ژوند او د زړه حیات دے، کله چه په خپلو دینی شروطو سره اوکړه شی۔

۴ - څلورم سبب : د رسول الله ﷺ تابعداري :

په هر هغه څه کښه چه هغه ورته دعوت ورکوی۔ ځکه هر هغه عقائد، اعمال، اخلاق او د منکراتو او خرافاتو نه بچ کیدل چه رسول الله ﷺ ورته دعوت ورکوی نو دا یو عظیمه زندگی ده۔ نو تاله پکار دی چه د سنتو تابعدار جوړ شی او د تقلید او د مخالفت السنه نه ځان اوساته، ځکه دا یو تیارة فتنه ده۔ الله تعالی فرمائی :

﴿يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ وَاعْلَمُوا أَنَّ اللَّهَ يَحُولُ بَيْنَ الْمَرْءِ وَقَلْبِهِ وَأَنَّهُ إِلَهُ تَحْشُرُونَ﴾ [الانفال: ۲۴]

(ای ایمان والو : د الله او د هغه د رسول ﷺ) خبره منی هرکله چه تاسو هغه شی ته راغواړی کوم چه ستاسو د ژوند سبب دے، او پوهه شی چه بیشکه الله د انسان او د هغه د زړه ترمینځه رکاوټ واقع کیږی او دا چه تاسو به هغه طرفته ورگرځی)۔

نو ددې آیت نه صراحت سره معلومه شوه چه کوم شی ته رسول الله ﷺ دعوت ورکوی نو همدا یو عجیب روحانی قلبی ژوندون دے۔ او چا چه ددې نه اعراض اوکړو نو الله عز وجل دده زړه وژنی او اړوی ئے، والعیاذ بالله !

۵ - پنځم سبب : د وعظ او نصیحت مجالس :

ځکه دے سره هم زړونه نرمیږی او ژوندی کیږی۔

امام مالک په موطأ (۷۳۵/۱) کښه نقل کړی دی چه : ده ته دا خبره نقل کړې شویده چه لقمان حکیم خپل ځوئے ته نصیحت اوکړو۔ ورته ئے او فرمائیل : ځویه ! علماؤ سره کینه او د هغوی مخه ته خپله گوډی غوروه، ځکه الله تعالی د حکمت په رنړا سره زړونه داسې ژوندی کوی څنگه چه په شیبو شیبو بارانه سره د مکه ژوندی کوی۔

★ د عمر فاروق ؓ په اثر کښې راغلی دی: ((که چرې سجده او د علم مجلسونه نه وې چه په هغې کښې مزیدارې مزیدارې خبرې منتخب کولې شی نو مابه خامخا مرگ خوښ کړې وې))۔

۶ - **شپږم سبب:** هغه دې کوم چه علامه ابن القيم رحمه الله په (طريق الهجرتين) او (المدارج: ۲۶۴/۳) کښې ذکر کړيدې چه: د سحر د سنتونه پس خلويښت کړته دا الفاظ لوستل: (يَا حَيُّ يَا قَيُّوْمُ، لَا إِلَهَ إِلَّا أَنْتَ) د زړه د ژوند دپاره سبب دې، لکه چه په دې باندې تجربه شويده، ځکه دا وخت ډير مهم دې۔ خو ابن قيم رحمه الله د حديث نه ددې دعاء څه سند نه دې پيش کړې۔ په کنز العمال کښې ما دا دعاء اوليدله خو په هغې کښې ورسره دغه وخت نه دې مقرر شوې۔

۷ - **اووم سبب:** چه دا د ټولونه لوتې سبب دې:

صحيح ايمان، عمل صالح او د الله معرفت، عبادت او محبت حاصلول: **الله تعالى فرمائی:** ﴿مَنْ عَمِلْ صَالِحًا مِّنْ ذَكَرٍ أَوْ اُنْثَىٰ وَهُوَ مُؤْمِنٌ فَلَنُحْيِيَنَّهٗ حَيَاةً طَيِّبَةً﴾ [النحل: ۹۷]

(چا چه نيك عمل او كړو نازينه وي كه زنانه په دې شرط چه مؤمن وي نو خامخا به مونږ دې په پاكيزه ژوند باندې ژوندې اوساتو)۔

د حيات طيبه نه مراد د زړه ژوند، نعمت او په ايمان بالله باندې دده خوشحالي او محبت او هغه ته انابت او په هغه باندې توكل كول دي۔ ځكه ددې قسم ژوندون نه غوره ژوند بل نشته، اونه ددې نعمت نه بهتر بل نعمت شته سيوا د جنت د نعمت نه۔ اوكله چه د زړه ژوند مزیدار ژوند دې نو د اندامونو ژوند به ددې تابع وي، ځكه زړه ددې مالک دې۔ دا وجه ده چه الله تعالى د هغه چا دپاره تنگ ژوند مقرر کړيدې څو ك چه د هغه د ذکر نه اعراض کوي، چه دا د حيات طيبه الله صورت دې۔

اودا ژوند په درې واړو کورونو کښې وي: دنيا، برزخ او آخرت کښې۔
لکه څنگه چه تنگ ژوندون هم په درې واړو کورونو کښې دې۔

(انظر المدارج: ۲۵۹/۳)

نو تاباندې لازم دی چه د خپل ايمان او عمل اصلاح اوکړې، کيدې شي چه ته ددې ژوند نه پوره حصه حاصله کړې او په لويه کاميابي باندې کامياب شې۔

۸ - **اوددې ژوند د لوازمونه:** شرعي علم زده کول دي: لکه الله تعالى فرمائی:

﴿أَوْ مَنْ كَانَ مَيِّتًا فَأَحْيَيْنَاهُ﴾ [الانعام: ۱۲۲]

(آيا هغه څوك چه مړ وي او هغه مونږ ژوندی كړو)۔ يعنى په ايمان، علم او هدايت سره۔ معاذ بن جبل رضی الله عنه فرمائی: علم د ناپوهی نه د زړونو ژوند دے۔۔۔ الحديث۔
(رواه الطبرانی وابن عبد البر وهو فى حياة الصحابة: ۳)

۱۰ - او د همدې ژوندون تقاضا: گناهونه پريخودل دی:

ځكه گناهونه زړونه وژنى۔ لكه عبد الله بن المبارك فرمائی:

رَأَيْتُ الذُّنُوبَ تُمِيتُ الْقُلُوبَ وَقَدْ يُورِثُ الذُّلَّ إِدْمَانُهَا
وَتَرَكْتُ الذُّنُوبَ حَيَاةَ الْقُلُوبِ وَخَيْرُ لِنَفْسِكَ عَصِيَانُهَا
وَهَلْ أَفْسَدَ الْبَدَيْنُ إِلَّا الْمُلُوكَ وَأَخْبَارُ سُوءٍ وَرُهْبَانُهَا
وَبَاعُوا النُّفُوسَ وَلَمْ يَرْبِحُوا وَلَمْ يَغْلُ فِي الْبَيْعِ أَثْمَانُهَا
فَقَدَرَتِ الْقَوْمُ فِي حَيْفَةٍ يَبِينُ لِيذَى اللَّبِّ خُسْرَانُهَا

(ماگناهونه اوليدل چه زړونه وژنى، او په دې هميشه والې كول د ذلت سبب جوړيږي، او گناهونه پريخودل د زړونو د ژوند سبب دې، نو ستا د نفس دپاره ددې نافرمانی كول غوره دى۔ آيا د بادشاهانو، علماء سوء او پيرانو نه سيوا گنه بل چا هم دين خراب كړيدى؟ دې خلقو خپل نفسونه خرڅ كړل او گټه ئې اونه كړه، او په سودا كښې ددې قيمت گران نشو۔ ځكه دې خلقو په مُرداره كښې خر كړيدى، چه هر عقل مند ته ددې تاوان ښكاره دى)۔

بلكه هغه رښ، ختم او مهر كوم چه په زړونو باندې راځي نو ددې سبب گناهونه او غفلت دې اودا ښكاره مرگ دى۔

۱۱ - ابن مسعود ؓ فرمائی: ((آياتاسو پوهيږئ چه هغه مړ زړې څوك دې چه د هغه په باره كښې وئيلي شوي دي:

لَيْسَ مِنْ مَاتَ فَاسْتَرَاحَ بِمَيِّتٍ إِنَّمَا الْمَيِّتُ مَيِّتُ الْأَحْيَاءِ

(هغه څوك مړ نه دې چه مړ شو او په قلاړ شو، مړې خو هغه دې چه د ژوند مړې وي)۔
خلقو عرض او كړو: دا څوك دې؟ وې فرمائيل: چه معروف ورته معروف نه ښكاري او منكر ورته منكر نه ښكاري))۔

او عام طور سره خلق د بدنې مرگ نه يريږي خو د زړونو د مرگ نه نه يريږي، بلكه په دې هيڅ باك نه كوي۔

او كوم خلق چه ددې پاكيزه ژوند دپاره كوشش كوي همدا خلق هوښيار، زيركه، پاكيزه

نفسونو والا، ذلت نه انکار کونکي او د اوچت همت والا خلق دی۔ الله تعالیٰ دے مونږ هم داسے کړی!

۱۲ - دواسم سبب: دا چه انسان د حرامو او مشتبه خیزونو خوړلو نه ځان اوساتی: ځکه دا ډیر تاثیر لری، او ددے برعکس زړه مړ کوی، لکه الله تعالیٰ فرمائی:

﴿أَوْ مَنْ كَانَ مَيِّتًا فَأَحْيَيْنَاهُ وَجَعَلْنَا لَهُ نُورًا يَمْشِي بِهِ فِي النَّاسِ كَمَنْ مَثَلُهُ فِي الظُّلُمَاتِ لَيْسَ بِخَارِجٍ مِنْهَا﴾ [الانعام: ۱۲۲]

دا آیت کریمه د مُردارو او د هغه حیواناتو ذکر کولو نه پس راغله دے چه د الله نوم پرے نه وی اخستلے شوے۔ چه په دے کښه ښکاره اشاره ده دیته چه ددے پریخودل د حیات او نور سبب دے۔

په یو حدیث کښه دی: ((خبردار! په بدن کښه یوه ټکړه ده کله چه هغه روغه وی نو ټول بدن روغ وی، او هغه زړه دے))۔

دائے د حرامو او شبهاتو ذکر کولو نه پس ذکر کړیده۔ ځکه چه ددے حدیث په اول کښه داسے جمله ده: ((حلال هم ښکاره دی او حرام هم ښکاره دی او ددے دواړو ترمینځه مشتبه خیزونه دی، نو چا چه د مشتبه خیزونو نه ځان اوساتلو نو هغه د خپل دین او عزت حفاظت او کړو الحدیث))۔

★★★★★★

۱۲ - فائده او بشارت

هغه داچه ما فکر او کړو چه ددې فاني کور نه سفر کول ډير گران دي، او د مرگ سَکرات او تکليفونه ډير سخت دي اودا به ضرور واقع کيږي. نو آيا د مؤمن دپاره څه خير شته دې؟ نو ماته ډير بشارتونه واضح شو او هغه داچه: مؤمن سرې د خپل رب عز وجل او خپل مالک او پيدا کونکي او هغه چا سره ملاقات کوي چه هغه ورته د هرڅه نه زيات محبوب دې، او هغه د هر عزتمند او شريف خيز نه زيات عزتمند او کریم دې، او د هغه په ملاقات کښې ټوله خوشحالي او هغه کرامت دې چه ددې په وجه به بنده خپل اهل او دنيوي خواهشات هير کړي، نو بيا غم او وحشت ولې کيږي؟

الله تعالیٰ فرمائي: ﴿وَلَّيْنِ قُتِلْتُمْ فِي سَبِيلِ اللَّهِ أَوْ مُتُّمْ لَمَغْفِرَةٍ مِّنَ اللَّهِ وَرَحْمَةٍ خَيْرٌ مِّمَّا يَجْمَعُونَ وَلَئِنْ مُّتُمْ أَوْ قُتِلْتُمْ لَإِلَى اللَّهِ تُحْشَرُونَ﴾ [ال عمران: ۱۵۷، ۱۵۸]

(او که تاسو د الله په باره کښې قتل کړې شوي يا په خپل مرگ مړه شوي نو خامخا د الله د طرفه مغفرت او رحمت د هغه څه نه غوره دې کوم چه تاسو جمع کوي، او که تاسو مړه يا قتل کړې شوي نو خامخا به الله طرفته ورگرځي).

نو په دې دواړو آيتونو کښې د مؤمن دپاره گټه زيری دی او هغه داچه: که چرې دا د الله په لار کښې قتل او شهيد کړې شي، يا په خپل مرگ باندې مړ شي نو دده د گناهونو دپاره د الله د طرفه مغفرت او رحمت کامله د ټولې دُنیا او مافيه نه غوره ده، ځکه وژل کيدل او مړ کيدل گناهونه رږوي، اودا دواړه د الله د مغفرت اسباب دي ځکه انسان هلته فقير او عاجز او الله ته محتاج دې او الله د خپلو بندگانو نه په کمزرو او په وسو باندې رحم کوي. اودا هم کمزوري او په وسه دې چه دده په لاس کښې هيڅ شې نشته، اونه ددې طاقت لري چه څه اوکړي، بلکه دا په ټولو مخلوقاتو کښې خپل خالق ته ډير زيات محتاج دې، نو دې سره به په ده باندې د الله رحمت او مغفرت اوشي.

اوپه دويم آيت کښې عظيم بشارت دې، او هغه داچه د مؤمن سرې حشر به الله طرفته کيږي او هغه سره به ملاويږي. نو مؤمن ولې غم کوي او د مرگ يا قتل نه ولې ويږي هرکله چه د مرگ نه پس دده ملاقات د خپل مولي سره کيږي. کله چه مؤمن د خپل اهل و عيال او ښځې نه په مرگ سره جدا شي، نو دا د خپل هغه عظيم اولوئ عزتمند

محبوب سره ملاوړې د کوم په طلب او رضامندی کښه چې دې ټول عمر پاته شوې دې، او د هغه په ذکر او عبادت کښه مشغول پاته شويدي۔ نو کله چې د هغه سره ملاقات اوکړې نو ده خپل مقصود او امید حاصل کړو، او په خپل مولې باندې خوشحالی او نیک بختیا ته حاصله کړه۔ والله العظیم! چې دایو داسه سرور او خوشحالی ده چې هیڅ یوشه ددې سره برابریدلې نشي۔

دا وجه ده چې ابو بکر صدیق رضی الله عنه به فرمائیل: ((اے الله زما د خوشحالی ورځ هغه اوگرځو په کومه ورځ چې زه تاسره ملاقات کوم))۔
ابن مسعود رضی الله عنه فرمائی: ((د الله د ملاقات نه سیوا د بنده راحت نشي راتلې))۔
(آخره احمد فی الزهد)

په یو صحیح حدیث کښه د عائشې رضی الله عنها نه نقل دی چې دا فرمائی: رسول الله صلی الله علیه وسلم ارشاد فرمائیل دې: ((خوځ چې د الله ملاقات خوښوی الله دده ملاقات خوښوی۔ عائشې عرض اوکړو: په مونږ کښه هریو کس مرگ بدگنږی! (نو آیا دا د الله ملاقات بدگنږل دی؟) رسول الله صلی الله علیه وسلم او فرمائیل: نه، دا مطلب نه دې۔ بلکه مؤمن ته چې کله مرگ حاضر شي نو د الله په رضامندی او کرامت سره ورته زیرې ورکولې شي، چې ده ته څه مخامخ راتلونکي دي د هغه نه علاوه ده ته بل هیڅ شې زیات محبوب نه وي، دې وجه نه دې د الله ملاقات خوښ او گنږی او الله هم دده ملاقات خوښ او گنږی۔ او کافر ته چې کله مرگ حاضر شي نو ده ته د الله په عذاب او سزاء باندې زیرې ورکړې شي، نو دې بیا مخامخ راتلونکي حالتونه ټول بدگنږی، نو د الله ملاقات بدې او گنږی او الله هم دده ملاقات بد او گنږی))۔ (المشكاة: ۱/۱۳۹)

نو دا حدیث شریف په دې دلالت کوي چې مؤمن د خپل مرگ په وخت د الله سبحانه و تعالی سره مخامخ کیږي۔ نو دا ډیر لوړه بشارت دې!
دارنگه د مؤمن سپړي روح د نورو مؤمنانو د ارواحو سره ملاقات کوي کوم چې دده خپلوان او دوستان وغیره وي۔

بلال رضی الله عنه چې کله وفات کیده نو بی بی ئه خفه وه نو ده ورته اووئیل: ((صباله به مونږ خپلو دوستانو محمد صلی الله علیه وسلم) او د هغه صحابو سره ملاقات کوو))۔

ابن عباس رضی الله عنه عائشې رضی الله عنها ته اووئیل: ((ته خورشتینې لیرې شوي شخص ته ورروانه ئه یعنی محمد صلی الله علیه وسلم) او ابو بکر صدیق رضی الله عنه ته))۔ په یو حدیث کښه راغلي دي: ((د

مؤمن روح چه کله پورته اوخیژولې شی نو د نورو مؤمنانو روحونه دده سره په رحمت او زیرې سره داسې مخامخ شی، لکه څنگه چه په دنیا کېنې غائب سره مخامخ کېږي۔ بیا دوی ورته رامخامخ شی او تپوسونه ترې کوي، ورته وائی: فلانې څنگه وو او د هغه څه حالت وو؟ نو هغه وائی: هغه ما په خیر او په ښه لاره باندې پریخودلو، نو هغوی وائی: اے زمونږ ربه! تا ورته ددغه سمې لارې هدایت کړیدې نو هغه وخته پورې ئې پرې مضبوط لرمې تردې چه ته ترې روح واخلم۔ او که هغوی ترې د یو انسان باره کېنې تپوس اوکړی چه هغه مړ شوی وی نو بیا هغه وائی: هغه خو مړ شویدې۔ نو هغوی وائی: انا لله وانا الیه راجعون، قسم دې چه هغه زمونږ د عمل نه سیوا بل عمل کړیدې، نو هغه زمونږ د لارې نه علاوه په بله لاره بوتلل شویدې، دا خپلې مور هاوښته ته بوتللې شویدې چه ډیره بده مورده او ډیره خرابه تربیت کونکې ده))۔

(آخرجه ابن حبان: ۴۰۱۴، والحاکم: ۱۳۰۲، والنسائی: ۱۸۳۲، واسناده صحیح)

په مشکوة (۱/۱۴۲) کېنې د ابو هریره ؓ نه د رسول الله ﷺ دا ارشاد روایت دې چه: ((کله مؤمن ته مرگ حاضر شی نو ده ته د رحمت ملائک درېښمو یوه سپینه کپړه راوړي او ورته وائی: اے روحه! په داسې حال کېنې راوزه چه ته د الله نه خوشحاله او هغه ستانه خوشحاله دې، راحت او خوشبویانو طرفته او داسې رب طرفته راوزه چه غصه نه دې، نو دا روح د مشکو د مزیدارې خوشبوی پشان اووځی تردې چه ملائک ئې یو بل له ورکوي، تردې چه د آسمان دروازو ته ئې راوړي، نو دوی وائی: دا څومره مزیداره خوشبوی ده چه تاسو ته د زمکې نه راغله، نو دوی هغه د مؤمنانو روحونو ته راوړي نو دوی په ده باندې داسې خوشحاله شی څنگه چه پتاسو کېنې یو غائب مسافر ته خوشحالېږي چه هغه ورته راشی۔ نو دوی د هغه نه تپوس کوي چه فلانې څه اوکړل، فلانې څه اوکړل، نو دوی وائی: دا پریډئ څکه چه دا د دنیا په غم کېنې وو، نو دا وائی: هغه مړ شوی دې، آیا تاسو ته نه دې راغله؟ نو هغوی وائی: هغه خپلې مور هاوښته ته بوتللې شویدې الحديث))۔

امام نسائی په دې باندې باب قائم کړیدې: باب دې په بیان د هغه کرامت او عزت کېنې چه د هغه سره مؤمن د ساه ختلو په وخت مخامخ کېږي۔

په یو مرسل حدیث کېنې دی: ((د مؤمن مثال لکه د هغه ماشوم دې چه د مور په خټه کېنې وی کله چه د هغه د خټې نه راوځی نو په خپلو راوتلو ژاړي، خو چه کله سینه اووښی او پي روډل شروع کړي نو بیا خپل ځان ته واپس کیدل نه خوښوي۔ دغه شان

مؤمن دے چه د مرگ نه جزع فزع کوی، خو چه کله خپل رب ته لارشی نو بیا دانه خوښوی چه دُنیا ته واپس شی، لکه څنگه چه ماشوم نه خوښوی چه د خپله مور خیت نه واپس شی))۔

(أخرج ابن أبي الدنيا، وهو في شرح الصدور، ص: ۱۸)

دده تائید دے صحیح حدیث سره کیږی چه: ((هر مؤمن دپاره د الله سره خیر دے، دا وجه ده چه د شهید نه سیوا بل هیڅوک دُنیا ته د واپسئ تمنی نه کوی))۔ (رواه النسائی وغیره)

په یو صحیح حدیث کښه د براء بن عازب ؓ نه روایت دے چه نبی ﷺ ارشاد فرمایلے دے: ((کله چه مؤمن بنده د دُنیا نه په وتو او آخرت ته په تلو کښه وی نو ده ته سپین مخی ملائک د آسمان نه راکوزیږی، ته به وائے چه د هغوی مخونه نور دے، چه هغوی سره د جنت کفنونه او خوشبوئی وی، هغه راشی او دده سرته دده نظر لگیدو په اندازه اودرېږی، بیا ورته ملک الموت راشی او دده د سر سره نزدې کینی او وائی: اے مطمئن نفسه! د الله مغفرت او رضامندی ته را اوځه، نو داروح داسه بهیدلو سره اوځی څنگه چه څاڅکې د مشک نه بهیږی، بیا هغوی دا په دغه کفن او خوشبوئی کښه تاؤ کړی، او هر یو ملائک دا خوښ گنږی چه دا پورته یوسی، او په هر آسمان کښه چه کوم مقرب ملائک دی، هغوی داروح رخصتوی تردې چه اووم آسمان ته یوړلے شی، نو الله تعالیٰ فرمائی: زما د بنده کتاب په علیین کښه ولیکئ۔ بیا ورته په بدن کښه روح را واپس کړے شی او دده نه تپوس کیږی او دا جواب ورکوی۔ رب زما الله دے، دین زما اسلام دے او نبی زما محمد ﷺ دے۔ بیا ورسره عمل صالح د یو ښائسته مخ والا سړی په شکل ملگرے وی))۔

(مختصراً، احمد، ابو داود، بیهقی)

په دے حدیث کښه ډیر زیات زیری دی۔ یو دا چه د مؤمن سړی نه لکه د بهترین مشکو پشان خوشبوئی روانه وی۔

ابن ابی شیبه د ابو هريره ؓ نه روایت کوی چه دا فرمائی: ((د مؤمن سړی روح هغه وخته پورے نه قبض کیږی ترڅو چه ده ته زیری ور او نه ښودلے شی، او کله چه روح ئے قبض شی نو آواز کوی چه په کور کښه هیڅ وړوکه یا غټ ځناور نه وی مگر هغه دده آواز آوری سیوا د انسانانو او پیریانونه۔ هغه آواز ئے داوی چه: ما ارحم الراحمین طرفته په تادی بوځی، نو کله چه په خپل کټ باندې واچولے شی نو وائی: تاسو ما څنگه ډیر په قلاړه بوځی، او کله چه په لحد کښه واچولے شی نو کینولے شی او د جنت ځائے او الله چه

کوم نعمتونه ده له تیار کړي دی هغه ورته اوخو دلې شی، او دده قبر د راحت، خوشبوی او مشکونه ډک کړي شی نو وائی: اے ربه! ما مخکې بوځه. نو ده ته وئیلې شی: ستا څه وروڼه او خویندې دی چه تا پورې لانه دی پیوسته شوی، نو اوس ته خوشحاله اوسه))۔
نو د ابل بشارت او زیرې دے۔

د صحیح بخاری په حدیث کښې راغلی دی: ((مړې به خپله مُستراح (په راحت کښې) وی یابېه مستراح منه (ده نه خلق په راحت کښې) وی۔ عرض اوشو: یا رسول الله! مستريح او مستراح منه نه څه مراد دی؟ وې فرمائیل: مؤمن سرې د دنیا د ستړي والي او تکلیف نه د الله رحمت طرفته راحت بیامومی، او فاجر سرې نه بندگان، ونه، ځناور او ښارونه په راحت کښې شی))۔ (المشكاة: ۱/۱۴۳)

نو مؤمن سرې ان شاء الله ددې مصیبتونو او ستومانیا نه په قبر کښې خلاص وی۔
اللهم اجعلنا كذلك۔

او ډیر مزیدار بشارت د الله تعالیٰ په دې قول کښې دے: ﴿فَأَمَّا إِنْ كَانَ مِنَ الْمُقَرَّبِينَ فَرَوْحٌ وَرَيْحَانٌ وَجَنَّتْ نَعِيمٌ﴾ ﴿۸۹﴾ وَأَمَّا إِنْ كَانَ مِنْ أَصْحَابِ الْيَمِينِ ﴿۹۰﴾ فَسَلَامٌ لَّكَ مِنْ أَصْحَابِ الْيَمِينِ ﴿الواقعه: ۸۸، ۹۱﴾

(نوکه چرې دا مړې د مقربینو نه وی نو ده دپاره راحت، ښائسته رزق او د نعمتونو جنت دے، او که چرې دا د ښي اړخ والونه وی نو ده دپاره د ښي اړخ والونه د کیدو په وجه سلامتیا ده)۔

دا خبره الله انسان ته د مرگ حاضریدلو نه روسته کړېده لکه فرمائی: ﴿فَلَوْلَا إِذَا بَلَغَتِ الْخُلُقُومَ وَأَنْتُمْ حِينِيذٌ تَنْظُرُونَ﴾ ﴿۸۳﴾ وَنَحْنُ أَقْرَبُ إِلَيْهِ مِنْكُمْ وَلَكِنْ لَا تُبْصِرُونَ ﴿الواقعه: ۸۳﴾
(نو ولې نه کله چه روح مړی ته اورسی او تاسو په دغه وخت گوري او مونږ ده ته ستاسو نه ډیر نزدې یو خو تاسو ئې نه وینئ - یعنی ملائک)۔

ابن ابی حاتم د قتاده نه روایت کوی چه: رُوحُ اَوْرِيحَانٍ سَرَبَهُ مُؤْمِنٌ د مرگ په وخت ملاقات کوی۔

بکر بن عبید او مجاهد فرمائی: د مؤمن سرې روح د جنت په رښمو کښې وېستلې شی۔
اودې وخت کښې یو بل زیرې هم وی او هغه د الله او ملائکو سلام وی په مؤمن باندې۔
لکه بیهقی او حاکم د محمد بن کعب القرظی نه روایت کوی چه: کله د مؤمن سرې ساه خیري نو ملك الموت ورته راشي او وائی: اے د الله دوسته! پتا دے سلام وی. الله پتا

سلام وائی۔ بیا ئے دا آیتِ کریمہ اولوستلہ :

﴿الَّذِينَ تَتَوَفَّاهُمُ الْمَلَائِكَةُ طَيِّبِينَ يَقُولُونَ سَلَامٌ عَلَيْكُمْ﴾ [النحل: ۳۲]

(هغه خلق چہ ملائک تریہ پہ داسے حال کنبے روح اخلی چہ دوی پاکیزہ وی ورتہ وائی :
پہ تاسو دے سلام وی)۔

اویو بل زیریہ ہم د الله تعالیٰ پہ دے قول کنبے ذکر دے : ﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا تَتَنَزَّلُ عَلَيْهِمُ الْمَلَائِكَةُ أَلَّا تَخَافُوا وَلَا تَحْزَنُوا وَأَبْشِرُوا بِالْجَنَّةِ الَّتِي كُنتُمْ تُوعَدُونَ﴾ [حم سجدہ: ۳۰]

(هغه خلق چہ وائی : رب زمونہ الله دے اویا پہ دے باندے مضبوط پاتے شول، پہ دوی
باندے (د مرگ پہ وخت) ملائک نازلیری چہ مه ویریہی او مه غمژن کیہی او پہ هغه
جنت باندے خوشحاله شی چہ تاسو سرہ ئے وعدہ کولے شی)۔

زید بن اسلم وائی : د مرگ پہ وخت او پہ قبر او حشر کنبے ورتہ زیریہ ورکوی۔ او همداتفسیر،
علامہ ابن کثیر ہم غورہ کپیدے او فرمائیلی ئے دی چہ پہ واقع کنبے ہم همداسے ده۔
مجاہد وائی : د مرگ پہ وخت ورتہ زیریہ ورکوی۔

د عبد الله بن عمرو ؓ پہ اثر کنبے راخی : ((ملائک د مؤمن سہی روح خپل رب تہ
راوہی نو ملائک ددے نہ مخکنبے سجدہ او کپری اویا وائی : اے زمونہ ربہ ! دا ستا فلانے
بندہ دے چہ مونہ تریہ روح قبض کپرو او تہ ددہ پہ حال بنہ پوہ ئے نو الله فرمائی : ده تہ د
سجدے کولو حکم او کپری، نو دغه روح سجدہ او کپری، بیا میکائیل را او غوبنتے شی او
ورتہ اووئیلے شی چہ داروح د نورو مؤمنانو د روحونو سرہ یو خائے کپہ الحديث))۔

(أخرجه الطبرانی في الكبير مطولا، كما في شرح الصدور ص: ۳۳)

پہ یو صحیح حدیث کنبے دی : ((د مؤمن روح یو مارغه وی چہ د جنت پہ وئو کنبے
خریری کوم خائے چہ غواہی))۔

(ابن ماجہ وغیرہ، مشکاة: ۱/۱۴۴)

نو دا ډیر مزیدار زیری او بشارتونه دی۔

دے وجہ نہ اے مؤمنہ ! پہ تا هیخ غم او خفگان نشته، خو پتا باندے لازم دی چہ د خپل
رب پہ طاعت او د خپل نبی پہ سنت باندے تینگ پاتے شے او د مرگ دپارہ زاد او توبنہ
تیارہ کپہ او غفلت مه اختیاروه، او مه د دنیا د مصیبتونو نہ یے صبرہ کیہ، حکمہ دا زائلہ
کیدونکے سورے دے یا د اوہی وریخ ده چہ ډیرہ زر ختمیری یا آرزوگانے دی یا خوب دے
چہ سرہ ئے وینی، او آخرت اصلی کور او د همیشه اوسیدو خائے دے۔

۱۴ - فائده

بنده به خنګه په جنت کښ د الله د ګاونډي کیدو اهل او ګرځي؟

نور رسول الله ﷺ دې دپاره راغلي دي چې مونږ د دُنیا د تنګسپاڼه د آخرت وسعت طرفته اویاسی، او د غیر الله د عبادت نه مو د الله عبادت ته، او د نفسونو د تیرونه د یقین او سُنّت رنډا طرفته اویاسی، دې دپاره چې مونږ د الله سبحانه و تعالی د مجاورت او ګاونډي کیدو اهل شو. دې وجه نه د رحمت دې نبی (ﷺ) ته پوره منقاد کیدل او کامل اذعان والا کیدل ضروری دی.

د نبی ﷺ دا طریقه وه چې اول به ئې خلقو ته د ایمان دلائل او د الله عز وجل کتاب لوستلو، او بیابنه ئې د قرآن حقائق ورته خودل، بیابنه ئې د الله بندگان د کتاب الله تعلیم او حکمت طرفته رسول، بیابنه رفته رفته حکمت حاصلولو سره د انسان تزکیه او پاکیزگی حاصله شی او دار الکرامه کښې د الله د ګاونډي کیدو اهل او ګرځي، لکه چې امام راغب فرمائیلي دي. دې وجه نه حکمت آوریدل او په دې باندې نطق کول او ددې مطالعه کول او په دې باندې علما او عملا متصف کیدل او دیته دعوت ورکول او ددې په مجالسو کښې کیناستل پکار دی.

او حکمت هر هغه خبره ده چې تاته وعظ او کړي، یا دې دیو منکر نه منع کړي، یا دې دیو عزت کار ته دعوت کړي. لکه دا خبره ابن درید کړېده (معالم التنزیل).

نو په دې ترتیب سره د الله عز وجل مجاورت حاصلېږي. یعنی د الله آیتونه لوستل، د هغې زده کول، حکمت ته په هغې کښې رسیدل او په هغې سره د نفس تزکیه کول.

الله تعالی فرمائی: ﴿رَبَّنَا وَابْعَثْ فِيهِمْ رَسُولًا مِنْهُمْ يَتْلُو عَلَيْهِمْ آيَاتِكَ وَيُعَلِّمُهُمُ الْكِتَابَ وَالْحِكْمَةَ وَيُزَكِّيهِمْ إِنَّكَ أَنْتَ الْعَزِيزُ الْحَكِيمُ﴾ [البقرة: ۱۲۹]

(اے زموږ! په دوی کښې یو داسې رسول راولېږه چې د دوی د جنس نه وي چې په دوی باندې ستا آیتونه لولوي او دوی ته د کتاب او سُنّت تعلیم ورکوي او دوی پاک کړي، واقعی چې ته غالب او حکمتونو والا ئې).

﴿يُوتِي الْحِكْمَةَ مَنْ يَشَاءُ وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا وَمَا يَذَّكَّرُ إِلَّا أُولُو الْأَلْبَابِ﴾

[البقرة: ۱۶۹]

(چاتہ ئے چہ خوبہ شی حکمت ورکوی او پچاتہ چہ حکمت ورکری شی نو هغه ته ډیر خیر ورکری شو او نصیحت نه اخلی مگر د عقل خاوندان)۔
نو قرآن کریم دیتہ اشاره کوی چہ حکمت د غوره والی، تزکیئ او پاکیزگی سبب دی۔

۱۵ - بهترینہ فائدہ

مانه یو ځل تپوس اوشو چہ آیا په دنیا کښه څوک - د نبی ﷺ د زمانے نه پس - دا پیژندلے شی چہ دا یقینا د جنت والونه دی، ځکه په نبی ﷺ به وحی نازلیدله او اوس نه نازلیری؟

نو ما ویلے: هاو، دا په صفاتو او په هغه خبرو سره پیژندلے شی کوم چہ په کتاب او سنت کښه ذکر شوی دی۔

عالی فرمائی: ﴿قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ ﴿۲﴾ وَالَّذِينَ هُمْ عَنِ اللَّعْوِ مُعْرِضُونَ ﴿۳﴾ وَالَّذِينَ هُمْ لِلزَّكَاةِ فَاعِلُونَ ﴿۴﴾... الآيات [مومنون: ۱]

(یقینا مؤمنان کامیاب دی چہ دوی په خپلو مونځونو کښه خشوع کونکی دی او د بیهوده خبرونه مخ اړونکی دی او زکوة ورکونکی دی)۔

﴿أُولَئِكَ هُمُ الْوَارِثُونَ الَّذِينَ يَرِثُونَ الْفِرْدَوْسَ هُمْ فِيهَا خَالِدُونَ ﴿۱۱۰﴾﴾ [مومنون: ۱۱۰]

(همدا خلق هغه وارثان دی چہ فردوس به په میراث کښه وړی چہ دوی به په هغه کښه همیشه دپاره وی)۔

دارنگه هغه څوک چہ د خپل رب شکر کوی او د بلوغ او څلویښتو کالونه پس ئے ډیره بندگی کوی۔ ﴿حَتَّىٰ إِذَا بَلَغَ أَشُدَّهُ وَبَلَغَ أَرْبَعِينَ سَنَةً قَالَ رَبِّ أَوْزِعْنِي أَنْ أَشْكُرَ نِعْمَتَكَ الَّتِي أَنْعَمْتَ عَلَيَّ وَعَلَىٰ وَالِدَيَّ وَأَنْ أَعْمَلَ صَالِحًا تَرْضَاهُ وَأَصْلِحْ لِي فِي ذُرِّيَّتِي إِنِّي بُثْتُ إِلَيْكَ وَإِنِّي مِنَ الْمُسْلِمِينَ ﴿۱۵﴾﴾ أُولَئِكَ الَّذِينَ نَقَبِلُ عَنْهُمْ أَحْسَنَ مَا عَمِلُوا وَتَتَجَاوَزُ عَنْ سَيِّئَاتِهِمْ فِي أَصْحَابِ الْجَنَّةِ وَعْدَ الصِّدْقِ الَّذِي كَانُوا يُوعَدُونَ ﴿[الاحقاف: ۱۶]﴾

(تردے چہ خپل ځوانی ته اورسی او څلویښتو کالو ته اورسی نو وائی: اے ربه! ماله توفیق راکړه چہ زه ستا د هغه نعمت شکر او کرم کوم چہ تا په ما باندے اوزما په مور پلار باندے کړیدے او نیک عمل او کرم چہ ته پرې راضی شے، او ته زما اولاد نیک عمله کړے

بیشکه ماتاته توبه وښتلی ده اوزه د مسلمانانونه یم، دا هغه خلق دی چه مونږ د دوی نه د دوی بنائسته عملونه قبلوو او د دوی د گناهونونه درگذر کوو، دوی به په جنت والو کښه وی دا هغه رشتینې وعده ده کومه چه دوی سره کوله شوه).

امام ترمذی[ؒ] او بیهقی[ؒ] په شعب الایمان کښه د ابو هریره رضی الله عنه نه روایت کوی دا فرمائی چه: ((رسول الله ﷺ په څه ناستو سږو باندې اودریده او وې فرمائیل: آیازه تاسو ته ستاسو د بدترو نه بهترین اونه بنایم؟ راوی وائی: خلق خاموش شو، رسول الله ﷺ دا خبره درې ځله اوکړه. نو یو سږی اووئیل: ولې نه یا رسول الله! مونږ ته زموږ د بدو ترو نه بهترین خلق جدا را اوبنایه. وې فرمائیل: پتاسو کښه بهترین هغه څوک دی چه د هغه د خیر امید کیدې شی او د شر نه ئې خلق په امن وی. او پتاسو کښه بدترین هغه څوک دی چه د خیر طمع ترې کیږی او د شر نه ئې څوک په امن نه وی)).

(دا صحیح حدیث دی).

نو اے د الله بنده! دا صفت خپلول غواړی.

ابن ماجه د اسماء بنت یزید[ؓ] نه روایت کوی چه دې د رسول الله ﷺ نه واوریدل: ((آیازه تاسو ته پتاسو کښه بهترین اونه بنایم؟ خلقو عرض اوکړو: ولې نه یا رسول الله! وې فرمائیل: پتاسو کښه غوره هغه څوک دی چه کله هغوی اولیدلې شی نو الله رایادیږی)).

(مشکوۃ: ۴۲۵/۲، ددې حدیث اسناد صحیح دی)

اودا هله کیدې شی کله چه انسان د الله په دوستی او د هغه په ذکر او محبت او هغه طرفته په دعوت باندې متصف شی.

امام احمد[ؒ] او بیهقی[ؒ] په شعب الایمان (۴۹۴/۷) کښه په حسن اسناد سره د عبد الرحمن بن غنم او اسماء بنت یزید[ؓ] - رضی الله عنهما - نه روایت کوی چه نبی ﷺ او فرمائیل: ((د الله غوره بندگان هغه دی چه کله اولیدلې شی نو الله رایادیږی، او د الله بدترین بندگان چغلی کونکی، دوستانو کښه جدائی راوستونکی او د الله نیکان بندگان په مشقت او تکلیف کښه اچونکی دی)).

یعنی: پاکدامن او نیکان خلق په مشقت او بهتان سره تالاش کوی.

امام احمد[ؒ] او دارمی[ؒ] د ابو بکره[ؓ] نه روایت کوی دا فرمائی چه ((یو سږی رسول الله ﷺ ته عرض اوکړو: یا رسول الله! په خلقو کښه بهتر څوک دې؟ وې فرمائیل: د چا چه عمر او گدوی او عمل ئې ښه وی. هغه سږی بیا عرض اوکړو: په خلقو کښه څوک خراب سږی

دے؟ وے فرمائیل : د چاچہ عُمراوگد وی او عمل ئے خراب وی))۔
(دا حدیث صحیح دے)۔

امام ترمذی د انس ؓ نہ روایت کوی دا فرمائی : نبی ﷺ ارشاد فرمائیے دے : ((کله چہ
الله خپل بندہ تہ د خیر ارادہ او فرمائی نو هغه استعمال کړی۔ عرض اوشو : څنگه ئے
استعمال کړی یا رسول الله ! وے فرمائیل : د مرگ نه مخکېنې مخکېنې ورله د نیک عمل
توفیق ورکړی))۔ (واسنادہ صحیح)

امام مسلم په خپل صحیح کبې د صهیب ؓ نه روایت کوی چہ ده او فرمائیل : ((د
مؤمن معامله څه ناشنا ده، دده ټول کارونه دده دپاره غوره وی، او دا د مؤمن نه علاوه د بل
هیچا دپاره نه وی، که چرې ده ته خوشحالی اورسی نو شکر او کړی نو دا ده دپاره غوره ده،
او که تکلیف ورته اورسی صبر کوی نو دا ورله غوره ده))۔

او امام مسلم په خپل صحیح کبې د ابو هریره ؓ نه روایت کوی دا فرمائی : رسول الله
ﷺ ارشاد فرمائیے دے : ((الله چہ کله د یو بنده سره محبت او کړی نو جبرئیل را او غواړی
او ورته او فرمائی : زه فلانی سړی سره محبت کوم نو ته هم ورسره محبت او کړه، نو
جبرئیل هم ورسره محبت شروع کړی، بیا په آسمان کبې آواز او کړی او وائی : الله د فلانی
سړی سره محبت کوی نو تاسو هم ورسره محبت او کړی، نو آسمان والا ورسره محبت
شروع کړی، بیا په زمکه کبې ده دپاره قبولیت کیخودلے شی۔ او کله چہ یو بنده سره
بغض شروع کړی نو جبرئیل را او غواړی او ورته او وائی : زه فلانی سړی سره بغض کوم ته
هم ورسره بغض کوه، نو جبرئیل هم ورسره بغض شروع کړی او بیا په آسمان والو کبې
آواز او کړی : الله تعالی د فلانی سړی سره بغض کوی نو تاسو هم ورسره بغض او کړی، نو
هغوی هم ورسره بغض شروع کړی، او بیا په زمکه کبې ده دپاره بغض کیخودلے شی))۔

نو که چرې تاسره مؤمنان مینه کوی او ستا مدح کوی نو ته خوشحاله شه ځکه الله هم
تاسره مینه کوی او د الله شکر او کړه۔ او که هغوی ورسره بغض کوی او ستا بدی بیانوی نو
ته صرف خپل ځان ملامتہ کړه او الله عز وجل ته توبه اویاسه۔ نو دا گویا که تله ده چہ په
دے سره ته د الله په نیز خپل نفس پیژندلے شی۔

ابن ماجه په صحیح سند سره د ابن عباس ؓ نه روایت کوی دا فرمائی : رسول الله ﷺ
فرمائیے دی : « جنت والا هغه څوک دے چہ الله دده د بنه صفت نه چہ خلق ئے ورله کوی :
دده غوږونه ډک کړی وی، او دایه آوری۔ او اور والا هغه څوک دے چہ الله دده د هغه بد

صفت نه چه خلق ئے دده کوی غوږونه ډک کرے وی او دائے آوری»۔

(الصحيحة: ۴/۳۲۰)

او ابن ماجه په صحيح سند سره د ابن مسعود رضي الله عنه نه روايت کوی دا فرمائی: «يو سړی نبی ﷺ ته عرض اوکړو: يا رسول الله! ماته به څه پته لگی چه زه نیک یم که بد؟ نبی ﷺ ورته او فرمائیل: کله چه ته د خپلو گاونډيانو نه واورے چه ته ښه کار کوے نو واقعی چه ته نیک ئے، او کله چه ته د دوی نه واورے چه ته بد کار کوے نو واقعی چه ته بد ئے»۔
نو داستا د خپل نفس پیژندلو بله تله ده۔

امام مسلم په خپل صحيح کښې د عياض بن حمار رضي الله عنه نه روايت کوی دا فرمائی: رسول الله ﷺ او فرمائیل: «جنتيان درے قسمه خلق دی: (۱) هغه اقتدار والا چه انصاف دار، صدقه کونکے او توفيق ورکړے شوے وی، (۲) او هغه سړے چه رحمډله او د خپلوان او هر مسلمان دپاره نرم زړے وی (۳) او هغه پاکدامن چه بال بیج داره او سوال نه ځان ساتونکے وی۔ او اور والا پنځه کسان دی: هغه کمزورے چه عقل ئے نه وی، هغه خلق چه دوی په تاسو کښې تابع دی نه اهل غواړی نه مال۔ او هغه ځان چه د هغه طمع پټه نه وی اگر که وړه وی خو خیانت په کښې وی۔ او هغه سړے چه صبا بیگاه تاسره ستا د اهل او مال باره کښې د هوکه کوی او بخل او دروغ ذکر کوی۔ او هغه بد خوږه چه ډیر زیات پوچ گوږه وی»۔

امام احمد (۴۰۶/۴) د حارثه بن وهب الخزاعي رضي الله عنه نه روايت کوی دا فرمائی: رسول الله ﷺ ارشاد فرمائیلے دے: «آيا زه تاسو ته د جنت والو باره کښې خبر درنه کړم؟ هر هغه کمزورے چه خلق ئے هم کمزورے گنړی، که چرے دا په الله قسم او کړی نو خامخا به ورله قسم پوره کړی۔ آيا زه تاسو ته د اور والا باره کښې خبر درنه کړم؟ هر هغه سخت ژبانور، غټ پټ پر سیدلے او متکبر سړے»۔

جعظری: جمع کونکے او منع کونکے، یا سخت او پرسیدلے۔

په یو بل روايت کښې دی «هر سرکشه، ژبانور او متکبره سړے»۔ (۴۰۶/۴)۔

امام حاکم (۶۱/۱) د ابن عمر رضي الله عنه نه روايت کوی دا فرمائی: رسول الله ﷺ ارشاد فرمائیلے دے: «آيا زه تاسو ته جنت والا در اونه ښایم؟ کمزوری او ېه وسه خلق۔ او اور والا هر جمع کونکے منع کونکے او متکبر سړے»۔ (الصحيحة: ۶۴۱/۲)

او په یو بل روايت کښې دی: «آيا زه تاسو ته جنت والا اونه ښایم؟ هغه کمزوری خلق چه

خلق پرې ظلمونه کوی۔ آيازه تاسوته اور والا اونه بنایم؟ هر سخت او جمع کونکے منع کونکے سرې۔ (الصحيحة: ۶۴۱/۲)

عبد الله بن مسعود فرمائی: رسول الله ﷺ ارشاد فرمائیلے دیے: «آيازه تاسوته هغه خوك اونه بنایم چه هغه په اور حرام وی او اور په هغه حرام وی؟ نرم او آسان او نرم خویه سرې۔» (رواه احمد والترمذی، وقال: حديث حسن)

★★★★★★

۱۶ - جدائی راوستونکې فائده

نفسونه درې قسمه دي

- ۱ - عالي، شريف، ناطق او عزتمند نفس
 - ۲ - حيواني عصبی نفس چه د هغه په طبيعت كښه تكبر او پورته والی وی.
 - ۳ - شهواني بهیمی نفس
- نو د اول نفس اراده او محبت د معارفو او فضائلو گټلو طرفته آوښتونكی وی، او په اوچتو كارونو كښه كوشش كونكی وی، او اوچت همت لرونكی وی.
- بيا ددې نفس هم يو څو قسمونه دي:
- ۱ - ځینه هغه وی چه د هغه اراده او محبت د شرعی علم په طلب كښه وی.
 - ۲ - ځینه هغه وی چه د هغه اراده بعضه عباداتو طرفته متوجه وی.
 - ۳ - ځینه هغه وی چه په هغه باندې د دعوت الی الله او حق بیانی محبت غالب وی.
 - ۴ - ځینه هغه وی چه د هغه اراده د انجام په ښه كیدو او په قبر او حشر كښه د الله د عذاب نه د نجات په فكر كښه وی.
 - ۵ - او په دې كښه اعلى قسم هغه دې چه د هغه اراده او محبت خپل رب، خالق مالك طرفته متوجه وی. نو دا همیشه د هغه د قرب او نزديكت، د هغه درضا په كوشش كښه، او الله دپاره د خپل زړه د اصلاح او صفایي په طلب كښه وی. ځكه چه دا درې استواء، محبت او هغه باندې د ایمان لرلو ځانې دې، نو دا د دغه ځانې په پاكوالی او روښان والی كښه سخت كوشش كونكی وی.
- او دا د خپل اعلى محبوب په حاصلولو كښه پوره پریشانه وی، دده قرارې او سكون نه راځی مگر د هغه په ذكر، د هغه د كتاب په تلاوت، په عبادت سره د عاجزی، په دعاء سره د تضرع او د هغه د دروازې په درشل باندې په تندى كيخودلو سره. نو دده زړه د خپل خالق او پیدا كونكی د محبت نه ډك وی او د هغه د جمال په روښانتیا او د هغه د عظمت په جلال باندې روښانه وی: ﴿مَثَلُ نُورِهِ كَمِشْكُورَةٍ فِيهَا مِصْبَاحُ الْمِصْبَاحِ فِي زُجَاجَةٍ الزُّجَاجَةُ كَأَنَّهَا كَوْكَبٌ دُرِّيٌّ يُوقَدُ مِنْ شَجَرَةٍ مُبْرَكَةٍ زَيْتُونَةٍ لَا شَرْقِيَّةٍ وَلَا غَرْبِيَّةٍ يَكَادُ زَيْتُهَا يُضِيءُ وَلَوْ لَمْ

تَمْسُسُهُ نَارٌ نُورٌ عَلَى نُورٍ يَهْدِي اللَّهُ لِنُورِهِ مَنْ يَشَاءُ وَيَضْرِبُ اللَّهُ الْأَمْثَالَ لِلنَّاسِ وَاللَّهُ بِكُلِّ شَيْءٍ عَلِيمٌ ﴿[النور: ۳۵]﴾

(د هغه درنړا مثال (په زړه د مؤمن کښه) د هغه طاقچه پشان دے چه په هغه کښه ډيوه وي، او ډيوه په شيشه کښه وي او شيشه هم داسه وي ته به وائے چه دا پرقيدونکے ستورے دے چه دبرکتناکے زيتون وئے په تيلو سره بليږي چه نه مشرق طرفته ده او نه مغرب طرفته، نزدي ده چه د هغه تيل (د ډيرے صفائي د وچے نه) رنړا او کړي اگرکه اور ورته اونه رسي، رنړا د پاسه رنړا ده، الله خپلے رنړا طرفته چاله چه او غواړي هدايت کوي، او الله خلقو دپاره مثالونه بيانوي دے دپاره چه دوي پند او نصيحت واخلي).

نو سوچ او کړه چه آيا ته ددے نفس مصداق ئے ؟

که ته ددے نفس مصداق ئے نو د خپل رب شکر او کړه، او که نه ئے نو بيا ستا عقل څه شو او هغه ايمان چرته لار چه ته د هغه دعوي کوي، او ستا هغه علم څه شو چه ته په هغه فخر کوي ؟ ددے نفس يوه علامه داده چه دابه د الله سره خلوت کول خوښوي، او د خلقو سره به - د ديني يا دنيوي ضرورت نه علاوه - اختلاط نه خوښوي.

بله علامه داده چه : دابه خپل اوقات نه ضائع کوي، بلکه هميشه دپاره به په عمل صالح کښه وي، د يونه به اوځي او په بل کښه به داخليږي، او په هغه عمل به راضي نه وي کوم چه د الله عز وجل دپاره کوي بلکه دابه خوښوي چه دده دپاره د غره هومره زړه وے ، اوداسه سترگے وے چه د نهرونو غوندے اوبښکے ترے روانے وے ، او د الله په عبادت کښه ئے د غرونو هومره طاقت وے ، او د انبياء کرامو عليهم السلام او د الله د خاصو بندگانو نه علاوه نور ټول خلق دده په نيز مبعوض وي ځکه چه دوي د الله په حق کښه کوتاهي کونکي دي، او دا د خپل نفس سره هم سخت بغض لرونکے وي او هميشه دپاره هغه په دے وجه ملامته کوي چه د الله په ذات کښه کوتاهي کونکے وي.

بله علامه ئے داده چه : دا په خپل نفس باندے بدگمان او په بل باندے ښه گمان کوي، او ددے باوجود د الله درحمت، احسان او مهرباني نه نه نا اميده کيږي ولے چه هغه ډيرزيات مهربان او رحم کونکے دے.

بله علامه ئے داده : چه دا هغه علمونه خوښوي کوم چه الله رب العزت ته نزدي کول کوي، او د زړه د علمونو او د نفس د تزکيه اهتمام کوي، او د هر هغه شے نه ځان ساتي چه هغه ئے د الله عز وجل نه اړوي لکه موبائلونه، کمپيوټرے ، دنيوي ارونه او ے فائده

ملاقاتونه، ځکه دا په الله عز وجل او د هغه په ذکر او د هغه په کتاب باندې مشغول وی۔
نو مسلمانان ورورہ آیاتہ داسے ئے ؟

نوکه داسے ئے نو ته په عظیم نعمت کښے ئے او ستا نفس مطمئن دے۔ اوکه نه ئے نو بیا ته
ولے د خپل نفس په اصلاح او تزکیه کښے او خپل مالک ته په واپس کیدو کښے سستی
کوے ؟

۲ - دویم نفس حیوانی عصبی دے : نو ددے محبت د اقتدار حاصلولو، خلقو باندې په
خبرو، مال، خدمت او شهرت کښے ځان او چت گنړلو او بندگان سپک گنړلو او فساد
خورولو طرفته متوجه وی۔

ددے یو علامه داده : چه دا حق له دیکه ورکوی او هغه ته غاړه نه بگدی، خلق سپک گنړی
او تواضع په کښے نه وی، د خپل ځان مدح کوی او که دده په حقوقو کښے څه کوتاهی
او کرې شی نو غصه کیږی، او د خلقو د حقوقو وهلو نه ځان نه ساتی او نه هغه اداء کوی۔
او ددے طبیعت : غیبت، بهتان، مسلمانان سپک گنړل، سرکشی، بد خوئی، د الله مخلوق
نه معاف کول، هغوی باندې رحمت نه کول، سخت زړتیا، تکبر، لوئی، ځان او چت گنړل
او فساد خورول وی۔ ﴿تِلْكَ الدَّارُ الْآخِرَةُ نَجْعَلُهَا لِلَّذِينَ لَا يُرِيدُونَ عُلُوًّا فِي الْأَرْضِ وَلَا فَسَادًا
وَالْعَاقِبَةُ لِلْمُتَّقِينَ﴾ [قصص: ۸۳]

(د آخرت دا کور مونږ هغه خلقو له ورکوو څوک چه د په زمکه کښے نه لوئی غواړی او
نه فساد او ښه انجام به د پرهیزگارو خلقو وی)۔

نو که چرې ددے نفس کمزوری نه وې نو ده به لکه د فرعون پشان دا ټول بد صفتونه
راښکاره کړی وې، لیکن دا عاجز دے نو ځکه ئے دا بد خوئیونه پټ اوساتل۔

اودا هغه نفسونه دی کوم چه د الله عز وجل سره دشمنی کوی او دا د جهنم اور سره ډیر
لائق دی، د جهنم اور هم دداسے سخت زړونو ویلی کولو دپاره پیدا شوی دے : ﴿وَلَا يَخْضُ
عَلَى طَعَامِ الْمُسْكِينِ﴾ [الحاقة: ۳۴]

(ده به د مسکین په خوراک باندې تیزی نه ورکوله)، یعنی د سخت زړتیا د وجه نه۔

او ممکنه نه ده چه ایمان دده په زړه کښے داخل شی ﴿إِنَّهُ كَانَ لَا يُؤْمِنُ بِاللَّهِ الْعَظِيمِ﴾

[الحاقة: ۳۳]

(ده به په لوی الله باندې ایمان نه لرلو)۔

په حدیث کښے دی : « هغه څوک به جنت ته نه داخلېږی د چا په زړه کښے چه د ذرې۔

هومره تکبر وی، او هغه څوک به اور ته نه داخلېږي د چاپه زړه کښې چه د ذرې هومره ایمان وی»۔ (مسلم)۔ نو ددې نفسونو شریږدې او خیرئ کم یا نشته درجه کښې دې، اودا نفس اماره بالسوء (په بدئ باندې حکم کونکې نفس) دې۔

که ته هم۔ الله دې نه کړي۔ په دې نفسونو والو کښې داخل ئې نو الله ته توبه کړه او ددې په علاج کښې تادی اوکړه او دا د خپلې سرکشی نه را واپوه، او د خپل رب په بندگۍ باندې ئې منقاد کړه۔ او که داسې نفسونو والو کښې ته داخل نه ئې نو بیا د الله عز وجل شکر کوه۔

۳۔ او هر چه شهوانی نفس دې: نو ددې محبت خوندونو، نکاحونو، خوراک څښاک او لباسونو طرفته متوجه وی۔ بلکه خپل غټ مقصد ئې خپته، عورت وغیره وی۔

نو کله چه ورته ددې نه څه حاصل شی نو داسې خوشحاله وی ته به وائې چه ټولې مزئې ئې حاصلې کړې، او کله چه په دې کښې څه شے ترې نه فوت شی نو غصه او ملامتیا ویونکې وی۔

دې قسم خلقو باره کښې نبی کریم ﷺ فرمائی: «زما په امت کښې به څه خلق پیدا شی چه قسما قسم خوراکونه به خوری، او مختلف مشروبات به څکي، او رنگ رنگ جوړې به آغوندی او په وښکو به خبرې کوی، دا خلق زما په امت کښې بدترین خلق دی»۔

(ذکره فی الصحیحة: ۵۱۲/۴)

په کنز العمال رقم (۳۱۱۸۶) کښې دی: «په خلقو به داسې زمانه راشی چه د دوی همت به د دوی خپته وی، او د دوی شرافت به سازو سامان وی، او قبله (یعنی د توجه ځائې) به ئې ښځې وی، او دین به ئې روپۍ او اشرفۍ وی، همدا بدترین خلق دې چه د الله سره د دوی هیڅ برخه نشته»۔ (أخرجہ السلمي عن علی ؓ)

نو د بعضې خلقو خواهش په خوب کښې وی، او د بعضو خواهش په باغونو او پارکونو کښې په چکر لگولو کښې وی، او د ځینو خلقو همت دیارانو او دوستانو سره په ناسته پاسته کښې وی، چه د دوی نه د سترگې درېپ هومره وخت دپاره هم صبر نشی کولې، او بعضې خلق په خپله ښځه او وینزه باندې مشغول وی، او د ځینو خلقو ټول همت خورو څکوو وی۔ او دې ټولو هغه شے اونه څکلو کوم چه په دُنیا کښې د ټولونه خوږ او خوندور دې۔

لکه مالک بن دینار فرمائی: د دُنیا مفلسان دُنیا نه اووتل او په دې کښې چه کوم خوند وو هغه ئې اونه څکلو۔ چا اووئیل: هغه څه شے دې؟ وئیل: د الله عز وجل معرفت او

پيژندنه۔ (تحفة العلماء : ۱)

د دے خبر و دا مطلب نه دے چه گڼه هر قسم خواهش به د نفس نه اوباسه، بلکه دا خو د بنده دپاره ممکنه نه ده، لیکن مناسب ده چه د خواهش اصلاح او کرې شي او هغه په خپل مناسب ځایونو کښه استعمال کرې شي، دارنگ د خپل ځان د خواهش غلام کولو نه ساتل پکار دی۔

نبی ﷺ به په خپل امت باندې د همدې شي نه ویریدلو۔

امام احمد (۱۹۲۷۳) د ابو برزه أسلمی ؓ نه روایت کوي «بیشکه زه چه پتاسو باندې د کومو څیزونو نه ویرېږم په هغه کښه یو د مالداري خواهشات دی چه ستاسو په څیتو او عورتونو کښه وی، او بل گمراه کونکي خواهشات»۔

(واسناده صحیح، وهو فی المجموع : ۱/۱۸۸)

دا یاد لرل پکار دی چه مونږ انسانان د حیواناتو نه په دې باندې ممتاز او جدایو چه خپل خواهشات دفع کوو، نو کله چه مونږ په دې کښه بیباکی او کرو او څه چه مو خوښه شي هغه کوو، نو بیا زموږ او د دې حیواناتو تر مینځه هیڅ فرق نشته۔ او هر هغه خواهش چه ستا دین او عزت خرابوي یا درنه وخت ضائع کوي، یا دې اخلاق خرابوي، نو د هغه نه ځان ساته، او که دا کارونه ئه نه کول نو بیا د هغه حاصلول ستا دپاره جائز دی۔

★★★★★★

۱۷ - فائده

د صفاتو په اعتبار سره د نفسونو اقسام

۱ - ملكيه

۲ - سبعيه

۳ - حيوانيه بهيميه

۴ - قبائح بنائسته كونكې

۵ - اماره بالسوء (د گناه حكم كونكې)

۶ - لوامه (ملا مته كونكې)۔

۷ - مُطمئننه

۸ - زكئنه

۹ - مجادله

۱۰ - محسره

۱۱ - محاسبه

۱۲ - مخادعه

۱۳ - ظالمه جاهله

* خو ددې ټولو رجوع درې نفسونو ته كيږي :

اماره بالسوء، لوامه، مطمئننه

۱ - اماره بالسوء : هغه نفس دې چې هر قبيح او خراب شې بنائسته كوي او سستيا

او بيكارتيا، بيهوده گي، فحش گوئي او نور بد اخلاق خوښوي۔

ددې طبيعت دادې : چې راحت، سكون او بې فائده كارونو كښې لگيدل خوښوي، بې

حيائي غوره كوي او د الله تعالى په بندگانو باندې پورته والې غواړي او د الله عز وجل د ذكر

نه غفلت اختياروي۔

ددې علاج دادې : چې د خواهشاتو نه پريكړې شي هغه داسې چې :

۱ - د فتنو ځايونه پريدي او هغې نه ځان اوساتي، ځكه په دې كښې نفس دا طاقت نه لري

چه د خپلو خواهشاتو نه جدا شی۔

۲ - د بدو ملگرو او شریر نفسونو والو خلقونه ځان ساتل، او د نیکانو خلقو ملگرتیا اختیارول، ځکه چه دا د خواهشاتو او د نفس اماره په علاج کښه ډیر زیات تاثیر کونکې ده، دا وجه ده چه په دې باره کښه ډیر زیات نصوص راغلي دي۔

۳ - خپل نفس ته دا تعلیم ورکول چه په مزه مزه تدریجی طور سره د خواهشاتو نه صبر او کړې، ځکه چه په یو ځل نفس دا طاقت نه لري چه د خپلو خواهشاتو نه جدائی اختیار کړي۔

دا وجه ده چه نبي کریم ﷺ فرمائیلى دي: «خوځ چه د صبر کوڼو کوشش کوي نو الله به ده له د صبر کولو توفیق ورکړي، او خوځ چه ځان په پرواه کوي الله به دې په پرواه کړي، او خوځ چه د خیر طلب کوي هغه ته به ورکړه شی، او خوځ چه د شر نه ځان ساتي هغه به ترې اوساتلې شی، او صبر په صبر کولو او علم په زده کولو حاصلېږي»۔

(الصحيحه: ۱/ ۶۰۵، رقم: ۳۴۲)

په دې حدیث کښه د «یتصبر» معنی داده چه خوځ خپل نفس ته لږ لږ د صبر تکلیف ورکوي نو الله به ده لره صابر جوړ کړي۔ او دا وعده ده۔

۴ - نفس اماره له په جنت او په هغه خواهشاتو باندې وعده ورکول پکار دي کوم چه الله د متقینو دپاره په جنت کښه تیار کړي دي، کیدې شی چه دا فکر او کړې او خپله سمه لارې ته را واپس شی۔

۵ - په دې کښه فکر او کړه چه چا د خواهش او شهواتو تابعداري کړیده، هغوی څنگه په دنیا او آخرت کښه ذلیل او هلاک شو، الله تعالی خلق دې دپاره نه دي پیدا کړي چه خواهشاتو پسې روان شی، بلکه دې دپاره ئې پیدا کړي دي چه د زمکې او آسمان درب بندگی او کړې او د خواهشاتو نه منع شی، نو کله چه نفس د طغیان او سرکشۍ نه انکار او کړې نو بیا:

۶ - مناسب ده چه دا په یو شرعي، علمی او ایماني مسئله کښه مشغول کړه، کیدې شی چه په دې سره د خپله سرکشۍ نه منع شی۔ که دې سره هم اونشی نو بیا:

۸ - هغه له په روزو او کم خورۍ سره سزا ورکړه، دې سره به ان شاء الله منقاد شی۔ ددې یو بل علاج داده چه: په مرگ او د مرگ نه پس په قبر، حشر او حساب کښه فکر او کړې شی، ځکه دا خبره شریف نفسونو ته ډیره زیاته فائده ورکوي۔

۲ - نفس نوا مه: هغه نفس دې چه خپل ځان د قبیح یا عبث کار کولو یا وخت ضائع

کولو نه پس ملامته کوی۔

حسن بصری فرمائی: دا د مؤمن نفس دے چه خپل خاوند ملامته کوی چه دا فلانے کار دے ولے کولو، دا خبره دے ولے اوکړه؟ دا فلانے خیز دے ولے اوخوړلو؟ دے فلانی ځائے ته ولے لارے راغلی؟

اودا بنه نفس دے۔ دا وجه ده چه الله عز وجل په دے باندے قسم فرمائیلے دے: ﴿وَلَا أُقْسِمُ بِالنَّفْسِ اللَّوَّامَةِ﴾ [القیامة: ۲]

(او قسم خورم په داسے نفس باندے چه ځان ملامته کونکے دے)۔

او ددے علاج دادے: چه د اعمالو په جزاء باندے قوی یقین اوکړے شی، ځکه چه دا کله یقین اوکړی چه عمل که د ذرے هومره هم وی خو ددے جزاء به ملاوړی که بنه وی نو بنه جزاء اوکه بد وی نو بد جزاء به وی۔ دے سره به ان شاء الله دا د گناهونو نه منع شی۔ اودا دے گنہری چه گناهونه د مار، لږم، اژدها او کیمیاوی بمونو پشان دی بلکه ددے نه هم زیات خطرناک دی، نو کله ئے چه دا یقین جوړ شی نو دابه خامخا الله تعالیٰ طرفته راگرځی اود گناهونو نه به د الله په توفیق سره سخت اجتناب کوی۔

بل علاج ئے دادے چه دا یقین اوکړی چه دے سره به په هر څه باندے حساب کیږی، په خوراک، څښاک، خبرواترو، کار او کردار هر څه باندے حساب کیږی، او د الله حساب خوبیا سخت هم دے۔ چاسره چه په حساب کبے مناقشه او سختی اوکړے شوه نو هغه تباہ شو۔ نو دا نفس به دے سره ان شاء الله په ډیر لږ وخت کبے «نفس مطمئن» جوړ شی۔

۳- او نفس مطمئن: هغه نفس دے چه الله باندے په یقین او دهغه په ملاقات باندے ئے خپله سینه یخه کړې وی، او د هغه ذکر او محبت، اسماء او صفاتو باندے مطمئن وی، دارنگه د الله عز وجل په طاعت باندے ئے اطمینان حاصل کړې وی، او خپل ټول اوقات ئے د هغه په عبادت باندے آباد کړې وی، نه په پیشمنی کبے نه په صبا کبے، او نه په ورځ او شپه کبے د هغه د ذکر نه غفلت کوی۔ دارنگه د فساد نه ځان بچ کوی او دنیوی ژوند د آخرت په مقابل کبے نه غوره کوی، او د الله د ذکر او د هغه د قرب نه علاوه په بل هیڅ شی باندے نه مطمئن کیږی: ﴿أَلَا بِذِكْرِ اللَّهِ تَطْمَئِنُّ الْقُلُوبُ﴾ [الرعد: ۲۸]

(خبردار د الله په ذکر باندے زړونو ته اطمینان رسی)۔

﴿الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ﴾ [الرعد: ۲۸]

(هغه خلق چه ایمان لری او زړونه ئے د الله په ذکر باندے مطمئن کیږی)۔

دا وجه ده چه الله تعالى به دے نفس ته د مرگ او حساب په ورځ فرمائی: ﴿يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ﴾ [الفجر: ۲۷]

(ای مطمن نفس! خپل رب ته واپس شه).

نو د رب تخصیص ته ځکه او کړو چه دغه نفس د هغه پوره اهتمام کړېدے او هغه ته ئے نزدیکی حاصل کړېدے او هغه سره ئے محبت کړېدے او د هغه ذکر او عبادت ئے کړېدے. بیائے په هغه نیکانو کښے چه د الله سبحانه و تعالیٰ اولیاء او دوستان دی داخل کړو، او بیائے خپل جنت ته چه دار الکرامت دے داخل کړو.

علماء فرمائی: نفس مطمئننه هغه مؤمن نفس دے کوم چه حق طرفته اطمینان حاصلونکے او د یقین یخ والی ته په دے شان رسیدلے وی چه هیڅ قسم شک ورسره گډون نه وے کړے او نه په حق کښے چرته دے سره د زړه د پریشانی گرمائش خلط شوے وی. اودا هغه نصیحت قبلونکے او خبره یادونکے نفس دے چه د هغه انسان په خلاف پاندے وی کوم چه د نصیحت په نه قبلولو موصوف دے کوم به چه د قیامت په ورځ دا آواز کوی: ﴿يَلَيْتُنِي قَدُمْتُ لِحَيَاتِي﴾ [الفجر: ۲۴]

(هائے افسوس! ما د خپلے دے زندگی دپاره څه مخکښه لیرلی وے).

نو دا یو داسے تیارے کونکے نفس دے چه د خپلے همیشه زندگی دپاره نیک اعمال، اخلاق او طاعات مخکښه لیرې، او ددے دپاره پوره کوشش کوی، په خلاف د نفس اماره، چه د هغه کوشش د دنیا دپاره ډیر وو.

او هر نفس خپل رب ته د رسیدلو نه مخکښه په اضطراب او پریشانی کښے وی، خو کله چه ورته اورسی نو مطمئن کیږي.

اللَّهُمَّ إِنِّي أَسْأَلُكَ نَفْسًا مُّطْمَئِنَّةً تُؤْمِنُ بِلِقَائِكَ وَتَرْضَىٰ بِقَضَائِكَ وَتَقْنَعُ بِعَطَائِكَ -

(ای الله! زه تانه داسے مطمئن نفس غواړم چه ستا د ملاقات په ورځ یقین لری او ستا په فیصله راضی وی او ستا په ورکړه قناعت کوی).

(رواه الطبرانی عن أبي أمانة رضي الله عنه مرفوعاً - روح المعانی)

د دے علاج او دوائی: همیشه ذکر کول او د الله په کتاب کښے فکر کول او د کائناتو په رازونو او هغه څه کښے سوچ او فکر کول کوم چه الله په دے کائناتو کښے جاری کړی دی. دارنگه د عبادت او طاعت همیش والے او د ذکر مجالسو ته حاضری او د الله په لار کښے جهاد کول، او خپل نفس د خواهشاتو نه منع کول دی.

۱۸ - فائده

د عزتمند او بے عزته بنده بيان

د ډيرو خلقو دا خيال دے چه په چا باندې دُنږيو نعمتونه فراخه شوي وي او نفسي خواهشات ورته ډير حاصل وي لکه: کور، گاډي، مالونه، د بدن صحت، ډير اولاد وغيره: نو الله په ده نعمت کړې وي او دا يو داسې بنده وي چه الله دده نه راضي وي۔ بلکه ددې د هوکه خوړلي دا گمان وي چه الله چه ده ته دا نعمتونه ورکړي دي نو دا په دې وجه چه دا ئې اهل او مستحق دے، او دا غوره او بهتر شخص دے، او که چرې دده نه الله راضي نه وي نو دا نعمتونه به ئې ورته نه ورکولې۔ بلکه بعضې ددې نه هم مخکېنې لار شي او وائي: ﴿وَلَيْنُ رُجِعْتُ إِلَىٰ رَبِّي إِنَّ لِي عِنْدَهُ لَلْحُسْنَىٰ﴾ [حم السجده: ۵۰]

(که چرې زه خپل رب ته واپس شوم نو خامخا (هلته به هم) د هغه سره زما بنه حالت وي)۔ ﴿وَلَيْنُ رُدِّدْتُ إِلَىٰ رَبِّي لَأَجِدَنَّ خَيْرًا مِنْهَا مُنْقَلَبًا﴾ [الكهف: ۳۶]
(که چرې زه خپل رب ته واپس شم نو خامخا به د انجام په اعتبار زه ددينه غوره بيا ومم)۔

او يو خبيث (قارون) وئيلي وو: ﴿إِنَّمَا أُوتِيْتُهُ عَلَىٰ عِلْمٍ﴾ [الزمر: ۴۹]
(بيشکه دا (خزانے) ماته په دې وجه را کړې شوي دي چه الله ته پته ده چه زه ددې مستحق يم)۔

يعنی الله ته علم دے چه زه ددې لائق يم، او هغه په دې باندې مانه راضي دے، لکه چه دا تفسير ابن زيد کړيدې او حافظ ابن کثير دا راجح کړيدے۔

او الله تعالیٰ د يو مغرور انسان نه اخبار ورکوي فرمائي: ﴿فَأَمَّا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَنَعَّمَهُ فَيَقُولُ رَبِّي أَكْرَمَنِ﴾ [الفجر: ۱۵]

(او هر چه انسان دے نو کله چه دده رب په ده باندې امتحان او کړي او عزت او نعمتونه ورکړي نو دا وائي: زما رب زما عزت او کړو)۔

ددې بنده مطلب دانه دے چه گنې د الله په نعمتونو شکر کوي، بلکه ده خپله دُنيا خپل نصب العين گرځولې ده، او عزت په همدې دُنيا کښې گنږي، او دا خيال لري چه چاله الله

دُنوی نعمتونه ورکړي نو همدا کس د الله په نیز عزتمند دے نه نور خلق۔

او کوم کس باندے چه الله تنگی او د مال او عیال کمی راوولی نو د خلقو په نیز همدا سپک او بے عزته انسان دے، تردے چه دوی دا گمان کوی چه دا شخص د الله په نیز هم بے عزته دے ځکه ئے خو په ده باندے فراخی نه ده راوستے نو که چرے دے د الله د دوستانو نه وے نو الله به ضرور په ده فراخی راوستے وے۔

حال دا چه داسے نه ده، بلکه الله تعالیٰ دُنیا خپل خوښ او ناخوښ دواړو بندگانو ته ورکوی۔ لکه الله تعالیٰ فرمائی: ﴿كُلًّا نُمِذْ هَؤُلَاءِ وَهَؤُلَاءِ مِنْ عَطَاءِ رَبِّكَ وَمَا كَانَ عَطَاءُ رَبِّكَ مَحْظُورًا﴾ [الاسراء: ۲۰]

(دوی او هغوی ټولو ته مونږ ستا درب د ورکړې نه ورکړه کوو، او ستا درب ورکړه د چانه بنده نه ده)۔

بلکه د الله ډیر انبیاء کرام - علیهم السلام او اولیاء د دُنیا د خوندونو نه محروم وو، او په مختلفو مصیبتونو کښے اول انبیاء کرام علیهم السلام او بیا ورپسے چه څوک څومره غوره وی هغه مبتلا وو۔ او نبی ﷺ فرمائی: « زما امت مرحوم امت دے، په دے باندے به په آخرت کښے عذاب نه وی، د دوی عذاب په دُنیا کښے فتنے، زلزله او امتحانات دی »۔

(کلمانی الصحیحة: ۶۸۴/۲)

بلکه حقیقت دادے چه عزتمند بنده د الله په نیز هغه څوک دے چه الله ورته د ایمان توفیق ورکړے وی، او هغه ئے د قرآن او سنت امدادی گرځوله وی، او د خپل عبادت توفیق ئے ورکړے وی۔ نو همدا عزتمند بنده دے۔ نو کله چه تاته ستا رب د خپل عبادت، د هغه د کتاب د تلاوت، د هغه د ذکر، محبت، او د هغه د اسماء او صفاتو سره ترمرگه پورے د محبت توفیق درکړو، نو ته عزتمند بنده ئے۔

تاله پکار دی چه دا د عزت او کرامت معیار او گرځوے۔

او کله چه تاته الله د ایمان توفیق درنه کړی اونه درته د هغه د خوند اومزے، اونه د هغه د کتاب، اونه د هغه د عبادت توفیق درکړی، بلکه تاته عمر ضائع کړی او تا په خپله نافرمانی او کفر کښے مصروف کړی، یا دے د کتاب او سنت نه د خلقو په منع کولو کښے یا د بعضے خلقو په تقلید کښے، یا دے په عبثیاتو او خرافاتو کښے مصروف کړی، او یادے د دُنیا په جمع کولو او په هغه باندے په حرص او لالچ کولو او د حرامو او حلالو په خیال نه ساتلو کښے مصروف کړی او داسے نور، نو بیا ته واقعی سپک او ذلیل او د الله په نیز بے

عزتہ ئے، ولے کہ د اللہ پہ نیز تہ خہ شے وے یا د ہغہ سرہ ستا معمولی قدر ہم وے نو پہ دے
خیزونو کنبے بہ ئے نہ استعمالولے۔ نو فورا اللہ تہ توبہ کرہ او ہغہ طرفتہ رغبت شروع
کرہ، دے دپارہ چہ ددے ے عزتی او سپک والی نہ دے خلاص کرے۔

﴿وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ فَيَقُولُ رَبِّي أَهَانِيَ﴾ [الفجر: ۱۶]

(اوکلہ چہ پہ دہ امتحان اوکری او ددہ رزق تنگ کرے نو بیا وائی: زما رب زہ ذلیل کرہ،
ہیخ کلہ داسے نہ دہ)۔

یعنی: عزت او بے عزتی پہ مال او دُنیا سرہ نہ دہ بلکہ دا دوارہ پہ طاعت او نافرمانی
پورے ارہ لری، نو کہ چرے تاتہ دا اولنی حالت توفیق در کرے شو نو تہ کامیاب ئے۔ او کہ پہ
دویم حالت سرہ ستا رسوائی اوشوہ نو بیا تہ واقعی د اللہ پہ نیز سپک او بے عزتہ ئے اگر کہ
تہ پہ خپلہ دُنیا او طاقتونو باندے ہر خومرہ خوشحالہ ئے۔ نو ہمداد عزت او بے عزتی
معیار دے، نو پہ دے سرہ ہمیشہ دپارہ خپل حالات، اوقات او کلمات تلہ چہ آیا دا د اللہ
تعالیٰ پہ طاعت کنبے تیر پری او کہ د ہغہ پہ نافرمانی کنبے؟

دا وجہ دہ چہ سلف صالحینو - رضی اللہ عنہم - نہ بہ چہ کلہ د جمعے مونخ یا تہجد
فوت شول نو ہغوی بہ افسوس او خفگان کولو او وئیلے بہ ئے: دا کار ما سرہ صرف پہ دے
وجہ اوشو چہ ما غفلت یا شہوت یا خہ گناہ کریدہ؟ نو فکر او کرہ اے لوستونکیہ!

★ آیا واقعی تہ د اللہ رشتینے عبادت کوے؟

★ آیا تہ د احسان درجے تہ رسیدلے ئے؟

★ آیا تہ د اللہ پہ لار کنبے جہاد کونکے ئے؟

★ آیا تہ د اللہ د ویرے نہ د شپے ژپدونکے ئے؟

★ آیا تہ د خپل زہ سخت والے ویلے کریدے؟

★ آیا تا کنبے د ایمان خویونہ او شعبے تولے شتہ دنے؟

★ آیا تہ د اللہ طرفتہ دعوت ور کونکے ئے؟

کہ تہ داسے نہ ئے نو بیا ولے دا غفلت او سستی کوے؟ او تہ ولے نہ را بیدر پیرے؟

اوکلہ چہ مرگ راشی نو آیا ہغہ بہ تاتہ انتظار کوی او وختہ بہ در کوی؟

ہیخ کلہ نہ!

او تاتہ خپل نفس عزتمند بنکاری حال دا چہ تہ د اللہ پہ نیز سپک ئے۔ تہ پہ خپل نفس بنہ
گمان کوے حال دا چہ دا خبیث دے! تہ خپل خان عقل مند گنرے حال دا چہ دا د عقل نہ

خلاص دے!

نو ته دخپل سپك والى د علاج منت څه چه سيكنډ ته هم مه روسته كوه، راشه الله ته
توبه كړه او هغه ته په اخلاص او صدق، فقر او حاجت سره رغبت او كړه، كيدى شى چه الله
تا ددې لوى مصيبت نه خلاص كړى۔ خلق اور سيدل او ته په خپل كور كښې پاتې شوى!
خلق لاپل او ته په كور كښې اوده ئې! هسې نه چه تا باند دشمن حمله او كړى، بيخكنى دے
او كړى، كور دے لوت كړى او اهل وعيال دے قيدي كړى۔
(دا مضمون د سورت فجر نه اخستې شويدے)۔



۱۹ - فائده

د عبادت د اعلى او مزیدار قسم بیان

بلکه ددې نه افضل بل عبادت نشته، او ټول عبادتونه ددې نه بغير ضائع او بیکاره دی۔
 اودا هغه عبادت دې چه دیته سابقین خلق مخکېنې والے کوی او ددې په وجه په متقیانو
 کښې د مرتبو په لحاظ فرق دې، اوددې په حاصلولو کښې عاشقان او محبت کونکی خپل
 ځان فانی کوی، او عقل مند خلق په کښې خپل روجونه خرچ کوی۔
 او هغه دې درحمن (جل جلاله) **محبت**، او هغه طرفته شوق کول:
 اوزه دلته په دې کښې یو څو مهمې فائده ذکر کوم، کیدې شی چه الله رب العزت ماته او
 ټولو مسلمانانو ته په هغه سره نفع راکړی۔

اوله فائده: د محبت مراتب: اودالس دی:

- ۱ - اوله: العلاقه: دیته علاقه ځکه وائی چه زړه د محبوب سره تعلق لری۔
- ۲ - دویمه: الاراده: یعنی خپل زړه محبوب طرفته مائل کول او هغه طلب کول۔
- ۳ - دریمه: الصبابه: یعنی محبوب ته زړه راږول په دې شان چه ددې خاوند ددې مالک
 نه وی، صبابت پوخت میلان او پوره طور سره زړه راوړیدلو ته وائی۔
- ۴ - څلورمه: الغرام: یعنی د زړه هغه محبت چه د زړه نه هیڅ کله نه جدا کیږی بلکه
 داسه ورسره نښتې وی لکه قرضه وړې چه قرض داری پورې نښتې وی۔
- ۵ - پنځم: الوداد: اودا خالص محبت او د هغه مغز دې، او د الله په نومونو کښې د «ودود»
 معنی حبیب ده، یا دا چه د خپلو بندگانو سره محبت کونکې دې۔
- ۶ - شپږم: الشغف: اودا د زړه شغاف (یعنی داخل او باطن) ته د محبت رسیدلو نوم
 دې۔ اودارنگه دا د هغه محبت نوم دې چه په زړه باندې ئې غلبه حاصله کړې وی، یا دا
 هغه محبت دې چه د زړه د پاسه نری پردې ته رسیدلې وی۔
- ۷ - اووم: العشق: اودا هغه د حد نه زیات محبت دې چه ددې خاوند په خطر کښې وی،
 عشقه یوزیر بوتې دې چه د وڼې پانړو او ځانگونه راتاؤ شوې وی نو عاشق هم دې سره
 مشابه دې، یا دا په محبت کښې د حد نه تجاوز کولو ته وائی، دا وجه ده چه په دې سره الله

تعالیٰ نه موصوف کړی، اونه د الله په محبت کښه په دې سره بنده موصوف کړی۔

۸ - آتم : تَتِّيمُ : يعنى تعبد او تذلل، نو متيم هغه چاته وائی چه په خپل محبت کښه داسه يواځه وی څنگه چه يتيم د خپل پلار نه جدا وی، او په دې دواړو کښه هر يو مات زړه او ذليل وی، ددې يو مات زړه کيدل د يتيم والی د وچه نه وی او ددې بل د انفراد او ذلت د وچه نه۔

۹ - نهم : تعبد : دا د تَتِّيمُ نه پورته مرتبه ده، ځکه عبد (بنده) هغه چاته وائی چه محبوب دده د غلامی مالک وی او ده ته د خپل نفس نه هيڅ شے پاته نه وی، بلکه دا هر څه ئه ظاهرا او باطنا د محبوب دپاره مملوک وی۔ اودا واقعی عبوديت دې، څوک چه دا کامل کړی نو هغه ددې مرتبه پوره کړه۔

او هر کله چه دا مرتبه رسول الله ﷺ پوره کړه نو الله تعالیٰ په اشرف مقاماتو کښه دده صفت په دې سره اوکړو : ﴿سُبْحَانَ الَّذِي أَسْرَى بِعَبْدِهِ﴾ [الاسراء: ۱]
(پاکي ده هغه ذات لره چه خپل بنده ئه د شپه په څه حصه کښه بوتلو)۔ ﴿وَإِنْ كُنْتُمْ فِي رَيْبٍ مِّمَّا نَزَّلْنَا عَلَىٰ عَبْدِنَا﴾ [بقره: ۲۳]

(او که چرې تاسو په شک کښه یئ د هغه کتاب نه کوم چه مونږ په خپل بنده باندې نازل کړيدې)۔ ﴿وَأَنَّهُ لَمَّا قَامَ عَبْدُ اللَّهِ يَدْعُوهُ﴾ [الحج: ۱۹]
(او کله چه د الله بنده پاڅيده چه الله ته ئه دعوت ورکولو)۔

او په حديث د شفاعت کښه دى : « تاسو محمد (ﷺ) ته لار شئ دا يو داسه بنده دې چه الله ورته مخکنی اوروستنی ټول گناهونه معاف کړی دى »۔

د عبادت حقیقی مفهوم دادې : پوره محبت سره پوره ذلت او د محبوب خضوع يوځائ کول۔

۱۰ - لسم : الخلة : دا يو داسه مرتبه ده چه دوه دوستان په دې کښه شریک دى : ابراهيم او محمد صلى الله عليهما وسلم۔ لکه نبی کریم ﷺ فرمائی : « بیشکه الله تعالیٰ زه خلیل (دوست) جوړ کړې يم څنگه ئه چه ابراهيم خلیل جوړ کړې وو »۔ (رواه الحاکم : ۵۵۰/۲)

خلت هغه مرتبه ته وائی چه د محبت کونکی روح او زړه ته داخل شوې وی تردې چه په دې کښه د محبوب نه علاوه د بل هیچا دپاره څه ځائ پاته نشی۔ او دا - والله اعلم - هغه راز دې چه ددې په وجه ابراهيم خلیل الرحمن ته حکم اوشو چه خپل ځوئ ذبح کړه چه د زړه میوه او د ځيگر ټکړه ده، ځکه کله چه ابراهيم عليه السلام ځوئ او غوښتلو او ورته

ورکړې شو، نو هغه پورې دده زړه او نښتلیو، حال دا چې خلت یو داسې منصب دې چې شرکت او تقسیم نه قبلوی، دې وچې نه خلیل په خلیل باندې غیرت او کړو۔

★ دویمه فائده : د محبت تعریف :

ظاهره داده چې محبت د امور و وجدانيه و نه دې څه خاص تعریف ئې نشته، بلکه څوک چې دا بیامومی نو پیژنی ئې، او چا چې ځکله نه وی نو په تعریفونو او الفاظو سره به ئې څه او پیژنی، محبت بس محبت ته وائی نو !

په لغت کښې د محبت معنی دادی : صفا والې، سپین والې، پورته والې، ښکاره والې، لازم والې، ټینګ والې، مغز، حفظ او ساتل۔

خو دا پنځه څیزونه د محبت د لوازمو نه دی۔

عارفینو د محبت داسې تعریف کړې :

۱ - خپل محبوب په ټولو دوستانو غوره کول۔

۲ - یا : د محبوباتو رضامندی سره د زړه موافق کیدل۔

۳ - یا : د خدمت کولو سره د احترام د پریښودلو نه ویریدل۔

۴ - یا : طاعت له غاړه ورکول او د مخالفت نه بیزاره کیدل۔

۵ - یا : خپل طرفه ډیر څه کم گنډل او د محبوب د طرفه لږ څه ډیر گنډل۔

۶ - یا : دا چې ته محبوب ته خپل هر څه ورکړې، چې هیڅ شے درته پاته نشی۔

۷ - یا : دا چې ته د خپل زړه نه د محبوب نه سیوا هر څه محو کړې۔

۸ - یا : دا چې ته همیشه دپاره خپل ځان د هغه په رضامندی کښې ملا مته کوی، او ته د

خپل نفس نه هغه دپاره نه په څه عمل راضی ئې اونه په څه حال باندې۔

۹ - یا : یو شی ته ستا پوره طور سره میلان کول او بیا هغه له په خپل نفس، روح او مال

باندې ترجیح ورکول او بیا پټ او ښکاره د هغه سره موافقت کول، او بیا د هغه په محبت

کښې خپل ځان کوتاه گنډل۔

۱۰ - یا : دا یو اور دې په زړه کښې چې د محبوب د مراد نه سیوا هر څه ویلی کوی۔

۱۱ - یا : په محبوب باندې د اعتراض کولو نه پوره کوشش سره بچ کیدل۔

۱۲ - یا : محبت دیته وائی چې په محبوب باندې بل هیڅوک غوره نه کړې شی، او د

هغه نه علاوه ستا د کارونو بل څوک واکدار جوړ نه کړې شی۔

۱۳ - یا : د محبوب د عبودیت او غلامی لاندې داخلیدل، او د هغه نه سیوا د نورو خلقو

د غلامی نه آزادیدل۔

۱۴ - یا : د محبوب په تالاش کښه د زړه سفر کول، او همیشه دپاره د هغه په ذکر باندې ژبه خوزول۔

۱۵ - یا : محبت ددې چه ته خپل ټول ځان په هغه سره مشغول کړې او هغه دپاره ئې خرچ کړې۔

۱۶ - جنید وائی : محبت کونکې د خپل نفس نه غافل وي، د خپل رب د ذکر سره ئې تعلق وي، د هغه د حقونو په اداء کولو باندې ولاړ وي، هغه ته په زړه سره کتونکې وي، دده زړه د هغه د هیبت انوارو سیزلې وي، د هغه د محبت د ګلاس نه دده ځکل صفا وي او الله تعالی ورته د غیب د پردونه ښکاره شوې وي (یعنی په زړه سره ئې وینی چه دا د احسان مرتبه ده)، نو که خبرې کوي نو په الله سره ئې کوي، او که خوله خوزوي نو د الله د طرفنه، او که حرکت کوي نو د الله په امر سره، او که سکون اختیاروي نو په الله سره، نو دا په الله باندې، د الله دپاره د الله سره وي۔

دا خبره جنید هغه وخت او کړه کله چه دده نه په مکه کښه شیو خو تپوس او کړو او د محبت باره کښه مباحث اوشو، نو هغوی ورته اووئیل : تا رشتینې اووئیل، په دې باندې نور زیادت نه کیږي۔ او دا تعریف ابن قیم رحمه الله غوره کړیدې۔

۱۷ - یا : محبت محبوب ته د زړه میلان دې۔

۱۸ - یا : هغه طرفته د زړه سکون حاصلول۔

۱۹ - یا : د هغه په معرفت کښه پوره طاقت صرف کول، او د هغه په رضا مندی کښه پوره کوشش کول۔

۲۰ - یا : دا یو ونه ده چه په زړه کښه راټو کیږي چه د مراقبې او د محبوب د رضا د ترجیح په اوبو سره خړوبه کیږي۔

۲۱ - یا : د حدودو لحاظ ساتلو ته محبت وائی، نو هغه څوک رشتینې نه دې چاچه د محبت دعوی او کړه او د هغه حدود ئې ضائع کړل۔

صحیح خبره داده : چه محبت د امورو وجدانیه و نه دې، دا یواځې په الفاظو سره نه پیژندلې کیږي، الفاظ خو د معنی نه تعبیر وي او دا کله د معنی نه ادنی وي او معنی لویه او غټه وي، لکه د الله رب العزت اسماء او صفات، یا لکه د هغه د کتاب اسماء، یا لکه په دُنیا کښه د جنت د نعمتونو قسمونه او نومونه، یا لکه محبت شو۔

او کله لفظ د معنی نه لوئې وی، لکه جزء لایتجزی ته خلق جو هر فرد وائی۔ او کله لفظ د معنی سره موافق او د هغه وضاحت کونکې وی، سوچ او کړه۔

نو محبت زما په نیز - والله اعلم - د زړه انس دے د الله سبحانه سره، او هغه ته میلان کول دی، او همیشه د هغه ذکر کول او د هغه په عبادت کبې مصروف کیدل دی، هغه ته نزدیکت دے، تقویٰ همیشه اختیارول، په زړه کبې ایمان مضبوطول، تعظیم، هیبت سره د هغه لحاظ ساتل، د هغه د اوامرو تعمیل کول او د هغه د منع کړو څیزونو نه منع کیدل، د هغه د اولیاؤ سره د هغه دپاره محبت کول، د هغه د دشمنانو سره د هغه دپاره دشمنی کول، د هغه د قابل عزت څیزونو د ماتیدو په وخت غصه کیدل، یواځې والی کبې هغه طرفته رغبت کول، د هر هغه چانه نفرت کول چه هغه ته نزدیکت نه حاصلوی، په تازگی او غړندوالی دواړو حالتونو کبې د هغه عبادت کول، هغه نه رضا کیدل، د هغه دپاره ورکړه او خرچه کول، هغه دپاره ملاقات کول، د هغه په لار کبې جهاد کول، د هغه باره کبې د خلقو د ملامتیا نه نه ویریدل، د هغه ملاقات ته شوق کول، د هغه په ذکر باندې خوند اخستل، اول د هغه په دینی نعمتونو او بیا په دنیوی نعمتونو باندې شکر کول، هر هغه څیز سره محبت کول چه الله ورسره محبت کوی، او هر هغه څیز سره بغض لرل چه الله ورسره بغض لری، هغه سره په خلوت او جلوت دواړو حالتونو کبې د ادب سلوک کول، هر وخت خپل زړه په هغه سره مشغولول، هر حالت کبې هغه سره موافقت کول، د هغه ذکر ته سکون حاصلول، هغه طرفته انابت کول، هغه نه ویریدل، او هغه ته تواضع او عاجزی کول۔

نو دا واقعی چه رشتینې محبت دے۔

یاد لره چه حالت جدا شے وی او حدود او تعریفونه جدا شے وی، داسے نه چه څوک د یو شئ حد او تعریف او پیژنی نو هغه دے په دے باندې موصوف هم وی، اودا دے ئے حالت او گرځی، بلکه ډیر مؤمنان خلق داسے شته چه دا تعریفونه نه پیژنی، حال دا چه محبت د دوی په زړونو کبې د غرونو نه هم ډیر لوئې وی۔ او ډیر داسے خلق هم شته چه حدود او تعریفات ئے یاد کړې وی خو د محبت د نوم نه علاوه بل هیڅ شے ورته حاصل نه وی۔ خو دا کلمات کله په مقصود کبې مدد کوی او زړونه ئے یاد ساتی۔ والله المستعان۔

دریمه فائده : محبت پیدا کونکی اسباب :

اودا ډیر زیات دی :

۱ - اول : د قرآن کریم تلاوت کول او د هغه په معانیو کښه تدبر کول او په هغه باندې ځان پوهه کول، او څه شے چه د هغه نه مراد وی هغه حاصلول.

اودا یو ژور، آسان او ډیر مفید سبب دی، بلکه قرآن کریم یو رسی ده چه الله عز وجل ته رسیدلې ده. لکه رسول الله ﷺ په یو صحیح حدیث کښه فرمائی : « دا قرآن یو رسی ده چه یو طرف ئې د الله په لاس کښه دی او بل طرف ئې ستاسو په لاسونو کښه ».

۲ - فرضونه پس الله تعالی ته د نوافلو په ذریعه ځان نزدی کول، ځکه دا بنده د محبت نه پس د محبوبیت درجه ته رسوی، لکه په حدیث د بخاری کښه راځی « هیڅ یو بنده ماته نزدیکی نه دی حاصل کړی چه هغه د هغه شې پشان وی کوم چه ما په ده باندې فرض کړی دی، اوز ما باندې لگیا وی ماته د نوافلو په ذریعه ځان رانزدی کوی تردی چه زه ئې خپل محبوب جوړ کړم .. الحديث ».

۳ - په هر حالت کښه په خپله ژبه، زړه، عمل او حال سره د الله رب العزت همیشه ذکر کول، نو څومره حصه چه ده ته ددی ذکر نه حاصله وی هغومره حصه به ددی محبت نه ده ته حاصله وی.

۴ - د الله درضا مندی او محبوب څیزونه په خپلو خوا هشاتو او محبوبو څیزونو باندې غوره کول، اگر که د محبت ځایونو ته ختل گران وی، او پورته تلل ورته مشکل وی. والله المستعان.

۵ - په خپل زړه سره د هغه په اسماء او صفاتو او د هغه په مشاهدو او معرفت کښه سوچ او فکر کول او هغه د هغه په باغیچو کښه اړول راوړل، نو څو که چه الله تعالی د هغه په اسماء او صفاتو او افعالو سره اوپیژنی، نو خامخا به الله پیژنی.

دا وجه ده : کوم خلق چه د الله د صفاتو نه منکر دی (لکه معتزله) یا په هغه کښه تاویل کونکی دی (لکه ماتریده اشاعره) نو دا د الله اود بندگانو د زړونو ترمینځه قطاع الطریق (ډاکوان) دی.

۶ - د الله د خیر ښیگرې او د هغه د ظاهری او باطنی نعمتونو مشاهدو کول، ځکه دا هم د الله محبت ته دعوت ورکوی.

۷ - یو عجیب سبب دادی : چه پوره طور سره د الله مخکښه په زړه سره عاجزی او تضرع

کول، چه ددے نه تعبیر صرف په الفاظو او عبارتو سره کیدے شی۔

۸ - د الله سره یواځے والے کول خاصکر د نزول الهی په وخت، د هغه سره د مناجات او د هغه د کتاب د تلاوت او په هغه باندے د زړه وقف کولو دپاره، دارنگ د هغه مخکښے د عبودیت آداب اختیارول او بیا دا حالت په استغفار او توبے سره خپلول۔

۹ - رشتینے محبینو سره ناسته کول او د هغوی د خبرونه خوږے خوږے خبرے را غونډول څنگه چه خوږے خوږے میوے راغونډولے شی، او هغه وخته پورے خبرے مه کوه چه څه فائده په کښے نه وی اوتاته پته اولگی چه دے سره ستا حالت نور هم ښه کیږی او بل چاته پرے نفع رسی۔

۱۰ - د هر هغه سبب نه ډډه کول چه د زړه او د الله تعالی تر مینځه رکاوت واقع ډیږی۔ نو ددے لسو اسبابو په وجه مَحَبَّت خَلق د محبت منازلو ته اورسیدل او خپل محبوب ته ورداخل شو۔ اوددے بنیاد په دوه خبرو باندے دے :

(۱) خپل روح دے کار دپاره تیارول۔

(۲) اود بصیرت سترگه پرانستل۔

دا امام ابن القیم ذکر کړی دی، او مونږ ددے سره دا نور اسباب هم بیانوو هغه داچه :

۱۱ - د الله عز وجل محبت په اتباع سُنَّت سره زیاتېږی او مضبوطیږی، لکه په دے قول د

الله تعالی کښے : ﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ وَيَغْفِرْ لَكُمْ ذُنُوبَكُمْ﴾ ... الآية

[ال عمران: ۳۱]

(ورته اووایه: که چرے تاسو د الله سره محبت کول غواړئ نو زما تابعداری کوئ الله به در سره محبت او کړی او گناهونه به در ته معاف کړی)۔

نو کله چه ته په خپلو افعالو، اقوالو او احوالو کښے د سُنَّت اتباع کوے نو ته د الله دوست او محبوب ئے، او په دے کښے شک نشته چه د حبیب زړه د خپل محبوب د محبت نه ډک وی، اودا واضح خبره ده۔

۱۲ - په صحیح حدیث قدسی کښے راغلی چه الله فرمائی: « زما محبت د هغه خلقو دپاره واجب دے کوم خلق چه زما باره کښے د یو بل سره محبت کوی، او هغه خلقو دپاره چه زما باره کښے یو بل سره کینی پاخی، او هغه خلقو دپاره چه زما باره کښے یو بل سره ملاقات کوی، او هغه خلقو دپاره چه زما باره کښے یو بل باندے خرچه کوی »۔

(رواه ابن حبان: ۲۳۳/۵، وابن حبان: ۵۷۵)

د دې حديث اولنې جملې دادې چې ابو ادریس خولانی فرمائی: « زه د دمشق جامع مسجد ته داخل شوم نو څه گورم چې يو ځوان هلك دې چې دواړو مخامخ غاښونو كښې ئې كشاده گي ده، خلق د هغه نه راتاؤ شوي وو، كله به چې دوي په څه خبره كښې مختلف شو نو دغه ځوان ته به ئې يوړله او په هغې كښې به ئې د هغه رائې واخستله، ما د هغه باره كښې تپوس او كړو، نو خلقو او وئيل: دا معاذ بن جبل دې۔ كله چې صبا شو نوزه وختي راغلم نو ما دې بيا موندلو چې مانه مخكښې وختي راغلي وو، او په مانځه ولاړ وو، نو ما هغه ته انتظار او كړو تر دې چې مونځ نه فارغ شو، زه ورته د مخې نه راغلم او سلام مې پرې او كړو، او ورته مې او وئيل: قسم په الله! چې زه تاسره د الله دپاره محبت كوم۔ نو هغه او وئيل: آيا د الله دپاره! ما وئيل: آيا د الله دپاره! ما او وئيل: د الله دپاره۔ نو هغه زما د څادريو طرف اونيولو او ځانته ئې راڅكلم او وې فرمائيل: خوشحاله شه! ځكه ما د رسول الله ﷺ نه آوريدلي دي چې فرمائيلي ئې دي « الله تبارك وتعالى فرمائي --- » بيائې دغه مخكښې حديث ذكر كړو۔

نو په حديث كښې دا الفاظ چې « زما محبت واجب دې » د دې معنې داده چې الله تعالى د هغه چا سره خامخا محبت كوي څوك چې د مؤمن سره محبت كوي۔
او دا معنې هم كيدې شي چې: زما محبت به خامخا د هغه چا زړه ته داخلېږي څوك چې د الله دپاره د مؤمن سره محبت كوي۔

چې د دې دواړو معنو تر مينځه تلازم دې، سوچ او كړه!
۱۳ - دارنگه د الله دپاره محبت كول او د الله دپاره بغض ساتل د بنده په زړه كښې د الله محبت پيدا كوي۔

لكه په مسند احمد (۴۳۰/۳) كښې د عمرو بن الجموح ؓ نه روايت دې چې ده د نبې ﷺ نه واوريدل: « بنده د خالص ايمان حق هغه وخته پورې نشي اداء كوله ترڅو چې د الله دپاره محبت اولري، د الله دپاره بغض اولري، نو كله چې د الله تبارك وتعالى دپاره محبت اولري، او د الله تبارك وتعالى دپاره بغض اولري نو دې خامخا د الله د دوستي مستحق شو، او بيشكه زما په بندگانو كښې زما اولياء او زما په مخلوق كښې زما دوستان هغه دي چې زما په ذكر باندې يادولې شي او زه د هغوي په يادولو باندې ياديږم۔»

(د دې حديث سند حسن دې او حديث صحيح دې)۔

سنن ابې داود (۳۵۲۷) او ابن حبان (۵۷۳) وغيره كښې د عمر بن الخطاب ؓ نه روايت دې دا

فرمائی: رسول الله ﷺ ارشاد فرمائیلے دے: « بیشک د الله په بندگانو کښه څه خلق دی چه نه انبیاء دی اونه شهیدان دی خو انبیاء او شهیدان به ورته د الله سره د دوی د مرتبه د وچه نه د قیامت په ورځ پسخیري. صحابو عرض اوکړو: یا رسول الله! مونږ ته د دوی خبر راکړه دا څوک دی؟ وے فرمائیل: دا داسه خلق دے چه یو بل سره د الله دپاره مینه لری چه نه خپلو کښه رسته دار دی اونه ئے یو بل سره څه مالی ورکړه راکړه شته، قسم په الله چه د دوی مخونه روښانه دی او دوی په رڼا باندے دی، کله چه خلق یربري نو دوی به نه یربري او کله چه خلق غمژن کیري نو دوی به نه غمژن کیري، اودا آیت ئے اولوستلو:

﴿إِن أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ﴾ [یونس: ۶۲]

(خبردار! د الله اولیاء هغه خلق دی چه نه به په دوی څه ویره وی اونه به غمژن کیري).
په دے مضمون باندے ډیر احادیث راغلی دی.

۱۴ - څوارلسم سبب: د الله عز وجل کتاب په غمژن او بنائسته آواز سره لوستل: ځکه دے سره د انسان خپل رب ته شوق پیدا کیري او د انسان زړه خپل خالق طرفته حدی خوانی کوی. لکه رسول الله ﷺ فرمائی: « قرآن خپلو آوازونو سره بنائسته کړئ ځکه بنائسته آواز په قرآن کښه حسن زیاتوی ».

(رواه المنذرى فى الترغيب وسنده صحيح)

۱۵ - پنځلسم سبب: دا چه په فقر، فاقه او افلاس کښه د الله د داعی قبولتیا اوکړي، یعنی ډیر زیات اعمال صالحه اوکړي، او خپل ځان باندے دا گمان کوی چه دا ددے نه خالی دے، گویا که هیڅ عمل ئے نه دے کړي، نو خپل رب ته به په خالص فقر او فاقه سره اورسیري، او په دے کښه هیڅ شک نشته چه محبت په دے طریقه زیاتیري او په دے اجابت سره سیوا کیري.

دا هغه طریقه ده چه په دے سره محبت ډیر راځکله کیري، په خلاف د هغه چانه چه هغه څه عمل اوکړي او په خپل رب باندے په هغه سره ناز کوی، ځکه چه داسه سره د الله عز وجل د سترگو نه پرېوزي.

۱۶ - شپاړسم دا چه: هر هغه عمل چه الله تعالی د هغه باره کښه فرمائیلی وی: چه دا الله خوښوی یا ددے خاوند خوښوی، نو دے سره د الله محبت پیدا کیري، ځکه الله تعالی چه کله د یو بنده سره محبت اوکړي نو د هغه په زړه کښه خپل محبت پیدا کړي. نو الله تعالی د محسنینو سره محبت ساتي، متقین خوښوی، توابین خوښوی، پاکي

غوبنتونکی خوبنوی، مؤمنانو سره محبت کوی، مجاهدینو سره محبت کوی، هغه متقی بنده سره محبت کوی چه گمنامی او د زړه مالدار وی، پاکدامن سره مینه کوی، فتنه کنبی غورزیدلی او بیا توبه ویستونکی سره محبت کوی، ذکر کونکو وغیره سره محبت کوی۔

نو په چا کنبی چه دا صفات موجود وی نو دا د الله تعالیٰ محبوب دی، او دده په زړه کنبی د الله عز وجل محبت دی۔

۱۷ - په حدیث کنبی دی: « خوك چه په دې خبره خوشحالېږي چه الله او رسول د هغه سره محبت او كړي، نو هغه له پكار دى چه په مُصحف (قرآن شريف) كښې تلاوت كوي» (رواه فی الصحیحة: ۴۵۲/۵)

۱۸ - په یو حدیث کنبی دی: « تاسو دا کار ولې کوی؟ (یعنی د نبی ﷺ د اوداسه اوبه په خپل ځانونو ولې راکاږی) صحابو عرض او کړو: د الله او رسول ﷺ سره د محبت د وجه نه۔ رسول الله ﷺ او فرمائیل: خوك چه په دې خبره خوشحالېږي چه الله او رسول (ﷺ) سره محبت او كړي، او یا الله او رسول د هغه سره محبت او كړي نو كله چه خبرې كوي رشتیا دې وائی، او كله چه ورسره امانت كيخو دې شی نو اداء كوي دې، او خوك ئې چه گاونډی وی د هغه سره دې احسان كوي۔»

(رواه البیهقی فی الشعب وهو فی المشكاة: ۴۲۴/۲، واستاده حسن ان شاء الله، لانه روى بطريقين أحدهما فی المجمع: ۲۷/۸، والثانية: فی الشعب كما فی حياة الصحابة: ۳۲۵/۲، ۳۲۶)

۱۹ - نولسم: دعاء ده، دې سره هم محبت الهی پیدا کیږی۔ خاصکر په دې الفاظو باندې دعاء كول:

اَللّٰهُمَّ اِنِّیْ اَسْأَلُكَ حُبَّكَ وَحُبَّ مَنْ یُّحِبُّكَ وَالْعَمَلَ الَّذِیْ یُبَلِّغُنِیْ حُبَّكَ، اَللّٰهُمَّ اجْعَلْ حُبَّكَ اَحَبَّ اِلَیَّ مِنْ نَفْسِیْ وَاهْلِیْ وَمِنْ الْمَاءِ الْبَارِدِ (رواه الترمذی)

(ایه الله! زه تانه ستا محبت غواړم او د هغه چا محبت چه تاسره محبت کوی او هغه عمل چه ما ستا محبت ته اورسوی، ایه الله! خپل محبت ماته زما د نفس، اهل و عیال او د یخو اوبو نه هم زیات محبوب جوړ کړه)۔

او رسول الله ﷺ به دا دعاء هم فرمائیل: اَللّٰهُمَّ ارْزُقْنِیْ حُبَّكَ، وَحُبَّ مَنْ یَنْفَعُنِیْ حُبُّهُ عِنْدَكَ، اَللّٰهُمَّ مَا رَزَقْتَنِیْ مِمَّا اُحِبُّ فَاجْعَلْهُ قُوَّةً لِّیْ فِیْمَا تُحِبُّ، وَمَا زَوَّیْتَ عَنِّیْ مِمَّا اُحِبُّ فَاجْعَلْهُ قَرَاغًا فِیْمَا تُحِبُّ. (رواه الترمذی)

(ایه الله ماته خپل محبت رانصیب کړه او د هغه چا محبت چه د هغه محبت ستا سره ماله نفع راکړی، ایه الله! کوم محبوبات چه تا ماله راکړی هغه ستا په خپلو محبوباتو کښه د قوت ذریعه جوړه کړی، او کوم زما محبوب خیزونه چه تا مانه راخکلی دی، هغه په هغه څه کښه اولگول چه هغه ته خوښوی).

نو شرعی دعاگانے د الله د محبت په پیدا کولو کښه ډیر اهم کردار اداء کوی. والله المستعان — نو دا ټول نولس (۱۹) اسباب شو.

څلورمه فائده : د محبت د دواعی (اسبابو) بیان :

دواعی (محبت ته دعوت ورکونکو خیزونونه) نه مراد : د محبوب کمالی صفات او د محبت کونکی ددې پیژندل او اراده کول.

نو یاد لره چه انسان علم، بهادری، قوت، حُسن، ځان سره یا بل چا سره احسان کولو سره محبت کوی. دغه شان باقی کیدونکی خیز سره محبت کوی نه فانی سره، دارنگه عظیم سره محبت کوی نه حقیر سره. او انسان په همدې باندې پیدا کړی شوی دی. نو دې اشیاء سره دده مینه فطری ده.

نو کله چه انسان یو عالم او وینی نو د هغه د علم په وجه ورسره دده محبت وی، اگر که د هغه نسب غیر مشهور وی، یا مال کم وی. او هر علم چه وی د انسان خوښ وی، دنیوی علم وی یا دینی.

دغه شان انسان قوی او بهادر سړی سره محبت کوی، او هر حُسن او جمال سره محبت کوی، برابره خبره ده چه هغه په انسان کښه وی او که په حیوان یا کانپری بوتی وغیره کښه وی.

دارنگه چا چه ده سره احسان او کړو نو بیا ورسره د انسان ډیر زیات محبت وی. او کله چه واورې چه په یو علاقه کښه یو سړی دی او خلقو سره احسان کوی نو دده ورسره ددغه ځای نه محبت وی اگر که هغه ئې لیدلې هم نه وی.

دغه شان د انسان دا طبیعت دی چه هغه شیان خوښوی چه پائیدار وی او بقاء او عظمت لری، لکه دا معلومه خبره ده.

نو دا ټول صفات په کامل طور سره په الله رب الغزت کښه موجود دی. بلکه دا صفات په مخلوق کښه د الله رب العزت د طرف نه راغلی دی، او الله ددې مالک او واکدار او خالق دی، نو آیا دا صفات به په کامل طور سره په الله رب العزت کښه نه وی؟ نو :

۱ - الله سبحانه وتعالى علیم او خبیر دی، په زمکه او آسمان کښه د هغه نه هیڅ شے نه پتیرې، اونه پرې هغه شے پت پاته کیږي کوم چه په سینو کښه وی، په کائناتو کښه چه کوم ذرات دی هغه ټول پیژنی، تردی چه د سمندرونو څاڅکی هم پیژنی. ﴿وَمَا يَعْزُبُ عَنْ رَبِّكَ مِنْ مِثْقَالِ ذَرَّةٍ فِي الْأَرْضِ وَلَا فِي السَّمَاءِ وَلَا أَصْغَرَ مِنْ ذَلِكَ وَلَا أَكْبَرَ إِلَّا فِي كِتَابٍ مُبِينٍ﴾ [یونس: ۶۱]

(اونه پتیرې ستا درې نه د ذرې په اندازه څه شے نه په زمکه کښه اونه په آسمان کښه، اونه ددې نه وړوکه اونه غټ مگر هغه په واضح کتاب کښه دی).
﴿وَعِنْدَهُ مَفَاتِيحُ الْغَيْبِ لَا يَعْلَمُهَا إِلَّا هُوَ وَيَعْلَمُ مَا فِي الْبَرِّ وَالْبَحْرِ وَمَا تَسْقُطُ مِنْ وَرَقَةٍ إِلَّا يَعْلَمُهَا وَلَا حَبَّةٍ فِي ظُلُمَاتِ الْأَرْضِ وَلَا رَطْبٍ وَلَا يَابِسٍ إِلَّا فِي كِتَابٍ مُبِينٍ﴾ [الانعام: ۵۹]
(او خاص د هغه سره د غیبو چابیان دی چه د هغه نه سیوا په هغه باندې بل هیڅوک نه پوهیږي، او هغه پوهیږي په هغه څه چه په اوچه او لمده کښه دی او هیڅ یو پانږه نه راغورزیږي مگر هغه ئه پیژنی، اونه اوچ اونه لامده مگر په ښکاره کتاب دی).
د الله د علم په باره کښه آیتونه او دلائل معلوم دی.

د ښدگانو د علمونو نسبت د الله د علم په مقابله کښه داسه دی لکه د یو څاڅکی نسبت سمندرو او دریابونو ته.

یالکه د آسمانونو، زمکه، غرونو او سمو په مقابله کښه یوه ذره.

نو آیا دا مناسب نه ده چه په دې عظیم علم باندې د هغه سره انسان محبت او کړی؟
بلکه که ته د هغه په علم او په تاباندې د هغه په احاطه باندې او ستا د خبرو په آوریډو باندې او ستا د عمل په لیدلو باندې سوچ او کړې نو خامخا به ته د هغه نه حیاء او کړځې او محبت به ورسره اوساته!

۲ - دارنگه قوت هم ټول د الله تعالی دی، او الله په هر شی باندې قادر دی، د هغه نه هیڅ شے نه فوت کیږي، اونه د هغه د قدرت نه څه شے اوځي، بلکه هغه په اولینو او آخرینو باندې قادر دی، او د آسمانونو او زمکه والو باندې ډیر زیات قدرت لرونکې او ددې ټولو رب او مالک دی.

نو انسان له مناسب دی چه د هغه د حملې اونیوکه نه خوف او کړی چه ددې هیڅ مثال نشته.

۳ - دارنگه حُسن او جمال هم د الله سبحانه وتعالی انتهائی زیات دی، او ښائست لره

خوبنوی هم، بلکه هر حُسن اوجمال د هغه د طرفه دے، نو دا بنائسته و نه بنائسته او د ډولۍ و نه ډولۍ دے، او هغه نور دے: ﴿اللَّهُ نُورُ السَّمَوَاتِ وَالْأَرْضِ﴾ [نور: ۳۵]
(الله د آسمانو او زمکو نور دے)۔

﴿وَأَشْرَقَتِ الْأَرْضُ بِنُورِ رَبِّهَا﴾ [الزمر: ۶۹]

(او زمکه به د خپل رب په رڼا سره اوپر قیږي)۔

اور رسول الله ﷺ فرمائی: «د هغه پرده رڼا ده، که چرې لرې ئې کړې نو د هغه د مخ پلوشه به هر هغه شے اوسیزی کوم ته چه د هغه په مخلوق کښې د هغه نظر رسیږي»۔
ابن مسعود ؓ فرمائی: «ستاسو درب سره نه شپه شته او نه ورځ، د آسمانونو او زمکې رڼا د هغه د مخ درڼا نه ده»۔

اوجنتیان خلق چه کله الله اووینی نو ډوۍ به د جنت هر نعمت د هغه د لیدلو په مقابله کښې هیر کړي، اودا ورځ به خوبنوی نو حُسن او جمال ټول په الله رب العزت کښې دے، او د مخلوق حُسن سوالی دے او د الله حُسن اوجمال حقیقی دے، نو څو که چه د حُسن او جمال سره محبت کوی او د خپل رب عز وجل سره محبت نه کوی نو دا حقیقی جمال نه پیژنی۔

آیات ته نه گورې چه څو که د الله رب العزت سره محبت اوکړي، نو د هغه روح او زړه په سخته خوشحالی او سرور کښې وی، سره ددې نه چه هغه ئې حقیقه نه دے لیدلې، نو څه دے خیال دے چه کله ئې د خپل سر په سترگو او خپل زړه او په خپلو ټولو اندامونو سره اووینی نو آیا چا ددې څه تصور کړیدے؟

لوستونکیه روره! په دې ډول او بنائست کښې سوچ اوکړه! کیدے شی چه الله تاته د خپل محبت نه څه حصه درکړي، او په پوره کامیابی سره کامیاب شے۔

۴ - دارنگه تاسره د الله داسے احسانات دی چه ته د هغه د شمار نه عاجز ئے۔ الله تعالیٰ فرمائی: ﴿وَإِنْ تَعَدُّوا نِعْمَتَ اللَّهِ لَا تَحْصُوهَا﴾ [ابراہیم: ۳۴]

(او که چرې تاسو د الله نعمتونه شمارل شروع کړئ نو سر ته به ئې اونه رسوي)۔

او الله فرمائی: ﴿وَمَا بِكُمْ مِنْ نِعْمَةٍ فَمِنَ اللَّهِ ثُمَّ إِذَا مَسَّكُمُ الضُّرُّ فَإِلَيْهِ تَجْتَرُونَ﴾ [النحل: ۵۳]

(او تاسو باندې چه کوم نعمت دے نو دا د الله د طرفه دے خو بیا چه کله تاسو ته تکلیف

اورسی نو تاسو هغه ته زاری کوئ)۔

او الله فرمائی: ﴿يَا أَيُّهَا النَّاسُ اذْكُرُوا نِعْمَتَ اللَّهِ عَلَيْكُمْ﴾ [فاطر: ۳]

(اے خلقو! په خپلو ځانونو باندې د الله نعمت راياد کړئ)۔

نو ستا په لاس او نفس کښې چه څه دی دارنگه ددې چه کوم منافع دی نو دا ټول د الله سبحانه د طرفه دی۔ دنیوی نعمت دې که دیني او روحاني، ظاهر دې که باطن دا ټول په غیر د څه شک نه د الله د طرفه دی۔

نو که ته عقل مند ئې نو د الله سره محبت اولره، ځکه که چرې تاته څوک د دنیا څه مال درکړي نو ته هغه سره په خپل ټول زړه سره محبت کوې، سره ددې چه ورکونکې فقیر دې او مجازی نعمت ورکونکې دې، حقیقی منعم خو صرف الله تعالی دې۔

نو اوس چه ته د الله سره محبت نه کوې نو ستا عقل او ایمان چرته لاړو؟ آیا ته بیخوده ئې اولیونې ئې؟

۵ - دارنگه الله تعالی د ټولو خلقو سره احسان کونکې دې، ځکه خلقو سره چه څه دی نو دا ټول د الله د طرفه دی، او همدې ته په دې حدیث کښې اشاره شویده:

اللَّهُمَّ مَا أَصْبَحَ بِي مِنْ نِعْمَةٍ أَوْ بِأَحَدٍ مِنْ خَلْقِكَ فَمِنْكَ وَحْدَكَ لَا شَرِيكَ لَكَ، فَلَكَ الْحَمْدُ وَلَكَ الشُّكْرُ۔ (اے الله! په ما یا ستا په مخلوق کښې په بل چا باندې چه څه نعمت د صبا په وخت کښې اوشو نو دا خالص ستا د طرفه دې، ته یواځې ئې هیڅ شریک نه لرې، نو تالره حمد او شکر دې)۔ چه دا د صبا په دعاء گانو کښې وئیلې کیږي۔

نو تاته چه څوک هم په نعمت کښې ښکاري، د صحت نعمت وی یا د مال، د علم وی یا د جمال، د بهادري او قوت نعمت وی یا د ملک او د عطیې نعمت وی، نو دا ټول د الله رب العزت د طرفه دی، نو آیا ددې ذات سره ډیر زیات محبت پکار نه دې؟

۶ - او هر چه د الله بقاء او عظمت دې: نو دا خو هر چاته معلوم دې ځکه په دې دنیا چه څه شې هم دې هغه به ختمیږي او فانی کیږي، او د الله عزتمند ذات به باقی پاتې وي۔

الله تعالی فرمائی: ﴿كُلُّ شَيْءٍ هَالِكٌ إِلَّا وَجْهَهُ﴾ [الفصل: ۸۸]

(هر شې ختمیدونکې دې سیوا د مخ د الله نه)۔

او دا هغه عالم او قادر ذات دې چه هیڅ قسم تغیر او تبدیل په کښې نه راځي۔ او د هغه نه سیوا په هر څه کښې تغیر او تبدیل راځي۔ حواس او عقلونه د هغه د عظمت ادراک نشي کولې۔

پشروائی: که خلق د الله په عظمت کښې فکر او کړي نو هیڅکله به ئې نافرمانی اونه کړي۔ د الله عظمت دادې چه د هغه کرسی آسمانونو او زمکې ته فراخه ده، او آسمانونه به

د هغه په بنی لاس سره راتاؤ شوی وی، او ټوله زمکه به د هغه په موتی کښی وی، او الله زمکه او آسمانونه د زائله کیدونه ټینگ کړی دی، که چرې د خپل ځان نه دا زائل شو نو هیڅوک به ئې راټینگ نه کړی۔

نو دا محبت ته دعوت ورکونکی څیزونه چه کله د بنده په علم کښی مضبوط شی او بنده پوره جس او شعور او زیرکتیا والا وی، نو دا به ضرور د الله عز وجل سره دومره ډیر محبت کوی چه د هغه نه به صبر نشی کولې۔

خو ډیر خلق ددې دعوت ورکونکو څیزونو نه ناخبره دی او کله چه دوی ته تنبیه ورکړی شی نو سستی او د غفلت خوب نه پریږدی، نو څوک چه د غفلت په خوب اوده وی او سست او غافل وی نو دا به هغه شی څنگه حاصل کړی چه انتهای عزتمند او غوره وی؟ نو دا مرتبه او پخت همت، بیدار جس، روښانه بصیرت، پخه اراده، ژوندی زړه، عاجزی سره دعاء او سخت کوشش غواړی چه ددې نه پس به تاته دروازه کھلاوېږی۔

که نه وی نو زموږ په شان خلق ددې ژورو حقائقو، غالبو رازونو او حقیقی نعمتونو نه څه خبر دی؟

اَللّٰهُمَّ اِنِّیْ اَسْأَلُکَ بِاَسْمِکَ الْاَعْظَمِ اَنْ تَرْزُقَنِیْ حُبًّا مُّفَرِّطًا تَرْضٰی بِهٖ عَنِّیْ، وَیَلْتَذُّ بِهٖ قَلْبِیْ وَیُفَرِّحَ بِهٖ، وَیَقْوِیْ بِهٖ اَمْرِیْ، وَتَحْیَا بِهٖ عِبَادَتِیْ، آمین!

پنځمه فائده: د محبت مثال په زړه کښی دونه دې چه ددې خپلې د محبوب دپاره ذلت دې، اوددې تنه د محبوب معرفت دې، اوددې ځانگې د هغه خشیت دې، اوددې پانږې د هغه نه حیاء ده، اوددې میوه د هغه طاعت دې، اوددې هغه ماده چه دا خړوبه کوی د هغه ذکر دې۔ نو کله چه محبت په دې کښی دیو څیز نه خالی شی نو دا به ناقص محبت وی۔

یاد لره: بنده چه الله تعالی سره محبت کوی نو دا د الله د طرفه د دوه محبتونو تر مینځه وی، ځکه الله تعالی اول بنده سره محبت اوکړی او هغه د خپل محبت لائق جوړ کړی، بیا چه کله بنده خپل رب سره محبت شروع کړی، نو دوباره الله ده سره محبت کوی چه دا دده د محبت بدله وی۔ او دا د الله تعالی عادت وی په ټولو اعمالو د انسان کښی، چه الله ده له توفیق ورکوی او چه کله بنده عمل کوی نو بیا ورته اجر او ثواب هم ورکوی او د هغه د عمل قدر کوی۔ نو گوره څومره عزتمند، جلیل القدر او غیرتی ذات دې۔ ډیر لوئے حق بادشاه اورب العالمین دې!!

او الله د خپل ځان صفت په دې سره کړیدې چه دا خپل مؤمنانو بندگانو سره محبت

کوی، دارنگ خپل ځانته ئې (الودود) یعنی محبت کونکې وئیلې دې چې د خپلو مؤمنانو بندگانو سره مینه محبت کوی۔

اللهم اجعلني اهلا لحبك يا مولاي۔

شپږمه فائده : د محبت منافې او ختمونکې څيزونه :

ياد لرل پکار دی چې دا ممکنه نه ده چې په زړه کېنې د اعليٰ محبوب محبت - چې الله دې - او د شکلونو محبت او عشق هيڅ کله نه جمع کېږي، دا داسې ضدې شيان دي چې هيڅ کله نه يو ځای کېږي، بلکه دا ضروري ده چې يو به اوباسی، نو د چا محبت چې ټول د الله تعالیٰ سره وي - چې د هغه محبت سعادت دې او د هغه نه سيوا د بل څه محبت باطل او په خپل خاوند باندې وبال دې - نو د الله دا محبت ده لره د هغه نه سيوا د بل چا د محبت نه اړوي، او که د هغه سره محبت هم کوی نو صرف د الله دپاره به ئې کوی۔

نور شتینې محبت د محبوب د يو والي تقاضا کوی، چې دده او د بل چا تر مينځه دې دا محبت شريک نه وي، ځکه کله چې په مخلوق کېنې يو محبوب ددې نه انکار کوی او په دې سره په غيرت کېنې راځي چې بل څوک دده سره دده د محبوب په محبت کېنې شريک کړي، دې دغه کس لره په دې وجه مبغوض گنږي او خپل ځان ته ئې نه رانزدې کوی، بلکه د هغه د محبت په دعويٰ کېنې ئې دروغژن گنږي، نو څه دې خيال دې چې هغه اعليٰ محبوب - الله عز وجل - چې د هغه نه سيوا د بل چا سره محبت کول هم مناسب نه دي او هم هغه ددې اهل او لائق دې آيا هغه به په دې سره غيرت نه کوی او د هغه سره بل څوک په محبت کېنې شريکولو سره به دا کس مبغوض نه گنږي ؟

دا وجه ده چې الله عز وجل هغه څوک نه بخښي چې دده سره په دې محبت کېنې بل څوک شريک کړي۔ د مشرکانو اکثر شرک د همدې لارې نه دې۔

نو عاقل له پکار دي چې د خپل نفس دپاره په دې دواړو محبتونو کېنې يو محبت غوره کړي، ځکه دا دواړه په زړه کېنې نه راجمع کېږي، او دا معلومه خبره ده چې د بنده دپاره هيڅ سعادت، کاميابي، نعمت، خوشحالي، تازگي او سکون نشته مگر د الله سبحانه وتعالیٰ په محبت کېنې، او په واقع کېنې هم داسې ده۔

او هر چې د غير الله سره محبت دې نو دا عذاب او وبال دې، دا وجه ده چې څوک د الله د محبت نه اعراض او کړي نو الله ئې د بنځو، بې گيرۍ هلکانو، يارانو دوستانو يا هغه څوک چې د دوي نه حقير وي د دوي په محبت کېنې گرفتار کړي۔

دے وجہ نہ د کلمے طیبے روح اور از دادے : چہ اللہ عز وجل پہ محبت، اجلال او تعظیم، خوف اور جہا، توکل او انابت، رغبت اور ہبت سرہ یواخے او گنہ لے شی، نو د ہغہ نہ سیوا دے دبل چاسرہ محبت نہ کوی، د ہغہ نہ سیوا دے پہ بل چا توکل نہ کوی، نہ د ہغہ نہ رغبت کوی، نہ دے د ہغہ نہ ویرہ کوی، نہ دے د ہغہ نہ سجدہ کوی، نہ دے د ہغہ نہ رجوع کوی، نہ دے د ہغہ نہ نوم نذر او منختہ کوی، اونہ دے د ہغہ نہ نوم قسم کوی۔ او چہ امداد غواہی نو صرف د اللہ نہ دے غواہی، او چہ پناہی طلب کوی نو صرف د اللہ نہ دے طلب کوی، اودا تہولے خبرے صرف پہ یوہ خبرہ کنبے راجمع دی او ہغہ دا چہ : ہیخ قسم عبادت دے نہ کیری مگر د ہغہ۔

نودا د لا اِلٰهَ اِلَّا اللّٰهُ د شہادت حقیقت دے، او ہمدہ ہغہ شے دے چہ ددے پہ وجہ اور پہ دہ حرامیری او دے پہ اور حرامیری۔

بیا بعضے خلق داسے وی چہ پہ قلب او قالب، ظاہر او باطن دواہو سرہ ئے دا گواہی وی۔ او بعضے ہغہ وی چہ دا شہادت ئے مہ وی، او بعضے ہغہ دی چہ دا شہادت ئے اودہ دے، کلہ چہ را بیدار کرے شی نو را بیداریری، او بعضے ہغہ خوک دی چہ شہادت ئے ددہ لگولے وی، او بعضے ہغہ دی چہ شہادت ئے پاخیدو تہ نزدی وی، اودا پہ زہہ کنبے داسے وی لکہ روح پہ بدن کنبے۔

نو روحونو کنبے ہم قسمونہ دی : خینے روح مہ وی، خینے روح بیمار وی، خینے روح ژوند تہ نزدی وی، خینے روح داسے وی چہ صحیح او د بدن پہ مصالحو باندے قائم وی۔ پہ یو حدیث کنبے راغلی دی : « ماتہ یوہ داسے کلمہ معلومہ دہ چہ بندہ ئے د مرگ پہ وخت نہ وائی مگر ددہ روح بہ د ہغے دپارہ روح بیامومی »۔

(رواہ احمد : ۳۷/۱، وابن ماجہ رقم : ۳۷۹۵، وهو فی الحلیۃ : ۲/۲۹۶)

نو دروح ژوند ددے کلمے دروح پہ وجہ دے، لکہ خنگہ چہ د بدن ژوند دروح د ژوند پہ وجہ دے۔ نو عاقل لہ پکار دی چہ پہ خپل زہہ او روح کنبے ددے کلمے د ژوندی کولو کوشش او کپری دے دپارہ چہ جنت ماوی تہ د داخلیدو نہ مخکنبے پہ دے دُنیا کنبے د اللہ د ملاقات شوق، پہ ہغہ باندے د خوشحالیدو او راضی کیدو جنت تہ داخل شی۔

اللہ تعالیٰ فرمائی : ﴿مَنْ عَمِلْ صَالِحًا مِّنْ ذَكَرٍ اَوْ اُنْثٰی وَهُوَ مُؤْمِنٌ فَلَنُحْيِيَنَّهٗ حَیَآةً طَيِّبَةً﴾ [النحل:

[۹۷]

(خوک چہ نیک عمل او کپری نارینہ وی کہ زنانہ خو چہ مؤمن وی نو مونہ بہ ورلہ پاکیزہ

ژوند ورکړو)۔

او فرمائی: ﴿فَمَنْ يُرِدِ اللَّهُ أَنْ يَهْدِيَهُ يَشْرَحْ صَدْرَهُ لِلْإِسْلَامِ﴾ [الانعام: ۱۲۵]

(چاته چه الله هدایت کول او غواړی نو د هغه سینه اسلام ته پرانیزی)۔

او الله تعالیٰ فرمائی: ﴿أَلَا إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَنُونَ﴾ ﴿۲۲﴾ الَّذِينَ آمَنُوا وَكَانُوا يَتَّقُونَ ﴿۲۳﴾ لَهُمُ الْبُشْرَىٰ فِي الْحَيَاةِ الدُّنْيَا وَفِي الْآخِرَةِ لَا تَبْدِيلَ لِكَلِمَاتِ اللَّهِ ذَلِكَ هُوَ الْفَوْزُ الْعَظِيمُ ﴿۲۴﴾

(خبردار! بیشکه د الله دوسنانو باندې به هیڅ خوف نه وی او نه به دوی غمژن شی، اودا هغه خلق دې چه ایمان لری او پر هیزگاری اختیاروی، دوی دپاره په دنیوی ژوند کښه زیره دې او په آخرت کښه هم، د الله د خبرو دپاره هیڅ قسم تبدیلی نشته، همدا لویه کامیابی ده)۔

نو د مخلص مؤمن ژوند د ټولو خلقو د ژوند نه زیات مزیدار او ښه حالت والا وی، دده سینه د هر چانه زیاته پرانسته اوزړه د هر چانه زیات خوشحاله وی۔ اودا د نیته والا راتلونکی جنت نه وړاندې نغد جنت دې۔

په حدیث کښه دی: «کله چه تاسو د جنت په باغیچو تیریرئ نو څرکوی»۔

نویاد ساته چه د الله عزوجل د محبت نه چرته غافل نشه گڼه په دنیا او آخرت کښه به آفسوسونه کوې، اوته چه کوم شه هم ضائع کړې نو د هغه عوض او بدل شته دې خو که الله دې ضائع کړو نو ددې هیڅ یو شه ددې بدل او عوض نشی جوړیدې۔

په یو اثر کښه راغلی دی: «ای د آدم ځویه! ته ما د عبادت دپاره پیدا کړې ئ نو لویه مه کوه، او ما ستا درزق ذمه اخستې ده نو ځان مه سترې کوه، ای د آدم ځویه! ته ما تالاش کړه نو مابه بیامومې، که چرې زه دې بیاموندلم نو هر شه دې بیاموندلو، او که زه درنه فوت شوم نو هر شه درنه فوت شو، اوزه خواته د هر یو شی نه زیات محبوب یم»۔

(تفسیر ابن کثیر: ۴ / سورت الذاریات)

مقصد دا چه د الله محبت د بل چا د محبت سره نه پاتیږی اونه ورسره جمع کیږی۔

دا وجه ده چه څوک د الله سبحانه وتعالیٰ سره محبت او کړی او بیا خپل نظر د ښځو، ښه گیرې هلکانو، یا د شکلونو او صورتونو، یا د وټو، نهرونو او باغونو په ښائست کښه اولگوی، نو د الله سبحانه محبت دده د زړه نه خارجیږی چه بیابه حیران او پریشان وی، لکه چاته چه په دې میدان کښه مهارت دې د هغوی په تجربه سره دا خبره ثابت شویده۔

اوومہ فائدہ: درشتینے محبت د آثارو نہ یو اثر دادے چه دده زړه به همیشہ دپاره الله تعالى ته سفر کونکے وی اگرکه په ظاهر کنبے مشغول وی، اوکله چه دده حرکات او اندامونه په سکون کنبے شی نو دزړه کارونه به دده جمع شی، بلکه خپل محبوب ته به دده مزل قوی شی۔ اودا اثر په خلورو ځایونو کنبے رابنکاره کیږی:

اول: کله چه اوده کیږی او دده حواس او اندامونه د مشغولیت نه فارغ شی، نو دا نه اوده کیږی مگر په ذکر د خپل محبوب سره۔

دویم: کله چه د خوب نه رابیدار شی نو اولنې شے چه دده زړه ته را وړاندې کیږی هغه دده د محبوب ذکر دی، ځکه کله چه دی د خپل محبوب نه په خوب سره جدا شو نو بیا چه کله ده ته روح دوباره واپس شی نو د محبوب ذکر ورته واپس شی نو زړه ئې په هغه سره ډک شی، نوکه څه کار ئې د څه عارض د وجې نه مشغوله کړی نو هغه پوره کړی خود محبوب محبت ئې دننه په زړه کنبے وی، هغه ورسره داسې نښتې وی څنگه چه قرض دارې د قرضه وړی سره نښتې وی، که خپل څه حاجت یا اودس دپاره پاخیږی نو د مولی او محبوب محبت ئې په زړه کنبے وی۔

درېم: کله چه مانځه ته اودرېږی: ځکه چه دا د احوالو کسوتیې او د اعمالو تله ده، په دې سره د سړی ایمان تللې شی او حال او مقام ئې متعین کولې شی، او الله ته دده د نزدیکت اندازه په دې سره لگولې شی، ځکه چه دا د مناجات او قربت ځانې دې چه په دې کنبے د بنده او د خپل رب ترمینځه هیڅ واسطه نه وی، همدا هغه شے دې چه په دې سره دده سترگې یخیږی، زړه ئې خوند اخلی او ژوند ئې مزیدار کیږی په دې شرط چه رشتینې محبت کونکے وی، او د محبت کونکي په نیز د خپل محبوب سره د یواځې کیدو، هغه سره د مناجات کولو او د هغه مخکې د اودریدونه چه هغه ورته متوجه وی ددې نه علاوه بل هیڅ شے خوندور او مزیدار نه وی۔

اوددې نه مخکې دا د اغیارو د تکلیف برداشت کولو، خلقو سره د تعلق لرلو او هغوی سره د مشغولیدلو په وجه په عذاب کنبے وی۔ خو کله چه مانځه ته پاسی نو د غیر الله نه الله طرفته اوختی، او د هغه په ذکر باندې مطمئن شی او د هغه مخې ته په اودریدو باندې قرارې بیامومی، ځکه دا په جیل کنبے وو، خو کله چه مانځه کنبے داخل شو نو په راحت کنبے شو، لکه رسول الله ﷺ بلال ؓ ته فرمائی: «بلاله! مونږ په مانځه سره په راحت کنبے کړه»۔

بعضے سلف فرمائی: هغه څو ک کامل ایمان والا نه دے چه تر هغه وخته پورے په غم او خفگان کښه نه وی تر څو چه مونځ حاضر شوے نه وی چه دے سره دده غم او خفگان ختم شی۔

نو مونځ د محبانو د سترگو یخواله، د دوی دروځونو خوشحالی، د زړونو خوند او د نفسونو تازگی ده۔ کله چه په مانځه کښه داخل شی نو غواړی چه همداسه په کښه وې، څنگه چه د بیکاره سړی غم په دے کښه وی چه اوس به کله د مانځه نه فارغیږو تر دے چه زر زړه پوره کړی۔ نو ددے محبانو د مانځه یو حالت وی او د تونگو و هونکو بل حالت وی۔ دوی الله ته د دغه خلقو ددے بد عمل شکایت کوی هر کله چه دا محبان دغه بیکاره خلقو پسے اقتداء او کړی، لکه څنگه چه غافل او معرض سره د لږ شان مونځ او گډولو شکایت کوی۔

خلاصه: دا چه مونځ واحد ذریعه ده چه د بنده ایمان او محبت په دے سره تللی کړی، ځکه دا د عدل هغه تله ده چه ددے وزن هیڅ کله نه کږیږی، نو آیات ددے صفت والائے؟
خلودم ځائے: د سختو او ویرو په وخت: ځکه زړه په دے ځائے کښه نه یادوی مگر هغه شے چه ده ته ډیر زیات محبوب وی، او دے نه تختی مگر هغه چاته چه دده په نیز د تپلو نه غټ محبوب وی، دا وجه ده چه عربو به د جنگونو په وخت د خپل محبوب په یاد ساتلو باندے فخر کولو، لکه حماسی شاعر وائی:

ذَكَرْتُكَ وَالْخَطِيئُ يَخْطُرُ بَيْنَنَا . وَقَدْ نَهَلْتُ مِنَّا الْمُتَقَفَّةُ السُّمُرُ

(ماته په داسه حال کښه رایاد کړے چه زموږ ترمینځه خطی نیزو حرکت کولو او نیغو کړے شوو گندم گونو نیزو زموږ نه سکل کړی وو)۔

حدیث کښه راغلی، الله تعالی فرمائی: « زما پوره بنده هغه دے چه ما په داسه حال کښه یادوی چه دا د خپل دشمن سره مخامخ کیدونکے دے »۔ (ترمذی رقم: ۳۸۳۳)
په دے حدیث کښه کلام شته خو معنی ئے صحیح ده۔

په دے کښه راز دادے (والله اعلم) چه د سختیو په وخت چونکه زړه د محبوب ترین خیز د فوت کیدو په وجه یرسړی نو ددے د وچه نه خپل ژوند خوښوی، نو کله چه ددے د فوت کیدونه خوف کوی نو دده زړه ته د هغه محبوب شے ذکر په جلتی سره راځی کوم چه دده د ژوند د فوت کیدو په وجه فوت کړی، دا وجه ده چه د مرگ په وخت په انسان باندے هغه شے پیش کولے شی کوم سره چه ده محبت لرلو او ډیر به ئے یادولو، او کله داسه اوشی

چه دده روح اوځی او هغه په دے شیء باندے خله خوزوی۔

نو څوځ که چه په خپل ژوند کښے په الله او د هغه په ذکر باندے مشغول وی نو د مرگ په وخت به ورته ضرور دا راځی۔

او څوځ که چه په دنیا کښے د هغه نه په غفلت کښے وی نو په دے تنگ ساعت کښے به څنگه ده ته د هغه ذکر حاصل شی؟ واللہ المستعان۔

نو که چرے ته د هغه چانه ئے چه هغه خپل رب یادوی او په دے څلورو ځایونو کښے ورسره محبت لری، نو دا ستا د محبت د صحیح کیدو نښه ده، او که نه وی نو بیا دا محبت تالاش کړه ځکه چه ته صرف د محبت دعوی لرونکے ئے۔

اتمه فائده : د محبت اقسام :

۱ - د شهوت محبت : لکه د خپلے ښځے او وینزے سره د سړی محبت۔

۲ - د شفقت محبت : لکه د پلار محبت خپل ځوئے سره او یا لکه د مشرانو محبت د کشرانو سره۔

۳ - د ملگرتیا او دوستانه محبت : لکه په سفر وغیره کښے د ملگرو یو بل سره محبت۔

۴ - دینی محبت : لکه مؤمنانو د یو بل سره محبت۔

نو اولنی درے محبتونو ته محبت طبعی وائی، نو دا د مخلوق تر مینځه جائز دی، مگر هله چه دا د الله ذکر نه انسان غافل نه کړی۔
او څلورم محبت واجب دے۔

۵ - د هغه شیء سره محبت ساتل کوم سره چه الله محبت ساتی، دا هم واجب دے۔

۶ - د الله عز وجل محبت، او دا هغه محبت دے چه د عبودیت، ذلت، خضوع او مطلق طاعت سره لازم دے، نو دا د الله عز وجل نه سیوا بل چاسره لرل جائز نه دی، او څوځ که چه دا قسم محبت د الله نه سیوا بل چاسره او کړی نو دا مشرک دے۔

۷ - دے وجه نه د الله سره سره بل چاسره محبت کول دا شرکی محبت دے، او هر هغه چا چه د الله د محبت سره سره د بل چاسره محبت او کړو، نه د الله دپاره، اونه د الله د وجه نه، اونه د الله باره کښے، نو دا دے شخص دغه کس لره د الله نه سیوا شریک جوړ کړو، او دا د مشرکانو د خپلو معبودانو سره محبت دے، دارنگه د مقلدینو محبت دے د خپلو امامانو سره، ځکه دوی د ائمه و طاعت مطلقه (یعنی بلا قید و شرط طاعت) کوی۔

نو حقیقی مسلمان له پکار دی چه رب العالمین دپاره خپل محبت خالص کړی دے دپاره

چه دده توحيد او ايمان کامل شی، اوکه چرې دا کار ئې اونه کړو، نو په ښکاره تاوان کېږي به پريوزی۔ دابه ځان د مؤمنانونه گنړی حال داچه په حقیقت کېږي به د هغه چانه وی چه د الله سره ولی او شریک گنړی، نو دې سره به د مشرکانو په صف کېږي اودرېږي۔ ددې مثال لکه اکثر هغه قبر پرست خلق چه د اسلام دعوی هم کوی، او د قبرونو او مزاراتو عبادت هم کوی، دوی د اسلام سره سره د قبرونو والو سره داسې محبت کوی څنگه محبت چه د الله سره کېږي، بلکه ددینه هم زیات محبت ورسره کوی، اودا واضح خبره ده۔

یا لکه د اهل تقلید محبت د خپل امام سره، یا لکه د پارټی والو محبت شو د خپلو مشرانو سره، یا لکه د مریدانو محبت شو د خپلو پیرانو سره، یا لکه د بعضو طالبانو محبت شو د خپلو استاذانو سره چه دوی د انبیاء په شان گنړی، بلکه په محبت او تعظیم کېږي ئې د دوی دپاسه گنړی، لکه دا کار په صوفیاء کېږي ډیر دې، دارنگه په متاخرینو او متعصبینو تنظیمونو او پارټیو والو کېږي ډیر دې۔

کیدې شی چه دا خبره په عقل مندو خلقو باندې پټه نه وی، پاتې شو غبی او غافل شخص نو دا غریب د ايمان د حقائقو نه څه خبر دې، ده سره بیا زموږ خبره نشته۔ والله المستعان۔

نهمه فائده : د محبت درجات :

اوله درجه : داسې محبت چه وسوسې قطع کړي، ځکه محبت او وسوسې دواړه د یو بل ضد څیزونه دی، وسوسې صرف په هغه زړه کېږي راځي کوم چه د خپل محبوب د ذکر نه خالی وی، حال داچه د محبت کونکي زړه د الله په حضور کېږي مستغرق وی، دارنگه وسوسې صرف اهل غفلت او د الله نه اعراض کونکو خلقو ته راځي۔

محبت کونکې د خپل محبوب په خدمت کولو سره خوند اخلي چه ددې په وجه ده ته هغه ستړی والې نه راځي کوم ستړی والې چه د محبت په دروان کېږي هغه څوک بیامومی څوک چه د محبت نه خالی وی۔ ځکه د محبوب خدمت سره زړه نه ستړې کېږي بلکه په شوق سره ئې کوی، او دا خبره په تجربه او مشاهده کېږي راغلې ده۔

دارنگه محبت کونکې د محبت په مزه کېږي هغه څه مومی چه دده نه مصیبتونه هیروي، او هغه ورته داسې تکلیف نه ورکوی څنگه چه هغه چاته ورکوی چه هغه کېږي د محبت نه وی۔ تردې چه گویا دده دویم طبیعت جوړ شوی دې، چه دا د عامو خلقو طبیعت نه دې، بلکه دا لاشه کومې ډیر داسې محبت کونکي شته چه د محبوب د طرفه

ده ته کوم تکلیف رسیږي هغه ورته د هغه خوند نه هم زیات وی کوم خوند چه د محبت نه خالی سرې د خپلو خوا هشتاتو په پوره کولو باندې حاصلوی۔

اودا محبت د نعمتونو په کتلو سره راټوکیږي، اود سنتو په اتباع سره قوي کیږي، اود الله رب العزت د ټولو احکامو په هغه تعمیل سره زیاتیږي، په کوم کښې چه د فقر او فاقې اود حق اداء کولو نه عاجز کیدو اعتراف وی۔

دویمه درجه : داسې محبت دې چه الله لره په غیر باندې په غوره کولو راپاروی، اوږه د هغه په ذکر باندې خوزی، اوږه د هغه په حضور پورې نښتې وی، اودا داسې محبت دې چه د الله د صفاتو په مطالعه کولو سره ظاهرېږي، دارنگه د الله په آیتونو کښې په نظر کولو او په مقاماتو حاصلولو سره راښکاره کیږي۔ او الله لره په غیر باندې د ترجیح ورکولو معنی داده چه دا محبت چونکه کامل او قوي وی نو ځکه دا محبت کونکې غواړي چه د الله نه سیوا د الله دپاره بل څوک پریدی، او الله د غیر الله دپاره نه پریدی، بلکه هغه لره په غیر باندې ترجیح ورکوي، او غیر لره په هغه ترجیح نه ورکوي اود هغه ذکر ډیر کوي، ځکه دا عادت دې چه څوک د یو شی سره ډیره مینه لري نو د هغه ذکر ډیر کوي، اود خپل زړه تعلق د هغه د حضور سره ساتي، ځکه چه هغه دده په زړه باندې ډیره زیاته غلبه کړي وی تردې چه گویا دې غیر لره د سره وینی هم نه۔

اودا محبت د الله رب العزت د صفاتو نه پیدا کیږي۔

نو دا کارونه د الله عز وجل محبت زیاتوی، دغه شان په کائناتو کښې چه کوم نعمتونه د الله رب العزت دی او څه پیدا کیږي د هغه کتلو سره هم د زیاتیږي، ولې چه دا د هغه د صفتونو او علم و حکمت په کمال باندې دلالت کوي، چه دې سره د مؤمن ایمان اود محبت کونکي محبت زیاتیږي۔

دغه شان د مقاماتو په حاصلولو کښې ریاضت کول، ځکه د چا د احسان او ایمان وغیره په مقاماتو کښې ریاضت وی، نو دده محبت به قوي وی، ځکه الله تعالی ده سره پوره محبت کوي، او کله چه د یو بنده سره محبت او کړي نو بیا د بنده په زړه کښې د هغه سره محبت پیدا کړي۔

درېمه درجه : داسې محبت دې چه عبارت د هغه د بیان نه عاجز دې، اودا د الله د طرفه داسې وهبی محبت دې کوم چه د الله د خواصو بندگانو په زړونو کښې وی۔ والله اعلم۔

لسمه فائده : محبت باره کڼ د سلفو اقوال :

الله تعالیٰ فرمائی : ﴿يُحِبُّهُمْ وَيُحِبُّونَهُ﴾ [المائدة: ۵۴]

(دوی د الله سره محبت کوی او الله د دوی سره محبت کوی)۔

او الله فرمائی : ﴿قُلْ إِنْ كَانَ آبَاؤُكُمْ وَأَبْنَاؤُكُمْ﴾ .. الآية [التوبة: ۲۴]

(ورته اووایه : که چرې ستاسو پلاران او ځامن او بیبیانې او)

﴿أَحَبَّ إِلَيْكُمْ مِنَ اللَّهِ وَرَسُولِهِ وَجِهَادٍ فِي سَبِيلِهِ فَتَرَبَّصُوا﴾ [التوبة: ۲۴]

(دا ټول تاسو ته د الله او د هغه رسول او د هغه په لار کڼې د جهاد کولو نه زیات محبوب

وی نو انتظار او کړی تردې چې الله خپله فیصله او فرمائی)۔

او الله تعالیٰ فرمائی : ﴿وَالَّذِينَ آمَنُوا أَشَدُّ حُبًّا لِلَّهِ﴾ [البقرة: ۱۶۵]

(او هغه خلق چې ایمان والا دی دوی د الله سره سخته مینه کونکي دی)۔

په حدیث کڼې دی « درې څیزونه چې په چا کڼې وی نو ددې په وجه به د ایمان خوند

بیامومی : یو دا چې الله او د هغه رسول (ﷺ) ورته د هر چانه زیات محبوب وی ...

الحديث»۔

په یو بل حدیث کڼې دی « د الله سره محبت لری ځکه چې هغه تاسو ته خپل نعمتونه

درکوی، او ماسره د الله د محبت د وچه نه محبت اوساتی »۔

(دې حدیث ته امام ترمذی حسن وئیلې دې، خو بعضو ورته ضعیف وئیلې دې)۔

او نبی کریم ﷺ مصعب بن عمیر ته اوکتل نو وې فرمائیل : « اوگوری دې سپری ته چې

الله دده زړه روښانه کړیدې، دا ما د خپل مور پلار تر مینځه لیدلې دې چې هغه دواړو به ده ته

خوراک څښاک ورکولو، خو نن د الله او د هغه رسول محبت هغه شی ته رابللې دې کوم

چې تاسو گوری »۔

په یو حدیث کڼې دی « سرې به د هغه چاسره - په قیامت کڼې - ملگري وی د چاسره

چې محبت لری »۔

دا خبره ئې د باندېه چې ددې خبرې نه پس اوکړه چې : « زه د الله او رسول سره مینه لرم »۔

ابو بکر صدیق ؓ فرمائی : « څوک چې د الله د خالص محبت نه څه حصه اوڅکی نو دا

به ئې د دنیا د تلاش کولو نه مشغوله کړی او د ټولو انسانانو نه به اوتروی »۔

حسن فرمائی : « چا چې خپل رب او پیژندلو محبت به ورسره لری، او چا چې دنیا

او پیژندله نو په دې کڼې به زهد اختیار کړی، او مؤمن لھو (بیکاره) کارونه نه کوی چې

غافل شی، او کله چه فکر کوی نو غمژن کیږی»۔

ابو سلیمان وائی: د الله په مخلوق کښه څه داسه خلق هم شته چه جنت او د هغه نعمتونه ئه هم د الله نه نه مشغولوی، نو په دنیا به دوی د هغه نه څنگه مشغوله شی۔

هرم بن حیان فرمائی: مؤمن چه کله الله اوپیژنی نو محبت ورسره شروع کړی، او کله چه ورسره محبت اوکړی نو ورته متوجه شی، او کله چه د متوجه کیدو په خوند پوهه شی نو بیا دنیا ته د خواهش په نظر نه گوری، او آخرت ته د انقطاع په نظر نه گوری، او دا ئه په دنیا کښه آفسوس والا جوړوی او په آخرت کښه ئه راحت والا جوړوی۔

یحییٰ بن معاذ فرمائی: د اوری د دانه هومره محبت ماته د اویا (۷۰) کالو هغه عبادت نه غوره ده چه بغیر د محبت نه وی۔

نقل شوی دی چه داؤد عليه السلام ته وحی اوشوه: اے داؤده! ما په زړونو باندې دا حرام کړی دی چه هغه ته زما او زما د غیر د بل چا محبت وړ داخل شی۔

سحنون فرمائی: محبانو د دنیا او آخرت شرافت حاصل کړو۔ نبی ﷺ فرمائیلی دی: «سړی به د هغه چاسره وی چاسره چه محبت لری» نو دوی به په دنیا او آخرت کښه د الله سره وی۔

ذوالنون فرمائی: د هر شی دپاره عقوبت وی او د عارف عقوبت دادی چه د الله د ذکر نه منقطع (بند) شی۔

ابو سلیمان فرمائی: عارف ته په بستره باندې هغه څه پرانستې کیږی، کوم چه ورته د مانځه په حالت نه پرانستې کیږی۔

یحییٰ بن معاذ فرمائی: عارف د دنیا نه اوځی او ده د دوه څیزونو نه خپل حاجت نه وی پوره کړی: په خپل ځان ژړا، او خپل رب طرفته شوق۔

بعضی وائی: عارف هغه وخته پورې عارف کیدې نشی تردې چه که ته ده د سلیمان عليه السلام بادشاهی هم ورکړی شی نو د الله نه ئه د سترگې درپ هومره هم غافل نکړی۔

بعضی وائی: عارف د الله سره مانوس شو نو د غیر الله نه نفرت کوی، الله ته محتاج وی نو هغه د خپل مخلوق نه به پړواه کړی وی، الله ته ذلیل شوې وی نو هغه دې په خپل مخلوق کښه عزتمند کړی وی۔

ابن القيم رحمه الله فرمائی: هر چه الله ته رغبت دې او د هغه د مخ اراده کول دی او د هغه ملاقات طرفته شوق کول دی: نو دا د بنده سرمایه او دده د ټولو معاملو پرې دې، او دده د

پاکیزه ژوند قوام او دده د سعادت، فلاح او نعمتونو جرړه او د سترگو یخواله دے، او په همدې سره ده ته حکم شوی دے، او په همدې سره رسولان رالیږل شوی او کتابونه نازل شوی دی، او د زړه د پاره هېڅ قسم صلاح او روغواله نه راځي مگر په دې سره چه دده رغبت صرف الله عز وجل طرفته وی۔ الله تعالیٰ فرمائی: ﴿فَإِذَا فَرَغْتَ فَانصَبْ وَإِلَىٰ رَبِّكَ فَارْغَبْ﴾ [الشرح: ۸۰۷]

(کله چه ته فارغ شے نو ځان سترپه کړه او خپل رب طرفته رغبت لرله)۔

رغبت لرونکی درې قسمه خلق دی:

(۱) په الله کښې رغبت لرونکې، (۲) د الله په نعمتونو کښې رغبت لرونکې، (۳) او د الله نه رغبت (اعراض) کونکې۔

نو محبت کونکې په هغه کښې رغبت لرونکې دے، او عمل کونکې د الله په نعمتونو کښې رغبت لرونکې دے، او څوک چه د آخرت په مقابلې کښې په دُنیا باندې خوشحاله وی، هغه د الله نه رغبت (اعراض) کونکې دے۔ او د چار رغبت چه په الله کښې جوړ شې نو الله به ئې د هر غم نه اوساتی، او د ټولو کارونو واکدار به ئې جوړ شې، او د ټولو آفتونو نه به ئې داسې اوساتی، څنگه چه ماشوم ساتلې شې، او دده نه به هغه شرونه دفع کړي چه دئ د خپل ځان نه د دفع کولو طاقت نه لري۔

او چا چه الله لره په غیر الله باندې غوره کړو نو الله به ده لره په بل چا باندې غوره والې ورکړي۔ او څوک چه د الله شې نو الله به دده شې، او چا چه الله او پيژندلو نو د هغه نه سیوا به بل هېڅ شے ده ته محبوب نه وی، او د هغه نه سیوا به دده په بل هېڅ شې کښې رغبت پاتې نشي، مگر په هغه شې کښې چه هغه ئې الله ته نزدې کوي او په دې سفر کښې ورسره مدد کوي۔

د محبت د علامو نه یو علامه: هیبت دے، نو څومره چه معرفت زیاتېږي نو هیبت او د هغه نه خشیت زیاتېږي۔ الله تعالیٰ فرمائی: ﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ﴾ [فاطر: ۲۸]

(بیشکه چه د الله نه د هغه په بندگانو کښې صرف علماء ویرېږي)۔

یعنی هغه خلق چه الله پيژني۔

اونبی کریم ﷺ فرمائی: اَنَا أَعْرِفُكُمْ بِاللَّهِ وَأَشَدُّكُمْ لَهُ خَشْيَةً ﴿﴾

(زه په تاسو ټولو کښې د هر چا نه الله زیات پيژنم، او په تاسو کښې زه د هغه نه زیات

ویریدونکې یم)۔

او چاچه الله اوپيژندلو نو دده ژوند صفا او زندگي ئې پاکيزه شوه او ده نه به هر شې ويريږي، او دده نه به د مخلوق خوف ختم شي او دې به په الله سره انس حاصل کړي او د خلقو نه به وحشي شي، او دا معرفت به په ده کښې د الله نه حياء پيدا کړي، او دهغه تعظيم او اجلال، مراقبه او محبت، توکل او انابت، دهغه نه راضي کيدل او دهغه حکم ته تسليميدل پيدا کړي۔

(الاحياء للغزالي، محبة الله عز وجل لابن القيم)

يولسمه فائده : د محبت متعلقات :

يعني شوق، غيرت اورضا، چه دا ټول د محبت سره متعلق خيزونه دي۔

په يو صحيح حديث کښې راغلي دي چه نبي کریم ﷺ به داسې دعاء فرمائيدله :
وَأَسْأَلُكَ لَذَّةَ النَّظَرِ إِلَيَّ وَجْهَكَ وَالشُّوْقَ إِلَيَّ لِقَائِكَ۔

(اوزه تانه ستا مخ ته د کتلو خوند او ستا ملاقات طرفته شوق غواړم)۔

په يو اثر کښې راغلي دي « زما ملاقات ته د کاملو نيکانو شوق او گد شو اوزه د دوي ملاقات ته د دوي نه هم زيات شوق کونکې يم »۔

دا خبره په تورات کښې راغلي ده، لکه (الاحياء : ۹۱/۵) کښې دي۔

او په تورات کښې دا هم دي « چاچه زه تالاش کړم مابه بيا مومي، او چاچه مانه علاوه بل څوک تالاش کړو نو مابه بيا نه مومي »۔

د داؤد عليه السلام په اخبارو کښې دي « زما د زمکې والو ته دا خبره اورسوه چه زه دهغه چا محبوب يم څوک چه ماسره محبت لري، اوزه دهغه چا هم مجلس يم څوک چه ماسره مجلس کوي، اوزه دهغه چا سره انس کونکې يم، څوک چه زما په ذکر سره انس کوي، دهغه چا ملگرې يم څوک چه ماسره ملگرتيا کوي، دهغه څوک غوره کونکې يم څوک چه ما غوره کوي، دهغه چا خبره منونکې يم څوک چه زما اطاعت کوي۔ هيڅ بنده ماسره محبت نه دې کړې چه ماته دهغه د زړه نه دا يقيني طور سره معلوم شي، مگر دهغه ماد خپل ځان دپاره قبول کړې دې، او دهغه سره مې داسې محبت کړيدې چه هيڅوک زما په مخلوق پکښې دهغه نه نشي مخکښې کيدې۔ چاچه په حق سره زه تالاش کړم نو مابه بيا مومي، او چاچه زما غير تالاش کړو، مابه اونه مومي۔ نو اې زمکې والو! تاسو چه ددې په کوم غرور باندې ولاړ يئ، دهغه وارتوي، او زما کرامت، ملگرتيا او مجالست طرفته راشي، او په ماسره انس حاصل کړئ زه به تاسو سره انس او کړم او ستاسو محبت طرفته

به تادی او کړم الخ-

او د داؤد عليه السلام په اخبارو کښې دا هم دی « زما هغه بندگانو ته او وایه کوم چه زما محبت طرفته متوجه دی: تاسو ته څه تکلیف دے چه ما د خپل مخلوق نه پرده کړېده او د خپل ځان او ستاسو ترمینځه مے پرده او چته کړېده دے دپاره چه تاسو ماته د خپلو زړونو په سترگه او گورئ؟ او تاسو ته څه تکلیف دے چه ما تاسو نه دُنیا راغونډه کړے خو خپل دین مے تاسو ته فراخه کړېده؟ او تاسو ته د خلقو د خفگان څه تکلیف دے هرکله چه تاسو زما رضا تالاش کړئ؟ »-

او په دے کښې دا هم دی « الله داؤد ته وحی او فرمائیله: ستا دا خیال دے چه ته گنې زما سره محبت لرے، نو که چرے ته ماسره محبت کوی نو د دُنیا محبت د خپل زړه نه او یاسه، ځکه زما او ددے محبت دواړه سره نه جمع کيږي-

او الله ده ته دا وحی فرمائیلې وه: « اے داود! که چرے تدبیر کونکو ته زما د طرفنه علم وے چه زما څنگه انتظار دے دوی دپاره اوزما څنگه نرمی ده دوی سره او څنگه شوق مے دے پریخودلو د گناهونو د دوی ته، نو دوی به خامخا ماته د شوق د وچے نه مړه شوی وے اوزما د محبت د وچے نه به ئے جوړونه تکررے تکررے شوی وے، اے داؤد! بنده په هغه وخت کښې ماته ډیر زیات محتاج وی کله چه مانه ے پرواهی او کړی، اوزه ډیر رحم کونکے په هغه وخت کښې یم کله چه بنده ماته شا کړی، اوزما په نیز ډیر عزتمند هغه وخت وی کله چه دا ماته رجوع او کړی »- (الاحیاء: ۵: ۹۳)

ددے آثارو بیانولو اجازت ددے حدیث نه اخستے شوی دے چه « د بنی اسرائیلونه واقعات بیانوی په دے کښې څه حرج نشته »-

بیا شوق دوه قسمه دے:

یو شوق دے جنت طرفته او هغه څه چه په دے کښې دی لکه همیشه نعمتونه، د الله رضا مندی، کرم، انعام فضل او احسان- لکه الله تعالی فرمائی: ﴿وَفِي ذَلِكَ فَلْيَتَنَافَسِ الْمُتَنَافِسُونَ﴾ [المطففين: ۲۶]

(او په همدے - نعمتونو - کښې دے رغبت کونکی رغبت او کړی)-

او همدا ښکاره کامیابی او نجات دے د تاوان او دردناک عذاب نه-

ددے شوق باره کښې ډیرے شماره آیتونه او احادیث دی-

دویم: د الله عز وجل لیدلو طرفته شوق، د هغه ملاقات طرفته شوق، بلا واسطه د هغه

په مناجات سره خوند اخستل، او د هغه هغه عزتمند مخ ته کتل چه په ټولو نعمتونو کښه اعلیٰ ترین نعمت اود زړونو د تروتازگۍ سبب دے، چه ددے نه غټ بل هیڅ یو خوند مطلقا نشته، او څوک چه د الله ملاقات خوښوی الله د هغه ملاقات خوښوی۔

او الله تعالیٰ فرمائی: ﴿فَمَنْ كَانَ يَرْجُو لِقَاءَ رَبِّهِ فَلْيَعْمَلْ عَمَلًا صَالِحًا وَلَا يُشْرِكْ بِعِبَادَةِ رَبِّهِ أَحَدًا﴾ [الكهف: ۱۱۰]

(نو څوک چه د خپل رب سره د ملاقات امید لری هغه دے نیک عمل او کړی اود خپل رب په عبادت کښه دے بل هیڅوک شریک نه جوړوی)۔

او الله فرمائی: ﴿قَدْ خَسِرَ الَّذِينَ كَذَبُوا بِلِقَاءِ اللَّهِ حَتَّىٰ إِذَا جَاءَ تَهُمُ السَّاعَةُ بَغْتَةً قَالُوا يَا حَسْرَتَنَا عَلَىٰ مَا فَرَّطْنَا فِيهَا﴾ [الانعام: ۳۱]

(واقعی چه هغه خلق تاوانی شو چا چه د الله ملاقات دروغ او گنړلو تردے چه کله دوی ته ناگهانہ قیامت راشی نو وائی به: هائے افسوس په هغه څه چه مونږ په هغه کښه کوتاهی کړیده)۔

نو دے قسم آیتونو کښه فکر او کړه ته به په کښه د شوق قدر او مرتبه او پیژننه! او په شوق کښه دریم قسم نشته۔

او کوم قسم چه صاحب المنازل ذکر کړیده نو په خارج کښه د هغه هیڅ وجود نشته۔
ځکه مؤمن سره یا جنت طرفته شوق کوی، یا د الله تعالیٰ لیدلو طرفته شوق کوی، او د هغه رضامندی طرفته او د هغه مخ ته کتلو طرفته۔ اللهم اجعلنا منهم یارب!

★ او هر چه غیور دے نو دا هم د الله په صفاتو کښه یو صفت دے او د بندگانو هم صفت دے، نو الله تعالیٰ هله غیرت کوی کله چه بنده هغه څه ته راتگ او کړی کوم چه الله حرام په ده باندے حرام کړی وی، دارنگه هغه وخت هم غیرت کوی کله چه د هغه په خبرو باندے هغه څوک پوهولے شی کوم چه ددے اهل نه وی، یا دده ذکر د هغه په زړه باندے راشی۔ الله تعالیٰ فرمائی: ﴿وَإِذَا قُرَأَ الْقُرْآنُ جَعَلْنَا بَيْنَكَ وَبَيْنَ الَّذِينَ لَا يُؤْمِنُونَ بِالْآخِرَةِ حِجَابًا مَّسْتُورًا﴾ [اسراء: ۴۵]

(او کله چه ته قرآن لولے نو مونږ ستا او د هغه خلکو تر مینځه پرده اچوو کوم چه ایمان نه لری)۔ یعنی: ددے خبره د غیرت د وجه نه چه د الله په خبره دے هغه څوک پوهه شی کوم چه ددے اهل نه وی۔

او الله تعالیٰ فرمائی: ﴿وَلَا تُطِيعْ مَنْ أَغْفَلْنَا قَلْبَهُ عَنْ ذِكْرِنَا﴾ [الكهف: ۲۸]

(او د هغه چا اطاعت مه کوه د چا زړه چه مونږ د خپل ذکر نه غافل ساتلے دے).
نو په دے کښے اشاره ده دیته چه الله عزوجل په خپل ذکر باندے غیرت کوی چه دادے په
هغه زړه باندے تیر شی کوم چه ددے لائق نه وی، دارنگه په دے باندے هم غیرت کوی چه
د هغه مؤمن بنده دے د هغه نه علاوه د بل چا غلام شی.

★ هر چه د مؤمن غیرت دے: نو دا د مؤمن سړی سخت حرص دے په خپل محبوب
باندے ددے نه چه دادے بل څوک حاصل کړی یا ددے په حاصلولو کښے دے ورسره شریک
شی. دارنگه مؤمن په خپل زړه باندے غیرت کوی او د هغه د پراگنده کیدو نه د هغه په
جمع کیدو باندے غیرت کوی، او د هغه د اعراض نه د هغه په توجه باندے او د هغه د بدو
صفاتو نه د هغه په ښه صفاتو باندے غیرت کوی.

خو دا غیرت د پاکیزه او شریف نفس خاصیت دے، سپک او رذیل نفس کښے دا نه وی. او
څومره چه د انسان نفس شریف کیږی د هغه په اندازه په ده کښے دا غیرت پیدا کیږی.
دارنگه: مؤمن په دے خبره هم غیرت کوی چه خپل اقوال، اعمال، احوال، اوقات، انفاس
یا ددے نه څه حصه دے د الله سبحانه و تعالیٰ نه سیوا بل چا دپاره اوگرځوی. دارنگه په دے
هم غیرت کوی چه څوک دے د الله په حرام کړو څیزونو کښے یو شے مات کړی، چه په دے
دا غصه کیږی او کله و هلو تګولو ته هم خبره رسیږی، دغه شان چا چه د الله په حقوقو
کښے د سپکاوی نه کار اخلی نو مؤمن سړی په دے باندے غصه کیږی.
او دا غیرت په نبی اکرم ﷺ کښے په اعلیٰ درجه کښے وو.

او دا په دے خبره دلالت کوی چه بنده د خپل رب سره محبت لری او د هغه معرفت لری.
د محبت د متعلقاتو نه یو: انس بالله هم دے، چه ددے بیان په راتلونکے فائده کښے راځی.
دغه شان رضا هم ده چه ددے تفصیل هم راځی.



۲۰ - فائده

آيات د الله رب العزت سره انس كول پيژنې ؟

اوتا ددې خوند پيژندلې دې ؟ او ددې اسباب پيژنې ؟

نوزه وایم : دا داسې شې دې چې په دې دور کېنې ډیر کم دې ، د الله د خلص بندگانو نه سیوا ئې بل څوک نه پيژنې .

د الله انس په دوه څیزونو حاصلېږي :

۱ - په غمژن آواز سره د قرآن تلاوت ته غوږ کېخودل :

۲ - په طاعت سره حاصلېږي ، ځکه هر مطیع انس والا او گنهنکار وحشت والا دې .
وئیلې شوی دی چې : کله تا گناهونه وحشی کړی نو پریده ئې کله ئې چې غواړې او انس حاصل کړه .

۳ - الله ته نږدیکت حاصلول انس ، محبت او هیبت پیدا کوي . مونږ د قرب او نږدیکت اسباب روسته ذکر کوو ، ان شاء الله .

۴ - دارنگه انس په ذکر : تسبیح ، تهلیل وغیره سره هم حاصلېږي ، چې دا ډیر عجیب سبب دې ، دغه شان دا انس په سماع قرآني سره حاصلېږي ، نه په هغه سماع شیطاني سره کومه چې صوفیه ؤ په خپلو کتابونو کېنې ذکر کړیده .

۵ - دارنگه د خلقو د خبرو آوریډلو سره په اشاراتو سره یا په لیدلو د یو داسې شې سره حاصلېږي چې د هغې لیدل تالره الله طرفته متوجه کړي ، او کله اشاره د یو معقول شې نه وي او کله په نورو حواسو سره وي .

۶ - دارنگه د الله د اسماء حسنی د معانیو پيژندلو سره هم حاصلېږي لکه د : الْجَمِيلُ ، الْوَدُودُ ، الْبَرُّ ، اللَّطِيفُ ، الْحَلِيمُ ، الرَّحِيمُ ، وغیره نومونو سره او په دې کېنې په سیر کېنې کولو سره .

۷ - دارنگه د سلف صالحینو انس ته اوگوره چې دوی دردونه او تکلیفونه هم محسوس نه کړل — لکه امام بخاری تعلیقا او امام ابوداود مسندا نقل کړي دي چې : یو صحابی لره یو مشرک په درې غشو سره اوویشتلو ، هغه زخمی شو او وینه ترې روانه شوه ، او هغه

په مانځه ولاړ وو، نو مونځ ئې پوره کړو، او د پوره کولو نه پس ئې خپل ملگری ته اووئیل :
که چرې د چوکیدارۍ ویره نه وې نو مابه خپل مونځ نه وې قطع کړې، زه په سورت کھف
کښې مشغول وو، دې سورت د الله سره زما داسې انس جوړ کړو چه زه په غشو باندې هم
پوهه نشوم۔

ابو الحجاج المزیّ د (تحفة الأشراف) په مقدمه کښې د عروه رحمه الله په سیرت کښې ذکر
کړی دی چه یو ځل دده خپه زخمی شو نو طبیبان ددې پریکولو ته محتاج شو، خودا
طاقت ئې نه وو چه خپه پریکړی خو مانځه ته اودریده، خپه ئې ترې غوڅه کړه او هغه پرې
پوهه نشو۔

دا داسې خبره ده چه زمونږ غوندې خلق ددې په تصدیق کولو کښې هم تردد کوی ځکه
چه دوی ددې نه هیڅ شے نه دې ځکله، او خلق چه په څه نه پوهیږی نو د هغې دشمنان
وی۔ نو اې د الله بنده ! فکر اوکړه چه ستا انس او محبت د خپلو ملگرو یا بنځې او بال بچ یا
پيۍ مخو سره ډیر دې اوکه درځمن او رحیم ذات سره، چه د هغه انس او محبت زړونه
خوشحالوی، انسان ته یواځې والې محبوب جوړوی او خلقو سره خلط او گډون ورته
مبغوض جوړوی ؟ دخپل تاوان باره کښې سوچ اوکړه۔

﴿يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ وَمَنْ يَفْعَلْ ذَلِكَ فَأُولَٰئِكَ هُمُ
الْخٰسِرُونَ﴾ [المنافقون: ۹]

(اې ایمان والو ! تاسو لره دې ستاسو مالونه او اولاد د الله د ذکر نه غافله نه کړی، او چاچه
دا کار اوکړو نو همدا خلق تاوانیان دی)۔

دې آیت کښې فکر اوکړه او ځان د مرجئه ډله نه مه جوړوه۔

بعضه علماء فرمائی : بنده کله په انس او محبت کښې دومره درجه ته اورسی چه که په
توره هم اووهلې شی نو نه پوهیږی پرې۔ (آکام المرجان : ص : ۲۴۸)

انس د طاعت او محبت ثمره او نتیجه ده، ځکه هر مطیع مستانس دې، او هر عاصی
مستوحش دې، لکه وئیلی شوی دی چه : که تالره گناهونو په وحشت کښې واچولو نو
کله چه دې خوبښه شی دا پریده او انس حاصل کړه۔

انس د ټولو قربتونو او ثوابونو روح دې۔ انس په هغه ذکر سره زیاتېږی کوم دپاره چه
خوند او مزه وی، دارنگه د الله عز وجل د آیتونو په آویدلو سره زیاتېږی۔

۲۱ - قیمتی فائدہ

عاقلاً لہ پہ کار دی چہ دزپونو د علم او ددی پہ اصلاح کنبس سخت کوشش او کپی، حکمہ اصل شے زہ دے، کلمہ چہ دا صحیح شی، تول جسد صحیح کیری، او کلمہ چہ دا خراب شی نو تول جسد خرابیری۔ (حدیث)۔

پہ دے زمانہ کنبے دزپونو علم ڀیر زیات کم شوے دے او ددی اہتمام کونکی ہم کم دی۔ نو عقلمند لہ پکار دی چہ دا اوپیزنی چہ **زہونہ** پہ درے قسمہ دی :

۱ - د مؤمنانو زہونہ

۲ - د کافرانو زہونہ

۳ - د گنہگارانو زہونہ

اوس تہ سوچ او کپہ چہ ستا زہ پہ کوم یو کنبے داخل دے ؟ پہ اول قسم کنبے کہ پہ دویم او دریم کنبے ؟ حکمہ دزپونو خہ صفات دی چہ پہ ہغے سرہ پیژندلے شی، نو تہ د مؤمنانو دزپونو دصفتو کوشش او کپہ، او د کافرانو او نافرمانو دزپونو نہ اللہ طرفتہ او تختہ۔ نو د مؤمن زہ کنبے یو چراغ او رنراوی چہ پرقیری۔

قرآن کریم کنبے دا خبرہ ڀیرہ زیاتہ راغلے دہ۔ او پہ دے بارہ کنبے ئے کافی شافی بیان فرمائیلے دے۔

۱ - اول : سلامتیہ : چہ د مؤمن زہ د شہواتو او شبہاتو، حسد، کینہ، شرک او تہگی وغیرہ نہ بچ پاتے وی۔ اللہ تعالیٰ فرمائی : ﴿الْأَمْنُ آتَىٰ اللَّهُ بِقَلْبِ سَلِيمٍ﴾ [الشعراء: ۸۹]
(مگر ہغہ خوگ چہ اللہ تہ پہ روغ زہ سرہ راغے)۔

﴿إِذْ جَاءَ رَبَّهُ بِقَلْبٍ سَلِيمٍ﴾ [الصفات: ۸۴]

(کلمہ چہ ہغہ خپل رب تہ پہ داسے زہ سرہ راغے چہ انابت کونکے وو)۔

۲ - دویم : اللہ تہ انابت کول : یعنی پہ تضرع او دعاء سرہ خپل زہ مائل کول۔ دارنگہ انابت دزہ نرمی تہ ہم وائی۔ اللہ تعالیٰ فرمائی : ﴿مَنْ خَشِيَ الرَّحْمَنَ الْغَيْبَ وَجَاءَ بِقَلْبٍ مُنِيبٍ﴾ [ق: ۳۳]

(خوگ چہ درحمن ذات نہ پہ غیبو ویریری او پہ داسے زہ سرہ راشی چہ انابت کونکے وی)۔ ﴿مُنِيبٌ إِلَيْهِ﴾ [الرؤم: ۳۱]

(په داسې حال کې چې انابت کونکي ته هغه ته) ﴿وَإِذَا مَسَّ النَّاسَ ضُرٌّ دَعَوْا رَبَّهُمْ مُنِيبِينَ إِلَيْهِ﴾ [الروم: ۳۳]

(او کله چې خلقو ته څه ضرر اورسي نو دوی خپل رب په داسې حال کې رابلي چې انابت کونکي وي هغه ته)۔

۳ - دريم: د مؤمن زړه به په ايمان سره مطمئن وي:

الله تعالیٰ فرمائي: ﴿وَلَكِنْ لَّيَطْمَئِنَّ قَلْبِي﴾ [البقرة: ۲۴]

(ليکن چې زما د زړه تسلي اوشي)۔

او الله تعالیٰ فرمائي: ﴿إِلَّا مَنْ أَكْرَهَ وَقَلْبُهُ مُطْمَئِنٌّ بِالْإِيمَانِ﴾ [النحل: ۱۰۶]

(مګر هغه څوک چې په هغه زبردستي اوشوه خوزړه ته په ايمان سره جمع دے)۔ او

فرمائي: ﴿وَتَطْمَئِنُّ قُلُوبُنَا﴾ [مائده: ۱۱۳]

(اودے دپاره چې زموږ زړونه مطمئن شي)۔

۴ - څلورم: دده زړه د ايمان په وجه هدايت يافته دے: ﴿وَمَنْ يُؤْمِنْ بِاللَّهِ يَهْدِ اللَّهُ قَلْبَهُ وَاللَّهُ بِكُلِّ شَيْءٍ عَلِيمٌ﴾ [التغابن: ۱۱]

(او څوک چې په الله ايمان اولري نو الله به دده زړه ته هدايت اوکړي او الله په هر څه عالم دے)۔

۵ - پنځم: الله دده په زړه ربط (مضبوطيا) راولي۔ الله فرمائي: ﴿إِنْ كَادَتْ لَتُبْدِي بِهِ لَوْلَا أَنْ رَبَطْنَا عَلَى قَلْبِهَا﴾ [القصص: ۱۰]

(نزدے وه - مورد موسیٰ - چې دا خبره ئې رابښکاره کړې وه که چرې موږ دده زړه مضبوط کړې نه وه)۔

او الله فرمائي: ﴿وَلَيَرْبِطَ عَلَى قُلُوبِكُمْ﴾ [الانفال: ۱۱]

(اودے دپاره چې ستاسو زړونه مضبوط کړي)۔

۶ - شپږم: د الله عز وجل په ذکر سره اطمینان حاصلول:

الله تعالیٰ فرمائي: ﴿أَلَا بِذِكْرِ اللَّهِ تَطْمَئِنُّ الْقُلُوبُ﴾ [الرعد: ۲۸]

(خبردار! د الله په ذکر سره زړونو ته اطمینان ملاوېږي)۔

نو دچا زړه چې د الله په ذکر سره اطمینان نه حاصلوي نو دده زړه د منافق زړه دے، ولې چې دوی د الله ذکر لې شان کوي۔

او فرمائي: ﴿نَسُوا اللَّهَ فَنَسِيَهُمْ﴾ [التوبة: ۶۷]

(دوی الله هیر کړونو الله دوی هیر کړل)۔

۷ - اووم: د مؤمن زړه د الله عز وجل نه ویرېږي، او ددې علامه داده چې دې به د الله د شعائرو تعظیم او احترام کوی۔ الله فرمائی: ﴿وَمَنْ يُعْظَمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ﴾ [الحج: ۳۲]

(او خوځ چې د الله د دین د علاماتو قدر او احترام کوی نو واقعی چې د د زړونو د اخلاص نه - پیدا شوې شے - دے)۔

۸ - آتم: د مؤمن په زړه باندې سکینه نازلېږي چې دې سره دده ایمان زیاتېږي۔ الله تعالیٰ فرمائی: ﴿هُوَ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ لِيَزْدَادُوا إِيمَانًا مَعَ إِيمَانِهِمْ﴾ [الفتح: ۴]

(الله هغه ذات دے چې د مؤمنانو په زړونو باندې ئې سکینه - آرام - نازل کړو دې دپاره چې د دوی ایمان د - اولنی - ایمان سره نور هم زیات شي)۔

۹ - نههم: د مؤمن په زړه کښې رافت اورحمت نازلېږي۔ الله فرمائی: ﴿وَجَعَلْنَا فِي قُلُوبِ الَّذِينَ اتَّبَعُوهُ رَافَةً وَرَحْمَةً﴾ [الحديد: ۲۷]

(او مونږ د هغه کسانو په زړونو کښې چې دده تابع وورافت اورحمت واچولو)۔

۱۰ - نههم: د مؤمنانو زړونو خپلو کښې جوړښت والا وی۔ الله فرمائی: ﴿وَأَلَّفَ بَيْنَ قُلُوبِهِمْ﴾ [الانفال: ۶۳]

(نو الله ستاسو د زړونو تر مینځه جوړښت پیدا کړو)۔

او په حدیث کښې دی: «مؤمن د محبت ځای دے»۔

بل حدیث کښې دی: «آیا زه ددې مالک یم چې ستا د زړه نه الله رحمت لرې کړې دے - چې زه ئې درته بیرته واپس کړم»۔

۱۱ - یولسم: الله تعالیٰ د مؤمنانو زړونه په مختلفو آزمائشونو باندې خالص کوی او پاکوی ئې۔ الله فرمائی: ﴿وَلِيُمَحِّصَ مَا فِي قُلُوبِكُمْ﴾ [ال عمران: ۱۵۴]

(او دې دپاره چې خالص کړي هغه څه چې ستاسو په زړونو کښې دے)۔

۱۲ - دولسم: د مؤمن زړه د شهواتو نه پاک وی۔ الله فرمائی:

﴿ذَلِكُمْ أَطْهَرُ لِقُلُوبِكُمْ وَقُلُوبِهِنَّ﴾ [الاحزاب: ۵۳]

(دا ستاسو او د دوی د زړونو دپاره ډیر پاکونکې دے)۔

او فرمائی: ﴿أُولَئِكَ الَّذِينَ لَمْ يَرِدِ اللَّهُ أَنْ يُطَهِّرْ قُلُوبَهُمْ﴾ [المائدة: ۴۱]

(دا هغه خلق دی چې الله دا نه ده غوښتلې چې د دوی زړونه پاک کړي)۔

۱۳ - د مؤمن زړه د ایمان سره سخت محبت ساتی، ایمان دده په زړه کښه مزیږ وی او د دینه د سترګې د رڼا په اندازه هم صبر نشی کولې، د ایمان په مقابل کې به هر شے پریږی او قربانوی ئې۔ الله فرمائی: ﴿وَلَسٰیِنَّ اللّٰهَ حَبَّبَ اِلَيْكُمْ الْاِيْمَانَ وَزَيَّنَّهٗ فِیْ قُلُوْبِكُمْ وَكَّرَهَ اِلَيْكُمْ الْکُفْرَ وَالْفُسُوْقَ وَالْعِصْيَانَ﴾ [الحجرات: ۷]

(لیکن الله تاسو ته ایمان محبوب جوړ کړی او ستاسو په زړونو کې به ئې ډولی کړیږی او تاسو ته ئې کفر، فسوق او نافرمانی بدې ښکاره کړیږی)۔

۱۴ - او ایمان د دوی په زړونو کې داخل شویدې۔ الله فرمائی: ﴿وَلَمَّا یَدْخُلِ الْاِيْمَانُ فِیْ قُلُوْبِكُمْ﴾ [الحجرات: ۱۴]

(او تر اوسه پورې ستاسو زړونو ته لا ایمان نه دے داخل شوی)۔

۱۵ - او دده زړه د الله د ذکر په وجه په ((وجل)) کېږی راځی، او وجل د یته وائی چه د چاد سلطان او غلبه، عقوبت او یا لیدلو په وجه د هغه زړه او درز پری۔ الله تعالی فرمائی: ﴿اِنَّمَا الْمُؤْمِنُوْنَ الَّذِیْنَ اِذَا ذُکِّرَ اللّٰهُ وَجِلَّتْ قُلُوْبُهُمْ وَاِذَا تُلِیَتْ عَلَیْهِمْ اٰیٰتُهُ زَادَتْهُمْ اِيْمَانًا وَعَلٰی رَبِّهِمْ یَتَوَكَّلُوْنَ﴾ [الانفال: ۲]

(مؤمنان خو هغه خلق دے چه کله د الله ذکر کېږی نو زړونه ئې درز پری او کله چه په دوی باندې د الله آیتونه لوستی کېږی نو ایمان ئې زیاتوی او خاص په خپل رب باندې دوی توکل کوی)۔

۱۶ - او الله په خپل رحمت سره د مؤمنانو زړونه د فتنو په موقعه او د عذابونو د نازلیدو په وخت مضبوطوی۔ الله فرمائی:

﴿وَرَبَطْنَا عَلٰی قُلُوْبِهِمْ اِذْ قَامُوْا﴾ [الکھف: ۱۴]

(او مونږ د دوی - اصحاب کھف - په زړونو باندې مضبوطیا راوسته کله چه دوی پاسیدل)۔

﴿وَلَيَرْبِطَنَّ عَلٰی قُلُوْبِكُمْ﴾ [الانفال: ۱۱]

(او دے دپاره چه ستاسو زړونه مضبوط کړی)۔

او الله فرمائی: ﴿لَوْ لَا اَنْ رَّبَطْنَا عَلٰی قَلْبِهَا لَتَكُوْنَنَّ مِنَ الْمُؤْمِنِيْنَ﴾ [القصص: ۱۰]

(نزدې وه مورد موسیٰ چه دا خبره ئې ښکاره کړې وه که چرې مونږ ددې زړه مضبوط کړې نه وه)۔

۱۷ - او دده زړه مخیت وی۔ او اخیات سخت انابت، سکینه او خشوع سره د زړه نرمیدلو

ته وائی۔ او دا صفت به ته په ډیرو کمو خلقو کښه بیامومې خاصکر په دې زمانه کښه۔ او خپل ځان ته هم رجوع او کړه چه تا کښه شته که نه؟ الله تعالیٰ فرمائی:

﴿إِنَّ الَّذِينَ آمَنُوا وَعَمِلُوا الصَّالِحَاتِ وَأَخْبَتُوا إِلَىٰ رَبِّهِمْ﴾ [هود: ۲۳]

(بیشکه هغه خلق چه ایمان لری او نیک عملونه کوی او خپل رب ته ئې عاجزی کړیده)۔

او الله فرمائی: ﴿فَيَوْمَئِذٍ بِهِ فَتُخْبِتُ لَهُ قُلُوبُهُمْ﴾ [الحج: ۵۴]

(چه دوی به په دې ایمان اولری او زړونه به ئې ورته نرم شی)۔

او الله فرمائی: ﴿وَبَشِّرِ الْمُخْبِتِينَ﴾ [الحج: ۳۴]

(اوزیرې ورکړه عاجزی کونکو ته)۔

(او همدا هغه خلق دی چه کله د الله ذکر کیرې نو زړونه ئې درزیرې)۔ ﴿الَّذِينَ إِذَا ذُكِرَ اللَّهُ

وَجَلَّتْ قُلُوبُهُمْ وَالصَّبِرِينَ عَلَىٰ مَا أَصَابَهُمُ الْمُصِيبَةُ وَالْمُقِيمِي الصَّلَاةِ وَمِمَّا رَزَقْنَاهُمْ يُنفِقُونَ﴾ [الحج: ۳۵]

لکه ابن عباس رضی الله عنهما فرمائیلى دی۔

۱۸ - او دده زړه یریرې او درزیرې ددینه چه چرته عملونه ئې قبول شوی نه وی سره ددې

چه ډیر ډیر نیک عملونه هم کوی۔ الله فرمائی: ﴿وَالَّذِينَ يُتُونَ مَا آتَوْا وَقُلُوبُهُمْ وَجَلَتْ عَنْهُمْ

إِلَىٰ رَبِّهِمْ رِجْعُونَ أُولَٰئِكَ يُسْرِغُونَ فِي الْخَيْرِ وَهُمْ لَهَا سِقُونَ﴾ [مؤمن: ۶۰]

(او - مؤمنان - هغه خلق دی چه څه ورکوی هغه په داسه حال کښه ورکوی چه زړونه ئې

ددینه ویریدونکی وی چه دوی به خپل رب ته واپس کیدونکی وی، دا خلق په نیکی کښه

دیوبل نه مخکښه کیدونکی دی او هم دوی دیته مخکښه کیدونکی دی)۔

عائشه رضی الله عنها فرمائی: «یا رسول الله! آیا دا هغه خلق دی چه غلا کوی، زنا

کوی او شراب څښکی (او یریرې)؟ رسول الله ﷺ او فرمایل: نه، اے د صدیق لورې!

بلکه دا هغه خلق دی چه روژې نیسی، مونځونه کوی، صدقې ورکوی او ددینه ویریرې

چه دابه ددوی نه قبول نشی» نو آیات په خپلو اعمالو باندې فخر کوی؟ او که سپک ئې

گنرې؟ او درب العالمین دپاره ئې معمولی گنرې؟

۱۹ - او دده زړه د الله ذکر ته نرمیرې کله چه د هغه د کتاب تلاوت واورې۔ الله فرمائی:

﴿ثُمَّ تَلَيْنَ جُلُودَهُمْ وَقُلُوبُهُمْ إِلَىٰ ذِكْرِ اللَّهِ ذَلِكَ هُدَىٰ اللَّهِ يَهْدِي بِهِ مَنْ يَشَاءُ وَمَنْ يُضِلِلِ اللَّهُ فَمَا لَهُ مِنْ هَادٍ﴾

[الزمر: ۲۳]

(بیا د دوی څرمنې او زړونه د الله ذکر ته نرمیرې، دا د الله هدایت دې چه په دې سره چاته

چه او غواړې هدایت کوی، او چالره چه الله گمراه کړی نو هغه دپاره هیڅ لارښود نشته)۔

نو دے آیت کنبے ئے دزپہ نرمیدو ته هدایت او سختیدو ته گمراهی اووئیلہ۔

۲۰ - او الله تعالى دده په زپه باندے امتحان کوی او دا د کفر او فساد نه خلاصوی، او په دے وجه ئے صفا کوی چه دا د الله او د هغه در رسول ﷺ ادب کونکے وی۔ الله فرمائی : ﴿أُولَئِكَ الَّذِينَ امْتَحَنَ اللَّهُ قُلُوبَهُمْ لِيَتَّقُوا﴾ [الحجرات: ۳]

(همدا هغه خلق دے چه الله د دوی زپونه تقوی دپاره آزمائیلی دی)۔ یعنی : هغه خلق چه الله او رسول ﷺ سره د ادب معامله کوی نو الله د دوی سره داسے کار کوی۔

۲۱ - او دده زپه خشوع کوی او د الله ذکر او د هغه کتاب ته انابت کوی، او ددے په وجه عاجزی کوی۔

الله فرمائی : ﴿أَلَمْ يَأْنِ لِلَّذِينَ آمَنُوا أَنْ تَخْشَعَ قُلُوبُهُمْ لِذِكْرِ اللَّهِ وَمَا نَزَلَ مِنَ الْحَقِّ﴾ [الحديد: ۱۶]

(آیا ایمان والو دپاره دا خبره نزدی نه ده راغلی چه د دوی زپونه دے د الله د ذکر دپاره او کوم حق چه نازل شویدے د هغه دپاره نرم شی)۔

او دا د امیدونو په کوتاه کولو، د وعظ په خبرو آوریډلو او درب په عظمت سره پیدا کیري، لکه چه دیته په دغه آیت کریمه کنبے اشاره ده۔

۲۲ - او د دوی په زپونو کنبے د الله د دشمنانو دپاره سخته دشمنی وی، دے وجه نه الله د دوی په زپونو کنبے ایمان مضبوط کړیدے۔ الله فرمائی :

﴿أُولَئِكَ كَتَبَ فِي قُلُوبِهِمُ الْإِيمَانَ وَأَيَّدَهُم بِرُوحٍ مِنْهُ﴾ [المجادلة: ۲۲]

(د دے خلقو په زپونو کنبے الله ایمان لیکلے دے او د دوی ئے د خپل طرفه روح سره مضبوط کړیدی)۔

نو دا د مؤمنانو خلقو د زپونو هغه صفات دی کوم چه د الله په کتاب کنبے ذکر دی۔

★ او هر چه په **احادیثو** کنبے دی : نو په دے کنبے خو ډیر زیات څیزونه دی خو د تبصرے دپاره یو څو ذکر کیري۔

۱ - یو دا چه : دا شاکروی، لکه حدیث کنبے دی « بهتر مال، ذکر کونکے ژبه او شکر کونکے زپه دے »۔ رواه الترمذی

۲ - د حذیفه رضی الله عنه په حدیث کنبے دی « زپونه څلور دی : یو هغه زپه دے چه په هغه کنبے چراغ بل وی »۔ ابن ابی شیبه

۳ - د زپه خبره یاد ساتل : حدیث کنبے دی « سترگه په هغه شی یخیدونکے ده کوم چه زپه یاد ساتی، او هغه څوک کامیاب شو چا چه خپل زپه یاد لرونکے جوړ کړو »۔

احمد: ۱۴۷/۵

۴ - د مؤمن زړه د مسجد پورې نښتې وی۔ رسول الله ﷺ فرمائی: «اووه کسان دی چه الله به دوی په خپل سوری کښې اووسوی، یو هغه سرې دې چه زړه ئې جومات پورې نښتې وی»۔ بخاری

۵ - او دده زړه الله ته تسلیم وی: حدیث کښې دی «یو سړی اووئیل: یا رسول الله اسلام څه ته وائی؟ وی فرمائیل: چه ستا زړه الله عز وجل ته منقاد شی، او نور مسلمانان ستا د ژې او لاس نه بیچ وی»۔ احمد: ۱۱۴/۴

۶ - دفتنو نه انکار کول: ځکه د مؤمن زړه فتنې دیکه کوی او بد ئې گڼې الحمد لله۔ حدیث کښې دی «په زړونو باندې فتنې پیش کولې شی، نو کوم زړه چه دا بدې او گڼې نو په هغې کښې سپین داغ اوشی، او کوم زړه سره چه دا فتنې گلې شی نو په هغې کښې تور داغ اوشی»۔ الحدیث»۔ مسلم

۷ - او مؤمن به مخموم زړه والا وی، یعنی هغه زړه چه پر هیزگار، پاکیزه وی، چه نه په کښې گناه وی، نه خیانت، نه ټگي او نه حسد وی»۔
(مشکوٰۃ: ۴۴۵/۲)، ابن ماجه: ۲/زهد

۸ - په زړه سره جهاد کول: لکه حدیث کښې دی «او چا چه په زړه سره جهاد اوکړو نو دا هم مؤمن او منقاد دې»۔

۹ - د هر مؤمن په زړه کښې د الله واعظ (منع کونکې څیز) وی چه د گناهونو نه منع کوی۔ نو د چا په زړه کښې چه دا منع کونکې نه وی نو دا مؤمن نه دې۔
(احمد: ۱۸۳/۴، مشکوٰۃ: ۳۱/۱)

۱۰ - د مؤمن زړه به چا سره حسد نه کوی۔ حدیث کښې دی «د هیڅ یو بنده په زړه کښې ایمان او حسد دواړه نشي جمع کیدې»۔
(نسائی جهاد: ۸)۔

۱۱ - خوف اور جاء د مؤمن په زړه کښې وی، لکه حدیث کښې دی «دا دواړه د هیڅ یو بنده په زړه کښې په دې وخت کښې (یعنی د مرگ په وخت) نه راجمع کیږي مگر الله به ده ته دده امید ورکړی او د څه نه چه خوف کوی هغه نه به ورله امن ورکړی»۔ (ابن ماجه، ترمذی)

۱۲ - د مسلمان په زړه کښې بخل او ایمان نه جمع کیږي۔ (احمد: ۲۵۶/۲)

۱۳ - حدیث کښې دی «ای څویه! که چرې ته کولې شې چه په داسې حال کښې صبا کړې

چه ستا په زړه کښه هیچاته څه خیر په نه وی نو دا کار او کړه، او دا کار زما د سنت نه دی، او څوک چه زما سنت خوښ او گنډی نو دده ماسره محبت دی، او د چا چه ماسره محبت وی نو ماسره به په جنت کښه وی» - ترمذی۔

۱۴ - اخلاص : حدیث کښه دی « چا چه د زړه د اخلاصه د لا اله الا الله گواهی او کړه نو الله به دې په اور حرام کړی » - بخاری۔

۱۵ - رشتیا وئیل : حدیث کښه دی « چا چه د الله نه په رشتینو زړه سره شهادت او غوښتلو نو الله به ئه د شهیدانو مرتبو ته اورسوی اگر که په خپله بستره باندې مړ شی » - مسلم۔

۱۶ - په درې کارونو کښه کوتاهی نه کول : حدیث کښه دی : « درې څیزونه دی چه د مسلمان سړی زړه په هغه کښه بخل نه کوی : الله تعالی دپاره خالص عمل کول۔ مسلمانانو دپاره خیر خواهی غوښتل۔ او د مسلمانانو جماعت لازم نیول » - الحدیث۔
(رواه الشافعی، المشکاة : ۳۵/۱)۔

۱۷ - د نبی کریم ﷺ د اهل بیتو سره محبت کول : حدیث کښه دی : « قَسَمَ په الله چه د هیڅ سړی زړه ته ایمان نشی داخلیدې تردې چه تاسو - اهل بیتو - سره د الله تعالی او د هغه د رسول ﷺ دپاره محبت اونه کړی » -
(رواه احمد : ۱۶۵/۴)۔

۱۸ - حدیث کښه دی : « هغه څوک کامیاب شو چا چه ایمان دپاره خپل زړه خالص کړو او خپل زړه ئه روغ اوساتلو » - (رواه احمد : ۱۴۷/۵)۔

۱۹ - رحمت : حدیث کښه دی : « دارحمت دی، او الله تعالی په خپلو بندگانو کښه په هغه چا رحم کوی څوک چه په بل چا باندې رحم کوی » -
(رواه البخاری و احمد : ۲۰۴/۳)۔

۲۰ - قلبی ژوندون : اودا په علم او حکمت سره معلومیري۔
موطا امام مالک (۷۳۶) کښه دی : لقمان حکیم خپل ځوئ ته او فرمائیل : ځویه ! علماؤ سره کینه او تعلق ورسره ساته، ځکه الله عز وجل د حکمت په رنډا سره زړونه داسه ژوندی کوی څنگه چه او چه زمکه په تیز باران سره ژوندی کوی -

دا کومه خبره چه ده ذکر کړه دپاره د ایمان دپاره استعداد وائی، یا داسه اووایه چه د ایمان دپاره اهلیت د زمکه پشان دې چه غوایان هغه واپړوی او بیا په هغه کښه کرونده کیږي۔ یا

لکه شیشه چه اول صفا کرے شی نو بیا درته خپل مخ دربنائی۔ یا لکه لوښی چه صفا کرے شی او بیا سیده اوبه ته کیخو دے شی، ورنه بیا په کښه هیخ هم نه جمع کیږی۔ که دے درے مثالونو کښه تا سوچ او کرو نو ددے لاندې به ته عجیب اسرار بیا مومے۔
اودا استعداد دوه قسمه دے:

۱ - د الله عز وجل د طرفه استعداد۔

۲ - د بنده د طرفه استعداد۔

نوربط، سکینه، امتحان او تمحیص (خالص) کول د الله تعالیٰ د طرفه دی، او ددے نه علاوه په نورو خیزونو باندې ته مکلف ئے۔
 حدیث کښه دی: «بیشکه الله ستاسو شکلونو او مالونو ته نه گوری، بلکه ستاسو زړونو او عملونو ته گوری»۔



۲۲ - فائده

فکر وکړه ! ته مؤمن ئې که منافق ؟

که چرې ته مؤمن ئې نو د الله عز وجل حمد او ثناء او وایه او د هغه شکر او کړه، دې دپاره چه په دې کښې نوره اضافه هم اوکړې۔ او که منافق ئې - لکه همدا غالبه ده - نو بیا علاج او توبې طرفته تادی اوکړه، گڼې بیا خپل ځان نجات موندونکې مه گڼه۔

★ د خپل ایمان پیزندلو علامات :

ته به خپل ایمان څنگه پیژنې ؟ نو دا په یو څو خبرو سره :

۱ - اول : دا چه که چرې ته د گناه تریخوالې او د نیکی خوند محسوسوې نو بیا ته مؤمن ئې۔ او دې احساس کښې خلق د ایمان د قوت او ضعف په وجه مختلف دی۔ لکه دا خبره په حدیث کښې راغلې ده۔

ابو رزین العقیلی رحمۃ الله علیه رسول الله صلی الله علیه و آله ته عرض اوکړو : « ماته به څنگه پته لگي چه زه مؤمن یم؟ رسول الله صلی الله علیه و آله ارشاد وفرمایه : په دې امت کښې - یا ئې داسې اوفرمائیل : زما په امت کښې - هیڅ یو بنده نشته چه نیکی اوکړې، او دا ورته معلومه وی چه دا نیکی ده، او الله تعالیٰ په دې باندې ده ته د خیر بدله ورکوی، او هیڅ گناه نه کوی چه دا ورته پته وی چه دا گناه ده، او بیا د الله عز وجل نه ددې نه استغفار او غواړي او ده ته دا علم وی چه ددې گناه بخښونکې صرف همدا الله دی، مگر دا سرې به مؤمن وی »۔ أحمد۔

په یو بل حدیث کښې دی : « کله چه تالره ستا نیکی خوشحاله کړي او تالره ستا گناه خفه کړي نو پوهه شه چه ته مؤمن ئې »۔ (احمد، مشکاة)۔

۲ - دویم : دا چه دې دا اوپیژنې چه الله تعالیٰ په پټه او ښکاره دواړو کښې دده رب دې۔ یعنی په خلوت کښې په الله تعالیٰ باندې جرأت اونه کړې۔

لکه حدیث کښې دی : « صحابه کرامو عرض اوکړو : یا رسول الله ! مونږ چه کله تاسره یو نویو شان حال مو وی، خو کله چه تانه جدا شو نو بیا په یو بل حال کښې یو؟ رسول الله صلی الله علیه و آله اوفرمائیل : تاسو د خپل رب سره څنگه یئ؟ هغوی عرض ئې اوکړو : الله تعالیٰ زموږ رب دې په پټه او ښکاره دواړو کښې۔ رسول الله صلی الله علیه و آله اوفرمائیل : دا منافقت نه دې »۔

(مسند بزار، تفسير ابن كثير: ۳۹۷/۴، حياة الصحابة: ۳/۳۹).

۳ - دريم: دا چه په پټ او ښکاره دواړو حالتونو کېښه ښائسته مونځ کوي:

حديث کېښه دى رسول الله ﷺ فرمائي: «بڼده چه کله د خلقو مخامخ مونځ کوي نو هم ښه مونځ کوي او کله چه ځانله مونځ کوي نو هم ښه مونځ کوي، نو الله تعالى فرمائي: دا زما رشتينې بڼده دى» (ابن ماجه، مشکاة: ۴۵۵/۲ - او دا صحيح حديث دى).

۴ - څلورم: دا چه که د منافقت نه ويريدلو نو دا مؤمن دى، او که نه ويريدلو بيانه دى.

امام بخارى په خپل صحيح کېښه فرمائي: «باب دى په بيان ددې کېښه چه مؤمن به ددې نه خوف کوي چه هسه نه دده عمل برباد شي او دۀ ته پته هم نه وي. حسن بصرى فرمائي: د عمل د برباديدلو نه خوف نه کوي مگر مؤمن سرې، او ددې نه نۀ په امن کېښه کيږي مگر منافق سرې».

۵ - پنځم: که الله تعالى ورته دا دوه خيزونه ورکړي وي نو خوشحاله دى شي:

۱ - يو په دين کېښه پوهه.

۲ - دويم: ښائسته وضع رفع.

لکه امام ترمذى د ابو هريره ؓ نه روايت کوي چه رسول الله ﷺ فرمايلى دى: «دوه خصلتونه دى چه په منافق کېښه نه راجمع کيږي: ښائسته وضع رفع، او په دين کېښه پوهه».

دا حديث حسن دى. او د ښائسته وضع رفع نه مراد سکينه او وقار دى. لکه عمر رضی الله عنه فرمائي: «علم زده کوئ او د علم دپاره سکينه او وقار هم زده کوئ، او د هغه چا دپاره تواضع کوئ چاته چه تاسو زده کړه کوئ او هغه چا دپاره هم چه تاسو ترې تعليم حاصلوئ» (الخطيب فى اخلاق الراوى: ۹۵/۱).

۶ - شپږم: دا چه د ايمان په شعبو کېښه سوچ او کړه چه آيا هغه ټولې يا بعضې په تا کېښه موجودې دى او که نه؟

دغه شان د منافقانو صفات لکه دروغ، وعده خلافى، خيانت، د الله کم ذکر کول، رياء، سستى وغيره په تا کېښه موجود دى که نه؟ ځکه په همدې خيزونو سره به تۀ خپل ځان او پيژننه چه دا مؤمن دى او که نه؟

۷ - خاصکر کله چه ستا زړۀ د الله عز وجل د ذکر او ياد نه خالى وو، نو پوه شه چه دا زړه د منافقت نه ډک دى. ځکه د منافقانو په خصوصى صفاتو کېښه يو صفت، د الله نه

غفلت کول دی۔ لکه الله تعالى فرمائی :

﴿اسْتَخَوْذَ عَلَيْهِمُ الشَّيْطَانُ فَأَنسَهُمْ ذِكْرَ اللَّهِ أُولَئِكَ حِزْبُ الشَّيْطَانِ الْآنَ حِزْبُ الشَّيْطَانِ هُمُ الْخَسِرُونَ﴾

[المجادلة: ۱۹]

(شیطان په دوی باندې غلبه حاصله کړېده نو د دوی نه ئې د الله ذکر هیر کړېدې، همدا خلق د شیطان ډله ده، خبردار! د شیطان ډله هم دوی تاوانیان دی)۔

د الله تعالى شان کریمی ددې نه لرې دې چې کوم زړه د الله ذکر کونکې وی او د الله د محبت نه ډک کوی چې هغه دې په منافقت یا کفر یا ریا کاري کښې اخته کړي۔ ځکه الله عز وجل په ده باندې غیرت کوي۔ نو د الله سبحانه و تعالی ذکر د مؤمن او منافق تر مینځه معیار او کسوټی دې۔ چې په دې سره یو ډبل نه جدا کیږي۔ واللّٰه المستعان۔

بیاد الله ذکر په زړه، ژبه، لاسونو خپو، حال او عمل ټولوسره کیږي، لکه چې ددې بیان به په خپل ځانې کښې راشي ان شاء الله ۔

۸ - او کله چې په تا کښې د دروغو صفت وی نو پوه شه چې په تا کښې د منافقت تخم راټوکیدلې دې او ددې سټې په تا کښې مضبوطې شوی دی، ځکه د منافقت بنیاد دروغ دی، نو څوک چې د دروغو نه ځان نه ساتي او پر هیز ترې نه کوي نو منافقت به په هغه کښې داخلېږي۔ او دا د منافقانو دپاره ښکاره علامه ده۔ واللّٰه المعین۔

۹ - دغه شان کله چې ستا زړه د الله عز وجل نه واوښتو نو دا د منافقت ابتداء ده۔ نو تاله پکار دی چې ددې نه خوف او کړې۔ لکه ددې بیان عنقریب را روان دې۔



۲۲ - فائده

په دين كې د امامت او مشرۍ حاصلولو اسباب

په دين كې امامت په بنده باندې د الله عز وجل د لويو انعاماتو نه يو انعام دى، او دا داسې انعام دى چه الله تعالى انبياء كرامو - عليهم السلام - او بيا نيكانو بندگانو اورياتينو علماؤ ته ورکړې. او دا يو داسې نعمت دى چه د ايمان نه روستو ددې د مقابلې بل هيڅ يو نعمت نشته. او دا نعمت صرف د الله تعالى محبوب ترينو بندگانو ته ورکولې شى. لکه حديث كې دى: « او دين نه ورکوى مگر صرف هغه چاته خوځ چه ورته محبوب وى ».

او الله تعالى فرمائى: ﴿ وَجَعَلْنَا مِنْهُمْ اِئِمَّةً ﴾ [سجده: ۲۴]

(اومونږ د دوى نه امامان جوړ کړل). او فرمائى: ﴿ اِنِّى جَاعِلُكَ لِلنَّاسِ اِمَامًا ﴾

[البقرة: ۱۲۴]

(الله او فرمائيل: زه تا خلقو دپاره امام جوړوم)

او دا نعمت نه حاصلېږي مگر په مهمو اسبابو باندې.

او هغه تقوى ده. او خلقو سره تواضع ده، او د خلقو او دنيا تر مينځه يې رغبتى ده، او د خلقو او نفس تر مينځه مجاهده ده.

او دا د راسخينو صفات دى، لکه په تفسير خازن كې دى.

۱ - دغه شان صبر او يقين دى، چه په دې دواړو سره په دين كې امامت او مشرۍ ملاوېږي، لکه الله تعالى فرمائى: ﴿ وَجَعَلْنَا مِنْهُمْ اِئِمَّةً يَهْدُونَ بِاَمْرِنَا لَمَّا صَبَرُوا وَكَانُوا بِاٰيٰتِنَا يُوْقِنُونَ ﴾ [سجده: ۲۴]

(اومونږ د دوى نه امامان جوړ کړي وو چه زمونږ په حکم سره به يې خلقو ته لارښودنه کوله هرکله چه دوى صبر او کړو او دوى زمونږ په آيتونو باندې يقين لرلو).

۲ - دارنگ ايمان او عمل صالح. الله تعالى فرمائى: ﴿ وَعَدَ اللّٰهُ الَّذِيْنَ اٰمَنُوْا مِنْكُمْ وَعَمِلُوا الصّٰلِحٰتِ لَيَسْتَخْلِفَنَّهُمْ فِى الْاَرْضِ ﴾ [نور: ۵۵]

(الله تعالى په تاسو كې د ايمان او نيك عمل والو سره وعده كړېده چه دوى ته به خامخا

په زمکه کښې خلافت ورکوم)۔

د خلافت نه مراد: اسلامي حکومت او ټول ديني منصبونه دي لکه افتاء، تدريس، امامت وغيره۔ او د همدې اسبابو نه دعوت الی الله هم دے، ځکه داعي سرې په دين کښې امام او مشر وي۔

۳ - او د امامت د بقاء دپاره سبب، عبادت او الله سره شرك نه كول دي۔ لکه الله فرمائي:

﴿يَعْبُدُونَنِي لَا يُشْرِكُونَ بِي شَيْئًا﴾ [النور: ۵۵]

(دوي خاص زما بندگي کوي ماسره هيڅوک نه شريکوي)۔

دغه شان په مذکوره اسبابو کښې ترقي کول دا هم د بقاء امامت سبب دے۔

۴ - او هرچه د ددې د **زوال اسباب دي**: نو هغه گناه، غفلت، شکر نه كول، ظلمونه كول دي۔ الله فرمائي:

﴿قَالَ لَا يَأْلُ عَهْدِي الظَّالِمِينَ﴾ [البقرة: ۱۲۴]

(الله او فرمايل: زما وعده - د خلافت - ظالمانو ته نه رسيږي)۔

نو ظلم سره حاصل شوي نعمت ختمیږي، دغه شان گناهونه هم نعمتونه ختموي، لکه چه دا خبره په «الجواب الكافي» کښې تفصيلي طور سره ذکر شويده هلته ئې اوگوره۔

او د همدې اسبابو نه يو دا هم دے چه انسان ته اوس کوم ديني امامت حاصل دے داسپک اوگنږي او ددې په مقابلې کښې دنيا او اهل دنيا غټ اوگنږي۔ والله المستعان۔

(دا خلاصه ده د هغه محاضري چه ما علماؤ ته په تربوي دوره کښې په جامعې اثريه کښې کړي وه۔ دې سره ما د تقوي فوائد هم ذکر کړي دي۔ چه هغه اوس په راروانه فائده کښې ذکر کيږي۔



۲۴ - فائده

دا واضحه خبره ده چه انسان نه کامل کيږي مگر په بنو صفاتو سره، چه دا صرف په علم، مجاهده او د نيکانو خلقو په صحبت سره حاصليدی شي۔ او دا صحبت په دوه قسمه دی: يو دا چه د نيکانو خلقو سره ملگرتيا کول۔ دويم: د هغوی سیرت او حالات مطالعه کول۔ لکه سیر اعلام النبلاء، حلیه او صفوة الصفوة۔ چه دا انسان مطالعه کړي نو داسه ده لکه هغوی سره ملگري دی۔

۲۵ - د تقوی فوائد

خو ك چه په خپلو ټولو کارونو كښه د الله عز وجل تقوی اختيار كړي نو داسه فوائد به ورته وركړي شي چه دده په زړه به هم تیر شوی نه وي او نه به ئه كله چرته ليدلی وي۔ او دا ډیر زیات دی، د هغه نه يو د دنیا او مافیه سره برابر دی نو بیا د ټولو به څه حال وي۔ لهذا تاله پكار دی چه د خپل رب تقوی لازم او نیسه۔

او دا د الله تعالی په ټولو كتابونو د الله وصیت دی خپلو ټولو بندگانو ته۔ او «تقوی» الله تعالی په خپل كتاب كښه د (۲۶۰) څلو نه زیات ذكر كړیده۔

د تقوی فوائد دادی:

۱ - هدایت: الله تعالی فرمائی: ﴿هُدًى لِّلْمُتَّقِينَ﴾ [البقرة: ۲]

(دا كتاب هدایت دی دپاره د متقینو)۔ نو د الله تعالی په كتاب باندی هدایت نه مومی مگر متقین خلق۔

او هدایت د الله تعالی د نعمتونو نه يو عظیم نعمت دی په انسان باندی، او دا داسه نعمت دی چه دی سره بل هیڅ يو نعمت مقابله نشی کولی۔ او د هدایت معنی ده: د الله عز وجل حکم اداء کول او د هغه پیژندل او په خپل مناسب وخت کښه اداء کول، او اهم فالأهم مخکښه کول او په احسان سره د هغه اداء کول۔ او دی هدایت ته هر انسان محتاج دی تر دی چه انبیاء علیهم السلام هم۔

۲ - متقیانو سره الله تعالی محبت لری: الله تعالی فرمائی: ﴿إِنَّ اللَّهَ يُحِبُّ الْمُتَّقِينَ﴾

[التوبة: ۴]

۳ - الله دوى سره ملگرى وى۔ الله تعالى فرمائى : ﴿إِنَّ اللَّهَ مَعَ الَّذِينَ اتَّقَوْا وَالَّذِينَ هُمْ مُحْسِنُونَ﴾ [النحل: ۱۲۸]

﴿وَأَعْلَمُوا أَنَّ اللَّهَ مَعَ الْمُتَّقِينَ﴾ [التوبة: ۳۶]

(پوهه شه چه الله د متقيانو ملگرى دى)۔

۴ - د اعمالو قبلیدل صرف په تقوى سره دى : ﴿قَالَ إِنَّمَا يَتَقَبَّلُ اللَّهُ مِنَ الْمُتَّقِينَ﴾ [المائدة: ۲۷]
(اول وويل) چه الله صرف د تقوى والو نذرانې قبلوى

عامر رحمه الله د وفات كيدو په وخت اوژپل۔ چاته ورته اووييل : ولې ژاړې ؟ وې فرمائيل :
زه د الله تعالى نه اورم چه فرمائى : ﴿إِنَّمَا يَتَقَبَّلُ اللَّهُ مِنَ الْمُتَّقِينَ﴾ [المائدة: ۲۷]
(الله خو صرف د متقيانو عملونه قبلوى)۔

۵ - د هرې تنگسيا نه نجات : ﴿وَمَنْ يُتَّقِ اللَّهَ يَجْعَلْ لَهُ مَخْرَجًا﴾ [الطلاق: ۲]

(خوك چه د الله نه اوویرېرى نو هغه دپاره به (د دنیا او آخرت د سختیو نه) لاره اوباسى)۔
رسول الله ﷺ فرمائى : «ماته یو داسه آیت معلوم دى كه چرې خلقو هغه اونیولو نو هغه به ئې كافى شی، بیا ئې دغه آیت اولوستلو»۔

۶ - ټول کارونه به ورته آسان کړى۔ ﴿وَمَنْ يُتَّقِ اللَّهَ يَجْعَلْ لَهُ مِنْ أَمْرِهِ يُسْرًا﴾ [الطلاق: ۴]

(او کوم کس چه د الله نه یرېرى الله تعالى د هغه معاملات آسانوى)

۷ - گناهونه به ئې اوبخښى او اجر به ئې زیات کړى : ﴿وَمَنْ يُتَّقِ اللَّهَ يَكْفِرْ عَنْهُ سَيِّئَاتِهِ وَيُعْظِمْ لَهُ أَجْرًا﴾ [طلاق: ۵]

۸ - تقوى د علم شرعى سبب دى : ﴿وَاتَّقُوا اللَّهَ وَيَعْلَمَكُمُ﴾ [البقرة: ۲۸۲]

بعضې مفسرینو فرمائيلی دى : خوك چه د الله تقوى اختیار کړى، علم به ورته ورکړى۔

په یو اثر کښې راځى : «چا چه په هغه خبره عمل اوکړو کومه ئې چه زده وه، الله تعالى به د هغه څه علم ورکړى کوم چه ده ته نه وى معلوم»۔

۹ - تقوى د عقل مندو خلقو کار دى : ﴿فَاتَّقُوا اللَّهَ يَا أُولِي الْأَلْبَابِ الَّذِينَ آمَنُوا قَدْ أَنْزَلَ اللَّهُ إِلَيْكُمْ ذِكْرًا﴾ [الطلاق: ۱۰]

تقوى سره د انسان په عقل او فهم کښې زیادت راځى، دا وجه ده چه هغه خوك به ته به په ټولو خلقو کښې زیات عقلمند وښى خوك چه د الله تعالى نه ډیر زیات ویریدونکې وى۔ الله فرمائى : ﴿وَيَجْعَلُ الرَّجْسَ عَلَى الَّذِينَ لَا يَعْقِلُونَ﴾ [یونس: ۱۰۰]

او هغه د کفر او شرک په پليستی کښن هغه خلق ملوث کوی چه د عقل نه په برخه وی

۱۰ - تقوی اصلی او حقیقی نیکی ده۔ ﴿وَلَكِنَّ الْبِرَّ مِنْ أَتَقَى﴾ [البقرة: ۱۸۹]

۱۱ - وَالْآخِرَةُ خَيْرٌ لِّمَنِ اتَّقَى. [النساء: ۷۷]

۱۲ - تقوی د نیکیو د توفیق سبب دی: ﴿فَأَمَّا مَنْ أَعْطَى وَاتَّقَى وَصَدَّقَ بِالْحُسْنَى﴾ ﴿۶﴾

﴿فَسُنَّيِرُهُ لِلْيُسْرَى﴾ [اللیل: ۷۰۵]

۱۳ - متقی به د قیامت په ورځ د ټولو خلقو د پاسه وی ﴿وَالَّذِينَ اتَّقَوْا فَوْقَهُمْ يَوْمَ الْقِيَامَةِ﴾

[البقرة: ۲۱۲]

۱۴ - جنت ته به صرف متقیان خلق ځی۔ الله تعالی فرمائی: ﴿تِلْكَ الْجَنَّةُ الَّتِي نُورِثُ مِنْ

عِبَادِنَا مَنْ كَانَ تَقِيًّا﴾ [مریم: ۶۳]

او الله فرمائی: ﴿لِلَّذِينَ اتَّقَوْا عِنْدَ رَبِّهِمْ جَنَّاتٌ تَجْرِي مِنْ تَحْتِهَا الْأَنْهَارُ﴾ [ال عمران: ۱۵]

او فرمائی: ﴿مَثَلُ الْجَنَّةِ الَّتِي وَعَدَ الْمُتَّقُونَ﴾ [محمد: ۱۵]

۱۵ - ایمان او تقوی د برکتونو د راپرانتو سبب دی۔

﴿وَلَوْ أَنَّ أَهْلَ الْقُرَى آمَنُوا وَاتَّقَوْا لَفَتَحْنَا عَلَيْهِم بَرَكَاتٍ مِنَ السَّمَاءِ وَالْأَرْضِ﴾ [الاعراف: ۹۶]

۱۶ - تقوی د شیطان د وسوسو د زر ختمیدو سبب دی:

﴿إِنَّ الَّذِينَ اتَّقَوْا إِذَا مَسَّهُمْ طَائِفٌ مِنَ الشَّيْطَانِ تَذَكَّرُوا فَإِذَا هُمْ مُبْصِرُونَ﴾ [الاعراف: ۲۰۱]

۱۷ - د اور نه نجات د تقوی په وجه دی:

﴿ثُمَّ نُنَجِّي الَّذِينَ اتَّقَوْا وَنَذَرُ الظَّالِمِينَ فِيهَا جِثًا﴾ [مریم: ۷۲]

۱۸ - تقوی د بصیرت سبب دی چه په دې سره د حق او باطل تمیز کیري۔

﴿وَقِيلَ لِلَّذِينَ اتَّقَوْا مَاذَا أَنْزَلَ رَبُّكُمْ قَالُوا خَيْرًا﴾ [النحل: ۳۰]

۱۹ - تقوی د قیامت د سختیو او مصیبتونو نه د نجات سبب دی: ﴿وَيُنَجِّي اللَّهُ الَّذِينَ

اتَّقَوْا بِمَفَازِهِمْ لَا يَمَسُّهُمْ السُّوءُ وَلَا هُمْ يَحْزَنُونَ﴾ [الزمر: ۶۱]

۲۰ - صبر او تقوی د کافرانو د مکر مخه ته د هال دی:

﴿وَإِنْ تَصْبِرُوا وَتَتَّقُوا لَا يَضُرُّكُمْ كَيْدُهُمْ شَيْئًا﴾ [ال عمران: ۱۲۰]

۲۱ - صبر او تقوی د الله د غیبی نصرت سبب دی:

﴿بَلَىٰ إِنْ تَصْبِرُوا وَتَتَّقُوا وَيَأْتُوكُمْ مِنْ فُورِهِمْ هَلَّا يُمِلِدْكُمْ رَبُّكُمْ بِخَمْسَةِ آلَافٍ مِنَ الْمَلَائِكَةِ مُسَوِّمِينَ﴾

[ال عمران: ۱۲۵]

۲۲ - صبر او تقویٰ د پاڅه کارونه دی: ﴿وَأِنْ تَصَبَّرُوا وَتَتَّقُوا فَإِنَّ ذَلِكَ مِنْ عَزَمِ الْأُمُورِ﴾

[ال عمران: ۱۸۶]

۲۳ - تقویٰ د «فرقان» سبب دے چه دا یو قلبی رنرا، فتح او فراست دے: ﴿إِنْ تَتَّقُوا اللَّهَ يَجْعَلْ لَكُمْ فُرْقَانًا وَيُكَفِّرْ عَنْكُمْ سَيِّئَاتِكُمْ﴾ [الانفال: ۲۹]

۲۴ - تقویٰ د ټولو اعمالو غایه او غرض دے: ﴿يَا أَيُّهَا النَّاسُ اعْبُدُوا رَبَّكُمُ الَّذِي خَلَقَكُمْ وَالَّذِينَ مِنْ قَبْلِكُمْ لَعَلَّكُمْ تَتَّقُونَ﴾ [البقرة: ۲۱]

او فرمائی: ﴿حُبَّ عَلَيْكُمُ الصِّيَامُ كَمَا حُبَّ عَلَى الَّذِينَ مِنْ قَبْلِكُمْ لَعَلَّكُمْ تَتَّقُونَ﴾ [البقرة: ۱۸۳]

او فرمائی: ﴿وَاذْكُرُوا مَا فِيهِ لَعَلَّكُمْ تَتَّقُونَ﴾ [البقرة: ۶۳]

او فرمائی: ﴿وَلَكُمْ فِي الْقِصَاصِ حَيَاةٌ يَا أُولِيَ الْأَلْبَابِ لَعَلَّكُمْ تَتَّقُونَ﴾ [البقرة: ۱۷۰]

او فرمائی: ﴿كَذَلِكَ يَبَيِّنُ اللَّهُ آيَاتِهِ لِلنَّاسِ لَعَلَّهُمْ يَتَّقُونَ﴾ [البقرة: ۱۸۷]

۲۵ - ټولو انبیاء کرامو علیهم السلام تقویٰ طرفته دعوت ورکړې دے: ﴿الَّا تَتَّقُونَ﴾ -

۲۶ - الله تعالیٰ د متقیانو خلقو اجر نه ضائع کوی-

﴿إِنَّهُ مَنْ يَتَّقِ وَيَصْبِرْ فَإِنَّ اللَّهَ لَا يُضِيعُ أَجْرَ الْمُحْسِنِينَ﴾ [یوسف: ۹۰]

۲۷ - کامیابی صرف په تقویٰ سره ده:

﴿وَمَنْ يُطِيعِ اللَّهَ وَرَسُولَهُ وَيَخْشِ اللَّهَ وَيَتَّقْهُ فَأُولَئِكَ هُمُ الْفَائِزُونَ﴾ [النور: ۵۲]

۲۸ - د الله رحمت متقیانو دپاره لیکلې شوې دے:

﴿فَسَاكُتُهَا لِلَّذِينَ يَتَّقُونَ وَيُؤْتُونَ الزَّكَاةَ﴾ ... الآية [الاعراف: ۱۵۶]

او فرمائی: ﴿وَاتَّقُوا لَعَلَّكُمْ تُرْحَمُونَ﴾ [انعام: ۱۵۵]

او فرمائی: ﴿وَإِذَا قِيلَ لَهُمْ اتَّقُوا مَا بَيْنَ أَيْدِيكُمْ وَمَا خَلْفَكُمْ لَعَلَّكُمْ تُرْحَمُونَ﴾ [یس: ۴۵]

۲۹ - څوک چه تقویٰ نه اختیاروی د بدترین مخلوق نه دے:

﴿الَّذِينَ عَاهَدْتُ مِنْهُمْ ثُمَّ يَنْقُضُونَ عَهْدَهُمْ فِي كُلِّ مَرَّةٍ وَهُمْ لَا يَتَّقُونَ﴾ [الانفال: ۵۶]

۳۰ - د الله د کائناتی او قرآنی نشاناتو او آیتونو نه صرف متقیان خلق فائده اخلی: ﴿إِنْ

فِي خَلْقِ السَّمَاوَاتِ وَالْأَرْضِ وَاخْتِلَافِ اللَّيْلِ وَالنَّهَارِ لَآيَاتٍ لِّأُولِيَ الْأَلْبَابِ﴾ [ال عمران: ۱۹۰]

او فرمائی: ﴿هُدًى لِّلْمُتَّقِينَ﴾ [البقرة: ۲]

۳۱ - د دنیوی عذاب نه نجات د تقویٰ په وجه دے: ﴿وَنَجِّنَا الَّذِينَ آمَنُوا وَكَانُوا يَتَّقُونَ﴾

[حم سجدہ: ۱۸]

۳۲ - تقویٰ مراد ته در سیدو سبب دے: ﴿وَاتَّقُوا اللَّهَ لَعَلَّكُمْ تُفْلِحُونَ﴾ [آل عمران: ۳۰]

- ۳۳ - تقویٰ د الله عز وجل شکر کول دی: ﴿فَاتَّقُوا اللَّهَ لَعَلَّكُمْ تُشْكُرُونَ﴾ [آل عمران: ۱۲۳]
- ۳۴ - تقویٰ ټولو امتونو ته د الله تعالیٰ وصیت دی: ﴿وَلَقَدْ وَصَّيْنَا الَّذِينَ أُوتُوا الْكِتَابَ مِنْ قَبْلِكُمْ وَإِيَّاكُمْ أَنْ اتَّقُوا اللَّهَ وَإِنْ تَكْفُرُوا﴾ .. [النساء: ۱۳۱]
- دلته ئه د تقویٰ په مقابله کبې کفر ذکر کړېدے -
- ۳۵ - د تقویٰ د اہتمام د وجہ نه په تقویٰ باندے مدد واجب دی۔
- ﴿وَتَعَاوَنُوا عَلَى الْبِرِّ وَالتَّقْوَىٰ﴾ [مائدہ: ۲]
- ۳۶ - تقویٰ د ایمان د شروطو نه یو شرط دی: ﴿وَاتَّقُوا اللَّهَ إِنْ كُنْتُمْ مُؤْمِنِينَ﴾ [مائدہ: ۵۷]
- نو تقویٰ د کمی اوزیاتی په ادا ازہ به د ایمان کمے اوزیاتے وی۔
- ۳۷ - تقویٰ د قیامت په ورځ د زلزلو نه د نجات ذریعہ ده:
- ﴿يَا أَيُّهَا النَّاسُ اتَّقُوا رَبَّكُمُ إِنَّ زَلْزَلَةَ السَّاعَةِ شَيْءٌ عَظِيمٌ﴾ [الحج: ۱]
- ۳۸ - هر چاته د تقویٰ حکم د هغه د وس او طاقت مناسب دی:
- ﴿فَاتَّقُوا اللَّهَ مَا اسْتَطَعْتُمْ﴾ [التغابن: ۱۶]
- دینہ د تقویٰ انتہائی تاکید معلومیري۔
- ۳۹ - تقویٰ غوره توبہ ده:
- ﴿وَتَزَوَّدُوا فَإِنَّ خَيْرَ الزَّادِ التَّقْوَىٰ وَاتَّقُونِ يَا أُولِيَ الْأَلْبَابِ﴾ [البقرہ: ۱۹۷]
- ۴۰ - ډیر متقی سرے به د اور نه خامخا بچ کیري:
- ﴿وَسَيُجَنَّبُهَا الْأَتَقَى الَّذِي يُوْتِي مَالَهُ يَتَزَكَّى﴾ [البلل: ۱۷]
- ۴۱ - د الله په نزد کرامت او عزت صرف په تقویٰ سره دی: ﴿إِنْ أَكْرَمَكُمُ عِنْدَ اللَّهِ اتَّقَكُمُ﴾ [الحجرات: ۱۳]
- ۴۲ - تقویٰ د الله د شعائرو د تعظیم سبب دی:
- ﴿وَمَنْ يُعَظِّمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ﴾ [الحج: ۳۲]
- ۴۳ - تقویٰ لوئے شرافت دی چه بنده په هغه باندے موصوف کیري: ﴿وَكَانَ تَقِيًّا﴾ [مریم: ۱۳]
- ۴۴ - تقویٰ بنده د گناہونو نه ساتی او متقی انسان عقلمند وی: ﴿قَالَتْ إِنِّي أَعُوذُ بِالرَّحْمَنِ مِنْكَ إِنْ كُنْتَ تَقِيًّا﴾ [مریم: ۱۸]
- ۴۵ - د قرآن زیرے صرف متقیانو خلقو ته دی: ﴿لِنُبَشِّرَ بِهِ الْمُتَّقِينَ وَنُنَبِّئُ بِهِ قَوْمًا لَدًّا﴾ [مریم: ۹۷]

۴۶ - الله تعالى به کله هم متقیانو سره د فاجرانو غوندې معامله اونه فرمائی: ﴿أَمْ نَجْعَلُ الْمُتَّقِينَ كَالْفُجَّارِ﴾ [ص: ۲۸]

۴۷ - متقیانو دپاره بنائسته انجام دے: ﴿وَإِنَّ لِلْمُتَّقِينَ لَحُسْنَ مَآبٍ﴾ [ص: ۴۹]

۴۸ - په قیامت کښه د متقیانو نه سیوا به د بل هیچا دوستان نه وی: ﴿الْآخِلَاءُ يُوْمَئِذٍ بَعْضُهُمْ لِبَعْضٍ عَدُوٌّ إِلَّا الْمُتَّقِينَ﴾ [زحرف: ۶۷]

۴۹ - الله تعالى د متقیانو دوست، امدادی او محبت کونکې دے: ﴿وَاللَّهُ وَلِيُّ الْمُتَّقِينَ﴾ [الحاثیه: ۱۹]

۵۰ - قرآن نه پند او نصیحت صرف متقیان اخلي: ﴿وَإِنَّهُ لَذِكْرٌ لِّلْمُتَّقِينَ﴾ [الحاقه: ۴۸]

۵۱ - الله تعالى ته د تقوی نه سیوا بل هیڅ شے نه رسی:

﴿لَنْ يَنَالَ اللَّهُ لُحُومُهَا وَلَا دِمَاؤُهَا وَلَكِنْ يَنَالُهُ التَّقْوَىٰ مِنْكُمْ﴾ [الحج: ۳۷]

۵۲ - د الله اولیاء به صرف متقیان خلق وی: ﴿إِنْ أَوْلِيَآؤُهُ إِلَّا الْمُتَّقُونَ﴾ [الانفال: ۳۴]

﴿أَلَا إِنَّ أَوْلِيَآءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ الَّذِينَ آمَنُوا وَكَانُوا يَتَّقُونَ﴾ [یونس: ۶۲]

۵۳ - متقیان خلق د الله د عذابونو نه عبرت اخستونکي دی: ﴿وَمَوْعِظَةٌ لِّلْمُتَّقِينَ﴾ [البقرة: ۶۶]

۵۴ - متقیانو خلقو له خوشحالی ده او هم دوی به د الله شاهي میلمانه وی: ﴿يَوْمَ نَحْشُرُ الْمُتَّقِينَ إِلَى الرَّحْمَنِ وَفْدًا﴾ [مریم: ۸۵]

۵۵ - د تقوی لباس بهترین لباس دے: ﴿وَلِبَاسُ التَّقْوَىٰ ذَٰلِكَ خَيْرٌ﴾ [الاعراف: ۲۶]

خلاصه داچه: د دنیا او آخرت منافع، عزت او شرافت په تقوی کښه دے، سرداری، کمال او جمال ټول په تقوی کښه دی. د هر شی انجام خرابیدل دی سیوا د تقوی نه، چه ددې انجام درب العالمین سره ملاقات دے.

نو څوک چه خپل نجات، عزت، شرافت او سرداری غواړي، نو هغه له پکار دی چه تقوی اختیار کړي. تقوی داسه کمالی شے دے چه دا کوتاه سره او چتوی، او اوچت سره نور شریف کوی، او پریوتی نسب والا پورته کوی، فقیر عزتمند کوی او انسان له دومره تعظیم او درجه ورکوی چه د ملائکو نه ئه هم عظیم او شریف جوړوی.

څوک چه غواړي چه چاسره حسد او کړی یا غواړي چه د غټو خلقو نه مخکښه شی نو هغه له پکار دی چه تقوی اختیار کړي.

اللهم انی أسألك بوجهك التقوی، اللهم انی أسألك الهدی والتقی والعفاف والغنی.

۲۶ - فائده

د تقویٰ مراتب پنځه دی

- ۱ - اوله مرتبه : داده چه د کفر او شرک نه ځان اوساتی۔
- اودا د اسلام مقام دی، اودا تقویٰ هر مسلمان له ضروری ده۔
- ۲ - دویمه مرتبه : داده چه د گناهونو او حرامو څیزونو نه ځان بچ کړی، اودا د توبه مقام دی، اودا هم په هر مسلمان باندی واجب ده۔
- ۳ - دریمه مرتبه : داده چه د شبهاتو نه ځان اوساتی، اودا د ورع مقام دی، اودا د خواصو بندگانو مقام دی۔
- ۴ - څلورمه مرتبه : داده چه د کثرت مباحاتو نه ډډه اوکړی، اودا د زهد مقام دی۔
- ۵ - پنځمه مرتبه : داده چه په عامو اوقاتو کښی هم په زړه کښی د غیر الله د حضور نه ځان بچ کړی، اودا د مشاهدی او احسان مقام دی۔ اودا یو داسی گران مقام دی چه دیته صرف عقلمند، اوچتو همتونو والا، پاکیزه زړونو والا او بصیرت او روښانه زړونو والا خلق رسیدل شی۔



۲۷ - فائده

په تقوی باندے باعث کونکي څیزونه ډیر دي

۱ - د اخروی عذاب خوف

۲ - د دنیوی عذاب خوف

۳ - د اخروی ثواب امید

۴ - د دنیوی ثواب امید

۵ - د حساب خوف

۶ - د الله عز وجل کتلو نه تاته حیاء کول - اودا ډیر عجیب مؤثر دی -

۷ - د الله په نعمتونو او احساناتو باندے د هغه په طاعت سره شکر کول، چه دا خالصه تقوی ده -

۸ - شرعی علم، یعنی د کتاب او سنت علم، چه دا انسان د الله عز وجل تقوی طرفته راکاری -

د بعضی سلفو نه نقل دی: مونږ غیر الله دپاره علم طلب کړی وو، خو علم مونږ الله تعالی طرفته راځکلو - (آداب الراوی والسماع للخطیب)

۹ - د الله تعالی د عظمت او لویۍ تعظیم او احترام کول، ځکه چه د چا سره چه د الله جلال او تعظیم وی نو دا به ده لره د گناهونو نه طاعت طرفته راکاری -

۱۰ - رشتینے محبت: ځکه د محبت نتیجه او میوه طاعت او تقوی ده - اورشتینے محبت کونکے ضرور د خپل محبوب طاعت کوی او د هغه د نافرمانی نه همیشه دپاره ځان بیچ کوی، گنې بیا دا رشتینے محبت کونکے نه دی -

که تہ په دے لسو (۱۰) خبرو کنبے سوچ او کړی نو د الله په فضل او توفیق سره به دے د خپل مولی تقوی طرفته راکاری - والله المستعان، وعليه التکلان .

(تفسیر التسهیل: ۱/۳۶)



۲۸ - فائده

زړه خوشحالونکې نسخه

د الله تعالى ذکر چه کله په خشوع، غم او ژړا سره وی نو دا زړه لره ډیر زیات خوشحالوی، تردی چه د ډیرې خوشحالی نه آلوخی. نو دی سره دا ضروری ده چه د الله په خوف او اجلال سره ددی سرکشی کنترول کړی شی، ګڼه بیابنه سرکشه، کبرجن اوزیاتو کونکې جوړشی. دا وجه ده چه الله سبحانه وتعالی د خپل ذکر سره خوف هم ملګری کړی دی لکه فرمائی: ﴿وَاذْكُرْ رَبَّكَ فِي نَفْسِكَ تَضَرُّعًا وَخِيفَةً وَدُونَ الْجَهْرِ مِنَ الْقَوْلِ بِالْغُدُوِّ وَالْآصَالِ وَلَا تَكُنْ مِنَ الْغَافِلِينَ﴾ [الاعراف: ۲۰۵]

(خپل رب په زړه ګڼی په عاجزی او ویرې سره د جهري وینا نه ښکته سبا او بیګاه یادوه او د غافلانو نه مه جوړیږه).

نو که ذکر سره خوف ملګری نشی نو بیا فائده نه کوی بلکه زړه د خوشحالی نه سرکشی اختیاروی.

او په دی خبره باندی صرف هغه څوک پوهیږی چا چه په دی باندی تجربه کړی وی. ما په دی باندی تجربه کړیده نو ځکه خپله تجربه لیږم. ډیر کرته ذکر ما سخت خوشحاله کړی نو بیا زه ډیرې خبرې کوم او ډیر مزاح کوم نو دی سره زما زړه خراب شی. بیا زه په دی باندی پوه شم. والحمد لله.

علامه ابن القیم رحمه الله په «الوابل الصیب» ګڼی دی نکتې ته اشاره کړیده.



۲۹ - فائده جلیله

چه ددې قدر صرف هغه څوك پيژندلې شي چا چه دا څكلې وې، ځكه چا چه د كهجورې خوند نه وې څكلې يا ئې د خپلې نامردۍ په وجه د جماع خوند نه وې څكلې نو ددې د كهجورو او د نكاح او جماع خوند چرته محسوسولې شي ؟
هغه دا چه : دلته دوه خبرې دي :

(۱) توحيد او (۲) ايمان، يا عقیده او ايمان :

نو عقیده د عقد القلب (زړه تړلو) نه ماخوځده، نو تصديق كول په دې خبره چه الله تعالى د ټول عالم رب، اله او معبود دې، او د هغه په لاس كېنې د هرشي خزانه او پوره تصرف دې، او هغه ډير لوئې عظيم خالق دې، او الله چه څه او غواړي هغه كيږي او څه چه اونه غواړي هغه نه كيږي، دارنگه په دې خبره تصديق كول چه رسولان حق دي، ملائكه حق دي، جنت او جهنم حق دي، او الله تعالى د خپلو بندگانو د هدايت دپاره چه كوم كتابونه نازل كړي هغه حق دي، او د قيامت په راتلو كېنې هيڅ شك نشته. نو دا اسلامي عقیده ده او په دې سره انسان مسلمان گرځي، او په اور كېنې د هميشه نه پاتې كيدو مستحق گرځي خو هر كله چه د الله سره څه قسم شرك اونه كړي.

اودا عقیده غالباً نه متغيره كيږي، لكه حديث كېنې راځي : « شيطان ددې نه نا اميده شويدې چه په جزيرة العرب كېنې دې مونځ گزار دده عبادت او كړي، خو دې د دوي تر مينځه د فساد اچولو په كوشش كېنې دې ».

او فرمائي : « شيطان ددې نه نا اميده شويدې چه ستاسو په دې ښارونو كېنې دده عبادت او كړې شي، ليكن ستاسو د عملونو نه په هغه خبرو كېنې دده طاعت كيږي كوم چه تاسو وږې گنړي نو دې په دې خوشحاليږي ».

نو په دې احاديثو كېنې ديتا اشاره ده چه موحد د خپل توحيد نه روسته د الله سره شرك نه كوي.

ډير خلق دا گمان كوي چه كله دا عقیده انسان ته حاصله شي نو بس دا د ايمان اعلى درجاتو ته اورسيده، او خپل ځان ته موحد وائي او په دې باندې فخر كوي، او دې مسكين ته معلومه نه ده چه ايمان يو ناياب شې دې، ديتا رسيدل ډير گران كار دې، مگر كله چه د

انسان سره د الله عز وجل رحمت شامل حال شی۔

﴿وَمَا كَانَ لِنَفْسٍ أَنْ تُؤْمِنَ إِلَّا بِإِذْنِ اللَّهِ وَيَجْعَلُ الرَّجْسَ عَلَى الَّذِينَ لَا يَعْقِلُونَ﴾ [يونس: ۱۰۰]

(هیڅ یو انسان دپاره دا ممکن نه ده چې دا دیم ایمان راوړی مگر کله چې د الله غوښه شی، او پلټی په هغه چا وراچوی کوم خلق چې د عقل نه کار نه اخلی)۔

نو ایمان نوم دې ددې چې د انسان زړه د الله عز وجل د عظمت، د هغه د محبت، جلال، جمال، او د هغه د مخ درنړا، او د هغه د اسماء او صفاتو او د هغه د محبت نه ډک شی۔ دارنگه دده زړه الله طرفته انابت کونکې جوړه شی، د هغه په مخکښه عاجزی او انکسار کونکې او هغه طرفته میلان کونکې جوړه شی، د هغه د در په در شله باندې د زړه سجدې کیدی، هغه ته خشوع، خضوع او خشیت کونکې جوړه شی، د هغه د سخت حساب نه خوف کونکې جوړه شی، او خاص په هم هغه باندې توکل کونکې جوړه شی۔

﴿وَخَافُونَ إِنْ كُنْتُمْ مُؤْمِنِينَ﴾ [ال عمران: ۱۷۵]

(او صرف مانه خوف کوي که مؤمنان نه)

﴿وَعَلَى اللَّهِ فَتَوَكَّلُوا إِنْ كُنْتُمْ مُؤْمِنِينَ﴾

(او خاص په الله باندې ځان سپاري که مؤمنان نه)۔

نو خوف او توکل د ایمان د لوازمونه دي۔ دغه شان د هغه د ذکر په وخت د زړه ویره، د هغه طباعت طرفته تادی کول او ددې پشان نور بنائسته صفات دا ټول د ایمان سره لازم دي۔

نو دې کیفیت ته ایمان وئیلې کیږي۔ او دا په اعمال صالحه و سره زیاتېږي۔ او اعمال دې کیفیت لره پائیدار او صفا جوړوي۔ ځکه خو مونږ ته ددې حکم شوی دی۔

او کله چې یو عمل ددې کیفیت د پیدا کولو نه خالی شی نو د الله تعالیٰ په نیز هغه له هیڅ اعتبار نشته۔

لکه یو انسان بغیر د خشوع نه مونځ او کړی نو ده ته ددې کیفیت نه هیڅ شے حاصل نه شو، لهذا دده مونځ به په ذه باندې وبال وي – والعیاذ بالله – او دغه شان نور اعمال هم واخله۔

او په دې کیفیت کښې بندگان خپلو کښې ډیر زیات فرق او تفاوت لري۔ نو هر هغه علم او عمل چې په ایمان کښې قوت زیات نه کړی نو دا عیبجن دی، او هر هغه ایمان چې په عمل باندې انسان باعث نه کړی نو دا عیبجن دی۔ (الفوائد ص: ۱۴۷)

د شرک او توحید مثال :

زه دلته یو مثال ذکر کوم کیدے شی چه الله عز وجل د هغه په وجه په تاباندے د خپل معرفت دروازه پرانیزی :

هغه دا چه د خلقو تر مینځه یو داسے عظیمه ملغلره واچول شوه چه ډیره ښائسته ده، هیڅوک د هغه د واقعی ښائست بیان نشی کولے۔ او ددغه ښائسته ملغلرے خواته یو پلیته سوتپه ده چه هیڅ قدر او قیمت نه لری، بلکه د هغه نه لرے والے اختیارول د عقل تقاضا ده۔ نو ددے متعلق د خلقو څلور قسمه دی :

۱ - ځینے خلق نه دغه ملغلره طلب کوی اونه دغه سوتپه، بلکه دے په نجاستو او تیارو کښه ډوب پروت دے۔

۲ - ځینے هغه دی چه ملغلره او سوتپه ئے اولیدله او دا گمان ئے هم راغے چه دا ملغلره ده نو هغه ئے طلب کړه۔ خو کله کله دده د نیت د خباثت او د قوت شامه د خرابیدو په وجه صرف دغه سوتپه طلب کوی۔

۳ - ځینے هغه دی چه ملغلره ئے دلرے نه اولیده خو نظر ئے کمزور دے او غورږونه ئے هم پوره طور سره کار نه کوی، نو ده ته ددغه ملغلرے ډول او ښائست پوره طور سره نه ښکاری نو ځکه ئے نه طلب کوی بلکه حیران گرځی۔

۴ - او ځینے هغه څوک دی چه دغه سوتپه ئے اوپیژنده او هغه ئے پریخوده او بغض او نفرت او لرے والے ئے ترے اختیار کړو۔ او دغه ملغلره ئے اولیدله او هغه پسے اولگیده او هغه سره ئے محبت شروع کړو او هغه طرفته ئے شوق ډیر زیات شو او هغه طرفته ئے ور منلے کړے۔۔۔۔۔ نو دا د توحید او شرک مثال دے۔

اول قسم دهری کافر دے۔ دویم قسم مشرک دے، دریم قسم منافق دے۔ او څلورم قسم مؤحد مؤمن دے۔

او سوتپه د غیر الله عبادت دے۔ او ملغلره د الله عز وجل محبت او د هغه توحید دے۔ بیا ددغه ملغلرے په وجود او وحدت باندے عقیده لرل د توحید ربوبیت مثال دے۔ او په عمل او کوشش سره د هغه طلب کول د توحید الوهیت مثال دے۔ او د هغه ښائست او کمال معرفت د توحید الأسماء والصفات مثال دے۔ او هغه طرفته شوق اورغبث کول او هغه سره محبت ساتل د ایمان مثال دے۔

او مؤمنان د ملغلرے په پیژندلو او د هغه په طلب کولو او دهغه حاصلولو طرفته په

شوق کولو او هغه دپاره په قربانی کښې او هغه لره په ټولو مرادونو او خواهاشتاتو باندې غوره کولو کښې مختلف دی۔

نو دا مثال تاته دا دربنائی چه ایمان زیاتیرې او کمیږې، تردې چه د بعضو خلقو ایمان لکه د غرونو هومره وی، او د بعضو خلقو ایمان د وړوکی غره هومره وی، او د بعضو ایمان د کور هومره وی، او د بعضو د وړشې، اوری او ذرې هومره وی۔ نو الله عزوجل خو ډیر زیات اعلیٰ، عزتمند او د ټولو جواهر او قیمتی کانروڅه چه د ټولو مخلوقاتو نه ډیر زیات لوټی دې، بلکه د الله سبحانه و تعالیٰ په مقابلې کښې ددې څیزونو هیڅ نسبت هم نشته۔ لیکن مثالونه د پوهې دپاره بیانولې شی۔ نو په دې مثال کښې سوچ او کره تاته به ددې لاندې د الله په توفیق سره ډیر علم او معرفت حاصل شی۔

او دا کیفیت بدلیږې او کمیږې زیاتیرې، لکه الله تعالیٰ فرمائی: ﴿وَإِذَا تُلِيتُ عَلَيْهِمْ آيَاتُهُ زَادَتْهُمْ إِيمَانًا﴾ [الأنفال: ۲]

(او کله چه په مؤمنانو باندې د الله آیتونه لوستې کیږې نو هغه ددوی ایمان زیاتوی)۔
نو دلته د ایمان د زیادت نه همدا کیفیت مراد دې، نه دا چه معتقدات (عقیدې) زیاتیرې۔
او دا خبره ډیر بدعتیان نه پیژنی، دې وجه نه اعتراضونه کوي۔

ابو الدرداء - رضی الله عنه - فرمائی: «د ایمان مثال لکه د قمیص غونډې دې، کله ئې ته آغونډې او کله ئې اوباسې، کله ئې اوباسې او کله ئې آغونډې»۔

(کتاب الایمان لابن ابی شیبه)

عبد الله بن رواحه ؓ خپلو ملگرو ته او فرمائیل: «راځئ چه لږ ساعت دپاره په خپل رب باندې ایمان اولرو»۔ یعنی ایمان زیات کړو۔ (حیة الصحابة: ۳)

عمر بن الخطاب ؓ به ابو موسیٰ ؓ ته (چه دده ډیر خوږ آواز وو) فرمائیل: «مونږ ته په الله سره نصیحت او کره (الله راته رایاد کړه) نو هغه به قرآن اولوستلو او ملگرو به واوریده»۔

حبیب بن عمیر ؓ ته چا او وئیل: د ایمان زیادت او نقصان نه څه مراد دې؟ وې فرمائیل: «کله چه مونږ الله سبحانه و تعالیٰ رایاد کړو نو دا د ایمان زیادت دې، او کله چه مونږ غفلت او کړو او الله هیر کړو نو دا ئې نقصان دې»۔ (کتاب الایمان لابن تیمیة)

په حدیث کښې دی: «په زړونو کښې هیڅ یو زړه داسې نشته چه هغه دپاره به داسې وریځ نه وی لکه د سپوگمې وریځ، سپوگمې روښانه وی چه ناگهانه پرې وریځ را دپاسه شی نو

هغه تياره شی، او کله چه تره لره شی نورنړا اوکړی»۔ الصحیحة رقم: ۲۲۶۸۔

ابن عمر - رضی الله عنه - فرمائی: «زړه د هغه کټوئ نه هم زیات بدلیدونکے دے چه د هغه جو شیدل سخت شی»۔ (حیة الصحابة: ۳)

نو دا دلیلونه په دے خبره دلالت کوی چه ایمان د دغه مذکوره کیفیت نوم دے یعنی د الله سبحانه و تعالیٰ عظمت، د هغه محبت، هغه طرفته انابت، د هغه نه خوف او خشیت کول۔ اودا کیفیت ډیر بدلېزی را بدلېزی۔

دا وجه ده چه د رسول الله ﷺ صحابو به دا کیفیت محسوسولو، او کله به چه لېر شان بدل شو په خپل ځانونو به د منافقت نه ویریدل۔ ځکه منافقت هم دادے چه زړه د الله نه غافله شی، د هغه نه اعراض اوکړی، هغه باندے څه باک نه کوی۔ اود صحابه کرامو د منافقت نه دویرے معنی دانه وه چه گنې هغوی دا شک کولو چه آیا دوی به په الله اود هغه رسول ﷺ او په ورځ د آخرت باندے ایمان وی او که نه؟ ځکه دا خبره خو هر انسان ته خپله معلومېږی۔ لیکن هغوی به د منافقت نه ویریدل، کله به چه د هغوی زړونو ته څه سستی یا لېر شان غفلت اورسیده نو خپلو ځانونو ته به ئے منافقان وئیل۔

لکه په صحیح حدیث کښے دی چه «ابو بکر ؓ د حنظله ؓ سره مخامخ شو، حنظله ؓ اووئیل: حنظله خو منافق شویده۔ ابو بکر صدیق ؓ تره وجه او تپوسله۔ نو هغه اووئیل: مونږ چه کله د رسول الله ﷺ سره یو، هغه مونږ ته د جنت او اور تذکره کوی، نو ز مونږ کیفیت داسے وی گویا مونږ دا هر څه مخامخ وینو، او کله چه مونږ د هغه د مجلس نه پاخیږو، اود خپلو بیبیانو او بال بچ اوز مکو سره اختلاط اوکړو، نو مونږ نه ډیرے هغه خبرے هیرے شی کومے چه مونږ ته رسول الله ﷺ کوی۔ ابو بکر صدیق ؓ او فرمائیل: مونږ هم دا کیفیت بیامومو۔ لارل اود رسول الله ﷺ نه ئے تپوس اوکړو۔ رسول الله ﷺ او فرمائیل: «که چرے تاسو په هغه حالت باندے کوم چه زما په مجلس کښے ستاسو وی، باقی پاتے شی، نو ملائک به تاسو سره ستاسو په بسترو او ستاسو په لارو کښے ملاقات اوکړی۔ خو حنظله! یو ساعت دا، او یو ساعت دا۔ دا خبره ئے درے ځله او فرمائیله»۔

(مسلم، المشکاة: ۱۹۷/۱)

نو دے حدیث کښے ترغیب دے چه دا کیفیت همیشه لرل پکار دی، او څوک چه ددے طاقت نه لری نو هغه له پکار دی چه کله الله رایادوی او کله د خپل بال بچ وغیره سره اختلاط کوی۔

ابن ابی ملیکہؓ فرمائی: « ما دیرش صحابہ کرامؓ اولیدل چه تول به په خپل ځانونو باندې د منافقت نه ویریدل »۔ بخاری۔

دې خبرې ته په دې حدیث کېنې هم اشاره شوېده چه هغه په دې لفظ سره روایت شوېدې: « گانې په زړه کېنې داسې منافقت راتوکوی څنگه چه اوبه فصل راتوکوی »۔

(مشکوٰۃ)۔ ددې حدیث په سند کېنې ضعف شته خو مونږ ئې د مثال په طور ذکر کوو، او هغه دا چه گانې په زړه کېنې کفر نه راتوکوی بلکه منافقت راتوکوی یعنی د الله تعالیٰ نه زړه غافل کوی او په غیر الله سره ئې مشغولوی، او د الله نه په غیر باندې په گناه سره پرې خوند حاصلوی۔

په حدیث کېنې دې: « څو ك چه د الله ډیر ذكر نه كوی هغه منافق دې »۔ (ترغیب)۔
الله تعالیٰ فرمائی: ﴿ وَلَا تَكُونُوا كَالَّذِينَ نَسُوا اللَّهَ فَأَنْسَهُمْ أَنْفُسَهُمْ أُولَٰئِكَ هُمُ الْفَاسِقُونَ ﴾ [الحشر: ۱۹]

(او هغه خلقو پشان مه کیږئ چه هغوی الله هیر کړو نو الله د هغوی نه خپل ځانونه هیر کړل، همدا خلق نافرمان دی)۔

نوزړه سره د الله هیرول لوئې فسق دې۔

په حدیث کېنې دې: « زنا کار سرې په داسې حال کېنې زنا نکوی چه دا مؤمن وی »۔
(بخاری و مسلم)

ددې حدیث معنی دا نه ده چه گنې دې په دې کار کافر شو، بلکه ددې نه مراد دادې چه د ایمان دا نورانی کیفیت دده نه په زنا، غلا او لوټ مار وغیره سره ختمیږي۔

دا وجه ده چه محققینو علماؤ وئیلی دی چه ددې حدیث معنی داده چه: ددې زنا کار وغیره سرې د ایمان نورانیت ختمیږي۔ لکه دا خبره امام بخاریؒ په خپل صحیح کېنې ذکر کړېده۔ او دا دلالت کوی په دې خبره چه ددې قسم احادیثو په معنی باندې د محدثینو کامل معرفت دې، ولې چه دوی ددې تجربه کړېده۔

اودې کیفیت لره ځینې څیزونه خرابوی او ځینې شیان ئې مضبوطوی۔

★ ددې مفسدات ډیر دی :

۱- یو د هغې نه بد اخلاقی ده: او دې سره ایمان خرابیږي، او بنائسته اخلاق ایمان لره پوره کوی۔

رسول الله ﷺ فرمائی: « بد اخلاقی ایمان داسې خرابوی لکه څنگه چه مصبر گبین

خراږوی»۔ (مشکوٰۃ: ۲/۴۳۴)

او فرمائی: «دَ تُولُو مۇمنانو نه په ایمان کښه هغه څوک ډیر کامل دے چه په دوی کښه بنائسته اخلاقو والا وی، او د خپل کور والو سره زیات نرم وی»۔

په دے مضمون کښه ډیر احادیث راغلی دی۔ ددے وجه داده چه بد اخلاقی زړه راتنگوی او کشادگی ته ئه نه پریږدی، نو څه وخت چه په زړه کښه انقباض (تنگ والی) پیدا شی نو بیا په دے کښه دا ایمانی کیفیت نه پاتے کیږی، او کله چه سره نرمو اخلاقو والا وی نو دده زړه فراخه وی نو بیا په هغه کښه دا پاکیزه کیفیت برقرار وی۔ د چا زړه چه غواړی، تجربه دے اوکړی۔

۲ - تکبر او خود پسندی: دا دواړه هم زړه ډیر سخت خراږوی۔ د ایمان خشوع او تکبر دواړه په زړه کښه نه جمع کیږی۔

نبی کریم ﷺ دے خبری ته په خپل دے قول سره اشاره فرمائیله ده: «جنت ته به هغه څوک داخل نشی د چا په زړه کښه چه د ذرے هومره کبر وی، او اور ته به هغه څوک داخل نشی د چا په زړه کښه چه د ذرے هومره ایمان وی»۔ مسلم۔

نو جنت ته نه داخلیدل ئه کبر سره او تړل، او اور ته نه داخلیدل ئه د ایمان سره او تړل۔

۳ - ډیر مزاح (خوش طبیعتی) کول۔

۴ - ډیر خبری کول۔

۵ - خلقو سره ضرورت اختلاط کول۔

۶ - بنځو سره اختلاط او خبری کول۔

۷ - ډیر خوراک کول۔

۸ - ډیر خوب کول۔

۹ - د الله سبحانه و تعالیٰ نه غفلت کول۔

۱۰ - ځینے سختی بیماریانے۔

۱۱ - فتنے او آزمائشونه۔

۱۲ - جنگ جگړی او بحثونه کول۔

۱۳ - فتیان او شکلونو سره محبت کول۔

۱۴ - ډیر اخبارونه کتل او د خبرونو آوریډلو شوقی کول۔

۱۵ - په دے ټولو کښه خطرناک شے: بدعت دے۔

۱۶ - ټول گناهونه۔

۱۷ - سستی۔

۱۸ - د ملاقاتيانو کثرت۔

۱۹ - خپل ټول وخت د سحر نه ماسخوتنه پورې د دُنیا په راجمع کولو کښې لگول۔

۲۰ - ملگرو او همزولو سره چکرې وهل او سيالونه کول۔

۲۱ - دکانونو باندې د لگیدلو فتوانو او بورډونو باندې بار بار نظر اچول۔

۲۲ - گانې بجانې او موسیقي آوړدل۔

۲۳ - لغو خبرې او کارونه کول۔

دا وجه ده چې په صحیح حدیث کښې دې: «د سړي بنائسته اسلام دادې چې کوم کارونه ده سره مناسب نه وي هغه پریدي»۔ (ترمذی)۔ او دا قسم حدیثونه د جوامع الکلم نه دي۔ قرآن کریم کښې د لغو او لهنو نه منع ډیره واقع شویده، دارنگه د هر هغه شی نه چې تاد الله ذکر نه غافله کوي۔

۲۴ - بلکه مؤمن سړې چې د خپل مذکوره ایماني کیفیت لحاظ اونه ساتي، نو هغه کمزورې کیږي او د هغې رنډ، بلیدل او صفاوالې خړیږي۔

اودا مذکوره کیفیت او ددې رنډا د الله په کتاب آوړیدو باندې چې په بنائسته آواز سره وي روښانه کیږي۔ یا په خشوع سره ددې په تلاوت باندې، دارنگه په نورو هغه شلو اسبابو باندې چې مونږ مخکښې ذکر کړل۔

بعضې صوفیاؤ به دا خړوالې په «شعرونو آوړیدو» سره ختمولو۔ خو دې خلکو لار غلطه کړېده۔ البته کله د زهد، ورع او تقویٰ والا شعرونه په بنائسته آواز سره آوړیدل فائده کوي۔ خو ددې دا مطلب نه دې چې سړې به دیته کار وائي او ډیر ډیر به ئې لولي، ځکه دا کار د زړه په پټ منافقت باندې دلالت کوي، ولې چې زړه چې کله خراب شي نو غیر مناسب شیانو سره محبت ساتي۔ چې ددې دوائی او علاج قرآن دې۔



۳۰ - فائده : د ایمان فوائد

کله چه د بنده ایمان کامل شی او ددې نورانیت، تازگی او خوند محسوس کړی، نو ددې وخت کبې به د خپل ایمان دپاره څه ناشنا فائده او عجیب منافع اووینی او ځان به داسې اوگنړی گویا دا په اعلیٰ جنت فردوس کبې ددې -

او ددې فوائدو ته قرآن کریم او احادیث نږدېه و اشاره کړېده :

۱ - هدایت : نو بعضې د هغه فوائدو نه هدایت ددې - الله تعالیٰ فرمائی : ﴿ هَذِي لِّلْمُتَّقِينَ الَّذِينَ يُؤْمِنُونَ بِالْغَيْبِ ﴾ [البقرة: ۲]

﴿ يَهْدِيهِمْ رَبُّهُمْ بِإِيمَانِهِمْ ﴾ [يونس: ۹]

﴿ وَالَّذِينَ اهْتَدَوْا زَادَهُمْ هُدًى وَاتَّهَمُ تَقْوَاهُمْ ﴾ [محمد: ۱۷]

﴿ فَإِنْ آمَنُوا بِمِثْلِ مَا آمَنْتُمْ بِهِ فَقَدْ اهْتَدَوْا ﴾ [البقرة: ۱۳۷]

۲ - په ایمان سره اهل ایمان وسیله نیسی : ﴿ رَبَّنَا إِنَّا سَمِعْنَا مُنَادِيًا يُنَادِي لِلْإِيمَانِ أَنْ آمِنُوا بِرَبِّكُمْ فَآمَنَّا رَبَّنَا فَاغْفِرْ لَنَا ذُنُوبَنَا وَكَفِّرْ عَنَّا سَيِّئَاتِنَا وَتَوَفَّنَا مَعَ الْأَبْرَارِ ﴾ [ال عمران: ۱۹۳]

۳ - د ایمان او علم خاوندان به د قیامت په ورځ گواهی ورکوی : ﴿ وَقَالَ الَّذِينَ الَّذِينَ أُوتُوا الْعِلْمَ وَالْإِيمَانَ لَقَدْ لَبِئْتُمْ فِي كِتَابِ اللَّهِ ﴾ ... الآية [الروم: ۵۶]

۴ - دعوت به هم ایمان طرفته وی : ﴿ اذْذَعُونَ إِلَى الْإِيمَانِ فَتَكْفُرُونَ ﴾ [مومن: ۱۰]

۵ - ایمان د زړونو زینت او محبوب شے ددې :

﴿ وَلَكِنَّ اللَّهَ حَبَّبَ إِلَيْكُمُ الْإِيمَانَ وَزَيَّنَهُ فِي قُلُوبِكُمْ ﴾ [الحجرات: ۷]

۶ - ایمان، د الله د طرفنه په خپلو بندگانو باندې احسان ددې :

﴿ بَلَى اللَّهُ يَمُنُّ عَلَيْكُمْ أَنْ هَدَاكُمْ لِلْإِيمَانِ ﴾ [الحجرات: ۱۷]

۷ - ایمان والا دپاره دعاگانې غوښتلې کيږي : ﴿ رَبَّنَا اغْفِرْ لَنَا وَلِإِخْوَانِنَا الَّذِينَ سَبَقُونَا بِالْإِيمَانِ ﴾ [الحشر: ۱۰]

۸ - د ایمان برکت سره اولاد خپلو پلرونو سره ملگری کيږي : ﴿ وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ أَلْحَقْنَا بِهِمْ ذُرِّيَّتَهُمْ ﴾ [الطور: ۲۱]

۹ - ایمان، د کفارو په دهمکي ورکولو سره هم زیاتيږي : ﴿ إِنَّ النَّاسَ قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا ﴾ [ال عمران: ۱۷۳]

- ۱۰ - د آخرت اجر صرف ايمان والو دپاره دے: ﴿إِنَّ الَّذِينَ آمَنُوا وَالَّذِينَ هَادُوا﴾ - الى قوله - ﴿فَلَهُمْ أَجْرُهُمْ﴾ [مائده: ۶۹]
- ۱۱ - ايمان په ټولو نيكيو كښه عظيمه نيكي ده: ﴿وَلَكِنَّ الْبِرَّ مَنْ آمَنَ بِاللَّهِ وَالْيَوْمِ الْآخِرِ...﴾ [البقرة: ۱۷۷]
- ۱۲ - ايمان د انسان په صفاتو كښه عظيم صفت دے: ﴿آمَنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ﴾ [البقرة: ۲۸۵] ﴿إِنَّهُ مِنْ عِبَادِنَا الْمُؤْمِنِينَ﴾ [صفت: ۱۱۱]
- ۱۳ - په ايمان كښه عظيم خير دے: ﴿وَلَوْ آمَنَ أَهْلُ الْكِتَابِ لَكَانَ خَيْرًا لَهُمْ﴾ [ال عمران: ۱۱۰]
- ۱۴ - د ايمان په وجه غم او خفگان ختمیږي: ﴿فَمَنْ آمَنَ وَأَصْلَحَ فَلَا خَوْفٌ عَلَيْهِمْ وَلَا هُمْ يَحْزَنُونَ﴾ [الانعام: ۴۸]
- ۱۵ - جوماتونه جوړول صرف ايمان والو ته فائده وركوي: ﴿إِنَّمَا يَعْمُرُ مَسَاجِدَ اللَّهِ مَنْ آمَنَ بِاللَّهِ وَالْيَوْمِ الْآخِرِ﴾ [التوبة: ۱۸]
- ۱۶ - ايمان د ټولو اعمالو نه بهتر عمل دے: ﴿أَجَعَلْتُمْ سِقَايَةَ الْحَاجِّ وَعِمَارَةَ الْمَسْجِدِ الْحَرَامِ كَمَنْ آمَنَ بِاللَّهِ وَالْيَوْمِ الْآخِرِ وَجَاهَدَ فِي سَبِيلِ اللَّهِ لَا يَسْتَوْنَ عِنْدَ اللَّهِ﴾ [التوبة: ۱۹]
- ۱۷ - ښائسته بدله صرف ايمان والو دپاره ده: ﴿وَأَمَّا مَنْ آمَنَ وَعَمِلَ صَالِحًا فَلَهُ جَزَاءٌ حَسَنٌ﴾ [الكهف: ۸۸]
- ۱۸ - جنت صرف ايمان والو دپاره دے: ﴿وَمَنْ عَمِلَ صَالِحًا مِّنْ ذَكَرٍ أَوْ أَنَّىٰ وَهُوَ مُؤْمِنٌ فَلَوَّيْكَ يَدْخُلُونَ الْجَنَّةَ﴾ [المومن: ۴۰] ﴿وَبَشِّرِ الَّذِينَ آمَنُوا﴾ [البقرة: ۲۵]
- ۱۹ - كاميابي د ايمان والو په برخه ده: ﴿قَدْ أَفْلَحَ الْمُؤْمِنُونَ﴾ [المومنون: ۱]
- ۲۰ - عذاب نه نجات د مؤمنانو په حصه كښه دے: ﴿مَا يَفْعَلُ اللَّهُ بِعَذَابِكُمْ إِن شَكَرْتُمْ وَآمَنْتُمْ﴾ [النساء: ۱۴۷] ﴿ثُمَّ نَتَجِي رُسُلَنَا وَالَّذِينَ آمَنُوا﴾ [يونس: ۱۰۳]
- ۲۱ - ايمان د دعاء د قبلیدو ذریعه ده: ﴿رَبَّنَا إِنَّا أَمَّا فَاغْفِرْ لَنَا ذُنُوبَنَا﴾ [ال عمران: ۱۶]
- ۲۲ - ايمان د الله د محبت سبب دے: ﴿وَالَّذِينَ آمَنُوا أَشَدُّ حُبًّا لِلَّهِ﴾ [البقرة: ۱۶۵]
- ۲۳ - په امتحان كښه صرف ايمان والا كاميابیږي: ﴿فَلَمَّا جَاوَزَهُ هُوَ وَالَّذِينَ آمَنُوا مَعَهُ﴾ [البقرة: ۲۴۹]
- ۲۴ - د الله ولايت صرف ايمان سره حاصلیږي: ﴿اللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ﴾ [البقرة: ۲۵۷] ﴿أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ الَّذِينَ آمَنُوا وَكَانُوا يَتَّقُونَ﴾

[يونس: ۶۱، ۶۲] ﴿وَاللَّهُ وَلِيُّ الْمُؤْمِنِينَ﴾ [ال عمران: ۶۸]

۲۵ - د الله رحمت مؤمنانو دپاره دى:

﴿فَأَمَّا الَّذِينَ آمَنُوا بِاللَّهِ وَاعْتَصَمُوا بِهِ فَسَيُدْخِلُهُمْ فِي رَحْمَةٍ مِنْهُ﴾ [النساء: ۱۷۵]

۲۶ - د الله مغفرت صرف مؤمنانو دپاره دى:

﴿الَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ﴾ [المائدة: ۹۰]

۲۷ - مؤمن د الله دوست او محبوب دى:

﴿فَسَوْفَ يَأْتِي اللَّهُ بِقَوْمٍ يُحِبُّهُمْ وَيُحِبُّونَهُ﴾ [المائدة: ۵۴]

۲۸ - د الله د عذاب نه په امن كيدل په ايمان سره دى:

﴿الَّذِينَ آمَنُوا وَلَمْ يَلْبِسُوا إِيمَانَهُمْ بِظُلْمٍ أُولَٰئِكَ لَهُمُ الْأَمْنُ وَهُمْ مُهْتَدُونَ﴾ [الانعام: ۸۲]

۲۹ - په دنيا او آخرت كښه د پاكيزه رزقونو مستحق صرف د ايمان خاوندان دى: ﴿قُلْ

هِيَ لِلَّذِينَ آمَنُوا فِي الْحَيَاةِ الدُّنْيَا خَالِصَةٌ يَوْمَ الْقِيَامَةِ﴾ [الاعراف: ۳۲]

۳۰ - د آسمان او زمكه د بركتونو فراخى د ايمان په وجه دى: ﴿وَلَوْ أَنَّ أَهْلَ الْقُرَىٰ آمَنُوا

وَاتَّقَوْا لَفَتَحْنَا عَلَيْهِم بَرَكَاتٍ مِنَ السَّمَاءِ وَالْأَرْضِ﴾ [الاعراف: ۹۶]

۳۱ - د مؤمنانو مضبوطولو دپاره ملائكت نازلېږي: ﴿فَتَبَيَّنُوا الَّذِينَ آمَنُوا﴾ [الانفال: ۱۲]

۳۲ - رسول الله ﷺ صرف د مؤمنانو دپاره رحمت دى: ﴿وَرَحْمَةً لِلَّذِينَ آمَنُوا مِنْكُمْ﴾

[التوبة: ۶۱]

قرآن كريم د مؤمنانو ايمان زياتوى:

﴿فَأَمَّا الَّذِينَ آمَنُوا فَرَزَدَتْهُمْ إِيمَانُهُمْ وَهُمْ يَسْتَبْشِرُونَ﴾ [التوبة: ۱۲۴]

۳۴ - د مؤمنانو دپاره د خپل رب سره ښه ورتلل دى:

﴿وَيَبْشِرِ الَّذِينَ آمَنُوا أَنَّ لَهُمْ قَدَمٌ صِدْقٍ عِنْدَ رَبِّهِمْ قَالَ الْكَافِرُونَ إِنَّ هَذَا لَسَاحِرٌ مُبِينٌ﴾ [يونس: ۲]

۳۵ - د مؤمنانو زړونه د الله تعالى په ذكر سره مطمئن كيږي:

﴿الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُّ الْقُلُوبُ﴾ [الرعد: ۲۸]

۳۶ - د ايمان والو دپاره خوشحالي ده:

﴿الَّذِينَ آمَنُوا وَعَمِلُوا الصَّالِحَاتِ طُوبَىٰ لَهُمْ وَحُسْنُ مَآبٍ﴾ [الرعد: ۲۹]

۳۷ - په دنيا او آخرت كښه مضبوطواله د ايمان والو په حصه كښه دى:

﴿يُثَبِّتُ اللَّهُ الَّذِينَ آمَنُوا بِالْقَوْلِ الثَّابِتِ فِي الْحَيَاةِ الدُّنْيَا وَفِي الْآخِرَةِ﴾ [ابراهيم: ۲۷]

۳۸ - مؤمنانو باندې د شيطان هېڅ غلبه نشي كيدې:

﴿إِنَّهُ لَيْسَ لَهُ سُلْطَانٌ عَلَى الَّذِينَ آمَنُوا وَعَلَى رَبِّهِمْ يَتَوَكَّلُونَ﴾ [النحل: ۹۹]

۳۹ - د جنت فردوس میل مستیا د ایمان والو دپاره ده:

﴿إِنَّ الَّذِينَ آمَنُوا وَعَمِلُوا الصَّالِحَاتِ كَانَتْ لَهُمْ جَنَّاتُ الْفِرْدَوْسِ نُزُلًا﴾ [الكهف: ۱۰۷]

۴۰ - ایمان والو سره د خلقو محبت وی:

﴿إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ وُدًّا﴾ [مریم: ۹۶]

۴۱ - د ایمان والو نه الله دفاع کوی: ﴿إِنَّ اللَّهَ يُدْفِعُ عَنِ الَّذِينَ آمَنُوا﴾ [الحج: ۲۸]

۴۲ - مغفرت او بنائسته رزق د ایمان والو دپاره دی:

﴿فَالَّذِينَ آمَنُوا وَعَمِلُوا الصَّالِحَاتِ لَهُمْ مَغْفِرَةٌ وَرِزْقٌ كَرِيمٌ﴾ [الحج: ۵۰]

۴۳ - په دینی کارو کښه مشری د ایمان والو دپاره ده:

﴿وَعَدَ اللَّهُ الَّذِينَ آمَنُوا مِنْكُمْ وَعَمِلُوا الصَّالِحَاتِ لَيَسْتَخْلِفَنَّهُمْ فِي الْأَرْضِ﴾ [النور: ۵۵]

۴۴ - گناهونه رږول او نیکانو کښه داخلول د ایمان والو دپاره دی:

﴿وَالَّذِينَ آمَنُوا وَعَمِلُوا الصَّالِحَاتِ لَنُكَفِّرَنَّ عَنْهُمْ سَيِّئَاتِهِمْ﴾ [العنکبوت: ۷] ﴿وَالَّذِينَ آمَنُوا وَعَمِلُوا الصَّالِحَاتِ لَنُدْخِلَنَّهُمْ فِي الصَّالِحِينَ﴾ [العنکبوت: ۹]

۴۵ - د الله رحمتونه او د ملائکو دعاګانې د ایمان والو دپاره دی: ﴿يَا أَيُّهَا الَّذِينَ آمَنُوا اذْكُرُوا

اللَّهِ ذِكْرًا كَثِيرًا وَسَبِّحُوهُ بُكْرَةً وَأَصِيلًا﴾ [۳۲] ﴿هُوَ الَّذِي يُصَلِّيْ عَلَيْكُمْ وَمَلَائِكَتُهُ﴾ [الاحزاب: ۴۱]

۴۶ - الله تعالیٰ به ایمان والا او فسادیان خلق سره برابر نه کړی: ﴿أَمْ نَجْعَلُ الَّذِينَ آمَنُوا

وَعَمِلُوا الصَّالِحَاتِ كَالْبُقْعِيِّينَ فِي الْأَرْضِ﴾ [ص: ۲۸] ﴿أَمْ حَسِبَ الَّذِينَ اجْتَرَحُوا السَّيِّئَاتِ أَنْ نَجْعَلَهُمْ

كَالَّذِينَ آمَنُوا وَعَمِلُوا الصَّالِحَاتِ سَوَاءً مِّحْيَاهُمْ وَمَمَاتِهِمْ سَاءَ مَا يَحْكُمُونَ﴾ [الحاثیه: ۲۱]

۴۷ - ملائک د مؤمنانو دپاره استغفار غواړی: ﴿وَيَسْتَغْفِرُونَ لِلَّذِينَ آمَنُوا﴾ [المومن: ۷]

۴۸ - د الله امداد د ایمان والو سره دی: ﴿إِنَّا لَنَنْصُرُ رُسُلَنَا وَالَّذِينَ آمَنُوا فِي الْحَيَاةِ الدُّنْيَا وَيَوْمَ يَقُومُ

الْأَشْهَادُ﴾ [مومن: ۵۱] ﴿وَكَانَ حَقًّا عَلَيْنَا نَصْرُ الْمُؤْمِنِينَ﴾ [الروم: ۴۷]

۴۹ - ایمان د قیامت نه د ویرې او خوف باعث دی: ﴿وَالَّذِينَ آمَنُوا مُشْفِقُونَ مِنْهَا﴾

[الشوری: ۱۸]

۵۰ - الله تعالیٰ د ایمان والو دعاګانې قبلوی:

﴿وَيَسْتَجِيبُ الَّذِينَ آمَنُوا وَعَمِلُوا الصَّالِحَاتِ﴾ [الشوری: ۲۶]

۵۱ - په قیامت کښه به صرف ایمانی اخوت باقی وی: ﴿الْأَخِلَاءُ يَوْمَئِذٍ بَعْضُهُمْ لِبَعْضٍ عَدُوٌّ

إِلَّا الْمُتَّقِينَ﴾ [الزحرف: ۶۷]

۵۲ - د زړونو او حالتونو اصلاح د ايمان والو دپاره ده: ﴿وَالَّذِينَ آمَنُوا وَعَمِلُوا الصَّالِحَاتِ وَآمَنُوا بِمَا نُزِّلَ عَلَىٰ مُحَمَّدٍ ۖ﴾ [محمد: ۲]

۵۳ - الله تعالى د ايمان والو ملگرې او امدادی دی: ﴿ذَلِكَ بِأَنَّ اللَّهَ مَوْلَى الَّذِينَ آمَنُوا﴾ [محمد: ۱۱]

۵۴ - په الله او د هغه په رسولانو - عليهم السلام - ايمان لرل د صديقيت درجه ده: ﴿وَالَّذِينَ آمَنُوا بِاللَّهِ وَرُسُلِهِ أُولَٰئِكَ هُمُ الصَّادِقُونَ﴾ [الحديد: ۱۹]

۵۵ - د الله دوچنده رحمت او عظيم نور د ايمان په سبب دی: ﴿يَا أَيُّهَا الَّذِينَ آمَنُوا اتَّقُوا اللَّهَ وَآمِنُوا بِرَسُولِهِ يُؤْتِكُمْ كِفْلَيْنِ مِنْ رَحْمَتِهِ وَيَجْعَلْ لَكُمْ نُورًا تَمْشُونَ بِهِ﴾ [الحديد: ۲۸]

﴿يَوْمَ تَرَى الْمُؤْمِنِينَ وَالْمُؤْمِنَاتِ يَسْعَىٰ نُورُهُمْ﴾ [الحديد: ۱۲]

۵۶ - رفعت د ايمان والو دپاره دی: ﴿يَرْفَعُ اللَّهُ الَّذِينَ آمَنُوا مِنْكُمْ﴾ [المجادلة: ۱۱]

۵۷ - د الله تعالى تائيد د ايمان والو دپاره دی: ﴿فَأَيَّدْنَا الَّذِينَ آمَنُوا﴾ [الصف: ۱۴]

۵۸ - ايمان هغه عظيم تجارت دی چه دی سره انسان د دردناك عذاب نه نجات مومي: ﴿تُؤْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ...﴾ [الصف: ۱۱]

۵۹ - عقل مند خلق صرف ايمان والا دی: ﴿فَاتَّقُوا اللَّهَ يَا أُولِيَ الْأَلْبَابِ الَّذِينَ آمَنُوا﴾ [الطلاق: ۱۰]

۶۰ - د تيارو نه رنړا طرفته ويستل د ايمان په وجه وی:

﴿يُخْرِجُ الَّذِينَ آمَنُوا وَعَمِلُوا الصَّالِحَاتِ مِنَ الظُّلُمَاتِ إِلَى النُّورِ﴾ [الطلاق: ۱۱]

۶۱ - ايمان والا به د شرمندگي اور سوايي نه خلاص وی:

﴿يَوْمَ لَا يُخْزِي اللَّهُ النَّبِيَّ وَالَّذِينَ آمَنُوا مَعَهُ﴾ [التحریم: ۸]

۶۲ - ايمان والو دپاره نه ختميدونکي اجر دی: ﴿لَهُمْ أَجْرٌ غَيْرُ مَمْنُونٍ﴾ [الانشقاق: ۲۵]

۶۳ - ايمان د کنډو وهلو نوم دی:

﴿ثُمَّ كَانَ مِنَ الَّذِينَ آمَنُوا وَتَوَاصَوْا بِالصَّبْرِ وَتَوَاصَوْا بِالْمَرْحَمَةِ﴾ [البلد: ۱۷]

۶۴ - د تاوان نه نجات صرف په ايمان سره دی: ﴿وَالْعَصْرِ إِنَّ الْإِنْسَانَ لَفِي خُسْرٍ﴾ [العصر: ۱]

۶۵ - رسول الله ﷺ به ايمان طرفته خلق بلل: ﴿وَالرَّسُولُ يَدْعُوكُمْ لِتُؤْمِنُوا بِرَبِّكُمْ﴾ [الحديد: ۸]

۶۶ - د ايمان خاوند د ټولو مخلوقاتو نه غوره دی: ﴿إِنَّ الَّذِينَ آمَنُوا وَعَمِلُوا الصَّالِحَاتِ أُولَٰئِكَ

هُمْ خَيْرُ الْبَرِيَّةِ﴾ [البينة: ۷] ﴿كُنْتُمْ خَيْرَ أُمَّةٍ أُخْرِجَتْ لِلنَّاسِ﴾ [ال عمران: ۱۱۰]

۶۷ - ایمان والو مضبوطه کړئ ته لاس اچوله دے :

﴿فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ فَقَدْ اسْتَمْسَكَ بِالْعُرْوَةِ الْوُثْقَى﴾ [البقرة: ۲۵۶]

۶۸ - رسول الله ﷺ صرف د ایمان والو ته اورول کوی :

﴿إِنْ تَسْمِعُ إِلَّا مَنْ يُؤْمِنُ بِآيَاتِنَا فَهُمْ مُسْلِمُونَ﴾ [الفيل: ۸۱]

یعنی در رسول الله ﷺ دعوت صرف په دوی کښه اثر کوی -

۶۹ - ایمان د زړه هدايت دے : ﴿وَمَنْ يُؤْمِنْ بِاللَّهِ يَهْدِ قَلْبَهُ﴾ [التغابن: ۱۱]

۷۰ - ایمان والا به د عمل د کمی زیاتی نه نه یریري :

﴿فَمَنْ يُؤْمِنْ بِرَبِّهِ فَلَا يَخَافُ بَخْسًا وَلَا رَهَقًا﴾ [الحن: ۱۳]

۷۱ - ایمان درشد او هدايت او د دعاگانو د قبلیدو ذریعه ده :

﴿فَلْيَسْتَجِيبُوا لِي وَلْيُؤْمِنُوا بِي لَعَلَّهُمْ يَرْشُدُونَ﴾ [البقرة: ۱۸۶]

۷۲ - ایمان سره زړه انتهائی عاجزی اختیاروی :

﴿فَيُؤْمِنُوا بِهِ فَتُخْبِتَ لَهُ قُلُوبُهُمْ﴾ [الحج: ۵۴]

۷۳ - رسول الله ﷺ ایمان والو ته هرکله وائی :

﴿وَإِذَا جَاءَكَ الَّذِينَ يُؤْمِنُونَ بِآيَاتِنَا فَقُلْ سَلَامٌ عَلَيْكُمْ﴾ [الانعام: ۵۴]

۷۴ - د الله د آیتونو نه صرف ایمان والا فائده پورته کوی :

﴿إِنْ فِي ذَلِكَ لَآيَاتٍ لِّقَوْمٍ يُؤْمِنُونَ﴾ [النحل: ۷۹]

۷۵ - د ایمان والو په زړونو کښه الله اطمینان اچوی :

﴿هُوَ الَّذِي أَنْزَلَ السَّكِينَةَ فِي قُلُوبِ الْمُؤْمِنِينَ﴾ [الفتح: ۴]

۷۶ - حیات طیبه (پاکیزه ژوند) په ایمان سره حاصلیري :

﴿مَنْ عَمِلْ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ فَلَنُحْيِيَنَّهٗ حَيَاةً طَيِّبَةً﴾ [النحل: ۹۷]

۷۷ - ایمان والا به د ظلم او زیاتی نه نه یریري :

﴿وَمَنْ يَعْمَلْ مِنَ الصَّالِحَاتِ وَهُوَ مُؤْمِنٌ فَلَا يَخَافُ ظُلْمًا وَلَا هَضْمًا﴾ [طه: ۱۱۲]

۷۸ - د ایمان والو د عمل په قدری به کله هم اونشی :

﴿فَمَنْ يَعْمَلْ مِنَ الصَّالِحَاتِ وَهُوَ مُؤْمِنٌ فَلَا كُفْرَانَ لِسَعِيدِهِ وَإِنَّا لَهُ كَنُزُونَ﴾ [الانبیاء: ۹]

۷۹ - ایمان والو دپاره عالی شان درجات دی :

﴿وَمَنْ يَأْتِهِ مُؤْمِنًا قَدْ عَمِلَ الصَّالِحَاتِ فَأُولَٰئِكَ لَهُمُ الدَّرَجَاتُ الْعُلَىٰ﴾ [طه: ۲۸]

۸۰ - ایمان والو دپاره نوح او ابراهیم - علیهما السلام - دعاگانو غوښتلی دی : ﴿رَبِّ

اغْفِرْ لِي وَلِوَالِدَيَّ وَلِمَنْ دَخَلَ بَيْتِي مُؤْمِنًا ﴿﴾ [نوح: ۲۸]

۸۱ - دایمان والو ایمان د امتحان په وخت زیاتیری: ﴿﴾ وَلَمَّا رَأَى الْمُؤْمِنُونَ الْأَحْزَابَ قَالُوا مَا وَعَدَنَا اللَّهُ وَرَسُولُهُ وَصَدَقَ اللَّهُ وَرَسُولُهُ وَمَا زَادَهُمْ إِلَّا إِيمَانًا وَتَسْلِيمًا ﴿﴾ [الاحزاب:]

۸۲ - اوچت والی او پورته والی د مؤمنانو په برخه دی:

﴿﴾ وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ ﴿﴾ [ال عمران: ۱۳۸]

۸۳ - په ایمان والو باندې الله تعالیٰ د رسول الله ﷺ په رالیږلو باندې احسان فرمائیل دی:

﴿﴾ لَقَدْ مَنَّ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا ﴿﴾ [ال عمران: ۱۶۴]

۸۴ - الله تعالیٰ د مؤمنانو اجر نه ضائع کوی: ﴿﴾ وَأَنَّ اللَّهَ لَا يَظْهَرُ أَجْرَ الْمُؤْمِنِينَ ﴿﴾ [۱۷۱]

۸۵ - په ایمان والو باندې الله تعالیٰ کافرو له غلبه نه ده ورکړی:

﴿﴾ وَلَنْ يَجْعَلَ اللَّهُ لِلْكَافِرِينَ عَلَى الْمُؤْمِنِينَ سَبِيلًا ﴿﴾ [النساء: ۱۴۱]

۸۶ - په مؤمنانو به ښه آزمايښت (او انعام) کيږي: ﴿﴾ وَلِيَلْبِيَ الْمُؤْمِنِينَ مِنْهُ بَلََاءٌ حَسَنًا ﴿﴾

[الانفال: ۱۷]

۸۷ - الله تعالیٰ د مؤمنانو خاص ملګري دی: ﴿﴾ وَأَنَّ اللَّهَ مَعَ الْمُؤْمِنِينَ ﴿﴾ [الانفال: ۱۹]

۸۸ - دایمان والو سینه ته شفاء ملاويږي: ﴿﴾ وَيَشْفِ صُدُورَ قَوْمٍ مُؤْمِنِينَ ﴿﴾ [التوبة: ۱۴]

۸۹ - الله تعالیٰ دایمان والونه ځان و مال اخستې دی:

﴿﴾ إِنْ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ وَأَمْوَالَهُمْ ﴿﴾ [التوبة: ۱۱۱]

۹۰ - دایمان والو دپاره نبي ﷺ ته د نرمۍ او عاجزۍ حکم شوي دي:

﴿﴾ وَاخْفِضْ جَنَاحَكَ لِمَنِ اتَّبَعَكَ مِنَ الْمُؤْمِنِينَ ﴿﴾ [الشعراء: ۲۱۵]

۹۱ - ایمان والا به د غم نه خلاص وي: ﴿﴾ وَنَجِّنَهُ مِنَ الْعَمِّ وَكَذَلِكَ نُنْجِي الْمُؤْمِنِينَ ﴿﴾

[الانباء: ۸۸]

۹۲ - ایمان والو دپاره د زړه مضبوطیا ورکړې کيږي: ﴿﴾ وَرَبَطْنَا عَلَىٰ قُلُوبِهِمْ ﴿﴾ [الكهف: ۱۴]

۹۳ - ایمان والو باندې الله تعالیٰ خصوصي مهرباني کوی:

﴿﴾ وَكَانَ بِالْمُؤْمِنِينَ رَحِيمًا ﴿﴾ [الاحزاب: ۴۳]

۹۴ - ایمان والو دپاره د الله د لوی فضل زیرې دی:

﴿﴾ وَبَشِّرِ الْمُؤْمِنِينَ بِأَنَّ لَهُمْ مِنَ اللَّهِ فَضْلًا كَبِيرًا ﴿﴾ [الاحزاب: ۴۷]

۹۵ - ایمان والو له الله تعالیٰ د توبې توفیق ورکوی:

﴿﴾ وَيَتُوبُ اللَّهُ عَلَى الْمُؤْمِنِينَ وَالْمُؤْمِنَاتِ ﴿﴾ [الاحزاب: ۷۳]

۹۶ - ایمان والو دپاره رسول الله ﷺ ته حکم شوی چه بخښنه ورله او غواړی :

﴿وَاسْتَغْفِرْ لِدُنْيِكَ وَلِلْمُؤْمِنِينَ وَالْمُؤْمِنَاتِ﴾ [محمد: ۱۹]

۹۷ - ایمان والو ته د دوی د ایمان په اندازه نصیحت فائده ورکوی :

﴿وَذَكِّرْ فَإِنَّ الذِّكْرَى تَنْفَعُ الْمُؤْمِنِينَ﴾ [الذاریات: ۵۵]

۹۸ - عزت ایمان والو دپاره دے :

﴿وَلِلَّهِ الْعِزَّةُ وَلِرَسُولِهِ وَلِلْمُؤْمِنِينَ وَلَكِنَّ الْمُنَافِقِينَ لَا يَعْلَمُونَ﴾ [المنافقون: ۸]

۹۹ - د ایمان په وجه د مؤمنانو په زړونو کښه د الله محبت نور هم زیاتیري :

﴿وَالَّذِينَ آمَنُوا أَشَدُّ حُبًّا لِلَّهِ﴾ [البقرة: ۱۶۵]

داد ایمان بعضی فواید دی کوم چه ښکاره طور سره په قرآن کریم کښه ذکر شوی دی۔

او د غور او فکر کولو سره دومره فواید دی چه د هغه شمار هم نشی کیدلے۔ چه په دے باندے د دنیا او آخرت ژوند ولاړ دے، او هیچا دپاره دا ممکن نه ده چه څه کامیابی حاصله کړی مگر صرف په ایدان سره۔

الله تعالی دے مونږ ته دینه پوره برخه رانصیب کړی او ترمرگه پورے دے په دے باندے د استقامت توفیق را کړی۔ (آمین) !!



۳۱ - مهمہ فائدہ

دِ حُسْنِ خاتمے اسباب او علامات

دِ آخرے خاتمے دِ بنہ کیدو اتمام کول او پہ ایمان باندے ددے دراتللو اہتمام کول دِ ہر خہ نہ زیات مہم او دتولو نہ زیات غورہ عمل دے۔ داد نیکانو خلقو عمل او د متقینو خوئے دے۔ رسول اللہ ﷺ دے طرفتہ راہنمائی فرمائی دے۔ لکہ فرمائی: **إِنَّمَا الْأَعْمَالُ بِالْخَوَاتِيمِ**۔ یعنی د انسان پہ اعمالو کنبے آخرنی عمل لہ اعتبار دے۔

اوفرمائی: **« یو سرے بہ د جنتیانو عمل کوی تردے چہ ددہ او د ہغے ترمینخہ صرف د یو گتر ہومرہ فاصلہ پاتے شی، نو پہ دہ باندے تقدیر رامخے تہ شی او د اور والو عمل شروع کری او ہغے تہ داخل شی »**۔ والعیاذ باللہ!

نو عاقل لہ مناسب دی چہ ددے دیر زیات اہتمام او کری۔

مونہ دل تہ بعضے اعمال ذکر کوو، کوم چہ حُسْنِ خاتمے دپارہ سبب جوہری۔ حُکھ اللہ تعالیٰ د ہر خہ دپارہ اسباب مقرر کری دی۔

اسباب دِ حُسْنِ خاتمے:

۱ - د اوداسہ نہ د فارغیدو والا دعاء وئیل: او ہغہ دادہ:

ابو سعید خدری رضی اللہ عنہ فرمائی: رسول اللہ ﷺ ارشاد فرمائی دے: **« خُوكُ چہ اودس او کری اوبیا: سُبْحَانَكَ اللَّهُمَّ وَبِحَمْدِكَ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ - دعاء اووائی، نو دا بہ پہ یو کاغذ کنبے اولیکلے شی او بیابہ پہ ہغے باندے یوہ تاپہ اولگی چہ دا بہ قیامتہ پورے نہ ماتیری »**۔

او پہ یو روایت کنبے دی: **« اللہ تعالیٰ بہ پہ دے باندے یو تاپہ اولگوی، بیابہ د عرش نہ لاندے یو خائے تہ پور تہ کرے شی او قیامتہ پورے بہ دا نہ ماتیری »**۔

(النسائی فی عمل الیوم واللیلۃ ص (۴۳) الصحیحۃ: ۴۳۸/۵، رقم: ۲۳۳۳، واسنادہ علی شرط مسلم)

نو دے حدیث کنبے لوئے بشارت دے پہ دے خبرہ چہ دا قبولہ شوے دعاء دے۔ دویم دا چہ انسان تہ بہ د قیامت پہ ورخ پہ دے سرہ خامخا اجر ملاویری۔ نو ددے سرہ دا خبرہ لازمہ دے چہ دا سرے بہ پہ ایمان باندے مری۔ والحمد للہ۔

۲ - د آذان نه د فارغیدو دعاء لوستل :

اَللّٰهُمَّ رَبِّ هَذِهِ الدَّعْوَةِ التَّامَّةِ وَالصَّلَاةِ الْقَائِمَةِ اَنْتَ مُحَمَّدًا الْوَسِيْلَةَ وَالْفَضِيْلَةَ وَابْعَثْهُ مَقَامًا مَّحْمُوْدًا الَّذِي وَعَدْتَهُ.

نبی کریم ﷺ فرمائی : « چاچه دا دعاء د آذان نه پس اولوستله نوډه دپاره زما شفاعت حلال شو ». د (حلت) معنی ده : واجب او نازل شو - (مرعاة : ۳/۳۶۴)

او دا هم ممکنه ده چه (حلت) په معنی د حلال سره شی ، ځکه چه بعضی خلقو دپاره شفاعت حرام وی خو چه کله دا دعاء اولولی نوډه دپاره د نبی کریم ﷺ دا مخصوص شفاعت حلال شی -

علماء فرمائی : په دې کښې د حُسنِ خاتمې بشارت پروت دے - (حاشیة مشکاة : ۱/۶۵)

۳ - مؤذن له جواب ورکول، د آذان نه پس په نبی کریم ﷺ درود لوستل، او بیا مذکوره دعاء د وسیلې لوستل -

نبی کریم ﷺ فرمائی : « چاچه زما دپاره وسیله او غوښتنه نوډه باندې زما شفاعت حلال شو ». (مسلم، مشکاة : ۱/۶۴) نو دې کښې هم د حُسنِ خاتمې زیرې او بشارت دے -

۴ - دا دعاء لوستل :

اَللّٰهُمَّ اَحْسِنْ عَاقِبَتَنَا فِيْ الْاُمُوْر كُلِّهَا وَاَجِرْنَا مِنْ حِزْبِ الدُّنْيَا وَعَذَابِ الْاٰخِرَةِ.

نبی کریم ﷺ فرمائی : « څوک چه دا دعاء غواړی نو د مصیبت رسیدونه مخکښې به مړ شی » -

(احمد، الفتح الربانی : ۲۸۳/۱۲، الطبرانی، وقال الهیثمی : رجال أحمد أحد أسانيد الطبرانی ثقات، وذكره صاحب

کنز العمال رقم : ۳۰۹۶۲۴ و ۳۷۵۱، و ۵۱۰۹، ۱۷۸/۲، وقال : رواه أحمد : ۱۸۱/۴، وأبو نعيم وابن حبان رقم :

۲۴۲۴ و ۲۴۲۵، ورواه الطبرانی فی الكبير : ۳۳/۲، رقم : ۱۱۹۷ و ۱۱۹۸، باسناد صحيح)

نو مسلمان له پکار دی چه ددې دعاء اهتمام او کړی او همیشه ئې لولی - لکه دې دوام ته ددغه حدیث په دې لفظ کښې هم اشاره شویده : « د چاچه دا دعاء وی » -

۵ - دا دعاء لوستل : ابو سعید خدری او ابو هريره - رضی الله عنهما - نه روایت دې چه رسول الله ﷺ او فرمائیل :

« څوک چه : لَا إِلَهَ إِلَّا اللَّهُ وَاللَّهُ أَكْبَرُ (د الله نه سیوا بل هیڅ لائق د عبادت نشته او الله ډیر لوڼی دې) اولولی، نو الله تعالی دده تصدیق کوی او فرمائی لَا إِلَهَ إِلَّا أَنَا وَأَنَا أَكْبَرُ : (مانه سیوا بل هیڅ لائق د عبادت نشته اوزه لوی یم) - او کله چه : لَا إِلَهَ إِلَّا اللَّهُ وَحْدَهُ لَا شَرِيكَ

لَهُ اُولُوْلٰی۔ نو الله تعالى فرمائی: لَا اِلَهَ اِلَّا اَنَا وَحْدِي لَا شَرِيكَ لِي۔ اوكله چه لَا اِلَهَ اِلَّا اللهُ لَهُ الْمُلْكُ وَلَهُ الْحَمْدُ اُولُوْلٰی۔ نو الله فرمائی: لَا اِلَهَ اِلَّا اَنَا لِي الْمُلْكُ وَلِي الْحَمْدُ۔ اوكله چه لَا اِلَهَ اِلَّا اللهُ وَلَا حَوْلَ وَلَا قُوَّةَ اِلَّا بِاللّٰهِ اُولُوْلٰی۔ نو الله فرمائی: لَا اِلَهَ اِلَّا اَنَا لَا حَوْلَ وَلَا قُوَّةَ اِلَّا بِي۔

اونبی ﷺ فرمائی: «چاچه دادعاء په خپل مرض کښه اولوستله اوبيا مړ شو نو اور به ورته اونه رسي»۔ (الترمذی، ابن ماجه، مشکاة: ۲۰۱/۱)

نو ددې صحيح حديث نه معلومېږي چه د بيماري نه مخکښه او په بيماري کښه ددې ذکرونو لوستل د حُسن خاتمه سبب دې او اور نه د نجات ذريعه ده۔

۶ - ابو سعيد الخدري ؓ نه روايت دې چه رسول الله ﷺ ارشاد فرمائيلى: «خوك چه رضيت بالله ربا، وبالا سلام ديناً، وبمحمد رسولا، اولولى نو ده دپاره جنت واجب شو»۔

(ابوداود رقم ۱۵۲۹۶، وأخرج أحمد نحوه: ۱۴/۳، وهو فى الصحيحة: ۵۸۹/۱، رقم: ۳۳۴، بدون قيد - او په المجلد السادس د الصحيحة رقم: ۲۶۸۶ کښه ئې په دې الفاظو ذکر کړيدى: «خوك چه د صبا په وخت: رَضِيتُ بِاللّٰهِ رَبًّا، وَبِالْإِسْلَامِ دِينًا، وَبِمُحَمَّدٍ نَبِيًّا، اولولى نو زه ددې ذمه وارى اخلم چه زه به دده لاس نيسم او جنت ته به ئې داخلوم»۔

(طبرانى باسناد حسن وهو فى المجمع ۱۱۶/۱۰)

په دې حديث کښه هم د حُسن خاتمه لوى بشارت پروت دى۔

اودا حديث امام ترمذی (۳۴۰۰/۲) او احمد (۴) په دې الفاظو ذکر کړيدى: «د ثوبان نه روايت دې چه رسول الله ﷺ فرمائي: کوم مسلمان چه د بيگانه او صبا په وخت درې ځله: رَضِيتُ بِاللّٰهِ رَبًّا، وَبِالْإِسْلَامِ دِينًا، وَبِمُحَمَّدٍ نَبِيًّا، اولولى نو الله تعالى باندې دا حقه (لازمه) ده چه دې به د قيامت په ورځ راضى کوى»۔

(وصححه الحاكم: ۵۱۸/۱، وقال الهيثمى فى المجمع: ۱۱۶/۱۰): رجال أحمد والطبرانى ثقات۔ وقال البوصيرى: اسناده صحيح ووافق الذهبي الحاكم، ولكن ضعفه الألبانى بلفظ التثنية، وكذا قيد المساء ضعيف، وانظر عمل اليوم والليلة رقم: ۶۸)

۷ - سيد الاستغفار په يقين سره لوستل او په دې باندې هميش والې كول:

امام بخارى د شداد بن اوس ؓ نه روايت کوى چه نبى ﷺ فرمائي: «چاچه سيد الاستغفار د ورځې اولوستلو په داسه حال کښه چه په دې باندې يقين لرونکې وي او په دغه ورځ د بيگانه کولو نه مخکښه مړ شو، نو دا جنتى دى۔ او چاچه په يقين سره د شپې

اولو ستلو او د صبا کولو نه مخکې مې شو نو دا جنتی دے۔

(المشكاة: ۲۰۴/۱)

سید الاستغفار دادے:

اَللّٰهُمَّ اَنْتَ رَبِّیْ لَا اِلَهَ اِلَّا اَنْتَ خَلَقْتَنیْ وَاَنَا عَبْدُكَ وَاَنَا عَلٰی عَهْدِكَ وَوَعْدِكَ مَا اسْتَطَعْتُ اَعُوْذُ بِكَ مِنْ شَرِّ مَا صَنَعْتُ، اَبُوْءُ لَكَ بِعَمَلِکَ عَلَیَّ وَاَبُوْءُ لَكَ بِذَنْبِیْ فَاغْفِرْ لِیْ فَاِنَّهُ لَا یَغْفِرُ الذُّنُوْبَ اِلَّا اَنْتَ
نو دا استغفار جنت ته د داخلیدو سبب دے۔ او په دے کبے تصریح ده په حُسنِ خاتمے باندے خو چه خوک ئے همیشه لولی او یقین پرے کوی۔ والحمد لله۔

۸ - د خوب دعاء لوستل:

اَللّٰهُمَّ اَسْلَمْتُ نَفْسِیْ اِلَیْكَ وَوَجَّهْتُ وَجْهَیْ اِلَیْكَ وَقَوَّضْتُ اَمْرِیْ اِلَیْكَ وَالْحَاثُ ظَهَرْتُ اِلَیْكَ رَغْبَةً وَرَهْبَةً اِلَیْكَ، لَا مَلْجَا وَلَا مَنَاجَا مِنْكَ اِلَّا اِلَیْكَ، اَمَنْتُ بِكِتَابِکَ الَّذِیْ اَنْزَلْتَ وَبِنَبِیِّکَ الَّذِیْ اَرْسَلْتَ۔

رسول ﷺ فرمائی: «چا چه دا دعاء او وئیله او بیا په دغه شپه مې شو نو په فطرت باندے به مې شی»۔

او په یو روایت کبے دی: «که چرے ته په دغه شپه مې شوی نو په فطرت به مې شی، او که صبا دے کړو نو خیر ته به اور سپرے»۔

(بخاری، مسلم، المشكاة: ۲۰۹/۱)

دا دعاء به د اودس کولو نه پس او په بنی اړخ باندے د خلا ستلو نه روسته اولولی۔

۹ - په دے دعاء باندے همیشه والے کول:

﴿رَبَّنَا لَا تُزِغْ قُلُوْبَنَا بَعْدَ اِذْ هَدَيْتَنَا وَهَبْ لَنَا مِنْ لَدُنْكَ رَحْمَةً اِنَّكَ اَنْتَ الْوَهَّابُ﴾ ﴿۸﴾ رَبَّنَا اِنَّكَ جَامِعُ النَّاسِ لِيَوْمٍ لَا رَيْبَ فِيْهِ اِنَّ اللهَ لَا يُخْلِفُ الْمِيعَادَ ﴿۹﴾ [ال عمران: ۹]

لکه قرآن کریم دیته اشاره کړیده او دا ئے د راسخینو علماؤ د صفاتو نه گرځولے ده، چه هغوی ته دا پته ده چه زړونه د الله د دوه گوتو ترمینځه دی۔

۱۰ - هغه دعاء لوستل کومه به چه نبی کریم ﷺ لوستله:

اَللّٰهُمَّ مُصَرِّفَ الْقُلُوْبِ صَرِّفْ قُلُوْبَنَا عَلٰی طَاعَتِکَ، اَللّٰهُمَّ مُقَلِّبَ الْقُلُوْبِ ثَبِّتْ قُلُوْبَنَا عَلٰی دِیْنِکَ
او په دے حدیث کبے دی چه د خلقو زړونه د الله تعالی د دوه گوتو ترمینځه دی۔

رسول الله ﷺ به دا دعاء ډیره لوستله، نو صحابو عرض او کړو: یا رسول الله! تاسو په مونږ باندے یریرئ؟ وے فرمائیل: هاؤ۔ (ترمذی، ابن ماجه، المشكاة: ۲۲/۱، ۲۱/۱) او مسلم دا د عبد

الله بن عمروؓ نہ روایت کریدے۔

۱۱ - مجلس نہ د پاسیدو دعاء لوستلو باندے ہمیش والے کول :

عائشہ رضی اللہ عنہا فرمائی : « رسول اللہ ﷺ بہ چہ کلہ خہ مجلس اوکرو یا بہ ئے مونخ اوکرو، نو خہ کلماتو باندے بہ ئے خولہ اوخوزولہ۔ ماترے د دغہ کلماتو بارہ کنبے تپوس اوکرو۔ نو وے فرمائیل : کہ چرے د خیر خبرے ئے کرے وی نو دا کلمات بہ قیامتہ پورے پہ ہغے باندے مہرشی، او کہ د شر خبرے ئے کرے وی نو دا بہ ورلہ کفارہ شی۔ (ہغہ کلمات دادی) : سُبْحَانَكَ اللَّهُمَّ وَبِحَمْدِكَ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ ۔

نو پہ دے صحیح حدیث کنبے اشارہ دے دیتہ چہ دا کلمات نہ ضائع کیڑی بلکہ قیامتہ پورے بہ باقی پاتے وی، نو دے سرہ دا خبرہ ضروری دے چہ ددے کلماتو ویونکے بہ دایمان پہ حالت کنبے مری، ان شاء اللہ۔

۱۲ - د اللہ تعالیٰ د مکر او تدبیر نہ خوف کول : او ددے نہ ویریدل چہ ہسے نہ اللہ تعالیٰ ددہ د گناہونو او پہ اللہ باندے د جرات کولو، او پہ دے عظیم نعمت باندے د شکر نہ کولو پہ وجہ ترے چرے ایمان واخلی۔ خو دے حد تہ بہ دا ویرہ نہ رسوی چہ پہ اللہ باندے ئے بد گمانی پیدا شی، خکہ چہ اللہ تعالیٰ د نیک عملو خلقو نیک عمل چرے ہم نہ ضائع کوی، ہغہ ارحم الراحمین دے، دیرو گناہونو نہ درگذر کوی۔ البتہ پہ خپلو گناہونو او اخلاقو باندے بہ بدگمانی کوی، او ددے نہ دے خوف کوی چہ ہسے نہ دا دایمان اخستلو سبب چرتہ جوڑ شی۔

اللہ تعالیٰ فرمائی : ﴿أَفَأَمِنُوا مَكْرَ اللَّهِ فَلَا يَأْمَنُ مَكْرَ اللَّهِ إِلَّا الْقَوْمُ الْخَاسِرُونَ﴾ [الاعراف: ۹۹]

(آیا دوی د اللہ د تدبیر نہ بے غمہ دی نو د اللہ د تدبیر نہ خونہ بے غمہ کیڑی مگر پورہ تاوانیان خلق)۔

نو خوک چہ د اللہ د مکر نہ بے غمہ وی نو دا تاوانی انسان دے۔ ددے نہ دا معلومہ شوہ چہ خوک د اللہ عز وجل د مکر نہ ویرپی نو دا تاوانی نہ دے۔

دا وجہ چہ د ابو الدرداء ؓ پہ اثر کنبے راغلی دی چہ دے اوفرمائیل : « ہیثوک د خپل ایمان نہ بے غمہ شوے نہ دے مگر ہغہ ترے اخستے شویڈے »۔

(ابن عساکر و هو فی موسوعة آثار الصحابة : ۳/ ۳۱۰)

نو تالہ مناسب دی چہ تہ د خرابے خاتمے نہ ویریدونکے اوسے۔

ابن قیم رحمہ اللہ فرمائی : د خاتمے د خرابیدو ویرے د متقیانو ملاگانے ماتے کری دی۔

(الجواب الكافي)

د سلفو خوف په خو قسمه وو، يو د هغه نه د خرابۍ خاتمې نه ويريډل وو۔
اللَّهُمَّ أَحْسِنْ عَاقِبَتَنَا يَا رَبِّ بِمَنِّكَ وَفَضْلِكَ.

۱۴ - د بدعاتو نه ځان بچ ساتل ځکه چه دا د انسان دپاره د سوء خاتمې سبب جوړېږي -
والعياذ بالله - او ددې بدعاتو عقوبت دادې چه ددې په وجه د انسان نه ايمان اخستې
کيږي۔

۱۵ - د نيا ته ميلان نه کول، او د هغه ډول او بنائست سره سخته مينه نه کول، ځکه چه
دا انسان خرابوي۔

علامه قزويني په (مفيد الهموم ومبيد الغموم ص ۱۷۳) کښې فرمائي:

« پوهه شه چه د سوء خاتمې نه ويره پکار ده۔ دې د صديقينو ځيگرونه توتې توتې کړي
دي۔ ځکه مرگ يو لوتې اثر دې او د نيا پريخودل لوتې درد دې، او ددې د مانوس څيزونو نه
منقطع کيدل سخت کار دې، او د هر نيك او بد سپړي مخې ته گران کنډوونه دي، چه په دې
وخت کښې د ايمان د تللو خطر ده۔ او ددې دپاره ډير اسباب دي۔ ليکن ډير قابل خوف او
گران په کښې دوه څيزونه دي: يو بدعت دې چه په زړه کښې ئې جرړې خڅې کړې وي او د
انسان سينه ئې نيولې وي، دده دا عقیده وي چه گڼې دا حق دې حال دا چه هغه باطل وي۔ نو
کله چه د مرگ په وخت دې بدعت والا ته حقيقت حال معلوم شي او پرده لرې کړې شي،
نو ده ته دا ښکاره شي چه کومه عقیده ده لرله هغه باطله وه، او کوم څيز چه ده پريځه وو
هغه حق وو، نو په ده باندې د ايمان د زائله کيدو خطر ده۔

دويم: دا چه دده ايمان کمزورې وي، او په زړه باندې ئې د نيا محبت غالب وي، او د الله او
رسول محبت ئې په زړه کښې کمزورې وي، نو کله چه اوويني چه دې د ټولو خواهشاتو نه
منع کړې شو او د ټولو خوندونو او مزونو نه په زوره بند کړې شو، او بيا داسې کور ته هم
روان کړې شو چه په هغه کښې دده هيڅ رغبت نشته، او داسې څه به اوڅکي چه هيڅ کله
ئې نه دي څکلي، نو دې وخت کښې دا هرڅه دې بد گنځي، مرگ بد او گنځي او د الله او
رسول امر بد او گنځي، د نيا پريخودل او مرگ بد او گنځي، نو دې وخت کښې دده نه د ايمان
اخستلو خطر وي۔ نو د کمزوري ايمان والا به څه حال وي اې اشعري؟ الخ۔ والعياذ بالله
او دې خبرې ته نبی کریم ﷺ اشاره فرمائي ده چه: « څوک د الله ملاقات خوښ گنځي الله
تعالی د هغه ملاقات خوښ گنځي، او څوک چه د الله ملاقات بد گنځي، الله تعالی د هغه

ملاقات بدگنېرى» - رواه البخارى ومسلم

او مرگ خو د الله د ملاقات نه مخکېنې وى. ليکن فاجر او بدکاره سړى ته د الله د عذاب زيرى ورکولې شى، نو دې خپل مخې ته راتلونکى هرڅه بدگنېرى. او مؤمن چونکه په هغه خيزونو پوهه وى کوم چه دده مخې ته را روان وى او ده ته د الله درضامندى زيرى هم ورکولې شى، دې وجې نه دې راتلونکى حالات ښه گنېرى نو الله هم دده ملاقات ښه گنېرى، لکه چه دا په مذکوره حديث کېنې ثابته شوه.

۱۶ - امام ابن دقيق العيد فرمايى: د يتيم مال خوړل د خرابې خاتمې دپاره تجربه شوې نسخه ده، والعياذ بالله. (الزواج د ابن حجر الهيتمى: ۱)

۱۷ - د حُسن خاتمې د مفيدو اسبابو نه د الله عز وجل سره سخت محبت ساتل دى.

۱۸ - مؤمنانو سره نرمى کول او دوى سره محبت ساتل او په دوى رحمت کول.

۱۹ - کافرانو سره دشمنى ساتل او دوى نه نفرت کول او دوى سره سخت بغض لرل.

۲۰ - د الله په لار کېنې جهاد کول.

۲۱ - د الله په باره کېنې د ملامتگر د ملامتيا نه نه ويريډل.

په دې ټولو باندې دليل دا قول د الله تعالى دى:

﴿يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ أَذِلَّةٌ عَلَى الْمُؤْمِنِينَ أَعِزَّةٌ عَلَى الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ﴾ [المائدة: ۵۴]

نو په دې کېنې اشاره ده دېته چه په چا کېنې دا مذکوره صفات وى نو دابه هيڅ کله د الله د دين نه نه مرتد کيږى، بلکه د الله سبحانه وتعالى سره به د ايمان په حالت کېنې ملاقات کوى. ځکه چه مرتدينو دا صفات پريښودل نو د الله عز وجل د دين نه مرتد شول، والعياذ بالله. او الله تعالى فرمايى: ﴿وَلَا يَزَالُونَ يَقَاتِلُونَكُمْ حَتَّى يَرُدُّوكُمْ عَنْ دِينِكُمْ إِنِ اسْتَطَاعُوا﴾ [البقرة: ۲۱۷] ﴿وَمَنْ يَرْتَدِدْ مِنْكُمْ عَنْ دِينِهِ.. الآية﴾ [البقرة: ۲۱۷]

نو په دې کېنې اشاره ده دېته چه جهاد پريخودل د ډيرو خلقو د مرتد کيدو سبب دى. الله تعالى فرمايى: ﴿فَمَنْ يَكْفُرْ بِالطَّاغُوتِ وَيُؤْمِنَ بِاللَّهِ فَقَدْ اسْتَمْسَكَ بِالْعُرْوَةِ الْوُثْقَى لَا انْفِصَامَ لَهَا﴾ [البقرة: ۲۵۶]

۲۲ - بل سبب د صحيح مسلم په حديث کېنې ذکر دى: عائشه رضی الله عنها فرمايى: رسول الله ﷺ وفرمايل: «د آدم عليه السلام په اولاد کېنې هر يو انسان په درې سوه شپيتو

جو پرونو باندے پیدا کرے شوے دے، نو چاچہ الله اکبر اووئیلو، اَلْحَمْدُ لِلّٰہِ نَے اووئیلہ، لَا اِلٰہَ اِلَّا اللّٰہُ نَے اووئیلہ، سُبْحَانَ اللّٰہِ نَے وویلہ، اَسْتَغْفِرُ اللّٰہَ نَے اووئیلہ، د خَلْقُو د لارے نہ نَے کانرے یا ازغے یا ھڊو کے لرے کرو، امر بالمعروف نَے اوکرو، یائے نہی عن المنکر اوکرو د درے سوہ شپیتو دشمارے ھومرہ، نو دا کس بہ پہ دغہ ورخے پہ داسے حال کنبے روان وی چہ خپل خان بہ نَے داوړہ بچ کرے وی۔» پہ یو بل حدیث کنبے دی: «ددے ھر څہ نہ دوہ رکعتہ د چاشت پہ وخت کول کافی کیږی۔»

نو چاچہ دا کارونه د دغہ شمیرے ھومرہ اوکړل، نو کہ چرے دا پہ دغہ ورځ مړ شو نو دابہ جنتی وی۔ (المشکاة: ۱/۱۶۸)

۲۳ - سبب: عبادہ بن صامت ؓ فرمائی: رسول الله ﷺ او فرمائیل: «پنځہ مونځونہ دی چہ الله تعالیٰ فرض کری دی، چاچہ ددے اودس پہ ښہ طریقه اوکړو، او پہ خپل وخت نَے اداء کړل، او ددے رکوع او خشوع نَے پوره طور سرہ اوکړہ، نو ددہ دپارہ د الله پہ ذمہ دا وعدہ دہ چہ جنت تہ بہ نَے بوځی... الحدیث۔» (احمد، ابو داود، مشکاة)

نو پہ دے کنبے ھم حُسنِ خاتمے تہ اشارہ دہ۔

او ددے ټولو نہ زیات صریح سبب ھغہ دے کوم چہ پہ مشکاة باب المساجد (۷۰/۱) کنبے د دارمی او ترمذی پہ حوالہ نقل شوے دے۔ «اے محمد! تاتہ پتہ شتہ، ملأ اعلیٰ پہ څہ کنبے بحث مباحثہ کوی؟ ما وئیلے: آو۔ پہ کفاراتو کنبے بحث کوی۔ او کفارات داچہ مسجدونو کنبے د فرض مونځونو نہ پس ایساریدل او جومات تہ پیدل قدمونہ اخستل، او د مشقت باوجود پوره اودس کول، نو چاچہ دا کارونه اوکړل دابہ پہ خیر سرہ ژوند تیر کری او پہ خیر سرہ بہ مړ شی۔»

۲۴ - سبب: ډیره ډیره صدقہ ورکول:

حدیث کنبے دی: «بیشکہ صدقہ درب غصہ ختموی او بد مرگ د انسان نہ دفع کوی۔» (رواه الترمذی، وحسنہ، وضعفہ الشیخ فی الضعیفہ رقم: ۶۶۵، و ارواء الغلیل ۳/۳۹۰) ولکن له شواهد فی مجمع الزوائد ۳/۱۱۵، والصحیحة ۱۹۰۸، وصحیح الجامع البغیر: ۳۷۹۷) او دیتہ د الله تعالیٰ پہ دے قول کنبے اشارہ شوے دہ:

﴿فَأَمَّا مَنْ آتَىٰ وَصَدَّقَ بِالْحُسْنٰی فَسَنِيْسِرُهُ لِّلْیَسْرٰی﴾ [اللیل: ۶، ۵] ففکر!

۲۵ - بیھقی پہ شعب الایمان کنبے د اسماء بنت یزید رضی الله عنہا نہ روایت کوی چہ دا فرمائی: رسول الله ﷺ او فرمائیل: «چاچہ پشی شاد خپل ورور نہ غیبت ختم کرو، نو

په الله باندې حقه ده چه دابه د اوره آزادوی :-

او په یو روایت کښې داسې دی : «په الله باندې حق دی چه د قیامت په ورځ دده نه د جهنم اور لمرې کړې، بیائې دا آیت تلاوت کړو : ﴿وَكَانَ حَقًّا عَلَيْنَا نَصْرُ الْمُؤْمِنِينَ﴾ [روم: ۴۷]

(انظر المشكاة ۲/۴۲۴، والحديث صحيح)

نو په دې کښې هم حُسن خاتمې ته اشاره ده۔

۲۶ - او ددې ټولو اسبابو نه لوتې سبب د الله په کتاب باندې منگولې لږول په علم، عمل، سوچ او تلاوت کښې، په دې شان چه ددې عظیم کتاب نه خپل مخ هیڅ طرف ته وانه پړی، ولې چه دا د زړونو او بدنونو شفاء او د ټولو آفاتو او مصیبونو او دردونو علاج دې۔ نبی کریم ﷺ فرمائی : «ما په تاسو کښې دوه څیزونه پریخودل ترڅو چه تاسو دا دواړه ټینگ او نیسې نو هیڅ کله به گمراه نشئ : یو د الله کتاب، او بل زما عترت (اهل بیت)۔

(رواه مسلم ۲/۲۷۹، واللفظ للترمذی وغیره)

(انظر الصحيحة ۴/۳۵۵، رقم ۱۷۶۱)

او په مؤطا کښې په دې الفاظو دې : «ما په تاسو کښې دوه څیزونه پریخودل ترڅو چه تاسو دا ټینگ او نیسې گمراه به نشئ : یو د الله کتاب او بل زما سنت»۔

(ذکره صاحب المشكاة وهو حديث صحيح ۳۱/۱)

او دیته قرآن کریم کښې هم اشاره شویده :

﴿فَإِمَّا يَأْتِيَنَّكُمْ مِنِّي هُدًى فَمَنِ اتَّبَعَ هَذَا هُدًى فَلَا يَضِلُّ وَلَا يَشْقَى﴾ [طه: ۱۲۳]

(که چرې تاسو ته زما د طرفه هدايت راغې، نو څوک چه زما د هدايت تابع شو نو نه به گمراه شی (په دنيا کښې) اونه به بدبخته شی (په آخرت کښې)۔

عبد الله بن عباس رضی الله عنه فرمائی : چا چه د الله کتاب زده کړو او بیا په دې کښې چه څه دی د هغې تابعداری ئې اوکړه، نو نه به دا په دنيا کښې گمراه شی اونه به په آخرت کښې بدبخته شی۔ (ذکره فی المشكاة ۳۱/۱)

۲۷ - سنت نبویه باندې منگولې لگول هم د حُسن خاتمې سبب دې : لکه د مخکنو نصوصو نه معلومه شوه۔ سنت ټینگ نیول د نجات سبب دې۔

امام مالک رحمه الله فرمائی : د سنت مثال لکه د نوح ﷺ د کشتی دې، څوک چه په دې کښې سور شو نجات ئې بیاموند، او څوک چه ددې نه پاتې شو، هلاک شو۔ (الرجیز : ص ۱۲۷)۔

۲۸ - بل سبب هغه حدیث دې کوم چه په مشكاة (۲۷۰/۱) کښې د دارمی او ترمذی په

حواله تیر شو چه : « کفارات دا چه مسجدونو کښه د فرض مونځونو نه پس ایساریدل او جومات ته پیدل قدمونه اخستل ، او د مشقت باوجود پوره اودس کول ، نو چاچه دا کارونه اوکړل دابه په خیر سره ژوند تیر کړی او په خیر سره به مړ شی ، اود گناه نه به داسه (پاک) شی لکه په کومه ورځ چه مور زیگولے وو»۔

نو په دے مذکوره اعمالو باندے د حُسن خاتمه بشارت ذکر دے چه دا د استقامت اسباب دی۔

۲۹ - امام سیوطی په شرح الصدور (ص : ۱۱) کښه وائی : بعضے علماؤ وئیلی دی چه د آخرے خاتمه د خرابیدو اسباب دادی : مونځ کښه سستی کول ، شراب څکل ، د مور پلار نافرمانی کول ، مسلمانانو له تکلیف ورکول۔

په حدیث کښه دی : «چالره چه دا خبره خوشحالوی چه بد مرگ دده نه دفع شی نو هغه له پکار دی چه صله رحمی پالی»۔ (الترغیب والترهیب : ۳۳۵/۳)



۲ - د حُسن خاتمه علامات

الله تعالیٰ دے ئے مونږ ته را نصیب کړی -

نو دا الحمد لله ډیر زیات دی - ځینے شیخ البانی رحمہ الله په (احکام الجنائز ص ۳۴) کښه ذکر کړی دی - هغه مونږ دلته ذکر کوو، او هغه نه چه څه پاته دی هغه هم ذکر کوو - ان شاء الله -

الله تعالیٰ څه واضح علامات مقرر کړی دی چه د هغه په ذریعه حُسن خاتمه معلومیدے شی - الله تعالیٰ دے ئے مونږ ته را نصیب کړی - نو څو که چه ددے علاماتو نه په یوه علامه باندے مړ شو، نو دابه د هغه دپاره زیرے وی، او څه مزیدار زیرے دے !!

۱ - اول : مړگ په وخت کلمه شهادت وئیل :

په دے کښه ډیر احادیث دی - یو حدیث کښه دی (د چاچه آخره خبره : لا اله الا الله شوه، جنت ته به داخلیدي) - (حاکم وغیره بسند حسن)

او نبی ﷺ فرمائی : (ماته یوه داسه خبره معلومه ده چه هغه د مړگ په وخت یو بنده اوواښ نو خامخا به هغه سره د هغه رنگ روښانه شی او هغه نه به مصیبت لرے کړی) - بیا ددے کلمه تفسیر عمره ﷺ کړے دے چه دا : لا اله الا الله ده -

(ملخصاً، احمد ۱۳۸۴، ابن حبان، حاکم : ۳۵۰/۱)

۲ - د تندۍ په خوله باندے مړگ :

بریده رضی الله عنه په خراسان کښه وو، د خپل یو ورور چه بیمار وو تپوس له ورغے، هغه ئے اولیده چه د مړگ په حالت کښه دے او د هغه تندۍ خوله وو - نو بریده اووئیل : الله اکبر، ما درسول الله ﷺ نه آوریډلی دی چه فرمائیل ئے : « مؤمن د تندۍ په خوله باندے مړی) - (احمد ۳۵۷/۵، نسائی، ترمذی : ۱، ابن ماجه ۴۴۳/۱، ابن حبان، حاکم ۳۶۱/۱، مشکاة وغیره) دا معنی په دے حدیث کښه ظاهره ده -

او چاچه وئیلی دی چه دا د سختۍ نه کنایه ده، یا قیامتہ پورے په عبادت کښه د کوشش کولو نه کنایه ده : نو دا لرے خبره ده، چه د حدیث د ظاهر او د صحابی چه راوی ددے حدیث دے د هغه د علم نه خلاف ده -

۲ - د جښه په شپه یا ورغ مړ کیدل :

خو دا - د مخکښې پشان - په مسلمان پورې خاص دے۔
 عبد الله بن عمرو ؓ نه روایت دے۔ رسول الله ﷺ اوفرمائیل: «کوم مسلمان چه د جُمعے په ورځ یا د جُمعے په شپه مړ شی نو خامخا به ئے الله تعالیٰ د قبر د عذاب نه اوساتی)۔
 (احمد ۲/۶۵۸، ۶۶۴، مشکاة ۱/۱۲۱۔ دا صحیح حدیث دے)

۴ - په میدان جهاد کښې شهید کیدل:

الله تعالیٰ فرمائی: ﴿وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ فَرِحِينَ بِمَا آتَاهُمُ اللَّهُ مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ...﴾ [ال عمران: ۱۶۹، ۱۷۰]
 (او گمان مه کوه په هغه کسانو باندې چه د الله په لاره کښې اووژلے شی چه دوی مړه دی، بلکه دوی د خپل رب سره ژوندی دی، رزق ورکولے شی، خوشحاله دی په هغه څه باندې چه الله دوی له د خپل فضل نه ورکړی دی، او خوشحالېږی په هغه خلقو باندې چه دوی پورے لا پیوسته شوی نه دی)۔

حدیث کښې دی «شهید دپاره د الله په نیز شپېږ خویونه دی: د وینه د اولے قطرے سره هغه ته بخښنه کیږی، په جنت کښې خپله ټکا ونړه وینی، د قبر د عذاب نه ورته پناه ورکولے شی، د غټ گېرا هټ نه به په امن وی، د ایمان په جوړه باندې ښائسته کولے شی، خور عین (غټو سترگو والا ښائسته ښځو) سره ئے نکاح کولے شی، او د اویا رسته دارو په باره کښې دده سفارش قبلولے شی»۔

(ترمذی، ابن ماجه، احمد ۴/۱۳۱۔ ددے سند صحیح دے)

یو صحابی عرض اوکړو: یا رسول الله! څه وجه ده چه قبر کښې مومنانو باندې آزمائش راځی او شهید باندې نه راځی؟ وے فرمائیل: دده په سر باندې د تورے پرقا دده د امتحان دپاره کافی ده)۔ (نسائی: ۲۸۹/۱)

۵ - څوک چه الله نه په رشتیا سره دا شهادت غواړی نو هغه دپاره ددے امید کیدے شی، اگرکه په خپله بستره باندې مړ شی:

ابو هريره رضی الله عنه فرمائی: رسول الله ﷺ اوفرمائیل: «څوک چه د الله نه په رشتیا سره شهادت غواړی، الله تعالیٰ به ئے د شهیدانو مرتبو ته اورسوی اگرکه په خپله بستره مړ شی)۔ (مسلم: ۲، بیهقی ۹/۱۶۹، مستدرک کښې ددے شاهد شته دے۔ ۷۷/۲)

۶ - څوک چه د الله په لاره کښې مړ شی:

برابره خبره ده چه اوبن ورته څټ مات کړی، یا ئے مار لږم وغیره اوچیچی، یا په خپله

بستره باندې مړ شي، په هريو مرگ باندې چه مړ شي نو دا شهيد دے، او دده دپاره جنت دے۔ لکه دا حديث په (ابوداود ۳۹۱/۱، حاکم ۷۸/۲، بیهقي ۱۶۶/۹) کښ موجود دے۔

۷- په طاعون باندې مړ کيدل شهادت دے:

نبی ﷺ فرمائی: «طاعون د هر مسلمان دپاره شهادت دے»۔ (بخاری، مسلم)

۸- د خيټې درد نه مړ کيدل:

حديث کښې دى «چاله لره چه خيټه اووژنى هغه شهيد دے»۔ «او خوک چه د خيټې په درد کښ مړ شي هغه شهيد دے»۔ مسلم۔

يوبل حديث کښې دى: «خوک چه د خيټې درد نه مړ شي، هغه له به په قبر کښ عذاب نه وى)۔ (نسائي، ۲۸۹/۱، ترمذی، ابن حبان، احمد ۲۶۲/۴۔ دا داوگد حديث يوه ټکړه ده)۔

۹- چا باندې چه ديوال وغيره را پريوزى:

۱- چالره چه اوبه يوسى۔ (اوبه ئې ډوب کړى):

ابو هريره رضی الله عنه نه روايت دے، نبی ﷺ فرمائی: «شهيدان پنځه دى: طاعون وهلے، د خيټې درد نه مړ، اوبو کښ ډوب شوى، ديوال نه را پريوتے، او په جهاد کښې شهيد شوى»۔ (مسلم، ترمذی، احمد: ۳۲۵/۲)

۱۱- په ماشوم باندې د زنانه مړينه:

حديث کښې دى: «د مسلمان قتل کيدل شهادت دے، طاعون شهادت دے، او ماشوم چه زنانه لره اووژنى شهادت دے۔ ماشوم به خپله دا مور د خپل نوم په غوتې سره جنت ته راکارې»۔ (احمد: ۲۰۱/۴، دارمی ۲۰۸/۲)

۱۲- په اور باندې سوي شهيد دے:

۱۳- ذات الجنب بيمارې باندې مړ شهيد دے:

او ذات الجنب يوه داسې بيمارى ده چه په دې کښې پښتو کښې پرسوب پيدا شي او تبه ورسره وى۔

حديث کښې دى «او ذات الجنب والا شهيد دے، او په اور سوي شهيد دے»۔ الحديث»۔

(موطأ امام مالك ۲۳۲/۱، ابوداود، نسائي، احمد ۴۴۶/۵)

۱۴- نري مرض باندې مړ کيدل شهادت دے:

حديث کښې دى: «نري مرض باندې مړ کيدل شهادت دے»۔

(مجمع الزوائد ۳۱۷/۲، ۳۰۱/۵)۔ او دا صحيح حديث دے۔

۱۵ - څوڪ چه د خپل مال په حفاظت كښي مړ شو، شهيد دے

حديث كښي دى (څوڪ چه د خپل مال په حفاظت كښي مړ شو) - په يو بل روايت كښي دى (چانه چه په ناحقه مال اخستل كيدو او جنگ ئي ورسره او كړو او قتل كړي شو نو دا شهيد دے) - (بخارى، مسلم، ابوداود، وغيره) -

۱۶ - د خپل ځان په دفاع كښي مړ كيدل شهادت دے:

۱۷ - د خپل اهل او عيال نه په دفاع كښي مړ كيدل:
حديث كښي دى « څوڪ چه د خپل مال په دفاع كښي مړ شو، شهيد دے، او څوڪ چه د خپل اهل په دفاع كښي مړ شو، شهيد دے، او څوڪ چه د خپل دين په دفاع كښي مړ شو شهيد دے، او څوڪ چه د خپل وينه په دفاع كښي مړ شو شهيد دے » -
(ابوداود، ترمذى، احمد وغيره)

او حديث كښي دى « څوڪ چه د خپل وهلى حق په دفاع كښي مړ شو نو دا شهيد دے » -
(نسائى: ۱۷۳/۲) - نو دا عام دے -

۱۸ - په جهاد كښي سرحدات ساتل:

حديث كښي دى (د هر مړي عملونه بنديږي، سيوا د هغه چانه چه د الله په لاره كښي د سرحداتو په حفاظت كښي ئي ځان تړلى وي، دده عمل تر قيامته پورې زياتيږي، او د قبر د عذاب نه په امن وي) - (ابوداود ۳۹۱/۱، ترمذى، حاكم ۱۴۴/۲، احمد ۲۰/۶)
او حديث كښي دى (يو شواړوز د دشمن په مخ كښي مورچه زن كيدل د يو مياشته د روژو او تهجدونه غوره دي، او كه دا په دے حالت كښي مړ شو نو دده دا عمل به دغسے جاري وي، او ده ته به دده رزق ورجارى شي، او په امتحان كښي اچونكي نه به په امن وي) -
(مسلم، نسائى، وغيره)

۱۹ - په نيك عمل باندے مړ كيدل:

دا د بنائسته خاتمه علامه ده -

حذيفه ؓ نه روايت دے، رسول الله ﷺ اوفرمائيل: « چا چه لا اله الا الله د الله د مخ طلب كولو دپاره او وئيله او په دے باندے دده د عملونو خاتمه اوشوه، نو جنت ته به داخلېږي، او چا چه د الله د مخ طلب كولو دپاره يوه ورځ روژه اونيوله او په دے باندے دده د عملونو خاتمه اوشوه، نو جنت ته به داخلېږي » - (احمد ۳۹۱/۵) دا صحيح حديث دے -

دا علامات شيخ البانى رحمه الله ذكر كړي دي، ما مختصر را نقل كړل - اوس مونږ دے نه

علاوہ نور ہم ذکر کوو:

۲۰۔ یو صحیح حدیث کنبے دی چہ نبی ﷺ اوفر مائیل: «د طاعون نہ تختیدونکے داسے دی لکھ د میدان جہاد نہ تختیدونکے، او چا چہ پہ طاعون کنبے صبر اوکرو، نو ہغہ دپارہ بہ د شہید اجر وی»۔ (احمد ۱۲۶/۵۔ دیتہ البانی پہ الصحیحۃ ۲۸۲/۳، کنبے صحیح وئیلے دیے)۔

۲۱۔ غرہ وغیرہ نہ رار غبتل شہادت دے

۲۲۔ درندہ چہ چالرہ اوخوری شہید دے:

ابن مسعود رضی اللہ عنہ فرمائی (خوک چہ د غرونو د خوکو نہ را اور غری، یائے درندگان اوخوری، یاپہ سمندرونو کنبے دوب شی، نو دا د اللہ پہ نیز شہید دے)۔

(عبد الرزاق ۲۲۹/۵، الطبرانی فی الکبیر ۳۴۵/۹، باسناد حسن)

اودا داسے خبرہ دہ چہ پہ رائے سرہ نہ وئیلے کنبی۔ نو دا پہ حکم د مرفوع حدیث کنبے دیے۔ اود دے درے وارو کسانو شہادت خہ بعیدہ خبرہ نہ دہ، خک پہ دے کنبے۔ د مذکورہ نورو کسانو غونتہ۔ دیر زیات مشقت دے۔ (فتح المالك ۳۲۸/۴)

۲۲۔ چا باندے چہ پہ سمندر کنبے سر اوگری اوقے ورشی نو ددہ دپارہ د شہید اجر دے

: (ابوداود رقم ۳۴۹۳، بیہقی ۳۵/۴۔ ددے سند حسن دے)۔

۲۳۔ دشتینے امانتدار تاجر بہ د قیامت پہ ورخ شہیدانو سرہ وی۔

(حاکم ۷/۲، ترمذی، ابن ماجہ۔ والحديث حسن لغیرہ)۔

۲۴۔ خوک چہ د مسلمانانو بنھرونو تہ طعام ورلیری، نو ہغہ دپارہ د شہید ثواب دے۔

(رواہ الدیلمی والسهمی۔ والحديث حسن، کما فی تعلیق أبواب السعادة ص ۷۸)

۲۵۔ عروہ نہ روایت دے چہ پہ منی کنبے د ابو سفیان بن حارث رضی اللہ عنہ سر نائی اوخرئیلو او د ہغہ پہ سر کنبے دانے وی، ہغہ ئے ورلہ وینے کرے او ہغہ د ہغے نہ وفات شو، نو خلقو بہ وئیلے چہ دا شہید دے۔ اودا صحیح موقوف حدیث دے۔

(الحاکم ۲۸۶/۳، انظر أبواب السعادة فی أسباب الشهادة للسيوطی تحقیق منیر)

دے بارہ کنبے نور ضعیف احادیث راغلی چہ ہغہ مونر پہ الدین الخالص (۷ جلد) کنبے ذکر کری دی۔

نو دا تھول د حسن خاتمے اسباب دی۔ اللہ تعالیٰ دے مونر لہ پہ ہغے مرگ راکری۔ آمین!

۳۲ - فائدہ : اقوال زرین

د علم او حکمت خبرے

روایت دے چہ اللہ تعالیٰ عیسیٰ علیہ السلام ته وحی اوکړه چه : خپل ځان ته نصیحت اوکړه ! که چرې تا نصیحت قبول کړو نوبیا خلقو ته نصیحت کوه، او که نه نو بیا مانه حیاء اوکړه۔

(أدب الدنيا والدين ص ۲۲)

ابو الأسود الدؤلی وائی :

يَا أَيُّهَا الرَّجُلُ الْمَعْلَمُ غَيْرَهُ
تَصِفُ الدَّوَاءَ لِذِي السَّقَامِ وَذِي الضَّنَى
إِبْدَأْ بِنَفْسِكَ فَإِنَّهَا عَنْ غَيْرِهَا
فَهَنَّاكَ تُعَذِّرُ إِنْ وَعَظْتَ وَيُقْتَدَى
لَا تَنْهَ عَنْ خُلُقٍ وَتَأْتِي مِثْلُهُ
هَلَّا لِنَفْسِكَ كَانَ ذَا التَّعْلِيمِ
كَيْمَا يَصِحَّ بِهِ وَأَنْتَ سَقِيمٌ
فَإِذَا انْتَهَتْ عَنْهُ فَأَنْتَ حَكِيمٌ
بِالْقَوْلِ مِنْكَ وَيُقْبَلُ التَّعْلِيمِ
عَارٌ عَلَيْكَ إِذَا فَعَلْتَ عَظِيمٌ

(ترجمه : اے هغه سړپه چه بل چاته تعلیم ورکونکې ئے ! دا تعلیم دے خپل ځان له ولې نه ورکوی ؟ ته بیمارانو او کمزورو ته دوائی وربښائے دے دپاره چه هغوی روغ شی حال دا چه ته خپله بیمار ئے۔ پکار ده چه اول شروع د خپل ځان نه اوکړے او دا د خپلے سرکشۍ نه منع کړے نو کله چه دا ددے نه منع شو نو ته حکیم ئے۔ نو اوس که ته وعظ نصیحت کوې نو ته به معذوره گنرلے شی او ستا تعلیم به قبلېږي او ستا د خبرې اقتداء به کولے شی۔ هغه خویونو نه خلق مه منع کوه چه هغے ته خپله راتگ کوې، دا خو لوئے شرم دے که دا کار اوکړے۔ (حاشیة الترغیب : ۱/، أدب الدنيا ص ۲۲)

عیسیٰ علیہ السلام فرمائی : د دنیا طلبگار داسے دے لکه د سمندر اوبه څکونکې، څومره ئے چه زیاتے څکي هغومره تگې کیږي۔ (البداية : ۱/۸۲)

* یو راهب عبد الواحد بن زید ته اووئیل : که ته غواړې چه علم یقین اوپیژنې نو د خپل ځان او د خواهشاتو ترمینځه د وُسنې دیوال اووه۔ (الحلیة : ۶/۱۵۵)

* صالح المري فرمائی : د ژړا گنړ اسباب دی۔ یو په گنا هونو کښه فکر کول۔ که زړونو ددې قبول والے اوکړو نو ښه ده، او که نه وی نو بیا دا د قیامت موقف او د هغې سختیو او

تکلیفونو ته نقل کړه، که قبول والے ئے او کړو نو ښه ده، ګڼه بیا په هغه باندې د اور په طبقو کښه آوښتل راوښتل پیش کړه۔ (الحلیه: ۱۶۷/۶)

★ عیسیٰ ﷺ فرمائی: رشتیا درته وایم چه: څوک جنت فردوس غواړی نو د وړشو روتی او په غوجل کښه د سپو سره اوده کیدل هم ډیر څه دی۔ (البداية: ۸۳/۱)

★ دارنگه فرمائی: شیطان د دنیا سره دے، د هغه فکر د مال سره دے، د هغه ښائسته والی د خواهش سره دے، او د هغه تسلط د خوندونو او مزو سره دے۔ (حواله سابقه)

★ دارنگه فرمائی: لکه څنگه چه بادشا هانو تاسو ته حکمت پرېښه دے نو دغه شان تاسو هغوی ته دنیا هم پریدی۔

★ دارنگه فرمائی: اے د حوارینو ډله! خپله خزانه په آسمان کښه جوړه کړی ځکه د انسان زړه هلته وی چرته چه دده خزانه وی۔ (البداية: ۸۲/۱)

★ حسن بصریؒ فرمائی: فقیه دیته وائی چه په عبادت کښه کوشش کوی، په دنیا کښه به رغبت وی، او د رسول الله ﷺ په سنت باندې مضبوط ولاړ وی۔

★ ابو حاتمؒ فرمائی: عالم هغه وخته پورې عالم کیدے نشی تر څو چه په ده کښه درې خویونه نه وی: خپل ځان نه ښکته خلق سپک نه ګڼی، او د خپل ځان نه پورته خلقو

سره حسد نه کوی، او په خپل علم باندې دنیا نه اخلی۔ (دواء القلوب ص: ۱۹۳)

★ طاووسؒ فرمائی: په دنیا کښه به رغبت کیدل زړه او بدن له راحت ورکوی۔ او په دنیا کښه رغبت کول غم او خفګان زیاتوی۔

دا په مرفوع او مرسل روایت کښه هم روایت شوی دی۔ (الزهد لایامه اسناد ص: ۱۶)

★ حدیث کښه دی: (کله چه ته الله اووینے چه د ګناهونو باوجود بنده له د بنده محبوب څېړونه ورکوی نو دا استدراج دے۔ بیای د الله تعالیٰ دا قول تلاوت کړو۔

﴿ فَلَمَّا نَسُوا مَا دُكِّرُوا بِهِ فَتَحْنَا عَلَيْهِمُ أَبْوَابَ كُلِّ شَيْءٍ ﴾ [الانعام: ۴۴]

(الزهد ص: ۷)

★ ابو الجوزاءؒ نه نقل دی، رسول الله ﷺ او فرمایل: «آیا زه تاسو د جنت او اور والاونه ښایم؟ جنت والا هغه کسان دی چه د هغوی غوږونه د ښو صفتونو اوړیدونه ډک وی۔ او اور والا هغه څوک دی چه د هغوی غوږونه د بدو اوړیدونه ډک وی»۔

(مرسل صحیح، الزهد ص: ۱۹)۔ دابه روسته هم راشی۔

★ عبد الله بن شدادؒ فرمائی: رسول الله ﷺ او فرمایل: «څوک چه وړی آغوندی، ګډه

بزه رالشی، په خرۀ باندې سورلی کوی، او د ښکته سپری یا د غلام دعوت قبلوی، نو د تکبر نه هیڅ شے په دۀ نه لیکلے کیږی»۔

(الزهد ص: ۲۰، الترمذی مختصراً: ۲)

★ حدیث کښې دی: (ایه عائشۀ! د وړو وړو گناهونو نه ځان ساته، ولې چه د الله د طرفنه ددې حساب کونکے شته دے)۔ (الزهد ص: ۲۱)

★ المدارج کښې دی: د الله سره د خلقو نه بغير ملگرې شه اود خلقو سره د نفس نه بغير ملگرې شه۔ (جامعے کلمے دی)۔ (۳۲۶/۲)

او په هغه کښې دی: خلور خیزونه دی چه ذلت ورسره سخت عشق لری: دروغژن، چغلخور، بخیل او زورور۔ (۳۲۷/۲)

★ سعید بن جبیرؓ فرمائی: الله باندې توکل کول ایمان راجع کونکے دے۔ (الزهد ص: ۲۶)

★ ابو مسلم خولانیؓ فرمائی: په دنیا کښې زهد او په رغبتی دیته نۀ وائی چه حلال حرام او گنرلے شی او مال ضائع کړې شی، بلکه په رغبتی دیته وائی چه تۀ په هغه شه باندې کوم چه د الله په لاس کښې دی زیات اعتماد او کړې د هغه شه نه کوم چه ستا په لاس کښې دی۔ او کله چه تاته شه مصیبت اورسی نو تۀ د هغه د اجر او ثواب ډیر امید اولرې او دا آرمان کوې چه دا په تا باندې همیشہ دپاره وے۔ (الزهد ص: ۲۵)

★ ابی بن کعبؓ فرمائی: چا چه په داسے حال کښې صبا کړو چه غټ فکرئ د الله نه علاوه بل شے وو، نو ددۀ د الله سره هیڅ تعلق نشته۔ (الزهد ص: ۴۲)

★ قتادهؓ فرمائی: نیک عمل انسان لره او چتوی کله چه او خویږی، او کله چه پریوزی نو متکأ ئے مومی۔ (الزهد ص: ۴۴)

★ په صحیح حدیث کښې دی (ایه د آدم ځویه! زما عبادت له وخت ورکړه، زۀ به ستا سینه د مالدارئ نه ډکه کړم او فقر به دے ختم کړم، او که دا کار دے اونه کړو نو لاس به دے د کار نه ډک کړم او فقر به دے ختم نه کړم)۔ (الزهد ص: ۴۶)

★ شمیظؓ فرمائی: دا روپی او اشرفی د منافقانو واگی دی چه ددے په ذریعه دوی بدو طرفته راځکلے شی۔ (الزهد ص: ۴۷)

★ حسن بصریؓ فرمائی: قسم په الله! چا باندې چه الله عز وجل فراخی راوولی او دا ددے نه نۀ یربږی چه ماسره به مکر شوې وی، نو ددے کس علم کم او عقل ئے کمزور دے۔ او چانه چه دُنیا بنده شوه او هغۀ دا گمان اونه کړو چه په دے کښې دده خیر دے، نو ددۀ علم کم

او عقل ئه کمزور دے۔ (الزهد ص : ۴۸)

★ سلیمان عليه السلام فرمائی : مونږ نرم او سخت ژوند واز مائیلو، نو مونږ ته پته اولگیده چه ددے ادنیٰ حصه کفایت کوی۔ (الزهد ص : ۵۱)

دارنگه فرمائی : مونږ له هغه شے راکړه شو کوم چه خلقو له ورکړه شو دے، او هغه شے هم راکړه شو، کوم چه خلقو له نه دے ورکړه شوے : او مونږ له د هغه خیزونو علم راکړه شو کوم چه خلق پیژنی او د هغه خیزونو هم چه هغه خلق نه پیژنی، نو مونږ د دره خبرو نه زیات بهترین هیڅ شے اونه موندلو : په رضا او غصه کښه صبر کول، په فقر او مالدارۍ کښه درمیانه روی کول، او پټ او ښکاره د الله نه یره کول۔ (الزهد ص : ۵۱)

★ ابو العالیه فرمائی : ماته د نبی کریم صلی الله علیه و آله ملگرو وئیلی دی : اے ابو العالیه ! د غیر الله دپاره هیڅ عمل مه کوه، ګڼه الله تعالیٰ به دے هغه چاته اوسپاری چا دپاره چه دے عمل کړه دے۔

★ لقمان خپل ځوئ ته اووئیل : اے ځویه ! د الله طاعت نه تجارت جوړ کړه، د پنگه نه بغیر به تاته ګټه راځی۔

دارنگه فرمائی : اے ځویه ! الله نه یرېږه او خلقو ته دا مه وربښایه چه ګڼه ته د الله عز وجل نه یرېږه دے دپاره چه هغوی په دے باندے ستا عزت او کړی حال دا چه ستا زړه بدکار دے۔ (الزهد ص : ۶۴)

دارنگه خپل ځوئ ته ئه اووئیل : زه هیڅ کله په خاموشۍ باندے نه یم خپمانه شوے، که خبره د سپینو زرو وی، نو خاموشی د سرو زرو ده۔

دارنگه تپوس ترے اوشو : خلقو کښه بدترین څوک دے ؟ وئیلے : هغه څوک چه د اباک نه کوی چه خلق به ئه په بدۍ باندے اووینی۔

★ مالک بن دینار فرمائی : ستا دپاره په دے کښه خیر نشته چه ته علم کوے تر څو چه ته عمل اونه کړه۔ وائی : ددے مثال داسے دے لکه یو سر په لرگی راجمع کړی او د هغه نه ګیدے او تری بیا هغه بارول غواړی خو د هغه نه عاجز شی او هغه سره نور هم یو ځائے کړی۔ (الزهد ص : ۶۰)

★ وهیب مکی فرمائی : تورات یا بعضے کتابونو کښه لیکلی دی : اے د آدم ځویه ! ته چه کله غصه شے نو ما یادوه، زه چه کله غصه شوم نو تابه یادوم، نو څوک چه زه تباہ کول غواړم په هغوی کښه به تانه تباہ کوم، او کله چه تا باندے ظلم اوشی نو د خپل ځان د

نصرت په ځائے باندې زما په نصرت باندې چه تاسره ئے کوم راضی شه۔

★ محمد بن کعب القرظیؒ فرمائی: نوح علیہ السلام به چه کله خوراک کولو نو فرمائیل به ئے الحمد لله، او کله به ئے چه خکاک کولو نو فرمائیل به ئے الحمد لله، او کله به ئے چه سوریدلو نو فرمائیل به ئے الحمد لله۔ نو ځکه ورته الله شکر گذار بنده او وئیلو۔ (الزهد ص: ۶۶)۔

★ بدائع الفوائد او بدائع التفسیر کښې دی: بعضے عارفینو فرمائیلی دی: که چرې یو بنده الله ته دومره دومره کاله توجه او کړې، خوبیا د هغه نه یوه لحظه واوړې نو څه چه دده نه فوت شو هغه د هغه څه نه زیات دی کوم چه دده ته حاصل شوی دی۔

★ عون بن عبد اللهؒ فرمائی: تاسو نه مخکنو خلقو به دنیا دپاره هغه څه گرزول کوم به چه د آخرت نه زیاتی شو۔ او نن تاسو د خپل آخرت دپاره هغه څه گرزوئ کوم چه ستاسو د دنیا نه زیاتی شی۔ (الحلیه: ۲۴۲/۴)۔

★ عروۀ فرمائی: حکمت کښې ئے لیکلی دی چه: اے ځویه! ستا تندې دې فراخه وی او ستا خبره دې خوږه وی، نو ته به خلقو ته ددې نه زیات محبوب شه چه هغوی له څه ورکړې۔ (روضه العقلاء ص: ۷۵)۔

★ عبد الله بن حبیقؒ فرمائی: پخوا به وئیل کیده چه: شریف سړی سره خوش طبیعتی مه کوه گڼے کینه به ئے درسره پیدا شی، او رذیل سره خوش طبیعتی مه کوه گڼے زړور به شی درباندي۔ (الروضة ص: ۷۷)۔

★ آکام المرجان ص ۲۴۴، کښې دی: بعضو با عمله علماؤ ذکر کړی دی چه: الله تعالیٰ په یو آیت کښې دوه حکمونه فرض کړي او خلق د هغه نه غافل دی۔ تپوس اوشو۔ هغه څه دی؟ وئیل: الله رب الجلیل فرمائی: ﴿إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا﴾ [فاطر: ۶] (بیشکه چه شیطان ستاسو دشمن دې نو په دشمنی ئے اونیسی)۔

نو دا د الله سبحانه وتعالیٰ د طرف نه مونږ ته حکم دې چه شیطان په دشمنی اونیسو۔ تپوس اوشو، مونږ به ئے څنگه خپل دشمن جوړ کړو او هغه نه به خلاص شو؟ وئیل: پوهه شه چه الله تعالیٰ د هر مؤمن دپاره **اووه قلعه** پیدا کړي دی:

- (۱) اوله قلعه: د سرو زروده او هغه د الله معرفت دې۔
- (۲) ددې نه گیر چاپیره د سپینو زرو قلعه ده او هغه په الله ایمان دې۔
- (۳) اوددې نه گیر چاپیره د وسپنې قلعه ده او هغه په الله توکل دې۔

(۴) او ددې نه گير چاپيره د کانړي قلعه ده او هغه شکر او د الله نه راضي کيدل دی۔
 (۵) او ددې نه گير چاپيره د کودونړي (تيکرکي) قلعه ده او هغه د نيکي حکم او د بدی نه منع او ددې اهتمام کول دی۔

(۶) او ددې نه گير چاپيره د زمرو دو قلعه ده، او هغه صدق او الله تعالی دپاره اخلاص دی۔
 (۷) او ددې نه گير چاپيره د لمدو ملغلرو قلعه ده، او هغه د نفس أدب دی۔
 نو مؤمن ددې ټولو قلعو په مينځ کښې دی۔ او ابليس ددې نه اخوا دی او لکه د سپي غونته غاښی۔ مؤمن په دې هيڅ باک نه کوي، ځکه مؤمن په دغه قلعو کښې خپل ځان مضبوط کړی دی۔ نو مناسب دی چه په خپلو ټولو احوالو کښې ادب النفس پرې نه گدی او په خپل هيڅ عمل کښې ددې په باره کښې سستی اونه کړی الخ۔
 (دا ډير مفيد کلام دی)۔

★ ميمون بن مهران فرمائی: د درې څيزونو په وجه خپل نفس په آزمایش کښې مه اچوه۔ هغه دا چه: په بادشاه باندې مه ورداخليره اگرکه تۀ وائې چه زۀ به ورته د الله د طاعت حکم او کړم۔ او په پردی نسخۀ باندې مه ورداخليره اگرکه تۀ وائې چه زۀ ورته د الله کتاب ښایم۔ او خپل غوږ بدعتی ته مه گډه، ځکه هغه اثر تۀ نه پيژنې کوم چه ستا په زړۀ باندې د هغه د وجه نه کيږي۔ (الحلیة: ۸۵/۴)

★ ميمون بن مهران فرمائی: انسان هغه وخته پورې په متقيانو کښې نه حسابيږي تر څو چه خپل نفس سره د خپل شريک نه هم زيات حساب اونه کړي، تر دې چه دۀ ته پته اولگي چه دۀ خوراک د کوم ځائ نه دی، ځکاک تۀ د کوم ځائ نه دی، لباس تۀ د کوم ځائ نه دی؟ آیا د حلالو نه دی او که د حرامو نه؟ (الحلیة: ۸۹/۴) دا ډير مفيد کلام دی۔

امام شعبي فرمائی:

إِذَا أَنْتَ لَمْ تَعْشِقْ وَلَمْ تَدْرِ مَا الْهَوَىٰ فَأَنْتَ وَعَيْرٌ بِالْفَلَاحِ سَوَاءٌ
 (کله چه تۀ عشق نه کوې او دا هم نه پيژنې چه محبت څه شی دی؟ نو تۀ او صحرائي خر سره برابر تۀ)۔ (الحلیة: ۳۲۸/۴)

★ زياد بن جرير الأسلمي فرمائی: هغه قوم فقهاء نشول چه هغوی تقوی ته اونه رسيدل۔ (الحلیة: ۱۹۷/۴)

★ مالک بن دينار فرمائی: په عمل باندې خوف دادې چه د عمل نه به د زيات قبول نشي۔ (الحلیة: ۲۷۷/۱)

★ میمون بن مهرانؒ حسن بصریؒ ته افرمائیل : ماته نصیحت اوکړه، نو هغه دا آیت اولوستلو : ﴿اَقْرَأْ يَتَ اِنْ مَتَعْنَهُمْ سِنِينَ ثُمَّ جَاءَهُمْ مَا كَانُوا يُوعَدُونَ﴾ ﴿۲۰۶﴾ مَا اَغْنٰی عَنْهُمْ مَا كَانُوا يُمْتَعُونَ ﴿[الش: ۲۰۷، ۲۰۸]۔

(آیا تا په دې باندې سرچ کړې چې که مونږ دوی له خو کاله فائدې ورکړو بیا دوی ته هغه شے راشي چې دوی سره ئې وعده کیدې شوه نو دفع به نه کړي د دوی نه هغې شے چې دوی له فائدې ورکولې شوې)۔

نو میمونؒ وئیلے : تا نصیحت اوکړو او پوره نصیحت دې اوکړو۔

★ ابن قیم رحمہ اللہ فرمائی : دا په زهد کبې پوره بلیغ آیت دے۔

(فتح البیان للصدیق حسن خأ)

★ اوزاعیؒ فرمائی : مدفن خبرې ډیرې کوی او عمل کم۔ او مؤمن خبرې کمې کوی او عمل ډیر۔ (الحلیة: ۱۴۲/۶)

او فرمائی : د محمد ﷺ صحابہ اود هغوی تابعین په پنځو خبرو ولاړو: جماعت ټینگ نیول، اتباع سنت، جوماتونه آبادول، د قرآن کریم تلاوت اود الله په لاره کبې جهاد۔ دارنگه فرمائی : اے ابو سعیده! مونږ خو به خوش طبیعتی او خندا کوله، خو اوس چې کله خلق زموږ اقتداء کوی نو زما په خیال مونږ له مسکا هم مناسب نه ده۔ (همدغه حواله)۔

★ ذرۂ سختی یو داسې مصیبت دے چې ددې خاوند په دې نه پوهیږي، او ما ذرۂ د سختی پشان هیڅ یو مصیبت نه دے لیدلې چې د هغې نه د هغې خاوند غافل وی۔

(ابو محمد)

★ ما فکر اوکړو، نو د زړونو په نرموونکو خیزونو کبې مے دوه خیزونه ډیر بنه بیاموندل (۱) تدبیر قرآن (۲) غمونه۔ لکه د مسکینانو او یتیمانو لیدل۔ (ابو محمد)۔

★ د انسان زړه خرابونکي دوه خیزونه دی۔ شهوت، اود میلمنو کثرت۔ (ابو محمد)

★ علی ؑ فرمائی : ما د مرگ نه علاوه بل هیڅ یو حق شے نه دے لیدلې چې د باطل سره مشابه وی، او ما د دنیا نه علاوه هیڅ یو باطل شے نه دے لیدلې چې د حق سره مشابه وی۔ (حاشیة صید الخاطر ص: ۲۵)

★ څه عجیبه معامله دے ده، چې ته په یوه خبره یقین لرې او بیائې هیروې، فی الحال ضرر په یو شے کبې موجود دے او بیا هم په هغې کبې ورننوځې۔ اود خلقو نه یرېږې او الله ددې زیات لائق دے چې هغه نه یره اوکړې۔ (صید الخاطر ص: ۲۵)

* په کوم شی باندې چه ستا گمان دې په هغه باندې نفس له غلبه ورکړه، او په کوم شی باندې چه ستا یقین دې په هغه باندې ورله غلبه مه ورکوه۔ (حواله سابقه)

* څوک چه د دنیا په انجامونو کښه فکر او کړې نو بیداری حاصلوی، او څوک چه د لارې د اوگدوالی یقین لری هغه سفر له تیارې کوی۔ (حواله سابقه)

* د بندولو او قابو کولو زیات لائق دوه څیزونه دی: ژبه او سترگه۔ او څوک چه فتنه ته نژدې کیږی، سلامتیا به ترې لرې کیږی۔ او څوک چه د صبر دعوی کوی نو خپل نفس ته به اوسپارلې شی۔ او غټه عذاب دا دې چه عذاب والا په عذاب باندې نه پوهیږی۔ او د همدې نه دې دا چه انسان په هغه شی باندې خوشحاله شی چه هغه عذاب وی لکه په حرام مال باندې خوشحالی او په گناهونو باندې قدرت۔ (صید ص: ۲۸)

* ابن جوزی فرمائی: چه زه یواځې خپل ځانله نفع ورکړم دا ماته ددې نه غوره ده چه بل چاته نفع ورکړم او ځان ته ضرر۔ (صید ص: ۲۸) مفیده خبره ده۔

* د هوښیارانو وینا ده: چا چه خپله جامه پاکه کړه غم به ئې کم شی۔ او د چا خوشبوئې چه زیاته شی، عقل به ئې زیات شی۔ (صید: ۱۳۱)

* څوک د یخنی او گرمی نه ډیر زیات ځان ساتی نو د حکمت التیه کړو۔ الله تعالی یخنی د ډیرو فائدو دپاره پیدا کړې ده۔ دغه شان گرمی کښه هم ډیرې فائدې دی۔ نو کله چه انسان ددې په بچاؤ کښه مبالغه کوی نو د حکمت التیه کوی۔ قابل فکر خبره!

(صید ص: ۱۳۲)

* د خس او خشاک په ځای کښه اوده کیدل، سره د سلامتیا د زړه نه، دا د بادشا هانو د تکیه گانو نه ډیره خوندور دی۔ (صید ص: ۲۰۷)

وَلَمْ أَرْفِ غُيُوبَ النَّاسِ عِيًّا كَنَقْصِ الْقَادِرِينَ عَلَى التَّمَامِ
(ما د خلقو په عیبونو کښه ددې عیب پشان بل هیڅ یو عیب نه دې لیدلې چه څوک په پوره کولو باندې قادر وی او بیا هم نیمگړتیا پریږدی)۔

* سفیان ثوری به ځان سره په سفر کښه فالوده او وړیت کړې پسه وړلو او وئیل به ئې: ځناور ته چه گیاه ښه اچوې نو کار کوی۔ (صید ص: ۹۵)

* عروۃ فرمائی: په حکمت کښه ئې لیکلی دی چه: نرمی د حکمت سردې۔ دارنگه لیکلی ئې دی: اې ځویه! ستا خبره دې خوږه وی، ستا تندې دې فراخه وی، ته به خلقو ته ددې نه زیات محبوب جوړ شی چه هغوی ته څه ورکړې۔ (الزهد ص: ۶۵، وقد تقدم)

★ نوح عليه السلام فرمائی: اے خویه! قبر ته په داسه حال کښه مه داخلېږه چه ستا په زړه کښه د ذرې هومره الله سره شريک وي، ځکه څوک چه الله سره د شريک په حالت کښه ملاؤ شي نو د هغه به هيڅ دليل نه وي۔ او اے خویه! قبر ته په داسه حالت کښه مه داخلېږه چه ستا په زړه کښه د ذرې هومره تکبر وي۔ ځکه کبر د الله څادر دې، او څوک چه الله سره د هغه په څادر کښه جگړه کوي هغه ورته غصه کېږي۔ او اے خویه! قبر ته په داسه حالت کښه مه داخلېږه چه ستا په زړه کښه د ذرې هومره نا اميدي وي، ځکه د الله د رحمت نه صرف گمراه سړي نه اميده کېږي۔ (الزهد ص: ۶۷)

★ وهب فرمائی: الله تبارک و تعالی بنی اسرائیلو ته په ځينو خبرو کښه فرمائيلى دى: کله چه زما اطاعت کېږي نو زه راضی کېږم، او کله چه زه راضی شم نو برکت کوم، او زما د برکت انتها نشته۔ او کله چه زما نافرمانی کېږي غصه کېږم، او کله چه زه غصه شم لعنت کوم او زما لعنت اووم پُشت ته رسيږي۔ (الزهد ص: ۶۹)

دارنگه فرمائی: الله تبارک و تعالی فرمائی: کله چه بنده په ما باندې توکل اوکړي نو که زمکه او آسمانونه هغه ته چلونه جوړ کړي نو خامخا به ورله زه د خلاصی ځائ پيدا کړم۔ (الزهد ص: ۶۹)

★ عمر بن خطاب رضي الله عنه فرمائی: علم زده کوي او د علم دپاره سکينه او بردباري زده کوي۔ او په يوروايت کښه دى: او څوک چه تاسو نه زده کړه کوي هغوی ته عاجزی کوي او هغه چاته هم عاجزی کوي چانه چه تاسو څه زده کړه کوي، او جابره (زورور) علماء مه جوړېږئ گنه ستاسو علم به ناپوهی ته نه ټينگېږي۔

(الجامع لاخلاق الراوى وآداب السامع: ۹۳/۱۔ او دا مرفوع هم روايت شومې دې، كما فى المجموع ۱۲۹/۱)

★ حبيب بن حجر قيسي فرمائی: پخوا به دا وئيل شو چه: هغه ايمان څه ډير ښائسته دې چه هغه لره علم ښائسته کړي، او هغه علم څه ښائسته دې چه هغه لره عمل ښائسته کړي، او هغه عمل څه ښائسته دې چه هغه لره نرمی ښائسته کړي، او هيڅ يوشه بل شئ سره نه دې يوځائ شومې چه هغه د صبر پشان وي چه علم سره وي۔ (حواله سابقه: ۹۴/۱)

★ ثوري فرمائی: حديث په خپلو نفسونو سره ښائسته کړي او خپل ځانونه په حديث سره مه ښائسته کوي۔

(جامع بيان العلم وفضله: ۱۲۶/۱، او حواله بالا)

★ سفيان بن عيينه فرمائی: رسول الله ﷺ د ټولو نه لويه تله ده، په هغوی باندې به

خيزونه تللے کيږي، د هغوی په اخلاقو، سیرت او وضع رفع باندې۔ نو څه چه ددې سره موافق شی هغه حق دې او څه چه ددې نه خلاف شی نو دا باطل دې۔

(الجامع لأخلاق الراوی وآداب السامع: ۷۹/۱)

★ ابن سيرین فرمائی: صحابه کرامو به وضع قطع داسے زده کوله لکه څنگه چه تاسو علم زده کوئ۔ او ابن سيرین یو سرې اولیو لئو نو هغه اوکتل چه د قاسم هدی او حالت څنگه دې؟ (حواله سابقه)

★ عبد الله بن مبارك فرمائی: ماته مخلص بن حسین او فرمائل: مونږ ډیر ادب ته د ډیر حدیث نه زیات محتاج یو۔

★ ابو زکریا عنبري فرمائی: علم بغیر د ادب نه داسے دې لکه اور بغیر د لرگو نه، او ادب بغیر د علم نه داسے دې لکه روح بغیر د جسم نه۔

★ سفیان ثوري فرمائی: زما په نیز د حدیث نه ډیر قابل خوف شے بل نشته دې، او ددې نه بهتر هم بل شے نشته دې خو د هغه چا دپاره چه هغه په دې سره د الله اراده لري۔

(جامع بیان العلم: ۱۱۱/۱، الجامع لأخلاق الراوی)

★ حماد بن سلمه فرمائی: چا چه د الله نه علاوه د بل مقصد دپاره حدیث طلب کړو نو په دۀ باندې مکر او کرپه شو۔ (حواله بالا)

او په مرفوع حدیث کښې دې: د علماؤ همت رعایت وی او د بیوقوفانو (همت) روایت وی۔ (مذکوره دواړه حواله)۔

★ علی ؑ فرمائی: اے د علم باروونکو! په دې باندې عمل کوئ ځکه عالم هغه چاته وائی چه هغه په خپل علم باندې عمل کوی، او د هغه عمل د هغه د علم سره موافق وی، او عنقریب به داسے خلق پیدا شی چه علم به باروی خو د مریو نه به ئې نه تیريږي، د هغوی باطن به د ظاهر خلاف وی، او د هغوی عمل به د هغوی د علم خلاف وی، خلقو کښې به ناست وی او ځینې به په ځینو نورو باندې فخر کوی، تردې چه په دوی کښې به یو کس خپل ملگری ته په دې وجه غصه وی چه تۀ ولې دده نه علاوه بل چا سره کښې او دا پریږدې۔ دا هغه خلق دی چه د دوی عملونه به د دوی په مجلسونو کښې الله عز وجل ته نه خپري۔

(جامع ابن عبد البر: ۷/۲۔ الجامع لأخلاق الراوی: ۹۰/۱)

دا عجیب حدیث دې، گویا علی ؑ ز مونږ ددې زمانے د خلقو حالت بیانوی۔

★ سفیان بن عیینة نه محمد بن خزیمه تپوس او کړو: کمزورې څوک دې؟ هغه وئیلے:

هغه څوک چه خپل ځان د طاقت او قوت نه دورځي شل يا پنځوس ځله بيزاره کوي۔
(کتاب التذکره ص: ۴۱۸، دا خبره ئې په هغه حديث کښې کړې ده چه په هغه کښې جنت وائی
: ماته کمزوری داخلېږي)۔

★ ستا ورور هغه دې چه هغه تاته ستا عیبونه او بنائې، او د گناه نه دې وېروي۔ څومره
چه تۀ د الله نه يره کوي، په هغه اندازه به خلق تانه یرېږي۔ او څومره چه تۀ الله سره مينه
لري، هغومره به خلق تا سره مينه لري۔ او څومره چه تۀ په الله باندې مشغوله ئې، خلق به
ستا په کارونو باندې مشغوله وي۔
(ایقاظ الهمم العالیة، محمد السلمان ص: ۶۱)



۳۳ - فائده

د آخرت د علماؤ علامات

علماء دوه قسمه دي: (۱) د دنيا علماء، (۲) او د آخرت علماء۔

نو د آخرت د علماؤ ځينې علامات دادی:

۱ - دُنیا او جاه او مرتبې ته میلان نه کول:

د داؤد علیه السلام په اخبارو کښې راځي چې د الله نه نقل کوي۔ کله چې عالم خپل شهوت زما په محبت باندې غوره کړي نو ادنی هغه کار چې زه ئې هغه سره کوم دا دې چې هغه زه د خپل خوږ مناجات نه محرومه کړم۔

(دغسې په ابن کثیر ۳/۱۷۴، کې هم دی)

۲ - چې د هغه قول د هغه د فعل خلاف نه وي:

لکه مخکښې تیر شو چې: اول ځانته نصیحت اوکړه، که چرې هغه قبول کړو نو ښه ده، گڼې مانه حیاء اوکړه۔

۳ - چې هغه، د هغه علم حاصلولو اهتمام کوي کوم چې په آخرت کښې پکار راځي او کوم چې طاعاتو طرفته رغبت ورکونکې وي۔ او د هغه علمونو نه ډډه کوي چې د هغه نفع کمه وي او په هغه کښې جنگ او جدال او قیل و قال ډیر وي۔

ضحاکؒ فرمائي: ما صحابهٔ او تابعینؒ موندلی دی په داسې حال کښې چې هغوی به ورع (تقوی) زده کوله، او دوی اوس نه زده کوي مگر علم کلام۔

۴ - بل دا چې هغه به په خوراک، ځکاک، لباس، کور او سازو سامان کښې خوش عیشی طرفته میلان نه کوي، بلکه په دې خیزونو کښې به درمیانه روی غوره کوي۔ او څومره چې په دې کښې کمه کوي، الله سره به ئې قرب او نزدیکی زیاتېږي۔

۵ - بل دا چې د بادشاهانو نه به لرې وي، هغوی باندې به هیڅ کله نه ور داخلېږي، ځکه دا د شرونو چاڼی ده، او د آخرت د علماؤ خاصیت احتیاط کول دي۔

سعید بن المسیبؒ فرمائي: کله چې تاسو یو عالم او وینئ چې امیرانو له ورځی نو د هغه نه ځان اوسائئ ځکه چې دا غل دي۔

او وئیلے کیږي چه : علماء چه کله علم والا وی نو عمل کوی، او کله چه عمل کوی نو مشغوله وی، او کله چه مشغوله شی نو وړک شی، او کله چه وړک شی نو تالاش کول شی، او کله چه تالاش کول شی نو تختی۔

(احیاء : ۱۱۷/۱، الجامع عن الثوری : ۸/۲)

۶ - شپږم داچه : په فتویٰ کښه به جلتی کونکې نه وی بلکه ایساریدونکې به وی۔
ابن عمر ؓ فرمائی : علم درې څیزونه دی۔ (۱) گویا کتاب (۲) قائم سنت (۳) او لا اذری (زه نه پوهیږم)۔
بعضه وائی : کله چه علم ډیر شی، خبره کمه شی۔ او کله چه خبره ډیره شی نو علم کم شی۔

۷ - اووم داچه : د هغه زیات اهتمام به وی علم باطن او د زړه په لحاظ ساتلو او د آخرت د لارې پیژندلو او په هغه باندې روانیدلو سره وی۔ دارنگه ددې د انکشاف رشتینه امید به لری او ددې دپاره به مجاهده او مراقبه کوی۔ ځکه مجاهده انسان مشاهدې ته رسوی۔ او د زړونو د علم چه کوم باریکات دی نو په هغه سره د حکمت چینه د زړه نه راخوت کیږي۔ هر چه کتابونه او تعلیم دې نو یوازې دا دې باره کښه کفایت نه کوی۔ بلکه حکمت په انسان باندې په مجاهدې او مراقبې او د ظاهري او باطني اعمالو کولو او په خلوت کښه د الله سره د زړه په حضور او صفا فکر سره کیناستلو سره کیږي، او د الله نه علاوه چه څه څیزونه دی د هغه نه په کټ کیدلو سره کیږي چه دا د الهام چاڼی ده۔

۸ - اتم داچه : دابه دیقین په مضبوطولو باندې سخت اهتمام کونکې وی، ولې چه یقین د دین سرمایه ده۔ او لږ یقین د ډیر عمل نه بهتر دی۔

لقمان ؓ فرمائی : اے ځویه ! عمل کول ممکن نه دی مگر په یقین سره او انسان عمل نه کوی مگر په اندازه د یقین خپل باندې، او عمل کونکې هېڅ کله کوتاهی نه ښکاره کوی تر څو چه د هغه یقین کم شوی نه وی۔

او د یقین نه مراد د شک ختمیدل دی او یا په زړه باندې د کار په دې شان غلبه کول دی چه په هغه باندې ددغه کار نه علاوه بل شی نه تیرېږي۔

★ بیا یقین چه په څه کښه جاری کیږي هغه گنډ څیزونه دی :

۱ - توحید : او هغه داچه هر څه د مسبب الأسباب د طرف نه وینی۔ ددې ثمره داده چه څیزونو ته د انسان غصه ختموی او په هغه باندې شکر کوی او بد اخلاقی ئه ختمیږي،

ځکه چه دې هر څه د الله تعالى د طرفه گنډې.

۲ - الله چه د رزق کومه ذمه واري اخسته ده هغه باندې د انسان اعتماد راځي. او ددې ثمره داده چه انسان به حرص نه کوي او نه به په هغه څه خفه کېږي چه دده نه فوت شي، او په طلب کېنې به بنائست پيدا کوي، او ددې پشان نور بڼه اخلاق شو.

۳ - په ثواب او عقاب باندې يقين لرل: چه څوک د ذرې هومره نيك عمل او کړې هغه به اوويني او چه څوک د ذرې هومره بد عمل او کړې هغه به اوويني. او دده ته به گناهونه د زهرو پشان ښکاري او طاعات به ورته دروښ پشان. ددې يقين ثمره داده چه انسان به په حرکاتو او سکاناتو او خطراتو (وسوسو) کېنې رشتينې مراقبه کوي او په تقوي کېنې به مبالغه او د هر قسم گناهونو نه احتراز کوي.

۴ - دا يقين جوړول چه الله تعالى ستا په هر حال باندې خبر دې او ستا د زړه هره خبره او وسوسه پيژني. ددې يقين ثمره داده چه انسان به په خپله تنهائي او په خپلو ټولو احوالو کېنې ادب اختيارونکې وي او داسې به وي لکه د يو عظيم بادشاه مخه ته ناست دې او هغه ورته گوري. دارنگه ددې ثمره داده چه دا په انسان کېنې حياء، خوف، انکسار، ذلت، عاجزي، خضوع او گنډ بنائسته اخلاق پيدا کوي.

او دا اخلاق مختلف او چټ طاعات پيدا کوي. نو يقين مثال لکه د تاداؤ دې. دا د وڼې پشان دې او اخلاق لکه د خانگو پشان دي، او کوم طاعات چه د اخلاقو نه صادر دي هغه د ميوو پشان دي. (احياء: ۱/۱۲۷)

۹ - نهم دا چه: دابه غمژن، مات زړې، سر ښکته کونکې او خاموش وي. د خضوع او خشيت اثر به دده په هيئت او لباس، حرکت او سکون، خبرو او خاموشي باندې رانښکاره کېږي. د بعضو وينا ده چه: الله تعالى يو بنده ته هيڅ جامه نه ده اغوستې چه هغه د خضوع او وقار نه بنائسته وي.

او پاتې شو په خبرو کېنې وښکي فراخول، خندا کول، تيزي کول او ډير اخوا ديخوا خوزيدل نو دا د آثارو د تکبر نه دي. او د الله د عذاب نه په امن کيدلو او غفلت نه دي. د عمر رضی الله عنه قول مخکېنې تير شو چه: علم زده کوي او د علم دپاره سکينه او وقار هم زده کوي.

عبد الأعلى يماني فرمائي: چاته چه داسې علم ورکړې شي چه هغه ده لره نه ژړوي نو دا ددې لائق دې چه ده ته به داسې علم نه وي ورکړې شوي چه ده ته نفع ورکړي. ځکه چه الله

عز وجل د علماؤ صفت کړې دې فرمائی :

﴿إِنَّ الَّذِينَ أُوتُوا الْعِلْمَ مِنْ قَبْلِهِ إِذَا يُتْلَىٰ عَلَيْهِمْ يَخِرُّونَ لِلْأَذْقَانِ سُجَّدًا وَيَقُولُونَ سُبْحَانَ رَبِّنَا إِنْ كَانَ وَعْدُ رَبِّنَا لَمَفْعُولًا وَيَخِرُّونَ لِلْأَذْقَانِ يَسْكُونُونَ وَيَزِيدُهُمْ خُشُوعًا﴾ [اسراء: ۱۰۷، ۱۰۸]

(اخلاق العلماء ص: ۶۸، الحلیه)

(یعنی: کوم خلقو ته چه علم ورکړې شوې دې کله چه په دوی باندې د الله آیتونه لوسته کیږي نو ژاړې او خشوع ئې زیاتېږي)-

مطر الوراق د الله تعالیٰ ددې قول په باره کښې فرمائی: ﴿وَمَنْ يُؤْتَ الْحِكْمَةَ فَقَدْ أُوتِيَ خَيْرًا كَثِيرًا﴾ [البقرة: ۲۶۹]

(چاله چه حکمت ورکړې شو نو یقینا چه هغه له ډیر خیر ورکړې شو)- فرمائی چه مونږ ته رارسیدلی دی چه حکمت د الله تعالیٰ نه ویره او هغه باندې علم لرل دی-

(اخلاق العلماء ص: ۶۹)

مسروق فرمائی: د انسان دا عمل بس دې چه د الله نه اویرېږي، او د انسان دا جهالت بس دې چه خپل علم ته غاوره شي-

(پورتني حواله ص: ۷۰)

یحییٰ بن ابی کثیر فرمائی: عالم هغه څوک دې چه د الله نه اویرېږي او د الله نه ویره کول پرهیزگاري ته وائی- (ص: ۷۰)



۳۴ - فائده

خانسته نصیحتونه

★ ایوبؑ فرمائی: عالم له پکار دی چه الله ته د عاجزی د وچه نه په خپل سر باندې ایرې واچوی۔ (ابن بطة و أخلاق العلماء ص: ۷۱)

★ سفیان بن عیینةؒ فرمائی: کله چه زما ورځ د بیوقوفه سړی ورځ شی، او زما شپه د جاهل سړی شپه شی نو بیا زه په هغه علم څه کوم چه مالیکله دے۔
(الحلیة، اخلاق العلماء ص: ۷۲)

علی بن ابی طالبؑ فرمائی: آیا زه تاسوته درشتینے فقیه خبر در نکړم؟ هغه څوک دے چه خلق د الله درحمت نه ناامیده نه کړی، او د الله په نافرمانیو کښ خلقو له اجازت ورنه کړی، او دوی د الله د مکر نه بیغمه نه کړی، او قرآن بل چاته پرې نه گدی، او په هغه عبادت کښې هیڅ خیر نشته چه په هغه کښې تفقه (ځان پوهول) نه وی، او په هغه تفقه کښې هیڅ خیر نشته چه په هغه کښې تفهم نه وی، او په هغه قرائت کښې هیڅ خیر نشته چه په هغه کښې تدبر نه وی۔ (اخلاق العلماء ص: ۷۲)

★ ابو برداءؑ فرمائی: کله چه زه حساب ته اودرول شم نو ماسره د هر څه نه زیات فکر ددې خبرې دے چه ماته اووئیل شی: یقینا چه تا علم کړې دے، خو په دې خپل علم دے څومره عمل کړې دے؟ (جامع ابن عبد البر: ۲/۲)

★ په یو صحیح حدیث کښې دی: د قیامت په ورځ به د بنده قدمونه د ځائ نه اونه خوزی تر څو چه د هغه نه د پنځو څیزونو باره کښې تپوس اونشی: د ځوانی باره کښې چه دا دے په څه کښې زړه کړې ده، د عمر په باره کښې چه دا دے په څه کښې لگول دے، د مال په باره کښې چه دا دے د کوم ځائ نه گتلی او په څه کښې خرچ کړې دے، او د علم په باره کښې چه په دې باندې دے څومره عمل کړې دے؟

(أصحاب السنن، وهو فی الجامع ۳/۲، عن ابن مسعود)

دا داسې حدیث دے چه ژوندی زړونه خوزوی۔

★ شداد بن اوسؑ فرمائی: په دې امت باندې د ټولو نه زیات چه په کوم شی باندې زه

پرپریم هغه: رياء او شهوتِ خفيه دے۔

سفیانؒ فرمائی: شهوتِ خفيه دادے چه انسان دا خوبنه اوگنږی چه په نیکی دے دده صفت اوکرے شی۔ (پورتنی حواله ۳/۲)

★ یوبل حدیث کنبے دی (هغه چاله خوشحالی ده چه په خپل علم عمل اوکړی، دخپل مال نه خرچ اوکړی او خپلے زیاتی خبرے بندے کړی)۔ (الجامع ۴/۲)

★ بعضے علماؤ وئیلی دی: حکمت وائی: اے انسانه! که تہ ما تالاش کوے نو مابه په دوه جملو کنبے بیاموے: تاته چه کوم خیر معلوم دے په هغه عمل کوه، او هغه شر پریده کوم چه تاته معلوم دے۔

★ عیسیٰ علیہ السلام فرمائی: اے بنی اسرائیلو! ژوند سړی ته دنمرنړا څه فائده ورکوی چه خپله ئے نه وینی، او عالم سړی ته د علم ډیروالے څه فائده ورکوی کله چه پرے عمل نه کوی۔

★ ابراهیم بن ادهم ته یو سړی اووئیل: الله عز وجل فرمائیلی دی: ﴿ادْعُونِي أَسْتَجِبْ لَكُمْ﴾ [مؤمن: ۶۰]

(مانه دعاء غواړئ زه به ئے قبلوم)۔

نو څه وجه ده چه مونږ دعاگانے غواړو او قبلیرئ نه؟

ابراهمؑ او فرمائیل: د پنځو څیزونو دوجے نه۔ هغه سړی وئیلے: هغه کوم کوم دی؟ ابراهیمؑ ورته اووئیل:

۱- تاسو الله پیژندلے دے خو د هغه حق مو نه دے اداء کړے۔

۲- تاسو قرآن لوستلے دے خو په هغه کنبے چه څه دی په هغه مو عمل نه دے کړے۔

۳- تاسو در رسول الله ﷺ د محبت دعوی کوی خو د هغه سنت مو پرینے دے۔

۴- تاسو وائے مونږ په ابلیس باندے لعنت وایو، حال دا چه د هغه خبره منی۔

۵- تاسو خپل عیبونه پرینسی دی او د خلقو عیبونو پسے لگیدلی ئے۔ (پورتنی حواله ۵/۲)

★ سفیانؒ فرمائی: وهب بن منبهؒ مکحول ته اولیکل: بیشکه چه تہ یو داسے سړی ئے چه په ظاهر کنبے تا د اسلام د علم شرافت حاصل کړے دے، خو په اسلام کنبے چه کوم پټ (دزړونو) علم دے په هغه سره د الله په دربار کنبے محبت او قرب تالاش کړه، او یاد ساته چه په دے دوه محبتونو کنبے به یو محبت تا عنقریب د بل نه منع کړی۔

(الجامع: ۵/۲)۔ عجیب کلام دے۔ په دے کنبے د مداهنت نه منع ده۔

★ عمر رضي الله عنه كعب الأحبار ته افرمائيل: د علماؤ د زړونو نه علم خه شے اوياسی؟ پس ددے نه چه هغوی دایاد کړے او حفظ کړے دے۔ هغه وئیلے: طمع او خلقو ته خپل حاجتونه وړاندے کول ئے ختموی۔ (۶/۲)

★ ابی بن کعب رضي الله عنه فرمائی: علم زده کوی او عمل پرے کوی او ددے دپاره ئے مه زده کوی چه ځان پرے بنائسته کړی ځکه عنقریب که تاسو خه موده پاته شوی نو خلق به په په علم باندے داسے ځان بنائسته کوی څنگه چه سرے په جامه باندے ځان بنائسته کوی۔
★ انس رضي الله عنه فرمائی: د علماؤ غم درعايت سره وی او د بیوقوفانو غم دروايت سره وی۔ (۶/۲)

★ منصور فرمائی: ادب دا نه دے چه غریب او ناشنا خبرے روایت کړے شی، او د ابو نواس او حبیب شعرونه روایت کړے شی۔ بلکه ادیب هغه څوک دے چه هغه تفضل، ځوانمردی او پاکدامنی والا وی۔ (۷/۲)

★ ابن عائشه دا شعروئیلے دے:
إِذَا قَسَا الْقَلْبُ لَمْ تَنْفَعُهُ مَوْعِظَةٌ كَالْأَرْضِ إِنْ سَبَخَتْ لَمْ يُحْيِهَا الْمَطَرُ
وَالْقَطْرُ تَحْيَا بِهِ الْأَرْضُ الَّتِي قُطِيعَتْ وَالْقَلْبُ فِيهِ إِذَا مَالَانَ مُرْدَجَرُ
(کله چه زړه سخت شی نو هیڅ وعظ ورته فائده نه ورکوی، لکه زمکه چه بنوره شی نو باران ئے نشی را ژوندی کولے۔ باران باندے خو صرف هغه زمکه ژوندی کیري چه هغه وچه شوی وی۔ او زړه چه کله نرم شی نو بیا د هرے بدی نه بندیري۔
★ مالک بن دینار فرمائی: هیڅ یو بنده ته خه عذاب نه دے ورکړے شوی چه هغه د زړه د سختی نه غټ وی۔ (الجامع ۲: ۸)

★ سوار به فرمائیل: د زړه نه خبرے زړه درزوی، او د ژے خبرے په زړه باندے د اعراض په حالت کښے تیریري۔

★ زیاد بن ابی سفیان فرمائی: کله چه خبرے د زړه نه را اوځی نو په زړه کښے واقع کیري، او کله چه د خولے نه راوځی نو د غوړونو نه نه تیریري۔ (پورتنی حواله)۔

★ سلمان رضي الله عنه فرمائی: نزدی ده چه علم را ښکاره شی او عمل خزانه کړے شی، خلق ژبو سره صله رحمی کوی او زړونو سره بایکات کوی، نو کله چه دوی دا کار اوکړی، الله تعالیٰ به د دوی په زړونو او غوړونو او سترگو باندے مهر اولگوي۔
دا حدیث مرفوع هم روایت شوی دے۔ (۸/۲)

★ خلقو کښې به مروت پاتې وي، نو کله چې دنيا راشي نو يو بل به په تورو باندې اوو هي لکه د سپو پشان چې په يو بل باندې حمله نه کوي مگر کله چې غوړ هډوکې اووښي۔ نو دنيا د بغض سبب دے۔ (ماتې دا تجربه شوې ده)۔

★ يو ځل ما اووئيل : چاسره چې ستا تعلق دے، د هغه د ذلت او عزت په اندازه به ستا دپاره عزت او ذلت وي۔

نو څوک چې د الله سره تعلق لري، هغه ته به پوره اعليٰ کمال حاصلېږي، او څوک چې داسې شې سره تعلق لري چې د الله ذليل کړې دے لکه دنيا، نو هغه ته به ددې په اندازه ذلت ملاوېږي۔۔۔ دا ډيره د سوچ خبره ده!

★ وهب بن منبه فرمائي : عيسیٰ عليه السلام فرمائي دي : کله چې الله تاد مصيبتونو والو په لاره باندې بوځي نو پوهه شه چې هغه ته د انبياء او صالحينو په لاره بوتلے۔ او کله چې تاد فراخي والو په لاره بوځي نو پوهه شه چې ته د دغه خلقو (انبياء او صالحينو) نه علاوه په بله لاره روان کړې او د هغوی د لارې نه ئې پاتې کړې۔ (الزهد ص : ۷۱)

★ ابو غالب فرمائي : مونږ ته رارسيدلے ده چې د عيسیٰ عليه السلام په وصيت کښې دا خبره ليکلې شوې وه : اے د حواريانو ډلے! گناهونو والو سره په بغض ساتلو سره الله ته ځان محبوب کړئ، او دوی سره د کينې ساتلو په ذريعه د هغه نزديکت حاصل کړئ، او دوی په خفه کولو سره د الله رضا حاصله کړئ۔ حواريانو اووئيل : الله ته اوگوره! مونږ به چاسره کينو؟ وئيلے : هغه چاسره کينئ چې د هغه خبرې ستاسو په اعمالو کښې اضافه کوي او هغه چاسره چې د هغه ليدل تاسو ته الله رايادوي، او د هغه عمل تاسو په دنيا کښې ې رغبت جوړوي۔

★ عيسیٰ عليه السلام فرمائي : هغه چاله خوشحالي ده چې خپله ژبه ئې بنده اوساتله، کور کښې کيناسته او په خپله گناه باندې ئې اوږل۔ (الزهد ص : ۷۲)

دا په مرفوع حديث کښې هم روايت شوې ديتې په نزدې الفاظو۔

★ ابو ثمامه صايدی فرمائي : حواريانو عيسیٰ عليه السلام ته عرض اوکړو : الله ته اخلاص کونکے څوک دے؟ وئيلے : هغه څوک چې د الله عز وجل دپاره عمل کوي او دا خبره نه خوښوي چې خلق دے په دے باندې دده صفت اوکړي۔ هغوی عرض اوکړو : الله دپاره خير خواهي لټونکے څوک دے؟ وئيلے : هغه څوک چې د الله په حق باندې شروع کوي او د الله حق د خلقو په حق باندې غوره کړي، اوکله چې ورته دوه کارونه را پيښ شي يو د دنيا

اوبل د آخرت، نو د آخرت په کار شروع کوی او د دنیا د کار دپاره روسته ځان اوزگاروی۔
(الزهد ص: ۷۳)

★ عیسیٰ علیه السلام فرمائی: بهترین عبادت الله عز وجل ته تواضع کول دی۔ (۷۴)۔
ډارنگه فرمائی: تاسو خپله خزانې په آسمان کښې جوړې کړئ ځکه د انسان زړه د هغه د خزانې سره وی۔ (۷۴/۱)

★ یو حکیم وائی: پنځه څیزونه په پنځو څیزونو کښې دی: دلیل په قرآن کښې دی۔ عزت په قناعت کښې دی۔ ذلت په گناه کښې دی۔ هیبت په قیام اللیل کښې دی۔ مالدارۍ په طمع پریخودلو کښې ده۔

★ عبد الله بن مبارک نه تپوس اوشو: که چرې تاته الله وحی (الهام) اوکړې چه ته به سمدست وفات کیرې، نو ته به څه کار کوې؟ هغه وئیل: زه به پاسم او علم به طلب کوم تر دې چه ماله مرگ راشی۔

★ سفیان بن عیینه فرمائی: څوک چه د یو نیک سړی سره مینه لری نو دې د الله تبارک و تعالیٰ سره مینه لری۔

په یو صحیح مرفوع حدیث کښې هم داسې مضمون نقل شوې دی۔

★ مالک بن دینار فرمائی: که چرې ته د نیکانو سره کانړی نقل کړې دا ددې نه غوره ده چه د بدکارو سره حلوی او خورې۔

(روضة العقلاء ص: ۱۰۰)

★ د انسان دین هغه وخته پورې نه پوره کیرې تر څو چه دده عقل پوره نشی۔

★ نبی ﷺ فرمائی: الله تعالیٰ ښائسته اخلاق خوښوی او پریوتی اخلاق ناخوښه گنړی۔

★ یو شاعر وئیلی دی:

يَزِينُ الْفَتَى فِي النَّاسِ صِحَّةُ عَقْلِهِ	وَإِنْ كَانَ مَحْظُورًا عَلَيْهِ مَكَايِبُهُ
يَشِينُ الْفَتَى فِي النَّاسِ قِلَّةُ عَقْلِهِ	وَإِنْ كَرُمَتْ أَعْرَاقُهُ وَمَنَاسِبُهُ
يَعِيشُ الْفَتَى فِي النَّاسِ بِالْعَقْلِ إِنَّهُ	عَلَى الْعَقْلِ يَجْرِي عِلْمُهُ وَتَجَارِبُهُ
وَأَفْضَلُ قَسَمِ اللَّهِ لِلْمَرْءِ عَقْلُهُ	فَلَيْسَ مِنَ الْأَشْيَاءِ شَيْءٌ يُقَارِبُهُ
إِذَا اكْمَلَ الرَّحْمَنُ لِلْمَرْءِ عَقْلَهُ	فَقَدْ كَمَلَتْ أَخْلَاقُهُ وَمَآرِبُهُ

(ترجمه: صحیح عقل ځوان لره په خلقو کښې ښائسته کوی، اگرکه په ده باندې دده کسبونه بند کړې شوی وی۔ اوبل طرفته د عقل کم والې په خلقو کښې ځوان عیبجن

کوی اگر که دده رگونه او نسبونه عزتمند وی۔ خوان په خلقو کبے په عقل سره ژوند تیروی، او صرف د همدے عقل په وجه دده علم او تجربه روانے وی۔ د الله په تقسیم کبے د سړی دپاره بهترین شے دده عقل دے چه ددے سره هیخ یو شے نه برابر پری۔ کله چه رحمن ذات د انسان عقل پوره کړی نو بیشکه دده اخلاق او حاجتونه پوره شو۔

(أدب الدنيا والدين، ص ۳)

★ عبد الله بن مبارك ته اووئیل شو: سړی ته چه خه شے ورکولے شی په هغه کبے غوره شے کوم یو دے؟ هغه وئیل: فطری عقل۔ عرض اوکړے شو، که دا نه وی؟ وئیل: اوگده خاموشی۔ وئیل: که دا هم نه وی؟ هغه او فرمائیل: په تادی باندے مرگ۔

★ ابن عامر وائی: ما عطاء ته اووئیل: هغه کوم غوره شے دے چه بنده ته ورکولے شی؟ وی فرمائیل: د الله د طرفنه په خبره پوهیدل۔

★ انسان باندے لازم دی چه د خپلے رائے مددگار شی او د خپل خواهش روسته کونکے شی۔ اوکله چه په ده باندے دوه کارونه مشتبه شی نو هغه کار نه دے ډډه اوکړی چه هغه دده خواهش ته زیات نزدی وی، ځکه چه د خواهش نه په ډډه کیدو کبے د باطن اصلاح ده او په عقل سره زړونه جوړ پری۔

(روضة العقلاء ص: ۱۶-۱۹)

★ معاویه ؓ د عربو یو داسے سړی ته اووئیل چه ډیر عمر ئے لرلو: د ټولو نه بنائسته شے چه تالیدلے دے هغه راته اوبنایه۔ هغه وئیل: داسے عقل چه خوانمردی سره وی او د الله ویره او د آخرت طلب ورسره ملگرے وی۔

★ معاویه بن قره فرمائی: خلق مونځونه کوی، روژے نیسی، حجونه کوی، خود قیامت په ورځ به دوی ته صرف د دوی د عقلونو په اندازه جزاء ورکولے شی۔ (روضة العقلاء)۔
حسن بصری فرمائی: اوږده تنهائی فکر لره ډیر برابر وی او اوږد فکر د جنت د لارے رهنما دے۔ (مفتاح دار السعادة: ۱/۲۲۷)۔

★ وهب فرمائی: د هیخ انسان فکر نه دے اوږد شوی مگر پوهه شوی دے، او هیخ یو انسان نه دے پوهه شوی مگر عمل ئے شروع کړے دے۔

★ عمر بن عبد العزيز فرمائی: د الله په نعمتونو کبے فکر کول بهتر عبادت دے۔

★ بشر فرمائی: که چرے خلق د الله په عظمت کبے فکر اوکړی نو هیخ کله به ئے نافرمانی اونه کړی۔

★ ابن عباس رضی اللہ عنہ فرمائی: سوچ او فکر سره دوه درميانه رکعتہ کول دتولے شے د قيام نه غوره دی چه بغیر د حضور قلبی نه وی۔

★ ابو سلیمان^۲ فرمائی: دنیا کښے فکر کول د آخرت نه پرده ده او د ولایت والو دپاره عذاب دے، او په آخرت کښے فکر کول حکمت پیدا کوی او زړونه روښانه کوی۔

★ حسن^۳ فرمائی: اهل علمو همیشه راسه په ذکر سره په فکر باندے او په فکر سره په ذکر باندے عبادت کړے دے او د زړونو نه به ئے د حکمت خبرے غوښتلے تردے چه هغه په حکمت باندے گویا شو۔

★ ابن مبارک^۴ فرمائی:

رَأَيْتُ الذُّنُوبَ تُمِيتُ الْقُلُوبَ وَقَدْ يُورِثُ الذُّلَّ إِذْمَانُهَا
وَتَرَكُ الذُّنُوبَ حَيَاةَ الْقُلُوبِ وَخَيْرُ لِنَفْسِكَ عَصِيَانُهَا
وَهَلْ أَفْسَدَ الَّذِينَ إِلَّا الْمُلُوكُ وَأَخْبَارُ سُوءٍ وَرُهْبَانُهَا

(ماگناهونه اوليدل چه زړونه وژنی، او په دے همیشه والے کول د ذلت سبب جوړېږي، او گناهونه پريخودل د زړونو د ژوند سبب دے، نو ستا د نفس دپاره ددے نافرمانی کول غوره دی۔ آیا د بادشاهانو، علماء سوء او پيرانو نه سیوا گڼے بل چا هم دين خراب کړيدے؟)۔

په کتاب الزهد ص (۶۹) کښے دی:

★ وهب^۵ فرمائی: الله تبارک و تعالی بنی اسرائیلو ته په ځينو خبرو کښے فرمائیلی دی: کله چه زما اطاعت کيږي نوزۀ راضی کيږم، او کله چه زۀ راضی شم نو برکت کوم، او زما د برکت انتهاء نشته۔ او کله چه زما نافرمانی کيږي غصه کيږم، او کله چه زۀ غصه شم لعنت کوم او زما لعنت اووم پُشت ته رسيږي۔ (الزهد ص: ۶۹)۔

★ حسن^۶ نه مرفوعا نقل دی: قَسَمَ بِهَ اللّٰه! اللّٰه تعالی خپل محبوب له عذاب نه ورکوی لیکن کله په دنیا کښے پرے آزمائش راولی۔ (حواله سابقه)۔

إِذَا كُنْتَ فِي نِعْمَةٍ فَارْعَهَا فَإِنَّ الذُّنُوبَ تُزِيلُ النِّعَمَ
وَحُطَّهَا بِطَاعَةِ رَبِّ الْعِبَادِ فَارْبُ الْعِبَادِ سَرِيعُ النِّقَمِ

(کله چه تۀ په څه نعمت کښے ئے نو د هغه لحاظ ساته، ولے چه گناهونه نعمتونه ختموی۔ او د الله تعالی په طاعت سره ددے حفاظت کوه، ځکه چه د بندگانو رب زر عذاب ورکونکے دے۔ (الحواب الکافی)

★ سفیان بن عیینة^۷ فرمائی: علماء به یو بل ته دا کلمات لیکل: چاچه دخپل باطن

اصلاح او کړه الله به دده ظاهر جوړ کړي، او چاچه د الله او د خپل مينځ معامله درست کړه،
الله به دده او د خلقو تر مينځه معامله درست کړي، او چاچه د خپل آخرت دپاره عمل
او کړو، الله به دده د دنيوي کارونو دپاره کافي شي۔

(اخرجه محمد بن ابي الدنيا في كتاب الاخلاص كتاب الايمان لابن تيمية ص: ۱۱)

★ وهب بن منبه فرمائي: د ټولو حکماؤ (هونبیارانو) په دې باندې اتفاق دې چې د
حکمتونو سر خاموشي ده۔

(ذکره ابن ابي الدنيا في الصمت ص: ۶۱۹، وابن رجب في جامع العلوم ۱/۳۴۰)

★ یو عقلمند وائی: مؤمن په مصیبت باندې صبر کوي، خو په عافیت باندې صرف
صديق صبر کوي۔

★ عدی بن حاتم ؓ فرمائي: غیبت در ذیلانو خلقو چراگاه ده۔

★ ابو عاصم النبیل ؓ فرمائي: په خلقو کښه هغه شے ذکر کول چې هغوی ته بدې گنډې
دا صرف رذیله خلق کوي چې د دوی دین نه وي۔ (الأداب الشرعية: ۱/۸، ۹)

★ ابن جوزي ؒ فرمائي: پوره سر په دادې چې په عافیت او جوړښت باندې صبر او کړي۔

(حواله سابقه: ۱/۸)

★ ابو الحسن طاهر بن مفرز اندلسي ؒ فرمائي: په دین کښه عمده خبرې زمونږ په نیز
خلور خبرې دي چې د رسول الله ﷺ خبرې دي: د شبهاتو نه ځان ساته او زهد اختیار کړه،
او هغه شے پریده چې تاسره مناسب نه وي، او عمل په نیت سره کوه۔

(جامع العلوم والحکم: ۱/۱۵)

★ عیسیٰ ؑ فرمائي: احسان دادې چې ته هغه چا سره احسان او کړې چې هغه تاسره
بدې کوي۔ (الزهد ص: ۷۴)

★ یوې ښځې عیسیٰ ؑ ته اووئیل: څومره مزیداره ده هغه سینه چې تاله ته پي
درکړې دي، او څومره مزیداره ده هغه خپته چې ته ته بار کړې ته۔ هغه او فرمائیل: څومره
مزیدار دې هغه څوک چې د الله کتاب ته اولوستلو او دې کښه چې څه دي د هغه تابعداري
ته او کړه۔ (الزهد ص: ۷۵)

★ الله تعالیٰ عیسیٰ علیه السلام ته وحی او کړه چې: په ټولو اعمالو کښه محبوب ترین او
پاکیزه عمل الله تعالیٰ ته مسکینانو سره محبت ساتل او په هغوی رحم کول دي۔

(الزهد ص: ۷۵)

★ عیسیٰ عليه السلام فرمائی: اے د حوارینو جماعتہ! په تاسو کښه څوک ددې طاقت لري چه د سمندر د چپو د پاسه کور جوړ کړي۔

دارنگه فرمائی: دنيا نه ځان اوساتی او دا د قراری ځای مۀ جوړوي۔
دارنگه فرمائی: په رشتیا درته وایم چه د غنموروتی خورل او خوړی اوبه څکل او په خس و خشاک ځای باندې د سپو سره څملاستل د هغه چا دپاره ډیر دی چه هغه د جنت فردوس میراث وړي۔ (الزهد ص: ۷۶)

★ یحییٰ فرمائی: ډیر علم په انسان کښه کبر پیدا کوي کله چه پرې عمل نه کوي۔
(الزهد ص: ۷۶)

★ عیسیٰ عليه السلام فرمائی: زمانه په درې ورځو باندې گردش کوي: تیر شوې پروڼ چه تا په هغه باندې نصیحت حاصل کړو، او نن ورځ چه تاته ئې په دې کښه زیات نصیحت اوکړو، او صبا چه تاته پته نشته چه تاله به په هغه کښه څه وي۔

★ دارنگه فرمائی: چا چه علم حاصل کړو، او عمل ئې اوکړو، او بل ته ئې تعلیم ورکړو، نو دا کس د آسمان په بادشاهي کښه غټ سرې یادېږي۔ (الزهد ص: ۷۷)

دارنگه دوی ته اووئیلې شو: بنده به څنگه په حقه سره متقی جوړ شي؟ وې فرمائیل: په معمولی شی سره، هغه دا چه: د زرۀ نه به د الله سره رشتینې محبت اوکړې، او څومره چه د وس وی د هغه په اندازه به هغه دپاره عمل کوي، او په خپل جنس - انسانانو - باندې به رحم کوي، او کوم شے چه د ځان په باره کښه نه خوښوي نو هغه د بل چا سره مه کوه، نو ته د الله نه رشتینې یریدونکې ئې۔ (الزهد ص: ۷۸)

★ خضر عليه السلام چه کله موسی عليه السلام سره ملاؤ شو نو ورته ئې او فرمائیل: اے موسی څوئ د عمران! د جگړې نه لاس اوباسه، اوی حاجته چرته مه ځه، او د تعجب نه بغیر مۀ ځانده، او کور راتینگ کړه او په خپله گناه باندې ژاړه۔ (الزهد ص: ۷۹)

★ الله تعالی موسی عليه السلام ته او فرمائیل: په دنیا کښه دې رغبتی نه سیوا ماته بندگانو په بل شی باندې ځان نه دې بنائسته کړې۔ (الزهد ص: ۸۳)

★ موسی عليه السلام اووئیل: اے ربه! ما باندې یو داسې محکم آیت نازل کړه چه په هغه سره زۀ ستا په بندگانو کښه اوگرځم۔ نو الله تعالی ورته وحی اوکړه چه لاړ شه، کوم شے چه ته خوښوي چه زما بندگان په هغه سره تاته راشی نو ته هم هغوی ته ورشه۔ (الزهد ص: ۸۵)

★ ابو الجلد فرمائی: موسی عليه السلام عرض اوکړو: اے الله! زۀ ستا شکر څنگه کولې شم

حال داچه دټولو نه وړوکه نعمت چه تاملاته راکړې دې زما ټول عمل د هغه سره نشي برابرېدې۔ الله تعالى او فرمائيل: اوس دې زما شکر او کړو اې موسى! (الزهد ص: ۸۵)

★ سفیان بن عیینة فرمائی: یحییٰ او عیسیٰ علیهما السلام دواړه به یو کلی ته راغلل نو عیسیٰ عليه السلام به د هغه د شریرو خلقو باره کښه تپوس کولو او یحییٰ عليه السلام به د هغه د ښو خلقو باره کښه تپوس کولو۔ نو عیسیٰ عليه السلام ته به وئیل کیده چه تۀ شریرو خلقو ته ولۀ راځه؟ نو هغه به فرمائيل: زۀ طبیب یم چه د مریضانو علاج کوم۔ (الزهد ص: ۷۸)

★ کعب فرمائی: الله تعالى موسى عليه السلام ته وحی اوکړه چه تۀ خلقو ته د خیر تعلیم ورکوه او خیر زده کوه، ځکه چه زۀ د خیر زده کونکو او د خیر ښوونکو قبرونه روښانه کومه، دې دپاره چه دوی خپل ځایونه یواځه اونه گنړی۔ (ص: ۸۶)۔

★ قتاده وائی چه موسى عليه السلام او فرمائيل: اې ربه! په زمکه کښه دې کوم شے کم ایښه دې؟ وې فرمائيل: عدل (انصاف) ما په زمکه کښه کم ایښه دې۔ (ص: ۸۶)۔

★ ((ماشاء الله)) کلمه حاجتونه رانزدې کوی او دعاگانې قبلوی۔ (ص: ۸۶)۔

★ موسى عليه السلام د هجرت په دوران کښه اوئیل: اې ربه! ماته نصیحت اوکړه! وې فرمائيل: ماسره هېڅ شے مۀ برابر وه، بلکه ما په هر شے غوره کوه ځکه چه زۀ په هغه چا نۀ رحم کوم اونه ئۀ پاکوم چه هغه داسه نۀ وې۔ (ص: ۸۷)۔

★ داؤد عليه السلام فرمائی: اې الله! زۀ ستا شکر څنگه کولۀ شم حال داچه شکر هم ستا د طرفنه نعمت دې۔ الله تعالى او فرمائيل: اوس دې زۀ پوره او پېژندم۔ (الزهد ص: ۸۹)

د ارنگه فرمائی: اې الله! د هغه چا څه بدله ده چه هغه صرف ستا دپاره غمژن له تسلی ورکړه! وې فرمائيل: د هغه بدله داده چه هغه ته به زۀ د تقویٰ لباس واغوندوم۔ (ص: ۸۹)۔

★ خالد بن ثابت ربعی فرمائی: د زبور شروع په دې الفاظو سره شوی وه چه: د حکمت سرچشمه د الله ویره ده۔ (ص: ۹۲)۔

★ موسى عليه السلام فرمائی: اې ربه! زۀ به تا چرته لټوم؟ وې فرمائيل: هغه چاسره چه هغوی زړۀ ماتې دی، ځکه چه زۀ هره ورځ هغوی ته دوه لاسه نزدې کیږم، او که چرې دانه وې نو هغوی به نږدلی وې۔ (ص: ۹۵)۔

★ هشام دستوائی فرمائی: د عیسیٰ بن مریم عليه السلام په حکمت کښه دا وو چه: تاسو د دنیا دپاره عمل کوی او تاسو له په دې کښه بغیر د عمل نه رزق درکولۀ شی، او د آخرت دپاره

عمل نه کوي او په هغه کښې به تاسو له رزق نشي درکولې مگر په عمل سره۔
 بيائې او فرمائيل: هغه څوک به څنگه د علم والو نه حساب شي چه هغه ته د هغه د
 آخرت په نسبت د هغه دنيا غوره ښکاري، او هغه په دنيا کښې ډيره زياته مينه لري۔ هغه
 څوک به څنگه د علم والو نه حساب شي چه د هغه مزل آخرت طرفته دي او هغه دنيا ته
 مخ کونکي دي او کوم شې چه ورته ضرر ورکوي هغه ورته د هغه شې نه زيات مزیدار دي
 کوم چه ورته نفع ورکوي۔

هغه څوک به څنگه د اهل علمو نه حساب شي چه هغه الله د درستۍ باوجود تهمتي
 کړو!۔۔۔ هغه څوک به څنگه د اهل علمو نه وي چا چه ددې دپاره جبري طلب کړي چه
 خلقو ته ئې بيان کړي او ددې دپاره ئې طلب نه کړي چه خپله پرې عمل او کړي؟ (ص: ۹۶)۔
 * ابو ذر رضي الله عنه فرمائي: ماته مې خپل خوږ دوست داوو (۷) خبرو وصيت کړې دي، هغه
 داچه: زه به هغه چاته گورم څوک چه مانه لاندې دي او هغه چاته به نه گورم چه هغه
 مانه پورته دي، او مسکينانو سره به محبت ساتم او هغوي ته به نژدې کيږم، او حق به وایم
 اگرکه تريخ ولې نه وي، او هيچانه به هيڅ شې نه غواړم، او صله رحمي به پالم اگرکه مانه
 اعراض کولې شي، او د الله په باره کښې به د ملا متگرد ملا متيا نه ئې یرېږم، او لا حول ولا
 قوة الا بالله به ډير ډير وایم۔ (الزهد ص: ۹۷)

* ابن عمر رضي الله عنه فرمائي: الله ته د ټولو نه زيات غوره خلق غرباء دي۔ خلقو وئيل: غرباء
 څوک دي؟ ويې فرمائيل: هغه خلق چه د خپل دين سره تختي، دوي به د قيامت په ورځ
 عيسى عليه السلام ته ورتوليرې۔ (ص: ۹۸)۔

* داؤد عليه السلام يوه دعاء داوه: پاکي ده هغه ذات لره چه په ورکړې سره شکر را
 ويستونکي دي او په مصيبت سره دعاء راويستونکي دي۔ (ص: ۹۸)۔

* اوزاعي رضي الله عنه فرمائي: الله تعالي او فرمائيل: اې داؤد! آيا زه تاته دوه داسې کارونه نه ښاييم
 چه کله هغه ته اوکړې نو د خلقو مخونه به ځانته راواړوي او په هغه سره به زما رضا ته را
 اورسيږي؟ هغه وئيلې: ولې نه اې ربه! ويې فرمائيل: زما او خپل ځاني معامله په
 پرهيزگاري سره محفوظ کړه، او خلقو سره د هغوي د اخلاقو مطابق گډون کوه۔

(ص: ۹۹)۔

* وهب رضي الله عنه فرمائي: الله تعالي او فرمائيل: زمکې او آسمانونو دا طاقت اونه لرلو چه مابار
 کړي او ددې نه تنگ شو چه ما ځاي کړي، خو مالره د هغه مؤمن زړه ځاي کړو چه

پرهیزگاره او نرم وی۔ (الزهد ص: ۱۰۳)

★ ولید بن عمرو فرمائی: ماته دا خبره راراسیدله ده چه تورات کښه ئه لیکلی وو: آدم خویه! خپل لاسونه دے خوزوه زه به درته درزق دروازه پرانیزم، او د کومو کارونو حکم چه مه درته کړه دے په هغه کښه زما اطاعت کوه، نو زه خه ډیر ښه پوهه یم په هغه خه باندې چه تا جوړوی!! (الزهد ص: ۱۰۷)

★ وهب فرمائی: تورات کښه لیکلی وو: چاچه مالدار ته عاجزی او کړه، د هغه د دین دوه حصه لارې۔ (الزهد ص: ۱۰۸)

★ ربیع بن خثیم فرمائی: پوهه حاصله کړه او بیا یو طرفته شه۔ (الزهد ص: ۱۰۸)

★ عمار بن یاسر ؓ فرمائی: موسیٰ ؑ او فرمائیل: اے ربه! داراته او وایه چه تاته په خلقو کښه محبوب ترین څوک دے؟ وے فرمائیل: ولے؟ هغه وئیل: دے دپاره چه زه ستا د محبت دوجه نه ورسره محبت اوساتم۔ وے فرمائیل: هغه بنده چه دزمکه په آخر سر کښه دے چه څوک ئه نه پیژنی، که مصیبت ورته اورسی مینه ورسره لری، او که ازغے ئه خپه کښه لارشی نو مینه ورسره لری۔ صرف زما دپاره ورسره مینه لری۔ نو دا په ټول مخلوق کښه ماته زیات محبوب دے۔ بیا موسیٰ ؑ عرض او کړو، اے ربه! تا خه خلق پیدا کړی دی چه اورته ئه داخلوی او عذاب ورکوی؟ وے فرمائیل: دا ټول زما مخلوق دے۔ بیائے ورته او فرمائیل: خه فصل اوکړه، هغه اوکرلو، وے فرمائیل: خړوبه ئه کړه۔ نو هغه خړوبه کړو۔ بیائے ورته او فرمائیل: ددے نگرانی کوه۔ نو الله چه څومره غوښتله هغه ددے نگرانی کوله۔ نو هغه ئه اوربلو او پورته ئه کړو۔ وے فرمائیل: اے موسیٰ! ستا فصل خه شو؟ وئیل: ما د هغه نه هیڅ شے نه دے پرېښه مگر هغه چه په هغه کښه هیڅ خیر نشته۔ الله تعالیٰ او فرمائیل: دغه شان زه هم عذاب نه ورکوم مگر هغه چاته چه هغه کښه هیڅ خیر نه وی۔ (الزهد ص: ۱۱۱)

★ داؤد ؑ به وئیل: اے ربه! ما داسے مُصحح مء جوړوه چه په فتنه کښه غورزیدلے وی، گڼه په خپل ژوند کښه به کبر او کرم اوستا د نعمت ناشکری به او کرم۔ (الزهد ص: ۱۱۱)

★ عیسیٰ ؑ فرمائی: اے د دنیا بندگانو! د صدقے کولو په ځائے تاسو په هغه چارحم او کړی په چاچه تاسو ظلم کوئ۔ (الزهد ص: ۱۱۵)

دارنگه فرمائی: هغه چا دپاره خوشحالی ده چه هغه ته الله تعالیٰ خپل کتاب او خودلو او بیا زور ور مړ نشو۔ (الزهد ص: ۱۱۶)

★ دارنگه فرمائی: د دُنیا محبت د گناهونو جرړه ده، او زنانه د شیطان رسی دی، او شراب د هرې بدې چابې ده۔ (الزهد ص: ۱۱۷)

دارنگه فرمائی: د دُنیا محبت د هرې گناه جرړه ده، او په مال کښې ډیر مصیبتونه دي۔ خلقو عرض او کړو، د مال مصیبت څه ده؟ وې فرمائیل: ددې خاوند د فخر او تکبر نه بچ نشي پاتې کیدې۔ هغوی وئیلې: که ددې نه بچ پاتې شي نو بیا؟ وې فرمائیل: ددې اصلاح به ئې د الله عز وجل د ذکر نه مشغوله کړي۔

★ دارنگه فرمائی: رشتیا درته وایم چه: د آسمان کنارې د مالدارو نه خالی دي، او خامخا د ستښې په ستومی (سوري) کښې د اوبښ داخلیدل ډیر آسان دی ددې نه چه مالدار سرې جنت ته لاړ شي۔ (الزهد ص: ۱۱۷)

★ دارنگه قاریانو ته ئې اوفرمائیل: اې د زمکې مالگې! تاسو مه خرابیږئ ځکه کله چه یو شے خراب شي نو مالگه ئې جوړوي، او کله چه مالگه خرابه شي نو هیڅ شے ئې نشي جوړولې۔ (الزهد ص: ۱۱۸)

دارنگه فرمائی: اې د حوارینو ډلې! خنزیر ته ملغلرې مه اچوئ ځکه هغه په دې څه کوي، او هغه چاته د حکمت خبرې مه کوئ چه اراده ئې نه لري، ځکه حکمت د ملغلرو نه زیات ښائسته ده، او څوک چه ددې اراده نه لري هغه د خنزیر نه زیات شری ده۔

(الزهد ص: ۱۱۸)

دارنگه فرمائی: زه خو صرف دې دپاره تاسو ته بیان کوم چه تاسو پوهه شئ۔ او دې دپاره درته بیان نه کوم چه تاسو تعجب او کړئ۔ (الزهد ص: ۱۱۹)

دارنگه فرمائی: د دنیا خوږیدل د آخرت تريخیدل دی، او په دنیا کښې د دنیا تريخیدل په آخرت کښې خوږیدل دی، او د الله بندگان ډیرې مزې کونکې نه وي۔ رشتیا درته وایم چه: پتاسو کښې د عمل په لحاظ بدترین هغه عالم ده چه دُنیا سره مینه لري او هغه له په خپل عمل باندې ترجیح (غوره والې) ورکوي۔ (الزهد ص: ۱۱۹)

★ ابن عباس رضی الله عنه فرمائی: عرض او کړې شو، یا رسول الله! زموږ مجلسي ملگرو کښې کوم یو غوره ده؟ وې فرمائیل: د چا لیدنه چه تاسو ته الله رایاد کړي، او د هغه خبرې ستاسو په علم کښې زیادت پیدا کړي، او د هغه عمل تاسو ته آخرت رایاد کړي۔

(ابو یعلیٰ، المجموع ۱۰/۲۲۶، المطالب العالیة رقم: ۲۷۷۲، ۳۳۳۳، دا صحیح حدیث ده)

★ عیسیٰ عليه السلام فرمائی: شیطان د دنیا سره دې او دده مکر د مال سره دې او دده تزیین

(بد عمل ښائسته ښکاره کول) د خواهش سره دې او دده قدرت د خوندونو او مزو سره دې۔ (الزهد ص: ۱۲۰، البداية والنهاية: ۱)

دارنگه فرمائی: د خپل ځانونو په تباہ کولو دُنیا مه طلب کوی بلکه خپل ځانونه د هغه شی په پریخودلو طلب کړی کوم چه په دې کښې دی۔ (الزهد ص: ۱۲۰)

★ لقمان فرمائی: د پلار وهل بچی لره داسې دی لکه فصل له اوبه۔ (الزهد ص: ۱۲۳)

★ وهب بن منبه فرمائی: مونږ ته دا خبره رارسیدلې ده چه الله تبارک و تعالی فرمائی: کله چه بنده زما په طاعت کښې وی نو زه ورله د مال د جهت نه کافی یم، زه ورته ورکړه کوم مخکښې ددې نه چه مانه سوال او کړی، او حاجتونه ئې پوره کوم مخکښې ددې نه چه مانه ئې او غواړی، او هغه شے ماته ډیر ښه معلوم دې چه هغه ده ته فائده ورکوی۔

(الزهد ص: ۱۲۱)

★ دارنگه فرمائی: یو راهب یو سړی ته اووئیل: زما دا خیال نه وو چه یو کس دې د جنت او جهنم باره کښې آوریدلی وی او په ده دې یو ساعت داسې هم راځی چه په هغه کښې دې مونږ نه کوی۔ نو هغه سړی اووئیل: زه په خپل مانځه کښې دومره ژاړم چه زما د اوبښکو نه شینکی را اوخیژی۔ وی فرمائیل: که ته ځان دې په داسې حال کښې چه ته الله ته د خپلې گناه اقرار کونکې ئې، دا ستا دپاره ددې نه غوره ده چه ته اوژاړې په داسې حال کښې چه ته په خپل عمل باندې نازیدونکې ئې، ځکه د ناز کونکې عمل دده نه بره نه ځیژی۔ هغه سړی اووئیل: ماته نصیحت او کړه! وئیلې: زه درته په دُنیا کښې دې رغبتی وصیت کوم او دا چه اهل دنیا سره جگړې مه کو، او داسې شه لکه د شاتو مچۍ چه که هغه خوراک کوی نو پاک شے خوری، او که ارتوی نو پاک شے ارتوی، او که په یو لرگی کښې نو هغه له ضرر نه ورکوی اونه ئې ماتوی۔ اوزه تاته وصیت کوم چه الله عز وجل دپاره خیر خواهی کو، لکه څنگه چه سپه د خپل کور والو دپاره خیر خواهی کوی، ځکه هغوی دا اوگه هم ساتی او شری ئې هم، خو هغه ددې هر څه باوجود د هغوی د حفاظت او خیر خواهی نه انکار نه کوی۔ (الزهد ص: ۱۲۲)

★ عقیل بن مدرک فرمائی: الله تعالی د بنی اسرائیلو یو پیغمبر ته وحی اوکړه چه: خپل قوم ته دې اووایه چه زما د دشمنانو طعام نه خوری، اونه زما د دشمنانو پشان ځکاک کوی، اونه دې زما د دشمنانو د شکل پشان شکل اختیاروی، گنې دوی به هم زما دشمنان جوړ شی، لکه څنگه چه هغوی زما دشمنان دی۔ (الزهد ص: ۱۲۸)

★ مالک بن دینار فرمائی: د بنی اسرائیلو یو عالم وو چه د هغه کور ته به سپری او ښځې د وعظ او نصیحت دپاره راتلل او هغه به ورته نصیحت کولو. د هغه یو ځوئ وو چه زنانه به ئې چیرلې، نو هغه ورته اووئیل: ځویه! دا کار پریده، دے کار نه لاس واخله! نو دغه عالم د کت نه راپریواته او دماغ ئې را اووتل، او ښځې ئې زین اوکړو، او ځامن ئې په لښکر کښې اووژلې شول. نو الله تعالی د دوی پیغمبر ته وحی اوکړه چه دغه عالم ته اووایه چه زه به ستا د شا نه هیڅ کله صدیق (دیر رشتینې) را اونه باسم. تا صرف زما دپاره دومره غصه اوکړه چه: پریده ځویه پریده! (الزهد ص: ۱۲۹)

★ لقمان خپل ځوئ ته او فرمائیل: اے ځویه! دنیا ژور سمندر دے دیر خلق په دے کښې ډوب شول، نو ته په دے کښې د الله عز وجل تقوی کشتی جوړه کړه، او ددے ډکون په الله باندے ایمان اوگرزوه، او ددے رسی په الله باندے توکل اوگرزوه، کیدے شی چه ته نجات بیامومے گنې زه تا نجات موندونکے نه وینم. (الزهد ص: ۱۲۹)

دارنگه فرمائی: ما غت کانرے او وُسپنه بار کړی دی، خو د بد گاونډی نه مے هیڅ شے زیات دروند نه دے لیدلے. (الزهد ص: ۱۳۰)

دارنگه فرمائی: خپل ځان د خپل مولی نه د هغه چا پشان او گنړه چه د هغه تاته هیڅ حاجت نشته، او ستا د هغه نه چاره نشته. اے ځویه! د هغه چا پشان جوړ شه چه هغه د خلقو نه صفت نه طلب کوی او د خلقو بدی لیکي، چه ځان ئې په مشقت کښې اچولے وی حال دا چه خلق دده نه په راحت کښې وی. (الزهد ص: ۱۳۰)

دارنگه هغه ته اووئیل شو: ستا حکمت څه دے؟ وے فرمائیل: د څه شی ذمه داری چه ما دپاره اخستے شوے ده زه د هغه باره کښې تپوس نه کوم، او څه شے چه ماسره مناسب نه وی زه د هغه تکلف نه کوم.

★ ربیع بن انس فرمائی: په حکمت کښې دادی چه: نیک عمل خپل خاوند لره پورته کوی کله چه او خوږې. (ص: ۱۳۱)

★ ابو حبیب فرمائی: ما په حکمت کښې لوستلی دی: سائل ته غوږ کیده تردے چه د هغه خبره پوره شی بیا هغه ته په نرمی سره جواب ورکړه، او د یتیم دپاره د شفقت کونکي پلار پشان جوړ شه، او د مظلوم دپاره امداد جوړ شه، کیدے شی چه ته په زمکه کښې د الله خلیفه (نائب) جوړ شه. (الزهد ص: ۱۳۱)

★ لقمان فرمائی: خاموشی حکمت دے خو ددے اختیارونکی لږ خلق دی. (۱۳۲).

★ عروہ فرمائی: حکمت کنبے لیکلی دی چه: خیانتگر سره خیانت مه کوه، بس د هغه خیانت هغه له کافی دے — عجیب قابل غور خبره ده!

★ یزید بن میسرہ فرمائی: الله تعالى فرمائی: اے هغه خوانه چه خپل شهوت زما دپاره پریدے او خپله خوانی زما دوجه نه زپروے! ته زما په نیز زما دخینو ملائکو پشان ئے۔ (۱۳۲)۔

★ قتاده فرمائی: تورات کنبے لیکلی دی: اے د آدم خویه! ته ما په ژبه یادے او ما هیرے، ته زما طرفته دعوت ورکوے او خپله مانه تختے، روزی زه درکوم او عبادت مانه سیوا دبل چا کوے۔ (ص: ۱۳۲)۔

★ لقمان فرمائی: اے خویه! علماؤ سره کینه او خپله گوډے هغوی ته ماتوه، ځکه چه الله تبارک تعالیٰ د حکمت په رنړا سره زپرونه داسه ژوندی کوی لکه څنگه چه شیبے شیبے باران زمکه ژوندی کوی۔ (۱۳۳)۔

★ ابو بکر صدیق ؓ فرمائی: ژاپړی اوکه ژپانه درځی نو ژغړونی شی۔ (الزهد ص: ۱۳۵)۔
دارنگه فرمائی: آرمان دے چه زه د مؤمن په اړخ کنبے یو وینسته وے۔
★ اسلم فرمائی: ما ابو بکر صدیق ؓ اولیدلو چه خپله ژبه ئے رانیولې وه او، وئیل ئے: دے زه د هلاکت کندو ته راوستے یم۔ (الزهد ص: ۱۳۶)۔

دارنگه فرمائی: هیڅ بنکار نه دے شوم اونه څه ونه پریکړے شوم ده مگر په دے وجه چه دے تسبیح ضائع کړے ده۔ (ص: ۱۳۶)۔

★ قاسم فرمائی: ځینے خلق داسه هم شته چه ته د هغوی عیبونه نه ذکر کوے (ص: ۱۳۹)۔
★ ابو السفر فرمائی: ابو بکر ؓ — بیمار شو، نو ورته اووئیلے شو چه: آیا مونږ تاله طیب نه راغواړو؟ وئیلے: هغه زه کتلے یم۔ خلقو وئیلے: څه ئے درته اووئیل: وئیلے: وے فرمائیل: زه چه څه اوغواړم هغه کوم۔ (یعنی الله رب العزت)۔ (ص: ۱۴۰)۔

★ ابو بکر صدیق ؓ به دا شعر ډیر لوستلو:

لَا تَزَالُ تَنْطَلِقُ مَيِّتًا حَتَّى تَكُونَ نَفْسًا
وَقَدْ يَرْجُو الْفَتَى الرَّجَاءَ يَمُوتُ دُونَهُ
(ته همیشه ئے چه د مړی د مرگ خبر ورکوے تردے چه ته خپله مړ شے۔ او کله خوان سرے دیو شی امید ساتی خود هغه نه مخکښے مړ شی)۔

★ امام شافعی رحمه الله په خپل مرض الموت کنبے دا شعرونه جوړ کړل:
وَلَمَّا قَسَى قَلْبِي وَصَاقَتْ مَذَاهِبِي * جَعَلْتُ الرَّجَاءَ مِنِّي لِعَفْوِكَ سُلْمًا

فَإِنْ تَعَفُّ عَنِّي تَعَفُّ عَنِ ذِي إِسَاقَةِ • ظَلُمَ غَشُومٌ قَاسِي الْقَلْبِ مُجْرِمًا
 وَإِنْ تَتَّقِمُ مِنِّي فَلَسْتُ بِأَيْسَ • وَلَوْ دَخَلْتُ رُوحِي بِجَرْمِي جَهَنَّمَ
 تَعَاظَمَنِي ذَنْبِي فَلَمَّا قَرَنْتُهُ • بَعْفُوكَ رَبِّي كَانَ عَفْوَكَ أَعْظَمًا
 فَمَا زِلْتُ ذَا عَفْوٍ عَنِ الذَّنْبِ لَمْ تَزَلْ • تَجُودُ وَتَعْفُو مِنَّةً وَتَكْرُمًا
 فَلَوْلَاكَ لَمْ يَصُغْدُ لِابْلِيسَ عَابِدٌ • فَكَيْفَ وَقَدْ أَغْوَى صَفِيكَ آدَمًا
 فَلِلَّهِ دُرُّ الْعَارِفِ الذَّنْبِ إِنَّهُ • تَفِيضُ لِفَرْطِ الْوَجْدِ أَجْفَانُهُ دَمًا
 يُقِيمُ إِذَا مَا اللَّيْلُ مَدَّ ظِلَامَهُ • عَلَى نَفْسِهِ مِنْ شِدَّةِ الْخَوْفِ مَاتَمًا
 فَصِيحًا إِذَا مَا كَانَ فِي ذِكْرِ رَبِّهِ • وَفِي مَا سِوَاهُ فِي الْوَرَى كَانَ أَعْجَمًا
 وَيَذْكُرُ أَيَّامًا مَضَتْ مِنْ شَبَابِهِ • أَخَا الشَّهْدِ وَالنَّجْوَى إِذَا اللَّيْلُ أَظْلَمًا
 فَصَارَ قَرِينِ الْهَمِّ طُولَ نَهَارِهِ • وَمَا كَانَ فِيهَا بِالْجَهَالَةِ أَجْرَمًا
 يَقُولُ : حَبِيبِي ! أَنْتَ سُؤْلِي وَبُعْثِي • كَفَى بِكَ لِلرَّاجِينَ سُؤلاً وَمَعْنَمًا
 أَلَسْتَ الَّذِي غَدَيْتَنِي وَهَدَيْتَنِي ! • وَلَا زِلْتَ مَنَانًا عَلَيَّ وَمُنْعَمًا
 عَسَى مَنْ لَهُ الْإِحْسَانُ يَغْفِرُ زَلَّتِي • وَيَسْتُرُ أَوْزَارِي وَمَا قَدْ تَقَدَّمَ

* او هر کله چه زما زړه سخت شو او لارې مې تنگې شوې، نو ماستا د عفوې امید نه
 پارسنگ جوړ کړو * نو که ته ماته معافی او کړې نو یو بدکار ته به معافی او کړې، چه
 ظلم او زیاتې کونکې سخت زړې او مجرم دې * او که ته ماته بدله واخلم نو بیا هم زه
 نا امید نه یم، اگر که زما روح زما د جسم سره جهنم ته هم داخل شی * ماته مې خپله گناه
 لویه ښکاره شوه خو کله چه ماستا د عفوې سره ددې موازنه او کړې، نو اې ربه ! ستا عفوې
 ددې نه ډیره لویه وه. * ځکه ته همیشې ئې چه گنهگار ته معافی کوې، او همیشې ئې چه
 سخا کوې او عفوې د خپل فضل او احسان د وجه نه کوې. * که چرې ته نه وې نو ابلیس
 ته به هیڅ یو عابد نه وې تینگ شوې، دا لاڅه کوې هغه خو ستا غوره شوې شخص آدم
 علیه السلام هم او خویولو * نو ډیر زیات خیر دوی د هغه عارف دپاره چه نرم زړې دې، بیشکه د
 سخت محبت د وجه نه دده د سترگو کاکې وینه بهیوی * کله چه د شپې تیاره راخوړه
 شی نو په خپل ځان باندې د سختې ویرې د وجه نه ماتم جوړ کړی. * کله چه د خپل رب
 په ذکر کښې وی نو فصیح (او جراره) وی او ددې نه علاوه په نورو خبرو کښې په خلقو کښې
 چارې وی. * د خپلې ځوانۍ تیرې شوې شپې ورځې رایادوی، او کله چه شپه تیاره شی نو د
 مشاهدې او سرگوشۍ والا وی. * په شپه کښې د جهالت د وجه نه مجرم نه وی، نو ځکه

د خپل ورځې په اوږدو کښې د غم ملگرې وې۔ * وائی : اے زما خوږ دوسته! ته زما غوښتلې شې او مقصد ئې، د امید لرونکو دپاره ته غوښتلې شې او غنیمت بس ئې۔ * آیات هغه ذات نه ئې چې تا ماله خوراک راکړې او هدایت دې راته کړې! اوت هه همیشہ دپاره په ما باندې احسان او انعام کونکې وې۔ * کیدې شې هغه ذات چې هغه د احسان مالک دې زما گناه او بځښی اوزما بوجونه او هغه گناهونه پټ اوساتی کوم چې مخکښې تیر شوی دی)۔

ډیر مفید بیتونه دی چې د امام شافعی رحمه الله په عارف بالله کیدو باندې دلالت کوی۔
* حسن فرمائی : الله تعالیٰ ته چې کوم بندہ په تادی باندې ورځی، الله هغه د هغه بندہ پشان نه جوړوی کوم چې د هغه نه روستو روستو کیري۔ (الزهد ص: ۱۴۲)

* عمر ؓ د یو سړي نه واوریدل چې وئیلې : اے الله! ما دلېرو خلقو نه جوړ کړې! نو عمر ؓ اوفرمائیل : لې خلق څوک دی؟ وئیلې : ما د الله نه آوریډلی دی چې فرمائیل ئې : ﴿وَقَلِيلٌ مِّنْ عِبَادِيَ الشَّكُورُ﴾ [السبا: ۱۳] (زما په بندگانو کښې ډیر کم خلق شکر گذار دی)۔ ﴿وَمَا آمَنَ مَعَهُ إِلَّا قَلِيلٌ﴾ [مود: ۴۰] (او د هغه په ملگرتیا ډیرو لږو کسانو ایمان راوړ)۔ نو عمر ؓ اوفرمائیل : هر سړې د عمر نه ښه پوهیږي۔ (الزهد ص: ۱۴۲)

* حدیث کښې دی : دا د یقین کمزوری ده : چې ته د الله په خفه کولو سره خلق خوشحاله کړې، او د الله په رزق باندې د دوی صفتونه کومې۔ (المدارج ۲، منزلة التوکل)
* عمر ؓ د الله تعالیٰ ددې وینا په باره کښې فرمائی : ﴿إِنَّ الَّذِينَ قَالُوا رَبُّنَا اللَّهُ ثُمَّ اسْتَقَامُوا﴾ [حم سجدہ: ۳۰] (بیشکه هغه خلق چې وائی زموږ رب الله دې او بیا تینگ ولاړ دی)۔ فرمائی : د الله په طاعت باندې تینگ ولاړ دی، بیا د هغه نه لکه د گیدرانو پشان اخوا دیخوا کیري نه۔ (الزهد ص: ۱۴۴)

* دارنگه فرمائی : که چرې درې خیزونه نه وې نو مابه مرگ خوښ کړې وې : (۱) که چرې ما خپل تندې الله تعالیٰ ته نه ایخودلې (۲) اوزه په داسې مجلسونو کښې نه کیناسته چې په هغه کښې خوږې خبرې داسې چوږ کولې شې څنگه چې په دې کښې خوږې میوې چوږ کولې شې (۳) او دا چې که زه د الله په لاره کښې (جهاد) له نه تلې۔ (نو مابه مرگ خوښ گنړلې وې)۔ (الزهد ص: ۱۴۶)

* دارنگه فرمائی : ښه پوهه شې چې طمع فقر دې او د خلقو نه نا امیدي مالداري ده، او کله چې سړې د یو شې نه نا امیده شې نو د هغه نه یې پرواه شې۔ (الزهد ص: ۱۴۷)

او فرمائی: صفت کول ذبح کول دی۔

او فرمائی: صفت کول د عابدانو غنیمت دے۔ (الزهد ص: ۱۴۷)

دارنگه ابو موسیٰ اشعری ؓ ته فرمائی: خپل رب طرفته ز مونږ شوق پیدا کړه، نو هغه به قرآن لوستل شروع کړل۔ (الزهد ص: ۱۴۸)

★ او عمر ؓ به په خپله وظیفه کښې په یو آیت باندې ورتیر شو، نو هغه به ورله ساه خپه کړه، نو خلق به هغه له خو ورځو پورې تپوس له ورتلل، د هغوی به دا خیال وو چه دا مریض دے۔ (الزهد ص: ۱۴۹)

★ دارنگه عمر ؓ فرمائی: خپلو ځانونو سره حساب کوئ مخکښې ددې نه چه تاسو سره حساب اوکړې شی، او خپل ځانونه تلئ مخکښې ددې نه چه تاسو اووتللې شی، ځکه صبا له په تاسو کښې د حساب په اعتبار سره ډیر سپک والې دادې چه تاسو ځان سره حساب اوکړئ۔ او خپل ځانونه لوئ پیشی دپاره بنائسته کړئ په کومه ورځ چه به تاسو پیش کولې شی چه ستاسو نه به هیڅوک پتیدلې نشی۔ (ز: ۱۴۹)

★ دارنگه فرمائی: تاسو باندې لازم دی چه د الله ذکر اوکړئ ځکه چه دا شفاء ده، او د خلقو د تذکره ځانونه اوسائئ ځکه چه دا بیماری ده۔ (ز: ۱۵۱)

★ دارنگه فرمائی: که چرې زه د ورځې اوده شم نو بیا خوبه خپل رعیت ضائع کړم، او که د شپې اوده شم نو خپل ځان به ضائع کړم۔ نو ددې دواړو څیزونو سره به زه څنگه خوب اوکړم؟ (ز: ۱۵۲)

★ دارنگه فرمائی: د سړي دپاره دا اسراف کافی دے چه څه وخت ئې زړه ته اوشی خوراک کوی۔ (ز: ۱۵۲)

★ دارنگه فرمائی: دین، د شپې په آخر کښې طن طن کولو ته نه وائی، بلکه دین احتیاط او پرهیزگاری ته وائی۔ (۱۵۵)

★ ابو درداء ؓ فرمائی: یو سړې پوره فقیه کیدې نشی ترڅو چه د الله په باره کښې خلق بدې اونۍ گنړی، او بیا خپل ځان ته رجوع اوکړی نو ځان سره ئې ډیر بغض پیدا شی۔

(الاسماء والصفات للبيهقي ص: ۲۸۳، والزهد: ۶۷)

★ یو سړی عمر ؓ ته اووئیل: زما قوم زه مخکښې کړم او ما هغوی ته مونځ اوکړو، نو هغوی ماته حکم اوکړو چه زه دوی ته بیان اوکړم، نو ما داکار اوکړو، نو عمر ؓ ورته وفرمایل: مونځ ورته کوه خو بیان ورته مه کوه۔ هغه سړې عمر ؓ ته درې ځله راغې، نو

عمر ؓ ورته اوفرمائيل : بيان ورته مه كوه خكه زه پتا يريرم چه ته به خپل خان اوچت اوگنري نو الله به ديه بنسكته وارتوي۔ (الزهد ص : ۱۵۲)

★ حميد بن نعيم فرمائي : عمر او عثمان - رضی اللہ عنہما - يو طعام ته اويلي شول نو كله چه دواړه اووتل، عثمان ؓ عمر ؓ ته اوفرمائيل : مونږ ديه خوراك ته حاضر شو خو مونږ دا آرمان كوو چه ديتي نه وي حاضر شوي، هغه وييل : ولې؟ عثمان ؓ اوفرمائيل : خكه ما سره فكر ديه چه دا به د فخر په طور جوړ كړي شوي۔ (ز : ۱۵۷)۔

★ عثمان ؓ فرمائي : كه چري ستاسو زړونه پاك شي نو تاسو به د الله عز وجل د كتاب نه ماړه نشي۔ (ز : ۱۵۹)۔

★ دارنگه فرمائي : كه چري زه د جنت او جهنم تر مينځه يم، ماته معلومه نه وي چه په ديه دواړو كښي به كوم يو طرفته ماته حكم كيږي، نو مابه دا غوره گنږلي وي چه زه ايره وي مخكښي ددې نه چه ماته پته اولگي چه په ديه دواړو كښي كوم يو طرفته زه ورگرځم۔ (ز : ۱۶۰)۔

★ علي ؓ فرمائي : علم زده كړي تاسو به په ديه باندې اوپيژندلې شي، په ديه باندې عمل او كړي نو تاسو به ددې د اهل نه جوړ شي، خكه يوه داسه زمانه را روانه ده چه په هغه كښي به په لسو برخو كښي نهه برخي خلق د حق نه انكار كوي، په ديه زمانه كښي به صرف د فتنو نه غافل او پاكو زړونو والا خلق نجات بيا مومي، چه دا خلق د هدايت امامان او د علم چراغونه دي۔ (ز : ۱۶۲)۔

★ دارنگه فرمائي : زه چه ډير زيات پتاسو باندې د كوم شي نه يريرم، هغه دوه څيزونه دي : اوږده اميدونه، او د خواهش تابعداري۔ هر چه اوږده اميدونه دي نو دا د انسان نه آخرت هيروي، او هر چه د خواهش تابعداري ده نو دا د حق نه بندول كوي۔ خبردار! دنيا شاړونكي روانه ده، او آخرت رامخامخ كيدونكي ديه، او په ديه دواړو كښي د هريو دپاره ځامن شته ديه، نو تاسو د آخرت د ځامنو نه شي، او د دنيا د ځامنو نه مه جوړېږي، خكه نن ورځ عمل شته خو حساب نشته، او صبا له به حساب وي خو عمل به نه وي۔

(الزهد : ۱۶۳)

★ علي ؓ ته فالوده راوړي شوه او د هغه مخي ته كيخوديه شوه، نو وي فرمائيل : يقينا ستا خوشبوئ مزيداره، رنگ ديه بنائسته او خوند ديه خوږ ديه، ليكن زه بد گنرم چه خپل خان د هغه شي سره عادت كړم، كوم سره چه عادت نه ديه۔ (ز : ۱۶۵)۔

★ علی ؑ د یوے روپۍ کھجورۍ واخستۍ او هغه ئے په یو خادر کښه ځان سره بار کړه، عرض ورته اوکړه شو: دابه مونږ درسره واخلو اے امیر المؤمنین! وے فرمائیل: بال بچ والا ددے ډیر حقدار دے چه خپله بار اوچت کړۍ۔ (ز: ۱۶۶)۔

★ ابو درداء ؑ فرمائی: په خلقو کښه چه ته څه وینه په هغه کښه په هر شی پسه خپل نظر مه ورسه کوه ځکه څوک چه هر هغه شی پسه کوم چه په خلقو کښه وینی، خپل نظر ورسه کوی نو دده غم اوږد پیری او غصه ته ئے شفا نه ملاویری۔ او څوک چه د الله نعمت صرف په خوراک ځکاک کښه پیژنی نو دده عمل کم شو او عذاب ئے حاضر شو۔ او څوک چه د دنیا نه ې پرواه نه وی نو دده دنیا نشته۔ (ز: ۱۶۶)۔

★ دارنگه فرمائی: ته پوره طور سره فقیه نشه جوړیدے تر څو چه د قرآن دپاره گنږه معنی اونه وینه او تر څو چه ته د الله په باره کښه خلقو سره بغض اونه کړه۔ الخ۔ (ز: ۱۶۷)۔ دا خبره مخکښه هم تیره شوې ده۔

★ دارنگه فرمائی: د خپله خوشحالی په موقع د الله نه دعاء غواړه کیدے شی چه د تکلیف په وخت درله دعاء قبوله کړۍ۔ (ز: ۱۶۷)۔

★ ابو درداء ؑ سلمه بن مخلد ته اولیکل، أما بعد: بنده چه کله د الله په طاعت باندے عمل کوی، الله ورسره محبت لری۔ او کله چه ورسره الله محبت اوساتی نو خپل مخلوق ته ئے محبوب ښکاره کړۍ۔ او کله چه په گناه عمل کوی، الله ورسره بغض اولری، او کله چه ورسره الله بغض اولری نو خپل مخلوق ته ئے مبغوض ښکاره کړۍ۔

★ أم درداء - رضی الله عنها - نه تپوس اوشو: د ابو درداء غوره عمل کوم یو وو؟ هغه وئیل: فکر او عبرت حاصلول۔

★ دارنگه ابو درداء ؑ فرمائی: د سپری کور څه ډیره ښه عبادت خانه ده، په دے کښه خپل نظر او ژبه بنده ساتی، او تاسو د بازارونو نه ځان اوساتی ځکه دا په غفلت او لغوه کارونو کښه اچول کوی۔

★ دارنگه فرمائی: هغه خلق چه د هغوی ژبه د الله په ذکر باندے لمدے دی، په دوی کښه به هر یو کس جنت ته په خدا خدا داخلیری۔ (الزهد ص: ۱۶۸)۔

★ دارنگه فرمائی: زده کونکے او ښودونکے دواړه په اجر کښه برابر دی، او ددے دواړو نه سیوا په بل چا کښه خیر نشته۔ (ز: ۱۶۹)۔

او په یو روایت کښه دی: باقی ښکته خلق دے چه هیڅ خیر په کښه نشته۔ (۱۷۰)۔

★ دارنگه فرمائی: که چرے درے خیزونه نه وے نو خلق به جوړ وے: (۱) بخل چه د هغه اطاعت کيږي (۲) خواهش چه د هغه پيروي کيږي (۳) او د هر سړي په خپله رائے باندے فخر کول۔ (ز ص: ۱۶۹)۔

★ سالم بن أبي الجعد فرمائی: ابو درداء ؓ ته اووئيلے شو چه ابو سعد بن منبه سل غلامان آزاد کړي دي، نو هغه او فرمائيل: سل غلامان آزادول د يو سړي د مال نه خو ډير شے دے، خو که ستا خوښه وي نو زه به درته ددے نه غوره شے اوښايږم۔ داسے ايمان چه شپه او ورځ د انسان سره لازم وي، او دا چه ستا ژبه دے د الله عز وجل په ذکر باندے لمدہ وي۔ (ز: ۱۷۰)۔

★ دارنگه ابو درداء ؓ فرمائی: ډير فکر چه ما سره د کومے خبرے دے، هغه دادے چه کله زه د خپل رب تبارک و تعالیٰ سره ملاؤ شم او ماته اووائی: ته خو عالم وے نو تا په خپل علم خومره عمل کړے دے؟
★ او فرمائی: چه زه سل ځله الله اکبر اووایم، دا ماته ددے نه غوره ده چه سل اشرفیٰ صدقه کړم۔

★ او فرمائی: علم طلب کړی که طلب کولے ئے نشی نو علم والو سره محبت ساتی۔ که چرے دوی سره محبت هم نشی ساتلے نو بیا ورسره بغض مه کوی۔ (ز: ۱۷۰)۔
★ او فرمائی: درے خیزونه دی چه خلق ئے بد گنړي خو زه ئے ښه گنړم: فقر، بیماری، او مرگ۔ (ز: ۱۷۱)۔

★ او فرمائی: څه ډير ښه دے خوب د هوښيارانو خلقو او کوږه د دوی، څنگه دوی د کم عقلو خلقو په خوبۍ او روژۍ تاوانی گنړي۔ او د تقویٰ او یقین والا سړي یوه ذره هم د دھوکه مارو خلقو د غرونو هو مره عبادت نه غټه، غوره او درنه ده۔ (ز: ۱۷۱)۔
★ او یو ځل ام درداء ؓ وړو ختمیدو شکایت اوکړو، نو ابو درداء ؓ او فرمائيل: زموږ مخه ته یو سخت کنډو دے چه سپک بوج والا به په دے کښے د دروند بوج والا نه غوره وي۔

(ز: ۱۷۱)۔
★ دارنگه فرمائی: ستا دا گناه هم تاله کافی ده چه ته همیشه جنگ کونکے ئے، او ستا دا ظلم هم بس دے چه ته همیشه جگړے کونکے ئے، او ستا دا دروغ هم کافی دی چه ته همیشه بیان کونکے ئے، سیوا د هغه بیان نه چه د الله عز وجل د ذات په باره کښے وي۔ (ز: ۱۷۲)۔

★ ام درداءؒ فرمائی: یو ځل ابودرداءؓ په غصه باندې کورته راغی، ما وئیلے: څه شی غصه کړې ئے؟ وئیلے: قَسَم په الله! زه په خلقو کښې د محمد ﷺ د دین نه بل شی نه موم سیوا ددې نه چه دوی په جمع مونځ کوی۔ (۱۷۲)۔

★ او فرمائی: زه د جاهلیت په زمانه کښې تاجر ووم نو کله چه اسلام راغی نو ما د تجارت او عبادت ترمینځه د جمع والی کوشش او کړو خو هغه دواړه راجمع نشو، نو ما د تجارت پرېښودلو۔ (ز: ۱۷۲)۔

★ دارنگه فرمائی: یو ساعت فکر کول د ټولې شپې د قیام (عبادت) نه غوره دے۔ (ز: ۱۷۳)۔
★ او فرمائی: په مؤمن کښې هیڅ یوه ټکړه نشته چه الله ته د هغه دژې نه زیاته غوره وی، د همدې په وجه به دا جنت ته ځی۔ او په کافر کښې هیڅ یوه ټکړه داسې نشته چه الله ته د هغه دژې نه زیاته ناخوښه وی، او په همدې به اور ته ځی۔

★ او فرمائی: کله چه تاته څه داسې کار راپېښ شی چه ستا وس پرې نه کیږي نو بیا صبر کوه او د الله عز وجل د طرفنه د فراخی انتظار کوه۔

★ ام درداءؒ فرمائی: یو ځل ابودرداءؓ ټوله شپه شوگیره کړه، مونځ ئے کولو او ژړا ژړا کښې ئے دا دعاء کوله: اَللّٰهُمَّ اَحْسَنْتَ خَلْقِيْ فَاَحْسِنْ خَلْقِيْ (اے الله! تا زما پیدائش ښائسته کړېدې نو زما اخلاق هم ښائسته کړه)۔ تردې چه صبا ئے کړو۔ ما عرض او کړو: اے ابودرداء! بیګاه ستا ټوله دعاء صرف د ښائسته اخلاقو په باره کښې وه؟ وے فرمائیل: اے ام درداء! مسلمان بنده خپل ښه اخلاق کوی تردې چه دده ښه اخلاق دے جنت ته بوځی، او بد اخلاقی کوی تردې چه دائے اور ته بوځی۔ (ز: ۱۷۴)۔

★ او فرمائیل به ئے: ماته مے هیڅ یو ورور څه هدیه نه ده رالېږلے چه هغه د سلام نه ماته ډیره خوښه وی، او نه د هغه د طرفنه ماته څه خبر رارسیدلے دے چه هغه ماته د هغه د مرګ نه زیات تعجب کښې غورزونکے وی۔ (ز: ۱۷۴)۔

★ او فرمائی: کوم سرے چه جومات ته په دے اراده لار شی چه هلته به خیر زده کړم یا به ئے بل ته اوښایم، نو خامخا الله تعالیٰ هغه دپاره د مجاهد اجر لیکلی او چه را واپس کیږي نو غنیمت حاصلونکے به وی۔ (ز: ۱۷۴)۔

★ ابن مسعودؓ فرمائی: یاد ساتی! په آخره زمانه کښې ښائسته وضع قطع (اخلاق) د بعضے عمل نه بهتر دی۔

★ حديث كښې دى : خاوند سره ښائسته جماع كول د ايمان نه دى۔ (فتح البارى : ۱۰/۳۷۳)

★ ابو درداء ؓ فرمائى : د نفاق د خشوع نه په الله پورې پناه غواړئ۔ عرض اوشو، د نفاق خشوع څه ده؟ وې فرمائيل : چه بدن خشوع كونه كې وي او زړه خشوع كونه كې نه وي۔ او د حذيفه ؓ په روايت كښې دى : او زړه بدكاره وي۔ (ز : ۱۷۶)۔

★ جبير بن نفير فرمائى : كله چه قبرض (علاقه) فتح شوه او خلق ئې تس نس شو نو يو بل ته په ژړا شو، نو ما ابو درداء ؓ يواځې ناست اوليدلو چه ژړل ئې۔ عرض مې او كړو، اې ابو درداء ! تۀ ولې په داسې ورځ كښې ژاړې په كومه كښې چه الله اسلام او مسلمانانو له عزت وركړو؟ وې فرمائيل : تعجب دې پتا اې جبيره ! بندگان چه كله د الله حكم پريدى نو په هغه باندې څومره سپك دى؟ دا يو زورور او غالب امت وو، بادشاهي د دوى وه، خو كله چه دوى د الله عز وجل حكم پريخودلو نو د دوى حالت داسې شو چه اوس ئې تۀ وينې !

★ دارنگه فرمائى : هغه چا دپاره يو ځل تباهي ده چه نه پوهيږي، او هغه چا دپاره اووه ځله تباهي ده چه پوهيږي او عمل نه كوي۔

★ دارنگه فرمائى : نيكي نه زپيږي او گناه نه هيريږي، او جزاء وركونه ذات نه اوده كيږي، نو تۀ هغه شان جوړ شه څنگه چه دې خوښه وي۔ لكه څنگه چه كوي هغه شان به بدله دركيدې شي۔

★ او فرمائى : انسان دې ددې نه اوږيږي چه د مؤمنانو زړونه به ورسره بغض اوساتي او ده تۀ به پته نه وي۔ (ز : ۱۷۶)۔

★ ابو درداء ؓ فرمائى : څوك چه د مرگ تذكره ډيره كوي نو دده حسد او ظلم كميږي۔
★ او فرمائى : كه ستاسو خوښه وي نو زۀ به درته اوبښايم چه د الله په بندگانو كښې څوك الله ته ډير محبوب دى؟ هغه كسان چه الله خپلو بندگانو ته محبوب جوړوي، په زمكه باندې د خير خواهي عملونه كوي۔ او كه ستاسو خوښه وي نو زۀ به درته قسم او خورم چه د الله په بندگانو كښې الله ته ټولو نه زيات محبوب بندگان د نمر او سپوگمې شپونكيان دي۔

★ او فرمائى : زۀ پتاسو باندې د عالم د خوښدلو او په قرآن سره د منافق د جگړې كولو نه يريږم۔ قرآن خو داسې حق دې چه په دې باندې مناره ده لكه د لارې د منارې پشان، او څوك چه د دنيا نه يې پرواه نه وي نو دده دنيا نشته۔ (الزهد ص : ۱۷۷)

★ او فرمائى : درې څيزونه د انسان د ټولو كارونو دواگي حيثيت لري : د خپل مصيبت

شکایت مه کوه، او د خپل درد بیان مه کوه، او په خپله ژبه د خپل ځان تزکیه مه کوه۔

★ سعید بن مسیبؓ فرمائی: د ماسخوتن مونځ نه اوډه کیدل ماته ددې نه ډیر خوښ دی چه ددې نه پس یې فائدې خبرې او کړم۔ (ز: ۱۷۸)

★ زبیرؓ فرمائی: څوک چه غواړي چه د هغه دپاره دې یو پټ نیک عمل وی نو هغه دې دا کار اوکړي۔ (ز: ۱۷۹)۔ او دا یو مرفوع صحیح حدیث هم دے۔

★ ابو درداءؓ فرمائی: څه وجه ده مالره چه زه ستاسو علماء وینم چه روان دی، او ستاسو جاهلان وینم چه علم نه زده کوی۔ علم د پورته کیدو نه مخکې زده کړې ځکه چه د علم پورته کیدل د علماؤ ختمیدل دی۔

څه وجه ده مالره چه زه تاسو وینم چه په هغه شئ باندې حرص کوی چه د هغه ذمه واری تاسو دپاره اخستل شوې ده، او هغه شئ ضائع کوی چه تاسو ته سپارل شوې دے۔ خامخا ماته ستاسو شریره خلق ډیر ښه معلوم دی چه دومره به لا د اسونو نگران ته اسونه هم نه وی معلوم۔ دا هغه کسان دی چه مونځونو ته روستو روستو را روان وی، او قرآن کریم د بکواس په طور آوری۔ (۱۰۸)۔

★ ابو رجاء عطاردیؓ فرمائی: ما ابن عباس - رضی الله عنهما - اولیدلو چه د هغه د دواړو سترگو لاندې د اوبښکو د وچې نه د زړې تسمې په شان اثر وو۔

★ محمد بن منکدرؓ فرمائی: که چرې تا عبد الله بن زبیر - رضی الله عنهما - د مانځه په حالت کښې لیدلې وې، نو تابه وئیلې چه دا ونه ده چه هواگانې ئې اخوا دیخوا اړوی، او د منجنیق (مچو غڼې) کانړې به اخوا دیخوا لگیدل، خو هغه به نه کتل۔ (۱۸۱)۔

★ ابو ذرؓ فرمائی: رسول الله ﷺ او فرمائل: قسم دې په هغه ذات چه د هغه په لاس کښې زما ساه ده! که چرې تاسو ته هغه څه معلوم وې کوم چه ماته معلوم دی نو خامخا به مو کم خاندلی وې او ډیر به مو ژړلی وې او بسترو به نه وې پورته کړي، اونه به مو د ښځو نه خوندونه اخستی وې، اونه به مو په خوراک ځان موړ کړې وې، بلکه دشتو صحراونو ته به وتلی وې او الله ته به مو فریاد کولې۔

نو ابوذرؓ به چه کله دا حدیث بیانولو فرمائل به ئې: آرمان دې چه زه یوه ونه وې چه پرېکړې شوې وې۔

(ددې اسناد ضعیف دے، په دې کښې دشهر بن حوشب سره یو بل مجهول راوی هم دے، اگر که دشهر حدیث صحیح دے۔ ۱۸۲)۔

★ ابو ذر رضي الله عنه فرمائی: آرمان دے چہ زہ وُئہ وے چہ پریکریے شوے وے او آرمان دے چہ زہ ہلو پیدا نہ وے۔ (۱۸۲)۔

★ دارنگہ فرمائی: دنیکی سرہ دومرہ دُعاء کفایت کوی خومرہ چہ د خوراک سرہ مالگہ کفایت کوی۔ (۱۸۲)۔

★ ابو ذر رضي الله عنه فرمائی: نبی صلی اللہ علیہ وسلم اوفرمائیل: ماتہ یو داسے آیت معلوم دے چہ کہ چرے خلقو ہغہ را اونیولو نو دابہ ورلہ کافی شی: ﴿وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ﴾ [الطلاق: ۳۰۲]

(خوک چہ د اللہ نہ یریری نو اللہ بہ ہغہ دپارہ د خلاصی ذریعہ جوپروی او د ہغہ خائے نہ بہ ورلہ رزق ورکوی چہ ددہ وھم او گمان بہ ھم نہ وی)۔

نو نبی صلی اللہ علیہ وسلم ہمیشہ وو چہ دا آیت ئے لوستلو او تکرارولوئے۔ (۱۸۳)۔

★ ابو ذر رضي الله عنه فرمائی: تہ خلق نہ گورے خومرہ دیر دی، خو پہ دوی کنبے د متقی او توبہ ویستونکے نہ سیوا پہ بل ہیخ یو کنبے خیر نشتہ۔ (۱۸۳: ز)۔

★ اوفرمائی: چاچہ شہرت والا جامے واغوستے یا شہرت والا سورلی باندے سور شو، نو اللہ عز وجل بہ ترے مخ واپروی ترخو چہ پہ دے حالت کنبے وی۔ اگرکہ د اللہ پہ نیز عزت مند ھم وی۔

(ددے پہ سند کنبے لیث او شہر راویان دی، چہ پہ دوی کنبے خبرے اترے شتہ۔ ۱۸۴)۔

★ اوفرمائی: اے خلقو! زہ ستاسو خیر خواہ یم، اوزہ پتاسو شفقت کونکے یم، دقبرونو دوحشت دوجے نہ دشیپہ تیارہ کنبے مونخ کوی۔ او دحشر د ورخے د گرمی دپارہ پہ دنیا کنبے روژے نیسی۔ او د سختے ورخے د خوف دوجے نہ صدقے کوی۔ (۱۸۵: ز)۔

★ عمران بن حصین رضي الله عنه فرمائی: آرمان دے چہ زہ ایرہ وے چہ ھواگانو آلوڑولے وے۔ (۱۸۶)۔

★ عبد اللہ بن عمرو رضي الله عنه فرمائی: رسول اللہ صلی اللہ علیہ وسلم اوفرمائیل: اللہ تعالیٰ تہ محبوب ترین خلق غرباء دی۔ تپوس اوشو، غرباء خوک دی؟ وے فرمائیل: ہغہ خلق چہ ہغوی خپل دین سرہ تختی، اللہ تعالیٰ بہ دوی د قیامت پہ ورخ د عیسیٰ بن مریم علیہما السلام سرہ راپورتہ کوی۔ (ددے سند صحیح دے۔ ۱۸۷)۔

★ سلمان رضي الله عنه جریر رضي الله عنه تہ اوفرمائیل: اللہ تہ تواضع کوہ خکہ خوک چہ اللہ دپارہ پہ دنیا کنبے تواضع کوی، اللہ ئے د قیامت پہ ورخ اوچتوی۔ (۱۸۸)۔

★ ابن مسعود رضي الله عنه فرمائی: زۀ پۀ یو سړی باندۀ گمان کوم چۀ هغۀ نہ زدۀ کړم علم هیر شو، د وچۀ د گناه نہ چۀ هغۀ کوی۔ (۱۹۶)۔

★ او فرمائی: څوک چۀ د علم ارادۀ لری نو قرآن دے را پورته کړی ځکۀ چۀ پۀ دے کنبے د اولینو او آخرینو علم پروت دے۔ (۱۹۶)۔

★ او فرمائی: آرمان دے چۀ زۀ د خړۀ د خاشنو نہ پیدا ومے او صرف دے طرفته منسوب ومے اوداسے وئیل کیدۀ چۀ: عبد الله ځوئے د خاشنۀ، خو چۀ ماته پته ومے چۀ الله تبارک وتعالیٰ ماته یوہ گناه بخښلے ده۔ (۱۹۶)۔

دے نہ اندازۀ اولگوئ چۀ عبد الله بن مسعود رضي الله عنه د الله څومره معرفت او قدر پیژندلو!
★ دارنگه فرمائی: د دنیا صفائی لارۀ او خیرمے ئے پاتے دے، نو د مسلمان دپارہ نن ورځ مړ کیدل جنت دے۔ (ز: ۱۹۶)۔

★ منصور فرمائی: ابن مسعود رضي الله عنه به چۀ مانځه تہ اودریدۀ نوداسے به معلومیدۀ لکۀ غورزولے جامہ۔ (۱۹۶)۔

★ او فرمائی: د الله نہ یرہ کول پوره علم دے، او پۀ الله باندۀ د هوکۀ کیدل پوره جهالت دے۔ (ز: ۱۹۷)۔

★ او فرمائی: هغۀ چا دپارہ هلاکت دے چۀ نہ پو هیږی او کۀ الله غوښتلے نو پو هه کړم به ئے ومے۔ او د هغۀ چا دپارہ اووہ ځله هلاکت دے چۀ پو هیږی او عمل نہ کوی۔ (۱۹۸)۔

★ او فرمائی: پۀ سنت کنبے درمیانہ روی کول، پۀ بدعت کنبے د کوشش کولو نہ غوره دی۔ (۱۹۸)۔

★ او فرمائی: چاته چۀ مونځ د نیکی حکم نہ کوی او د بدی نہ ئے نہ منع کوی، نو پۀ دے سره به نور هم د الله نہ لرے شی۔

★ او فرمائی: زۀ د هغۀ سړی سره بغض کوم چۀ اوزگار ئے وینم، چۀ نہ د دنیا کار کوی او نہ د آخرت کار۔ (۱۹۹)۔

★ او ابن مسعود رضي الله عنه پۀ هغۀ خلقو باندۀ تیر شو چۀ هغوی بنی (بتی) کنبے پوکی کول نور را پریوتلو۔ (ز: ۲۰۰) (یعنی: د آخرت اور ورته رایاد شو)۔

★ عبد الله بن مسعود رضي الله عنه یو سړی اولیدلو چۀ پۀ جنازہ کنبے روان وو او خندلے، ورته ئے او فرمائیل: تۀ پۀ جنازہ کنبے خاندۀ زۀ به درسره هیڅ کلہ خبرمے اونه کړم۔ (۲۰۱)۔

★ او، فرمائی: بیشکۀ دازپرونه لوبښی دی نو تاسو دا پۀ قرآن باندۀ مشغولہ کړئ او

دده نه سیوائے په بل شیء مہ مشغولہ کوی۔ (۲۰۱)۔

★ او، فرمائی: حامل قرآن له پکار دی چه په خپله شپه باندې پیژندلے شی کله چه خلق اوده وی، او په خپله ورځ باندې پیژندلے شی کله چه خلق کوږه وی، او په غم سره کله چه خلق خوشحاله وی او په خپله ژړا سره، کله چه خلق خاندی، او په خپله خاموشی سره، کله چه خلق بیهوده خبرې کوی، او په خپله خشوع سره، کله چه خلق تکبر کوی۔ او حامل قرآن له مناسب دی چه ژپیدونکې، غمژن، روغ زړه والا او عاجزه وی۔ او حامل قرآن له پکار نه دی چه سخت زړه، غافل، خنديدونکې، شورزوک کونکې او تیزی کونکې وی۔ (الزهد: ۲۰۲)

★ او، فرمائی: قسم دے په هغه ذات چه د هغه نه سیوا بل هیڅوک د عبادت لائق نشته، په مخ د زمکه باندې هیڅ داسه شے نشته چه هغه د ژبه نه زیات د بندولو لائق وی۔ (۲۰۲)۔

★ او، فرمائی: مصیبتونه په خبرو پورې تړلی دی۔

★ او فرمائی: هرې خوشحالی سره خفگان دے، او هیڅ یو کور د خوشحالی نه نه دے ډک شوے مگر هغه د اوبنکو نه ډک شوے دے۔ (۲۰۳)۔

★ او فرمائی: قسم په الله! که چرې ستاسو جسمونه روغ شی او زړونه مو بیمار وی، نو خامخا به تاسو په الله باندې د گونگټانو نه هم زیات سپک شی۔ (۲۰۳)۔

★ او فرمائی: قسم په الله! پتاسو کښې هیڅ یو کس نشته مگر خپل رب به هغه له داسه یواځې کړی، لکه څنگه چه پتاسو کښې څوک د څوارلسمې شپې سپوگمې سره یواځې شی، نو ورته وائی به: اے د آدم ځویه! ته څه شی په د هوکه کښې غورزولې؟ او تا د پیغمبرانو څنگه قبول والې کړې؟ او کوم علم چه دے زده وو په هغه دے څومره عمل کړې؟ (۲۰۴)۔

★ حدیث کښې دی: (چا چه د خلقو په خفگان سره د الله رضا تالاش کړه، الله تعالی به ئې د خلقو د مشقت نه کافی شی، او چا چه د الله په خفگان سره د خلقو رضا تالاش کړه، الله تعالی به ئې خلقو ته اوسپاری)۔

دا مرفوع هم روایت شوے او د عائشې رضی الله عنها قول هم دے۔ (ز: ۲۰۵)۔
او دا صحیح حدیث دے۔

★ عائشې رضی الله عنها به فرمائیل: آرمان دے چه زه هیڅ شے نه وم، آرمان دے چه زه

هډو پيدانه وي، آرمان دے چه زۀ ونه وي چه پريکړې شوې وي، آرمان دے چه زۀ دونه
يوه پانړه وي۔ (۲۰۵)۔

★ او فرمائي: بيشكه تاسو چه غوره عبادت كوي نو هغه تواضع ده۔ (۲۰۷)۔

★ علي بن حسينؑ فرمائي: چاچه خدا اوکړه نو د علم اثر به اوشيندي۔ (۲۰۸)۔

★ او دوي به چه کله سائل له صدقه ورکوله نو اول به ئه خکل کړو او بيا به ئه ورکړله۔
(۲۰۸)۔

★ منصور بن زازانؑ فرمائي: غم او خفگان نيکي زياتوي، او گناه او تکبر بدې زياتوي۔
(۲۰۹)۔

★ سفيان بن عيينهؑ فرمائي: عالم هغه نه دے چه خير او شر دواړه جدا جدا پيژني، بلکه
عالم هغه څوک دے چه خير او پيژني نو تابعداري ئه اوکړي، او شر او پيژني نو ځان ترې
اوساتي۔ (ج: ۲۱۰)۔

★ يزيد بن تميمؑ فرمائي: چالره چه قرآن او مرگ اونه يړولو، نو که غرونو خپلو کښه يو
بل له په دغو ورشي نو هم نه يريږي۔ (ج: ۲۱۰)۔

★ ابن ابی زکريا فرمائي: ما د نيغ والی نه مخکښه شل کاله د خپله ژه علاج اوکړو۔ (او
په سير اعلام النبلاء کښه اویا کله دي)۔ (ج: ۲۱۱)۔

★ ابو واقد ليشيؑ فرمائي: مونږ پرله پسې عملونه اوکړل خو مونږ هيڅ داسه عمل بيانه
موندلو چه هغه په دنيا کښه دے رغبتی نه زيات آخرت تالاش کولو ته رسونکے وي۔
(ج: ۲۱۴)۔

★ د فضيل بن عياضؑ بزې د بعضې اميرانو څه شے خوړلے وو، نو هغه ددې نه پس د هغه
پي اونه سکل۔ (۲۱۴)۔

★ سفيان بن عيينهؑ يو حديث بيان کړو چه په هغه کښه د اور تذکره وه، نو دې سره علي
بن فضيل داسه چغه کړه چه د هغه په وجه بيهوشه شو او کاغذ ترې پريوتلو۔ سفيان
ورته اوکتل، وييلے: که ماته پته وي چه ته دلته ناست ئه نو مابه دا حديث نه بيانولے۔ نو
الله ته معلومه ده چه څو مړه وخت پس هغه په خود کښه راغے۔ (۲۱۵)۔

★ امام اوزاعيؑ فرمائي: په خلقو به داسه زمانه راشي چه په هغه کښه به د ټولو نه کم دا
څيزونه وي: (۱) غمخور وروړ، (۲) د حلالو روپي (۳) او په سنت باندې عمل کول۔
(۲۱۵)۔ ډير عجيب کلام دے چه نن ددې مصداق موجود دے۔

★ په بعض آثارو کښې دى: زه ډير زيات سخا کونکې يم، خو ک دې چه مانه زيات سخا او بخشش کونکې وى؟ زه د شپې د خپلو بندگانو حفاظت کوم د دوى په بسترو باندې او دوى په غټو غټو گنا هونو باندې زما مقابله کوى۔

★ په بعضو آثارو کښې راغلى: د آدم خويه! زما خير تاته نازلیدونکې دى، او ستا شرماته راختونکې دى، زه تاته د نعمتونو په ذريعه خومره خپل ځان محبوب ښکاره کوم حال دا چه زه تانه بې پرواه يم، او ته په گنا هونو باندې خومره ځان مبعوض ښکاره کوى حال دا چه ته ماته محتاج ئې، او هميشه عزتمند ملائک ماته ستا د طرفه بد عمل راخيژوى۔
(طريق الهجرتين: ۳۱۶)

★ د الله د محبت سببونه دوه دى:

۱ - احسان ته کتل۔

۲ - او د الله په اسماء او د هغه د جلال او جمال په صفاتو کښې فکر کول۔ کله چه دا دواړه جمع شى نو بيا د محبت نه صرف هغه زړه پاتې کيږي چه هغه سخت خبيث وى۔ (طريق: ۳۱۸)۔
★ بعضو عارفين وائى: چا چه الله ته شوق او کړو، الله به ده ته هر شى شوق کونکې جوړ کړى۔ (طريق: ۳۳۶)

شوق د زړه هغه سفر ته وائى چه محبوب طرفته ئې کوى۔

★ پخوانو نيکانو به وئيلې: کله چه تاسو نيکى او کړى نو هيږه ئې کړى، او کله چه درسره احسان او شى نو مه ئې هيږوى۔ (طريق: ۳۶۵)

★ ابن قيم رحمه الله فرمائى: د چا سترگه چه په الله سبحانه باندې يخه شى نو په ده باندې هره سترگه يخيږي، او هر وحشت والا ورسره بلديږي، او هر خبيث ده لره مزیدار گنږي، او هر غمژن پرې خوشحاليږي، او هر يريدونکې پرې په امن کيږي۔ (طريق الهجرتين: ۶)

انسان باندې هر وخت دوه هجرته واجب دی

۱ - الله طرفته هجرت کول په طلب، محبت، عبودیت، توکل، انابت، غاړه ایښودلو، تفویض، خوف، رجاء، هغه ته توجه کولو او رشتینې پناه وړلو او په هره لحظه کښې هغه ته افتقار ښکاره کولو سره۔

۲ - اوبل د هغه رسول ﷺ ته هجرت کول دی په خپلو ټولو ظاهري او باطني حرکاتو او سکاناتو سره، په دې شان چې هغه د هغه شریعت سره موافق شی چې هغه د الله تعالیٰ د محبت او رضامندی تفصیل دی۔ او د دینو علاوه چې بل هریو ژوند دی، نو هغه د نفس برخه ده، د آخرت توبښه نه ده۔

★ جنید بن محمد فرمائی: لارې ټولې بندې دی سیواد هغه چا د لارې نه چې د نبی ﷺ په نقش قدم باند روان شو۔ (طریق الهمرتین: ۷)

★ انسان د متصرف مالک په صورت کښې آزمائش کړې شوې مملوک دی:

﴿ثُمَّ جَعَلْنَاكُمْ خَلَائِفَ فِي الْأَرْضِ مِنْ بَعْدِهِمْ لِنَنْظُرَ كَيْفَ تَعْمَلُونَ﴾ [یونس: ۱۴]

(بیا مونږ تاسو په زمکه باندې خلیفه ګان جوړ کړي دې دپاره چې مونږ او ګورو چې تاسو څنګه عمل کوئ)۔ (طریق: ۱۲)۔

★ بعضې سلف فرمائی: کله چې ابلیس د خپلو لښکرو سره یوځای شي نو په بل هیڅ یو شی باندې دومره نه خوشحالیږي څومره چې په درې څیزونو باندې خوشحالیږي:

۱ - هغه مؤمن باندې چې بل مؤمن قتل کړي۔

۲ - هغه سړی باندې چې کافر مړ شي۔

۳ - هغه سړی باندې چې د هغه زړه کښې د فقر ویره وي۔ (طریق: ۳۳)

★ ابو حفص فرمائی: بهترین هغه شې چې بنده پرې الله ته رسیږي: په ټولو حالاتو کښې همیشہ دپاره هغه ته فقر ښکاره کول، او تمامو احوالو کښې سنت راتنیګول، او د حلال

ذریعې نه روزی تالاش کول دی۔ (طریق: ۴۸)

وَاِذَا اَتَتْكَ مُصِیْبَةٌ فَاَصْبِرْ لَهَا
وَاِذَا شَکُوْتَ اِلٰی ابْنِ اٰدَمَ اِنَّمَا
صَبَرَ الْکَرِیْمُ فَاِنَّهُ بِكَ اَرْحَمُ
تَشْکُو الرّٰحِمَ اِلٰی الَّذِی لَا یَرْحَمُ

(طریق: ۶۵)

★ عمرو بن العاص ؓ فرمائی: درے څیزونو نه زه انتھائی تعجب کوم: (۱) انسان د تقدیر نه تختی حال دا چه دا ورسره مخامخ کیږي (۲) د خپل ورور په سترگه کښه خزله مومی نو هغه عیښنه گنږي، او په خپل سترگه کښه د کھجور په دتنه هو مره وی نو هغه عیښنه نه گنږي۔ (۳) په خپله سورلي کښه نه توپونه (مستی) وی نو هغه د خپل طاقته پورې سموی، او په خپل نفس کښه نه مستی وی نو هغه نه سموی۔ (طریق: ۸۲)۔
وَوَضَعَ النَّدَىٰ فِي مَوْضِعِ السَّيْفِ بِالْعُلَىٰ مُبْضِرٌ كَوْضَعِ السَّيْفِ فِي مَوْضِعِ النَّدَىٰ
(د توری په ځای کښه سخا کیخودل او چتو مرتبو ته داسه ضرر ورکوی لکه د سخا په ځای کښه چه توره کیخودل مضر دی)۔ (طریق: ۹۷)

★ علی ؓ فرمائی: څوک چه د غلبه نه بغیر عزت غواړي او د قبیلې نه بغیر ډیروالی او د مال نه بغیر مالداري غواړي، نو هغه دې د گناه د ذلت نه د طاعت عزت ته رانقل شي۔
(طریق: ۱۰۹)

★ جنت والا هغه خلق دی چه د هغوی غوږونه د خلقو د ثناء نه ډک دی چه دوی نه کوی، او اور والا هغه خلق دی چه د دوی غوږونه د خلقو د بد وئیلو نه ډک دی۔
(طریق: ۱۱۴) او دا صحیح حدیث دی۔



۳۵ - عظيمه فائده

عبادت نه پوره کيږي مگر په ذلت باندې الله رب العزت ته، او الله تعالیٰ د خپل بنده نه دا خوښه گنږي چه الله ته د ذلت او عاجزی مقام پوره کړي۔ * بيا **ذلت** په يو څو قسمه دے:

۱ - کامل ترين قسم په کښه هغه ذلت دے چه محبت کونکے ئے د خپل محبوب دپاره کوي۔ ۲ - دويم: د غلام ذلت خپل آقا دپاره۔

۳ - دريم: د مجرم ذلت د انعام کونکي مخامخ او د هغه کس مخامخ چه هغه دده سره احسان کونکے او دده مالک دے۔

۴ - څلورم: د هغه کس ذلت چه هغه د خپلو ټولو مصلحتونو او حاجتونو نه عاجزه وي، د هغه چا مخامخ چه هغه په ده باندې قادر وي او هغه دده په لاس کښه او دده د امر لاندې وي۔۔۔۔۔ ددې لاندې بيا دوه قسمه دي:

۱ - ددې دپاره ذلت او عاجزی چه هغه دده دپاره د نفع څيزونه مهيا کړي۔

۲ - ددې دپاره ذلت چه هغه دده نه هميشه دپاره ضررونه لرې کړي۔ چه په دې کښه د مصيبتونو او د فقر او مرض ذليل کيدل هم داخل دي۔

نو دا پنځه قسمه ذلت دے۔ کله چه بنده دا په حق سره اداء کړي او په مناسبه طريقه ددې شهود او کړي او د خپل رب مخامخ په دې ذلتونو او عاجزيو سره اوږيږي، او د هر طرفه د خپل ذلت او عاجزی گواهي ورکونکے او د خپل رب د عزت او عظمت او جلال شهادت ورکونکے وي، نو داسې کس لږ عملونه هم د بل چا د ډيرو عملونو قائم مقام گرځي۔

فَلِلْكَثَافَةِ اقْوَامٍ لَهَا خَلْقُوهَا وَلِلْمَحَبَّةِ الْكِبَادُ وَأَجْفَانُ

(طريق الهجرتين: ۲۳۴)



۳۶ - فائده

زهد (بے رغبتی) په څلور قسمه دے

- ۱ - واجب زهد: اودا د حرامو نه زهد دے۔
- ۲ - مستحب زهد: اودا په څه کښې چه زهد کيږي د هغه په اعتبار سره په مختلفو مراتبو دے۔ اودا په مکروه څيزونو او په قسما قسم مباحو خوا هشاتو کښې زهد (بے رغبتی) کول دي۔
- ۳ - د هغه چا زهد چه هغوی الله ته په مزل کولو کښې داخل شوی وي۔
دا په دوه قسمه دے:
- اول قسم:** په ټوله دنيا کښې زهد (بے رغبتی) کول دي، اود دے دا مطلب نه دے چه گڼه دنيا به د خپل لاس نه اوباسے، بلکه مطلب دا چه د زرۀ نه به ئے بيخي لرې کوي۔
- لکه يو روايت کښې دي چه: په دنيا کښې زهد د پته نه وائی چه حلال، حرام او گنډل شې او مال ضائع کړې شې، بلکه په دنيا کښې زهد دادے چه د الله په لاس کښې چه څه دي په هغه باندې ته د هغه څه په نسبت ډير اعتماد کونکے ئے کوم چه ستا په لاس کښې دي، او دا چه کله تاته مصيبت اورسي نو ته د هغه په ثواب کښې زيات رغبت لرې اودا آرمان کوي چه دا په تا باندې پاتے شې۔
- اودا زهد په درې څيزونو سره حاصليږي:
- ۱ - د بنده په دے علم سره چه دا دنيا ختميدونکے سورې يار اتلونکے خيال دے۔ او د پته قرآن کریم په گڼو آيتونو کښې اشاره فرمائيلے ده۔
- ۲ - د بنده په دے علم سره چه د دے دنيا نه اخوا يو کور دے چه هغه د ډير قدر او ډير خطرې والا او د هميشه پاتے کيدو کور دے، او دا چه د هغه نسبت دنيا ته داسے دے لکه څنگه چه نبي ﷺ فرمائيلي دي: ((د آخرت په مقابلې کښې دنيا داسے ده لکه پتاسو کښې يو کس خپله گوته سمندر ته ښکته کړي نو او دے گوري چه څومره اوبه ورپورې دي))۔
- ۳ - د بنده دا پيژندنه چه په دنيا کښې دده زهد په دے باندې هيڅ داسے شے نه بندوي کوم چه دده دپاره ليکلے شوي دے، او دده حرص په هغه باندې دده لاس ته هيڅ داسے شے نشي

راوړې چه هغه دۀ له نۀ وی مقرر شوے۔

نو دا څیزونه زهد آسانوی۔

دویم قسم : په خپل نفس کښې دے زهد کول، او دا په ټولو قسمونو کښې سخت او گران قسم دے۔ دا په دوه قسمه دے :

۱ - وسیله او ابتداء : او هغه دا چه تۀ دا نفس مړ کړې چه ستا په نیز ددے هیڅ قدر پاتے نشی، پس نۀ تۀ ددے دپاره غصه کړې او نۀ ددے دپاره راضی کړې، او نۀ ددے دپاره بدله اخلې، بلکه دا ستا په نیز ډیر سپک شے وی۔

او دا ددے نفس بعینه ژوند دے، او هم ددے کندو نه به دا نفس د مقریینو په مراتبو باندے وربښکاره کړې، او د بقاء میدان ته به بیدار اوسېږي، او خپل روح به د محنتونو د جیلونو او د خواهشاتو د قید خانو نه را خلاص کړي، او د خپل رب او معبود سره به ئے تعلق جوړ شی۔ نو څومره خوندور به وی !

۲ - انتهاء او کمال : او هغه دا چه دا د خپل محبوب دپاره ټول خرچ کړي په دے طور چه ددے نه هیڅ شے پاتے نشی۔ نو دا ددۀ په نیز د هغه کس د زهد پشان شی چه هغه په یو داسے خسیس شے کښې محبت لري چه هغه ددۀ نه ددۀ محبوب غواړي۔

(طریق الہحر تبین ص : ۲۵۳، ۳۵۵)

★ او توکل نه پوره کړې مگر په دوه اصلونو باندے : د زړۀ علم او عمل۔ هر چه ددے علم دے نو هغه د خپل وکیل په کفایت باندے دده یقین دے، او څه ئے چه هغه ته سپارلی دی په هغے باندے پوره قیام دے۔ چه بل څوک دده په ځائے نۀ قائموی۔ او هر چه ددۀ عمل دے : نو هغه خپل وکیل ته سکون او آرام حاصلول دی، او هغه ته خپل ټول کارونه سپارل او غاړه کیخودل او د هغه په تصرف باندے راضی کیدل دی دپاسه د هغه رضا نه چه د خپل ځان په تصرف کښې دۀ ته حاصله ده۔ (طریق : ۲۵۷)



۳۷ - فائده

د گناهونو نه صبر کول

او ددې دپاره گټر اسباب دی :

۱ - ددې په قباحه او ردالت باندې د بنده علم راتلل، ځکه الله چې ددې نه منع کړې ده نو ددې دپاره چې خپل بندگان د دنیا نه داسې اوساتي لکه څنگه چې شفقت کونکې پلار خپل بچې د دنیا نه ساتي۔

۲ - د الله رب العزت نه حياء کول۔

۳ - د الله کوم نعمتونه او احسانات چې په تا باندې شوي دي د هغې لحاظ ساتل، ځکه چې گناهونه نعمتونه ختموي۔

۴ - د الله خوف او خشيت، چې د بنده علم او يقين راشي د هغه په وعدو او عذابونو باندې۔ ﴿ إِنَّمَا يَخْشَى اللَّهَ مِنْ عِبَادِهِ الْعُلَمَاءُ ﴾ [فاطر: ۲۸] (بیشکه د الله په بندگانو کې د الله نه صرف علماء یرېږي)۔

۵ - د الله محبت، چې د اجلال او تعظیم سره یوځای وي۔

۶ - عزت نفس او ردیلو خلقو سره ددې د شرکت کولو نه انکار کول۔

۷ - د گناه په بد انجام باندې قوي علم راتلل او بیا د گناهونو ضررونه ریاډول۔

۸ - امیدونه لنډول او ددې په زړ انتقال باندې علم راتلل۔

۹ - د فضول خوراك ځكاك، لباس، خوب او د خلقو سره د فضول ملاقاتونو نه ډډه کول۔

۱۰ - په زړه کې د ایمان ونه مضبوطیا او کلکیدل۔

او دا اسباب د طاعت دپاره هم دي چې د طاعت په بنائسته انجامونو کې د فکر کولو سره ملګرې شي۔ (طریق المحررین ص: ۲۷۰)۔

* محبت: په زړه کې دداسې تعظیم راتلل دي چې د محبوب نه سیوا بل چا دپاره منقاد

کیدل منع کړي۔ او دا د محبت د آثارو نه یو اثر دی۔ (طریق: ۲۹۵)

په دې کې په هغه مقلدینو باندې رد دی چې هغوی د رسول الله ﷺ د محبت دعوې خو کوي ټیکن د هغه نه سیوا بل چاته انقیاد کوي۔

۳۸ - فائده

محبت په څلور قسمه ده

- ۱ - طبعي محبت : لکه خوراک سره د اوگي محبت.
- ۲ - درحمت او شفقت محبت : لکه د پلار محبت د خپل بچي سره.
- ۳ - د الفت او انس محبت : لکه محبت د ورونو او په سفر يا په علم کښه د شريکو ملگرو محبت.
- دا درې واړه هغه محبتونه دي چه خپل مينځ کښه ئه خلق يو بل سره کوي، او په دوي کښه ددې موجوديدل د الله په محبت کښه شرک کول نه گنله کيږي. دا وجه ده چه رسول الله ﷺ به د حلوي، خپلو بيبيانو او ملگرو سره محبت ساتلو.
- ۴ - هغه محبت چه الله پورې خاص دې : چه دا د عبادت محبت دې چه ددې سره ذلت، خضوع، تعظيم او کمال طاعت او په بل چا باندې د هغه غوره کول لازم دي. نو دا محبت د الله نه سيوا بل چا سره کول بالکل جائز نه دي. او دا هغه محبت دې چه په دې کښه مشرکانو د خپلو معبودانو او د الله تر مينځه شرک پيدا کړي وو. (طريق: ۲۹۶)
- * بعضې وائي : محبت، په بل چا باندې د محبوب غوره کولو ته وائي. (طريق: ۲۹۷)
- او خلقو له د ايشار (ترجيع ورکولو) کمال دادې چه ته دوي له داسه ترجيع ورکړي چه ستا وخت خراب نه کړي او نه ستا حالت خراب کړي، او نه ستا دين هضم کړي، او نه پتا باندې لاره بنده کړي، او نه تاته راتلونکې منع کړي، ځکه په دې څيزونو کښه هريو شې داسه دې چه ستا خپل نفس لره په دوي باندې ترجيع ورکول اولي دي.
- بيا ابن قيم مسئله د ايشار بالقرب ذکر کړې ده. (يعني په ثوابونو کښه په ځان باندې بل چاله ترجيع ورکول).

او د ايشار اسباب دادې :

- ۱ - غوره اخلاقو سره محبت ساتل.
- ۲ - درذيلو اخلاقو نه جدائي.
- ۳ - د حقوقو تعظيم کول. (طريق: ۳۰۰)

او کوم ایشار چه د خالق سره تعلق لری، هغه ددے نه ډیر زیات لوټے دے۔ او هغه داچه د هغه رضا د بل هر چا په رضا باندے غوره کرے شی، او خوف اور جاء، محبت او ذلت تول هغه دپاره اوکرے شی، نه بل چا دپاره، دارنگه سوال، طلب او لوگے په هغه باندے پیش کرے شی، د هغه نه سیوا په بل چا باندے پیش نه کرے شی۔
ددے ایشار او غوره والی علامه داده :

- ۱ - هغه کارونه کول چه الله ټے خوښ گنړی په داسے حال کښے چه نفس ټے بد گنړی۔
- ۲ - هغه کارونه پریخودل چه الله ټے بد گنړی په داسے حال کښے چه نفس ورسره مینه ساتی او خوښوی ټے۔

نو په دے دوه کارونو سره د ایشار مقام صحیح کیږی۔
او دا په درې کارونو سره آسانېږی :

- ۱ - چه طبیعت ټے نرم او منقاد وی، وچ او شل نه وی۔ بلکه په سهولت سره هغه سره منقاد کیږی۔

۲ - د ایمان قوت او د یقین مضبوطیا۔

۳ - د صبر او ثبات قوت۔

او دا ایشار بنده په ډیرے تیزی سره الله عز وجل ته ورخیږی۔ او په دنیا او آخرت کښے ددے ثمره د هیڅ یو عمل د ثمرے سره مشابه نه ده۔ (طریق: (طریق: ۳۰۱)

★ امام مالک - رحمه الله - د الله تعالی ددے قول: ﴿قُلْ إِنْ كُنْتُمْ تُحِبُّونَ اللَّهَ﴾ [ال عمران: ۳۱] په باره کښے فرمائی: خوک چه د الله طاعت خوښ گنړی الله به ده لره خوښ او گنړی او خپل مخلوق ته به ټے ور محبوب کری۔ (طریق: ۳۰۳)

★ اوبعضے وائی: محبت، د محبوب موافقت دے په هغه څه کښے چه هغه خفگان او نفع او ضرر سوی۔ لکه یو شاعر وائی:

وَأَهْتَنِّي فَأَهْنُتُ نَفْسِي صَاغِرًا مَّا مَسْنُ يَهُوُّنَ عَلَيْكَ مِمَّنْ أَكْرَمُ
(تا زما سپنکاوے اوکړو نو ما ذلیل گنړلو سره د خپل نفس سپکاوے اوکړو، او هغه خوک چه پتا باندے سپک دے دا د هغه چانه نه دے چه زه ټے عزت کوم)۔

★ اوبعضے وائی: محبت، د محبوب مخه ته اودریدل دی په داسے حال کښے چه ته ناست ټے، او د بسترے جدا کیدل دی په داسے حال کښے چه ته په هغه کښے ټے، او ستا خاموشی ده په داسے حال کښے چه ته گریدونکے ټے، او د محبوب خیز او د وطن جدائی ده

په داسه حال کښې چه ته په دغه وطن کښې اوسيدونکې نه.

شيخ ابن قيم فرمائي: او دا هم د محبت د آثارو نه يو اثر دى.

او ددې محبت کسوتې او معيار په څلورو ځايونو کښې کتلې شې:

۱ - د اوده کيدو او اوزگاريدو په وخت.

۲ - خوب نه بيداريدو په وخت، اگر که ظاهرې مشغول وي ليکن زړه ئې ډگ وي.

۳ - مانځه کښې د داخليدو په وخت، ځکه چه دا د ټولو احوالو کسوتې او د ايمان تله ده.

په دې باندې د سړي ايمان تللې کيږي او دده حال او مقام او الله ته د نژدې کيدو اندازه ئې معلومېږي.

بيا فرمائي: د بنده د ايمان او الله سره د محبت وزن نشي معلوميدې مگر د مانځه پشان تلې باندې چه دا پوره برابره تله ده.

بيا د مرگ حاضرېدو په وخت چه د چاکوم حالت وي د هغې تذکره ئې کړيده چه ځينې د دنيا سازو سامان يادوي او کم خلق داسې دى چه په دې وخت کښې الله رايادوي. (طريق: ۳۰۷).

★ او د عوامو محبت د احسان او بنيگرمې په کتلو سره راټوکيږي او د سنتو په تابعداري باندې مضبوطيږي او په انتهائې پوره قبول والي سره زياتيږي.

او دا خدمت مزيدار جوړوي او مصيبتونه هيروي او وسوسې قطع کوي، او دا د دوي په لاره کښې د ايمان قابل اعتماد شې دى. (طريق: ۳۱۵).

★ څومره چه محبت قوي وي هغومره طاعت مزيدار وي او خدمت پوره وي، نو بنده دې خپل ايمان او محبت په دې تله باندې وتلي. (طريق: ۳۲۱).

★ محبت کونکې له پکار دي چه د الله عز وجل په طاعت او عبادت کښې د تکلف نه کار واخلي، دې دپاره چه روسته ددې نه خوند پورته کړي.

ابو يزيد فرمائي: ما خپل نفس الله تعالى ته په داسه حال کښې او چلولو چه هغه ژړل، نو ما هميشه دپاره دا چلولو چلولو تر دې چه هغه ته د خدا په حالت کښې ورغې.

(طريق: ۳۲۱)



۳۹ - فائدہ

مخلوق ذاتی طور سرہ فقیر او الله ذاتی طور سرہ غنی او یہ پرواہ ذات دیے :

فلاسفہ وائی : مخلوق ممکن دیے، او متکلمین وائی : حادث دیے۔ خو حقہ دادہ چہ : امکان او حدوث یوبل سرہ لازم دی، او دا دواہہ د فقر علامات او ورسرہ لازم دی، او پہ دیے کنبے نیک او بد دواہہ شریک دی۔ دویم دانبیاء کرامو او پیغمبرانو او نیکانو فقر دیے۔ او دا ددوہ شریفو علمونو نتیجہ ده :

۱ - خپل رب لره دبنده پیژندل۔

۲ - خپل ځان لره دبنده پیژندل۔

نو څوک چہ خپل رب په پوره قدرت او محیط علم او کامل عزت سرہ اوپیژنی، او خپل ځان په عاجزی، ناپوهی او ذلت سرہ اوپیژنی نو دا به په ده کنبے هغه اختیاری فقر او احتیاج پیدا کړی په کوم کنبے چہ دده صلاح او سعادت او مالداري ده۔ (طریق : ۳۰۸)

۴۰ - فائدہ

د بنده کمال او صلاح د بنده نه د دوه وجو نه پاتے کیږی

۱ - یا خو ئے طبیعت وچ او سخت وی چہ حق او هغه شیء ته چہ په هغه کنبے دده کمال او کامیابی ده، منقاد کیږی نه۔

۲ - او یا نرم او سلیس او منقاد وی لیکن ثابت قدم نه وی، بلکه آوړوی راوړی۔ نو کله چہ بنده ته، حق ته انقیاد او په دیے باندیے ثابت قدمی ورکړی شوه، نو خوشحاله دیے شی ځکه چہ ده ته د هر خیر خوشخبری ورکړی شوه۔ (طریق : ۱۶۳)



۴۱- فائده

کله چه الله تعالى بنده په آزمائشونو او محنتونو کښه مبتلا کړي :

نو که دے ئه الله ته، هغه طرفته عاجزئ ته او د هغه مخه ته ذلت او توبه او د هغه په دروازه باندې پريوتو ته را واپس کړو، نو مصيبت به دده نه په داسې حالت کښه لري شي چه دده ته به ئه ډير لوي او غوره عوض ورکړي وي۔ او که دده زړه ئه د الله نه اوتړلو او خلقو ته ئه واپس کړو او د الله ذکر او ياد نه ئه غافله کړو او هغه ته د عاجزئ نه ئه غافله ئه کړو۔ نو دا دده د بدبختئ او ددې خبرې علامه ده چه الله په دده باندې د شراراده کړې ده۔ نو کله چه دده نه مصيبت لري شي نو دده طبيعت دده لره تکبر او غرور او د انعام کونکي هيرولو ته واپس کړي۔ نو مصيبت دده په حق کښه عقوبت او عذاب جوړ شي۔ والله المستعان۔ (طريق: ۱۶۴)۔

۴۲- فائده: انابت الى الله

انابت، الله ته رجوع کولو او هغه ته د زړه د دواعي او راځکونکو خيزونو واپس کيدو ته وائي۔ او دا محبت او خشيت لره متضمن دي۔

بيا انابت په څو قسمه دے :

- ۱- يو هغه انابت کونکې دے چه د گناهونو او مخالفتونو نه الله ته رجوع کوي۔ او ددې انابت د راوتو بنياد، عذابونه کتل دي۔ او په دې باندې باعث علم، خشيت او بيداري ده۔
- ۲- بل هغه څوک دے چه په قسما قسما عباداتو او قرباتو کښه په داخليدو سره الله ته انابت (رجوع) کونکې وي۔

او ددې انابت بنياد: اميد او وعده او ثواب او د الله د طرفنه د کرامت کتل دي۔

- ۳- او بل هغه څوک دے چه الله ته په زاري، دعاء، هغه ته په افتقار او رغبت او د هغه نه په خپلو ټولو حاجتونو غوښتلو سره انابت کونکې وي۔ او ددې انابت بنياد: د فضل او مهرباني او د غني او کرم او قدرت مشاهده کول دي۔

۴ - اوبل د مجبورتيا انابت دے چه په اختيار سره نه وي۔ لکه د هغه کسانو حال چه الله تعالیٰ د هغوی په حق کښې فرمائيلي دي: ﴿وَإِذَا مَسَّكُمُ الضُّرُّ فِي الْبَحْرِ ضَلُّ مَنْ تَدْعُونَ إِلَّا إِلَٰهًا﴾ [اسراء: ۶۷] (او کله په سمندر کښې تاسو ته ضرر اورسي نو د الله نه سيوا ټول هغه معبودان چه تاسو ورته رامنډ شته وائې ورک شي)۔

او دا انابت هيڅ فائده نه ورکوي، ځکه دا د طبيعت سره د آموخته شې دپاره دے، الله دپاره نه دے۔ او دا انابت په ټولو قسمونو کښې اعلى ترين قسم د روح انابت دے چه ټول په ټول هغه ته د سخت خالص محبت د وچه نه وي۔ او په همدې انابت سره د دوی اندامونه انابت کوي، ولې چه دا د روح رعيت دے۔ نو زړه په محبت، تضرع، ذلت او انکسار سره انابت کوي، او عقل د محبوب په اوامرو او نواهيو سره په متأثر کيدو او تسليميدو او صرف هغه حاکم جوړولو نه بل چالره حاکم جوړولو سره انابت کوي۔ او نفس په انقياد او د نفساني عوائدو او بدو اخلاقو او خرابدو ارادو نه په را وتلو سره انابت کوي، او د خپل هغه تدبير نه اوځی کوم چه د خپل ځان دپاره کوي۔ او جسم په اعمالو او په پوره طور سره خپلو واجباتو او سننو اداء کولو سره انابت کوي۔

نو ددې انابت کونکي هيڅ يو جوړ او رنگ پاته نشي مگر د هغه دپاره يو خاص انابت وي۔ لهذا همدا رشتينې منيب دے۔ (اوگوره: الطريق: ۱۷۳)



۴۳ - فائده

استقامت ته رسونکې لاره

ذکر د هغه لارې چه په ټولو احوالو، اقوالو او اعمالو کېښه استقامت طرفته رسول کوي او دا دوه څيزونه دي:

۱ - **اول:** د خپلو خواطر (په زړه کېښه دراتلونکو وسوسو) څو کيداري کول او د هغه د مهمل پريخودلو او هغه د پرانستلو نه يريدل، ځکه اصل فساد ټول ددې د اړخه راځي، ولې چه دا د شيطان تخم دې او نفس د زړه په زمکه کېښه دې، نو کله چه ددې تخم مضبوط شي نو شيطان ددې سره په بار بار خړويه کولو معاهده کوي تر دې چه دا ارادې او گرځي بيا عزمونه او گرځي تر دې چه اعمال په نتيجه کېښه پيدا کړي. او په دې کېښه شک نشته چه خواطر دفع کول د عزائمو دفع کولو نه زيات آسان دي.

د خواطرو (وسوسو) دفع کولو گڼر اسباب دي:

۱ - مضبوط علم په دې خبره چه الله رب العزت خبر دې، هغه تا او ستا زړه ته گوري او ستا په تفصيلي خواطرو (زړه کېښه راتلونکو خبرو) باندې خبر دې، ددې علم سره به د الله رب العزت نه ستا حياء پيدا شي.

۲ - ستا دا خبره لرې گڼرل چه هغه دا قسم خواطر په خپل هغه کور کېښه اووښي چه هغه ئې د خپل معرفت او محبت دپاره پيدا کړې دي.

۳ - د هغه نه ستا دا ويره چه ته به په دې خواطرو سره د هغه د سترگو نه او غورزېږي.

۴ - ستا دا خبره غوره کول چه د هغه نه سيوا دې بل څوک ستا په زړه کېښه اونه اوسېږي.

۵ - ستا دا ويره چه ستا په زړه کېښه داسې شرير خواطر پيدا شي چه هغه سره په زړه کېښه موجود په الله باندې ايمان او د هغه محبت او خوړلې شي او هغه ټول لارې شي اوتاته پته هم نه وي. والعياذ بالله.

۶ - چه ته دا اوپيژنې چه دا خواطر او وسوسې د هغه دانه پشان دي چه د مارغه د ښکار کولو دپاره هغه ته اچولې شي، نو ياد ساته چه هر يوه وسوسه يوه داسې دانه ده چه ستا د

ښکار کولو دپاره په یو جال کښه اچول شویده او تاته پته نشته۔

۷ - چه تاته دا پته اولگی چه دا خواطر او د ایمان او د محبت او انابت خواطر بالکل سره نه جمع کیږی، بلکه دا په هر طور سره خپل مینځ کښه اضداد دی، او دا په هیڅ یو زړه کښه نه دی جمع شوی مگر په دې کښه هر یو د خپل ملگری په ځان راغلی او هغه ئه اوڅکلی او خپله د هغه په ځان کښه اوسیدلې دے۔ نو بیا په خپل زړه باندې د څه گمان دے حال دا چه د نفس او شیطان خواطر په هغه کښه د ایمان، معرفت او محبت په خواطرو باندې غالب شوی دی، که چرې د زړه دپاره ژوند وی نو خامخا به ددې په درد باندې پوهیږی۔

۸ - چه دا معلومه کړی چه دا خواطر د کم عقلو میدان او د جاهلانو آرزوگانې دی، چه د خپل خاوند دپاره د خپمانتیا او شرمندگۍ نه سیوا هیڅ میوه نه ورکوی۔ نو کله چه په زړه باندې غالب شی، په هغه کښه وسوسه پیدا کړی او د خپل بادشاهۍ او قوت نه ئه معزوله کړی۔

او ایمانی خواطر د هر خیر بنیاد دے، ځکه د زړه په زمکه کښه چه کله د ایمان، محبت، خشیت او معرفت خواطر او کړل شې او ددې خاوند ددې بار بار خبر اخلی، نو ددې په وجه هر بنه کار پیدا کیږی او زړه ئه د نیکیو نه ډکیږی او اندامونه ئه په طاعاتو کښه استعمالیږی۔

★ یاد ساته چه خواطر دفع کول په دوه شرطونو باندې مفید دی:

۱ - یو دا چه په دې باندې نه واجب پریږدی او نه سنت۔

۲ - دویم دا چه: ددې په ځان د ایمان او محبت خواطر کیدی، که دا نه وی نو یواځې ددې دفع کول مقصود نه دی۔ (طریق: ۱۷۰)۔

۲ - **دویم شے:** د الله ملاقات دپاره رشتینې تیارې کول۔ او دا د بنده ډیر نفع من او د استقامت په حاصلولو کښه ډیر رسونکې شے دے، ځکه څوک چه د الله ملاقات له ځان تیار کړی نو د هغه زړه د دنیا او مافیها نه پریکړې شې او خواهشات ئه مړه شې او زړه ئه الله ته ډیر عاجزی کونکې جوړ شې او همت ئه په الله او د هغه په محبت او د هغه په رضامندی غوره کولو باندې متوجه شې او یو نوی همت په کښه پیدا شې او نور علوم ورته حاصل شې او یو ځل بیا په بل پیدائش سره پیدا شې، چه دده د زړه نسبت په دې کښه آخرت طرفته داسې وی لکه دده د جسم نسبت چه داخل دے دنیا ته پس ددې نه چه

دې د مور په خټه کېسې وو، نو هر کله چې دده دمور خټه دده د جسم دپاره ددې کور نه پرده وه، نو دغه شان دده نفس او خواهش هم د آخرت د کور نه دده د زړه دپاره پرده وه، نو ښکاره طور سره دده د نفس نه آخرت طرفته دده د زړه راوتل داسې دی لکه ښکاره طور سره دنیا ته دده د جسم راوتل۔

او همدا مقصد د هغه خبرې هم دې کومه چې د عیسیٰ عليه السلام نه ذکر کېږي چې هغه اوفرمائیل : اې بنی اسرائیلو ! تاسو د آسمانونو بادشاهي ته نشي داخلیدې تر دې چې تاسو دوه ځله پیدا شئ۔

ډیر خلق دی چې دا پیدائش نه پیژني نو څنگه به یې تلاش کړي ؟
په مقصد دا چې د الله د ملاقات دپاره رشتینې تیارې کول د ټولو نیکو اعمالو، مقاماتو لکه بیداری، توبه، انابت، محبت، رجاء، تفویض او د زړونو د باقی اعمالو او الله طرفته د منزل کونکو خلقو چاې ده ۔ او ددې خبرې چاې، رشتینې تیارې او د الله ملاقات دپاره تیار اوسیدل دي۔ (طریق الھجرتین ص : ۱۷۶)۔



۴۴ - فائده شریفه

خلق دوه قسمه دی: (۱) اوچت (۲) او پریوتی

اوچت خلق هغه دی چه خپل رب طرفته ئه لاره اوپیژندله او په هغه باندې روان شو چه هغه ته در سیدو قصد کونکې دے۔ همدا سرې په خپل رب باندې عزت مند دے۔

او پریوتی هغه خلق دی چه خپل رب ته ئه لاره بیانه مونده او نه په هغه روان شو، نو دا هغه رذیل انسان دے چه الله تعالی دده په باره کبې فرمائی: ﴿وَمَنْ يُهِنِ اللَّهُ فَمَا لَهُ مِنْ مُّكْرِمٍ﴾ [حج: ۱۸] (او چالره چه الله سپک کړی نو هغه دپاره هیخ عزت ورکونکې نشته)۔

او الله ته لاره صرف یوه ده، ډیرې نه دی، لکه الله تعالی فرمائی: ﴿وَأَنَّ هَذَا صِرَاطِي مُسْتَقِيمًا فَاتَّبِعُوهُ وَلَا تَتَّبِعُوا السُّبُلَ فَتَفَرَّقَ بِكُمْ عَنْ سَبِيلِهِ﴾ [الانعام: ۱۰۳] (او بیسکه دا زما نیغه لاره ده نو په دے روان شی او په نورو لارو مة روانیږی گنې د الله د لارې نه به مو تس نس کړی)۔

بیا لاره خو یوه ده لیکن دیو والی باوجود د الله تعالی در ضامندی د خیزونو دپاره راجمع کونکې ده۔ او دا د الله تعالی په خپلو بندگانو باندې فضل او مهربانی ده چه په عباداتو کبې ئه تنوع (گنر قسمونه) پیدا کړی دی دوجې د اختلاف د استعدادونو او صلاحیتونو نه، که چرې دا ئه یو پیدا کړې وې نو یو یو کس به په دے باندې روان وې۔

کله چه دے دا اوپیژندل، نو اوس په بعضې خلقو باندې علم غالب وی، او په بعضو باندې مونخ، روژه، جهاد او دعوت وغیره غالب وی۔ او حقیقی بنده هغه دے چه هغه الله ته ددے لارونه په هر میدان باندې - کوم چه هغه ته رسیدونکې دے - روان وی، نو دے د الله د حکم انتظار کوی برابر خبره ده چه دے یوځائے کوی او که جدا کوی ئه۔ الخ۔ (طریق: ۱۷۹)۔

نو دا هغه رسیدونکې دے چه د الله د محبت او معرفت خوند ئه څکلی دے۔



۴۵ - فائده

الله تعالیٰ او آخرت ته د تلونکي بلکه خپل مقصد ته د هریو تلونکي منزل نه پوره کیږي مگر په دوه قوتونو سره:

۱ - قوت علمی-

۲ - قوت عملی-

نو په قوت علمی سره د تګ ځایونه او د لارې منازل وینی او بیا د هغه قصد کوي او په هغه کښه روان وي او د هلاکت د اسبابو نه ځان ساتي دارنگه د هغه لارو نه ځان ساتي چه د رسونکي لارې نه بل طرفته تلي وي۔ نو دده علمی قوت د یوې داسې رڼا پشان دی چه دده په لاس کښه نیولی وي او په دې سره په یوه سخته تیاره شپه کښه روان وي چه په دې سره د هلاکت ځایونه هم وینی او په لاره کښه د رهنمایي دپاره لگیدلي بوځلي هم وینی، نو د هغه نه نه وړک کیږي بلکه رڼا ورله دواړه کاره کوي (۱) یو خو ورته د لارې نخه ورنښایي (۲) بل ورته د هغه هلاکتونه۔

* او په عملی قوت سره روان وي بلکه منزل هم دې عملی قوت ته وائی، ځکه منزل د مسافر عمل ته وائی دغه شان هغه څوک چه هغه خپل رب ته روان وي کله چه لاره او د هغه نښه او وینی، دارنگه د هغه هلاکتونه او د منزل مقصود نه اخوا دیخوا تلونکي لارې او وینی، نو دده ته نیمائی کامیابی او سعادت حاصلیږي۔

او نیمائی حصه ورته پاتې شوه، او هغه دا چه په خپل خت باندې امسا کیدی او د سفر کولو په اراده پینځه راپورته کړي او لاره وهل شروع کړي، نو کله چه یو پړاؤ اووهی نو بل دپاره ځان تیار کړي او په دې طریقې روان وي۔ او هر کله چه د منزل د سترې والی نه دده نفس په سکون کښه شي، نو دې نفس ته درسیدو د قرب او ملاقات او د منزل مقصود رانزدې کیدو او د ښه عیش او عشرت وعده ورکوي، نو ددې په وجه په هغه کښه خوشحالی او تازه گی او همت پیدا کیږي او هغه وائی: ای نفس! خوشحاله شه ځکه چه منزل مقصود رانزدې شو، او هغه ته دې هغه دوستان هم ذکر کړي کوم چه د هغه مخه ته دی او هغه دشمنان هم، کوم چه د هغه نه روسته دی دارنگه لار وهل او هلاکتونه دې ورته ذکر کړي او هغه ته دې اوواښی چه دا لږ ساعت صبر دې، ځکه دنیا توله لکه دیو

ساعت پشان ده د آخرت په نسبت باندې۔

او کله چه نفس کښې وحشت پیدا شی نو خبر دې شی چه دا وحشت همیشه نه وی بلکه په لاره کښې د راپیش کیدونکو خیزونو نه دې او نزدې ده چه خیمې به ورته راښکاره شی او مبارکی ورکونکی به ئې مخې ته را اووځی نو بیابانه دې وائی : آرمان دې چه زما قوم ته پته وې چه په څه شی ماته الله مغفرت او کړو او زه ئې د عزتمندو خلقو نه جوړ کړم۔ دارنگه د خپل طبیعت نه چه څه کثافت او د نفس په مزل کښې تاخیر موندۀ کوی نو د هغې نه دې هم په وحشت کښې کچېرې نه، ځکه دا په مجاهدې سره زر ختمیږي۔ ((او کوم خلق چه زموږ په باره کښې مجاهده کوی نو خامخا به موږ هغوی ته خپلې لارې اوښایو او بیشکه چه الله خامخا د نیک عمله خلقو ملگرې دې۔ (طریق: ۱۸۳)

نو بعضې خلق داسې وی چه علمی قوت ئې وی چه په دې سره ورته د لارې منازل او هلاکتونه ښکاره کیږي او په دواړو قوتونو کښې دده دا قوت ډیر غالب وی، خو بل طرفته په عملی قوت کښې ضعیف وی، هلاکتونه او تباہی وینی خو د هغې نه نه بچ کیږي، نو دا د عمل حاضریدو نه مخکښې فقیه وی خو چه کله عمل حاضر شی نو بیا د جاهلانو سره په پاتې راتلو کښې شریک وی او د هغوی نه په علم کښې جدا وی۔ او دا په اکثر هغه نفسونو باندې غالب حالت دې کوم چه په علم کښې مشغول وی۔

او بعضې داسې وی چه د هغه عملی قوت غالب وی او دا په مسلسل مزل او تیاری کښې وی، لیکن د هغه بصر او بصیرت په عقائدو او ایمانیاتو کښې پوند وی۔ او دا د اکثر و تصوف او سلوک والو حالت دې۔ او هغه څوک چه الله ئې بچ کول غواړي هغه بچ کیدونکې دې۔ (طریق: ۱۸۴)

زه وایم: دیته د الله تعالیٰ په دې قول کښې اشاره ده: ﴿أُولَى الْأَيْدَى وَالْأَبْصَارِ﴾ [ص: ۴۰] (خاوندان د لاسونو او نظرونو دی)۔ نو ایدی، قوت عملی ته اشاره ده او ابصار قوت علمی ته۔

اوزه ددې مثال د هغه وئې سره ورکوم چه د هغې یوه دروازه وی او په هغې کښې هر قسم گلان او مختلفې خوشحالی موجود وی، نو عملی قوت والا ئې د شرافت دوجې نه تلاش کوی لیکن دروازه نه وینی، نو دا د باغ نه گیر چاپیره گرځی او په سخت مشقت او تلاش کښې وی خو باغ ته د داخلیدو خوند او نه مومی۔

★ او هر چه علمی قوت والا دې: - چه هغه شرک، تقلید او د رحمن ذات د دشمنانو سره

دوستی اړتولی وی - نو هغه ته دروازه کهلاوه ښکاری لیکن د خپل مزل د کمزوری په وجه په ادنی او معمولی څیزونو کښه مشغول دی او، وائی چه زردی چه مونږ به باغ ته داخل شو، نو کله داسه اوشی چه دروازه تره بنده شی او د بهر پاتې شی - او کامیاب هغه څوک دی چه مزل ته تیز کړو تر دی چه دروازه ته ننوځی او هلته هغه نعمتونه اووینی چه نه سترگو لیدلی، نه په غوږ باندې تیر شوی او نه د یو انسان په زړه کښه د هغه خیال راغلی - او د گناه نه آوبستل او د نیکی طاقت ور کول خو صرف په الله سره کیدي شی -

۴۶ - فائده نافعہ : درې قسمه خلق

بنده چه کله په دې کور کښه قدم ایښی دی نو دې په دې کښه خپل رب ته سفر کونکې دې او ورځې شپې دده د سفر مراحل (پراوونه) دی او دده د سفر موده دده هغه عمر دې کوم چه دده دپاره لیکل شوی دی -

نو دې همیشه دا عمر پراؤ په پراؤ قطع کوی تر دې چه سفر ختم شی - نو هوښیار هغه زیرکه انسان دی چه هر پراؤ د خپلو سترگو مخامخ کیدی او روغ رمت حالت کښه د هغه د قطع کولو اهتمام او کړی - او کله چه یوه مرحله قطع کړی نو بله په خپل نظر کښه اونیسې او په هغه باندې موده اوږدېږي نه چه زړه ته سخت شی او امید ته اوږد شی او په نن صبا او ټول مهال کښه ایسار شی، بلکه د هغه عمر د هغه سره د دغه یوې مرحله وعده کوی، نو د هغه په قطع کولو کښه کوشش کوی په بهتر هغه عمل سره کوم چه دده نه کیږي، ځکه کله چه دده دا یقین راشی چه دا ډیر زړه تیرېږي نو په دې باندې عمل آسانېږي او توبښه حاصلولو ته دده نفس آماده کیږي، نو دده داکار همیشه دپاره وی تر دې چه د خپل عمر مراحل ټول را اونغاړی نو د خپل کوشش صفت کوی او په خپل تیار کړی شی باندې تر اوتازه وی، نن خو دې فقیر او محتاج دی لیکن کله چه د آخرت ورځې صبارا اوخیژي نو دغه وخت به د خپل مزل صفت کوی په داسه حال کښه چه دده کامیابی به څرگنده شوی وی -

★ بیا ددې مراحلو په قطع کولو کښه خلق دوه قسمه دی :

۱ - یو قسم هغه دی چه هغوی دا مراحل دار الشقاء طرفته قطع کړل، کله چه دوی یوه مرحله قطع کړی نو د بدبختی دغه کور طرفته ورنزدی شی او د خپل رب او د دار

الکرامت نہ لرے شی۔

اودا ہغہ کفار دی چہ دا مراحل پہ داسے حال کنبے قطع کوی چہ خپل رب تہ غصہ وی،
د ہغہ رنہا مرہ کول غواہی، د ہغہ د اولیاء سرہ دشمنی کوی اود شیطانانو سرہ ملگریے
وی۔ ﴿الَمْ تَرَ اَنَا اَرْسَلْنَا الشَّيْطٰنَ عَلٰی الْكَافِرِيْنَ تَوَزُّهُمْ اَرٰ﴾ [مریم: ۸۳]

۲۔ دویم قسم: ہغہ خلق دی چہ دا مراحل پہ داسے حال کنبے قطع کوی چہ اللہ تہ اود
ہغہ د کرامت او عزت کور طرفتہ مزل کونکی دی۔

اودا درے قسمہ دی: (۱) خپل خان باندے ظلم کونکی۔ (۲) درمیانہ (۳) اود اللہ پہ
توفیق سرہ تولو نیکیو تہ سبقت کونکی۔

اودا تہول د مزل تیاری کونکی او اللہ تہ پہ واپس کیدو باندے یقین لرونکی دی۔ لیکن پہ
تیاری او توبنے اختیارولو کنبے فرق لری، دارنگہ د مزل پہ تند والی او پہ قلا روالی کنبے
فرق لری۔

نو «ظالم» (پہ خپل خان باندے ظلم کونکے) پہ توبنہ کنبے کوتاہی کونکے دے، دومرہ
توبنہ پہ قدر او وصف کنبے نہ اخلی چہ منزل مقصود تہ ئے اورسوی، اودے سرہ سرہ دے
پہ توبنہ کنبے ہغہ شے اخلی چہ پہ خپلہ لارہ کنبے پہ ہغے سرہ تکلیف مومی۔

او «مقتصد» (درمیانہ) شخص دومرہ توبنہ خان سرہ اخلی چہ آیلہ پرے اورسی اوددے
سرہ دگتہورتجارت گیدی نہ تری، خو ہغہ شے ہم پہ توبنہ کنبے نہ اخلی چہ ضرورتہ
ورکوی، نو دے سالم او غانم دے لیکن ددہ نہ اوچت او گتہورتجارتونہ فوت شو۔

او «سابق» (تہولو نیکیو تہ وړاندے کیدونکے) شخص، ددہ ہمت دگتہو پہ حاصلولو
کنبے اود تجارت پہ گیدیو (بوجونو) ترلو کنبے وی۔ حکمہ دہ تہ پتہ دہ چہ خومرہ گتہ بہ
دہ تہ حاصلیری، تردے چہ دے خپلے جامے او سامانونہ خرخوی حکمہ دہ تہ علم دے چہ ددہ
تجارت بہ دہ لہ دوچندہ گتے اوکری۔

نو اوس مونہ د تجارتونو ددے درے وارو قسمونو شہ احوال ذکر کوو، دے دپارہ چہ بندہ تہ
پتہ اولگی چہ دے پہ کومو تاجرانو کنبے حساب دے؟

★ ہر چہ **ظالم** (د نفس سرہ ظلم کونکے) دے:

نو کلمہ چہ دے د خپلے ورخے او شپے استقبال کوی نو پہ داسے حال کنبے ددے استقبال
کوی چہ ددہ د خواہشات او حظوظ ددہ زہرہ تہ سبقت کوی، ددہ اندامونہ ددے پہ تالاش
کنبے حرکت کوی، نو کلمہ چہ ددے سرہ ددہ درب حقوق پہ مقابلہ کنبے راشی، نو کلمہ یو

شان وی اوکله بل شان۔ نو کله په رخصت باندې عمل کوی اوکله په عزیمت باندې۔
اوکله په گناه او حق پریخودلو باندې اقدام کوی، هغه ورته معمولی ښکاری او د توبه
او خکلو په نیت دا کار کوی۔

نو دا د هغه چا حال دی چه هغه په خپل ځان ظلم کړی، خو دی سره سره د توحید او په
الله او د هغه په رسول او د آخرت په ورځ د ایمان لرلو او په ثواب او عقاب باندې د تصدیق
کولو حفاظت هم کوی۔

نو ددی کس مرحله په گټه او تاوان باندې وهله شی او په دی دواړو کښی چه کوم حالت
غالب وی نو دی د هغه دی، او دده اعمال به د قیامت په ورځ تللی شی، نو یا خوبه ئی
نیکی دزنه شی او یا بدی۔ او خاص د الله نه مدد غوښتلی کیږی۔

او موثر هم په دی قسم کښی یو۔ واستغفر الله العظیم۔

★ او هر چه **مقتصدین** (درمیانہ) خلق دی: نو هغوی د دغه مرحله وظیفه او حق اداء
کړی دی، نه ئی په هغه زیادت کړی او نه ئی د هغه نه کمه کړی۔ نو په دوی کښی چه څوک
کله د خپل ورځی د مرحله (پړاؤ) استقبال کوی نو په پوره پاکیزگی او دارکانو، واجباتو او
شرائطو سره په پوره مانځه باندې ئی استقبال کوی۔ بیا د هغه نه چه اوگرځی نو خپل
مباح کارونه او گذران او خپل ټول هغه تصرفات کوی چه الله په هغه باندې حکم کړی او
اجازت ئی ورکړی دی، او د خپل رب حق په هغه کښی اداء کوی، خو نفلی عباداتو او
ذکرونو او توجه ته فارغ نه دی۔ نو کله چه بل فرض مונځ حاضر شی نو هغه ته په همدی
طریقه جلتی کوی او تر شپې پورې ئی دغسے حالت وی۔ بیا صبا پورې او دده وی او بیا د
مانځه نه پس خپل خوراک څکاک او کار ته پاسیږی۔ او کله چه روژه راشی نو د هغه حق
پوره کوی۔ دغه شان حج او زکات هم واخله۔ دارنگه د خلقو سره معامله هم داسے کوی
چه په هغه کښی انصاف کوی، نه په هغوی ظلم کوی او نه هغوی ته خپل حق پریږدی۔

★ او هر چه **سابقین بالخیرات** دی:

یعنی هغه خلق چه هغوی هر یی نیکی ته سبقت کونکی دی۔

نو دا په دوه قسمه دی: (۱) ابرار (نیکان) (۲) مقربون (الله ته ډیر نژدې)۔

او دا درې اقسام یعنی مقتصدین، ابرار او مقربین، دا اهل الیمین (بنی لاس والا) دی۔ او
هر چه په خپل ځان باندې ظلم کونکے دی نو دا مطلقاً د هغوی نه نه دی، اگر که دده انجام
هغوی طرفته ورگرځی۔ دارنگه دده ته مطلقاً مؤمن هم نه وئیلے کیږی اگر که دده انجام او

عاقبت دوی ته دے، کله چه دده نه حق (بدله) واخستے شی۔

او د خلقو دا قسمونه په سورت فاطر (۳۳) آیت کښه ذکر دی: الله تعالیٰ فرمائی: ﴿فَمِنْهُمْ ظَالِمٌ لِّنَفْسِهِ وَمِنْهُمْ مُّقْتَصِدٌ وَمِنْهُمْ سَابِقٌ بِالْخَيْرَاتِ بِإِذْنِ اللَّهِ﴾ [فاطر: ۲۲] (بیا مونږ کتاب په خپلو بندگانو کښه هغه چاته ورکړو چه مونږ غوره کړی دی، نو په دوی کښه بعضه په خپل ځان باندې ظلم کونکی دی او بعضه درمیانه او بعضه په کښه د الله په توفیق سره ټولو نیکو ته وړاندې کیدونکی دی)۔

په دې آیت کښه دوه مشهور تفسیرونه دی۔

نو ابرار و د خپل سفر مراحل د الله د امر په اقامت او د هغه د مخالفت او نافرمانۍ په پریخودلو باندې د زړه په تړلو سره قطع کړل۔

د دوی همتونه د نیکو اعمالو پابندی کول او د بدو اعمالو نه ځان ساتل دی۔ په دوی کښه چه یو کس د خوبه را وینښ شی نو اودس او مونځ ته پاسیدل ئه د ټولو نه اول په زړه کښه راشی په هغه طریقه چه الله ورته حکم کړې دے، نو کله چه د وخت فرض اداء کړی نو بیا په ذکر او تلاوت کښه مشغوله وی تر دې چه نمر راځ خیرې، بیا د ثابت مونځ کوی، بیا خپلو کارونو پسې ځی۔ او کله چه د ماسپڅین مونځ حاضر شی نو زر اودس ته متوجه شی او اولنی صف ته ځان رسوی، او په کامل حضور، خشوع او مراقبه سره خپله فریضه اداء کوی۔

د مانځه نه په داسه حالت کښه راگرځی چه هغه دده په زړه، بدن او ټولو احوالو باندې داسې اثر کړې وی چه هغه دده په مخ، ژبه او اندامونو باندې ښکاره کیږی او د هغه ثمره په زړه کښه مومنی چه هغه آخرت ته انابت کول، د دھوکې د کور نه ډډه کول، په دنیا باندې حرص نه کول دی۔ مونځ د لره دے حیایی او خلاف شرع کارونو نه منع کړې وی، او د الله ملاقات ئه ورته محبوب چوپړ کړې وی او د هر هغه شی نه ئه ورله نفرت پیدا کړې وی چه دے د الله عز وجل نه قطع کوی۔

دده مونځ دده نعمت او د سترگو یخواله وی، دده ژوند مزیدار کیږی نه مگر په مانځه سره۔ او ددې سره سره دوی په دې کښه د سننو حفاظت کونکی وی، د هغه نه په هیڅ شی کښه څومره چه کیدې شی نقصان نه راوولی۔ نو دوی د پوره اودس، د اول وخت، د امام بنی طرفته یا شاته د اولنی صف قصد کوی۔ د مانځه نه پس ټول مشروع ذکرونه کوی چه هغه په کتاب او سنت کښه معلوم دی۔ دا د دوی عادت وی۔ او دوی د صبا بیگاه ذکرونه

هم کوی په دے کښه په هیڅ شی کښه نقصان نه راولی۔

دارنگه د اوده کیدو په وخته هم هغه وخته پورے ذکر کوی چه خوب ورته راشی، نو دا خوب دده هم عبادت او خپل رب ته د زیات نزدی کیدو ذریعه جوړه شی، او کله چه را بیدار شی نو خپل اولنی حالت ته واپس شی۔

دده هر څه باوجود دا د حقوق العباد اهتمام کوی، لکه بیمار پښتنه، جنازے پسه تلل، دعوت قبلول او خلقو سره په جاه و مال او بدن سره مدد کول۔ او د هغوی ملاقات او خبر گیری کوی او د خپل اهل او عیال د حقوق خیال ساتی۔ نو دا د عبودیت په منازل کښه نقل کیدونکے وی څنگه ئه چه په هغه کښه د الله امر نقل کوی۔ نو کله چه دده نه د الله د حقونو نه په یو حق کښه کوتاهی واقع شی نو په تادی باندے د عذر او توبه استغفار او ددے د محوه کیدو او په نیک عمل سره چه ددے اثر ختم کړی ددے د علاج اهتمام کوی۔ نو دا همیشه دپاره دده وظیفه وی۔

★ او هر چه **سابقین مقربین** دی :

نو مونږ د الله تعالی نه بخښنه غواړو چه د دوی حالت خو بیانو ولیکن په دے سره مونږ خپله متصف نه یو، بلکه مونږ دا حالت د سره بوئے کړے هم نه دے، خو د یو قوم سره محبت ساتل انسان لره د هغوی په حالت باندے په خبرولو باعث کوی، او ز مونږ نفسونه د دے خلقو سره پیوسته کیدو نه منقطع دی۔ لیکن د دوی د حالت په پیژندنه کښه گڼرے فائده دی :

۱ - چه مسکین او ددے حالت نه پاته کیدونکے شخص همیشه دپاره په خپل ځان باندے عیب لگونکے او ددے بدی ویونکے شی۔

۲ - چه همیشه دپاره د خپل رب په مخ کښه مات زړے او هغه ته زاری کونکے وی، د سابقینو درجاتو ته گوری او حال دا چه دے د پاته کیدونکو په ډله کښه وی۔

۳ - کیدے شی چه یو ورځ دده همت ده لره د دغه قوم لمنه نیولو طرفته پورته کړی اگر که دلرے نه ولے نه وی۔

۴ - بله دا چه الله ته زاری او کړی چه هغه ئه دغه قوم سره یو ځائے کړی نو د قبولیت ساعت سره به برابرے او خوری، او الله خو شفقت کونکے مهربانه ذات دے۔

۵ - بله دا چه دا علم د ایمان نه روسته دتولو علمونو نه زیات شریف دے، دا صرف د شریفو نفسونو سره مناسب دے، سپکو نفسونو سره مناسب نه دے۔

نو کله چه خپل ځان اووینی چه دے علم ته شوق لری او دا خوښوی نو بیا دے په خیر سره خوشحاله شی ځکه دا اوس ددے دپاره اهل گرځی او خپل نفس ته دے اوواښی اے نفسه ! تاته خو نیمائی نیک بختیا حاصله شویده نو په دویم نیمائی حصه باندے حرص او کره، ځکه چه سعادت په دے کښے دے چه په دے څیز دے علم او عمل راشی۔ تا خو نیمائی منزل وهلے دے نو باقی نیمائی ولے نه وهی چه کامیاب شه۔

۶ - بله دا چه علم د جهل نه غوره دے۔

۷ - دارنگه کله چه ددے علم سره دده غم پیدا شی او تالاش کول ئے شروع کړی نو کیدے شی چه دا د خپل استعداد مطابق حاصل کړی اگر که دیوے لحظه او رپ هومره ولے نه وی او اگر که خپل ځان سره دے طرفته پاسیدلو کښے خبرے ولے نه کوی۔

۸ - دارنگه کیدے شی چه دده په ژبه باندے هغه خبره جاری شی چه دده په قصد سره یا بغیر د قصد نه بل څوک نفع واخلی، او الله خو د ذرے هومره شه هم نه ضائع کوی۔ خلاصه دا چه : دا علم د فائده نه خالی نه دے۔

نو تاله پکار دی چه ددے نه دے څوک بند نه کړی او داسے سړی ته د سره غورپه مده اومه د هغه په خبره د هوکه کیږه۔ ځکه د علم او حال تر مینځه فرق دے۔ ولے چه ډیر علماء داسے دی چه هغوی سره د اسماء او صفاتو علم وی لیکن د هغوی نفسونه د هغه د تشبه نه خالی وی۔ نو د صحت او په دے باندے د علم حاصلولو تر مینځه او د مالدارۍ او په دے باندے د علم حاصلولو تر مینځه فرق دے۔ نو اوس راشه د هغوی صفتونه واوره :

خلاصه دا چه : دا «مقریین» داسے خلق دے چه د دوی زړونه د الله د معرفت نه ډک دی او د هغه په محبت، خشیت، اجلال او مراقبه (لحاظ ساتلو) باندے آباد دی، محبت د دوی په جوړونو کښے ننوتے دے، په دوی کښے هیڅ یو جوړ یا رگ داسے پاتے شوے نه دے چه محبت ورته داخل شوے نه وی۔ د هغه محبت د دوی نه دبل چا تذکره هیره کړې ده، او هغه سره د دوی انس او مینه دوی لره دبل چانه وحشی جوړ کړی دی۔ د هغه د محبت نه سیوا دبل چا محبت، او د هغه د ذکر نه سیوا دبل چا ذکر دوی نه پیژنی۔ دارنگه د هغه نه په خوف او رجاء، او هغه ته په رغبت کولو، او هغه نه په یریدلو، هغه باندے توکل او هغه طرفته انابت او سکون کولو او د هغه مخامخ زاری او انکسار دوی لره دبل چا د تعلق نه بند کړی دی۔

کله چه په دوی کښې یو کس خپل اړخ په خپله بستره کیدی نو ساه گانې ئې خپل الله او مولی ته اوخیږی، او د هغه غم ئې په زړه کښې راجمع شی، د هغه اوچت نمونه او صفتونه ریادونکې وی او په دې کښې د هغه مشاهدې کونکې وی، په زړه باندې ئې د هغه انوارات رابښکاره شوې وی نو زړه ئې د هغه په معرفت او محبت باندې رنگ شوې وی۔

نو بدن ئې په خپله بستره باندې شپه تیروی چه د خپلې بسترې نه په ډډه کیږی او په زړه سره ئې خپل مولی او حبیب ته پناه وړی وی نو هغه هم ورله پناه ورکړې وی، او خپل مخامخ ئې په سجده باندې ځانته پرستلې وی، چه د هر طرف نه خشوع کونکې، ذلیلې او د مات زړې وی۔ نو څومره ډیره مزیداره او شریفه سجده ده! دارنگه د الله په عظمت او د هغه په افعالو وغیره کښې فکر او سوچ کونکې وی۔ او ددې نه ځان ساتی چه دده په زړه کښې د هغه نه سیوا بل څوک اووسیږی او یا ددې د هغه نه سیوا په بل چا باندې خاطر جمع شی۔

نو کله چه دا زړه د خپل خوبه رابیدار شی نو په خپل محبت، همې او شوق سره الله تعالی طرفته خیږی، هغه طرفته شوق کونکې او هغه لره تالاش کونکې وی او هغه ته د احتیاج په حالت کښې وی۔ نو دده حال د هغه محبت کونکې د حال پشان وی چه د خپل هغه محبوب نه غائب شوې وی چه د هغه نه بغیر دده گذاره نه کیږی، او هغه ته دده ضرورت د هغه ضرورت نه هم زیات وی کوم چه ددې خپل نفس او خوراک ځکاک ته لری۔ نو کله چه اوده شی نو د هغه نه غائب شی، او کله چه رابیدار شی نو هغه ته په سخت شوق او لیواله کیدو او پریشان کن محبت سره را واپس شی۔ لکه یو محبت کونکې وائی: **وَآخِرُ شَيْءٍ أَنْتَ فِي كُلِّ هَجْعَةٍ وَأَوَّلُ شَيْءٍ أَنْتَ عِنْدَ هُبُوبِي** (زه چه کله هم اوده کیږم نو ته دتولو نه آخرنې شې ئې، او کله چه را پاسیږم نو ته دتولو نه اول شې ئې)۔

تعجب ددې په هغه زړه باندې چه ددې خبرې تصدیق نه کوی او نه ددې دپاره جوگه وی۔
★ فصل: کله چه رابیدار شی او دتولو نه مخکښې دده زړه ته دا حالت راغلې وی، بیا خپل رب یادوی او د هغه نه مدد غواړی چه چرته ددې خپل نفس ته د سترگې درې په اندازه هم اونه سپارلې شی۔ نو دتولو نه مخکښې چه کوم شی باندې ددې شروع کوی هغه: **(الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ)** وی۔ (ثناء ده هغه ذات لره چه مونږه ئې د مرگ نه پس را ژوندی کړو او هم هغه طرفته ورگرځیدل دی)۔

دده په معنی باندې سوچ کونکې وی او په ځان باندې ۵ الله نعمت را یادونکې وی چه دده
ئې د خپل هغه خوب نه را پاسولو چه هغه د مرگ ورور دده۔

دده نه ئې هلاکونکې او هغه ضرری څیزونه دفع کړل کوم چه د الله نه علاوه څوک نه
پیژنی۔ نو کله چه دده تصور او کړې او الحمد لله او وائی نو دا د هغه حمد او ثناء نه بهتر
وی کوم حمد چه د الله نه غافل سره کوی۔

بیای وائی: لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ وَسُبْحَانَ
اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ

بیادعاء غواړی او عاجزی کوی، بیادودس ته پاسیږی د زړه په حضور او توجه سره، بیا
چه کوم مونځ ورله الله لیکلې وی هغه او کړی، دداسې محبت کونکې د مانځه پشان چه
هغه د خپل محبوب دپاره خیر خواه، او د هغه مخامخ زاری کونکې وی۔ نه د هغه کس د
مانځه پشان چه هغه په هغه باندې ناز کونکې وی، دا ورته د خپل محبوب په دده باندې د
لویو نعمتونو نه ښکاری چه دا ئې اودرولې دې اوبل څوک ئې اوده کړې دې، دده ملاقات ئې
طلب کړو اوبل ئې اوشړلو، دا ئې اهل جوړ کړو اوبل ئې محرومه کړو۔ نو په دې باندې دده
محبت نور هم زیاتیږی۔ اودا گنډی چه دده د سترگو یخوالې او د زړه ژوند او دروح جنت او
خوند او خوشحالی ټوله په دې مانځه کښې ده، دې دا آرزو کوی چه شپه اوږده شی اود
صباراختو په وجه غمژن کیږی لکه څنگه چه هغه محبت کونکې آرزو لری چه هغه د
خپل محبوب په وصال باندې کامیاب شوی وی۔ نو دا داسې وی لکه چه وئیلې شوی دی:
يَوَدُّ أَنْ يُلَاقِيَ الْيَلِيلَ دَامَ لَـهُ وَزَيْدٌ فِيهِ سَوَادُ الْقَلْبِ وَالْبَصَرِ
(دا آرزو لری چه د شپې تیاره ورله همیشه وي او په دې کښې د زړه او د سترگې توروالې
زیات شوي وي)۔

نودې په دې کښې خپل مولی غالب او مهربانه ذات ته چاپلوسی کوی او هغه سره
سرگوشي کوی، هر یو آیت له خپله حصه عبادت ورکوی، نو د مینه اومحبت اود اسماء او
صفاتو آیتونه دده روح او زړه هغه ته راکاږی۔ دارنگه هغه آیتونه چه په هغه کښې هغه
خپلو بندگانو ته په خپلو نعمتونو او احساناتو سره ځان وربښودلې دې۔

اودا امید اود رحمت آیتونه دده دپاره مزل مزیدار جوړوی، اود خوف، عدل، انتقام او
معرضینو باندې د غضب نازلیدو آیتونه ده لره پریشانې جوړوی، چه هغوی د هغه سره
بل څوک برابر وی اوبل چاته میلان کوی۔ نو په دده باندې دا راجمع کوی اودې دده نه منع

کوی چه دده زړه د هغه نه اوترپری۔

خلاصه داچه : دے هر آیت له خپله برخه عبودیت ورکوی چه دا په محض تلاوت او تصدیق باندے زیاتی عبودیت دے دارنگه په نفس فهم د هغه باندے زیاتی دے۔ دارنگه په دده کنبه یو بل حالت پیدا کیږی چه که بنده دا محسوس کړی نو دده ته به پته اولگی چه دده مخکښه لوی کولے۔ لکه وئیلے کیږی :

وَكُنْتُ أَرَى أَنْ قَدْ تَنَاهَى بِي الْهَوَى إِلَى غَايَةِ مَا بَعْدَهَا لِي مَذْهَبٌ
فَلَمَّا تَلَاقَيْنَا وَعَايَنْتُ حُسْنَهَا تَيَقَّنْتُ أَنِّي إِنَّمَا كُنْتُ الْعَبُّ
(زما دا خیال وو چه عشق زده داسے آخر سرته رسول یم چه ددے نه پس زما دپاره هیڅ تگ نشته، خو کله چه مونږ سره ملاؤ شو او د هغه حسن ما اولیدلو نو زما یقین راغے چه مخکښه خو مالوے کولے)۔

هائے افسوس ! څنگه زمانه تیرپری او عمر ختمپری او زړه په پرده کښه دے چه ددے هیڅ بوئے پرې ورنه رغے، د دنیا نه داسے اوواته څنگه چه ورته داخل شوے وو او په دے کښه چه کوم مزیدار شے وو هغه ئے اونه څکلو، بلکه د ځناورو غونته ژوند ئے په کښ تیر کړو او د مفلسانو غونته ترے منتقل شو۔

نو الله نه مدد غوښتلے کیږی او هم هغه ته زده د خپل نفس او ددے خلقو نه شکایت کوم۔
فصل : نو کله چه هغه مونځ اوکړی کوم چه ورله الله لیکلے دے نو بیا سر مات کړے د خپل رب مخامخ په هیبت او اجلال کښه کینی او هغه نه د هغه چا د استغفار پشان استغفار غواړی چه د هغه یقین وی چه تباہ کیدونکے دے که چرے دده ته مغفرت اونه شو اورحم پرې اونه کړے شو۔ نو کله چه استغفار پوره کړی، نو که د شپه څه برخه پاتے وی نو بیا په خپل ښی اړخ ډډه اولگوی، خپل نفس له آرام ورکوی او هغه له د صبا د مانځه د فریضه په اداء کولو باندے قوت ورکوی۔

نو په کوشش او همت سره د هغه استقبال کوی او هغه دپاره تر او تازه وی گویا که دے ټوله شپه اوده وو او هیڅ عمل ئے نه دے کړے نو اوس دے غواړی چه څه دده نه فوت شوې دی د هغه تدارک د سهار په مانځه کښه اوکړی، نو سنت اوکړی او د سنتو او د فرضو ترمینځه الله ته زاری کوی، ځکه چه ددے وخت دپاره څوک ئے چه پیژنی ډیر عجیب شان دے، او په دے کښه یا حی یا قیوم لا اله الا انت ډیر ډیر وائی۔ ځکه په دے مقام کښه ددے ذکر دپاره د زړه په ژوند کښه عجیب تاثیر دے لکه په دے باندے ابن قیم رحمه الله تجربه

کړېده۔

بيا اول صف ته د هغه ښى اړخ ته يا د امام شاته اوږدېږي او امام ته چه خومره کيدى ورنزدې شي، ځکه په دې کښې راز دى، او کله چه د مانځه نه فارغ شى نو ټول په ټول د الله ذکر ته رامخامخ شى او هغه ته په هغه شرعى ذکر و نو سره توجه او کړې چه هغه د ورځ په اول کښې لوسته کيږي او دا هيڅ کله نه پريدى، بيا ددې نه علاوه نور ذکر و نه هم کوي او قرآن لولى تردې چه نمر را اوخيژي، نو که زړه ئې غواړي دوه رکعته او کړې او که نه وي نو بغير د مانځه نه پاسى لکه څنگه چه د ښى کریم ﷺ دا عادت وو۔

بيا روان شى او خپل رب ته تضرع او عاجزى کونکې وي او هغه نه سوال کوي چه هغه دده ذمه واخلې او باقى په ټوله ورځ کښې د هغه په رضامندۍ کښې دا استعمال کړي، نو دا هيڅ يو شى نه کوي مگر کله چه ورته د هغه رضا را ښکاره شى اگر که دغه شى د طبعي او عادى افعالو نه ولې نه وي۔ دې په نيت سره ددې نه عبادت جوړوي او ددې په کولو سره د رب په رضامندۍ باندې استعانت حاصلوي۔

او دا صرف د الله د هغه خواصو بندگانو کار دى چه هغوى د عاداتو نه عبادات جوړوي۔ نو ددې کس او د هغه کس تر مينځه ډير فرق دى چه هغه ته د الله تعالى داسې او امر متوجه شى چه د هغه کول ضرورى وي، نو دې په هغه کښې خپل مقصد او غرض تالاش کوي او بيا هغه ددې د وجې نه سرته رسوي، او د الله حکم د خپل مقصد پوره کولو دپاره لاره او ذريعه جوړه کړي۔ نو ددې کس د عباداتو نه عادات جوړيږي۔ او د اولنى کس عادات هم عبادات وي۔

بيا چه کله د ماسپڅين فرض مونځ وخت شى نو هغه ته په تادۍ باندې راځي، هغه پوره طور سره اداء کوي، په هغه کښې د خپل معبود خير خواه وي، لکه څنگه چه رشتينې محبت کونکې د خپل هغه محبوب سره په محبت کښې خير خواه وي چه د هغه نه ئې غوښتلې وي چه يو کار ورله او کړي، نو دې ستومانه کيږي نه بلکه د خپل پوره طاقته پورې ددې په ښائسته کولو او اصلاح او پوره کولو کښې کوشش کوي، دې دپاره چه د خپل محبوب قبوليت ورته حاصل شى چه په دې سره د هغه رضامندۍ او نزديکت حاصل کړي۔ نو آيا بنده د خپل رب او مولى او معبود نه حياء نه کوي چه دده په عمل کښې داسې نه وي! حال دا چه دا د خلقو په محبوبانو کښې وينى چه محبت کونکې د دوى په کارونو کښې څنگه کوشش کوي چه په ښې او کاملې طريقې سره ئې واقع کړي، نو آيا کم

از کم ددے پشان معامله د الله سره نه کوی ؟

خوک چه خپل خان اوپیژنی او خپل عمل اوپیژنی نو د الله نه به حیاء او کړی چه هغه ته په خپل ددے عمل سره مخامخ شی او یا دا د خپل رب دپاره خوښ او گنړی، حال دا چه دده ته پته ده چه که دده په انسانانو کښه د یو محبوب دپاره عمل کول نو خامخا به ئه په ددے کښه خپله پوره خیر خواهی کول او حتی الوسع به ئه چه خومره ښائسته کول شوی ښائسته کړی به ئه وے۔

لنډه دا چه : دا د بنده په خپلو ټولو اعمالو کښه د خپل رب سره حالت ددے۔ دده ته معلومه ده چه ددے ددے مقام له پوره حق نشی ورکول، نو ځکه د هر عمل نه پس ددے د الله نه استغفار غواړی۔ نبی کریم ﷺ به د هر فرض مانځه نه پس درې ځله استغفار غوښتلو۔ او الله تعالیٰ فرمائی : ﴿وَبِالْآَسْحَارِ هُمْ يَسْتَغْفِرُونَ﴾ [الزّاریات: ۱۸] (او پیشمنی مال دوی بخښنه غواړی)۔

نو د هر عمل نه پس استغفار مشروع ددے۔ په ددے مضمون باندے ډیر آیتونه او حدیثونه راغلی دی۔۔۔۔۔ نو ددے مقام والا توبه او استغفار ته ډیر زیات محتاج ددے، لکه مخکښه بیان شو، نو ددے همیشه دپاره استغفار کوی۔ او خومره چه دده طاعات ډیر ډیری هغومره ئه توبه او استغفار زیاتېږی۔

فصل : بنیادی خبره په ددے باره کښه داده چه په ظاهر او باطن دواړو کښه د الله رب العزت کامل عبودیت او بندگی او کړی شی۔ چه دده د نفس او جسم ټول حرکات دا د الله په خوښو کارونو کښه وی۔ او د بنده د عبودیت کمال په ددے کښه ددے چه د خپل رب سره د هغه په محبوباتو کښه موافق شی او د هغه په کولو کښه پوره کوشش صرف کړی، او په بد گنړلو د هغه خیزونو کښه هغه سره موافق شی کوم چه هغه بد گنړی او ددے په پریخودلو کښه خپل پوره کوشش صرف کړی۔

او دا حالت د نفس مطمئننه دپاره کیدے شی، نه د نفس اماره او نفس لوامه دپاره۔ نو دا د ارادے او د عمل دواړو د طرفنه کمال ددے۔ او هر چه د علم او معرفت د طرفنه کمال ددے، نو هغه دا چه د هغه بصیرت د الله تعالیٰ د اسماء او صفاتو او افعالو په معرفت کښه کهلاؤ وی، او دده دپاره خاصه مشاهده وی چه دا مطابقه وی د هغه څه چه رسول الله ﷺ په هغه باندے راتگ کړی ددے، او ورسره دده دپاره ردونه هم وی په هغه خلقو باندے چه ددے مخالف کوی، لکه منکملین او مبتدعین۔

نو دې په سکون سره مراحل قطع کوي او دده نه سيوا بل څوک سفر کوي او منزل کوي او صرف لږه شان مسافه وهي۔

د دې خلقو بل صفت داده چې: د دوي د نفسونو نه هغه تدبير او اختيار اوځي کوم چې د الله تعاليٰ د تدبير او اختيار سره مخالف وي، بلکه دوي الله سبحانه و تعاليٰ ته ټول تدبير سپارلې وي، نو د دوي تدبير د الله د تدبير سره تېل نه کوي او نه ئې اختيار د هغه د اختيار سره مزاحمت کوي، ځکه د دوي دا يقين وي چې دا يو داسې غالب او زورور بادشاه دې چې د ټولو مخلوقاتو تندي نيونکې دې او د ټول عالم تدبير کونکې او چلونکې دې، او دې سره دوي دا يقين هم لري چې هغه په خپلو ټولو کارونو کې حکيم دې چې دده کارونه د حکمت او مصلحت او رحمت نه نه خالي کېږي، نو دوي هغه سره د هغه د بادشاهي په تدبير کې او د خپلو بندگانو په کارونو کې خپل ځانونه نه داخلوي په دې سره چې: که چرته داسې شوي وي نو داسې به شوي وو، اونه په شايد او نه په کيدې شي اونه په آرمان دې وغيره الفاظو باندې۔ بلکه د دوي په زړونو کې د دوي رب ډير زيات جليل القدر او عظيم الشان دې دې نه چې په هغه باندې دې اعتراض او کره شي او يا دې دوي د هغه تدبير بدي او گنډې او يا دې د هغه نه سيوا د بل څه آرمان او کرې۔ او دوي په هغه او د هغه په اسماء او صفاتو باندې ډير بنسټ پوه دي د دې نه چې دوي هغه په خپل تدبير کې تهمتې کړي يا د هغه نه سيوا د بل څه آرمان او کرې او يا په هغه باندې د دې گمان او کرې چې گڼه هغه د خپل عدل او حکمت په تقاضا کې نقصان راوستي دې، بلکه دوي د زړه په سترگو باندې د هر شي پيدا کونکي او جوړونکي ذات ته گوري۔

بيا دوي د ايمان ټولې شعبې او څانگې جمع کړې دي، لکه صبر، توکل، خوف، احسان، خشيت، اخلاص وغيره، کوم چې مونږ په (الدين الخالص ۱/ ۳۷۴) او د دې کتاب په دويم جلد کې ذکر کړي دي۔ نو په دې کارونو سره دوي د مقربينو درجه ته رسيدلي دي۔
ايه الله! ايه ارحم الراحمين! مونږ په خپل خاص رحمت سره د دوي نه جوړ کړه۔

۴۵ - عظیمہ فائدہ : د الله معرفت

د هغه چا دپاره چه قدرئ پیژنی

پوهه شه : چه الله عز وجل په دنیا کښه په دنیوی سترگو نه ښکاری، او د قیامت په ورځ به ئه مؤمنان وینی. د الله تعالیٰ د دیدار سره هیڅ یو نعمت برابر نه دی !
لیکن په بندگانو باندې د الله تعالیٰ دے عام او شامل رحمت ته گوره چه هغه ډیر زیات دلائل او عجیب براهین په خپل وجود باندې قائم کړی دی، او په دے خبره باندې چه هغه بالکل حق ذات دے او د هغه وجود حق او سچ دے، او د غیر الله وجود فانی کیدونکې او ختمیدونکې دے. خو ډیر کم خلق دے دلائلو ته توجه کوی او ډیر کم په دے کښه فکر کوی او پند اخلی. ځکه چه په زړونو باندې زنگ غالب شوی دے او گناهونو پرې گیره اچولې ده.

او دا داسه دلائل دی چه یقین مضبوطی، ایمان روښانه کوی او حیران ته لاره ښائی.
او دا دلائل ما په یو ځای باندې چرته په کوم کتاب کښه نه دی لیدلی، لیکن الله عز وجل ماته په خپل فضل او کرم باندې را نصیب کړی دی.

۱ - **نواولنې دلیل** دادې چه : الله تعالیٰ خپل مخلوق په فطرت باندې پیدا کړې دے. او د فطرت معنی داده چه الله تعالیٰ په بندگانو کښه د الله د پیژندگلی او د هغه په وجود باندې د اقرار کولو او هغه ته د انابت کولو دپاره استعداد اچولې دے، او دوی ئه د هغه د پیژندلو قابل جوړ کړی دی.

رسول الله ﷺ فرمائی : « هر پیدا کیدونکې بچې په -اسلامی - فطرت باندې پیدا کیږی، نو بیا دده مور پلار ده لره یهودی جوړ کړی یا ئه نصرانی او یا ئه مجوسی جوړ کړی ». الحدیث.

په دے حدیث کښه د فطرت نه مراد دا چه الله مخلوقاتو لره په داسه هیئت او استعداد باندې پیدا کړی دی چه خپل خالق پیژنی او د دین د قبلولو جوگه او په هدایت باندې قادر او د حق قبلولو دپاره تیار او د ښه او بد کار تر مینځه په فرق کولو باندې پیدا کړی دی. نو که چرې دوی په دے باندې پریخودلې شی او د مور پلار وغیره د طرفنه ورته څه آفت

رانشي نو دوی په دے (استعداد) باندے ټینگ پاتے کپړی او ددے نه نۀ جدا کپړی او بل هغه شے پرے نۀ غوره کوی د کوم حسن چه په نفسونو کښے ثابت او د عقلمندو خلقو په نیز څرگند دے۔

★ علامه قرطبيؒ په المفهم کښے فرمائی: لکه څنگه چه الله تعالیٰ د خلقو غوږونه د مسموعاتو د آوريدو دپاره قابل پیدا کړی دی او سترگے ئے ورله د مرئیاتو دپاره قابلے پیدا کړی دی۔ (اوگوره: المرعاة: ۱/۱۷۶)

امام راغبؒ په المفردات کښے فرمائی: د الله تعالیٰ دا قول چه ﴿فَطَرَتِ اللَّهُ التِّي فَطَرَ النَّاسَ عَلَيْهَا﴾ [الرؤم: ۳۰] (د الله تعالیٰ هغه فطرت چه خلق ئے پرے پیدا کړی دی): دا اشاره ده د الله تعالیٰ د طرف نه هغه معرفت ته کوم چه الله د دوی په خټه او سرشت کښے ایځے دے، دارنگه د الله د فطرت نه مراد هغه شے دے چه الله په انسان کښے ایښے دے یعنی د ایمان په پیژندلو باندے قوت، او همدے ته اشاره ده په دے قول د الله تعالیٰ کښے: ﴿وَلَّيْن سَأَلْتَهُمْ مَنْ خَلَقَهُمْ لَيَقُولُنَّ اللَّهُ﴾ [الزحرف: ۸۷] (که چرے تۀ د دوی (کافرو) نه تپوس او کړے چه دوی چا پیدا کړی دی نو خامخا به او وائی الله)۔

★ په حدیث کښے دی: «ما خپل بندگان - صحیح دین ته - میلان کونکی پیدا کړل نو شیطان ورته راغلل او د خپل دین نه ئے واپول»۔ (مسلم)۔

نو الله سبحانه و تعالیٰ خبر ورکړو چه هغه خپل بندگان په هغه فطرت او سرشت باندے پیدا کړی دی چه هغه متضمن دے کمال محبت او خضوع د هغه لره، دارنگه هغه ته د ذلیل کیدو او یواځے د هغه پوره اطاعت کولو لره نۀ د بل چا۔ (بدائع التفسیر: ۳/۳۹۲)

نو د فطرت دلیلونه ډیر زیات دی چه انسان لره په داسے ذات باندے اقرار کولو ته مجبوره کوی چه هغه فاعل مختار، خالق جبار او قهار دے، هغه ذات چه هغه دپاره پوره علم او قدرت او حکمت او د جلال او جمال صفات دی۔

★ او د فطرت د دلیل علامه: داده که چرے تۀ هغه ماشوم نه تپوس او کړے چه هغه لا اوسه پورے هیڅ شے نۀ وی زده کړے چه: تۀ چا پیدا کړے؟ نو هغه وائی: الله۔ بیا ورته او وایه: الله چرته دے؟

هغه وائی: په آسمان کښے۔ بیا ورته او وایه: آیا ستارې لوئے او عظیم دے؟ نو هغه جواب ورکوی: هاؤ۔ بیا ورته او وایه: زمکه او آسمانونه چا پیدا کړی؟ هغه به جواب درکړی: الله۔

دغه شان که چرې ته هغه کونړ انسان نه تپوس او کړې چه هغه هيڅ شے نه وی آوريدلې، تردې چه لفظُ (الله) ئے هم نه وی آوريدلې: ته چا پيدا کړې؟ هغه به الله ته په اشارې سره جواب ورکړي او پورته آسمان طرفته به اشاره اوکړي۔

دا وجه ده چه اکثر خلق چه د هغوی فطرت ددې نه نه وی بدل شوې په خپل خالق باندې اقرار کونکي دي، سيوا د يو څو کسانو نه چه هغه ډير لږ دي چه د هغوی فطرت مړ شوې او بدل شوې دے۔ بلکه هغوی هم د عالم په خالق باندې قائل دي، ليکن په بل نوم باندے۔ او کله نا کله د هغوی په فطرت کښې هم راځي چه د عالم يو محرک، خالق او صانع شته دے۔ ليکن په دوی باندې خوا هشاتو غلبه کړې او خپل ځانونو باندې ئے د گنا هونو په وجه فطرتونه خراب کړي دي۔

نو که چرې دوی فکر او سوچ اوکړي او خپلو ځانونو ته رجوع اوکړي نو خامخا به د زمکې او آسمان په رب او د مخلوقاتو په پيدا کونکي باندې اقرار اوکړي۔ تردې چه کميونست خلق د خپل دې مذهب د مؤسس عبادت کوي او د هغه خبيثے جثے ته عاجزي کوي لعنه الله۔

★ سليمان الأشقر - رحمه الله - فرمائي: قرآن کریم د الله په وجود باندې اوږدۍ دلائل نه دي ذکر کړي، ولې چه قرآن دا ثابتوي چه فطرت سليمه او هغه نفسونه چه هغه د شرک په گندگيو باندې گنده شوي نه وی، په غير د دليل نه په هغه باندې اقرار کوي۔ بلکه د الله تعالیٰ توحيد يو فطري او بدیهی شے دے۔ ﴿فَأَقِمْ وَجْهَكَ لِلدِّينِ حَنِيفًا فِطْرَتَ اللَّهِ﴾ [الروم: ۳۰] الآية۔

(پس خپل مخ دين ته برابر کړه په داسے حال کښې چه کلک ولاړ ئے (په توحيد) چه د الله فطرت دے)۔

او که چرې انسی او جنی شیطانان نه وې نو دا فطرت به خراب شوې نه وې۔ دے وجه نه د انسان فطرت، سليم نه جوړېږي مگر الله تعالیٰ ته په التجاء او په هغه پورې د شیطانانو د شر نه په پناهی سره۔

ډير کرته داسے اوشی چه غټ غټ مصيبتونه را اولگي او دا فطرت واړوي، ځکه چه دا مصيبتونه په انسانانو باندې نازل شې او ددې د ختمولو دپاره هيڅ يو سبب بيانه مومي نو انابت اوکړي او الله عز وجل ته خامخا رجوع اوکړي۔ ﴿أَمَّنْ يُجِيبُ الْمُضْطَرَّ إِذَا دَعَاَهُ﴾ [النمل: ۶۲] (څوک دے هغه ذات چه هغه د پريشان حالی دعاء قبلوی کله چه هغه لره را

اوبلی)۔

لکه په یو جهاز کښې ډیر خلق سواره وو، او هغه بره په فضاء کښې خراب شو، او د هغوی په نیز د دعاء او الله ته د التجاء نه علاوه بل هیڅ شے پاته نشو، او د دوی نه الحاد او بے دینی ختمه شوه۔

دغه شان دا فطرت د حق په آوړیدو او د الله کتاب ته په غوږ کیڅودو سره روښانه کیږي۔ دا وجه ده چه د حق دشمنان کافران او بدعتیان همیشہ دپاره ددې کوشش کوي چه عوام خلق قرآن ته غوږ کینه دي۔ چه فطرت ئې سم نشي۔ نو دا خیزونه د فطرت دروښانه کولو دپاره دي، دې کښې سوچ او کړه ولې چه دا مهمه خبره ده۔

۲ - دویم دلیل : عقل سلیم دے۔ عقول سلیمه (د جهل او وهم نه پاک عقلونه) هم ټول ددې گواهی ورکوي چه الله عز وجل حق ذات دے۔ دا وجه ده چه ته به عقلمند خلق مسلمانان بیامومے چه د عظیم خالق په وجود باندې به اقرار کونکي وي لکه انبیاء او مرسلین علیهم الصلاة والسلام، او لکه رانیین علماء، اهل تقوی او صالحین۔ بلکه په ټولو ډلو کښې به ته هوښیار او عقلمند خلق مومے چه هغوی به د خالق په وجود باندې اقرار کونکي وي۔ او د خالق د وجود نه صرف یوې وړوکې شان ډلې انکار کړيدې چه د هغوی په عقلونو باندې خواهشاتو غلبه کړې او شیطانانو دوی لره خویولي دي، او خپل فکر او بصیرت رنړا ته ئې نه دی پرېښی، ځکه شیطانان د خلقو او د تدبیر او فکر تر مینځه پرده واقع کیږي۔

لکه په مسند احمد (۳۵۳/۲) کښې دی چه : که چرته شیطانان نه وې نو خلقو به د آسمان په لویه بادشاهۍ کښې عجائب لیدلے۔

او د حدیث الفاظ دادی چه کله په نبی کریم ﷺ باندې معراج او کړې شو نو هغوی اوفرمائیل : «کله چه زه دې نژدې آسمان ته راکوز شوم نو ما د خپل ځان نه ښکته او کتل، څه گورم چه گرد او غبار او آوازونه دي، نو ما وئیلے : جبرئیله ! دا څه دي ؟ وئیلے : دا شیطانان دي چه د انسانانو په سترگو باندې گرځي راگرځي، چه هسې نه دوی د آسمانونو اوزمکې په بادشاهۍ کښې چرته سوچ او کړي۔ او که چرې دا نه وې نو دوی به عجائب لیدلے وې»۔ ددې په سند کښې علی بن زید راوی دے، خو نور نصوص په دې معنی کښې ددې تائید کوي۔

۵ که چرې انسان د خپل عقل او بصیرت سره پرېښودې شي او دنیا او خواهشات او

غلط فکرونه پرې غلبه اونه کړې، نو خامخابه د خپل قوی، حکیم او علیم خالق په وجود باندې اقرار او کړې او ددې نه علاوه به دده په زړه باندې بل هیڅ شے تیر نشي۔ او عقل په دې باندې اقرار کوي چه دا ممکنه نه ده چه یو مصنوع دې بلا صانع او یو مخلوق دې بلا خالق او یو فعل دې بلا فاعل موجود شي۔ ځکه که چرې ته هوبنیارو خلقو ته اووایې چه: دلته یو ښار دې چه ډیر زیات بنائسته جوړ شوی دې، په دې کښه هر شے په خپلو مناسبو ځایونو کښه کیځودې شوی دې او په دې کښه خوراک ځکاک تیار شوی او دسترخوانونه په کښه لگیدلي او هر قسم رنگینه پکښه موجودې دي، خو ددې آبادونکي او جوړونکي او پخونکي نشته۔ نو دوی به تاته د کم عقلی، ناپوهی او بکواس نسبت او کړې۔ ولې چه عقل ددې گواهی ورکوي چه ممکنه نه ده چه دا څیزونه دې د فاعل مختار نه بغیر موجود شي۔

دا وجه ده چه یو هوبنیار باندې چي وائی: پچه په اوبښ باندې دلالت کوي او د قدمونو نښې په تلونکي باندې دلالت کوي، نو آسمان چه غټو غټو ستورو والا دې اوزمکه چه د فراخه لارو والا ده او سمندر چه د چپو والا دې، دا ټول به په آوړیدونکي او لیدونکي ذات باندې ولې دلالت نه کوي؟

○ **د امام ابو حنیفه** رحمه الله نه نقل کوي چه څه زندیقانو د هغه نه د الله د وجود په باره کښه تپوس او کړو؟ نو ورته ئې او فرمائیل: ما پریدی زه په یوه خبره کښه سوچ کوم چه د هغه خبر ماته راکړې شوې دې، خلقو ماته دا ذکر کړې دی چه په سمندر کښه د بوجونو نه ډکه یوه کشتی ده، په هغه کښه قسما قسما تجارتی سامانونه دي او په هغه کښه هیڅوک نشته چه د هغه حفاظت او کړې او نه ئې څوک چلونکي شته۔ او دا ددې هرڅه باوجود ځی راځی او خپله روانه وی او غټې غټې چې شلوی تردې چه د هغه نه خلاصه شي او چرته ئې چه خوبښه شي روانه وی په غیر ددې نه چه هغه څوک او چلوی! زندیقانو او وئیل: دا یو داسه خبره ده چه هیڅ عقلمند ئې نه مني۔

ورته ئې او فرمائیل: تعجب دې پتاسو! آیا ددې ښکته او پورته عالم او کوم محکم څیزونه چه په دې کښه موجود دي آیا ددې دپاره به څه صانع او پیدا کونکي نه وي؟ نو دغه خلق لا جوابه شول او حق ته ئې رجوع او کړه او د هغه په لاس ئې اسلام قبول کړو۔

○ **هارون رشید د امام مالک** رحمه الله نه د الله د وجود په باره کښه تپوس او کړو؟ نو هغه ورته په دلیل کښه د ژبو، آوازونو او نعماتو اختلاف ذکر کړو، سره ددې چه مری یوه ده۔

○ **امام شافعی** رحمہ اللہ نہ د صانع د وجود پہ بارہ کنبے تپوس اوشو؟ نو وے فرمائیل : د شاتوت پانپرے ته اوگوره، خوند ئے یو دے چينجے ئے اوخوری نو د هغه نه ريښم راوخی۔ شاتو مچي ئے اوخوری نو گبين ترے راوخی۔ گډه او غوائے اوخوری پچی او سوتی ترے جوړپړی، هوسئ ئے اوخوری نو مشك ترے راوخی۔ حال داچه شے یو دے۔

○ **امام احمد** - رحمہ اللہ - فرمائی : یوه مضبوطه مئینه قلعه ده، نه ئے دروازه شته اونه په کنبه څه سورے، ښکاره طرف ئے لکه د سپینو زرو دے، دننه طرف ئے لکه د سرو زرو دے، دا دغسے وی چه ناگهانہ د هغه دیوال اوچوی او د هغه نه آوریدونکے او لیدونکے حیوان را اوخی چه ښائسته شکل او نمکین آواز لری۔ (یعنی هگی)۔

○ ابن المعتز - رحمہ اللہ - فرمائی :

فَوَاعَجِبَا كَيْفَ يُعْصَى الْإِلَٰهُ أَمْ كَيْفَ يَجْزِيهِ الْجَحَادُ
وَفِي كُلِّ شَيْءٍ لَّهِ آيَةٌ تَذُلُّ عَلَى أَنَّهُ وَاحِدٌ

(عجيبه خبره ده! د الله نافرمانی ولے اوکړے شی، او یو انکار کونکے د هغه نه څه انکار اوکړی؟ حال داچه په هر شی کنبه د هغه دپاره ښه ده چه د هغه په توحید باندے دلالت کوی)۔

○ **ابن کثیر** - رحمہ اللہ - فرمائی : څوک چه په دے آسمانونو کنبه غور او فکر اوکړی ددے په اوچتوالی، فراخی او کوم واپړه او غټ رڼا کونکی سیارات او ثوابت (تلونکی او ولاړ) ستوری چه په دے کنبه دی، او ددے مشاهده اوکړی چه دا فلک عظیم سره د شپے او ورځے څنگه گردش کوی، او ددے خپل خپل خاص مزلونه هم شته۔ دارنگه سمندرونو ته اوگوره چه د هر طرف نه ئے زمکه راگیره کړے ده، غرونو ته اوگوره چه د زمکه د قراری دپاره اودرولے شوی، بیا په دے کنبه اوسیدونکو ته اوگوره چه د دوی شکلونه اورنگونه څنگه مختلف دی۔ لکه الله تعالی فرمائی : ﴿وَمِنَ الْجِبَالِ جُدَدٌ بَيْضٌ وَحُمْرٌ مُّخْتَلِفٌ أَلْوَانُهَا وَغَرَابِيبُ سُودٌ وَمِنَ النَّاسِ وَالدَّوَابِّ وَأَلْأَنْعَامِ مُخْتَلِفٌ أَلْوَانُهُ كَذَلِكَ﴾ [الفاطر: ۲۷] (او د غرونو نه سرے او سپینے تھکړے دی چه رنگونه ئے بدل بدل دی او تلک تور (هم) دی او د خلقو او ځناورو او چارپایانو نه چه د دوی رنگونه (هم) دغسے مختلف دی)۔

دغه شان نهزونه اوگوره چه د یوے علاقے نه بلے علاقے ته د منافعو دپاره بهیدونکی دی، دارنگه نباتات اوگوره چه خوندونه، بویونه، شکلونه اورنگونه ئے مختلف دی، سره ددے چه اوبه او طبیعت ئے یو دے۔ نو څوک چه په دے کنبه سوچ اوکړی هغه به د صانع په

وجود او د هغه په عظیم قدرت، حکمت، او پہ مخلوق باندے د رحمت، لطف او احسان او
بنیگرے باندے دلیل بیامومی۔ لا اله الا غیره ولا رب سواه۔ (ابن کثیر: ۹۱/۱)

دا او ددے پشان نور دلائل به مونږ ان شاء الله روسته ذکر کړو، دے باندے سوچ کول پکار
دی او دا اوږد بحث نه دی گنډل پکار، ولے چه دا دزپه په روښانه کولو کښه ډیر مهم رول ادا
کوی۔ دا وجه ده چه قرآن کریم دا ډیر زیات ذکر کړے دے۔ والله المستعان۔

○ ناشنا خبره ده چه خلق په دے باندے یقین لری چه یو ښاریه ممکنه نه ده چه د
جوړونکی نه بغیر خپله جوړه شی او یا خپل ځان جوړ کړی، او دا یقین لری چه د کانږی
دپاره یو کس پکار دے چه د لاندے نه ئے بره خپړوی۔ لیکن په دوی کښه داسے خلق هم
شته چه هغوی دا جائز گنږی چه دا ټول کائنات دے د پیدا کونکی نه بغیر موجود شی؟
او بغیر د پیدا کونکی نه دے پیدا شی۔

سره ددے چه کائنات پیدا کول خو عظیم خلقت دے۔ ﴿لَخَلْقُ السَّمَوَاتِ وَالْأَرْضِ الْكَبَرُ مِنْ خَلْقِ
النَّاسِ وَلَكِنَّ أَكْثَرَ النَّاسِ لَا يَعْلَمُونَ﴾ [المؤمن: ۵۷] (خامخا د زمکے او آسمانونو پیدائش د خلقو
د پیدائش نه لوئ دے خو اکثر خلق نه پوهیږی)۔

که چرے په دوی کښه ادنی علم او عقل وے نو دوی به انکار نه کولے۔ لیکن د منکرینو
مخه ته چه کله په علمی طریقے سره د هغوی عقل ته دا خبره ور اورسیږی نو بیا یا اقرار
کوی او یا مکابره (ضد) او عناد کوی۔

دے دلیل او قانون ته د الله تعالیٰ دا قول اشاره کوی: ﴿أَمْ خُلِقُوا مِنْ غَيْرِ شَيْءٍ أَمْ هُمُ الْخُلُقُونَ﴾
[الطور: ۳۵] (آیا دوی د هیڅ شی نه پیدا نه دی او که دوی خپله پیدا کونکی دی؟)۔

او دا یو داسے دلیل دے چه عقلاء خلق دے منلو ته مجبوره کوی چه د کائناتو دپاره یو
خالق معبود شته دے۔ او په دے آیت کښه ډیر بلاغت پروت دے، چه عاقل سرے ئے واورې
نو د هغه نفس خوزوی او په حرکت کښه ئے راوولی۔

لکه د جبیر بن مطعم ؓ نه روایت دے چه کله ده د رسول الله ﷺ نه واوریدل چه هغوی د
ماښام په مانځه کښه سورت طور لوستلو، او کله چه دغه آیت ته اورسیدلو نو جبیر ؓ
وائی: نزدی وه چه زما زپه والوزوی۔

○ ابو سلیمان خطابی رحمه الله فرمائی: ددے آیت د آوړدو په وخت په جبیر ؓ باندے
اثر ځکه اوشو چه ده د آیت معنی ښایسته طریقے سره واخستله او کوم مضبوط حجت
چه په دے کښه پروت وو هغه ئے اوپيژندلو، نو دا ئے په خپل باریک طبیعت سره موندۍ

کړو او ددې معنی ئې په خپل پاکیزه فهم باندې د خپلې بیماری دپاره دوائی جوړه کړه۔
 امام خطابی د: ﴿أَمْ خُلِقُوا مِنْ غَيْرِ شَيْءٍ﴾ [طور: ۳۵] معنی داسې کوی: چه گنې دوی بلا خالق موجود شو حال دا چه دا ممکنه نه ده۔ حکم تعلق د خلق د خالق سره ضروری دې نو دې دپاره یو خالق پکار دې، نو هر کله چه دوی د الله خالق نه انکار او کړو او دا ممکنه نه وه چه دوی بلا خالق پیدا شی ﴿أَمْ هُمُ الْخَالِقُونَ﴾ (نو آیا دوی پیدا کونکی دی) د خپلو ځانونو دپاره، حال دا چه دا ډیره فاسده او سخته باطله خبره ده، حکم د خه شی چه وجود نه وی، هغه په قدرت او خلق باندې موصوف کول څنگه جائز کیدې شی؟ او د هغه فعل څنگه موجودیدې شی؟ او کله چه دا دواړه وچه باطله شوی نو په دوی باندې دلیل قائم شو چه د دوی یو خالق شته چه دوی له په هغه باندې ایمان راوړل ضروری دی۔

بیا فرمائی: ﴿أَمْ خَلَقُوا السَّمَوَاتِ وَالْأَرْضَ بَلْ لَا يُوقِنُونَ﴾ [طور: ۳۶] (او که دوی آسمانونه اوزمکه پیدا کړې ده، بلکه دوی یقین نه کوی)۔ اودا داسې شی دې چه ددې دعوی دوی په هیڅ وجه نشی لرل نو دوی بند شو او دلیل په دوی باندې قائم شو۔

نو څوک چه دا ضد او عناد کوی او، وائی چه: ما خپل ځان پیدا کړې نو آیا دې دا طاقت لری چه او وائی: ما زمکه! آسمانونه پیدا کړی؟ نو هر کله چه عدم نه آسمان پیدا کولې شی اونه زمکه دارنگه کله چه آسمان اوزمکه خپل ځانونه نه دی پیدا کړی، نو ددې تولو دپاره یو پیدا کونکې ضروری دې، او هغه الله سبحانه وتعالی دې۔

نو عقل سلیم د الله رب العزت په خالقیت باندې اقرار کوی او هیڅ کله ددې نه انکار نه کوی۔ او بعضې خلق چه په شک او پریشانی کښې پریوتی دی نو دا د غفلت او د زړونو د زنگ په وجه پریوتی دی او په دې وجه چه د دوی د ضد او عناد په وجه الله دوی لره گمراه کول غواړی۔ ﴿قَالَتْ رُسُلُهُمْ أَفِىِ اللّٰهِ شَكٌّ فَاطِرِ السَّمَاوَاتِ وَالْأَرْضِ يَدْعُوْكُمْ لِيُغْفِرَ لَكُمْ مِّنْ ذُنُوبِكُمْ﴾ [الایة [ابراهیم: ۱۰]] (دوی ته د دوی پیغمبران او وئیل: آیا په الله کښې شک کیدې شی؟ ناشنا پیدا کونکې د آسمانونو اوزمکه دې، تاسو له دې دپاره دعوت درکوی چه گناهونه درته اوبخښی)۔

○ نو حاصل دا چه د الله رب العزت د خالقیت او صانعیت خبره فطری او عقلی معامله ده، په دې باندې ټول کائنات گواهی ورکوی، لکه چه دا به روسته راشی ان شاء الله۔
 او کله چه د انسان عقل پوره شی نو خپل رب او پیژنی، او کله ئې چه عقل خراب شی نو ایمان ئې خراب شی۔ الله تعالی فرمائی:

﴿وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ وَيَجْعَلُ الرَّجْسَ عَلَى الَّذِينَ لَا يَعْقِلُونَ﴾ [يونس: ۱۰۰]

(او هيڅ يو نفس له نشي کيدې چه ايمان راوړي مگر د الله په توفيق سره، او اچوي گندگي په هغه کسانو باندې چه د عقل نه کار نه اخلي).

﴿إِنَّ شَرَّ الدَّوَابِّ عِنْدَ اللَّهِ الصُّمُّ الْبُكْمُ الَّذِينَ لَا يَعْقِلُونَ﴾ [انفال: ۲۲] (د الله په نيز د ټولو نه زيات بدتر ځناور هغه کانړه چار اگان (خلق) دي چه د هغوي د عقل نه کار نه اخلي).

۳- دريم دليل : د عجيبو دلائلونه :

يو دليل داده چه هلاک شوي او عذاب شوي قومونه ټول قوي او بادشاهي او مال والا وو، او بدني قوت او سرمايه داره خلق وو، او د هغوي مخالفين انبياء کرام او مؤمنان کمزوري او مسکينان وو، حال دا چه دوي د عذاب نه خلاص شول او اولني هلاک شول.

عقل خو ددې تقاضا کوي چه کمزوري دې هلاک شي او قوي دې نجات بيا مومي، حال دا چه بشري تاريخ ددې الهه خبره اوليدله، نو دا کار چا او کړو؟ او کوم يو طاقت دې چه د کافرانو په تباهي او د مؤمنانو په نجات کبې سبب جوړ شو؟ دا قوت او طاقت د مادې او طبيعت نشي کيدې، بلکه طبيعت - چه عقل هم نه لري - د کمزورو هلاکولو تقاضا کوي، نه د زورورو. نه! بلکه دا طاقت چه دا کارونه ئې او کړل دا د عزيز او حکيم ذات طاقت وو.

۴- **خلورم دليل** : دارنگه د جديد علومو نه ثابته شوي ده چه عذاب صرف په هغه زمکو باندې راغلي چه په هغه کبې به انسانان اوسيدل، يواځې په صحراگانو او بيابانونو باندې نه دې راغلي. نو دې نه دا معلومېږي چه يو علم او حکمت والا قوت او طاقت دا کار کړې او هغه د الله عز وجل حکمت او قوت دې.

قرآن کریم دېته په خپل دې قول سره اشاره کړې: ﴿إِنَّ فِي ذَلِكَ لَذِكْرٍ لِمَنْ كَانَ لَهُ قَلْبٌ أَوْ أَلْقَى السَّمْعَ وَهُوَ شَهِيدٌ﴾ (ق: ۳۷)

(بېشکه په دې کبې خامخا د هغه چا دپاره پند او نصيحت دې چه هغه دپاره زړه وي يا غوږ کيدی او دې حاضروي).

يعنی د اقوام مکذبه و په هلاکولو کبې عبرت دې.

(زاد المسير او روحاني المعاني)

۵ يحيى بن معاذ - رحمه الله - فرمائي: زړونه په دوه قسمه دي:

۱- يو هغه زړه دې چه د دنيا د کارونو نه ډک دې تر دې چه کله د آخرت ذکر راشي نو بيا

ورته پته نه وی چه څه اوکړی۔

۲ - بل هغه زړه دے چه د آخرت د هیبتونو نه ډک دے۔ اوکله چه د دنیا د کارونو نه څه کار راشی نو بیا ورته پته نه وی چه څه اوکړی۔ (قرطبی)

مقصد دا چه د اقوام مکذبه و هلاکت د الله تعالیٰ په وجود باندے د ټولو نه زیات لوی دلیل دے، ولے چه هغوی د خپل قوت، مال او جمال سره هلاک شول، په خلاف د مؤمنانو نه چه هغوی د خپلے کمزوری باوجود د الله د عذاب نه نجات بیامونده۔ د نوح عليه السلام اود هغه د قوم تاریخ او گوره، دارنگه د هود عليه السلام اود قوم ئے اود صالح عليه السلام اود قوم ئے ترزمونږ ددے زمانے پورے۔ ځکه الله عز وجل مونږ ته په خپلو بندگانو کښے چه همیشه راسے کوم نښے تیر شوی دی هغه راښائی، خو چه څوک د سوچ او عقل نه کار اخلی۔ الله تعالیٰ فرمائی: ﴿وَالْعَاقِبَةُ لِلتَّقْوَىٰ﴾ [طه: ۱۳۲] (او - ښه - انجام د پرهیزگارو دپاره دے)۔

۵ - پنجم دلیل: دغه دلیل ته نزدې بل ډیر باریک دلیل دے چه په دے هغه څوک خبریدلے شی چاله چه الله تعالیٰ په خپل دین او کتاب کښے پوهه ورکړې وی۔

او هغه د بنده نیکی او بدی دی۔ ځکه څه وخت چه انسان د الله تعالیٰ نافرمانی اوکړی په دے باندے مصیبتونه، ذلت، سپکاوی او په زړه او بدن کښے کمزوری، په مخ او سپر مه کښے تور والے، او د خلقو په زړونو کښے بغض نازلېږی۔ او څوک چه د الله تعالیٰ اطاعت کوی په خپل زړه کښے رڼا، راحت او سکون، او د خلقو په سترگو کښے عزت او هیبت، او په مخ او پوزه کښے رڼا وینی۔ او هر سړی ته پته ده چه کوم خلق د الله تعالیٰ اطاعت کوی هغوی د ټولو خلقو نه غټ عزتمند او شرافت او قدر والا وی۔

او نافرمانه خلق ذلیل وی د دوی دپاره د خلقو په زړونو کښے هیڅ محبت نه وی۔ نو ددے نه معلومېږی چه الله تعالیٰ په خپلو بندگانو کښے دا قسم تصرف کوی، او که چرې دانه وی نو د الله نافرمانی کونکی خلق به د ټولو نه زیات نیک بخته وی، ځکه د دنیا سازو سامان ټول دوی سره دے، حال دا چه خبره الله ده۔

۵ او همدے خبرے ته امام ابن القيم رحمه الله په مدارج السالکین (۱/۴۲۱) کښے اشاره کړې۔ فرمائی: فصل دے په مشاهدو د خلقو کښے په گناهونو کښے۔ نو دیارلس مشهدونه ئے ذکر کړی دی، بعضے د هغه نه زیادت د ایمان دے په نافرمانی د خلقو کښے۔

او هغه داسے چه رسولانو - علیهم السلام - خبر ورکړې چه الله عز وجل فلانی څیز سره محبت کوی او فلانے شے بدې گټې، په دے یو باندے ثواب ورکوی او په دے بل باندے

عذاب۔ نو کله چه بنده ته هغه شے حاصل شی د کوم خبر چه پیغمبرانو - علیهم السلام - ورکړی نو د هغوی په خبره باندې د بنده ایمان زیاتیرې او قوی کیږي او دا پیژنی چه دده یو رب شته چه دا کار کوی لکه الله تعالیٰ فرمائی :

﴿مَنْ عَمِلَ صَالِحًا مِّنْ ذَكَرٍ أَوْ أَنَّىٰ وَهُوَ مُؤْمِنٌ فَلَنُحْيِيَنَّهٗ حَيَاةً طَيِّبَةً﴾ [النحل: ۹۷]

(چا چه نيك عمل او كړو، نارینه وی که زنانه نو خامخا به مونږ هغه له پاکیزه ژوند ورکړو)۔

او فرمائی : ﴿وَمَنْ أَعْرَضَ عَن ذِكْرِي فَإِنَّ لَهُ مَعِيشَةً ضَنْكًا﴾ [طه: ۱۲۴]

(او څوك چه زما د ذكر نه مخ واړوی نو هغه دپاره به تنگ ژوند وی)۔

او فرمائی : ﴿لِّلَّذِينَ أَحْسَنُوا فِي هَذِهِ الدُّنْيَا حَسَنَةٌ﴾ [الزمر: ۱۰]

(د هغه كسانو دپاره چه په دې دنيا كښې ئې نيكی كړې ښه بدله - يا ښه ژوند - دې)۔

او فرمائی : ﴿وَإِنَّ لِلَّذِينَ ظَلَمُوا عَذَابًا دُونَ ذَلِكَ﴾ [الطور: ۲۷]

(او بیشكه د ظالمانو خلقو دپاره ددې نه علاوه عذاب دې)۔

نو انسان ته هېڅ كله بد حالت نه دې رسيدلې مگر دده د گناه په وجه، او د ډيرو گناهونو نه خو الله دغسې معافى كوی۔ او الله تعالیٰ فرمائی :

﴿وَمَا أَصَابَكُمْ مِّنْ مُّصِيبَةٍ فَبِمَا كَسَبَتْ أَيْدِيكُمْ وَيَعْفُوا عَنْ كَثِيرٍ﴾ [الشورى: ۳۰] (او كوم مصيبت

چه هم تاسو ته رسی نو هغه ستاسو د گناهونو په وجه او ډير معاف كوی هم)۔

نو كوم يو نقصان، مصيبت او شر چه په دنيا او آخرت كښې وی نو د هغې سبب گناهونه او درې د اوامرو مخالفت دې، په عالم كښې هېڅ يو شر نشته مگر گناهونه د هغې اسباب دى۔

په زړونو، بدنونو او مالونو كښې د نيكیو او بدیو آثار په عالم كښې مشهور دى، چه عقل سليم والا ددې نه انكار نكوی بلكه مؤمن او كافر، نيك او بد ټول ئې پیژنی۔ نو په خپل ځان او بل چا كښې د بنده دا معلومول او په دې كښې سوچ كول او دا مطالعه كول دده ایمان په هغه ثواب او عقاب باندې مضبوطی كوم باندې چه پیغمبرانو - علیهم السلام - راتگ كړې دې۔

لكه بعضې سلف وائی : كله چه مانه گناه اوشی او زه د هغې زرتدارك اونۀ كړم نوزۀ د هغې د بد اثر انتظار كوم، نو كله چه ماته اورسی نو زما آواز داوی : أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ۔ او دا د ایمان د شواهدو او دلیلونو نه وی۔

او کله چه دا دروازه بنده ته پرانسته شی نو هغه د اقوام عالم د تاریخ نه فائده بیامومی، بلکه د خپلې زمانې د خلقو په ماجرې باندې نفعمن کیږی او په دې وخت کښې د الله تعالی ددې قول معنی پیژنی چه: ﴿أَفَمَنْ هُوَ قَائِمٌ عَلَى كُلِّ نَفْسٍ﴾ [الرعد: ۳۲] (آیا هغه څوک چه په هر نفس باندې ولاړ دی)۔ او دا قول د الله تعالی: ﴿قَائِمًا بِالْقِسْطِ﴾ [ال عمران: ۱۸] (انصاف باندې ولاړ)۔

نو دا هر څه د الله رب العزت د عدل نه دی چه په خپل مخلوق کښې ئې ناذر کړې دی۔ او کله چه ته پوره طور سره اوپیژنه نو ته به د زړونو طبیب شی چه هغه ددې په مرض او علاج باندې پوهیږی۔ نو بیا به الله تعالی ستا په ذریعه تاته او خلقو ته نفع ورکړی۔ (ملخصاً)۔ نو اے هغه سړی! چه ددې نه انکار کوی، ستا عقل او پوهه څه شوه؟ ستا دماغ چرته لاړ؟ آیات نه گورې چه هره ورځ د الله تعالی په نافرمانه خلقو باندې قسما قسم مصیبتونه، غمونه او خفگانو نه نازلېږی؟۔

آیات هغه څه ته نه گورې کوم چه د هغه متقینو بندگانو ته ورکولې کیږی، یعنی قسما قسم نیکی، رحمت او په زړونو کښې راحت؟ والله المستعان۔

۶- شېرم دلیل: او دا دلیل صرف هغه خلق پیژنی چه الله عز وجل طرفته دعوت ورکونکی او په خپل دعوت کښې صبر کونکی وی۔ او هغه دا چه الله سبحانه وتعالی د هر هغه چا سره مدد کوی څوک چه د حق سره مدد کوی او یا هغه طرفته دعوت کوی او خپل دعوت میوه دار گرځوی، او الله آخر باطل ختموی او نیست نابود کوی ئې، او اهل حقو ته عزت ورکوی او اهل باطل ذلیل کوی۔

لکه الله تعالی په سورت رعد کښې فرمائی:

﴿أَنْزَلَ مِنَ السَّمَاءِ مَاءً فَسَالَتْ أَوْدِيَةٌ بِقَدَرِهَا فَاحْتَمَلَ السَّيْلُ زَبَدًا رَابِيًا وَمِمَّا يُوقِدُونَ عَلَيْهِ فِي النَّارِ ابْتِغَاءَ حِلْيَةٍ أَوْ مَتَاعٍ زَبَدٌ مِثْلُ خَثَلٍ كَذَلِكَ يُضْرَبُ اللَّهُ الْحَقُّ وَالْبَاطِلَ فَأَمَّا الزَّبَدُ فَيَذْهَبُ جُفَاءً وَأَمَّا مَا يَنْفَعُ النَّاسَ فَيَمْكُثُ فِي الْأَرْضِ﴾ [الرعد: ۱۷]

○ نو په دې مثال کښې سوچ او کړه ته به ئې داسې موندۍ کړې څنگه چه الله تعالی بیان کړې دی۔ ځکه مونږ ته پته ده چه پیغمبرانو - علیهم السلام - دپاره انجام وو او هر هغه چا چه الله تعالی ته ئې دعوت ورکړې په هر زمان او مکان کښې چه وی، نو الله تعالی هغه سره نصرت کړې او هغه ئې عزتمند کړې، او کوم حق طرفته چه هغه دعوت ورکړې، هغه ئې باقی پرېښی، او باطل پرست ئې تباہ کړی یائې د هغوی باطل ختم کړې دی۔

حديث كښې دى : « او دغه شان پيغمبران دى چه په هغوى باندې اول آزمائش كيږي بيا د هغوى دپاره آخرى انجام وي » - (بخارى : ۴/۱)

او مونږ هم ددې بعضې نمونې ليدلى او په تجربه كښې مو راغلى دى چه د هغه بيان اوږد دى - الله تعالى توقې او مسخرې كونكي تباہ او ذليله كړي، او چاچه هغه طرفته دعوت وركولو هغوى سره ئې مدد كړې او هغوى ئې عزتمن كړي دى -

○ او كيدې شى چه تا هم هغه څوك ليدلى وي چه هغه د قرآن نه يا د سنت نه خلق منع كوي او يا د قرآن او حديث والو پورې توقې كوي، د هغوى انجام څنگه شو؟ او په دنيا كښې هغوى څنگه قسما قسما عذابونه او شرمندگي څكلې دي؟ سره ددې چه د دوى بيان او فصاحت او شماره ډيره زياته وه - ﴿فَاصْبِرْ إِنَّ الْعَاقِبَةَ لِلْمُتَّقِينَ﴾ [هود: ۴۹]

او دا هغه شې دې چه په دې باندې ما شخصي تجربه كړې ده او دا هر هغه څوك پيژني چه د چا دپاره ادنى عقل او علم او دعوت او صبر وي - او الله عز وجل نه مدد غوښتلې كيږي -

او همدا هغه ذات دې چه وائي : ﴿بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ فَإِذَا هُوَ زَاهِقٌ﴾ [الانباء: ۱۸] (بلكه مونږ حق په باطل باندې ولو نو هغه ئې دفع كړي نو ناگهانې دا ختميدونكې وي) -

او فرمائي : ﴿قُلْ جَاءَ الْحَقُّ وَمَا يُبْدِيءُ الْبَاطِلُ وَمَا يُعِيدُ﴾ [سباء: ۴۹] (ورته اووايه حق راغې او باطل نه اول پيدائش كوله شى او نه دوباره) -

واقعي چه زمونږ خالق او معبود رشتيا ويلى دى همداسې ده - كه چرې د الله تعالى قدرت او حكمت نه وي نو د اهل تقوى دپاره به انجام نه وي او نه به د حق دپاره غلبه وي، نو كله چه په اوله كښې د كمزورۍ باوجود غالبه شى، نو دا په ناشنا قدرت باندې دلالت كوي چه هغه د الله عز وجل قدرت دى - والله ولى التوفيق -

۷ - **اووم دليل** : او دا ناشنا دليل دې چه ډير خلق ترې ناخبره دي، او هغه د پيريانو وجود دى - ځكه د دوى وجود ښكاره دلالت كوي په دې خبره چه ډير داسې شيان شته چه هغه موجود دى خو په سترگو نه ښكاري - او په اتفاق د عقلاؤ د يو شى د وجود دپاره د هغه ليدل شرط نه دى، بلكه د هغه د وجود دپاره د هغه خبرې يا كاريا هغه لره د بعضې خلقو ليدل يا د هغه څه نښې نښانې وغيره كافى دى -

نو جنات داسې مخلوق دې چه د هغه دپاره عجيب قوت دى او هغوى دپاره ډير سرعت

دے۔ هغه د انسان په بدن کښه داخلیدے شی او کله په سترگو باندے هم ښکاری کله چه د انسان یا حیوان صورت اختیار کړی۔ ما خپله د جناتو تک توك آوریډلے دے۔ او ډیر خلق دی چه په سترگو ئے لیدلی دی۔

او د تعجب خبره داده چه بعضے جا هلان خلق د جناتو د وجود نه انکار کوی۔ مونږ وایو: که چرے تہ د جناتو تلاش او کړے نو هغه به موندہ کړے او اوبه ئے وینے۔ هغه دا چه تہ هغه چاته لاړ شه چه د جناتو په مرض ناجوړه خلق دموی نو تہ به عجائب اووینے۔

او کله چه تہ غواړے چه پیریان اووینے نو یو څو کاره اوکړه:

۱ - اول دا چه: داسے ځائے ته لاړ شه چه هلته پیریان ډیر وی یا هغه په پیریانو مشهور وی نو کیدے شی چه هلته ئے اووینے یائے خبرے واوړے۔

۲ - دویم: هغه چاته ورشه چه هغه د هغه خلقو علاج کوی چه په هغوی کښه پیریان ننوتی وی، نو کیدے شی چه عجائب اووینے، نو په چا کښه چه پیرے ننوتے وی د هغه په ژبه باندے کله پیرے خبرے کوی په داسے ژبه او لغت باندے چه پیری ننوتی شخص ته هم معلومه نه وی، نو هله به ستا ددے په وجود باندے یقین راشی۔

۳ - او بعضے دم گری داسے دی چه پیریان ئے خبره منی او هغه ئے خلقو ته په خپل ورغوی کښه وربښائی، او دا کار اگرکه ظلم دے لیکن که تہ ورشه نو دا به اووینے۔

۴ - د پیریانو تابع کولو دپاره څه دعاگانے شته دے چه هغه زه دلته نه لیکم، دے دپاره چه په هغه باندے څوک عمل اونه کړی، ځکه چه پیریان تابع کول یا خو په کفری الفاظو سره وی، نو دا خو کفر دے، او یا په شرعی اذکارو سره وی، لیکن بیا هم د هغوی تابع کول ظلم دے۔۔۔۔۔ نو د پیریانو موجودیدل د الله تعالیٰ په وجود باندے دلیل دے، هغه ذات چه زمکه او آسمانونه ئے پیدا کړی او هغه ښکاره حق دے۔ او وجود د هغه حقیقی دے۔ په خلاف د وجود مخلوق نه چه هغه فانی او ختمیدونکے وجود دے۔ ځکه کله چه تہ د پیریانو په وجود باندے عالم شوی نو تاته به پته اولگی چه الله هم موجود دے، نو لکه څنگه چه پیریان موجود دی او په سترگو نه ښکاری، دغه شان الله عز وجل هم موجود دے او په دنیا کښه په سترگو نه ښکاری۔ لیکن د پیریانو وجود په دنیا کښه دے، او د الله تعالیٰ وجود د اوچتو آسمانونو دپاسه دے، او د هغه علم هر شی لره راگیرونکے دے، په هغه باندے هیڅ شے پټ نه پاتے کیږی۔

۸ - او بعضے د هغه دلائلو نه چه هغه د الله تعالیٰ د وجود نه هر قسم شک او شبهه

ختموی: (۱) قرآن کریم دے۔ (۲) در رسول اللہ ﷺ دعوت او د هغوی عجیب او غریب معجزات دی چه هغه په تواتر سره ثابت دی۔ (۳) او عقلی دلائل او هغه براهین دی چه په سترگو باندے د هغه مشاهدہ کیری۔

او دے درے وارو دلائلو ته قرآن کریم اشاره کرے ده: ﴿وَمَا لَكُمْ لَا تُؤْمِنُونَ بِاللَّهِ وَالرَّسُولِ يَدْعُوكُمْ لِتُؤْمِنُوا بِرَبِّكُمْ وَقَدْ أَخَذَ مِيثَاقَكُمْ﴾ [الحديد: ۸] - بالحجج والبراهین - ﴿إِنْ كُنْتُمْ مُؤْمِنِينَ﴾ (۸) ﴿هُوَ الَّذِي يَنْزِلُ عَلَى عَبْدِهِ آيَاتٍ بَيِّنَاتٍ لِّيُخْرِجَكُمْ مِنَ الظُّلُمَاتِ إِلَى النُّورِ وَإِنَّ اللَّهَ بِكُمْ لَرَءُوفٌ رَحِيمٌ﴾

[الحديد: ۹]

نو په دے آیات کریمه ؤ کنبے فکر او کره، ته به په کنبے شفاء بیامومے، او دا چه کله انسان په دے مذکورہ درے وارو دلیلونو کنبے سوچ او کړی نو ایمان بالله ته خامخا مجبور پری۔ ﴿وَمَا لَكُمْ﴾ یعنی: ددے مضبوطو دلائلو د وجود نه پس په ایمان بالله نه راوړو کنبے ستاسو هیخ عذر نشته، خو ددے قدر هغه څوک پیژنی چه سوچ په کنبے او کړی۔

۸ - نو قرآن کریم د الله تعالیٰ په وجود باندے او د هغه په حکمت او محیط علم باندے د دوو عظیمو وجهو نه دلالت کوی۔

۱ - اول: دا عظیم کلام د یو امی نه راوتل۔

۲ - دویم: ددے اعجاز (خلقو لره ددے پشان کلام راوړلو نه عاجز کول) او د اولنو او آخرنو په علومو باندے مشتمل کیدل۔۔۔۔ اوس ددے په گنړو وجو سره ددے تفصیل واوره:

نو دا یاد ساته چه قرآن کریم د الله تعالیٰ له خوا نه محمد رسول الله ﷺ راوړے او هغه خالص امی وی، نه ئے چرته په مدرسه کنبے سبق وئیلے وو او نه په مکتب کنبے، بلکه په پخوانو عربو کنبے مدرسه او مکتبونه نه وو، هغوی خو د اوشانو او گډو بزو والا خلق وو، خو الله تعالیٰ ورله هونبیار تیا، ذکاوت او فطری فصاحت او بلاغت ورکړے وو۔ اور رسول الله ﷺ په داسے حال کنبے پیدا شو چه والد ئے وفات شوی وو او نبی ﷺ د خپل ملک نه خلوینستو کالو پورے چرته تعلیم دپاره نه دے وتلے۔ او بیائے داسے عظیم کتاب راوړو چه انسانان او پیریان ئے ددے پشان کتاب راوړلو نه عاجزه کړل۔ یواځے دا دلیل هم د سوچ والو دپاره کافی دے۔

۲ - دویم دا چه: عربو د نبی کریم ﷺ سره سخته دشمنی اعلان کړے وه، څومره به چه ممکنه وه ضرر به ئے ورکولو، او هغوی د فصاحت او بلاغت خاوندان وو، او په دے کنبے مشهور وو۔ نو قرآن کریم دوی له چینج او د مقابلے دعوت ورکړو چه ددے د معنی یا

صرف د لفظ پشان کلام راوړي، خو د ډیر کوشش او جد و جهد باوجود هغوی ددې طاقت اونه لرلو۔ بلکه د نبی کریم ﷺ نه ئې مطالبه او کړه چه دا وحی پریدی او ددې په بدله کښې به ورله مالونه، ښځې، مُلک او جاه ورکړي۔ نو دا د هغوی په عجز او یې وسې باندې دلیل دی، گڼه هغه له به ئې په دې خیزونو کښې ترغیب نه ورکولې۔

بلکه په دوی کښې اکثره چه تولو خلقو د قرآن کریم په عظمت او په دې خبره اقرار کړې وو چه دا قرآن د بشر کلام نه دی۔

ولید به وئیلې : واقعی چه ددې قرآن دپاره یو ناشنا خوند دی او ددې دپاره تازه گی ده، ددې لاندې طرفته غونچکونه دی او پورته طرف ئې میوه دار دی، او دا او چتیرې او په دې باندې بل شے نشی او چتیدې۔

۵ نو که چرې دا د خالق جبار ذات کلام نه وي نو عرب مشرکانو یا یهودیانو او نصاراؤ او مرتدینو به ددې پشان کلام جوړولو سره دارد کړې وي۔ بلکه د خلقو عادت دادې چه خوک د یو شې دعوی او کړې او د هغې صفت کوی او، وائی چه کوم شے ما پیش کړې دی د هغې مقابله خوک نشی کولې، نو دوی د هغه مقابله کوی او ددغه کلام پشان بلکه ددې نه په غوره کلام باندې راتگ کوی، که هغه نظم وی که نشر، کتابت وی او که خطبه او که سجع وی، هر قسم کلام چه وی۔

امری القیس رامخکښې شو او یوه قصیده ئې جوړه کړه، نو طرفه (شاعر) راغې او د هغې پشان قصیده ئې او وئیلې، بیا لید راغې او د هغې پشان قصیده ئې او وئیلې، نو دا اووه قصیدې وي چه د کعبې شریفې په دروازه باندې زورندې وي۔

او د قرآن کریم پشان کلام هیڅ یو کس نه دی راوړې بلکه دیته نزدې کلام ئې هم نه دی پیش کړې۔ دا دلیل ډیر علم ته حاجت لری۔

۳ - دریم : هغه ناشنا اسلوب چه عرب ورسره نابله وو۔

۴ - خلورم : د قیصو، احکامو او مخکنو ادیانو نه خبر ورکول، په دې شان چه دا د الله تعالی د مخکنو کتابونو تصدیق کونکې دی، په غیر ددې نه چه د یو انسان نه ئې زده کړې۔

۵ - پنځم : دراتلونکی وخت خبرونه ورکول او بیا دغسې د هغې واقع کیدل۔ لکه دا قول د الله تعالی : ﴿ سَيَقُولُ السُّفَهَاءُ ﴾ [البقرة: ۱۴۲] (زردې چه بیوقوفان به او وائی)۔ او لکه دا قول د الله تعالی : ﴿ غَلَبَتِ الرُّومُ ﴾ [روم: ۱] (رومیان مغلوبه شو)۔ او لکه دا قول د الله تعالی

﴿إِنَّا لَنَنْصُرُ رُسُلَنَا﴾ [مومن: ۵۱] (خامخا مونږ ډ خپلو پيغمبرانو مدد کوو)۔ چه بيائے ډ خپل پيغمبر ﷺ مدد اوکړو۔ دارنگه دے نه علاوه نور خبرونه شو چه هغه په قرآن کښه ډير زيات ذکر شوي دي۔

۶ - شپږم: اعلى درجه بلاغت۔

۷ - اووم: معنوته داسه جامه ور آغوسل چه د هر سورت د اسلوب سره په هر ځائے کښه مناسب دي۔

۸ - هره کلمه په خپل ځائے کيخودل۔

۹ - وعدے پوره کول۔

۱۰ - ډ خلقو ډ زړونو نه خبر ورکول۔ لکه الله تعالى فرمائي: ﴿وَتَخْشَى النَّاسَ وَاللَّهُ أَحَقُّ أَنْ تَخْشَاهُ﴾ [الاحزاب: ۳۷] (اوتہ ډ خلقو نه یریرے او الله ډير لائق دے چه هغه نه تہ یره اوکړے)۔ او لکه فرمائي: ﴿وَيَقُولُونَ فِي أَنْفُسِهِمْ لَوْلَا يُعَذِّبُنَا اللَّهُ بِمَا نَقُولُ﴾ [المجادلة: ۸] (او دوي ځان سره وائي چه الله مونږ له زمونږ په خبرو و له عذاب نه راکوي)۔ او لکه فرمائي: ﴿يُخْفُونَ فِي أَنْفُسِهِمْ مَا لَا يُبْدُونَ لَكَ﴾ [ال عمران: ۱۵۴] (دوي په خپلو زړونو کښه هغه څه پټ ساتي کوم چه تاته نه ښکاره کوي)۔ او فرمائي: ﴿وَمَا تُخْفِي صُلُوزُهُمْ أَكْبَرُ﴾ [ال عمران: ۱۱۸] (او څه چه د دوي سينه پټوي هغه ددے نه لوئے دي)۔

۱۱ - قرآن کریم د ټولو علمونو دپاره جامع دے، لکه حلال، حرام، سياست مدنيه، تدبير منزل، آداب، عقائد، ايمانيات او شخصي احکام۔

لنډه داچه: د دنيا او آخرت ټول علوم او اصول او فروع په دے کښه پراته دي، و له چه دا يو برکتی کتاب دے۔ الله په دے کښه هر شے په تفصيل سره ذکر کړے، بلکه په دے کښه ټول نوي علوم لکه سائنس وغيره هم شته دے۔

۱۲ - په دے کښه هغه بليغ حکمتونه دي چه عادة دا دومره ډير او شريف علوم د يو انسان نه نشي صادريدے پاتے لا پيرے۔

۱۳ - قرآن کریم کښه چه څه دي د هغه په ظاهر او باطن کښه تناسب راتلل په غير د اختلاف نه۔

۱۴ - ناشنا لفظ چه د ټولو عربي او غير عربي معروفو ژبو نه مخالف دے۔

۱۵ - هغه کثرت معنی چه د مخلوق نه ممکنه نه ده۔

۱۶ - په قرآن کښه د ظاهري او باطني مرضونو شفاء۔

۱۷ - انسان ددې نه نه سترې کيږي۔ او ددې نه علاوه که بل کتاب دومره اولوسته شې نو خامخا انسان سترې ستومانه کيږي۔ اوزمونې خپله تجربه ده چه قرآن زړه، سينه او دماغ مضبوطوي۔ مونې دا د سهار آتو (۸) بجو نه تر درې نيمو (۳:۳۰) بجو پورې په رمضان کښې درس کوو، خو کمزوري نه محسوسوو، بلکه د ماسپڅين نه پس زړه ډير قوي وي۔

۱۸ - ډير وييلو سره نه زړېږي۔

۱۹ - علماء ددې نه نه مړېږي۔

۲۰ - ددې علوم نه ختمېږي۔

۲۱ - ددې بار بار لوستلو نه د مؤمن زړه نه تنگيږي۔

۲۲ - او په دې خبره دليل چه دا د الله کلام دې، دادې چه يوه موضوع الله تعالیٰ په خپلو ځايونو او موقعو کښې په داسې شان تکراروي چه عام خلق ددې طاقت نه لري۔

۲۳ - عجيب هغه شې چه قرآن کریم ذکر کړې دې، دادې چه الله تعالیٰ خپله ددې گواهي ورکړې ده، لکه فرمائي: ﴿وَكَفَىٰ بِاللّٰهِ شَهِيدًا﴾ [النساء: ۱۶۶] (او پوره دې الله گواه)۔ او فرمائي: ﴿لَسٰكِنٌ اَللّٰهُ يَشْهَدُ بِمَا اَنْزَلَ اِلَيْكَ اَنْزَلَهُ بِعِلْمِهِ وَالْمَلٰٓئِكَةُ يَشْهَدُوْنَ وَكَفٰى بِاللّٰهِ شَهِيدًا﴾ (ليکن الله گواهي کوي په هغه کتاب چه تاته ئې نازل کړې، دائې په خپل علم سره نازل کړې او ملائک هم گواهي کوي او کافي دې الله گواهي ورکونکې)۔

د الله تعالیٰ گواهي دوه قسمه ده۔ (۱) يو د بيان شهادت۔ او دائې په قرآن کښې کړې دې۔ (۲) اوبل د نصرت، تائيد، او د هغه په لاس باندې د ډيرو زياتو معجزو رابښکاره کول او د هغه د دشمنانو د هلاکولو شهادت۔

او الله تعالیٰ دا شهادت پوره کړې دې چه خپل پيغمبر له ئې په ټولو کافرانو باندې غلبه ورکړه او د هغه دين ئې په ټولو اديانو غالب کړو، او د هغه کتاب ئې په ټولو کتابونو غالب کړو۔ خو چه څوک زړه لري او توجه سره غور کيدی۔ (بدائع التفسير، سورت انعام)۔

۲۴ - الله تعالیٰ د خپل کتاب د حفاظت وعده کړې ده، نو تراوسه پورې ئې ددې حفاظت کړې او تر قيامته پورې به ئې د غسې محفوظ وي ان شاء الله تعالیٰ۔ په خلاف د باقي کتابونو نه چه هغه غير محفوظ وو، نو ددې کتاب حفاظت د الله تعالیٰ په وجود او د هغه په علم او قدرت باندې دليل دې۔

۲۵ - د قرآن کریم د آيتونو ناشنا والې دادې چه دا د هر زمان او مکان او هر قسم خلقو

سره عرب وی که عجم، مناسب دے۔ په خلاف د باقی کتابونو نه چه هغه داسه نه وو۔

(د دے بعضه وجهو دپاره تفسیر قرطبی ۷۲/۱، معارف القرآن ۱۴۵/۱، وغیره اوگوره)

د پخوا عربو دپاره یوه سلیقه وه چه په هغه سره به ئه اعجاز او فصاحت او بلاغت او د معنی کثرت او ردالت پیژندلو۔ نو هغوی به قرآن ته سخت حیران وو او د دے نه به ئه تعجب کولو، وله چه هغوی د اعجاز خوند نه وو خکله، مگر هغه چا چه په هغه باندے الله رحم کړے وو۔

خلاصه دا چه : قرآن کریم د الله تعالی دواضحو نښو او ښکاره دلائلو او قطعی دلیلونو نه دے۔ ښکاره دلالت کوی په دے خبره چه الله تعالی د ټول عالم رب او د زمکے او آسمانونو خالق دے۔ او دا چه هغه خلق د غسے بیکاره نه دی پیدا کړی بلکه سباله به ورسره حساب کوی او دوی ئه د یو عظیم کار دپاره پیدا کړی چه هغه د الله تعالی عبادت او معرفت او محبت او تعظیم دے۔ دارنگه د هغه او امر په جائے راول او د هغه د منع کړو څیزونو نه ځان ساتل، د هغه د محبوب سره محبت ساتل او د هغه د مبغوض سره بغض ساتل۔ و الله المستعان۔

۹ - نهم دلیل : معجزات در رسول الله ﷺ :

ځکه دا په دوه غټو خبرو باندے دلالت کوی :

۱ - اول : په عظمت، علم او قدرت د الله عز وجل باندے۔

۲ - دویم : په اثبات د رسالت د رسول الله ﷺ باندے۔

او د رسول الله ﷺ معجزات او خوارق (ناشنا کارونه) ډیر زیات دی چه زرو معجزو ته رسیږی بلکه د بعضو په نیز دره زره معجزو ته رسی۔

نو که چرے د الله عز وجل علم او قدرت نه وے نو هیڅ یوه معجزه به نه وے او هر سړی به دا طاقت لرلے چه د رسول الله ﷺ پشان کار او کړی۔ او هر کله چه هیڅ یو کس، انسان وی که پیرے دا طاقت نه لری چه د رسول الله ﷺ پشان شے راوړی، سره د دے چه دوی هم د رسول الله ﷺ پشان انسانان دی، بلکه کیدے شی چه په دنیوی امور او ظاهری علومو کښه د هغه نه ښه پوه وی۔ لکه خپله رسول الله ﷺ فرمائی : (تاسو د خپله دنیا په کارونو باندے ښه پوه ئے)۔

نو معلومیږی چه یواځے الله تعالی دا کار کوی او د نبی اکرم ﷺ په لاس مبارک باندے معجزه راښکاره کوی، دے دپاره چه د رسولانو رالیږلو نه پس په الله باندے د خلقو هیڅ

حجت او دليل پاتې نشي۔

در رسول الله ﷺ ټول دعوت ايمان طرفته وو، بلکه د هغوی معجزات او احاديث او حکمونه ټول ايمان طرفته رهنمائي کوي خوچه څوک په کښې سوچ او کړي۔ رسول الله ﷺ فرمائي: (ماته جامع کلمات را کړې شوي دي او زما دپاره اوږدې خبرې په لنډو ټکو کښې راگير شوي دي)۔

او د قرآن کریم د نزول او د احاديثو نه پس د هيچا دپاره په کفر کولو کښې عذر نه دې پاتې شوي۔ الله تعالیٰ فرمائي: ﴿وَكَيْفَ تَكْفُرُونَ وَأَنْتُمْ تُتْلَىٰ عَلَيْكُمْ آيَاتُ اللَّهِ وَفِيكُمْ رَسُولُهُ﴾ [ال عمران: ۱۰۱] (او څنگه به تاسو کفر او کړې حال داچه په تاسو باندې د الله آيتونه لوستلې شي او پتاسو کښې د هغه رسول (هم) موجود دې)۔

يعنې قرآن او رسول دواړه موجود دي نو دا خبره ستاسو د شان نه لرې ده چه تاسو ددې نه پس کفر اختيار کړې، ولې چه قرآن کریم د الله تعالیٰ د واضحو دلائلو نه دې او رسول هم د الله تعالیٰ د ښکاره علامتو نه دې۔

نو څوک چه د رسول الله ﷺ په معجزاتو کښې تدبر او کړي، نو علم يقيني به ئې پيدا شي چه الله عز وجل ښکاره حق دې، الله هغه رالېږلې او د هغه تائيد، نصرت او اعانت ئې کړې دې۔

نو د رسول الله ﷺ هغه معجزات چه تواتر ته رسيدلي دي، هغه نه بعضې دادې:

○ خوراک ډيريدل۔

○ د راتلونکو زمانو د غيبو خبرونو خبر ورکول چه داسې داسې به کيږي، نو هغه همدغسې واقع شول څنگه ئې چه خبر ورکړې وو۔ دغه شان د مخکنو انبياء کرامو او د هغوی د امتونو نه خبر ورکول۔

○ سپوږمۍ چودل۔

○ د کمزورۍ او ضعف باوجود په دشمنانو باندې غالب کيدل۔

○ د گوتو مبارکو د مينځ نه ئې اوبه بهيدل۔

○ د وټو سجده کول۔

○ هغه سره د کانږو خبرې کول۔

○ د ځناورو سجده کول۔

○ هغه طرفته د وټو راتلل۔

○ د خپل امت د مملکت نه خبر ورکول او دا چه دوی ټول په ټوله څوک نشی ختمولے۔

○ او دا چه روم او فارس به ختم شی۔

○ دارنگه د قیامت د علامتو نه ئے خبر ورکړے او هغه د خبر مطابق واقع شول۔

دارنگه نور معجزات شول چه هغه په احادیثو کښے ذکر شوی دی۔

او الله تعالیٰ په نبی کریم ﷺ سره د بیمارانو علاج کړے دے او مات اندامونه ئے په هغوی سره رغلولی، کورونه ئے په هغوی سره جوړ کړی او په زړونو کښے چه څه دی - په وحی سره - د هغه خبر ئے ورکړے۔ د کهجورے یوے تنے د ماشوم د ژړا پشان او ژړل تردے چه د هغه ژړا صحابه کرامو - رضی الله عنهم - هم واوریدے۔ او صحابو به د خوراک تسبیح آوریدل په داسے حال چه هغه به خوړل کیدے۔ دارنگه فورا د نبی کریم ﷺ دعاء قبلیدل۔

د نبی کریم ﷺ معجزات ډیر زیات دی۔ که څوک دا کتل غواړی نو د عبد العزیز محمد سلمان کتاب (معجزات النبی ﷺ) دے او گوری۔

معجزاتو کتلو سره په الله او د هغه رسول ﷺ باندے ایمان پیدا کیرې او وخت په وخت زیاتیرې۔ دا وجه ده د علماؤ تفصیلی ایمان د هغه عوامو د ایمان نه زیات قوی دے چه هغوی په دے خبرو نه پوهیرې او یا ددے اهتمام نه کوی! سوچ او کړه ځکه دا ډیره مهمه خبره ده که ددے قدر ته پیژنئ!

۱۰- اسم دایل : عقلی او کونی دلائل :

ددے د افرادو او انواعو تعداد هم زیات او فائده ئے ډیره ده، او دا د شمار نه بهر دی، خو روسته مونږ ددے نه څه برخه ذکر کوو:

۱۱- یواسم دایل : دعاگانے قبلیدل :

او دا دلیل صرف منیبین خلق پیژنی او ددے مرتبه صرف خشوع والا زړونه معلوموی، او هغه دا چه انسان فکر او کړی چه آیا دة د الله نه دعاء غوښتلے ده د یو مصیبت په وخت چه دة ته رسیدلے دے یا د نفع حاصلولو په وخت چه دة ته حاصله نه وی او بیا ورته حاصله شی؟ ---- نو که دا ورته حاصل شوے وی - او د اخو هر هغه چاته حاصل شوے دے چه په هغه کښے ادنیٰ شعور هم وی - نو دة له پیژندل پکار دی چه کوم ذات چه دة له دعاء قبوله کړه او مصیبت ئے ترے لرمے کړو یا ئے ورته فائده اورسوله، دا عزیز او حکیم ذات دے چه دعاگانے قبلوی او مصیبتونه لرمے کوی۔ که چرے الله د خپلو ټولو بندگانو دعاگانے نه قبلول نو دوی به خامخا په تباھۍ کښے پراته وے او لیوانو به خوړلی وے۔

دے خبرے تہ قرآن کریم پہ گنہرو خایونو کنبے اشارہ فرمائیلے دہ: ﴿أَمَّنْ يُجِيبُ الْمُضْطَرَّ إِذَا دَعَاہُ وَيَكْشِفُ السُّوءَ وَيَجْعَلُکُمْ خُلَفَاءَ الْأَرْضِ ۚ إِنَّہٗ مَعَ اللّٰهِ قَلِيلًا مَّا تَذْکُرُونَ﴾ [النمل: ۶۲] (اوکہ نہ ہغہ ذات چہ ہغہ د پریشان حالی دعاء قبلوی کلہ ئے چہ را اوہلی او تکلیف لرمے کوی او تاسو د زمکے جانشین جوړوی، آیا د الله سرہ بل معتود شتہ، خو ډیر کم نصیحت اخلی)۔ اے مؤمنہ! دا دلیل ریاد کرہ! تہ بہ ددے لاندے شفاء او دوائی بیامومے۔

نو چہ د الله رحمت نہ وی نو د پریشان حالی سپری دعاء څوک قبلوی؟ او د ہغہ تکلیف څوک لرمے کوی، هر کلہ چہ ہغہ تہ د الله نعمت اونه رسیږی؟ آیا دا گنہ ے وفائی نہ دہ چہ ہغہ ستا دعاگانے قبلوی او تانہ مصیبتونہ لرمے کوی او تہ پہ عام اوقاتو کنبے د ہغہ نہ غافل ئے، دا دومرہ دلیلونہ تاتہ څہ فائدہ نہ رسوی؟

الله تعالیٰ فرمائی: ﴿وَأَنَّا کُمْ مِّنْ کُلِّ مَا سَأَلْتُمُوہُ وَإِنْ تَعَدُّوا نِعْمَتَ اللّٰهِ لَا تُحْصُوهَا إِنَّ الْإِنْسَانَ لَظَلُومٌ کَفَّارٌ﴾ [ابراہیم: ۳۴] (او تاسو چہ څہ سوال کرے ہغہ ئے درلہ درکرے دے اوکہ تاسو د الله نعمت شمارئ نو پہ خپلہ شمارہ کنبے بہ ئے راگیر نہ کری، واقعی چہ انسان ډیر زیات ظلم کونکے او ډیر زیات ناشکرہ دے)۔

الله خوتالہ هر ہغہ شے درکرے چہ ہغے تہ تہ محتاج ئے، چہ ددے نہ پس صرف اقرار او شکر پاتے دے او یا ظلم او ناشکری۔

اے الله! زہ ستا دتہولو نعمتونو اقرار کوم، واپہ وی کہ غت، او ستا پہ نعمتونو ستا شکر کوم او ستا پہ احساناتو ستا ثناء وایم۔

او الله تعالیٰ فرمائی: ﴿يَسْأَلُہُ مَن فِی السَّمَوَاتِ وَالْأَرْضِ کُلُّ یَوْمٍ هُوَ فِی شَأْنٍ لِّبَآئِ الْآلِی رَبِّکُمَا تُکَذِّبْنَ﴾ [الرحمن: ۳۰، ۲۹] (سوال کوی د ہغہ نہ ہغہ څوک چہ پہ آسمانونو کنبے دی او ہغہ څوک چہ پہ زمکہ دی، هرہ ورځ ہغہ پہ یو کار کنبے وی، نو کوم یو د نعمتونو د خپل تاسو دروغژن کوی)۔۔۔ نو الله سبحانه و تعالیٰ هرہ ورځ د خپلو بندگانو پہ کارونو کنبے وی او د هغوی د حاجتونو پہ پوره کولو کنبے وی، حال دا چہ هغوی پہ خپلو غفلتونو او لوبو کنبے ناخبرہ پراتہ وی۔

سوچ اوکرہ! تاد الله نہ څومرہ دعاگانے غوښتلی دی چہ ہغہ درلہ قبولے کری دی؟ اے مؤمنہ! آیا تاسرہ مناسب نہ دی چہ پہ دے جلیل القدر عظیم الشان ذات باندے ایمان راوړے؟ چہ ہغہ حنان او منان، دعاگانے قبلونکے او معجزات اودرونکے ذات دے؟ ولہ نہ! قسم پہ الله چہ پہ مونږ باندے دا واجب دی او مونږ سرہ مناسب دی چہ مونږ پہ ہغہ ایمان

اولرو، د هغه عبادت او کړو، دهغه شکر او کړو، هغه ته تضرع او عاجزی او کړو، هغه سره محبت اولرلو او د هغه اطاعت او کړو۔ ډیر کرته ما د الله عز وجل نه دعاء غوښتلې ده نو ماچہ څنگه غوښتل هغه شان ئې راله قبوله کړې ده۔ والحمد لله!

۱۲ - **دولسم دلیل** : الله تعالى په خپله زمکه باندې خپل معزز کور کعبه شریفه جوړه کړې ده۔

د ابیت الله شریف د الله عز وجل په وجود باندې د گنړو وجهو نه دلالت کوی۔
الله تعالى فرمائی : ﴿ إِنَّ أَوَّلَ بَيْتٍ وُضِعَ لِلنَّاسِ لَلَّذِي بِبَكَّةَ مُبَارَكًا وَهُدًى لِلْعَالَمِينَ فِيهِ آيَاتٌ بَيِّنَاتٌ مِّمَّا بَرَّاهِيمَ وَمَنْ دَخَلَهُ كَانَ آمِنًا ﴾ [ال عمران: ۹۶، ۹۷]

(بیشکه اولنې کور چه د خلقو دپاره مقرر شوی دې هغه مبارک کور دې چه هغه په مکه کښې دې او د خلقو د هدايت دپاره دې، په دې کښې ډیرې واضحه نښې دي، د ابراهيم عليه السلام - خائې دې او څوک چه دیته داخل شو هغه په امن شو)۔

۱ - الله تعالى د خلقو په زړونو کښې هغې ته شوق اچولې دې، سره ددې چه په دې کښې مشقت زیات دې، مال په کښې ډیر خرچ کیږي۔ که چرې یو بل کورد سرو او سپینو زرو نه جوړ شي نو د بندگانو په زړونو کښې به هغې طرفته شوق نه وي څنگه چه دې کور ته د خلقو شوق اور غبت وي۔ حال دا چه دا کورد کانړو او خټې نه جوړ دې۔ ﴿ فَأَجْعَلْ أَفْنَدَةً مِّنَ النَّاسِ تَهْوَىٰ إِلَيْهِمْ ﴾ [ابراهيم: ۳۷] (نو ته د خلقو زړونه داسې جوړ کړه چه دوی ته شوق لري)۔

۲ - بله دا چه هلته هر قسم میوې اورنگارنگ نعمتونه ملاوړي۔ ځکه د ابراهيم عليه السلام دعاء ده : ﴿ وَارْزُقْهُمْ مِّنَ الثَّمَرَاتِ ﴾ [ابراهيم: ۳۷] (او دوی ته د میوونو ورکړه)۔

۳ - د مقام ابراهيم موجود والې چه په دې کښې د ابراهيم عليه السلام د قدمونو نشانات دي، سره ددې چه د خپې اثر په کانړي باندې نه کیږي او د ابراهيم عليه السلام د خپو نښې په کانړي کښې شوی دي او د ډیرې زمانې راسه راروانې دي او دابه تر قیامتې پورې پاتې وي۔

۴ - د زمزم کوڅې موجودیدل۔ که چرې ددې نه ټول عالم هم اوبه اوڅکی نو اوج به نشي۔ دې نه د خوراک کار هم اخستې شي او د ځکاک هم او د بیمارۍ شفاء هم ده په کښې۔ او په پیرو پیرو باندې په دې کښې هیڅ تغیر او بدلون رانغی، او که په لوښی کښې اوساتلې شي نو هم بالکل نه خرابیږي لکه په دې باندې مونږ خپله تجربه کړې ده۔

۵ - بله دا چه بیت الله شریف د خلقو د دیني او معاشي گذران ذریعه ده۔ څومره ډیرې دنیوی فائدې دي چه په دې باندې حاصلیږي چه دا معلومې دي۔ او په دې سره د دین

معامله برقراره پاتې ده۔ عطاء فرمائی: که خلق دایو کال دپاره پریډی نو دوی ته به انتظار اونه کړې شی۔ او الله تعالیٰ فرمائی: ﴿جَعَلَ اللَّهُ الْكُفَّةَ الْبَيْتَ الْحَرَامَ قِيَامًا لِلنَّاسِ وَالشَّهْرَ الْحَرَامَ وَالْهَدْيَ وَالْقَلَائِدَ ذَلِكَ لِيَعْلَمُوا أَنَّ اللَّهَ يَعْلَمُ مَا فِي السَّمَاوَاتِ وَمَا فِي الْأَرْضِ وَأَنَّ اللَّهَ بِكُلِّ شَيْءٍ عَلِيمٌ﴾ [المائدة: ۹۷] (الله کعبه لره عزت مند کور جوړ کړې دې چه د خلقو دپاره د ژوندون سبب دې او میاشت عزتمنه او د قربانی ځناور او امیلونه، دې دپاره چه تاسو ته پته اولگی چه الله عالم دې په هغه څه چه په آسمانونو کښې دې او هغه څه چه په زمکه کښې دې او الله په هر شی خبردار دې)۔

نو څوک چه په دې څیزونو کښې سوچ او کړې نو هغه به اوپیژنی چه ده دپاره یو داسې رب شته چه په ټولو کائناتو باندې عالم دې، او د هغه په هر شی کښې حکمت دې۔

۶۔ بله دا چه: مارغان په کعبه شریفه باندې استشفاء کوی۔ لکه علامه آلوسی په تفسیر روح الصعانی (۴ جلد) کښې بلا سنده ذکر کړې دی۔ نو که چرې دا صحیح وی نو په دې باندې قائل شه او که نه وی نو بیا ئې پریده۔

۷۔ بله دا چه: بارانونه په هغه طرف د کعبې باندې نازلېږي، کوم طرف نه چه وریځه را پیدا شی، مثلاً کله چه وریځ د حجر اسود له طرفه را پورته شی نو بارانونه او تازگی په یمن باندې وی، او کله چه د رکن عراقی له طرفه راشی نو باران او تازگی په عراق باندې وی او دغسې په رکن شامی کښې هم ده۔

۸۔ بله دا چه جامې او بدنونه نه خیرنېږي، سره ددې چه خلق په خپلو سره مسجد حرام کښې گرځي، او نه د چا جامه دوږه نیسي۔ که داسې قسم مزل په نورو منطقو کښې اوشی نو خامخا به ته دومره دوږه او خیرې اووینې چه تعجب به اوکړې۔

۹۔ دارنگه مسجد حرام لږه الله تعالیٰ د خپل کور حاجیانو دپاره فراخوی اگرکه په ملیونو هم وی۔ او کله چه ددې نه اوځی نو بیا په شاړو صحراگانو او غرونو کښې هم نه راځی۔

۱۰۔ دارنگه د آسمان نه په کعبه باندې نور نازلېږي چه بعضې خلق دا پیژنی۔

۱۱۔ کعبه باندې زلزله نه راځی، سره ددې چه په باقی ښهرونو باندې راځی۔

۱۲۔ کعبه د خلقو د هدایت دپاره وضع شوی ده، ډیرو گمراهو خلقو ته په دې سره هدایت شوی او ډیر مفسدان په دې سره سم شوی دی او د الله نه ډیرو تښتیدونکو په دې سره الله ته رجوع کړې ده۔۔۔۔۔ نو دا واضح او ښکاره دلیلونه دی چه د الله عز وجل په

قدرت او حکمت باندې دلالت کوی۔ په کعبه کېنې د څلوېښتو نه زیاتې نورې علامې هم شته، کیدې شي چه مونږه ئې په بل یو ځائ کېنې راجمع کړو۔ ان شاء الله۔
۱۳ - دیارلسم دلیل د الله تعالیٰ په وجود باندې:

د اسلامی دین خوبیانې

الله تعالیٰ دې دا په مونږ باندې را اوړوی۔

کله چه ته د اسلامی دین خوبیانې، کمال او جمال او هر امر او حکم په خپل ځائ کېخو دلو باندې سوچ او کړې، نو تاته به پته اولگی چه دا دین د یو عظیم حکیم او علیم ذات د طرفنه راغلې دې۔ ځکه هغه همیشہ دپاره د بنائسته اخلاقو حکم کوی او د بدو اخلاقو نه منع کوی، فسادونه ختموی او کموی ئې او مصلحتونه پیدا کوی او زیاتوی ئې۔ په دې کېنې د الله تعالیٰ او د هغه د بندگانو ټولو حقوق شته دې۔ په دې کېنې انسان څه چه په حیوان باندې هم د احسان کولو حکم دې او په هر آن کېنې داسې حکم شته دې چه هغه د حکیم او علیم ذات سره لائق دې۔

خو په دې دلیل باندې صرف هغه څوک پوهیږي چه الله ورته په خپل دین کېنې فهم ورکړې وی او په خپل کتاب او سنت کېنې ئې ورته پوهه ورکړې وی او خپلو احکامو کېنې ئې ورته د اسرارو علم ورکړې وی او په مسائلو شرعیه ؤ کېنې ئې ورته سوچ او اتقان ورکړې وی۔

۵ که ته اسلامی عقائدو باندې سوچ او کړې نو دابه انتهای صفا او د افراط تفریط نه پاکې بیامومې، چه نه په کېنې غلو شته او نه نقصان، بلکه دا زړونو لره آرام ورکونکی دی۔ او که د اسلام اعمالو ته او گورې نو هغه به ډیر درمیانہ، بنائسته او عقلونو او فطرتونو ته نزدې بیامومې۔ او که ته د اسلام په اخلاقو او آدابو کېنې سوچ او کړې نو هغه به ډیر بنائسته او پوره بیامومې چه د یتیم موافق او مخالف دواړو رانزدې کیږي۔

او که ته ایمان، عمل صالح او ټولو بنائسته اخلاقو ته او گورې نو داسې ونه به ئې بیامومې چه مزیداره او میوه داره ده، غټه جرړه لری او اوږدې ځانگې او گنږې گورې میوې او مزیداره خوشبوئې لری۔

نو دا کوم ذات دې چه داسې ئې او کړل؟ ﴿صِبْغَةَ اللَّهِ وَمَنْ أَحْسَنُ مِنَ اللَّهِ صِبْغَةً وَنَحْنُ لَهُ عَابِدُونَ﴾

[البقرة: ۱۳۸] (د الله رنگ - اختيار كړئ - او څوك دې چه د الله نه په رنگ كښې ښائسته وي، او خاص مونږ هغه له عبادت كونكي يو)۔

﴿أَلَمْ تَرَ كَيْفَ ضَرَبَ اللَّهُ مَثَلًا كَلِمَةً طَيِّبَةً﴾ [ابراهيم: ۲۴] (آياتۀ نه گورې چه څنگه الله يو مثال بيان كړې دې، يعنې پاكيزه كلمه چه د مزيدارې وڼې پشان ده)۔

۵ دارنگه د اسلام په معاشرتي نظام او د عدل او انصاف نه ډك معاملات او بدئ منع كونكي حدود، مضبوط نظام او عظيم خلافت كښې سوچ او كړه، په دې ټولو كښې دومره **اسرار** او حكمتونه دي چه قلم ئې نشي راگيرونه اونۀ په يو كتاب كښې راجمع كيدې شي۔ په دې باب كښې څه كتابونه تصنيف شوي دي چه په هغې كښې د شريعت اسرار او رازونه بيان شوي دي، لكه (د حديثونو شرح، حجة الله البالغة، مفتاح دار السعادة، احكام الاسلام في نظر العقل) وغيره شو۔۔۔ نو څوك چه په اسلامي احكامو كښې سوچ او كړي نو يقين به ئې راشي چه دا دين انسانانو ته دې جوړ كړې اونۀ بل كوم مخلوق دا جوړولې شي۔ دا خو يواځې هغه الله رالېږلې چه هغه دپاره حكمت بالغه، علم محيط، رحمت كامله او شفقت شامله دې۔

د مثال په طور: په **نكاح** كښې سوچ او كړه چه الله رب العزت دا د گڼو فوایدو دپاره مشروع كړې ده۔ مثلاً:

- ۱ - د جائز خوند او مزې حاصلول۔
- ۲ - د الله رحمت په خپلو بندگانو، ځكه الله كولې شو چه انسان بغير د نكاح نه پيدا كړي۔ ۳ - په دې سره د جنت رايادول۔
- ۴ - ښائسته معاشرت او سلوك۔
- ۵ - حقوق زوجيت اداء كول۔
- ۶ - د زنا او فحش كارئ نه ځان ساتل۔ كه چرې دا نه وي نو زږ به ډيره زياته وي او نارينه او زنانې او ماشومان به ضائع شوي وي۔
- ۷ - سخرگني حاصليدل۔
- ۸ - نسب پيژندل، او دواړه عظيم نعمتونه دي۔ الله تعالى فرمائي: ﴿وَهُوَ الَّذِي خَلَقَ مِنَ الْمَاءِ بَشَرًا فَجَعَلَهُ نَسَبًا وَصِهْرًا﴾ [فرقان: ۵۴] (خاص الله هغه ذات دې چه د اوبو نه ئې انسان پيدا كړو او هغه ئې نسب او سخرگني والا جوړ كړو)۔
- ۹ - د نفس اطمینان او خاطر جمعې، ولې چه سكون ته حاصلېږي مگر په درې څيزونو

سره: (۱) کور: ﴿وَاللّٰهُ جَعَلَ لَكُمْ مِّنْ بُيُوتِكُمْ سَكَنًا﴾ [النحل: ۸۰] (الله ستاسو دپاره ستاسو د کورونو نه آرام پیدا کړې دے)۔ (۲) شپه۔ ﴿وَجَعَلَ اللَّيْلَ سَكَنًا﴾ [الانعام: ۹۶] (او شپه ئے آرام والا جوړه کړې ده)۔ (۳) ښځه۔ ﴿لَيَسْكُنَ إِلَيْهَا﴾ [الاعراف: ۱۸۹] (دے دپاره چه هغے ته سکون حاصل کړی)۔

۱۰ - نکاح د خوشحالی وغیره حکمتونو سبب دے۔

بیا دے ته اوگوره چه الله عز وجل د نارینه دپاره د یو نه زیات تر څلور ښځو پورے نکاح جائز کړې ده، او دا ئے د ښځے دپاره نه ده جائز کړې۔ په دے کښے هم ډیر حکمتونه دی:

۱ - سرے مضبوط دے او ډیرو ښځو ته حاجت لری، په خلاف د ښځے نه، ولے چه دا کمزور دے چه، یو سرے هم نشی برداشت کولے مگر په تکلف سره، لکه دا معلومه خبره ده۔ ۲ - دے سره نسبونه خرابیږی۔

۳ - دا د انسانی غیرت خلاف خبره ده۔

۴ - دا د خاوندانو تر مینځه د قتل او قتال سبب دے۔

۵ - د ښځے خلقت او شهوت کمزور دے، او سرے مضبوط او ډیر شهوت والا دے، نو که په دے باندے په یوه شپه کښے څلور خاوندان - چه ځوانان هم وی - راجمع شی، نو کیدے شی چه مړه شی۔ او شاید چه عاقل سرے د دے تصور هم اونه کړی۔

بیا دے ته اوگوره چه الله تعالی د طلاق واک سړی له ورکړې دے نه ښځے له، ځکه د هغے زړه کمزور دے او هغه چه غصه شی نو په زړه کښے ئے هیڅ رضا نه پاته کیږی، نو که طلاق د دے په لاس کښے وے نو ممکنه وه چه دے خپل خاوند دورځے لس کرته طلاقولے۔ په خلاف د سړی نه چه د هغه زړه ژور دے ښځے له طلاق نه ورکوی مگر کله چه سخت ضرورت شی ---- بیا دے ته اوگوره چه الله تعالی ښځے له خلع مشروع کړې ده کله چه دے ته د خپل خاوند نه د جدا کیدو حاجت پیدا شی، او دے له طلاق نه ورکوی نو د دے دپاره ئے هم د وتو لاره مقرر کړې ده ---- بیا دے ته سوچ او کړه چه الله تعالی مهر او نفقه په خاوند باندے ایځی دی نه په ښځه، سره د دے چه په نکاح کښے دا هم خوند اخلی۔ دا ځکه چه ښځه د خپل مور پلار او رسته دارانو نه جدا کیږی نو په وحشت کښے واقع شی، دے وجے نه شارع مهر او نفقه د دے د هغه وحشت او خفگان ختمولو دپاره مقرر کړی دی کوم چه په فراق سره راغلے دے۔ بله دا چه ښځه د کور خدمت کوی نو په دے باندے نفقه نشته، د دے برداشت به خاوند کوی، ځکه هغه بهر گرځی۔ --- دغه شان نور محاسن او خوبیانے شوے

د اسلامي دين۔ چه په دې باندې غټ غټ جلدونه ليكلې كېږي۔

۱۴ - څوارلسم عجيب دليل :

او هغه دا چه زمكه د انبياء كرامو - عليهم السلام - او د نيكانو او شهيدانو جسمونه نه خوري۔ او د عامو خلقو بدنونه خوري، حال دا چه زمكه يوه ده، طبيعت يو دې، غوښه، هډوكې او بدن يو دې، ټول د آدم عليه السلام اولاد دې۔ نو دا د الله تعالى په عظيم قدرت باندې دلالت كوي چه هغه زمكه ته حكم كړې چه د دوي جسدونه اونه خوري، او هغه ته ئې حكم كړې چه د عامو خلقو بدنونه خوره۔

دارنگه دې نه معلومېږي چه الله تعالى په خپلو محبوبانو باندې غيرت كونكې دې، او هغه نيك عمله شخص له د هغه د نيك عمل نه هم زياته بنائسته بدله وركوي، او دا چه د نيكيو دپاره عظيم تاثير شته دې، او دا چه ټول اشياء د الله په حكم او امر سره تاثير كوي، كه چرې هغه نه وي نو د هيڅ يو شې دپاره به تاثير نه وي۔ والله الموفق۔

خلقو ډير مړي ليدلي دي چه د هغوي بدنونه روغ رمت پراته وي، غوښه ئې پوره وي، وينستان ئې سالم وي، حال دا چه په هغوي باندې ېې شماره كلونه تير شوي وي۔ او دا په ډيرو حديثونو او آثارو كېنه هم راغلي دي۔

۱۵ - پنځلسم ناشنا دليل : د انسان او حيوان په بدن كېنه د روح موجود والې :

او عقلاً په دې اتفاق كړې چه دا موجود دې او دا په بدن كېنه تدبير كونكې دې، سره ددې چه دا په نظر نه راځي اونه بوئې كېږي اونه ددې جس او كشارې اوريدې كېږي، او دا پته هم نه لگي چه آيا دا ولاړ دې كه ناست دې او كه ملاست ؟ سره ددې چه دا د انسان او حيوان په بدن كېنه موجود دې۔ او الله عز وجل خو ډير قدر والا ذات دې او ډير لوئې دې۔ هيڅ مثل او شبيه نه لري، د الله تعالى تعطيل جائز نه دې اونه د هغه صفات نفې كول او يا خلقو سره د هغه تشبيه وركول جائز دي۔ نور روح موجوديدل عجيب مثال او ناشنا دليل دې د الله عز وجل په وجود او د هغه په قدرت او حكمت باندې۔ الله حكيم او لطيف دې، او هغه نور دې او هغه سميع او بصير دې۔

۱۶ - شپاړسم دليل : د ټولو كائناتو وجود :

د عرش نه واخله تر تحت الثرى پورې، او په دې كېنه قسما قسم حكمتونه او عجيبې د الله تعالى۔ قرآن او سنت ددې مشهور او محكم افراد ذكر كړي دي۔ او علماؤ باره كېنه تاليفات كړي دي۔ دې باره كېنه زما په خيال بهترين كتاب (مفتاح دار

السعادة) د امام ابن قيم رحمه الله دے، دارنگه دده كتاب دے التبيان۔ او نور كتابونه هم شته په اردو وغيره ژبو كښے۔ دهغه مطالعه او كړه، ولې چه په هغه كښے نظر كول د بنده ايمان قوی او روښانه كوی، لكه د ابن قيم رحمه الله كتاب البيان كتلو سره دا كيږي۔
 نو دا د دلائلو جنسونه وو، او ددے لاندے نور دلائل پراته دي، او خه چه مونږ پريخودل هغه د مذكوره و نه زيات دي۔ په دغه دلائلو كښے سوچ او كړه كيدے شي چه ته په دے باندے فائده حاصله كړے، ان شاء الله تعالى۔



۴۶ - فائده

چه مخکنی فائده واضحه کوی

کله چه ما دغه مخکنی بحث د خپل دماغو نه اولیکلو والحمد لله، نو ما اولیدلو چه عبد الرحمن بن ناصر السعدی په دے مسئله باندے څه بحث کړی دے، نوزۀ غواړم چه هغه د فائده د پوره والی دپاره نقل کړم۔ هغه فرمائی:

د الله په ربوبیت او الوهیت باندے عقلی او فطری دلائل:

○ پوهه شه! چه دا مسئله د ټولو مسائلو نه لویه، افضله او په ټولو کښے ډیره زیاته ضروری، نفع مننه او واضحه ده۔ په دے باندے ټول منزل کتابونه اورسولان متفق دی، او دا د پیغمبرانو - علیهم السلام - په دعوت کښے د ټولو نه سرفهرست وه، ځکه پیغمبرانو چه د ټولو نه وړاندے خپل خپل قومونو ته د کومے خبرے دعوت ورکړے وو، هغه دا وو چه: ﴿اعْبُدُوا اللَّهَ مَا لَكُمْ مِنْ إِلَهٍ غَيْرُهُ﴾ [مرد: ۵۰]

(د الله بندگی او کړی نشته تاسو له هیڅ یو معبود سیوا د هغه نه)۔

او هغوی ته به ئے د الله هغه نومونه، صفتونه او نعمتونه اورحمتونه ذکر کول چه په هغه سره به هغوی خپل رب او پیژنی او هغه ته خضوع او کړی او د هغه عبادت او کړی۔ او قرآن کریم د اول نه آخره پورے دا مسئله بیان کړی، ددے دپاره ئے قسما قسم براهین پیش کړی او ددے دپاره ئے گڼر دلیلونه بیان کړی، دغه شان سنت هم واخله۔

○ په دے فصل کښے نقلی دلائل ذکر کول مقصد نه دے، ولے چه هغه خو ډیر زیات واضح او ښکاره دی، علماؤ او خواصو ټولو ته معلوم دی۔ او یواځے هغه هم د الله په اجمالی او تفصیلی معرفت باندے پوره او کافی دی۔ لیکن مونږ غواړو چه ددے عقلی دلیلونو او براهینو ته اشاره قدری او کړو، چه دیته هر انصاف دار عاقل غاړه کیخودونکے دے، او هر متکبره ضدی او دروغژن شخص ترے انکار کوی۔

دا مسئله د دلیلونو ذکر کولو محتاج نه ده ولے چه دا ډیره زیاته واضحه او څرگنده ده، لیکن کله چه مؤمن سرے ددے دلائل پیژنی نو دده په زړه کښے ایمان قوی کیږی او زیاتیرې او یقین ئے ډیرېږی او د الله تعالیٰ حمد او ثناء وائی په دے نعمت باندے، چه دا په

تولو نعمتونو کښه لوئې او جليل القدر نعمت دې۔ دا وجه ده چه رسولانو - عليهم السلام - خپلو امتونو ته فرمايلى وو: ﴿أَفَى اللَّهِ شَكٌّ﴾ [ابراهيم: ۱۰] (آيا په الله کښه گڼه هم شک کيدې شى؟)۔

نو دوى د هغوى نه استفهام تقريرى په طور تپوس او کړو، ولې چه دا دتولو عقلاؤ په زړونو کښه ثابته خبره ده چه په الله او د هغه ربوبيت او توحيد باندې اقرار کوي۔

۵ پوهه شه - الله دې درياندې رحم او کړې - چه کله ته دې لاندې باندې عالم ته او گورې او هغه قسما قسما مخلوقاتو ته نظر او کړې چه په دې کښه کينودل شوى دى، دارنگه نوو نوو پيدا کيدونکو خيزونو ته او گورې، نو ته به دې صحيح سوچ او فکر ته اورسې چه هغه امور چه په عقل کښه د هغه تقسيم ممکن دې هغه درې دى۔

۱ - يا خو به دا مخلوقات خپله پيدا شوى وي په غير د پيدا کونکى او خالق نه، نو دا خو محال او ممتنع ده چه عقل ددې په بطلان باندې خامخا يقين کوي، او دا يقينا پيژنى چه خوک ددې گمان او کړې نو دا د عقل نه ليوننتوب طرفته زيات نژدې دې، خکه چاله چه الله عقل ورکړې وي هغه پيژنى چه دا ممکنه نه ده چه يو شې دې د پيدا کونکى او خالق نه بغير پيدا شى۔

۲ - او يا خو به دې مخلوقاتو خپل ځان په خپله پيدا کړې وي، نو دا هم د عقل په تقاضا سره خامخا محال او ممتنع ده، هر عاقل يقين لري چه يو شې خپل ځان نشي پيدا کولې۔ او کله چه دا دواړه قسمونه په عقل او فطرت کښه باطل شو، نو دريم قسم متعين شو او:

۳ - هغه دا چه ددې تولو مخلوقاتو او حوادثو دپاره يو خالق او پيدا کونکې شته چه دا ئې پيدا کړې او هغه الله رب العزت دې چه د هر شى خالق او په هر شى کښه تصرف کونکې، او د تمامو کارونو تدبير کونکې دې۔ دا وجه ده چه الله تعالى په دې واضح عقلى تقسيم باندې هر عاقل ته خبردارې ورکړې لکه فرمايى: ﴿أَمْ خُلِقُوا مِنْ غَيْرِ شَيْءٍ أَمْ هُمُ الْخَالِقُونَ﴾ [۳۵] ﴿أَمْ خَلَقُوا السَّمَوَاتِ وَالْأَرْضَ بَلْ لَا يُوقِنُونَ﴾ [الطور: ۳۶] نو مخلوق دپاره يو خالق ضرورى دې، او د اثر دپاره يو مؤثر او د مُحَدَّث (پيدا شوى) دپاره يو مُحَدِّث (پيدا کونکې) او د مُوجَد دپاره يو مُوجِد او د مصنوع دپاره صانع، او د مفعول دپاره فاعل ضرورى دې۔

دا بديهى او بنسکاره قضيه دى چه ددې په علم کښه تول عقلاء شريك دى، او دا غټه عقلى قضيه دى۔ نو خوک چه په دې کښه اضطراب کوي او يا ددې په دلالت کښه شک کوي نو هغه دخپل عقل په خرابي او گمراهي باندې دليل قائم کړو۔

○ تہ خپل خان تہ فکر اوکړه او د خپل پیدائش په مبدأ کښه سوچ اوکړه چه تہ د نطفه نه پیدائے، بیا د وینه توتے نه او بیا د غوښه توتے نه تردے چه تہ پوره ظاهری او باطنی اندامونو والا انسان جوړ شوے۔

آیا دا نظرتا په قادر رب باندے اقرار کولو ته نه مجبوره کوی چه هغه په هر څه قادر او داسه علیم دے چه هغه په خپل علم کښه هر څه راگیر کړی دی، څه چه پیدا کوی په هغه کښه د هغه حکمتونه وی۔ که چرے ټول خلق راجمع شی او د نطفه نه انسان پیدا کول غواړی او دغه مذکوره پړاوونو نه ئے تیروول غواړی، په رحم کښه ددے حفاظت کول غواړی، او د هغه دپاره غوړونه، سترگے، عقل او ظاهری او باطنی قوتونه گرځول غواړی، او په دے عجیبه ترقی کښه ئے مخکښه وړل غواړی، او دا منظم ترکیب ورکول غواړی، او اندامونو ته دا مضبوط ترتیب ورکول غواړی: نو آیا دوی ددے طاقت لرلے شی؟ آیا د دوی علم دیته رسیدلے شی؟ نو کله چه تہ په دے باندے سوچ او فکر اوکړے، تابه د الله په عظمت، قدرت باندے او هغه ته په عاجزی او د هغه د کتابونو او رسولانو په تصدیق باندے مجبوره کړی ---- دایو عقلی او فطری دلیل دے چه په دے سره فطرتونه د خپل رب معرفت او عبودیت ته مجبوره کیري۔

○ دارنگه آسمانونو او زمکے او هغه عالمونه چه په دے کښه دی په هغه کښه سوچ اوکړه، دارنگه ددے په چلولو او د بقاء دپاره چه کومو اسبابو ته دوی محتاج دی د هغه په ورکولو کښه سوچ اوکړه۔ آیا دا تاته د رب کمال او د هغه د قیومیت او ربوبیت کمال نه ښائی؟ الله تعالیٰ په دے باندے داسه خبردارے ورکړے: ﴿وَمِنْ آيَاتِهِ أَنْ تَقُومَ السَّمَاءُ وَالْأَرْضُ بِأَمْرِهِ﴾ [الروم: ۲۵] ﴿او بعضے د نښو - د قدرت - د الله نه داده چه زمکه او آسمان د الله په حکم سره ولاړ دی)۔ او فرمائی: ﴿إِنَّ اللَّهَ يُمِصُّكَ السَّمَوَاتِ وَالْأَرْضَ أَنْ تَزُولَا وَلَئِنْ زَالَتَا إِنْ أَمْسَكَهُمَا مِنْ أَحَدٍ مِّنْ بَعْدِهِ إِنَّهُ كَانَ حَلِيمًا غَفُورًا﴾ [فاطر: ۴۱] (بیشکه الله تعالیٰ زمکه او آسمانونه د زوال نه بچ کړی او که چرے دا دواړه لرے شی نو د الله نه سیوا ئے هیڅوک نشی راتینکولے، بیشکه هغه بخښونکے او صبر ناک دے)۔

ایه وروره! په دے گردش کونکی فلک کښه، په شپه او ورځ دارنگه په بدلیدو رابدلیدو د وختونو، موسمونو او منافعو کښه سوچ اوکړه، دارنگه د مخلوق دپاره ددے په کمال انتظام کښه سوچ اوکړه چه په عقل کښه ددے راگیرول ممکن نه وی، آیا دا د طبیعت تقاضا ده؟ آیا دغسے اتفاقی طور سره اوشو؟ او که نه هغه الله دا پیدا کړل او ددے مضبوط

تدبير ئې اوکړو، چه هغه هريو شې ډير په نبائسته انداز پيدا کړې۔

O دارنگه دپته اوگوره چه هغه هريو شې له د هغه د انداز مطابق شکل او خلقت ورکړو، بيائې هر مخلوق ته د هغه د مصالحو، حوائجو او ضرورتونو رهنمائي اوکړې۔ تر دې چه واره او غټ بې ژبانه حيواناتو ته ئې الهام اوکړو او هر هغه شې طرفته ئې د هغه رهنمائي اوکړې چه په هغه کښې د هغوی نفع وي، هغه ته ئې د هغوی رزقونه او قوتونه مهيا کړل۔ نو څوک چه د الله په دې عامه رهنمائي کښې فکر اوکړي، او د هر مخلوق ته په دې عجب الهام کښې فکر اوکړي چه خپلو منافعو او ضرورتونو طرفته ئې د هغه رهنمائي کړې، نو هغه به په دې سره د الله عظيم اهتمام اوپيژني، او دابه اوپيژني چه هغه د هر مربوب رب او د هر مخلوق خالق دې، هغه ذات چه په مخلوقاتو عالم دې او هغه ته ئې هغه ذهنونه ورکړي دي چه هغوی سره مناسب وي او د هغه نه ضررونه دفع کوي۔ دا عظيم عقلي دليل دې چه د الله تعاليٰ په وحدانيت او کمال باندې دلالت کوي۔

دا وجه ده کله چه فرعون درب العالمين نه انکار اوکړو او، وې وئيل: ﴿قَالَ فَمَنْ رَبُّكُمَا يَمُوسٰى قَالَ رَبُّنَا الَّذِي اَعْطٰى كُلَّ شَيْءٍ خَلْقَهٗ ثُمَّ هَدٰى﴾ [طه: ۴۹، ۵۰] (نوايې موسيٰ! ستاسود دواړو رب څوک دې؟ وئيل: زموږ رب هغه ذات دې چه هريو شې له ئې د هغه پيدائش ورکړې او بيائې ورته رهنمائي کړې)۔

نو موسيٰ عليه السلام هغه ته دا دليل پيش کړو، کوم چه هريو کس ته ښکاري۔

نو آيا دتولو حيواناتو په طبيعت کښې خپلوې شماره مصالحو طرفته رهنمائي ده دارنگه په خپلو بچو باندې شفقت او نگراني ده تر دې چه دوی په خپلو خپو او درېري؟ او که نه دا رحم او شفقت د الله تعاليٰ په عظمت او فراخه رحمت باندې دليل دې کوم چه هر يو شې ته فراخه دې؟

O بيا د الله هغه فراخه رحمت ته اوگوره چه د عالم ټول اطراف ئې رالاندې کړي دي او په هر حال کښې هر مخلوق ته شامل دې۔ هغه په خپل رحمت سره ټول مخلوقات موجود کړل، او په خپل رحمت سره ئې د هغه حفاظت او هر قسم مدد اوکړو، په دوی باندې ئې ظاهري او باطني نعمتونه راتوئ کړل چه د هيڅ يو مخلوق په وسع کښې نشته چه ددې نه يوه ذره پيدا کړي، او دا نعمتونه په مخلوق باندې قسما قسم شوي، لکه د علم او دين او دنيا د کارونو تعليم، عمومي طور سره د بدنونو د عافيت نعمت او خصوصي طور سره د هريو اندام د عافيت نعمت، د رزقونو نعمت، د اولادو او اتباعو نعمت، د فصلونو او

میو و نعمت، د گډو بزو قسما قسم سامانونو نعمت، د کورونو او بنگلو نعمت، د مزو او خوشحالو هغه نعمتونه چه په هغه کښه ټول منافع جمع شوی وی، او هغه نعمتونه چه په هغه کښه د ټولو ضررونو دفع وی۔ دا ټول ددې په انعام او احسان کونکی باندې ډیر لوئے دلالت کوی، اود هغه په شکر او هغه ته په اخلاص کولو باندې دلالت کوی۔ آیا خالق او مخلوق دواړه سره خپلو کښه برابریدې شی؟ آیا نعمتونه کونکې د فقیر او محتاج سره سمیدې شی؟ بیا هغه پریشان حاله خلقو ته او گوره چه هغوی په تبا هیو او خطرو کښه پراته اود خپل فقر یا سخت مرض په وجه بد حاله دی۔ خپل ضرورتونه او حاجتونه دوی لره څنگه خپل رب او اله ته مجبوره کوی اود هغه نه دعاء غوښتونکی او خپل فقر او احتیاج ښکاره کونکی وی، هغه نه سوال کونکی دی نو هغه ورله دعا گانې قبلوی او مصیبتونه ئې لرې کوی او ضرورتونه ئې پوره کوی۔ آیا دا د الله په وحدانیت، فراخه علم، رحمت شامله، کامل شفقت او باریکې مهربانۍ باندې دلالت نه کوی؟

﴿اَمِنْ يُجِيبُ الْمُضْطَرَّ اِذَا دَعَاهُ وَيَكْشِفُ السُّوءَ وَيَعْلَمُ الْخُلَفَاءَ الْاَرْضِ﴾ [النمل: ۲۶] ﴿دَعُوا اللَّهَ مُخْلِصِينَ لَهُ الدِّينَ لَئِنْ اُنْجِیْنَا مِنْ هَذِهِ لَنَكُوْنَنَّ مِنَ الشَّاكِرِیْنَ﴾ [۲۲] ﴿فَلَمَّا اَنْجَاهُمْ اِذَا هُمْ یُنْفَوْنَ فِی الْاَرْضِ بِغَیْرِ الْحَقِّ﴾ [یونس: ۲۳]

(نو کله چه دوی په کشتۍ کښه سواره شی رابلی دوی الله لره خالص کونکی وی هغه دپاره بلنه، که چرې تا مونږ ته ددې نه نجات راکړو نو خامخا به مونږ د شکر گزارو نه شو، خو کله چه ورته نجات ورکړی، ناگهانه دوی په زمکه کښه فساد کول شروع کړی)۔

○ چه دا قسم یې شماره واقعات خلقو په خپلو سترگو لیدلی، او دا دوی د الله تعالیٰ په وحدانیت باندې اقرار کولو ته مجبوره کړی۔ لکه د پریشانې خلقو حالت ته او گوره چه کله پرې تکلیفونه سواره شی، د دوی زړونه څنگه الله سره تعلق شروع کړی او ژبه ئې هغه ته په سوال کولو باندې زاری کوی، زړونه ئې د هغه په عطیاتو باندې روښانه وی چه د سترگو درې هو مره هم د الله نه ښی او گس طرفته نه اوږی، ولې چه دوی ته ښه معلومه ده چه مشکلات لرې کونکې او خپرونه ښیگرې ورکونکې الله دی، د هغه نه د تینښتې ځای صرف هغه طرفته دی، او په ټولو کارونو کښه د خلقو اعتماد صرف په هغه باندې دی۔ نو دا ټول کارونه په دې دلالت کوی چه ټول مخلوقات د خپل رب په وحدانیت باندې پیدا شوی دی۔ او په دې باندې چه هغه نفع او ضرر ورکونکې دی اود هغه په لاس کښه د هر شی خزانې دی۔ سیوا د هغه چانه چه د هغه فطرت په خرابو عقیدو او بدو ارادو باندې

فاسد شوې وي۔

○ دارنگه د ټولو مخلوقاتو په هر څه کېنه فقر ته او گوره، په خلق او ايجاد کېنه هغه ته محتاج، په بقاء، رزق او مدد کېنه ورته محتاج، فائدو راڅکلو او ضرر لرې کولو کېنه ورته محتاج۔ د الله نه په لسان القال او لسان الحال دواړه سره سوال کونکي۔ ﴿يَسْأَلُهُ مَنْ فِي السَّمَوَاتِ وَالْأَرْضِ﴾ [الرحمن: ۲۹] (زمکې او آسمان والا ټول د هغه نه سوالونه کوي)۔ نو هغه ورته د هغوی غوښتلی څيزونه ورکوي، په هر کار کېنه ورسره مدد کوي، که چرې دوی رغبت کوي نو هم صرف هغه ته، او که تکليف ورته اورسي نو هم صرف هغه ته راگرځي۔ څومره تکليفونه او مصيبتونه لرې کوي، څومره مات زړې ئې رغولي او حاجتونه ئې ورکړي، څومره پریشان حالو سره مدد کوي، څومره تباه کيدونکي ئې خلاص کړي دي؟ نو د مخلوقاتو فقر په هر حالت کېنه ښکاره دې، او د دوی نه د الله بې پرواهي په ټولو کارونو کېنه۔ دا هم صرف ضدې او منکره مني۔

○ د الله تعالیٰ د وحدانیت او ربوبیت د دلائلونه دا هم ده چه هغه په ټولو اوقاتو کېنه

دعاگانې قبلوی:

الله چه څه خلقو ته ورکوي او د نیک او بد، کافر او مسلمان کومې دعاگانې چه قبلوی د هغه شميره څوک نشي کولې۔ ډیر مطالب حاصلېږي او هیڅ اسباب ورله نه پیژني سیوا د دعاء او د الله په فضل او مهرباني کېنه د طمع نه او د هغه درجتم د امید نه۔ او دا ښکاره او محسوس دلیل دې، ددې نه صرف ضدې او عنادگر شخص انکار کوي۔ خلق د الله نه دیني مطلبونه غواړي، نو هغه ئې قبلوی، دنیوی غرضونه غواړي نو قبلوی ئې۔ ﴿فَمَنْ النَّاسِ مَنْ يَقُولُ رَبَّنَا آتِنَا فِي الدُّنْيَا وَمَا لَهُ فِي الْآخِرَةِ مِنْ خَلَاقٍ وَمِنْهُمْ مَنْ يَقُولُ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ أُولَٰئِكَ لَهُمْ نَصِيبٌ مِّمَّا كَسَبُوا﴾ [البقرة: ۲۰۰، ۲۰۲] (نو بعضې د خلقو نه هغه څوک دی چه وائی: اے ربه ز مونږ، راکړې مونږ ته په دنیا کېنه۔ او نشته ده لره په آخرت کېنه څه برخه، او بعضې خلق هغه دی چه وائی: اے ربه ز مونږ، راکړې مونږ ته په دنیا کېنه نیکی او په آخرت کېنه ښه حالت او د عذاب د اوره مو اوساتې، دې خلقو دپاره به د دوی د عملونو نه برخه وي)۔

○ د الله تعالیٰ په وجود او د هغه په وحدانیت او ربوبیت باندې بل دلیل هغه ناشنا نښې، معجزات او قطعی براهین دي، چه هغه د هغه د انبیاء په لاس باندې راښکاره کیږي: چه په دې سره په دنیا کېنه الله د دوی عزت او نصرت کوي او د دوی دپاره ښااسته

انجامونہ مقرر وی، دشمنان ورلہ رسوا کوی او قسما قسم عذابونہ ورته ورکوی۔
 او دا دومره تواتر ته رسیدلی دی چه ددی پشان بل شه دومره تواتر ته نه دی رسیدلی، هر
 خوك دا پیژنی۔ دانبیاء کرامو - علیهم السلام - نبی، معجزی او کرامتونہ پیرو او
 نسلونو نقل کری دی چه د نمر او سپوگمی نه هم زیات لوئ دی۔ دا تول د هغه ذات په
 وجود، د هغه په عظیم بادشاهی، کمال قدرت، فراخه علم او حکمت باندی دلالت کوی،
 چاچه دا پیغمبران رالیږلی دی، ددی نه انکار صرف متکبر او زورور کولے شی۔

○ د الله د وحدانیت بل عظیم برهان او دلیل هغه عظیم کتابونه او شریعتونه دی چه الله د
 مخلوق د دین او دنیا د سمولو او روغولو دپاره رالیږلی، خاصکر هغه قرآن چه الله په خاتم
 النبیین و امام الانبیاء محمد ﷺ باندی رالیږل دی، په دی کبیه داسی نبی او براهین دی چه
 د هغه نه تعبیر کونکی تعبیر نشی کولے، نه صفت کونکی د هغه صفت کولے شی۔ د
 هغه نبی او آیات هر وخت قائم دی، هر قسم خلقو ته تحدی او چیلنج ورکوی۔ خو خلق
 ددی پشان کتاب راوړلو نه عاجز شوی دی او عیب ئی بنکاره شوی دی۔ ﴿سَرِّیْهِمْ اِیْثَافِی
 الْاَلْفَاقِ وَفِیْ اَنْفُسِهِمْ حَتّٰی یَتَبَيَّنَ لَهُمْ اَنَّهُ الْحَقُّ﴾ [حم سجدہ: ۵۳] (زر دی چه مونږ به دوی ته خپلے
 نبی (د قدرت) په اطرافو او د دوی په ځانونو کبیه ور اوښایو تردی چه دوی ته بنکاره شی
 چه دا حق دی)۔ ﴿وَنَزَّلْنَا عَلَیْكَ الْكِتَابَ بَيِّنَاتٍ لِّکُلِّ شَیْءٍ وَهُدًى وَرَحْمَةً وَبُشْرٰی لِّلْمُسْلِمِیْنَ﴾
 [النحل: ۸۹] (او مونږ په تاباندی کتاب نازل کړی وضاحت کونکی د هر یو شی دی او
 هدایت او رحمت او زیری دی دپاره د مسلمانانو)۔

نو خوك چه هغه رشتینو خبرونو، د عدل او انصاف نه ډکو احکامو، مضبوطو شرائعو،
 عامی اصلاح، دینی او دنیوی منافعو راښکلو او ضررونو دفع کولو او عظیم خیر ته
 اوگوری، په کوم باندی چه قرآن کریم مشتمل دی نو خامخا دا اقرار کوی چه دا کتاب
 حکیم او حمید الله نازل کړی کتاب دی۔

دغه شان خوك چه په خپل ټولو کارونو کبیه هغه کامل شریعت، مضبوط دین او صراط
 مستقیم ته اوگوری، کوم چه رسول الله ﷺ راوړی، نو دا ټولے خبری څه چه ددی نه به
 بعضی خبری دی، دی اقرار ته مجبوره کری چه الله واحد لا شریک دی، او کوم ذات چه دا
 مشروع کری دی هغه په خپل شرع او دین کبیه عظیم او حکیم دی لکه څنگه چه هغه په
 خپل خلق او تقدیر کبیه حکیم دی۔

o د الله تعالى د وحدانيت بل دليل داندې چه :

فطرتونه او عقلونه د خپل پيدا کونکي معرفت او د هغه په وحدانيت باندې اعتراف کولو ته محتاج دي، ولې چه خلق په جلب المنفعه او دفع المضرت باندې پيدا شوي دي۔ دا هر عاقل ته معلومه ده چه خپل خالق او اله ته د نفسونو حاجت د ټولو حاجتونو نه زيات او ددې ضرورتونه د هر ضرورت نه زيات دي۔ دې پيژندلو ته محتاج دي چه هغه د دوي يواځې خالق او يواځې مالک دې، يواځې ساتونکې او قسما قسم منافع ورکونکې دې۔ او دا د الله هغه فطرت دې په کوم باندې ئې چه خلق پيدا کړي دي او دا مضبوط دين دې۔ ددې فطرت نه صرف هغه څوک وتلې شي چه شيطانانو تختولي وي او فطرتونه ئې ورله اړولي وي او په فاسدو عقيدو، گمراه کن خيالونو، خبيثو رائې گانو او غلطو نظرياتو باندې خراب کړي وي۔ که چرې دوي د خپلو فطرتونو سره يواځې پريښودې شي نو د خپل رب نه علاوه بل چاته ميلان نه کوي او د منافعو په جلب کولو او د ضررونو په دفع کولو کښې صرف هغه ته انابت کوي، دارنگه عبادت او انکسار کښې ورته انابت کوي۔

رسول الله ﷺ فرمائي : (هر نو مولود بچې په فطرت (ديني استعداد) باندې پيدا کيږي نو (که مور پلار ئې يهوديان وي) هغوي ئې يهودي کړي، او (که مور پلار ئې نصراني وي نو) نصراني ئې کړي، او (که مور پلار ئې مجوسيان وي نو) مجوسي ئې کړي، لکه څنگه چه ځناور روغ ځناور زيگوي آيا تاسو په هغې کښې کوم غوړ پريکړې وينئ تردې چه خپله تاسو د هغې غوړونه پريکړئ)۔

o د الله تعالى په وحدانيت باندې بل دليل :

د الله هغه فضل او کرم دې چه په يې شماره واقعاتو کښې مشهور دې، لکه د صله رحمي پالونکي اکرام کول او په پريشانه خلقو باندې احسان کونکو او د هغه دپاره په محتاجه خلقو باندې خرچ کونکو له په تادي عوض ورکول، هغوي له ددې احسان په وجه بنائسته ذرائع او اسباب پرانستل۔ ټولو خلقو ته معلومه ده چه ددې سبب هغه نيك اعمال دي کوم چه مخکښې ليرل شوي دي، نو آيا دا هر څه په دې باندې دلالت نه کوي چه گڼې الله د مخلوق د هر عمل نگراني کوي، او دا چه دا په تادي جزاء او حاضر ثواب د آخرت د ثواب يوه نمونه ده؟ دارنگه ددې نور انواع او افراد چه د شميرې لاندې نه راځي۔ او دا يو داسې شې دې چه په دې کښې هيڅوک شک نشي کولې او دا هر څه خلقو ليدلي دي۔

او ددې دليل پشان هغه عذابونه هم دي چه الله تعالى د باغيانو او ظالمانو او مجرمانو

دپاره د هغوی د جرمونو مطابق مقرروی، دا داسه عقوبات دی چه خلق ئه په سترگو باندې وینی او یقین کوی چه دا د جرمونو سزاء ده۔ نو څوک چه د الله عذابونو او واقعاتو کښه سوچ او کړی او نیک او بدو اسبابو سره چه ددې کوم نیک تعلق دې هغه اوپیژنی، نو په دې سره به د الله وجود او وجوب وجود څه کومې چه د هغه وحدانیت، ربوبیت او د هغه کمال عدل او فراخه فضل اوپیژنی۔ ځکه کوم شې چه د هغه په صفاتو یا افعالو باندې دلالت کوی هغه د هغه ذات په اثبات او وجوب وجود باندې دلالت کوی۔ دارنگه هغه ته به پته اولگی چه علوی او سفلی عالمونه په خپل ایجاد، بقاء، حفظ، ساتنې، امداد او ټولو کارونو کښه محتاج او مستند دی۔ والله اعلم۔

یاد ساته! چه د خلقو د حاجت او ضرورت مطابق د الله د معرفت ذرائع ډیر فراخه دی، هر څوک ددې نه یاخو په کلی عباراتو باندې تعبیر کوی او یا په جزئی عبارت سره، د هغه حال مطابق چه هغه ته حاضر وی او د هغه امورو موافق چه هغه باندې غالب وی۔ گڼه هر هغه شې چه په زړونو باندې تیرېږی، سترگه ئه وینی، حواس ئه معلوموی دارنگه هر حرکت او سکون والا دا ټول براهین او دلیلونه دی په وحدانیت د الله تعالی باندې۔

وَفِي كُلِّ شَيْءٍ لَّاهُ آيَةٌ تَذُلُّ عَلَى أَنَّهُ وَاحِدٌ
خو جزئیات ذهنونو ته سبقت کوی او زړونه ئه پیژنی او ددې دپاره عاجله نفع حاصلېږی ولې، چه دا آسان او مختصر دی او فوراً ددې ادراک هم کیږی۔ دې وجه نه مونږ ددې دپاره د مخکنی او ددې زمانه د خلقو څه مثالونه او حکایات ذکر کوو۔

○ **بعضی** خلقو نه تپوس اوشو چه ته خپل رب په څه پیژنی؟ هغه وئیلې: پچه په اوبښ باندې او د خپو منډونه په تلونکی باندې دلالت کوی، نو آیا برجونو والا آسمان، فراخه لارو والا زمکه، او چپو والا سمندرونه به په لطیف او خیر ذات باندې دلالت نه کوی؟

○ د **ملحدینو** یوه ډله یو عالم – زما په خیال امام ابو حنیفه – ته راغله او ورته ئه اووئیل: د الله په وجود باندې څه دلیل دې؟ هغه وئیلې: ما پریدی زما زړه په یو ناشنا کار کښه مصروف دې۔ هغوی وئیل: څه کار دې؟ وئیلې: ماته خبر راکړې شو چه په دریائ دجله کښه یوه غټه کشتی ده، درنگارنگ سامانونو نه ډکه ده، هغه ځی راځی او نه ورله څوک حرکت ورکوی او نه ئه نگرانی کوی۔ هغوی وئیلې: ته لیونې ئه که په خود؟ وئیلې: دا څنگه؟ وئیلې: دا خو هیڅ عاقل نه منی۔ ورته ئه او فرمائیل: نو بیا ستاسو عقلونه څنگه دا منی چه دا عالم او په دې کښه قسماً قسم څیزونه او عجیب حوادث دارنگه دا

گردش کونکې نمر او سپوږمۍ روان دی او دا حوادث د پیدا کونکې نه بغیر پیدا کېږي او دا حرکت کونکې څیزونه بغیر د حرکت ورکولو والا نه حرکت کوي؟ نو هغوی ملامتېه شو۔

○ **یو کس ته** اووئیلې شو: ته خپل رب په څه پیژنې؟ وئیلې: نطفې ته اوگوره چه نرۍ د مادې په رحم کېنې واچوی نو الله ټی د نطفې نه علقې طرفته او بیا مضغې وغیره طرفته اړوی راړوی او بیا ترې روغ رمت اندامونو او ظاهري او باطني طاقتونو والا کامل انسان پیدا کړي، غوړونه ټی وی چه آوریدل پرې کوي، سترگې ټی وی چه لیدل پرې کوي، عقل ټی وی چه خپل گټه او تاوان پرې پیژني، لاسونه ټی وی چه نیول پرې کوي، خپې ټی وی چه تلل پرې کوي، داسې منافذ او مسامات لري چه بدن ته نفع رسونکې څیزونه ورداخلېږي، او داسې مسامات ټی وی چه ضرري څیزونه ترې را اوځي۔ او دا دومره عجیب ترکیب باندې مرکب شوې دې که چرې ټول خلق د اول نه آخره پوره په دې مضبوطه ناشنا طریقه د یو کس په موجودولو باندې راجمع شي نو خامخا به د وی پوهې او طاقتونه ددې نه عاجزه شي۔ آیا دا د خالق په وجود او د هغه په عظمت او لویۍ باندې دلیل نه دې؟ زه وایم: ځکه خو الله تعالیٰ په خپل کتاب کېنې دا دلیل په مختلفو طریقو سره ذکر کړې دې۔

○ **یو کس ته** چا اووئیلې: خپل رب په څه پیژنې؟ وئیلې: د ارادو په ماتولو باندې۔ یعنی کله بنده د یو کار مضبوطه اراده اوکړې او په هغې کېنې دده هیڅ تردد نه وی، دې نه پس بیا دده همت مات شي او بل کار ته مضبوطه اراده اوکړې چه په هغې کېنې خپل مصلحت ویني، ددې بله څه وجه نه ده سیوا ددې نه چه الله په هر شی قادر دې، زړونه اړوی راړوی لکه څنگه چه د بدنونو تدبیر کوي، هغه په خپل بنده ډیر مهربانه دې، د ضرر نه ټی نفع طرفته اړوی او د هغه په زړه کېنې ددې سوچ پیدا کوي۔

○ **یو کس نه** چا تپوس اوکړو: ته خپل رب په څه پیژنې؟ وئیلې: زه غمژن ووم، دعاء مې ترې اوغوښتله نو زما غم ټی لرې کړو، زه فقیر ووم، سوال مې ترې اوکړو نو مالداره ټی کړم، زه بیمار ووم، دعاء مې ترې اوغوښته نو جوړ ټی کړم۔ او زه گمراه ووم، هغه په ما مهرباني اوکړه او ماته ټی هدایت اوکړو۔ او دا کار یواځې ما سره نه دې شوی بلکه په خپلو بندگانو باندې د هغه قسما قسما نعمتونه دی چه د هغې مشاهده کېږي۔ دا انسان لره دیته مجبوره کوي چه د هغه په ربوبیت او تربیت باندې اعتراف اوکړي۔

○ **يوکس** نه تپوس اوشو، الله په څه پيژندلې شي؟ وئيلې: په دې سره چه خپلو بندگانو ته د حاجت او ضرورت په وخت نعمتونه رسوي. باران د ضرورت په وخت کوي او کله چه ددې نه ضرر ولاړېږي نو اودروي ئې. اود سختي نه پس آساني راځي، او غرضونه د حاجت پيدا کيدونه پس پوره کيږي. د انسان دې اندامونو او قوتونو ته اوگوره چه الله ئې ورله وخت په وخت ورکوي څومره چه دده هغه ته حاجت وي. نو آيا دا ممکنه ده چه دا ټول کارونه دې اتفاقي طور سره اوشي؟ او که نه دا يقيني طور سره په دې دلالت کوي چه کوم ذات دوي ته د ضرورت او حاجت په وخت دا ورکړي دي، دارب، معبود او عظيم بادشاه دې--- زه واييم: د همدې باب نه ده هغه خبره په کوم کښې چه مونږ لگيا يو، ځکه هر کله چه د الله معرفت ته بندگان هر وخت محتاج دي، دا احتياج په هر وخت کښې دې او د ټولو حاجتونو نه زيات حاجت دې، نو دا هم الله بندگانو دپاره آسان کړې دې او ددې طريقې ئې بندگانو ته پرانستي دي او ددې دلائل ئې دوي ته واضح کړي دي. او د دوي دا حاجت دې معرفت الهي ته عارضی نه دې، بلکه د هغه حاجتونو نه دې چه هر وخت دوي سره په هره لحظه کښې لازم دې. نو الله نه غواړو چه په خپل معرفت او کامل ايمان سره په مونږ باندې جود او سخا اوکړي.

○ **يوکس** ته چا اووئيل: الله په څه پيژندې شي؟ وئيلې: په دې چه هغه انسان ته هغه څه ور اوخودل چه هغه ته معلوم نه وو، د خپلې مورد خيټې نه په داسې حال کښې را اووتلو چه په هيڅ نه پوهيدلو، نو هغه ته ئې د علم ذرائع ورکړل او ددې اسباب ئې ورته مهيا کړل، نو هغه هميشه وو چه د خپل دين خبرې ئې زده کولې تر دې چه رښاني عالم ترې جوړ شو، او هميشه دې چه د خپلې دنيا کارونه زده کوي تر دې چه ماهر او عجيب کارونه کونکې جوړ شو، او دده دپاره ئې هر هغه سبب او ذريعه آسانه کړه چه ده لره دپته رسوي.

عجيبه خبره ده! تخته باندې چه څه اوليکلې شي نو بيا پرې نور څه نه ځاييږي او تر څو ئې چه هغه ترې محوه کړې نه وي نو د بل شي ليکلو گنجائش په کښې نه وي. حال دا چه د انسان زړه مختلف علوم او معارف دغسې هميشه دپاره زده کوي، او څومره ئې چه معارف فراخيږي نو حافظه ئې قوي کيږي او قوت يادداشت ئې ډيرېږي او فکرونه ئې فراخيږي. آيا دا کارونه د انسان په طاقت کښې کيدې شي؟ او که نه دا د الله په عظمت، وحدانيت او کمال او فراخه رحمت باندې ډير لوئې دليل دې؟

○ **بعضو ته** اووئيلې شو: الله په څه پيژندلې شي؟ وئيلې: زړې خلق اوکړي نو د هغه نه

کله جوړې او ونې پيدا کيږي او د هغه نه هغه غټې غټې ميوې را اوځي چه د هغه نه خلق نفع مومي۔ او دا دانه په زمکه کښې اچولې شي نو د هغه نه رنگ رنگ فصلونه راوځي چه دبندگانو خوراگونه وي، دغسې هر کال کيږي۔ آيا دا د الله په وجود او قدرت او مهرباني او رحمت باندې دليل نه دې؟

زه وایم: الله تعالیٰ په دې جلیل القدر مضمون باندې په گڼو آیتونو کښې خبردارې ورکړې دې۔ لکه فرمائی: ﴿فَالِقُ الْحَبِّ وَالنَّوَى﴾ [الانعام: ۹۵] (چوونکې د دانه او د هډوکي دې)۔ او فرمائی: ﴿أَفَرَأَيْتُمْ مَا تَحْرُثُونَ ۚ أَنْتُمْ تَزْرَعُونَهُ أَمْ نَحْنُ الزَّارِعُونَ﴾ [الراقة: ۶۳، ۶۴] (خبرکړې ما په هغه څه باندې چه تاسو ئې کړي آيا تاسو دا زرغونوي او که نه مونږ زرغونونکي یو)۔

○ **یوکس** په رسول الله ﷺ باندې په تادي سره ایمان راوړو، نو هغه ته چا او وئیل: دا کار دې څنگه او کړو؟ وئیلې: دۀ په هیڅ یو شی باندې حکم نه دې کړې چه عقل ددې د نه کولو آرمان او کړې، اونه ئې د څه شی نه منع کړې چه عقل ددې د کولو آرمان او کړې۔ نو دې سړي د خپل عقل په نور او د خپل بصیرت په قوت سره د رسول الله ﷺ صدق معلوم کړو چه دۀ کوم دین راوړې دا د عقول سلیمه ؤ سره جوړ او د حکمت سره موافق دې۔ ○ **یو عارف** ته او وئیلې شو: الله په څه پیژندلې شي؟ وئیلې: د نیکو په خوند ځکلو باندې۔ او دا وجداني استدلال دې چه بنده ته د کمال ایمان او یقین دعوت ورکوي، ځکه څوک چه د ایمان خوند بیامومي او د یقین لذت او ځکي نو هغه د ایمان اوچتې درجې ته اوړسیدۀ۔ والله اعلم۔

○ **یو بل کس** ته او وئیلې شو: الله په څه پیژندې شي؟ وئیلې: په اسبابو برابرولو سره بیا د اسبابو په اړولو او مسبباتو منع کولو سره، او په دې سره چه هغه بغیر د اسبابه څیزونه پيدا کوي چه خلق ئې نه پیژني۔ او دا صحیح خبره ده ځکه چه الله ټول کارونه په اسبابو او مسبباتو باندې روان کړي دي، په تقدیر کښې هم، شرعا هم او په حکمت بالغه کښې هم، او بعضې اسباب ئې ددې نه منع کړي دي چه په هغه باندې د هغه آثار مرتب شي، لکه په معجزاتو د انبیاء کرامو - علیهم السلام - او په کرامتونو د اولیاء کرامو کښې۔ دغه شان ډیر څیزونه بغیر د معهود اسبابو نه کيږي، لکه عیسیٰ ﷺ ئې بغیر د پلار نه د موره پيدا کړو، یحییٰ ﷺ ئې د داسې والدینو نه پيدا کړو چه د دوی پشان خلقو دپاره بچي نه کيږي، دغه شان نور داسې څیزونه دي، دې دپاره چه بندگان او پیژني چه یواځې الله مطلقاً متصرف

او واکدار دے، او هغه لکه څنگه چه په اسبابو معلومه ؤ سره تصرف کوی، نو دغه شان په غیر معهود اسبابو سره هم تصرف کوی۔

دا وجه ده چه د معجزاتو او کرامتونو اکثره حصه دے قسم سره متعلق ده، او دا ټول د الله تعالیٰ په وحدانیت، الهیت او ربوبیت باندے واضح دلیل دے۔

○ **یو کس ته** اووئیلے شو: الله په څه پیژندلے شی؟ وئیلے: څوکه چه درزق په مادو کښے سوچ او کړی او د هغه چا په حالت فکر او کړی چه هغوی سره زمکے جائدادونه او ډیرے زیاتے غلے وی، لیکن هغوی دیته ځان اوسپاری، نو کارونه پرے تنگ شی، قرضونه پرے واوړی او د دوی د امید خلاف کارونه کړی۔ بیا ډیرو خلقو ته اوگوره چه د هغوی نه زمکے وی نه غلے، بلکه هغوی سره معمولی شان اسباب وی، الله ورله په کښے برکت واچوی او رزق ورله فراخه کړی، او دا په دے وجه چه د دوی زړونه الله سره چه څه دی هغه ته طمع لرونکی دی، درزق فراخولو امید ترے لری، هغه باندے هغه شان توکل کوی څنگه چه د توکل حق وی۔ نو په دے سره الله پیژندلے شی او دا چه ټول واکدار او اختیار د الله تعالیٰ دے۔

دارنگه مونږ په خلقو کښے هغه کس ته گورو چه هغه قوت او زیرکتیا راجمع کړے وی او ډیر تلے تندے وهی، حال دا چه رزق ئے تنگ وی۔ او مونږ کمزورے او کم عقل سرے وینو چه هغه سره د دغه مخکنی سړی په لسمه حصه قوت او زیرکتیا هم نه وی، حال دا چه الله ورله رزق فراخه کړے وی او کارونه ئے ورله آسان کړی وی۔ او دا داسے څیزونه دی چه مونږ دا وینو او محسوسوئے، دا عاقل لره دے ته مجبوروی چه د الله په وحدانیت باندے اقرار او کړی دارنگه په انسان او د هغه په عمل باندے د هغه د نگرانی او حفاظت اعتراف او کړی۔

○ **یو کس ته** اووئیلے شو: ته خپل رب په څه پیژنې؟ وئیلے: په دے چه هغه د بندگانو تر مینځه په عزت او ذلت، مالداري او فقیري، اسبابو سره وی که بغیر اسبابه د دوی تر مینځه ورځے شپه اړوی راپړی۔

○ **یو بل کس ته** اووئیلے شو: الله په څه پیژندلے شی؟ وئیلے: په دے قول د الله تعالیٰ سره: ﴿وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا﴾ [هود: ۶] (په زمکه هیڅ یو گرځیدونکے نشته مگر د هغه روزی د الله په ذمه ده)۔

نو مونږ ددے تطبیق په خلقو کښے وینو چه هر یو کس له الله درزق دومره اسباب تیار

کړې دی چه په هغه سره د هغه گذران کيږي، چاله د تجارت په ذریعه، چاله د کاریگری په ذریعه، چاله د کرکيل په ذریعه، چاله د مزدوری په ذریعه، چاله د گډوډو پالنه په ذریعه، چاله د بل چا په احسان باندې او چاله د بل چا په مشقت او محنت سره، چه دا ټول اسباب عزیز او حکیم ذات مقرر کړي او تقسیم کړي دی۔

اے پاکیزه ذاته! چه ته په دشتو او صحراگانو او په ژورو تیارو کښه د ذراتو روزی رسان ئے! **زده وایم:** دا ټول کلی او جزئی جوابونه صحیح دی چه عقلونه په خپل خالق او د هغه په ربوبیت او وحدانیت باندې اقرار کولو ته مجبوره کوی۔ او ددې دوچند والے یه شماره چندونو ته هم کیدې شی۔ ځکه چه ته عالم علوی او سفلی ته او دې عظیم مخلوقاتو ته او ددې عجیب انتظام او محکم ترتیب او په دې باندې مرتبو نتائجو ته او گوري، تاته به معلومه شی چه ددې عالم یو عظیم رب او لوئے بادشاه شته دې، قادر او مقتدر ذات دې، کائنات ورته عاجزه او مخلوقات ورته تابع دی او هغه د بندگانو پوره واکدار دې۔ او تاته به معلومه شی چه دا روښانه نمر، سپوږمۍ او ستوری یواځې د الله رب العزت تابع او د هغه په تدبیر باندې تدبیر کونکی دی، خپله ئے څه واک او تدبیر نشته۔

بیا چه هر یو مخلوق ته په جدا جدا نظر سره او گوري او د هغه د پیدائش ابتداء ته دارنگه د هغه نورو صفاتو، حالاتو او تحویلاتو ته او گوري، نو دابه درته اوښائی چه ددې یو تدبیر کونکې اله او تصرف کونکې رب شته دې، او دا څه موجودات او صفات ئے چه ښکاری دا خپله نه دی شوی، بلکه دا د یو عظیم رب خلقت او د حکیم بادشاه تدبیر دې۔

بیا چه ته د خپل ځان په حالاتو کښه او د خپل بدن په ظاهری او باطنی صفاتو او په خپلو محسوساتو او معقولاتو کښه فکر او کړې، نو یقیني طور سره به تاته معلومه شی چه ته مخلوق ئے، خپل رب ته په هر څه کښه فقیر او محتاج ئے۔ په ایجاد کښه ورته محتاج ئے، په قوتونو او عقل او رزق ورکولو ورته محتاج ئے، په خپل حفظ او بقاء کښه ورته محتاج ئے، او په خپله ابتداء او انتهاء هر څه کښه ورته محتاج ئے۔

بیا چه کله ته ناشنا کارونو کښه او په یه شماره معجزاتو د انبیاء کرامو او په کرامتونو د اولیاء کښه فکر او کړې، نو ته به په دې سره د الله تعالی عظمت معلوم کړې، او دا چه هغه د ټولو کارونو تدبیر کونکې، مسبب الأسباب او د هر شی رب او مالک دې۔ دغه شان چه کله ته دیته او گوري چه هغه څومره ډیرې دعاگانې د خلقو قبلوی، او د پریشان حاله خلقو پریشانی لرې کوی او غمزه خلقو سره امداد کوی، نو دا خامخا تالره د خپل رب په

ربوبيت او وحدانيت باندې اعتراف ته مجبوره کوي۔

بيا چه کله ته هغه عذابونو ته اوگورې چه خلقو ته ئې ورکړې دي او په عدل او فضل سره د هغه اهتمام ته اوگورې دارنگه نيکانو ته په تادي بدلې ورکولو او مجرمانو ته په عذاب ورکولو کښې سوچ اوکړې، تاته به معلومه شي چه دا محسوس براهين او ليدلي دلائل دي، ددې خبرې گواهي کوي چه هغه د هر چا په نفس او د هغه په عمل باندې نگران او هر چاله د هغه د عمل مطابق بدله ورکونکې دې۔

بيا د هغه هغه دين او شرع او هغه عظيم خير او ښکاره مصلحتونو او جليل القدر ثمراتو ته اوگوره کوم چه په دې کښې پراته دي، او دپته اوگوره چه هغه د عقائدو اصلاح کونکې، د اخلاقو اصلاح کونکې، د اعمالو اصلاح کونکې او د دين او دنيا اصلاح کونکې دې۔ محکمو اصولو او ثابت بنيادونو والا دې، هيڅ يو عقلمند نشي کولې چه د هغه پشان د انسانانو احوال ښه کړي او د دوي نه شرور دفع کړي۔ او دا چه هيڅ يو داسې صحيح علم نه دې راغلي او نه به راشي چه هغه د هغه په خبرونو کښې يو خبر تکرار کړي، بلکه دا هر څه د عقلونو سره مطابق دي او په دې کښې داسې تفصيلات دي چه د هغه د ارشاد او هدايت نه بغير هغه ته رسائي نشي کيدلې۔ دارنگه کله چه ته په عباداتو کښې د هغه احکامو او معاملاتو وغيره ته اوگورې او هغه خير او ښيگړې او عدل او قسما قسم اصلاحاتو ته چه په دې کښې دي، او هر هغه نفع او اصلاح ته اوگورې چه هغه موجوده ده او يا موجودېږي چه ددې اصول او بنيادونه په دې دين کښې موجود دي او دا اوپيژنې چه دا د شرونو او ضررونو نه د بندگانو محافظ دې۔ نو ته به په دې سره معلومه کړې چه الله په خپلو اسماء او صفاتو او افعالو کښې واحد لاشريك دې، او دا د هغه ستايلې شوي او غالب ذات شرع ده چه دپته نه د مخکښې نه باطل راتلې شي او نه د روستو نه، ولې چه دا د حکيم او حميد ذات نازله کړې شوې شرع ده۔

او کله چه ته ې شماره هغه خبرونه اووينې د کومو خبر چه الله او د هغه رسول ﷺ ورکړې او خلقو د هغه واقع کيدل ليدلي دي څنگه چه الله او د هغه رسول ﷺ ددې خبر ورکړې وو، نو دا د الله په وجود او عظمت او د هغه په بادشاهي او لويي باندې دلالت کوي۔ دا ټول عقلي او بدیهي دلائل دي د الله په وجود او وجوب او وحدانيت باندې، او دا په حقيقت کښې هغه عظيم صحيح حقائق دي چه په دې باندې صحيح عقلونه او روح فطرتونه متفق دي، او دا ټول تنبيهات او اشارات دي که چرې ددې څه تفصيل اوکړې شي نو دا به

خو جلدونه واخلی۔

او مؤمن سر په دې باندې خپل ایمان او یقین زیاتوی، ګڼه هغه په دې عظیمه مسئله او په نورو مسائلو کې د الله او د هغه در رسول ﷺ په خبر باندې انتهای اکتفاء کونکې دې۔ او په دې سره د هر څه نه یې پرواه دې۔ او دا عقیده لری چې د الله د خبرې نه لاد چا خبره زیاته رشتینې کیدې شی۔ ﴿رَبَّنَا إِنَّا سَمِعْنَا مُنَادِيًا يُنَادِي لِلْإِيمَانِ أَنْ آمِنُوا بِرَبِّكُمْ فَآمَنَّا﴾ [ال عمران: ۱۹۳] ﴿رَبَّنَا آمَنَّا بِمَا أُنزِلَتْ وَاتَّبَعْنَا الرَّسُولَ فَاكْتُبْنَا مَعَ الشَّاهِدِينَ﴾ [ال عمران: ۵۳]

خو عقل د شریعت تائید کونکې او ددې په کمال او هدایت باندې اعتراف کونکې دې، او عقل شرع ته محتاج او د هغه په ارشاداتو باندې ځان پوره کونکې دې، د هغه په انوارو باندې رهنمائی حاصلونکې دې۔ عقلونه چې روښانه کیږي او پوره طور سره برابرېږي نو دا صرف په دین او شرع سره۔ دا وجه ده چې الله تعالیٰ دا وینا ډیره زیاته کوی: ﴿لَا يَأْتِ لِقَوْمٍ يُعْقِلُونَ﴾ [البقرة: ۱۶۴] (نښې د هغه قوم دپاره دی چې عقل نه کار اخلی)۔

او په دې باندې حکم کوی چې د هغه په آوړیدلې شوو او لیدلې شوو آیاتونو او نښو کې تفکر او تدبیر او کړې شی۔ والله اعلم۔ (من الرياض الناضرة)



۴۷ - عظيم النفع فائده

د طاعت او عبادت خوند

او کيدې شې چې ددې پشان فائده تانه وي موندلې

خوځ چې د الله د طاعت او عبادت خوند او مزه څکل غواړي، هغه له پکار دي چې د يو خو خبرو لحاظ اوساتي:

۱ - يو هغه خبره ده کومه چې شقيق بن ابراهيم - رحمه الله - وئيلې ده: چا چې الله نه علاوه بل چاته د مصيبت شکایت اوکړو، الله به د هغه نه د طاعت خوند واخلي.

(سير اعلام النبلاء: ۳۱۵/۹)

ددې وجه داده چې: مخلوق ته د الله شکایت کول هغه باندې بدگمانی ده او مخلوق باندې بښه گمان دې، او د چا چې دا خیال وي چې د الله رحمت او قوت د مخلوق د رحمت او قوت نه کم دې نو دده به څه حال وي؟ دده پشان خلق به څنگه د طاعت او عبادت خوند اوڅکي؟ الله تعالیٰ فرمائي: ﴿مَنْ كَانَ يَظُنُّ أَنْ لَنْ يَنْصُرَهُ اللَّهُ فِي الدُّنْيَا وَالْآخِرَةِ فَلْيَمْدُدْ بِسَبَبٍ إِلَى السَّمَاءِ ثُمَّ لْيَقْطَعْ فَلْيَنْظُرْ هَلْ يُذْهِبَنَّ كَيْدُهُ مَا يَغِيظُ﴾ [حج: ۱۰]

(خوځ چې دا گمان کوي چې الله به ده سره په دنیا او آخرت کېښې مدد نه اونه کړي نو دا دې آسمان طرفته يوه رسي زورپنده کړي او بيا دې هغه پريکړي او اودې گوري چې آيا دده دا چل دده غصه بوتللی شي).

۲ - بل د الله رضامندی د نفس په مزو او خوندونو باندې غوره کول. او دا نفع منه او متجربه دوائی ده. دا وجه ده چې کله په يو عمل کېښې مجاهده زیاته وي نو په زړونو باندې ددغه عمل تاثیر هم زیات وي، لکه تهجد او د صبر اختونه تر نمر خاتو پورې د الله ذکر کول، جهاد وغيره.

الله تعالیٰ داود علیه السلام ته فرمائيلى وو: عالم چې کله زما په رضامندی باندې خپلو مزو له ترجیح ورکړي، نو ادنیٰ هغه کار چې زه ئې د هغه سره کوم، دادې چې زه ئې د خپل خوندور مناجات نه محرومه کوم. والعیاذ بالله

(کتاب الزهد للامام احمد، احیاء العلوم للغزالی)

او دیتہ قرآن اشاره کړې ده: ﴿ فَخَلَفَ مِنْ بَعْدِهِمْ خَلْفٌ أَضَاعُوا الصَّلَاةَ وَاتَّبَعُوا الشَّهَوَاتِ ﴾ [مریم: ۵۹] (نو د هغوی نه پس څه نا اهلہ خلق راغلل چې مونږخو نه ئې برباد کړل او مزو پسې اولگیدل) ---- نو شهوات او مزې د عباداتو سره منافی دی۔

۳ - بل هغه درې څیزونه دي چې د صحیحینو په حدیث کښې راغلي دي۔ رسول الله ﷺ فرمائی: «درې څیزونه دي، په چا کښې چې دا وی نو په دې سره به د ایمان خوند اوڅکی: O الله او د هغه رسول سره د هر چانه زیاته مینه کول۔ O یو بنده سره صرف د الله دپاره مینه کول۔ O او کفر ته تلل داسې بد گنډل لکه څنگه چې په اور کښې غورزیدل بد گنډی»۔ د ایمان د حلاوت او خوند معنی ده: طاعت او عبادت لذیذ محسوسول او د الله په باره کښې مشقتونه برداشت کول۔

۴ - درې نور څیزونه دي۔ عباس ؓ فرمائی: رسول الله ﷺ او فرمائل: «هغه چا د ایمان خوند اوڅاکه چې: د الله په رب کیدو، د اسلام په دین کیدو او د محمد ﷺ په رسول کیدو باندې خوشحاله شو»۔ (مسلم)۔

۵ - ابو امامه ؓ فرمائی: رسول الله ﷺ او فرمائل: «کوم مسلمان چې په اول ځل د یوې بڼځې د بنائست ځایونو ته اوگوري بیا خپل نظر ښکته کړي، الله تعالیٰ به ورله داسې عبادت ورکړي چې د هغې خوند به بیامومی»۔

(احمد، مشکاة ۲/۲۷۰، وسنده حسن لکثرة طرقة)

۶ - په خوراک څکاک کښې د حرامو او مشتبه څیزونو نه ځان ساتل۔ ځکه چې دازړه څپرکوی او د عبادتونو خوند او مزه ختموی، لکه رسول الله ﷺ د نعمان بن بشیر ؓ په حدیث کښې دیته اشاره کړې ده۔ «خبردار! په زړه کښې یو تېکړه ده چې هغه صحیح شی نو ټول بدن صحیح کیږي او چې هغه خرابه شی نو ټول بدن خرابیږي، خبردار! هغه زړه دې» ---- دا خبره ئې د شبهاتو پریخودلو نه روسته ذکر کړې ده۔

په یو بل حدیث کښې دی: «نو دده دعاء به څنگه قبوله شی؟»۔

یعنی د هغه چا دعاء چې د هغه خوراک څکاک حرام وی۔

۷ - بل مراقبه او احسان دې:

عبد الله بن علویه عامری ؓ فرمائی: رسول الله ﷺ او فرمائل: «درې څیزونه دي چا چې هغه اوکړل نو د ایمان خوند ئې اوڅاکه (۱) چا چې د الله عبادت اوکړو (۲) هر کال ئې په

خوشحالی سره د خپل مال زکوٰۃ ورکړو۔ بوډی، پمنه، رذيله، کمزورۍ او بيماره ئې ورنه کړه، بلکه د خپل درميانه مالونو نه ئې زکوٰۃ ورکړو، (۳) او د خپل نفس تزکيه ئې اوکړه۔ يو سړی عرض اوکړو، يار سول الله! يو سړی د خپل نفس تزکيه څنگه اوکړی؟ وې فرمائيل: چه دا علم اولری چه الله دۀ سره دې چرته چه دې وی۔ (ابو نعیم)

عباده بن صامت ؓ فرمائی: رسول الله ﷺ او فرمائيل: «بهترین ایمان دادې چه تۀ دا اوپيژنې چه چرته زۀ یم، هلته الله ما سره دې۔»

(دا دواړه روایتونه ابن کثیر ۴/۳۰، په سورت حدید کښه ذکر کړی، او گوره الصحیحه ۳/۱۰۴۶)
حافظ اسماعیلی ؒ د عمر ؓ نه روایت کوی، یو سړی نبی ﷺ ته راغی، وئیل: ماله یو داسه حکمت راکړه چه زۀ په هغې سره ژوند تیروم! وې فرمائيل: الله نه داسه حیاء کوه لکه څنگه چه تۀ د خپلې قبیلې د یونیک سړی نه چه تانه نۀ جدا کیږی، حیاء کوی۔ (ابن کثیر)۔ -- د بخاری او مسلم حدیث دې «بنائسته عبادت دیته وائی چه تۀ د الله داسه عبادت کوی گویا تۀ هغۀ وینې، نو که تۀ هغه نۀ وینې نو هغه خود دې وینی۔»

۸ - امام احمد بن حرب ؒ فرمائی: ما پنځوس کاله د الله عبادت اوکړو، خود عبادت خوند مې بیانۀ موند، تردې چه ما درې څیزونه پریخودل:

- (۱) - د خلقو رضا مې پریخوده تردې چه زۀ په حق خبره کولو قادر شوم۔
- (۲) - د بده عمله خلقو ملگرتیا مې پریخوده تردې چه د نیکانو ملگرتیا مې نصیب شوه۔
- (۳) - د دنیا خوند مې پریخوده تردې چه د آخرت خوند مې بیاموند۔

(سير اعلام النبلاء: ۱۱/۳۴)

۹ - د علی ؓ په مرفوع حدیث کښه دی: «خلور څیزونه دی چه ددې نه بغیر څوک د ایمان خوند نشی بیاموندې: (۱) د الله ته سیوا بل هیڅوک د عبادت لائق نشته، ایکی یواځې دې (۲) او دا چه زۀ د الله رسول یم چه په حق سره ئې رالیږلې یم (۳) او دا چه دې به مری بیابه د مرگ نه پس پاسیږی (۴) او په هر قسم (بنه او بد) تقدیر باندې ایمان لرل۔»

(ابن ابی شیبۀ فی کتاب الايمان ص: ۳، والترمذی والحاکم وصححه وهو صحيح)

۱۰ - حسن ؒ فرمائی: په درې څیزونو کښه خوند تالاش کړئ: په مانځه کښه، په ذکر کښه، او په تلاوت د قرآن کښه۔ که خوند مو بیاموندلو نو ښه ده، گنې دروازه بنده ده۔


(الرسالة القشيرية ص: ۲۵۹)

۱۱ - ابن عباس ؓ فرمائی: د الله دپاره دشمني کوه، او الله دپاره دوستی کوه، ځکه د الله

ولایت (قرب) صرف په همدې سره حاصلیږي، او هیڅ یو سر په دایمان خوند نشي څکلی
اگر که مونږ خونه او روږمې ئې ډیرمې وی، تردې چه داسې شي۔

(بیهقی شعب الايمان، آثار الصحابة: ۵۰/۳)۔

نودا داسې کارونه دی چه څوک ددې اهتمام کوي، په دې سره به ان شاء الله دایمان خوند
پیامومی۔ (اللهم انا نسألك ذلك يا أرحم الراحمين)



۴۸ - ناشنا فائده

د الله د رضامندی حاصلولو اسباب

هغه داچه: انسان له دافکر پکار دے چه دۀ ته به د الله رضامندی څنگه حاصله شی، ولے چه په دے کښه ددۀ دنیا او آخرت نیک بختیا پرته ده، او په دنیا او آخرت کښه بل هیڅ یو شی نشته چه هغه دے د الله درضامندی نه لوئے وی۔

الله فرمائی: ﴿وَرِضْوَانٌ مِّنَ اللَّهِ أَكْبَرُ﴾ [التوبة: ۷۲]

(د الله لږه شان رضامندی د هر څۀ نه ډیر لوئے شی دے)۔

نو اوس زۀ د هغه اسباب ذکر کوم دے دپاره چه څوک هغه اختیار کړی نو د الله رضامندی به ورته حاصله شی، گڼه په ښکاره تاوان کښه به پروت وی - والعیاذ بالله۔

۱ - اول سبب: د الله تعالیٰ رضامندی تلاش کول:

ثوبان ؓ فرمائی: نبی ؐ او فرمائیل: (بیشکه بنده د الله رضامندی تلاش کوی، او همیشه دغسے کار کوی تردے چه الله عز وجل جبرئیل ته او فرمائی: زما فلانے بنده زما رضا تلاش کوی، خبردار! زما رحمت په هغه باندے دے، نو جبرئیل وائی: د الله رحمت دے وی په فلانی باندے، او د عرش ملائک هم دا وائی، او د دوی نه گیر چاپیره ملائک هم دا وائی، تردے چه اووه آسمانونو والائے او وائی، او بیا ددۀ دپاره زمکے ته راکوز شی)۔

(مسند احمد ۲۷۹/۵، او ددے سند صحیح دے)

۲ - دویم سبب: مسواک: لکه حدیث کښه دی: «مسواک د خولے د صفا کولو او در ب رضا کولو ذریعه ده»۔

(احمد ۳/۱، ابن ماجه وغیره)

۳ - دریم سبب: خوراک ځکاک نه پس د الله حمد او ثناء وئیل:

حدیث کښه دی: «بیشکه چه الله د بنده نه خوشحالیږی چه هغه څه خوراک کوی یا څه ځکاک کوی نو په هغه باندے د هغه حمد او ثناء وائی»۔ (مسلم و الترمذی)

۴ - څلورم سبب: اخلاص:

حدیث کښه دی: «څوک چه د دنیا نه په داسے حال جدا شو چه یواځے الله دپاره ؔ اخلاص

کولو او صرف د الله وحده لا شريك له عبادت ته کولو، د مانځه پابندۍ ته کوله او زکوٰۃ ته ورکولو، نو الله به دده نه راضي وي»۔

(ابن ماجه في المقدمة رقم: ۷۰، باسناد فيه كلام ومعناه صحيح)

۵ - پنځم سبب : د والدينو رضا کول :

حديث کښې دی : (د رب رضا د والدينو په رضا کښې ده، او د رب خفگان د والدينو په خفگان کښې دی)۔ (الترمذی : ۴۱۹/۲، المشكاة : ۲/باب البر والصلة)

۶ - شپږم سبب : د الله رضا تالاش کول اگرکه خلق خفه کيږي :

حديث کښې دی : (خوځ چه د خلقو په خفگان سره د الله رضا تالاش کوي، الله به ته د خلقو د مشقت نه کافي شي، او خوځ چه د الله په خفگان سره د خلقو رضا تالاش کوي، الله به ته خلقو ته اوسپاري)۔ (ترمذی)۔

۷ - علم طلب کول او په دې کښې هر ص کول :

حديث کښې دی : (دوه تگي نه مريږي، يو د علم تگي او بل د دنيا تگي)۔ او ددې حديث په آخر کښې دی : (هر چه د علم خاوند دې نو دا د رحمن په رضا کښې زيات کوي)۔ (او گوږه : المشكاة : ۱/۳۵)۔

۸ - روژه : حديث کښې دی : (روژه دار خپل شهوت، خوراک خکاک زما د رضا تالاش کولو دپاره پريږدي، روژه زما دپاره ده او زه به خپله ددې جزاء ورکوم)۔ (مسند احمد ۲/۳۹۵)۔
حديث کښې دی : (د روژه دار دپاره دوه خوشحالي دي : (۱) د روژه ماتې په وخت خوشحالي)۔ (۲) او خپل رب سره د مخامخ کيدو په وخت خوشحالي)۔

۹ - دا دعاء کول : اَللّٰهُمَّ اِنِّيْ اَعُوْذُ بِرِضَاكَ مِنْ سَخَطِكَ وَبِمُعَافَاتِكَ مِنْ عُقُوْبَتِكَ وَاَعُوْذُ بِكَ مِنْكَ لَا اُحْصِيْ ثَنَاءً عَلَيْكَ اَنْتَ كَمَا اُنْتَبِيتَ عَلٰى نَفْسِكَ

(ايه الله ! زه ستا په رضا سره ستا د غصه نه، او ستا په جوړښت سره ستا د عذاب نه پناه غواړم۔ او پتا سره ستا (د نيوکې) نه پناه غواړم، زه ستا هغه شان صفت نشم کوله څنگه چه تا خپله د ځان صفت کړې ده)۔ (مسلم وغيره)

۱۰ - د مصيبت په وخت الله نه رضا کيدل :

حديث کښې دی : «د بدلې غټ والې د مصيبت د غټ والې په اندازه وي، او الله چه کله يو قوم سره مينه کوي نو هغوی په مصيبت کښې واچوي، نو خوځ چه رضا شو نو هغه دپاره (د الله) رضا ده، او خوځ چه ناراضه شو، نو هغه دپاره ناراضتيا ده»۔

(ترمذی، ابن ماجہ رقم: ۴۰۳۱، باسناد صحیح).

۱۱ - د الله عز وجل ذکر کول :

ابو درداء ؓ فرمائی: نبی ﷺ اوفرمائیل: «آیازہ تاسو تہ خبر در نہ کرم چہ ستاسو پہ عملونو کنبے کوم عملونہ دتولونہ زیات بہتر عملونہ او ستاسو مالک تہ دتولونہ زیات خوبن عملونہ او ستاسو پہ درجاتو کنبے زیات پور تہ کونکی عملونہ او ہغہ عملونہ چہ ستاسو دپارہ د سرو او سپینو خرچ کولو نہ ہم زیات غورہ وی، او ددے نہ ہم زیات غورہ وی چہ تاسو خپل دشمن سرہ یو خائے شیء او د ہغوی ختو نہ اووہی او ہغوی ستاسو ختو نہ اووہی؟ صحابو عرض اوکړو، دا کوم یو عمل دے یارسول الله؟ وی فرمائیل: د الله ذکر کول»۔

معاذ ؓ فرمائی: «ہیخ یو انسان داسے عمل نہ دے کرم چہ د الله عز وجل ذکر نہ دے زیات ہغہ دپارہ د الله د عذاب نہ خلاصونکے وی»۔ (بنائستہ صحیح حدیث دے)۔

۱۲ - یگاہ صبا درے خله دا دعاء لوستل :

رَضِیْتُ بِاللّٰهِ رَبًّا، وَبِالْإِسْلَامِ دِیْنًا، وَبِمُحَمَّدٍ (ﷺ) نَبِیًّا. (زہ د الله پہ رب کیدو، د اسلام پہ دین کیدو او د محمد (ﷺ) پہ نبی کیدو باندے راضی یم)۔

خوځ چہ دا وائی نو پہ الله باندے حقہ دہ چہ د قیامت پہ ورځ دہ لرہ راضی کړی۔ (احمد ۴/۳۷، ترمذی، مشکاة ۱/۲۱۰)۔

(اوسند ئے حسن دے، ان شاء الله۔ شیخ البانی پہ الصحیحہ کنبے ددرے خلو د قید نہ بغیر دیتہ صحیح وئیلی دی)۔

۱۳ - نیکہ خبرہ :

حدیث کنبے دی: (بیشکہ یو بندہ د الله درضا مندی یوہ خبرہ کوی چہ ہغے لہ دومرہ اعتبار نہ ورکوی لیکن د ملاقات دورے پورے الله پہ ہغے سرہ ہغہ دپارہ خپلہ رضا مندی اولیکی)۔

(الترمذی فی الزہد: ۲)

دغہ شان خرابہ خبرہ د الله د خفگان ذریعہ دہ، والعیاذ بالله۔

۱۴ - خلق چہ دیو سړی صفت اوکړی نو دا د الله درضا سبب دے۔

ابو سعید خدری ؓ در رسول الله ﷺ نہ واوریدل چہ فرمائیل ئے: (الله چہ کله دیو بندہ نہ راضی شی، نو د ہغہ داوہہ قسمہ نیکیو صفت کوی اگرکہ دہ نہ وی کړی، او کله چہ

د بنده نه ناراضه شی نو په اووه قسমে شرونو باندې دده بدی بیانوی اگرکه ده نه وی
کړی)۔ (مسند احمد ۳/۳۸)

(دده په سند کې دراج عن ابی الهیثم دے، او دا د أبو الهیثم نه علاوه د بل نه په روایت
کولو کې حسن الحدیث دے)۔

خو دده کارونو اهتمام د الله په بندگانو کې صرف خواص خلق کوی۔



۴۹ - عظیم الشان فائدہ

په زړه كښې د نرمي پيدا كيدو او د سختۍ لرې كيدو متعلق

چه دا يهودو بيماري او د ټولو نه غټ عذاب دې چه بنده ته ورکولې شي۔ لکه مالک بن دینار فرمائی: هیڅ یو بنده ته الله داسې عذاب نه دې ورکړې چه هغه د زړه د سختۍ نه غټ وي۔ (معالم التنزيل: سورت زمر) نو مونږ ټولو له پکار دی چه دا مصیبت په شرعی اسبابو سره د ځانه لرې کړو، او دا ډیر اسباب دی:

۱ - اول سبب: مسکینانو له خوراک ورکول، او:

۲ - سبب: یتیم باندې رحم کول:

ابو هريره ؓ نه روایت دې چه یو سړی رسول الله ﷺ ته دخپل زړه د سخت والی شکایت اوکړو، رسول الله ﷺ ورته اوفرمائیل: (د یتیم په سر لاس راکاږه او مسکین باندې خوراک خوروه)۔ (احمد ۲/۲۶۳، مشکاة: ۲/۴۲۵)

د ابو درداء ؓ په حدیث کښې دی: نبی ﷺ ته یو سړی راغی چه دخپل زړه د سخت والی شکایت ئه کاوه، نبی ﷺ ورته اوفرمائیل: آیاتۀ خوښوې چه ستا زړه نرم شي او خپل حاجت بیامومې؟ په یتیم باندې رحم کوه او په سر ئه لاس راکاږه او دخپل خوراک نه هغه باندې خوراک خوروه، ستا زړه به نرم شي او خپل حاجت به موندۀ کړې)۔

۳ - همیشه د الله ذکر کول۔

۴ - خبرې کمې کول۔ او په دې باندې تجربه شوې ده۔

عيسى عليه السلام فرمائی: د الله ذکر نه سیوا نورې خبرې کمې کوی ځکه ډیرې خبرې زړه سختوي، او په ټولو خلقو کښې د الله نه زیات لرې د سخت زړه خاوند دې۔

او دا په مرفوع حدیث کښې هم نقل دې چه په سند کښې ئه کلام دې۔

۵ - خدا او خوش طبیعتی پریخودل۔

ځکه دا دواړه زړه خرابوی۔ دا وجه ده چه د رسول الله ﷺ نه په په ټوله زندگي کښې صرف شل کرته خوش طبیعتی (مزاح) نقل ده، حال دا چه د هغوی مزاح او خوش طبیعتی هم حقه وه۔

حديث كښې دى: « ډير مه خاندئ خكه ډيره خدا زړه وژنى او د مخ رنړا ختموى ».

۶ - ام درداء رضى الله عنها فرمائي: جنازې ته حاضرېدل، بيمار پښتنه كول او قبرستان ته ښكاره كيدل د زړونو سختى ختموى.

ابن قسيم رحمه الله فرمائي: څلور څيزونه چه د حد نه زيات شى نو زړه سختوى: (۱) خوراك (۲) خوب (۳) خبرې (۴) او خلقو سره اختلاط. (الفوائد ص ۱۶۷)

په مدارج السالكين كښې فرمائي: زړه سختونكى او خرابونكى پنځه څيزونه دى: (۱) ډير اختلاط كول (۲) آرزوگانې كول (۳) غير الله سره تعلق ساتل (۴) ډير خوراك كول (۵) او ډير خوب كول. (او تفصيل ئې ذكر كړې دې: ۳۵۳/۱)

ابو الخير رحمه الله فرمائي: رسول الله ﷺ او فرمايل: (څلور خويونه دى چه زړه خرابوى: (۱) د كم عقل ملگرتيا، كه جگړه ورسره كوي نو ته هم د هغه پشان كيږې او كه ترې چپ كيږې نو په قلا ريږې ترې. (۲) ډير گناهونه زړه خرابوى. الله تعالى فرمائي: ﴿كَلَّا بَلْ رَانَ عَلَى قُلُوبِهِمْ مَا كَانُوا يَكْسِبُونَ﴾ [المطففين: ۱۴] (خبردار! د دوى په زړونو باندې هغه شى زنگ راوستې چه دوى به كول). (۳) ښځو سره يواځې والې اختيارول، دوى نه خوندونه اخستل او د دوى په رائې باندې عمل كول. (۴) او مړو سره ناسته كول. عرض اوشو، مړى څوك دى؟ ومې فرمايل: هر هغه مالداره چه خپلې مالداري په تكبر كښې اچولې وى).

(ذكره فى الاتحاف ۷/ وهو فى الدر المنثور ۳۲۶/۶، فى تفسير قوله كَلَّا بَلْ رَانَ عَلَى قُلُوبِهِم الآية)

زه وايم: كيدې شى چه دا د بعضې سلفو خبره وى. ديتې مرفوع حديث وئيل صحيح نه دى.

ابن عساكر فرمائي: د علماؤ وينې زهريله دى، او په دوى باندې د عيب ويونكى په بيعزتي كښې د الله عادت معلوم دى، او څوك چه په علماؤ باندې عيب وئيل شروع كړى، الله تعالى ئې د مرگ نه مخكښې د زړه په مرگ باندې اخته كوى. (لحوم العلماء مسمومة لسليمان الأخرى).

امام شافعى رحمه الله فرمائي: څوك چه دا غواړي چه الله ئې زړه پرانيږي يائې روښانه كړي، نو هغه له پكار دى چه يې فائده خبرې پريږي، گناهونو نه ډډه او كړي او دده او د الله تر مينځه دې پټ عمل وى.

په بل روايت كښې دى: هغه له پكار دى چه يواځې والې اختيار كړى، خبرې كمې كوي، د بيوقوفانو سره اختلاط پريږي او د هغه علماؤ سره بغض اولري چه د هغوى سره انصاف او ادب نه وى.

۵۰ - ناشنا فائده

د هر چانه زيات عابد كيدل

كه ته غواړې چه د تولو خلقو نه زيات عابد شه، او د عبوديت مراتب پوره كړې، نو ياد ساته! چه په بنده باندې د الله تعالى (۱) امر دې چه هغه ئې ورته كړې دې (۲) او فيصله ده چه هغه ئې په ده كړې ده (۳) او نعمت دې چه په ده باندې ئې كوي. نو دې ددې درې خيزونو نه جدا نه دې.

او قضاء په دوه قسمه ده:

يا خو مصيبتونه دي او يا عيبنه.

او د الله دپاره په بنده باندې په دې تولو مراتبو كښې عبوديت كول ضروري دي. نو الله ته د تولو نه زيات نزدې هغه څوك دې چه هغه په دې تولو مراتبو كښې د الله عبادت او كړو او دا ئې اوپيژندې. او په تولو خلقو كښې د الله نه ډير لرې هغه څوك دې چه دا مراتب ئې اونه پيژندل او په علم او عمل كښې ئې بيكاره پريخودلې.

نو په امر كښې د الله عبوديت دادې: چه هغه ته په اخلاص سره او د رسول الله ﷺ په اقتداء سره راتگ او كړې، او په نهې كښې دده عبوديت دادې چه د دغه كار نه د الله د خوف اجلال او محبت د وچه نه ځان اوساتي.

۰ او د مصيبتونو په قضاء كښې دده عبوديت دادې چه په هغه صبر او كړې او د هغه نه رضا اوسي او دا د صبر نه اعلى دې، بيا د هغه شكر او كړې او دا د رضا نه اعلى دې. او دا د بنده نه هله كيدې شي چه د هغه محبت د هغه په زړه كښې ځائې اونيسي، او الله ته په مصيبت سره د بنده د حسن اختيار او د هغه د مهرباني او احسان پته اولگي اكر كه هغه مصيبت بد گنړې.

۰ او د عيبنو په قضاء كښې د بنده عبوديت دادې چه تويې طرفته جلتې او كړې او د عذر او عاجزۍ په مقام كښې اوډيرېږي، په داسې حال كښې چه دا ورته علم وي چه دده نه به دا صرف هغه پورته كوي او ددې د شر نه به صرف هغه دې ساتي، او دا چه كه دا هميشه شي نو دې به د هغه د قرب نه لرې كړي او د هغه د ډر نه به ئې اوشړي، نو دا هغه داسې ضرر

گنہری چہ صرف ہغہ ئے لرے کولے شی، بلکہ دا بدن د ضرر نہ ہم زیات لوئے گنہری، اودا/ ورتہ پتہ وی چہ ددے نہ لاس اخستل او توبہ کول صرف د ہغہ پہ توفیق سرہ کیدے شی، اودا د ہغہ پہ لاس کنبے دہ نہ د بندہ پہ لاس کنبے، ولے چہ دے خو ډیر عاجز او کمزور دے ددینہ چہ خپل خان تہ دے دتوے توفیق ورکړی اویا د خپل مولیٰ رضامندی تہ دے د ہغہ د اجازت او مشیت نہ بغیر راتگ او کړی، نو دے ہغہ تہ عاجزی کونکے، د ہغہ درتہ پناہ وړونکے، د ہغہ پہ دروازہ غورزو لے شوے، ډیر زیات ذلیلہ، ے یارو مددگارہ، او ہغہ تہ ډیر زړہ ماتے، فقیر او ہغہ تہ ډیر زیات محتاجہ او پہ ہغہ کنبے ډیر زیات رغبت لرونکے او ہغہ تہ ډیر زیات خوښ دے۔

۲ - او هر چه د نعمتونو عبودیت دے: نو ہغہ د ہغے اول پیژندل، بیا ہغہ پورے ددے نہ پناہ غوښتل چہ ددہ پہ زړہ کنبے دے ددے نسبت د ہغہ نہ سیوا بل چاتہ راشی اگر کہ ہغہ سبب ولے نہ وی حکمہ چہ اللہ د ہغے مسبب او پیدا کونکے دے۔ هر اعتبار سرہ نعمت یواخے د ہغہ د طرفہ دے، بیا پہ دے سرہ د ہغہ ثناء کول او پہ دے باندے ہغہ سرہ محبت ساتل او شکر کول او ہغہ داسے چہ د ہغہ پہ طاعت او فرمانبرداری کنبے ئے استعمال کړی۔

○ او پہ نعمتونو سرہ د اللہ د تعبد کولو د باریکاتو نہ دا خبرہ دہ چہ ہغہ پہ خپل خان باندے کم نعمت زیات او گنہری او پہ دے باندے خپل ډیر شکر کم او گنہری، اودا او پیژنی چہ دا ورتہ د خپل آقا د طرفہ زار سیدلی دی، پہ غیر د خہ قیمت خرچ کولو او پہ غیر د خہ وسیلے نہ چہ دہ اختیار کړے وی او بغیر د استحقاق ددہ نہ۔ اودا پہ حقیقت کنبے د ہغہ د طرفہ او گنہری نہ د بندہ دپارہ۔ او نعمتونه پہ دہ کنبے نور ہم عجز، انکسار، ذلت، تواضع او د منعم محبت زیات کړی، خومره چہ ہغہ پرے نعمتونه کوی، هغومره دے پہ عبادت کنبے مخکنبے روان وی۔ او کله چہ ہغہ ددہ نہ اخلی نو دے پہ ہغے رضا ښکارہ کوی، او هر کله چہ گناه او کړی نو ہغے دپارہ توبہ او انکسار او اعتذار پیدا کړی۔ نو دا هوښیار بندہ دے۔ او عاجز انسان ددے نہ ډیر لرے دے۔

ولا حول ولا قوه الا بالله العزيز الحكيم.

(ذکرہ ابن القيمؒ باتم منه فی الفوائد ص ۱۹۴).

اودا ډیره عمدہ فائدہ دہ !!

۵۱- فائده : اوچت همت

اوچت همت یو لوئې نعمت دے چه الله ئې چاته ورکړی

او هغه داچه ته د اوچتو کارونو تلاش کوې یعنی: ایمان، احسان، درحمن محبت، په جنتونو کښې او په هغه نعمتونو او خوشحالو کښې چه په هغه کښې الله تبارې کړې دی رغبت کول۔ بیابه ته د الله دپاره په خپل نیک عمل باندې راضی نه ئې بلکه ددې دپاسه نوره رضامندی به هم تلاش کوې او دابه وائې: آرمان دے چه زما یو لاکه ژې وې چه په هغه سره مې د الله تعالیٰ حمد او ثناء کولې، او آرمان دے چه زما لوئې زړه وې چه هغه مې د هغه په محبت او احسان او د هغه په خشوع باندې ډک کړې وې۔ او آرمان دے چه زما د غرونو هومره سترگې وې او د هغه نه د الله سبحانه د ویرې د وچه نه د اوبښکو نهرونه روان وې۔

او ته پریوتی او ذلیلله کارونه بد او گنړې لکه حدیث کښې دی: «الله اوچت کارونه خوښوی او پریوتی کارونه بد گنړی»۔

او هغه دا چه د بعضې خلقو همت خپته ډکول وی، د بعضو همت په ښځه او د جماع په طاقت کښې وی، او د بعضو همت صرف دیارانو او دوستانو ملگرتیا وی۔

لکه ابن قیم رحمه الله فرمائی:

وَرَأَتْ عُقُولَ النَّاسِ دَائِرَةً عَلَى ٥ جَمَعَ الْخُطَامَ وَخِدْمَةَ السُّلْطَانِ
وَعَلَى الْمَلِيحِ وَالْمَلِيحَةِ وَعِشْرَةَ ٥ الْأَحْبَابِ وَالْأَصْحَابِ وَالْخُلَانِ
فَاسْتَوْعَرَتْ تَرْكُ الْجَمِيعِ وَلَمْ ٥ تَجِدَ عَوْضًا تَلْدُ بِهِ مِنَ الْإِحْسَانِ
يَا سِلْعَةَ الرَّحْمَنِ لَوْلَا أَنَّهَا ٥ حُجِبَتْ بِكُلِّ مَكَاَرِهِ الْإِنْسَانِ
مَا كَانَ عَنْهَا قَطُّ مِنْ مُتَخَلِّفٍ ٥ وَتَعَطَّلَتْ دَارُ الْجَزَاءِ الثَّانِي
لَكِنَّهَا حُجِبَتْ بِكُلِّ كَرِهِيَةٍ ٥ لِيَصُدَّ عَنْهَا الْعَاجِزُ الْمُتَوَانِي
وَتَنَالَهَا إِلَهُهُمْ الَّتِي تَسْمُو إِلَى ٥ رَبِّ الْعُلَى بِمَشِيئَةِ الرَّحْمَنِ
وَصَلَاحِهِ وَفَلَاحِهِ وَنَعِيمُهُ ٥ تَجْرِيْذُ هَذَا الْحُبِّ لِلرَّحْمَنِ

(او د خلقو عقلونه ئې اولیدل چه د دنیا په راجمع کولو، د بادشاه په خدمت، د نمکین او د نمکین په محبت او دیارانو او دوستانو او ملگرو په صحبت باندې دائر (روان) وو۔ نو ددې

تولو پريخودل ئے گران او گنډل او د احسان نه ئے داسے عوض بيانه موند چه په هغه سره دا خوند واخلي۔ اے درحمن مبيعه (سودا) ! که چرے ته د انسان په نابرداشته څيزونو باندې پرده پوښه نه وې نو ستانه به هيڅوک پاتې شوی نه وې او د بدئې دويم کور به بيکار پاتې شوې وې۔ ليکن ته په هر قسم ناز غمه څيزونه باندې پرده پوښه شوې ئے، دې دپاره چه ستانه سست او عاجزه سرې پاتې راشي۔ او تالره هغه همت ناک خلق حاصل کړي چه هغه درحمن ذات په مشيت باندې الله ته پورته ورځي۔ تر آخره پورې۔ بيا فرمائي: دده صلاح، فلاح او نعمت دادې چه دا محبت د رحمن ذات دپاره يواځې اوکړې شي)۔

حديث کښې دی: خلقو باندې به داسې زمانه راشي چه د دوی همت به خيټه وي، شرافت به ئے سامان وي، ښځې به ئے قبله وي او دين به ئے روپي او اشرفي وي۔ دا ډير ناکاره خلق دی، د الله په نيز هيڅ برخه نه لري۔ (کنز العمال ۱۱/۱۹۲)
(د دې په سند کښې خبرې اترې شته)۔

اور رسول الله ﷺ به په خپله دعاء کښې فرمائي: اے الله! دنيا زمونږ لوتې همت مه جوړوه اونه ځائې درسيډلو د علم زمونږ۔

دې خوږو کلماتو کښې سوچ اوکړه!
او الله تعالیٰ فرمائي: ﴿وَفِي ذَلِكَ فَلْيَتَنَافَسِ الْمُتَنَافِسُونَ﴾ [المطففين: ۲۶] (او په دې کښې دې رغبت واخلي رغبت اخستونکي)۔

او چټ همتونه اوقات غنيمت گنړي، دې دپاره چه باقيات صالحات په کښې اوگټي او هيڅ کله د اوقاتو په ضائع کيدلو نه خوشحاليږي۔ او کله چه په هغه يو وخت تير شي چه په هغه کښې هغوی علم او عمل صالح اونه گټي نو دا خپل عمر نه گنړي۔ لکه شاعر وائي۔

إِذَا مَرَّ بِى يَوْمٌ وَلَمْ اتَّخِذْ يَدًا ۝ وَلَمْ أَسْتَفِدْ عِلْمًا فَمَا ذَاكَ مِنْ عُمْرِى
(کله چه په ماڅه وخت تير شي اوزه په هغه کښې څه احسان اونه کړم اونه په کښې علم حاصل کړم نو دا زما د عمر نه دې)۔ (نفحة العرب)

* او چټ همت د خپلو تولو غمونو نه يو غم جوړوي يعنې د آخرت غم۔ لکه حديث کښې دی (چا چه ټول غمونه يو غم جوړ کړو يعنې د آخرت غم، الله به دده د دنيا او د آخرت د غمونو نه کافي شي)۔ الحديث۔

دارنگه روستو حديث راځي: «د چا چه آخرت همت جوړ شو، الله به دده خواره کارونه

راجع کړی»۔ الحديث۔

د بعضو خلقو همت په ښکته او پریوتو څیزونو کېږي وی، نوته به ئې ویني چه په معمولی څیزونو کېږي به جگړې او بحثونه کوي او په ې فائده خبرو کېږي به سوچ کوي او دې قیمت ته کارونو اهتمام به کوي او غټ څیزونه او لوئ مسائل به هیروي لکه د ایمان مسائل، د الله عز وجل د معرفت، د هغه د وقار او جمال او عظمت دارنگ در رسول الله ﷺ د محبت او ادب او عزت، او د کتاب او سنت سره د محبت او ددې د نشر او اشاعت او په دې باندې عمل کول او په بدعتونو او اهواء او آراء باندې رد کول او جهاد فی سبیل الله مسائل به هیروي۔ نو پاکي ده هغه ذات لره چه د همتونو تر مینځه ئې دا فرق ساتلې دے۔ بعضی خلق داسې دي که د الله نه یو ساعت هم غافل شي نو خپل ځان د منافقانو نه گنړي۔ لکه حنظله رضی الله عنه او فرمائیل: «حنظله منافق شوی دے»۔

وَلَوْ خَطَرْتُ لِي فِي سِوَاكَ إِرَادَةً ۝ لَحَكُمْتُ عِنْدَ ذَاكَ بِرِدِّي (که زما په زړه کېږي ستانه علاوه د بل چا اراده قدرې هم تیره شي نو زه به په خپل ځان باندې د ارتداد فیصله او کړم)۔ (شرح فقه اکبر)

خپل رب ته دا آواز کوي چه اے الله! زما زړه په خپل دین باندې ټینګ کړه، او اے د زړونو اړونکیه! زموږ زړونه په خپل طاعت باندې راواړه!

دا وجه ده چه نبی اکرم ﷺ به د خپل دنیوی کارونو دومره اهتمام نه کولو۔ لکه عمر بن خطاب ؓ ته ئې او فرمائیل: «د خطاب څویه! آیاته په دې کېږي ئې؟»۔

د مسلمان سپري همت چه کله او چت شي نو بیا د گرمي، یخني، لوړې، تندې، لباس، ځان او د نرم او زیګ مکان پرواه نه کوي۔

ته به ډیر خلق ویني چه د اوچتو خبرو اهتمام نه کوي چه د هغه نه بغیر د بنده کامیابی نشي کیدې۔ او د یخني، گرمي او لوړې تندې او داسې کارونو غم به ورسره وي چه په هغه کېږي انسان د حیوان سره شریک دے۔ او په هغه شي کېږي به فکر نه کوي چه په هغه کېږي انسان د هغه نه جدا دے او هغه ده لره اعلیٰ درجاتو ته رسوي۔ والله المستعان۔

د نبی کریم ﷺ دے قول ته او گوره «د خطاب څویه! آیاته په دې کېږي ئې؟ دا خو داسې خلق دي چه د دوی مزې دوی ته په دنیا کېږي ورکړې شوي دي»۔

دارنگه د ابو بکر صدیق ؓ دے قول ته چه: «خوک چه په دې دروازو کېږي دیوې دروازې نه را اوبللی شي د هغه دیته ضرورت نشته، نو آیا داسې خوک هم شته چه ددې ټولو دروازو

نه به ورته آواز كيدلې شي؟ نبی ﷺ اوفرمائیل: آو۔ اوزما اميد دې چه ته به د هغوی نه ئې۔

(رواه البخاری وهو فی المشكاة)

د صحابه كرامو - رضی الله عنهم - ډیر اوچت همتونه وو۔ یوې تورې زنانه په صحت باندې جنت له ترجیح وركړه۔

او ابو درداء ؓ به فرمائیل: خلق فقر، مرگ او مرض بد گنړې اوزۀ ئې خوښ گنړم۔
په یو حدیث كښې دې: «خلقو باندې به داسې زمانه راشي چه د دوی همت به خپټې وې، شرافت به ئې سامان وې، ښځې به ئې قبله وې او دین به ئې روپۍ او اشرفۍ وې۔ دا ډیر ناكاره خلق دې، د الله په نیز هیڅ برخه نه لري»۔

(رواه السلمي عن علي رضي الله عنه مرفوعا، كذا في الكنز رقم ۳۱۱۸۶، ۱۱/۱۹۲)۔

ددې په سند كښې خبرې اترې شته)۔

په احادیثو كښې دا قسم اوچت همتونه ذكر شوي دي، لكه د غزوه بدر په موقع د مقدار ؓ دا قول: كه چرې ته مونږ ته حكم او كړې چه سمندر ته اودانگو نو خامخا به اودانگو، اويابه برك الغماد (علاقې) پورې اوبڼان بوځو۔

اولكه دا قول د نبی ﷺ: «آيا په تاسو كښې يو كس ددې نه عاجزه دې چه د بنی اسرائيلو د بوډۍ غونته شي، هغه د موسى عليه السلام نه او غوښتل چه په جنت كښې دې دا هغه سره وې۔ كله چه هغه د هغه نه د يوسف عليه السلام د قبر په باره كښې تپوس او كړو، نو د هغه نه علاوه بل هيچا ته معلوم نه وو، نو هغه دا شرط اولگولو چه دا درته هله دربنایم چه زۀ به تاسره په جنت كښې يم»۔

دا خبره نبی ﷺ په هغه موقع كښې او كړه كله چه يو باندې چي د هغوی نه د پالان سره د یوې ناڅې او د گډوډو باره كښې تپوس او كړو۔

(المستدرک، او دا صحيح حدیث دې، شيخ البانی په الصحيحه كښې پوره ذكر كړې)۔

د اوچتو همتونو ډیر زیات فوائد دي، بعضې مونږ په فائده نمبر (۱) كښې ذكر كړې دي، هلته ئې اوگوره۔

۵۲۔ فائده جيده

د استقامت بيان

استقامت يو عزتمند عمل دے چه قرآن او سنت په دے باندے امر کرے دے، او دا د زرو کرامتونو نه غوره دے۔

د استقامت معنی داده چه ته د الله په امر او نهی باندے مضبوط اوسے او د گیدرانو غونته ترے نه اوږے راوړے، لکه چه دا معنی ﷺ فرمائیلے ده۔

یا استقامت فرائض اداء کولو ته وائی۔ (علی ﷺ)۔

یا دا چه ، استقامت الله سره هېڅ قسم شرك نه کولو ته وائی۔

د استقامت دپاره څه ارکان دی چه په هغه باندے ددے بنیاد ولاړ دے، کله چه په هغه کښے يو خراب شی نو د استقامت بنیاد مضبوط نه وی۔ او هغه ارکان او پائے دادی: (۱) جوړښت (۲) اتباع السنّت والجماعت (۳) درمیانہ روی (۴) بنائسته اخلاق (۵) نیک ملگرے۔

(۱) د جوړښت نه مراد دا چه د انسان ظاهر او باطن په خبرو، کارونو او مقصدونو کښے روغ وی، ظاهري عباداتو باندے راتگ کوی او د حرام شوو ټولو کارونو نه ځان ساتی، او په الله باندے رشتینے ایمان لری۔ نو کله چه زړه سم شی نو بیا نور اندامونه سمیږی، لکه حدیث کښے دی (خبردار! په بدن کښے یوه ټکړه ده کله چه هغه سمه شی نو ټول بدن سمیږی او هغه زړه دے)۔ او په هر عمل کښے دوه شرطه ضروری دی: اخلاص او اتباع سنت۔

(۲) د سنت او جماعت نه مراد دا چه: انسان د زندگی په ټولو کارونو کښے د سلفو په منهج او د صحابه کرامو او تابعینو په فهم باندے د نبی کریم ﷺ تابعداری کوی۔ او ددے جملے دلائل معلوم دی۔

(۳) درمیانہ روی نه مراد دا چه: په خپلو ټولو کارونو کښے، عبادات وی که معاملات او که اخلاقیات وی د افراط او تفريط ترمینځه وی، نه په کښے غلو او سختی وی او نه په کښے تفريط او سستی وی۔ ﴿وَكَذَلِكَ جَعَلْنَاكُمْ أُمَّةً وَسَطًا﴾ [البقرة: ۱۴۳] (او دغسے مونږ

تاسو درميانه امت جوړ کړی ئے۔ او دا برابره لاره ده د مغضوب عليهم او ضالينو د لارے تر مينځه ده۔

حديث کښے دی (خپل ځانونه په دين کښے د غلو (زياتي) نه اوسائئ ځکه ستاسو نه مخکنی خلق په دين کښے په غلو کولو باندے هلاک شوی دی)۔

(احمد، نسائي، حاکم، بسند صحيح عن ابن عباس مرفوعاً)

او په صحيح مسلم کښے د ابن مسعود ؓ نه روايت دے، رسول الله ﷺ او فرمائيل : «په ځايه سختی کونکی خلق تباہ شو، درے ځله ئے دا او فرمائيل»۔

حديث کښے دی : «خپل ځانونو سره د سختی معامله مه کوی گنۍ الله به هم تاسو سره د سختی معامله او کړی»۔ او حديث کښے دی «دين آسان دے»۔

او بل حديث کښے دی «ستا د نفس هم په تا حق شته، او ستا د سترگو هم په تا حق شته» يو ويونکی رشتيا وئيلي دی : څوک چه دعوی کوی هلاک شو، څوک چه په کارونو کښے دغسے ورننوا ته تباہ شو، ښے او گس اړخ هلاکت دے او درميانه لار لوئے سړک دے۔

(۴) او بنائسته اخلاق د دين بنياد او د متقينو د مجاهدے ميوه ده۔ په دے باندے ددے خاوند او چتو درجو ته پورته کيږی۔

حديث کښے دی : (د مؤمن په تله کښے د ښو اخلاقو نه د قيامت په ورځ بل هيڅ يو شے زيات دروند نه دے، او بيشکه الله تعالی دے حياء او پوچ گوښه سره بغض لری)۔ (ترمذی) او فرمائي : (او خلقو سره ښه سلوک کوه)۔

او حديث کښے دی : (دايمان په لحاظ په مؤمنانو کښے کامل ترين هغه څوک دے چه د دوی نه په اخلاقو کښے ښه وی)۔ (رواه الترمذی وحسنه)

نو مؤمن له پکار دی چه په خپلو ټولو کارونو کښے د نبی کریم ﷺ اقتداء او کړی او آسانئ او سخا، فراخ تندي او امانت کښے د هغوی اقتداء او کړی۔

بيا د بنائسته اخلاقو هه علامات دي، غټ غټ په کښے دادی :

۱- تواضع : او دا د صحيح علم سره ملگرې څيز دے، څومره چه د انسان علم زياتيږی هغومره به ئے تواضع زياتيږی، او کبر او لوئے والے د جهل ملگرې دے۔ او څوک چه الله ته عاجزی کوی، الله هغه او چتوی۔

۲- رشتيا وئيل : يعنی د يو څيز نه هغسے خبر ورکول چه په نفس الامر کښے هغه هغسے وی، قول وی که فعل۔ او رشتيا وئيل نيکي ته رسول کوی او نيکي جنت ته رسول کوی۔

۳ - حياء: او دا د خرابو کارونو نه خپل نفس بندولو ته او ددې په وجه پریخودلو ته وائی۔
او دا شریفانه خوئے دې، ددې نتیجه تول خیر خیر دې، او دا یوه عظیمه شعبه ده د ایمان د
شعبو نه۔ یو رشتینې پرهیزگاره مسلمان ژوندې او تهذیب یافته، نرم خو یه او باجسه
شخص وی، دده نه څه داسې خراب کار نه کیږي چه خلقو ته ضرور کړي او نه د کوم
حقدار په حق کښې کوتاهی کوی۔

۴ - وفق: یعنی اړخ نرمول او آسانی باندې عمل کول۔
حدیث کښې دی: «نرمی په هیڅ شی کښې نه ننوځی مگر هغه بنائسته کوی، او د هیڅ
یو شی نه نه اوځی مگر هغه بدرنگوی»۔

او الله تعالی فرمائی: ﴿فَبِمَا رَحْمَةٍ مِّنَ اللَّهِ لَئْتَ لَهُمْ﴾ [ال عمران: ۱۵۹]

(نو د الله په رحمت سره ته دوی۔ ملگرو۔ دپاره نرم ئے)۔

سفیان خپلو ملگرو ته او فرمائیل: تاسو رفیق (نرمی) پیژنئ؟ هغوی وئیلے: ته ئے او وایه
ای ابو محمد! وئیلے: چه ته هریو کار په خپل خپل ځائے باندې او کړې، سختی په خپل
ځائے، نرمی په خپل ځائے، توره په خپل ځائے او چابک په خپل ځائے۔
نو نرمی د بنائسته اخلاقو نتیجه ده، خو ددې نه مراد په دین کښې مدهانت او سستی نه
ده، بلکه نرمه خبره او آسانی کول دی۔

۵ - رحمت: او دا د داسې نرمی نوم دې چه رحم کړې شوی سره د بنیگړې تقاضا کوی۔
حدیث کښې دی: «هیچرې تاسو مؤمنان کیدلے نشئ تر څوک چه یو بل باندې رحم او نه
کړی۔ صحابو عرض او کړو، یا رسول الله! په مونږ کښې خو هریو کس رحمدله دې، وے
فرمائیل: درحم نه دا مراد نه دې چه پتاسو کښې یو کس په خپل ملگری باندې رحم
او کړی، بلکه رحم نه مراد دا چه په ټولو خلقو باندې عام طور سره رحم او کړې شی»۔
(طبرانی د ابو موسی اشعری ؓ نه نقل کړې)۔

حدیث کښې دی «څوک چه په بل چار رحم نه کوی په هغه باندې هم رحم نه کیږي»۔
او یو بل حدیث کښې دی: «رحمت خو صرف د بدبخته کس نه ویستلے شی، ته په
زمکے والو رحم او کړه، آسمان والا به په تارحم او کړي»۔
(طبرانی په صحیح سند سره روایت کړې)۔

۶ - صبر: او دا په قول او فعل کښې خپل نفس د حد نه تجاوز کولو نه بندولو ته وائی۔
حدیث کښې دی: «د مؤمن معامله څه عجیبه شان ده! که تکلیف ورته اورسی صبر

کوی نو دا ورله غوره ده، اوکه خوشحالی ورته اورسی شکر کوی نو دا ورله بهتره ده»۔
(مسلم باختصار)

صبر او یقین سره په دین کښه امامت او مشری ملاوړی۔ الله تعالیٰ فرمائی: ﴿وَجَعَلْنَا مِنْهُمْ اِئِمَّةً يُّهْدُونَ بِاَمْرِنَا لَمَّا صَبَرُوا وَكَانُوا بِآيَاتِنَا يُوقِنُونَ﴾ [الم سجدہ: ۲۴] (او مونږ د دوی نه امامان جوړ کړل چه زموږ په حکم به ئې د خاتمور رهنمائی کوله هر کله چه دوی صبر او کړو او زموږ په آیتونو ئې یقین لرلو)۔ د صبر فضائل مشهور دی۔

۷ - د علم او فضل والو عزت کول: د ښائسته خوئے یوه ښه د علم او فضل والو عزت کول دی۔ الله تعالیٰ فرمائی: ﴿وَمَنْ يُعْظَمْ شَعَائِرَ اللَّهِ فَإِنَّهَا مِنْ تَقْوَى الْقُلُوبِ﴾ [حج: ۳۲] (او څوک چه د الله د دین د ښو عزت کوی نو دا د زړونو اخلاص دی)۔

عائشه رضی الله عنها فرمائی: «مونږ ته رسول الله ﷺ حکم کړه چه هر څوک په خپله خپله مرتبه کښه او گڼرو»۔ (رواه مسلم فی مقدمته)

په یو حدیث کښه دی: «د مسلمان بوډا عزت کول، د هغه حامل قرآن عزت کول چه په هغه کښه غلو نه کوی اونه تره لرې والې اختیاروی، او د انصاف دار بادشاه عزت کول، د الله عزت کول دی»۔ (ابوداود)

په یو بل حدیث کښه دی: «هغه څوک مونږ نه نه دے چه زموږ په وړوکی رحم نه کوی، زموږ د مشر عزت نه کوی او زموږ د عالم شرافت نه پیژنی»۔

په یو بل حدیث کښه دی: «کوم ځوان چه د بوډا عزت د هغه د عمر د وچه نه اوکړو، الله تعالیٰ به ده لره - کله چه دے عمر ته اور سپړی - داسه څوک مقرر کړی چه دده عزت به کوی»۔

۸ - ښائسته او خوښو عادتونو باندې ځان ښائسته کول کوم چه مونږ ته شریعت راخودلی دی لکه ځوانمردی، جود او سخا، فراخ تنډی، د محتاجو امداد کول او د خلقو حاجتونو پوره کول۔

دے باره کښه ډیر نصوص راغلی او دا په استقامت باندې دلیل او مدد ورکونکې دے۔

۹ - بے فائدې خبرې (او کارونه) پریخودل، او دا هر هغه قول او فعل دے چه نه په دنیا کښه فائده کوی اونه په آخرت کښه۔

نونه په گپ شپ او لوبو توقو باندې وخت ضائع کوی اونه په خوندونو او مزو او مباحاتو کښه ډوبیږی، پاته لا دا چه حرام کارونه اوکړی۔

الله تعالیٰ فرمائی: ﴿وَالَّذِينَ هُمْ عَنِ اللَّغْوِ مُعْرِضُونَ﴾ [مومنون: ۳] (او هغه خلق چه دوی دے فائدے کارونو نه مخ اړوی)۔ او فرمائی: ﴿وَإِذَا مَرُّوا بِاللَّغْوِ مَرُّوا كِرَامًا﴾ [الفرقان: ۷۲] (او کله چه دوی په یه فائدے کارونو ورتیږی نو عزتمند ورتیږی)۔
وخت ضائع کول ځکه نه دی پکار چه د مسلمان سپری د وختونو نه هم زیات ضروری کارونه دی۔

حسن فرمائی: رشتیاؤ دوی لره د لغو په نه مشغول کړی دی۔

۱۰۔ بد گمانی نه ځان ساتل:

الله تعالیٰ فرمائی: ﴿يَا أَيُّهَا الَّذِينَ آمَنُوا اجْتَنِبُوا كَثِيرًا مِّنَ الظَّنِّ إِنَّ بَعْضَ الظَّنِّ إِثْمٌ﴾ [البخارات: ۱۲] (ای ایمان والو! د ډیرو گمانونو نه ځان اوساتی ځکه بعضے گمانونه گناه ده)۔
او حدیث کنبے دی (ځان د گمانونه نه اوساتی ولے چه گمان غټه دروغرته خبره ده)۔
(متفق علیه)

نو د مسلمان خوئے به دا نه وی چه په خلقو باندے بد گمانی کوی او یا د هغوی رازونه رابنکاره کوی او یا د هغوی په عزت اخستو کنبے لگیا وی، بلکه د هغه دپاره به عذرونه لټوی۔

بعضے سلفو نه نقل دی: زه د خپل ورور دپاره د یو نه واخله او یا و پورے عذرونه لټوم، بیا وایم: کیدے شی چه د هغه دپاره یو بل عذرو وی او ماته معلوم نه وی۔
نو د بل چا په عیبونو پسے لگیدل او خپل عیبونه پریخودل د خپل نفس هغه ترکیه ده چه ددے نه منع راغله ده۔ بلکه ده له پکار دی چه د مسلمان په ظاهر او بنکاره حالت باندے فیصله کوی۔

لکه عمر ؓ فرمائی: څه خلق به د رسول الله ﷺ په زمانه کنبے په وحی سره رانیولے شو او اوس وحی بنده شوم ده لهذا اوس به مونږ تاسو ستاسو په ظاهری حالاتو باندے رانیسو۔ (رواه البخاری ۱/، وعبد الرزاق)

او الله تعالیٰ فرمائی: ﴿وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُؤَادَ كُلُّ أُولَٰئِكَ كَانَ عَنْهُ مَسْئُولًا﴾ [الاسراء: ۳۶] (هغه شیء پسے مه روانیږه چه د هغه علم درته نه وی، بیسکه غور، سترگه او زړه ددے ټولو باره کنبے به تپوس کیدے شی)۔

۱۱۔ حسد نه ځان ساتل: او دا معلوم شے دے چه ضررئ ډیر زیات دے۔

عمر بن عبد العزیز - رحمه الله - فرمائی: ما د حسد گر نه علاوه بل هیڅ یو ظالم نه دے

لیدلې چه هغه د مظلوم سره مشابه وی، همیشه غمژن او همیشه ساه تیگاه وی، او حسد اولنی گناه ده چه په آسمان او زمکه کښه د الله شومې ده د ابلیس او قابیل نه۔
د ابن حبان په روایت کښه دی: «د بنده په د کښه ایمان او حسد دواړه نشی جمع کیدے»۔

او دا طاعات خرابوی او په دے کښه لوئ و عید راغله دے۔

۱۲- د ژبې حفاظت کول: د دے ساتل واجب دی، او د دے ډیر زیات ضرور نه دی۔

رسول الله ﷺ فرمائی: «د هیڅ یو بنده ایمان نشی برابریدے تردے چه دده زړه برابر شی، او زړه ئے نه برابر پری تردے چه دده ژبه برابره شی»۔
(رواه احمد عن انس رضی الله عنه مرفوعاً).

د ژبې حفاظت د جنت سبب دے۔ سهل بن سعد رضی الله عنه فرمائی: رسول الله ﷺ او فرمائل: (خوځ چه زما دپاره د هغه شی ضمانت واخلی چه هغه دده د دواړو ژامو او دده د دواړو خپو تر مینځه دے، نو زه به هغه دپاره د جنت ضمانت واخلم)۔

یو بل حدیث کښه دی، معاذ رضی الله عنه د رسول الله ﷺ نه تپوس او کړو، آیا مونږ به په خپلو خبرو باندے رانیولے کیږو؟ ورته ئے او فرمائل: (مور دے بوره شه! خلق چه په اور کښه پرمخه غورزیدلی دی نو دا د دوی د ژبو د لو شوو - خبرو - د وچے)۔

یو بل حدیث کښه دی: «مسلمان هغه دے چه نور مسلمانان د هغه د ژبې او لاس نه محفوظ وی»۔

د ژبې ډیر زیات آفتونه دی۔ په هغه کښه سخت آفتونه: (۱) غیبت (۲) چغلی (۳) په باطل کښه لگیدل لکه د بنځو تذکره او د فسق د ځایونو او دے حیاء قیصو وغیره تذکره۔ (۴) جگړه او بحثونه (۵) کنخل کول او عیبونه لگول او پوچ گوئی او د کفر فتوے لگول۔ (۶) توقه او استهزاء کول۔

۵- او هر چه نیک ملگری دے: نو دده دپاره په استقامت کښه لوئ اثر دے۔ حدیث کښه دی: «سړے د خپل دوست په دین باندے وی نو پتاسو کښه دے یو کس ددے خیال ساتی چه چا سره دوستی کوی»۔ دارنگه فرمائی: (د نیک ملگری او د بد ملگری مثال خود هغه کس پشان دے چه په هغوی کښه یو د مشکو والا وی او بل د بنی (بتی) والا۔

وهب بن منبه فرمائی: مانه درے خبرے یادے کړئ: (۱) ځان د داسے خواهش نه اوساتی چه د هغه تابع داری کیږی (۲) د بد ملگری نه (۳) او د سړی خپل ځانته د غره کیدونه۔

○ هغه اسباب چه د استقامت په تطبيقولو كښ پكار راځي :

(۱) كور (۲) مدرسه (۳) علماء او داعيان (۴) مسجد (۵) معاشره (۶) خبرداري (۷) ذكر او دعاء.

علي ؑ فرمائي : څوك چه د قبيله نه بغير عزت، د مال نه بغير مالداري، د بادشاهي نه بغير هيبت، او د ملگرونه بغير مخوريزي غواړي، نو هغه له پكار دي چه د الله د نافرمانۍ د ذلت نه د الله د طاعت عزت طرفته راوځي.

(رواه البيهقي في شعب الايمان).



۵۳ - فائده

ایمان زیاتونکی او مضبوطونکی اسباب

- چه دیته هغه مؤمن محتاج دے چه هغه ته ایمان محبوب وی۔
او هغه د هغه اسبابو پیژندل دی چه د ایمان زیاتولو او مضبوطولو سبب دے۔ نو هغه:
- ۱ - د الله اسماء او صفات پیژندل، هغه کښه سوچ کول او په هغه باندې په تدبیر او تعبد سره عمل کول۔
 - ۲ - قرآن کښه تدبیر کول۔ او دا په کښه ډیر اهم سبب دے۔
 - ۳ - کائناتو، زمکه او آسمان، نمر او سپوږمۍ، شپه او ورځ وغیره کښه فکر کول۔
 - ۴ - په غټ او وړوکی هر یو عمل کښه د سنت نبوی اتباع کول۔
 - ۵ - د الله عز وجل ذکر ډیر کول۔
 - ۶ - د زړه په خشوع خضوع او توجه سره د الله عز وجل نه دعاء غوښتل۔
 - ۷ - بنائسته اخلاق استعمالول، بلکه دا خو بهترین ایمان دے۔
 - ۸ - د نبی کریم ﷺ معجزات پیژندل۔
 - ۹ - د نبی کریم ﷺ منفرد شخصیت او د هغوی خواږه اخلاق او زړه راڅکونکی عادات پیژندل۔
 - ۱۰ - د اسلامی دین خوبی او محاسن پیژندل۔
 - ۱۱ - د کفر او منافقت دشعبو او اعمالو نه ځان ساتل، ځکه چه د اشیاء وضاحت په اضدادو سره کیږی۔
 - ۱۲ - بعضه وخت الله سره یواځه والی اختیارول۔
 - ۱۳ - نیکانو علماؤ سره ناسته او د هغوی خوږې خبرې راغونډول۔
 - ۱۴ - د قرآن او حدیث علم۔
 - ۱۵ - هر عبادت کښه احسان کول۔
 - ۱۶ - الله سره د عاجزی او بنائسته ادب معامله کول۔
 - ۱۷ - الله دپاره ایمان والو سره محبت ساتل۔

۱۸ - هر هغه شیء نه ډډه کول چه هغه د الله نه لرې کول کوی۔

۱۹ - د الله په لاره کښې جهاد کول۔

۲۰ - هر یو نیک عمل۔ ځکه هر نیک عمل د مؤمن په ایمان کښې زیادت راولی۔
اودا کارونه تفصیل او دلیل ته محتاج دی، لیکن ددې د ظهور د وجه نه مونږ اجمالی ذکر کړل، اودې دپاره چه ددې حفظ آسان شی۔

د الله عز وجل نه غواړم چه زمونږ ایمان او یقین مضبوط کړی اود خپل ورشتینو مؤمنانو بندگانو نه مو حساب کړی۔ آمین!

اوددې خبرو دلائل ما د رمضان په درسونو کښې تفصیلی ذکر کړی دی، والحمد لله علی توفیقه۔



۵۴ - فائده

د منافقت علامات پیژندل او ځان تره ساتل

دا پیژندل واجب او ددې نه یه لازم ده، ځکه دا ډیر عام دی او په عامو خلقو کښه راغلی دی، حال دا چه دا د تبا هې اسباب دی۔

سلف صالحین به ددې نه یریدل او ددې د ارتکاب نه به ئه په الله پورې پناه او دعا گانه غوښته --- حسن فرمائی: نفاق نه نه یریرې مگر مؤمن، او ددې نه یه غمه کیږي مگر منافق۔ (صحیح بخاری)

عمر ؓ چه د جنت زیرې ورته ورکړې شوې دې، هغه به ددې نه یریدلو او حذیفه ؓ ته به ئه وئیلې: آیا د منافقانو په نومونو کښه خو چرته زمانوم نشته؟ هغه به وئیلې: نه۔ او ستا نه پس به د هیچا تزکیه زه اونه کړم۔

ابن ابي ملیکه - رحمه الله - فرمائی: ما د نبی ؐ دیرش صحابه موندلی دی چه هغه ټول به په خپل ځان باندې د منافقت نه یریدل۔

یوسړی اووئیل: یا الله! منافقان هلاک کړې! نو حذیفه ؓ ورته او فرمائیل: بیا خوبه ته په لاره یواځه روان ئه۔ یعنی کله چه منافقان هلاک شی نو بیا خوبه ډیر کم خلق پاته شی نو لارې کوڅې به د خلقو نه خالی شی۔

نبی کریم ؐ به دا دعاء کوله: (اے الله! زه پتیا پورې د اختلاف، نفاق او بد خوئ نه پناه غواړم) --- او داي د خپل امت د تعلیم دپاره اوکړه چه دوی د نفاق نه پناه غواړي ځکه چه دا ډیر زیات دې۔

یوسړی حسن ته اووئیل: څه خلق دی وائی مونږ د نفاق نه نه یریرو۔ وې فرمائیل: قسم په الله! که چرې ماته معلومه شی چه زه د منافقت نه بیزاره یم، دا ماته د سروزرو د ډیرکو نه زیاته غوره ده۔ (احیاء العلوم: ۱/۲۱۷)

یوسړی حذیفه ؓ ته او فرمائیل: زه د منافقت نه یریرم، ورته ئه او فرمائیل: که چرې ته منافق وې نو دې نه به نه یریدلې (۱/۲۱۷)

نو هغه مسلمان له چه هغه په خپل ایمان باندې یریري، په آخرت ایمان لری او د حساب

غم ورسره وی، پکار دی چه د منافقت علامات اوپیژنی، دے دپاره چه هغه نه خان اوساتی .
اوس زه د الله په توفیق سره د کتاب او سنت او د سلف صالحینو نه :
د منافقت علامات ذکر کوم :

د منافقانو مرکزی درې صفات دی :

۱ - مخلوق له په خالق باندې ترجیح ورکول، او د الله عز وجل د لحاظ نه زیات د بندگانو
لحاظ ساتل -

۲ - دروغ وئیل -

۳ - د الله عز وجل د یاد نه غافله کیدل -

۴ - په اولنی صفت کنبه داهم داخل دی چه دوی خان بنودنه دپاره عمل کوی - الله تعالی
فرمائی : ﴿يُرَاءُ وَنَ النَّاسِ﴾ [النساء: ۱۴۲] (خلقو ته خان بنائی) -

۵ - دارنگه دوی د الله په نسبت د خلقو نه زیات شرمیږي -

۶ - دارنگه د الله په نسبت د خلقو نه زیات خان پتوی (حیاء کوی) - الله فرمائی :

﴿يَسْتَخْفُونَ مِنَ النَّاسِ وَلَا يَسْتَحْفُونَ مِنَ اللَّهِ وَهُوَ مَعَهُمْ إِذْ يُبَيِّتُونَ مَا لَا يَرْضَى مِنَ الْقَوْلِ﴾ [النساء: ۱۰۸]
(د خلقو نه خان پتوی او د الله نه خان نه پتوی حال دا چه هغه خو د دوی سره وی کله چه
دوی د هغه په ناخوښه خبرو سره شپه تیروي) -

۷ - د الله نه زیات د بندگانو نه ډیریريږي - الله تعالی فرمائی : ﴿لَأَنْتُمْ أَشَدُّ رَهَبَةً فِي
صُدُورِهِمْ مِنَ اللَّهِ ذَلِكَ بِأَنَّهُمْ قَوْمٌ لَا يَفْقَهُونَ﴾ [الحشر: ۱۳] (خامخا تاسو د دوی په سینو کنبه د الله
نه زیات رعب لری، دا په دے وجه چه دوی ناپوه خلق دی) -

۸ - خلق چه دوی له خه تکلیف ورکړی نو دا د دوی په نیز د الله د عذاب نه هم غټ شی
وی، دا وجه ده چه دوی په دے وخت کنبه دین پریډی او د خلقو نه د ویرې په وجه هغوی
سره مدهانت کوی او د هغوی د ملامتیا نه یريږي -

الله تعالی فرمائی : ﴿وَمِنَ النَّاسِ مَنْ يَقُولُ آمَنَّا بِاللَّهِ فَإِذَا أُوذِيَ فِي اللَّهِ جَعَلَ فِتْنَةَ النَّاسِ كَعَذَابِ
اللَّهِ﴾ [العنکبوت: ۱۰] (بعضے داسے دی چه وائی مونږ ایمان راوړې په الله خو چه کله د الله په
باره کنبه ورته تکلیف اورسی نو بیا د خلقو آزمائش د الله د عذاب په شان گنږي) -

یعنی د امتحان په وخت دین پریډی او ارتداد او مدهانت اختیاروی - والله المستعان -

۹ - د منافقانو ښکاره صفت دروغ وئیل دی، بلکه دا د منافقت جرړه او بنیاد دے - الله
تعالی فرمائی : ﴿وَلَهُمْ عَذَابٌ أَلِيمٌ بِمَا كَانُوا يَكْذِبُونَ﴾ [البقرة: ۱۰] (او دوی له دردناک عذاب دے

په سبب ددې چه دوى به دروغ وئيل). نو عذاب ئې د دوى په دروغو باندې مرتب كړو او دئ ددې سبب او كرزولو.

اور رسول الله ﷺ فرمائى: (خلور صفتونه دى، په چا كښې چه دا وى نو خالص منافق به وى: كله چه خبرې كوى دروغ وائى، كله چه وعده او كړى خلاف كوى، كله چه امانتدار او گنډلې شى خيانت كوى، او كله چه جگړه كوى نو كنځل كوى). (بخارى، مسلم)

۱۰ - وعده خلافى كول.

۱۱ - امانتونو كښې خيانت كول.

۱۲ - د جنگ جگړې په وخت رد بد او كنځل كول. لكه تير شوى حديث كښې ذكر شو.

۱۳ - او هر چه د الله ذكر هيرول دى، نو الله تعالى فرمائى: ﴿اَسْتَحْوَذَ عَلَيْهِمُ الشَّيْطَانُ فَأَنسَهُمْ ذِكْرَ اللَّهِ أُولَئِكَ جِزْبُ الشَّيْطَانِ﴾ [المجادلة: ۱۹] (شيطان په دوى غلبه حاصله كړه نو د دوى نه ئې د الله ياد هير كړو، همدا خلق د شيطان بريځى دى).

او الله تعالى فرمائى: ﴿وَلَا يَذْكُرُونَ اللَّهَ إِلَّا قَلِيلًا﴾ [النساء: ۱۴۲] (او الله صرف لږ شان يادوى).

سبحان الله! داسې قېسم خلق نن څومره ډير دى؟ په الله پورې پناه!

اور رسول الله ﷺ ارشاد فرمائى: (څوك چه د الله ذكر ډير نه كوى هغه منافق دى).

(الترغيب والترهيب)

۱۴ - مونځونه د خپل مقرر وختونو نه روسته كول.

۱۵ - مونځ كښې تونگې وهل. رسول الله ﷺ فرمائى: (دا د منافق مونځ وى، ناست وى د نمر انتظار كوى تردې چه كله دا د شيطان د دوو ښكرونو ترمينځه شى، نو پاسى او يو څلور تونگې اووهى). (بخارى، مسلم)

۱۶ - مونځ نه غافله كيدل او ددې پرواه نه كول.

الله تعالى فرمائى: ﴿فَوَيْلٌ لِلْمُصَلِّينَ الَّذِينَ هُمْ عَنْ صَلَاتِهِمْ سَاهُونَ﴾ [الماعون: ۵، ۴] (د داسې مونځ گذارو دپاره خرابى ده چه هغوى د خپلو مونځونو نه غافله دى).

سبحان الله! دا خلق څومره ډير دى! د جوماتونو امامانو ته او گوره نو د نورو خلقو به څه حال وى؟

۱۷ - د جمعې مونځ نه روستو پاتې كيدل.

حديث كښې دى ابن مسعود ﷺ فرمائى: «او بيشكه مونځ خپل ځان ليدلې دې چه د

جمعې نه به صرف هغه منافق پاتې كېده چه د هغه منافقت به معلوم وو»۔ (مسلم)
 اونبي كريم ﷺ فرمائی: (په ټولو مونځونو كښې منافقانو ته گران مونځونه: د ماسخوتن او سهار مونځونه دي)۔ (مسلم)

ددروند والي نه مراد د زړه دروند والې دي، ځكه دوى مونځ نه خوښوى اونه ددې اهتمام كوى اونه ددې په فوت كېدو خفه كيږي۔

۱۸ - د آذان كيدلو نه پس د جومات نه وتل منافقت دى۔

حديث كښې دى: « چالره چه په جومات كښې آذان راگير كړو، اوبيا دا اوځى، د حاجت د وچې نه نۀ اوځى چه بيا بيرته راځى، مگر دا منافق دى»۔

(رواه ابن ماجه وموفى المشكاة: ۹۷/۱)۔

۱۹ - بعضې علامات ئې دادى چه: كله دوى په دين كښې دنيوى فائده مومى نو بيا ورله راځى، او كله چه سختى او مشقت په كښې وښى نو بيا ئې پريدى۔ لكه تاته به داسې كسان هم ملاؤ شى چه هغوى د اجرت او مزدورى نه بغير نۀ آذان كوى، نه امامتى اونه د قرآن درس۔ او كله چه پرې دا بند شى نو دا هر څه پريدى۔ الله تعالى فرمائی: ﴿كُلَّمَا أَصَاءَ لَهُمْ مَشْرًا فِيهِ وَإِذَا أَظْلَمَ عَلَيْهِمْ قَامُوا﴾ [البقرة: ۲۰] (هر كله چه دوى ته رنرا شى، په هغې كښې روان وى، او كله چه په دوى باندې تيارۀ راشى نو اودريږي)۔

اوفرمايى: ﴿وَمِنَ النَّاسِ مَن يُعْبِدُ اللَّهَ عَلَىٰ حَرْفٍ فَإِنْ أَصَابَهُ خَيْرٌ اطْمَأَنَّ بِهِ وَإِنْ أَصَابَتْهُ فِتْنَةٌ انْقَلَبَ عَلَىٰ وَجْهِهِ خَسِرَ الدُّنْيَا وَالْآخِرَةَ ذَٰلِكَ هُوَ الْخُسْرَانُ الْمُبِينُ﴾ [الحج: ۱۱]

(ځينې خلق داسې دى چه په شك (يا طرف) باندې د الله عبادت كوى، نو كه چرې خير ښيگړه ورته اورسى، په دې خوشحاله وى او كه آزمائش ورته اورسى نو بيا په خپله مخې الته روان وى)۔

اونبي ﷺ فرمائی: (د منافق مثال د هغه وار راوړې بزمې دې چه د دوو سیرلو ترمينځه گرځي راگرځي، كله دۀ ته ورځي او كله هغه بل ته)۔ يعنى خود غرضه وى۔

۲۰ - په جنگونو، قحط او سختي كښې صرف د ځان غم ورسره وى، نۀ ورسره د نورو مسلمانانو غم وى اونه د علماء وغيره د غم۔

الله تعالى فرمائی: ﴿وَلَا تَفَقَّ قَدْ أَهَمَّتْهُمْ أَنْفُسُهُمْ﴾ [ال عمران: ۱۵۴]

(اويوه ډله داسې وه چه صرف د ځان غم ورسره وو)۔

نو چاسره چه په دعاگانو وغيره كښې د مسلمانانو غم نۀ وى نو دا منافق دى۔

د ترمذی په حدیث کښې دی: (او یوه بله ډله وه چه د هغوی صرف ځان سره غم وو)۔

۲۱ - د منافقانو بعضې صفات دا دی چه: دوی په سنت باندې عمل نه کوی او نه ئې پرواه ساتی۔

حذیفه ؓ نه یو کس د منافقانو په باره کښې تپوس او کړو، نو وې فرمائیل: منافق هغه څوک دی چه د اسلام صفت کوی او عمل پرې نه کوی۔

(رواه البخاری فی الفتن ۲/، کتاب السنة لعبد الله بن الامام احمد ۱/۳۷۲، ۳۸۰، القرطبی ۱۸/۱۲۲)۔

۲۲ - شح (بخل) کول۔ یعنی بل چا دپاره د خیر اراده نه لرل، او دا د خیر خواهي ضد دی۔

۲۳ - پوچ گوئی اختیارول۔

۲۴ - یې حیائی کول۔ ددې دواړو ترمینځه فرق دادې چه یې حیائی په افعالو کښې ظاهريږي او پوچ گوئی په اقوالو کښې۔ لکه په حدیث کښې دی: (شح، فحش گوئی او پوچ گوئی د منافقت نه دی)۔

(الصحيحة: ۳۳۸۱، ص: ۱۱۳۹)۔

۲۵ - بل صفت د دوی مذاء (دیوئی) دی او هغه دا چه پردی سپړی دده کورته راځي او دده د ښځې او لونړو سره کښې او گپ شپ لگوي او یو بل ته د کتلو په وجه د دوی نه مذي اوځي۔

د بیهقي په روایت کښې دی: « غیرت د ایمان حصه ده، او دیوئی د منافقت برخه ده »۔

(۲۲۶/۱۰)۔ او دا په (الضعيفة ۴/۲۸۹، رقم: ۱۸۰۸) کښې ذکر دی خو په دې سند کښې یو مجهول راوی دی، چه صرف ابن حبان دده توثیق کړې)۔

۲۶ - په دین باندې نه پوهیږي۔

۲۷ - ښائسته سیرت (وضع رفع) نه لري۔

په صحیح حدیث کښې دی: « دوه ځویونه په منافق کښې نه جمع کیږي: ښائسته سیرت، او په دین کښې پوهه »۔

(رواه الترمذی، وهو فی الصحيحة ۱/۴۹۹)۔

۲۸ - دا دوه مخیزې وی، دوی ته په یو مخ راځي او هغه نوروته په بل مخ سره، نه دې طرفته وی اونه دې بل طرفته۔

په حدیث کښې دی: « د قیامت په ورځ به تاسو د الله په نیز د ټولو نه بدترین کس دوه

مخیزے پیامو مے چه دے خلقو ته په یو مخ سره راتگ کوی او دے نورو ته په بل مخ سره»۔ (رواه البخاری فی الأدب المفرد : ۱/۱۶۰)۔

۲۹ - دارنگه د مؤمن او منافق ترمینځه فرق : د ماسخوتن او سهار مانځه ته حاضرۍ ده، لکه د موطأ امام مالک په جناز او د ابن ماجه په مناسک (۷۸) کښه راغلی۔

۳۰ - بل دا چه د دوی ژړا به اختیاری وی۔

علی ؑ فرمائی : « منافق د خپلو سترگو اختیار مند وی څنگه چه غواړی ژړله شی »۔ (کنز العمال : ۱/۱۶۹)۔

حذیفه ؑ فرمائی : (د مؤمن سپری ژړا د زړه نه وی او د منافق ژړا د کوپړۍ نه وی)۔ (پورتنۍ حواله)۔

عقبه بن عامر ؑ فرمائی : (کله چه بنده د بدئ آخر سرته اورسی نو بیا د سترگو مالک شی، څه وخت چه غواړی په دے ژړله شی)۔

دا حدیث مرفوع - د رسول الله ﷺ ارشاد - هم راغلی۔

داسه قسم خلق مونږ هم ډیر لیدلی دی۔

۳۱ - خلق چه ئه څومره ویرې والا گنډی هغومره نه وی۔

ابو ذر ؑ فرمائی : (په چا کښه چه څومره خشیت - ویره - وی، او د هغه نه زیاته ئه خلقو ته اوښودله نو دا منافق دے)۔

(أخرج ابن النجار كما في كنز العمال ۱/۱۶۹)۔

۳۲ - بیماری او آزمائش پرې کم راځی۔ په خلاف د مؤمن نه۔

حدیث کښه دی : « د مؤمن مثال د تنکې فصل دے همیشه ئه بادونه اړوی راړوی، او مؤمن ته همیشه تکلیفونه رسی۔ او د منافق مثال د صنوبر (ډمبرې) ونه دے چه

خوزیرې نه تردی چه لو کړې شی »۔

(انظر المشكاة : ۱/، وصحيح الجامع : ۲/۱۰۱۷، ۵۸۴۱)۔

او رسول الله ﷺ یو سپری ته او فرمائیل : (پاسه ته زموږ نه نه ئه)۔ هر کله چه رسول الله ﷺ د بیمارانو تذکره او کړه او هغه سپری او وئیل چه بیماری څه ته وائی ؟ (المشكاة : ۱/۱۴۰)۔

۳۳ - حدیث کښه دی : « د منافقانو څه علامات دی چه په هغه باندې دوی پیژندلې شی، (هغه دا چه) : د دوی سلام لعنت (بنیرې او کنځلې) کول دی۔

۳۴ - خوراک ئه لوټ مار دے۔

۳۵ - غنیمت ئے غلا کول دی۔

۳۶ - صرف بکواس دپاره جوماتونو ته راځی۔

۳۷ - اومونځونو ته هم دتولو نه روستو راځی۔

۳۸ - تکبر کونکی وی۔

۳۹ - نه خپله چاسره مينه کوی۔

۴۰ - اونۀ دوی سره مينه کيدلے شی۔

۴۱ - دشپے لرگی پراتۀ وی۔

۴۲ - اود ورځے ئے شور شرغب جوړ کړے وی۔

(احمد، کنز العمال، ۱/۱۷۰، مجمع الزوائد: ۱/۱۰۷، تفسير الصابوني ۳/۳۹۳)۔

(ددي په سند کښې عبد الملك بن قدامه جمعی راوی دی، يحيی بن معین ورته ثقہ او دارقطنی ورته ضعیف وئیلی۔ او الفتح الرباني کښې دی چه ابن کثیر د سورت منافقون په تفسیر کښې په خپل سند سره ذکر کړې دے)۔

۴۳ - جهاد پریخودل او ددے عزم او اراده هم نه کول۔

حدیث کښې دی: (چا چه غزا اونه کړه اونۀ ئے ځان سره ددے په بازه کښې سوچ اوکړو، نو دا کس د منافقت په یوه (لویه) برخه مړ شو)۔ (مسلم) په الله پورې پناه!
۴۴ - د مسلمان غیبت کول منافقت دے۔

حدیث کښې دی: (ای د هغه خلقو جماعته! چه په ژبه ئے ایمان راوړے او زړۀ ته ئے ایمان نه دے کوز شوے! مسلمانانو له تکلیف مۀ ورکوی اومۀ ورته پیغور ورکوی)۔ (المشكاة: ۲)
په مسند احمد او طبرانی کښې دی: (ابن عمر ؓ د یو سړی نه واوریدل چه حاجیانو پسے ئے خبرے کولے، وے فرمائیل: داراته اووایه چه که هغه حاضر وے او دا خبرے ئے آوریدلے نو آیا تابه د هغۀ په باره کښې دا وئیلی وے؟ هغه وئیلے: نه۔ وے فرمائیل: د رسول الله ﷺ په زمانه کښې به مونږ دا منافقت گانږۀ)۔ (احیاء العلوم: ۱/۲۱۷)۔

۴۵ - د منافقت نه یے غمه کیدل منافقت دے۔

یعنی منافق د منافقت نه یے غمه وی۔

بعضے علماؤ وئیلی دی: منافقت ته ډیر نزدی هغه څوک دے چه خپل ځان د منافقت نه بیزاره گنږی۔ (احیاء العلوم: ۱/۲۱۶)، ونحوه عن ابن مسعود فی المجمع ۱/۱۱۴)۔

۴۶ - دا هم د منافقت نه دی چه ښځه په غیر د ضرورت نه هسے د خوند دپاره د خپل

خاوند نه خلع طلب کړی۔

حدیث کښې دی: «خلع کونکی او - خاوند نه - ځان ویستونکی ښځې منافقانه دی»۔
(الصحيحه: ۲/۲۱۰، رقم: ۶۳۲، وصحيح الجامع ۲/۱۱۳۳)۔

۴۷ - د جُمعې درې مونځونه پریخودل۔

حدیث کښې دی: (څوک چه بغیر د ضرورت نه د جُمعې درې مونځونه پریږدی، په داسې کتاب کښې به منافق اولیکلې شی چه هغه نه محوه کیږي او نه بدلیږي)۔
(رواه الشافعی ۱۲۱، وهو فی المشکاة ۱/۱۱۶، جامع الصغير ۲/۱۰۵۸)۔

۴۸ - د زنانو ډول سینگار ښکاره کول او د دوی تکبر کول۔

حدیث کښې دی: «ستاسو په زنانو کښې غوره زنانه هغه دی چه ډیره مینه کونکې، ډیر بچی راوړونکې او غمخوارگې کونکې وی، کله چه دوی د الله نه یرېږي۔ او ستاسو په زنانو کښې بدترینې زنانه هغه دی چه هغه ډول او سینگار سره د کوره وتونکې او تکبر کونکې وی، او دا منافقانه دی، د دوی نه به څوک جنت ته نه ځي مگر د سپین وزرې کارغه پشان»۔ (البیهقي ۷/۸۲، الصحيحه ۴/۴۶۴)۔

۴۹ - انصارو - رضی الله عنهم - سره بغض ساتل۔

حدیث کښې دی: «د ایمان نښه انصارو سره محبت ساتل او د نفاق نښه انصارو سره بغض ساتل دی»۔ (رواه البخاری: ۷/۱)۔

۵۰ - علی ؑ سره بغض ساتل۔

حدیث کښې دی، علی ؑ ته نبی کریم ﷺ فرمائیلي وو: «تاسره مینه نه لري مگر مؤمن او تاسره بغض نه ساتي مگر منافق»۔
(مسلم: ۱/۶۱، الصحيحه ۴/۲۹۸)۔

او د علی ؑ سره د محبت ساتلو نه مراد شرعي محبت ده، نه دا چه د هغه عبادت او کړې شی۔ او په همدې خبرې سره د مؤمنانو او د شيعه گانو تر مینځه فرق راځي۔ ولې چه هغوی د علی ؑ عبادت کوي۔

۵۱ - منافقان د عالم، بوډا او انصاف دار بادشاه سپکاوی کوي۔

حدیث کښې دی: «درې کسان دی چه د هغوی سپکاوی صرف منافق سرې کوي، په اسلام کښې بوډا کیدونکې، علم والا، او انصاف دار بادشاه»۔
(رواه الطبرانی، کذا فی الترغیب: ۱/۱۱۵)۔ خو دا حدیث ضعیف دی۔

۵۲ - امام مالکؒ فرمائی: په دين كښه جگړه كول د منافقت نه پاته شوې برخه ده، ابن قاسمؒ فرمائی: بلكه همدا منافقت ده۔ (ميزان: ۵۶/۱)۔

قرآن كريم كښه د منافقانو صفات:

قرآن خودا پيرزيات ذكر كړي دي او په دې سره ئې مؤمنانو ته پوره خبر ور كړې ده، گويا ټول قرآن كريم د دوى په بدئ كښه لگيدلى، ځكه دوى الله او د هغه رسول ﷺ او مؤمنانو ته پير تكليفونه وركړي او وركوي ئې او دوى په هره زمانه كښه د كافرو را هنمائي كونكي دي الله تعالى په خپل كتاب كښه د دوى د دوه سوو نه زيات خبيث صفتونه ذكر كړي او بندگانو ته ئې د دوى قبيح خويونه وربښودلي او اعلان كړي دي۔

★ نو د سورت بقره په شروع كښه ئې د دوى پنځلس بد صفات ذكر كړي دي۔

۱ - زړه او زړه كښه مخالفت۔ الله فرمائی: ﴿وَمِنَ النَّاسِ مَن يَقُولُ آمَنَّا بِاللّٰهِ وَالْيَوْمِ الْآخِرِ وَمَا هُمْ بِمُؤْمِنِينَ﴾ [البقرة: ۸] (بعضه خلق دي چه وائي مونږ په الله او په ورځ د آخرت ايمان راوړې خو دوى - د زړه نه - ايمان راوړونكي نه دي)۔

حسنؒ فرمائی: د ژبه او زړه، د ښكاره او پټ او د دخول او خروج ترمينځه مخالفت راوستل د منافقت نه دي۔ (احياء العلوم ۲۱۷/۱)۔

۲ - د هوكه وركول۔

او هغه دا چه ته عمل خود الله په حكم كوي ليكن په دې سره ستا بل څه اراده وي، يا دا طاعت ښكاره كولو او گناه پټولو ته وائي۔ الله تعالى فرمائی: ﴿يُخَادِعُونَ اللَّهَ وَالَّذِينَ آمَنُوا﴾ [البقرة: ۹] (الله او مو منانو سره ټكي كوي)۔

او فرمائی: ﴿إِنَّ الْمُنَافِقِينَ يُخَادِعُونَ اللَّهَ وَهُوَ خَادِعُهُمْ﴾ [النساء: ۱۴۲] (منافقان د الله سره د دھوكه معامله كوي او الله هم دوى سره د دھوكه معامله كونكي ده)۔

حديث كښه دي: «منافق سره د دھوكه باز او رذيل وي»۔ (المشكاة: ۲)۔

۳ - د خپل مرض شعور نه لرل: او دا عجيب عذاب ده چه انسان بيمار وي او خپله بيماري نه پيژني۔ الله فرمائی: ﴿وَمَا يَشْعُرُونَ﴾ [البقرة: ۹] (او دوى شعور نه لري)۔

۴ - د زړونو بيماري او د هغه كړيدل، او دا د شك، شبهه، حسد او د دنيا د محبت بيماري ده۔ الله فرمائی: ﴿فِي قُلُوبِهِمْ مَّرَضٌ﴾ [البقرة: ۱۰] (د دوى په زړونو كښه ناشنا مرض ده)۔

۵ - كوي فساد او ځانته اصلاح والا وائي، او د فساد نه مراد، د ايمان او طاعت نه خلق نندول، د هغوى په زړونو كښه شبهه اچول، او خلق د كتاب او سنت د اتباع نه منع كول۔

سبحان الله! دا کار نن صبا په مقلدينو اهل بدعت کښه څومره ډير زيات دے۔ په الله پورے پناه!

۶ - مؤمنان او هوښيار مسلمانانو ته د کم عقلی او ناپوهی نسبت کول۔ «هر سر په خپل ځان بل څوک قیاس کوی»۔ الله تعالیٰ فرمائی: ﴿أَنْتُمْ كَمَا آمَنَ السُّفَهَاءُ أَلَا إِنَّهُمْ هُمُ السُّفَهَاءُ﴾ [البقرة: ۱۳] (آیا مونږ داسه ایمان راوړو لکه څنگه چه دے بیوقوفانو ایمان راوړے، خبردار! هم دوی بیوقوفان دی)۔

نو هر هغه څوک چه صحابه کرام رضی الله عنهم یا د مسلمانانو هغه علماء چه په هغوی په حق او د اسلام په اشاعت باندے مشهور دی، بیوقوفی او کم عقلی ته منسوب کړی: نو دا خلق منافقان دی۔ داڅنگه بیوقوفان کیدے شی حال دا چه دوی په دین را رسولو او ددے په خورولو او بنودلو کښه زمونږ او د نبی کریم ﷺ ترمینځه واسطه ده!!

۷ - دوی پوه نه لری۔

۸ - مؤمنانو پورے توفی کوی، نو توفی او استهزاء کول د منافقانو صفت دے، البته مزاح او خوش طبیعتی کله نا کله جائز ده۔ او استهزاء مؤمنان سپک او ذلیل گنړلو ته وائی۔

نو ته د استهزاء نه ځان اوساته ولے چه دا خراب خوئے دے او ستا د نفس په کبر او خود پسندی باندے دلالت کوی۔

۹ - گمراهی له په هدایت باندے ترجیح ورکوی۔

۱۰ - د ایمان اور بل کړی او بیایه پریدی نو د هغه رنډا ختمه شی او گرمائش ئے دوی ته پاتے شی۔

یعنی دوی د ایمان د کارونو اهتمام نه کوی لهذا هغه ختم او زائله شی، لکه یو کس اور بل کړی او د هغه دلرگو اهتمام اونه کړی او هغه ډیر زر مری۔

دے مثال کښه سوچ او کړه، ته به ددے لاندے ډیر رازونه بیامومے۔

۱۱ - دوی سخت جگره مار خلق دی، ته به دوی همیشہ دپاره جگره مار مومے، په دوی کښه د مسلمانانو هیڅ اکرام نشته او نه د دوی د حقونو او عزتونو نه ځان ساتی۔ ﴿وَهُوَ أَلَدُّ الْإِصْطَامِ﴾ [البقرة: ۲۰۴] (او دا سخت جگر الو وی)۔

۱۲ - کله چه ورته اووئیلے شی: الله نه اویرېره، نو په گناه به غیرت کوی۔ الله تعالیٰ فرمائی: ﴿وَإِذَا قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ﴾ [البقرة: ۲۰۶] (همدغه معنی ده)۔

۱۳ - فصیح او ډیرو خبرو والا وی د دنیا په کارونو دومره پوهیږی چه لوتے لوتے علماء هم

پرې دومره نه پوهېږي۔

الله فرمائی: ﴿وَمِنَ النَّاسِ مَنْ يُعْجِبُكَ قَوْلُهُ فِي الْحَيَاةِ الدُّنْيَا وَيُشْهَدُ اللَّهُ عَلَى مَا فِي قَلْبِهِ﴾ [البقرة: ۲۰۴] او فرمائی: ﴿وَإِنْ يَقُولُوا تَسْمَعُ لِقَوْلِهِمْ﴾ [المنافقون: ۴] (او که دوی خبرې کوی نو ته به د دوی خبرو ته غور گډې)۔

حدیث کښې دی: «فحش گوئی او فصاحت د منافقت نه ده»۔ (المشكاة: ۲)۔
او حیاء او - دې خائې خبرو نه - چارې کیدل د ایمان شعبه ده۔

په یو صحیح حدیث کښې دی: «الله تعالیٰ هر هغه بد اخلاقه، متکبر بدگنېری چه بازارونو کښې شور کونکې وی، د شپې د مردار پشان پروت وی او د ورځې خړوې، د دنیا په کارونو پوهه او د آخرت په کارونو ناپوهه وی»۔
(رواه ابن حبان علی شرط مسلم)۔

۱۴ - کافرانو او فاجرانو سره دوستی کوی او مؤمنانو باندې د تکلیفونو په انتظار وی۔
الله تعالیٰ فرمائی: ﴿فَتَرَى الَّذِينَ فِي قُلُوبِهِمْ مَرَضٌ يُسَارِعُونَ فِيهِمْ﴾ [المائدة: ۵۲] (وینې به ته هغه کسان چه د هغوی په زړونو کښې مرض دې په دوی کښې به ډیر سرگرم وی)۔
یعنی د یهود او نصاراؤ په دوستی کښې۔

او الله تعالیٰ فرمائی: ﴿بَشِّرِ الْمُنَافِقِينَ بِأَنَّ لَهُمْ عَذَابًا أَلِيمًا الَّذِينَ يَتَّخِذُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ أُلِيتُوهُمْ فِي الْبَغْيِ﴾ [النساء: ۱۳۸، ۱۳۹] (کافرانو له زېرې ورکړه چه دوی له به دردناک عذاب وی، هغه خلق چه د مؤمنانو نه سیوا کافران دوستان جوړوی، آیا دوی د دوی سره عزت تالاش کوی)۔

او یواځې دا خوئې هم منافق د کافرانو په شماره کښې اودروی، ځکه څوک چه د کافرو سره دوستی لری، نو دا په نص د قرآن سره د هغوی نه حساب دے۔

۱۵ - دوی په عباداتو کښې سستی کوی، او کله چه مانځه ته اودرېږي نو سست پست وی۔

۱۶ - طاغوت ته فیصلې وروپی، او طاغوت هر هغه باطل دې چه د کتاب او سنت نه سیوا وی۔ الله تعالیٰ فرمائی: ﴿أَلَمْ تَرَ إِلَى الَّذِينَ يَزْعُمُونَ أَنَّهُمْ آمَنُوا بِمَا نُزِّلَ إِلَيْكَ وَمَا أُنْزِلَ مِنْ قَبْلِكَ يُرِيدُونَ أَنْ يَتَحَاكَمُوا إِلَى الطَّاغُوتِ وَقَدْ أُمِرُوا أَنْ يَكْفُرُوا بِهِ﴾ [النساء: ۶۰]

(آیا نه گورې هغه خلقو ته چه د دوی دا گمان دې چه دوی ایمان لری په هغه څه چه تاته نازل شوی دی او په هغه څه چه تانه مخکښې نازل شوی دی، دوی غواړی چه طاغوت ته

فيصلے يوسى حال دا چه دوى ته حكم شوى چه ددے نه به انكار كوى).

او دا خوئے نن په عوامو او خواصو تولو كښه زيات شوى دے، دارنگه په هغه چا كښه چه د اسلام او د مسلمانانو د ليډرۍ دعوى لرى حال دا چه دے په خپل دے مصيبت باندے نه پوهيږي. اے الله! پتا پورے پناه!

۱۷ - چغلى او مومنانو تر مينځه فساد اچولو والا دى.

الله تعالى فرمائي: ﴿وَلَا تَضَعُوا خِلَالَكُمْ يَبْغُونَكُمْ الْفِتْنَةَ﴾ [التوبة: ۴۷]

(او خامخا به دوى ستاسو تر مينځه زغليدلى وے چه په تاسو كښه به ئے فتنه لټولے).

يعنى هغه شے به ئے تلاش كوله چه تاسو په فتنه كښه اچوى.

۱۸ - مسلمانان بدگنږي. الله تعالى فرمائي: ﴿لَوْ يَجِدُونَ مَلْجَأً أَوْ مَغَارَاتٍ أَوْ مُدْخَلًا لَّوَلُّوا إِلَيْهِ وَهُمْ يَجْمَحُونَ﴾ [التوبة: ۵۷] (كه چرے دوى د پناه ځائے يا غارونه يا (بل) د داخلیدو ځائے موندلے نو خامخا هغه طرفته په منډه ورگرځي).

۱۹ - اهل حقو باندے عيب لگوى او صرف د خپلو گټو دپاره خوشحالي او خفگان كوى. الله فرمائي: ﴿وَمِنْهُمْ مَنْ يُلْمِزُكَ فِي الصَّدَقَاتِ فَإِنْ أُعْطُوا مِنْهَا رَضُوا وَإِنْ لَمْ يُعْطُوا مِنْهَا إِذَا هُمْ يَسْتَخِفُّونَ﴾ [النساء: ۵۸] (او په دوى كښه بعضے داسے دى چه د صدقاتو په باره كښه پتا باندے عيب لگوى، كه چرے دوى ته ور كړے شى خوشحاله وي او كه ورنه كړے شى نو ناگهانه خفه وي).

۲۰ - د خلاف شرع كار حكم كوى او د نيكي نه بندول كوى.

۲۱ - او څه چه په دوى واجب دى د هغه اداء كولو نه لاسونه بندوى.

۲۲ - تهگى كوى او د وعدے خلاف كوى.

﴿وَمِنْهُمْ مَنْ عَاهَدَ اللَّهُ لَيْنَ آتَانَا مِنْ فَضْلِهِ لَنَصَّدَّقَنَّ وَلَنَكُونَنَّ مِنَ الصَّالِحِينَ﴾ [النساء: ۷۵] (او په دوى كښه ځينے هغه څوك دى چه د الله سره ئے وعده كړې چه كه مونږ ته ئے د خپل فضل نه راكړل نو خامخا به مونږ صدقه كوو او د نيكانو نه به جوړ شو، نو كله ئے چه د خپل فضل نه ور كړل، بخل ئے پرې شروع كړو او اوگر زيدل او د دوى عادت د مخ اړولو دے).

۲۳ - مومنانو باندے عيب لگوى او توقے ورپورے كوى، او د دوى نه په هيڅ يو شى نه خوشحاليږي. الله فرمائي: ﴿الَّذِينَ يُلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ وَالَّذِينَ لَا يَجِدُونَ إِلَّا جَهْدَهُمْ فَيَسْخَرُونَ مِنْهُمْ﴾ [النساء: ۷۹] (هغه خلق چه په خپله خوښه صدقه كونكو مومنانو باندے عيب لگوى او په هغه خلقو چه صرف خپل كوشش موند كوى نو دوى

په هغوی پورے توقے کوی)۔

که چابه ډیر مال خیرات کړو، دوی به وئیلے: ریاکار دے، او که لږ به ئے صدقه کړو، دوی به ورپوے توقے کولے او وئیلے به ئے: الله ددے نه ے پرواه دے۔

۲۴ - یو بل ته د جهاد د پریخودلو حکم کول۔ الله تعالیٰ فرمائی:

﴿فَرِحَ الْمُخَلَّفُونَ بِمَقْعَدِهِمْ خِلَافَ رَسُولِ اللَّهِ وَكَرِهُوا أَنْ يُجَاهِدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ وَقَالُوا لَا تَنْفِرُوا فِي الْحَرِّ﴾ [النساء: ۸۱] (د رسول الله ﷺ نه روستو پاتے کیدونکی خلق په خپله ناسته باندے خوشحاله دی او دا بد گنری چه دوی د الله په لاره کښے په خپلو مالونو او ځانونو سره او جنگیږی، او وائی: په گرمی کښے جهاد له مة ځی)۔

۲۵ - مومنانو له ضرر ورکول او په مشروع جائز کار باندے خپل ځان پټول۔ الله تعالیٰ

فرمائی: ﴿وَالَّذِينَ اتَّخَذُوا مَسْجِدًا ضَرَارًا﴾ [النساء: ۱۰۷]

(او هغه خلق چه د ضرر ورکولو دپاره ئے د جومات په نوم یوشه جوړ کړے دے)۔

نو دوی جوړ جومات کړو او اراده ئے د ضرر ورکولو، کفر خورولو او د رسول الله ﷺ د مخالفې کولو وه۔ په هر جومات کښے چه دا حالت وی نو دا په حکم د مسجد ضرار کښے دے۔

۲۶ - په دروغه قسم خوړل -

دوی د الله نه حیاء نه کوی او نه د هغه د نوم تعظیم کوی۔

۲۷ - هیڅ کله د جهاد اراده نه لری۔

۲۸ - هغه دپاره تیارے هم نه کوی۔

۲۹ - د کافرو دپاره د مؤمنانو جاسوسی کوی۔

۳۰ - حق ښکاره کیدل او کتاب او سنت خوړیدل بد گنری۔

۳۱ - د ډیرو دا خیال دے چه د نبی کریم ﷺ په تابعداری کښے فتنه ده، او د هغوی (رضی الله عنہم)

سنت طریقے د فتنے سبب دے چه ددے رابښکاره کول مناسب نه دی۔ نن دا قسم خلق ډیر زیات دی۔

۳۲ - د مومنانو په خوشحالی خفه کیږی او د هغوی په خفگان خوشحالیري۔ نو څو که

چه د مومنانو په مصیبت باندے خوشحاله شو، دا منافق دے۔

۳۳ - ویرے او بز دلۍ والا دی۔ الله فرمائی: ﴿وَلَكِنَّهُمْ قَوْمٌ يَفْرُقُونَ﴾ [التوبة: ۵۶]

(خو دوی داسے خلق دے چه یریري)۔

۳۴ - د خلقو رضا مندی خوښوی او د الله عز وجل او د هغه در رسول (ﷺ) رضامندی نه خوښوی۔

۳۵ - د الله، د هغه در رسول (ﷺ) او د هغه د آیتونو ادب نه کوی، بلکه دوی پورې توبه کوی، په الله پورې پناه! او مومن خو ددې تولو تعظیم کوی۔

۳۶ - او د دوی بعضے نښې، بخل او کنجوسی کول۔

۳۷ - او د عمل صالح نه اعراض کول دی۔

۳۸ - د الله په کتاب او احکامو او در رسول الله ﷺ په سنت باندې ناپوهه وی، د دنیا په فنونو کښې به ډیر ما هروی، خو د مانځه او ایمانیاتو مسائل به نه ورځی۔

۳۹ - د الله په لاره کښې چه کله څه خرچه او کړی نو هغه ثواب نه گنړی بلکه تاوان نه گنړی۔

۴۰ - کله چه په دوی باندې قرآن لوستلې کیږی نو ایمان نه زیاتیږی او نه نور او عمل صالح زیاتیږی۔ په الله پورې پناه!

۴۱ - د قرآن کریم د درسونو او تعلیمونو نه بغیر د څه عذر نه مخ اړوی۔ دا خلق هم اوس څومره ډیر دی!

۴۲ - د دوی مشهوره نښه داده چه د قول او فعل ترمینځه نه تضاد وی۔ ته به په دوی کښې یو کس وینه چه د طاعت او دینداری دعوی به کوی، خو چه کله د عمل وخت راشی نو بیابانه موندنه کړی۔ الله فرمائی: ﴿وَيَقُولُونَ آمَنَّا بِاللَّهِ وَبِالرَّسُولِ وَأَطَعْنَا ثُمَّ يَتَوَلَّى فَرِيقٌ مِّنْهُمْ مِّنْ بَعْدِ ذَلِكَ وَمَا أُولَئِكَ بِالْمُؤْمِنِينَ﴾ [النور: ۴۷] (واښی دوی مونږ په الله باندې ایمان راوړی او اطاعت کوو، ددې هر څه باوجود بیا ددوی یوه ډله اړی او دوی مومنان نه دی)۔

۴۳ - که په حق کښې نه تاوان وی نو مخ ترې اړوی او که گټه وی نو بیا ورته په تادی راځی۔

۴۴ - په الله او د هغه په رسول (ﷺ) باندې بدگمانی کوی او الله او رسول ته د ظلم او زیاتی نسبت کوی، او د الله په دین کښې ورته وحشت او ظلم ښکاری۔

۴۵ - ددې هر څه باوجود دوی د سخت ظلم ارتکاب کونکی دی چه هغه منافقت، کفر او د الله او رسول د حدونو نه تجاوز کول دی۔

۴۶ - د دوی د نښو نه یوه نښه دا هم ده چه دوی در رسول الله ﷺ او د هغه د نائبانو لوسته علماؤ د مشورې مجلس نه ددوی د اجازت نه بغیر اوځی۔ په خلاف د مؤمن نه ځکه دا

د داسې مجلس نه نۀ اوځي بلکه صبر کوي او کله چه څه ضرورت ورته راپېښ شي نو اجازت غواړي، که اجازت ورته اوشي نو ځي او که اونشي نو کيني۔ (د مؤمن مثال د نفرت کونکي اوبښ دې که تابع کړي شي نو تابع کيږي او که د يو کانږي د پاسه چو کړي شي نو چو کيږي)۔ او دا د منافق د صفت برعکس دے۔

۴۷ - د دوي د نښو نه يوه نښه دا هم ده چه دوي د الله او د هغه رسول ﷺ په وعدو کښه شک او پريشانۍ والا دي۔ الله فرمائي : ﴿وَإِذْ يَقُولُ الْمُنْفِقُونَ وَالَّذِينَ فِي قُلُوبِهِمْ مَّرَضٌ مَا وَعَدَنَا اللَّهُ وَرَسُولُهُ إِلَّا غُرُورًا﴾ [الاحزاب: ۱۲]

(کله چه منافقانو او هغه خلقو چه په زړونو د هغوي کښه مرض دے او وئيل : مونږ سره الله او د هغه رسول وعده نۀ ده کړي مگر د د هوکے)۔

۴۸ - مجاهدين د جهاد نه منع کوي او وائي : دشمن سخت مضبوط دے او مؤمنان کمزوري دي، د هغوي د مقابلې نۀ دي، نو پکار دي چه د جهاد نه واپس شي۔ او بعينه همدا خبره ز مونږ په دې زمانه کښه يو صوفي کوي۔

۴۹ - د ميدان جنگ نه کور ته تختيدل۔

۵۰ - فتنې او الله باندې کفر طرفته په تادي باندې ورتلل، کله چه ترې دا او غوښتې شي او څه زبردستي هم نۀ وي۔

۵۱ - کله چه جنگ سخت شي نو د طاقت باوجود جنگ نۀ کوي۔

۵۲ - شح، بزدلي او ايمان والو ته ضرر ورکول درې واړه ئې راجمع کړي دي۔ نو د جنگ په وخت بزدله، د مالدارۍ په وخت کنجوسان، او د جنگ ختميدو په وخت مؤمنان په خپلو ژبو سره تنگوي او په پيغور او قيسما قسم تکليفونو سره ورته ضرر ورکوي۔

۵۳ - کله چه د مؤمنانو او کافرانو جنگ شي نو دوي باندې ته تلل خوښوي۔ د مؤمنانو امداد او په دوي باندې انفاق نۀ خوښوي۔

۵۴ - په ديني خبره نۀ پوهيږي، که غوږ ورته هم کيدی نو پوهيږي پرې نۀ او نۀ ئې يادوي۔ الله فرمائي : ﴿وَمِنْهُمْ مَنْ يَسْتَمِعُ إِلَيْكَ حَتَّى إِذَا خَرَجُوا مِنْ عِنْدِكَ قَالُوا لِلَّذِينَ أُوتُوا الْعِلْمَ مَاذَا قَالَ آنِفًا﴾ [محمد: ۱۶]

(او په دوي کښه ځينې داسې دي چه تاته غوږ گدي تردې چه کله ستا د خوانه اوځي نو هغه خلقو ته وائي چه هغوي ته علم ورکړې شوي دے : اوس ئې څه او وئيل)۔

ددې سبب دادې چه دوي د الله او د هغه رسول ﷺ خبرو له دومره اهتمام نۀ ورکوي۔

۵۵ - خپلو خواهشاتو پسې روان وی۔

۵۶ - څوک چه ورته د جهاد حکم کوی نو داسې به ورته گوری ته به وائې چه په دوی باندې د مرگ بیهوشی راغلې ده، او دا د بزدلی او ناخوښۍ کتنه ده، دوی نه د الله په لاره کښې جهاد کول خوښوی او نه هغه څوک چه ددې حکم کوی۔

۵۷ - قرآن کښې سوچ نه کوی۔ نن صبا هم که ته اکثر و خلقو ته اوگورې نو د دوی د علماؤ او عوامو ټولو دا حال دے۔ والله المستعان۔

۵۸ - کفارو ته وائی: مونږ په بعضې خبرو کښې ستاسو منو۔ نو په بعضې خبرو کښې د کافرانو خبره منل منافقت دے۔

۵۹ - د منافق په خاصو خبرو کښې یوه خبره داده چه دے همیشه دپاره هغه کارونه لټوی چه په هغه باندې الله سبحانه خفه او غصه کیږي، او د الله سبحانه رضا مندی نه خوښوی اونه په ژوند کښې ددې کوشش کوی، بلکه د الله رضا دده په نیز معمولی شے دے۔

۶۰ - د دوی بله علامه حسد او کینه ده۔ الله تعالیٰ فرمائی: ﴿أَمْ حَسِبَ الَّذِينَ فِي قُلُوبِهِمْ مَرَضٌ أَنْ لَنْ يُخْرِجَ اللَّهُ أَضْغَانَهُمْ﴾ [محمد: ۲۹] (آیا هغه چه د هغوی په زړونو کښې مرض دے دا گمان کوی چه الله به د دوی کینه راښکاره نه کړي)۔

فضیل بن عیاض فرمائی: مؤمن غبطه - آرزو - کوی او منافق حسد کوی۔

(رواه فی کشف الخفاء ۲/۲۹۵)۔

۶۱ - په هوښیارتیا باندې مشهور وی۔ الله تعالیٰ فرمائی: ﴿وَلَتَعْرِفَنَّهُمْ فِي لَحْنِ الْقَوْلِ﴾ [محمد: ۳۰] (او ته به دوی د خبرو په هوښیارتیا کښې پیژنې)۔

او نبی کریم ﷺ فرمائی: «د ټولو نه زیات قابل خوف شے چه زه په خپل امت باندې د هغه نه یرېږم، هر هغه منافق دے چه هوښیار ژي وی»۔

(صحيح الجامع ۱/۱۰۷، ۱/۳۲۳، رقم ۳۲۹، ۱۵۵۶، انظر المجموع ۱/۱۸۶)۔

په بل روایت کښې دی «د خبرو ما هر چه په قرآن سره جگړه کوی»۔

(جامع بيان العلم ۲/۲۰۰، احمد ۱/۲۲)۔

۶۲ - بله علامه ئې داده چه مؤمنانو ته مشقت او هلاکت رسيږي نو دوی په زړه کښې خوشحاليږي۔ الله فرمائی: ﴿وَلَمَّا يَدْخُلِ الْإِيمَانُ فِي قُلُوبِكُمْ﴾ [الحجرات: ۱۴] (چه رسول او مؤمنان به خپلو کورونو ته هيڅ کله واپس نشي او دا خبره ستاسو په زړونو کښې ښائسته شوې وه)۔

- ۶۳ - عجيبه خبره داده چه منافق حسدگروى او وائى : مؤمنان مونږ سره حسد كوى -
 ځكه سرپه په خپل ځان قياس كوى -
- ۶۴ - دوى د ايمان خوند نه دى ځكه او نه ئې د طاعت خوند او د يقين يخواه ځكه - الله فرمائى : ﴿ قُلْ لَمْ تُؤْمِنُوا ﴾ [الحجرات : ۱۴] (ورته اووائى : تاسو مؤمنان نه ئې) -
 او فرمائى : ﴿ وَلَمَّا يَدْخُلِ الْإِيمَانُ فِي قُلُوبِكُمْ ﴾ [الحجرات : ۱۴]
 (او اوسه پورې لا ايمان ستاسو زړونو ته نه دى داخل شوى) -
 او دا خوئې اهل ايمان هم د الله نه ويروى -
- ۶۵ - منافقان د گناهونو، خواهشاتو او كفر په وجه خپل ځانونه په فتنه كښې غورزولى دى -
- ۶۶ - توبه له تاخير وركوى او مؤمنانو باندې د تكليف راتلو په انتظار وى -
- ۶۷ - زړونه ئې درېب، شك او شبهاتو نه ډك وى -
- ۶۸ - آرزوگانو دوى لږه په د هوكه كښې اچولى وى، هغه داچه كفار په مسلمانانو باندې غالبه شى، دارنگه د دنيا د خوندونو حاصلولو او مالونو آرزوگانو كوى، يا د دې خبرې آرزو كوى چه مونږ ته به خامخا بښنه كيږي -
- ۶۹ - هميشه دپاره دوى په الله سره د هوكه خورى، شيطان دوى له په هغه سره د هوكه وركړې دارنگه دنيا او خواهشاتو دوى له په الله سره د هوكه وركړې ده - نو دوى د هغه هيڅ پرواه نه كوى، نه د هغه نه حياء كوى، نه هغه ته توجه كوى - حال داچه دوى د هغه په قبضه كښې دى او د هغه د لاس لاندې دى -
- سبحان الله ! څومره صبر ناك دى الله ! والحمد لله على عفوه واحسانه -
- ۷۰ - منافق ځانته غاوره او متكبر وى -
- ۷۱ - خلقو ته خپل صفتونه شمارى -
- ۷۲ - خپله هم بخيل وى او نورو ته هم د بخل او كار خير كښې د خرچ نه كولو حكم كوى -
- ۷۳ - كله چه د يو شى نه منع كړې شى نو هغه ته قصدا بيا راتگ كوى - الله فرمائى : ﴿ أَلَمْ تَرَ إِلَى الَّذِينَ نُهُوا عَنِ النَّجْوَى ثُمَّ يُعَادُونَ لِمَا نُهُوا عَنْهُ ﴾ [المجادلة : ۸]
 (آيات داسې خلقو ته نه گوري چه هغوى د پتو جرگو نه منع شوى دى او دوى بيا دې منع شوى كار ته واپس كيږي) -

۷۴ - کله چه دوی په یو مجلس کښه راجمع وی نو د گناه اوزیاتی او در رسول الله ﷺ مخالفت خبریه به کوی۔ نو دا د منافقانو د مجلس حال دی۔

ته سوچ او فکر او کړه! آیا ستا په مجلس کښه خو چرته دا خیزونه او منکرات نشته؟ زما په خیال دا اکثر و خلقو مجلسونه د غیبت، د عزتونو اخستلو، گناه، چغلی او قطع رحمی نه دک دی۔ والله المستعان۔

۷۵ - د دوی بله نښه د السَّلامُ عَلَیْکُمْ وَرَحْمَةُ اللَّهِ وَبَرَکَاتُهُ صیغه نه بدله کړه ده۔ یا خو دوی السَّامُ عَلَیْکُمْ وائی، او یا صرف السَّلامُ لفظ وائی، او بعضه خلق د السَّلامُ عَلَیْکُمْ په خائنه نور الفاظ وائی۔

۷۶ - د دوی بل صفت دا دی چه دوی قسمونه ډیر خوری، د ډپاره چه دا د خپل ځان ډپاره ډهال جوړ کړی، نو دوی د الله د نوم د عزت پرواه نه کوی۔

۷۷ - خلق د حق، او د قرآن او سنت نه منع کوی۔

نن وخت کښه دا قسم خلق په بدعتیانو، صوفیانو او تبلیغی جماعت والو کښه ډیر دی۔
۷۸ - او د دوی دا گمان دی چه مونږ په یو دین باندې روان یو، حال دا چه په هیڅ شی روان نه وی، نه د دوی عقیده صحیح ده، نه ئه عمل صالح شته، نه ئه صحیح فکر اونه مضبوط دین شته۔

۷۹ - منافقان د یهودو او نصاراؤ په محبت او د هغوی په خبره منلو باندې کلک ولاړ وی۔ او کله چه د دوی مخه ته یو طرفته در رسول الله ﷺ خبره راشی او بل طرفته د یهودو خبره، نو دوی دویمه خبره له په اولنی باندې ترجیح ورکوی۔ ﴿وَلَا تُطِيعُ فِیْکُمْ أَحَدًا أَبَدًا﴾ [الحشر: ۱۱]

(ستاسو متعلق مونږ هیڅ کله د هیچا خبره نه منو)۔

۸۰ - د منافقانو زړونه جدا جدا دی، اتفاق او اتحاد په کښه نشته، دوی صرف د دنیا په محبت او منافقت کښه متفق دی۔

۸۱ - دوی نه پوه او فهم لری او نه د عقل نه کار اخلی۔

۸۲ - منافقان خلق چه کله د جهاد وغیره نه فارغ شی نو د خپل ځان تزکیه کوی او مومنانو له تکلیف ورکوی۔ ﴿لِمَ تَقُولُونَ مَا لَا تَفْعَلُونَ﴾ [الصف: ۲]

(هغه خبره وله کوی چه عمل پرې نه کوی)۔

۸۳ - جهاد به غواړی خو چه کله ئه وخت راشی نو تختی۔

۸۴ - په خوږه باندې د توحید او رسالت گواهی ورکوی او زړه کښه ددې دواړو تکذیب کوی۔

۸۵ - بد عمله خلق وی۔

۸۶ - کاره لرگی وی، نه خپله پوهیږي او نه ترې بل څوک فائده مومي، ځکه دوی ډیرې فائده خلق وی۔ او یا کاره لرگی په دې وجه دی چې دوی د رسول الله ﷺ او د اهل علمو په مجلس کښه تکیه وهلې وی او د ادب نه کار نه اخلي۔ او یا د لرگو سره تشبیه په عدم رقت او عبادت او انابت کښه ده۔

۸۷ - هره چغه په خپل ځان گڼي، ځکه بزدل او خبیث خلق دی، کله چې د وړک شوی یا غلا شوی شی د تالاش کونکي آواز واورې، نو دا اندېښنه ورسره وی چې د هغه مراد همذوی دی۔ وجه داده چې په دوی کښه هر قسم سپک او خبیث صفات موجود دي، نو ځکه د هر یو آواز نه یرېږي چې چرې مونږ ترې مراد نه یو۔

۸۸ - کله چې ورته د توبې او استغفار دعوت ورکړي شی نو سرونه او خوزوی، خو د تکبر په وجه منع شي۔

۸۹ - د دوی بله نښه داده چې په یتیم باندې رحم نه کوي بلکه منافق سرې یتیم له خپل حق هم نه ورکوي۔

۹۰ - په مسکین باندې خرچه نه کوي بلکه بل چاته هم ددې ترغیب نه ورکوي، ځکه چې دده زړه سخت او د الله په بندگانو باندې دده رحمت نه وی۔

۹۱ - کله چې مؤمن سرې څه معمولي شی ته محتاج شي نو منافق سرې ورته نه ورکوي، سوالی ئې هم نه ورکوي۔ الله فرمائي: ﴿وَيَمْنَعُونَ الْمَاعُونَ﴾ [الماعون: ۷] (او معمولي شې منع کوي)۔

نو د الله په عبادت کښه سست او غافله، او د الله د بندگانو سره سختی او ظلم کونکي دي۔ دا څومره قبیح ځویونه دي!

او ددې حالت ددې برعکس دی ځکه چې هغه د الله په بندگي باندې حریص وی او د هغه په بندگانو باندې شفقت کونکې وی۔ الله فرمائي: ﴿وَتَوَاصُوا بِالصَّبْرِ وَتَوَاصُوا بِالْمَرْحَمَةِ﴾

[البطل: ۱۷]

(او دوی صبر باندې او په رحم کولو باندې یو بل ته وصیت کوي)۔

۹۲ - بله علامه ئې داده چې دوی د الله تعالی د تقدیر په خلاف د (لو) کلمه استعمالوي۔

نو دوی وائی: که چرے داسے شوی وے نو داسے به نۀ وو شوی۔ او د نبی ﷺ د ارشاد مطابق (کلمہ د لو د شیطان عمل پرانیزی)۔

۹۳ - د الله په لاره کنبے جنگ او قتال نۀ کوی کله ئے چه وخت راشی او نۀ د خپلو ورونو نه دفاع کوی، او وائی: که چرے مونږ په جنگ پو هیدلے نو ستاسو تابعداري به مو کړې وه ۹۴ - بله علامه ئے داده چه دوی د الله هغه فضل او مهرباني پتوی چه الله پرې کړې وی لکه مال او جاه او علم وغیره۔ د بخل او کنجوسی د وچه نه۔

۹۵ - په الله او په ورځ د آخرت باندې دوی ایمان نۀ لری۔ او همدا د مذکورہ ټولو خوبیونو دپاره بنیاد دے۔

۹۶ - د دوی بل ښکاره صفت دادے چه دوی د کتاب او سنت سره محبت نۀ کوی او نۀ ددې اهتمام کوی او نۀ دیته توجه کوی۔ بلکه حاشے او ناشنا شروح د دوی په نظر کنبے د کتاب او سنت نه لوئے څیزونه دی۔ که چرے په دوی باندې په سوونو او زرونو آیتونه او احادیث اولوستے شی نو دوی هغه له څه اعتبار نۀ ورکوی۔ خو کله چه دوی ته او ویلے شی چه: فلانی فلانی متاخرینو په دې باندې فتوی ورکړې، نو دوی ئے فوراً قبلوی او وائی: دوی مونږ نه ښه پوهیدل۔

او دا د عامو مقلدینو بیماری ده لکه په دې مونږ تجربه کړې ده۔ دا خبره ته ناشنا مه گنږه، که چرے تا هم په دوی دا تجربه او کړه نو بیا د دوی په باره کنبے به ستا گمان بدل شی۔
الله تعالیٰ فرمائی: ﴿وَإِذَا قِيلَ لَهُمْ تَعَالَوْا إِلَى مَا أَنزَلَ اللَّهُ وَإِلَى الرَّسُولِ رَأَيْتُ الْمُنَافِقِينَ يَصُدُّونَ عَنْكَ عُذُوًا﴾ [النساء: ۶۱] (او کله چه دوی ته او ویلے شی: راشی هغه شی ته چه الله نازل کړې او رسول ته راشی نو ته به منافقان اووینے چه تانه به خلق اړوی)۔
نو د منافقت معیار او کسوتی، کتاب او سنت نبویه دے۔

ایه الله! مونږ تانه ستا د کتاب او ستا د نبی د سنت او دې دواړو چه څه ته دعوت ورکړې د هغه محبت غواړو۔

۹۷ - کله چه د قتال فی سبیل الله وخت راشی نو منافق ددې نه روسته روسته کیږی۔ بیا که مومنان ماتے او خوری، خوشحال وې او وائی: په ما باندې الله نعمت او کړو چه زه هلته په معرکه کنبے حاضر نشوم۔ او کله چه غنیمت حاصل کړی نو وائی: هائے آرمان چه زه هم ورسره وې، او دنیا ته لویه کامیابی وائی۔ ﴿فَأَفُوزَ فَوْزًا عَظِيمًا﴾ [النساء: ۷۳]

۹۸ - منافقان هغه نیک اعمال پریدی چه د هغه وخت وی او ددې هیڅ پرواه نه لری، او

هغه عمل تلاش کوی چه طاقت ئے نه لری او یا په دوی فرض شوے نه وی، لکه یوسره مونیخ نه کوی، نه دخپل مال زکات ورکوی او نه بل کوم نیک عمل کوی او وائی: مونږ له پکار دی چه په فلسطین کښه جنگ اوکړو، فلانی فلانی ځائے کښه جهاد اوکړو۔ سره ددے چه هلته دده رسیدل هم ممکن نه وی۔

الله تعالیٰ فرمائی: ﴿أَلَمْ تَرَ إِلَى الَّذِينَ قِيلَ لَهُمْ كُفُّوا أَيْدِيَكُمْ وَأَقِيمُوا الصَّلَاةَ وَآتُوا الزَّكَاةَ﴾

[النساء: ۷۷]

(آیات هغه خلق نه وینه چه هغوی ته اووئیلے شو: خپل لاسونه بند کړئ او د مانځه پابندی کوی او زکات ورکوی)۔

۹۹ - دوی د الله نه دومره نه یریرې څومره چه د مخلوق نه یریرې۔ خو سوچ کوه چه هسے نه ته چرته هم داسے ئے، ولے چه ډیر مسلمانان د انگریزانو نه یریرې او د الله نه نه یریرې، د الله شریعت نافذ کول او جهاد ئے دوی دپاره پریځه وی۔

۱۰۰ - د الله په لاره کښه جهاد سره بغض لری، تردے چه دوی وائی: یا الله! تا ولے په مونږ جنگ فرض کړے دے۔ گویا دوی په الله اعتراض کوی او د هغه په حکم باندے نیوکه کوی۔

۱۰۱ - کله چه دوی ته څه ښیگره اورسی، الله ته ئے نسبت کوی او په دے سره دخپل هغه نبی (ﷺ) شکریه نه کوی چه هغه په دے مضبوط دین باندے راتگ کړے۔ او که تکلیف ورته اورسی نو دوی ئے نبی (ﷺ) ته منسوب کوی چه دا دده له خوا راغے، که دے نه وے نو دا مصیبتونه به نه وے - والعیاذ بالله!

۱۰۲ - د تحقیق نه مخکښه دوی خبرونه خوروی او پروپیگندے کوی او رازونه ښکاره کوی۔

حدیث کښه دی: «د سړی دا دروغ هم بس دے چه خپله هره آوریدلے خبره بیانوی»۔

۱۰۳ - بل صفت د دوی دادے چه دوی غواړی چه مسلمانان په خپلو ټولو کارونو کښه د یهودو او نصاراؤ پشان جوړ شی، لکه ز مونږ په دے دور کښه ډیر لیډران ددے خبرے کوشش کوی لگیا دی۔ (الله دے دوی تباہ کړی - آمین!)۔

۱۰۴ - د دوی بله ښه داده چه: دوی په هغه مجلسونو کښه ناسته کوی چه په هغه کښه د الله د آیتونو پورے توقه کیږی، او ددے باوجود دوی ددے پرواه نه کوی او نه ددے رد کوی او نه دغه ظالمانه مجلس پریږدی۔

۱۰۵ - دوی نۀ د مسلمانانو طرفته دی او نه د کافرو۔ بلکه مذبذب دی۔

۱۰۶ - د هغه مومنانو په باره کښې چه هغوی د الله په لاره کښې جهاد کوی وائی : دا خپل دین په د هوکه کښې غورزولی دی، دوی ته گوره او د انگریزانو مقابلې ته گوره !
دا ټول خصلتونه د دوی د الله عز وجل د کتاب نه اخستې شوی دی، دارنگه د رسول الله ﷺ د سنت نه۔ نو تۀ په دې باندې اول ځان اوتله او بیا نور خلق۔

او دا علامات - ټول یا بعضے - په ډیرو خلقو کښې موجود دی، خاصکر هغه خلق چه قرآن ته خپل ځان منسوب کوی۔ ځکه رسول الله ﷺ فرمائیلي دی : «د دې امت زیاتره قاریان به منافقان وی»۔

(رواه أحمد باسناد صحیح، صحیح الجامع ۱/۶۳)۔

★ او که چرې تۀ د منافقت نه یریرې، نو دا کارونه اوکړه :

۱ - اول : خالصه توبه۔ ځکه الله تعالیٰ منافقانو له ددې ترغیب ورکړې دې۔ فرمائی : ﴿إِنْ يَتُوبَا يَكْ خَيْرًا لَّهُمْ﴾ [التوبة: ۷۴] (که چرې دوی توبه کړې نو دابه ورله غوره وی)۔
نورشتینې توبه اویاسه۔

۲ - دویم : هغه نهه (۹) کارونه اختیار کړه چه هغه په فائده نمبر (۲۲) کښې ذکر شوی دی۔

۳ - ابو موسیٰ اشعری ؓ فرمائی : «یوسرې زاغې : وئیلې : زۀ په ځان باندې د منافقت نه یریرم۔ ابو موسیٰ ؓ ورته اوفرمائیل : آیا تا په داسې ځائې کښې مونځ کړې چرته چه تا د الله نه سیوا بل هیڅوک نۀ وینې ؟ هغه وئیلې : ولې نه۔ وې فرمائیل : منافق هغه ځائې مونځ نۀ کوی چرته ئې چه د الله نه سیوا بل څوک نۀ وینې»۔ (کتاب الآثار ص : ۴۰)۔

حدیث کښې دی : «څوک چه خلویښت ورځې جماعت سره داسې مونځ اوکړې چه تکبیر اولی رالاندې کوی، نو ددۀ دپاره به دوه خلاصی اولیکلې شی : یو د اور نه خلاص او بل د منافقت نه خلاص»۔ (رواه الترمذی ۷۷/۱، وابن ماجه باسناد حسن)۔



۵۵ - فائده

د عرش سوري لاندې به څوک ولاړ وي؟

حشر حق دے او د الله سبحانه و تعالیٰ مخې ته اوږدېدل ضروري دی، او د قیامت ورځ سخته ده، هیڅوک ددې طاقت نشی لرلې چه برداشت ئې کړی، گرمی ئې سخته ده، انتظار ئې اوږد دے، په داسې حال کښې چه نمر به د یو میل په اندازه رانزدې شوې وی، بدنونه به خولې وی، زمکه به دومره سخته گرمه وی چه هیڅوک به پرې خپه هم نشی کیخودې، د تیختې به هیڅ لاره نه وی، اونه به چرته د پناه ځائې وی، سیوا د الله د عرش د سوري نه. خو دا به صرف هغه چاته حاصلېږي چه په هغه کښې ځینې هغه صفات راجمع شی چه په هغه سره دا کار کېږي. او دا اسباب د نوی (۹۰) نه زیات دی چه په بیلا بیلو احادیثو کښې راغلي دی، زه هغه ټول راجمع کوم او د هغه د صحت او ضعف حالت هم بیانوم. او دا ډیر مفید بحث دے خو د هغه چا دپاره چه هغه آخرت له په دنیا باندې ترجیح ورکوي.

★ هغه اسباب چه انسان د عرش د سوري لاندې اودروي :

د بخاری او مسلم په متفق علیه حدیث کښې اووه اسباب راغلي دی. ابو هریره رضی الله عنه فرمائی: رسول الله ﷺ او فرمائی: «اووه کسان دی چه الله به ئې په هغه ورځ د خپل سوري لاندې اودروي په کومه ورځ چه به د هغه د سوري نه علاوه بل هیڅ یو سورې نه وی:

۱ - انصاف دار بادشاه.

۲ - هغه ځوان چه د الله په عبادت کښې لوئې شوې وی.

۳ - هغه سړې چه د هغه زړه جومات سره لگیدلې وی.

۴ - هغه دوه سړي چه خاص د الله دپاره یو بل سره مینه کوي، په هغه باندې راجمع کېږي او په هغه باندې جدا کېږي.

۵ - هغه سړې چه هغه ته یو ښکلی نسب داره ښځه د گناه دعوت ورکړی، نو هغه اوواښي: زه د الله نه یرېږم.

۶ - هغه سړې چه صدقه ئې اوکړه او داسې ئې پټه کړه چه دده گس لاس ته هم پټه اونه لگیده چه دده ښی لاس څه خرچ کړل.

۷ - هغه سر په چه ځانله ځائے کښې الله رايا د کړې او د سترگو نه ئې اوبښکې اوبهيږي).
(بخاری، مسلم).

۸ - تنگ لاسی قرضه وړې له مهلت ورکول.

۹ - هغه ته قرض معاف کول.

حدیث کښې دی. ابو یسر ؓ فرمائی: رسول الله ﷺ اوفرمائیل: (څوک چه د تنگ لاسی نه خپل قرض روستو کړې یا ئې ورته معاف کړې، الله به دۀ لره په داسې ورځ باندې د خپل سوري لاندې اودروي په کومه ورځ چه به د هغه د سوري نه سیوا بل هیڅ سورې نه وی).
(صحیح مسلم).

۱۰ - غازی له څه داسې شے ورکول چه هغه په هغه سره خپل ځان ته سورې اوکړي.
عمر ؓ فرمائی: رسول الله ﷺ اوفرمائیل: (چا چه د غازی سر په سوري کړو، الله به ئې په خپل سوري کښې اووسوي).

(أخرج ابن حبان ۷/۷، وأخرجه أيضا الضياء في المختارة واسناده جيد وأحمد ۵۳/۱).

۱۱ - مجاهد سره تعاون کول.

سهل بن حنیف ؓ فرمائی: رسول الله ﷺ اوفرمائیل: (څوک چه د الله په لاره کښې جهاد کونکی سره تعاون اوکړي، یا:

۱۲ - قرضه وړې سره د هغه په تنگدستی کښې، یا:

۱۳ - مکاتب سره د هغه په خټ آزادولو کښې. نو الله به ئې په خپل سوري کښې داخل کړي، په کومه ورځ چه به د هغه د سیوري نه علاوه بل سورې نه وی).
(أخرج الحاكم، وأحمد ۴۸۷/۳، واسناده حسن).

۱۴ - تجارت کښې رشتیا وئیل:

سلمان فارسی ؓ فرمائی: رشتینے تاجر به د قیامت په ورځ د اوو کسانو سره د الله په سوري کښې ولاړوی. یعنی هغه اووه کسه چه د ابو هريره ؓ په حدیث کښې تیر شو.
(واسناده حسن، كما قال الحافظ).

او دا موقوف دے خو په حکم د مرفوع کښې دے. (رواه ابو القاسم التیمی من حدیث انس).

۱۵ - د مجاهدینو د پریخودونکو څیزونو حفاظت کول.

د ابو هريره ؓ په حدیث کښې د رسول الله ﷺ ارشاد دے: «اوبل هغه سر په چه هغه دیو قوم سره په یو لښکر کښې وی، هغوی دشمن سره مخامخ شی او ماتے اوخوري، نو دے د

هغوى د قدمونو حفاظت كوى تردى چه هغوى هم نجات بيا مومى او دى هم نجات بيا مومى يا دى شهيد شى - يعنى دا هم د عرش د سوري لاندې دى -

۱۶ - ماشوم والى كنبى قرآن زده كول او په بوډا والى كنبى ئې لوستل -

ابو هريره ؓ فرمائى رسول الله ﷺ اوفرمائيل : «اووه كسان دى چه الله به ورله په خپل سوري كنبى خائى وركړى -» الحديث - او په دى كنبى دى : او هغه سرې چه په ماشوم والى كنبى ئې قرآن زده كړو او په بوډا والى كنبى ئې لولى -

(أخرج البيهقي فى الشعب ٤٨٧/١، وأخرج الخطيب ٢٥٣/٩، كما فى الكنز ١٥/١).

دا حديث صحيح او غريب دى -

۱۷ - د مونځونو د وختونو دپاره د نمر خيال ساتل -

۱۸ - په علم سره خبرې كول او په حلم (صبر) سره خاموشى اختيارول -

ابراهيم تيمى ؒ د سلمان ؓ نه روايت كوى چه هغه اوفرمائيل : «اووه كسان دى چه د قيامت په ورځ به د الله په سوري كنبى وى، په كومه ورځ چه د الله د سوري نه سيوا بل سورې به نه وى - د ابو هريره ؓ د حديث پشان حديث دى - او په دى كنبى دى : او هغه سرې چه د مانځه د اوقاتو دپاره د نمر خيال ساتى، او هغه سرې چه خبرې كوى نو په علم سره خبرې كوى، او كه خاموش كيږي نو په حلم سره خاموش كيږي -»

(واسناده جيد وهو موقوف له حكم المرفوع).

۱۹ - په تجارت كنبى حق خبره كونكې سرې :

انس ؓ فرمائى : رسول الله ﷺ اوفرمائيل : «خلور كسه به د الله په سوري كنبى وى په كومه ورځ چه د الله د سوري نه علاوه بل سورې به نه وى - يو هغه ځوان چه الله ته ئې خپله ځوانى وركړې وى، بل هغه سرې چه صدقه ئې او كړه او پټه ئې اوساتله - بل تاجر سرې الخ - او بل انصاف دار بادشاه -» (أخرج ابن عدى فى الكامل ٢٥٦٦/٧).

۲۰ - عثمان ؓ فرمائى : رسول الله ﷺ ارشاد فرمائيلې : «الله تعالى دى هغه بنده له په خپل سوري كنبى خائى وركړې په كومه ورځ چه د هغه د سوري نه علاوه به بل سورې نه وى، چه هغه تنگ دست له مهلت وركړى او يا قرضه وړې ته قرض پريدى -»

(واسناده جيد قوى ان شاء الله).

ابو قتاده ؓ نه روايت دى، رسول الله ﷺ اوفرمائيل : «چا چه تنگ لاسى ته انتظار او كړو او يائى ورته قرض معاف كړو، الله به ورله په هغه ورځ په خپل سوري كنبى خائى

ورکړې چه د هغه د سوري نه سيوا به بل سورې نه وي»۔ (الكامل لابن عدی ۶/۲۲۸)۔

او په (۱۷۹۶/۵) کښې دې: «چاچه تنگ لاسی له مهلت ورکړو الله به د خپل عرش په سوري کښې ده له په هغه ورځ ځائې ورکړې په کومه ورځ چه د هغه د سوري نه سيوا به بل سورې نه وي»۔

د طبرانی په اوسط کښې د شداد بن اوس ؓ روایت دې: «چاچه تنگ دست له مهلت ورکړو، او يائې په هغه صدقه اوکړه»۔

۲۱ - په تجارت کښې رشتيا وئيل:

انس ؓ فرمائي: رسول الله ﷺ اوفرمائيل: «رشتينې تاجر به د قيامت په ورځ د عرش د سوري لاندې وي»۔ (أخرجه الأصبهاني في الترغيب والدليل في مسند الفردوس)۔

دا حديث په كنز العمال (۷/۴) كښې دې۔ خو ددې سند صحيح نه دې، بلكه شيخ الباني فرمائي: دا موضوع دې، لكه په الضعيفة (۵/۴۲۶) كښې دې۔ ددې په سند كښې يحيى بن شبيب راوي دې۔

ليكن په يو بل حديث كښې راغلي دي چه: «رشتينې امانتدار مسلمان تاجر به د قيامت په ورځ د شهيدانو سره وي»۔ (حاكم، ابن ماجه)۔

خو ددې په سند كښې هم ضعيف شته دې۔

امام ترمذي مرفوعاً نقل كړې دې: «رشتينې امانتدار تاجر به د پيغمبرانو، صديقينو او شهيدانو سره وي»۔

نو ددې سند حسن لغيره دې كله چه دواړه حديثونه راجمع كړې شي۔
(غاية المرام ص: ۱۶۶)۔

او دا خبره معلومه ده چه انبياء او شهيدان به د عرش د سوري لاندې وي۔ نو د حديث معنى - الحمد لله - ثابت شوه۔

۲۲ - دې روزه گاره او په تجربه خلقو سره مدد كول۔

جابر ؓ نه روايت دې، رسول الله ﷺ اوفرمائيل: «يا به روزگاره سره تعاون اوکړې»۔ يعنى هغه کس چه کارئ نه وي او نه په دې قادر وي چه څه کار زده کړې»۔ (أوسط)۔

۲۳ - په سختيو کښې اودس كول۔

۲۴ - په تيرو کښې جوماتونو ته تلل۔

۲۵ - اوږو له خوراك وركول۔

(رواه أبو القاسم التيمي في ترغيبه عن جابر، وهو في ضعيف الجامع رقم ۲۵۴۸).

۲۶ - هغه سرې چه اوږې له خوراك وركړې تردې چه موږ شي -

(رواه الطبرانی عن جابر رضي الله عنه).

۲۷ - د تاجرانو سردار هغه سرې دې چه هغه تجارت ئې راتينگ كړو كوم چه الله بنودلې دې يعنې الله او د هغه رسول باندې ايمان لرل اړد هغه په لاره كښې جهاد كول - نو څوك چه اخستل خرڅول تينگ اونيسي او كله چه څه اخلي نو بدې ئې نۀ وائي او چه څه خرڅوي نو صفت ئې نۀ كوي اورشتيا خبره كوي، امانت اداء كوي، او مؤمنانو دپاره د گرانئ آرزو نۀ كوي - نو كله چه داسې وي نو دابه د هغه اوو كسانو پشان وي چه هغوى د عرش د سوري لاندې وي -

(رواه أبو الشيخ في كتاب الثواب عن علي مرفوعاً، قال القسطلاني: واسناده ضعيف).

۲۸ - ابو هريره ؓ فرمائي: الله تعالى ابراهيم ؑ ته وحى او كړه: اې زما دوسته! خپل اخلاق دې بنائسته كړه اكر كه د كافرو سره وي، ته به د نيكانو ځايونو ته ننوځې، او بيشكه زما فيصله د هغه چا دپاره وړاندې شوې ده چا چه خپل اخلاق بنائسته كړل چه زه به داد خپل عرش لاندې سوري كښې اوسووم، او د خپل حظيرة القدس نه به په ده څكل كوم، او خپل گاونډ ته به ئې رانزدې كوم - (الأوسط للطبراني).

۲۹ - هغه سرې چه د يتيم پرورش او كړې -

۳۰ - او يا د كوندې - (رواه الطبراني في الأوسط عن جابر مرفوعاً).

۳۱ - عائشه رضي الله عنها فرمائي: رسول الله ﷺ اوفرمائيل: «آيا تاسو پيژنئ څوك به د قيامت په ورځ د الله سوري ته ورمنډې وهی؟ صحابو عرض او كړو، الله اورسول ته بهتره معلومه ده - وې فرمائيل: هغه خلق دي چه كله ورته حق وركړې شي نو قبلوي ئې -

۳۲ - او كله چه ترې او غوښتلې شي نو خرچ كوي ئې -

۳۳ - او خلقو دپاره داسې فيصله كوي څنگه چه ځان دپاره فيصله كوي -

(رواه أحمد ۶/۶۷، باسناد حسن، وفيه ابن لهيعة، ولفظه (من السابقون) ثم رواه في ۶/۶۹، من هذا الوجه، جعل هذه

الثلاث القسطلاني حصلاً على حدة وهو في المشكاة ۲/۳۲۲).

۳۴ - غمژن كس -

ابو ذر ؓ نه روايت دې، رسول الله ﷺ اوفرمائيل: «جنازو باندې مونځونه كوه كيدې شي چه دا كار تا غمژن كړي ځكه چه غمژن د الله په سوري كښې وي، هريو خير ته تعرض

کوی»۔

دده حديث اوله حصه داسه ده : « د قبرونو زيارت کوه، آخرت به درته پرې راياديږي، مړي وينځه ځکه (د مړي) بدن اړول راپړول لوتې پند او نصيحت دې او جناز و باندې مونځونه کوه -- » (قال الحاکم: رواه ثقات قال الذهبي بل هو منکر ابو مسلم الخولاني مجهول، و هو في الترغيب للمندري ۳۳۹/۴، وقال: رواه ثقات مقلدا للحاکم).

۳۵ - مرثد بن عبد الله در رسول الله ﷺ د بعضې صحابو نه نقل کوي چه رسول الله ﷺ اوفر مائيل : « د مؤمن صدقه به د قيامت په ورځ دده سورې وي »۔
(رواه أحمد ۱۴۸/۴، والحاکم ۴۱۶/۱).

عقبه بن عامر ؓ نه روايت دې، دا فرمائي : ما در رسول الله ﷺ نه واوريدل چه فرمائي لئ : « هر سړې به د خپلې صدقې په سوري کبې وي تر دې چه د خلقو تر مينځه فيصله اوشي »۔
نو د ابو الخير نه به يوه ورځ هم نه خطا کيده چه په هغه کبې دې څه صدقه او نه کړي اگر که خوږ ککوږې (غونزاڅې) يا د پيز غوته ولې نه وي۔ (علي شرط مسلم).

۳۶ - در رسول الله ﷺ ارشاد دې : « سورت بقره او سورت آل عمران لولئ ځکه دا دواړه به د قيامت په ورځ داسې راځي گويا دا دوه وريځې دي يا دوه وزرې خورونکي مارغان دي، چه دابه د خپلو لوستونکو د طرفنه بحث او مباحثه کوي »۔
(صحيح مسلم ۲۷۰/۱، المشكاة ۱۸۴/۱).

۳۷ - ابو بکر ؓ در رسول الله ﷺ دا ارشاد نقل کوي چه : « انصاف دار بادشاه د الله سورې دې نو چا چه په خپل ځان او په خلقو کبې دده خير خواهي اولتهوله الله به ئ په هغه ورځ کبې د خپل سوري لاندې اودروي په کومه ورځ چه د هغه د سوري نه سيوا د بل چا سورې به نه وي »۔ (ابن شاهين).

۳۸ - ابو بکر صديق ؓ فرمائي : رسول الله ﷺ ارشاد افرمايئ : (څوک چه دا غواړي چه الله ئ په خپل سوري کبې اووسوي، نو هغه له پکار دي چه مؤمنانو سره سختي نه کوي، بلکه مؤمنانو سره دې د شفقت معامله کوي)۔
(رواه ابن لال وأبو الشيخ في كتاب الثواب).

۳۹ - ابو بکر صديق ؓ در رسول الله ﷺ ارشاد نقل کوي : « چا چه بورې بور چنډې ته د صبر تلقين ورکړو »۔ او په بل روايت کبې دي : « موسیٰ ؑ خپل رب عز وجل ته عرض اوکړو، د هغه چا څه بدله ده چه هغه بورې بنسټ ته تسلي ورکړي ؟ وې فرمائي : زه به ئ

په هغه ورځ په خپل سوري کښه کړم په ورځ چه زما د سوري نه سيوا به بل سورې نه وي»-

دا حديث ضعيف دې په دې کښه ابو الرحيم ضعيف دې۔ (ضعيف الجامع رقم ۴۰۷۱)۔

۴۰ - فضيل بن عياض فرمائي: ماته رارسيدله ده چه موسى عليه السلام اوفرمايل: اے ره! ته د خپل عرش سوري لاندې څو اوسو په کومه ورځ چه ستا د سوري نه سيوا بل سورې نه وي؟ وي فرمايل: اے موسى! هغه خلق چه هغوی د بيمارانو تپوس کوي او د مړو جنازو پسې ځي۔ (رواه ابن أبي الدنيا وهو اثر اسرائيلي، كما ترى ولا حرج فيه)۔

۴۱ - علي عليه السلام نه مرفوعا نقل دی: د علي عليه السلام ډله او محبوبان۔ خو د دې سند ضعيف دې۔

(رواه ابو سعيد السکري في الفوائد الكنز و ذيات، وذكره القسطلاني)

۴۲ - ابو درداء عليه السلام فرمائي: موسى عليه السلام اوفرمايل: اے ره! تاسره په حظيرة القدس کښه څو اوسېږي؟ او ستا سورې به چاته حاصلېږي په کومه ورځ چه ستا د سوري نه علاوه به بل سورې نه وي؟ وي فرمايل: دا هغه خلق دي چه په خپلو سترگو سره زنا، نه گوري، او په خپلو مالونو کښه سود نه لټوي، او په خپلو فيصلو باندې رشوت نه اخلي۔ (رواه العيشوني في فوائده، وعزه الزرقاني الى البيهقي، وأبو الدرداء لم يأخذ عن بني اسرائيل)۔

۴۳ - ابن عمر عليه السلام د رسول الله صلى الله عليه وسلم ارشاد نقل کوي: (هغه سرې چه د الله په باره کښه پرې د ملامتگر ملامتيا اثر نه کوي)۔

۴۴ - او هغه سرې چه ناجائز و خيزونو ته خپل لاس وراوړد نه کړي۔

۴۵ - او هغه سرې چه حرام خيز ته او نه گوري)۔

(رواه أبو القاسم في ترغيبه، وفيه عقبه وهو متروك، كذا في الاتحاف وفي القسطلاني عنبة)۔

دا حديث ضعيف دې۔

۴۶ - هغه سرې چه د سورت انعام د اول نه واخله تر ۔ ﴿وَيَعْلَمُ مَا تُكْسِبُونَ﴾ [الانعام: ۳]

پورې هر سهار لولي۔ د حديث الفاظ داسې دي:

«چا چه د سهار مونځ نه پس د سورت انعام درې آيتونه تر ﴿وَيَعْلَمُ مَا تُكْسِبُونَ﴾ [الانعام: ۳]

پورې اولوستل»۔ (رواه أبو القاسم في ترغيبه و جزء بن الصقر وهو ضعيف، و المتهم به ابراهيم بن اسحق الصيني قاله ابن حجر)۔ دا حديث ضعيف دې۔

۴۷ - انس عليه السلام نه مرفوعا نقل دی: (خپلولي پالونکې، او هغه زنانه چه خاوند ئې مړ شو

او هغه ته ئې وړوکی بچی پریخودل، او هغه اووایی چه زه په خپلو یتیمانو باندې تر هغه وخته پورې بل خاوند نه کوم چه دوی مړه شوی نه وی او یا الله ې پرواه کړی نه وی۔

۴۹ - او هغه بنده چه بنه مزیدار خوراک ئې تیار کړو او بنه خرچه ئې اوکړه او هغه ته ئې یتیم او مسکین را اوغوښتلو او صرف د الله د مخ دپاره ئې په هغوی باندې اوخوړلو۔

(رواه أبو الشیخ والدیلمی فی مسنده، وهو فی الكنز رقم ۴۳۴۳، ۸۱۶/۱۶، وهو فی ضعیف الجامع رقم ۳۴۲۷)۔

۵۰ - د ابو امامه ؓ په حدیث کښې دی: «او هغه سرې چه هغه کوم طرفته توجه کوی نو دا یقین ئې وی چه الله ده سره دے»۔

۵۱ - او هغه سرې چه د الله د جلال د وچه نه خلقو سره محبت کوی۔

(رواه الطبرانی فی الکبیر وفی اسنادہ بشر بن نمیر وهو متروک)۔

خو په (الموطأ ۳۴۲/۶، بشر الأوجز والمشكاة: ۲) کښې حدیث دے۔ ابو هريره ؓ فرمائی: «رسول الله ﷺ او فرمائیل: الله تبارک وتعالی به د قیامت په ورځ او فرمائی: زما د جلال په باره کښې یو بل سره محبت کونکی څه شو؟ نن ورځ به زه په خپل سوری کښې دوی اوسووم په کومه ورځ چه زما د سوری نه سیوا بل سورې نشته»۔
او ددې حدیث سند صحیح دے۔

۵۲ - د ابن عباس - رضی الله عنهما - په حدیث کښې دی: «مؤذن د الله د رحمت په سوری کښې وی تردې چه د آذان نه فارغ شی»۔

(رواه الحارث بن أبی أسامة فی مسنده وفيه میسرة وهو متهم، وهو رواه الخطيب عن أبی سعید مرفوعاً: ان المؤذنين ممن يظل يوم القيامة، واسناده ضعيف جداً)۔

دا حدیث ضعیف دے۔ خو ددې تائید داراتلونکې حدیث د ترمذی کوی۔

ابن عمر ؓ نه روایت دے، رسول الله ﷺ او فرمائیل: «درې کسان به د قیامت په ورځ د مشکو په ډیرکو باندې ناست وی:

۵۳ - هغه غلام چه د الله او د خپل آقا حق اداء کړی۔

۵۴ - هغه سرې چه خلقو ته امامتی کوی او هغوی ترې خوشحاله وی۔ او هغه سرې چه هره ورځ د پنځو وارو مونځونو دپاره آذان کوی»۔

دا حدیث ضعیف دے۔

(واسناده فيه أبو اليقظان وهو واه، ورواه الطبرانی فی البصير والأوسط باسناد لا بأس به ورواه فی الکبیر أيضاً، انظر المراجعة ۳۷۳/۲، وضعفه الألبانی فی ضعیف الجامع ۲۵۷۸)۔

۵۵ - هغه څو ك چه زما په امت كښه د يو غمزده نه غم لرې كړی۔

۵۶ - زما سنت ژوندې كړی۔

۵۷ - او په ما باندې ډير ډير درود وائی۔

(دا حديث ديلمی د انس ؓ نه مرفوعا بغير د سند نه ذكر كړی۔

۵۸ - ديلمی د انس ؓ نه مرفوعا نقل كړی دی : « د قرآن والا به د الله په سوري كښه د هغه د انبياء او غوره بندگانو سره وی۔

۵۹ - انس ؓ نه مرفوعا نقل دی : « مريض به د عرش په سوري كښه وی۔

دا ضعيف حديث دے۔ (رواه أبو يعلىٰ رقم ۳۴۱۶، واسناده فيه عباد بن كثير وهو رجل صالح ولكنه ضعيف الحديث لغفته، كما في المجموع ۲/۲۹۵)۔

۶۰ - په دنيا كښه اوږې خلق۔ (رواه ابن شاهين، وروى الديلمی عن أبي هريرة)۔

۶۱ - د الله د ويرې نه په دنيا كښه اوږې خلق به د قيامت په ورځ سوري لاندې ناست وی۔

۶۲ - دارنگه روژه دار خلق۔

(رواه ابن أبي الدنيا في الأحوال عن مغيث بن سمي التابعي قوله، وهو مقطوع، ولكن روى الديلمی عن أبي الدرداء رفعه : يوضع للصائمين موائد من ذهب تحت العرش)۔

۶۳ - د مؤمنانو واپه ماشومان۔ (رواه الديلمی)۔

ابن عمر ؓ نه روايت دے، رسول الله ﷺ يو سړی ته چه د هغه څوې مړ شوي وو او فرمايل : « آياتة نة خوشحاليرې چه ستا څوې زما د څوې ابراهيم سره د عرش لاندې لويې كوي۔ (المعجم الكبير)۔

۶۴ - په الحليه كښه دی : وهب بن منبه فرمائي : رسول الله ﷺ فرمائيلى دی : « هغه كس چه خپل ژي سره ذكر كوي او زړه ئې د عرش د سوري لاندې وی۔

۶۵ - هغه كس چه د والدينو نافرمانه نة وی۔

۶۶ - او نة چغلخور وی۔

۶۷ - او نة خلقو سره په هغه څه حسد كوي كوم چه دوى ته الله د خپل فضل نه وركړې

وی۔ (رواه البيهقي في الشعب عن موسى عليه السلام وعزاه الزرقاني لابن عساكر)۔

ابن مسعود ؓ نه روايت دے : الله تعالىٰ موسى عليه السلام ته او فرمائيلى : هغه كس چه خلقو سره حسد نه كوي او نة چغلخوري كوي، دابه د عرش د سوري لاندې وی۔

۶۸ - هغه خلق چه د هغوی زړونه پاک وی-

۶۹ - بدنونه ئې پاکیزه وی-

۷۰ - هغه خلق چه کله د الله ذکر او کړې شی نو دوی ورسره رایا دیږی-

۷۱ - او کله چه د دوی ذکر اوشی نو الله ورسره رایا دیږی-

۷۲ - دوی د الله ذکر ته داسه رجوع کوی څنگه چه نسور (بازونه) خپله ژاله ته رجوع کوی-

۷۳ - او کله چه د الله د حرام کړو څیزونو بې عزتی اوشی نو داسه غصه کیږی لکه د پړانگ غونته-

۷۴ - او د هغه په محبت باندې داسه لیواله وی لکه څنگه چه ماشوم د خلقو په محبت لیواله وی-

امام احمد په کتاب الزهد کښې د عطاء بن یسار نه نقل کړی دی چه موسی عليه السلام د الله عز وجل نه تپوس او کړو، ته د عرش په سوری کښې څوک اوسوی؟ وی فرمائیل دا هغه خلق دی چه زړونه ئې پاک دی- الخ-

۷۵ - هغه خلق چه زما جوماتونه آبادوی-

۷۶ - پیشمنی وخت کښې استغفار غواړی-

(رواه ابن المبارك فی الزهد عن رجل من قریش عن موسی علیه السلام).

۷۷ - هغه خلق چه زه هغوی یادوم او هغوی ما یادوی-

(رواه أبو نعیم فی الحلیة عن أبي ادریس الخولانی عن موسی علیه السلام).

۷۸ - د لا اله الا الله والا، دوی به زما د عرش لاندې وی ولې چه زه دوی سره مینه کوم-

۷۹ - د احد شهیدان-

لکه د ابوداود او حاکم په حدیث کښې دی «د دوی روحونه د شنو مارغانو په ججورو کښې دی چه د عرش په سوری کښې زوړندو د سرو زرو قندیلونو (فانوسونو) ته پناه وړی-

او دا د دوی برزخی حالت دی نو د قیامت په ورځ به د دوی څه حالت وی؟

۸۰ - عقبه بن عبد السلمي رضی الله عنه د رسول الله ﷺ ارشاد نقل کوی: «څوک چه د الله په لاره

کښې په خپل ځان او مال سره جهاد او کړی تردې چه کله دشمن سره مخامخ شی نو جنگ ورسره او کړی تردې چه قتل کړې شی نو دا هغه آزمائیلې شوی شهید دی چه دابه د الله د

عرش د سوری لاندې د الله په خیمه کښې وی»- (أخرجہ الدارمی وصححه ۱۲۶/۲، وابن حبان).

۸۱ - ابن عباس ؓ فرمائی: رسول الله ﷺ اوفرمائیل: «اے الله! مُعلمینو - استاذانو - ته بخښنه اوکړه، د دوی عمرونه اوگده کړه، او د خپل عرش په سوري کښه دوی له ځانه ورکړه» - (أخرجہ الحسن بن محمد الخلال. وأخرجہ الخطيب في تاريخ بغداد، وفيه أبو الطيب وهو غير ثقة، بل قال شيخنا: انه موضوع).

دا حديث چا د ځانه جوړ کړه ده -

۸۲ - کعب الأجر فرمائی: الله تعالى موسى ﷺ ته په تورات کښه وحی کړه وه: خوک چه د نيکي حکم کوي او د بدی نه منع کوي او خلق زما طاعت ته رابلی نو ده ته زما ملگرتوب حاصل دے په دنيا کښه هم، په قبر کښه هم او په قيامت کښه به زما په سوري کښه وي - (أخرجہ ابو نعيم في الحلية).

۸۳ - مسند احمد کښه د علي ؓ په مناقبو کښه دی چه: ده سره به د حمد جنده وي -

۸۴ - حسن ؓ به دده بنی اړخ ته وي -

۸۵ - او حسين ؓ به ئه گس اړخ ته وي، تر دے چه دے د نبی ﷺ اود:

۸۶ - ابراهيم ؓ تر مينځه د عرش سوري ته ورتوب کړي - (ذكره القسطلاني).

۸۷ - او په الزرقاني کښه د ابو موسى اشعري ؓ نه د نبی کریم ﷺ دا ارشاد نقل دے: زه، علي ؓ،

۸۸ - فاطمه ؓ، حسن ؓ او حسين ؓ به د قيامت په ورځ د عرش لاندے په يو گول خيمه کښه يو -

۸۹ - ابن عمر ؓ نه روايت دے چه د نبی کریم ﷺ څو ابراهيم ؓ به د عرش سوري

لاندے وي - (أخرجہ الطبراني برجال ثقات).

۹۰ - قرآن کریم -

۹۱ - امانت -

۹۲ - او خپلولی -

لکه د عبد الرحمن بن عوف ؓ په حديث کښه دی: (درے څيزونه به د عرش لاندے وي: يو قرآن چه بندگانو سره به بحث او مباحثه کوي، بل امانت او بل خپلولی -

(وهو في ضعيف الجامع ۱۳۸۰، رقم ۲۵۷۷).

د دے په سند کښه حسن بن عبد الرحمن مجهول راوی دے، البته لفظ د خپلولی اود

امانت صحيح دے - (كما في الضعيفة ۱۳۳۷).

۹۳ - حديث کښه دی: «درے کسان دی چه د عرش په سوري کښه به ښه په آرام خبره

اترې کوی او خلق به په حساب کښې مشغوله وی: یو هغه سرې چې د الله په باره کښې پرې د ملامتگر ملامتیا اثر نه کوی۔

۹۴ - بل هغه سرې چې هغه شی ته خپل لاسونه اوږد نه کړي چې هغه په دۀ حرام دی۔

۹۵ - او بل هغه سرې چې حرامو ته او نه گوري۔

(رواه الأصبهانی فی ترغیبه عن ابن عمر، وهو فی الكنز برقم (۴۳۲۵۳) وضعیف الجامع (۲۶۰۷)۔)

۹۶ - حدیث کښې دی: «درې کسان دی چې الله به ورله په هغه ورځ کښې په خپل سوري

کښې ځائې ورکړي په کومه ورځ چې به د هغه د سوري نه علاوه بل سوري نه وی۔ یو امانتدار تاجر۔

۹۷ - دویم درمیانې روی کونکې (انصاف دار) بادشاه۔

۹۸ - دریم دورځې د نمر خیال ساتونکې۔

(اخرجه الدیلمی عن أبي هريرة وهو فی ضعيف الجامع رقم (۲۶۱۲)۔)

۹۹ - حدیث کښې دی: (اووه کسان دی چې په هغه ورځ به ورله الله د خپل عرش په

سوري کښې ځائې ورکړي په کومه ورځ چې د هغه د سوري نه سیوا بل سوري به نه وی۔

هغه سرې چې زړه ئې جوماتونو پورې زوړند وی، او هغه سرې چې منصب داره ښځه ورته

(د زنا) دعوت ورکړي او دې اووائی: زۀ د الله نه یرېږم، او هغه دوه سړي چې د الله دپاره یو د

بل سره مینه کوي، او بل هغه سرې چې د الله د حرام کړو څیزونو نه خپله سترگه ښکته

ساتي۔

۱۰۰ - او هغه سترگه چې د الله (د جهاد) په لاره کښې څوکیداري کوی۔

۱۰۱ - او هغه سترگه چې د الله د ویرې نه اوژاړي۔ (رواه البيهقي فی الأسماء والصفات عن أبي هريرة

وهو فی الكنز برقم ۶۳۵۶۳، وضعیف الجامع: ۳۲۳۸)۔

د عرش سوري ته ډیر خلق سبقت کونکي دی او د الله فضل فراخه دې۔ دا مذکورې کسان

مونږ په یو څو ورځو کښې راجمع کړل، سره د بعضې تحقیق نه۔ ددې اکثره حصه مونږ د

قسطلانی د شرح البخاری (۲۴/۳)، کتاب الزکاة، او د شیخ زکریا صاحب د اوجز المسالك (۳۴۴/۶) نه

واخسته۔ او څه حصه مې د کنز العمال، جامع الصغیر او فتح الباری (۱۱۳/۲) نه نقل کړه، او

څه برخه د دلیل الفالحین شرح ریاض الصالحین نه لیکن دوی داسې تفصیل نه دې کړې

څنگه چې ما او کړو۔ والحمد لله علی توفیقه۔

۵۶ - فائده

د عملونو درنیدو اسباب

د چا د اعمالو تلې چه درنې شوې نو دا پوره کامیاب شو۔ میزان حق دے او دا ډیر لوی خیز دے، ددے دواړه چاږې د زمکې او آسمانونو هومره دی لکه په حدیث د حاکم (۵۸۶/۴) کښې دی چه سلمان ؓ د نبی ﷺ نه روایت کوی۔ فرمائی: «د قیامت په ورځ به میزان - تله - کیخودې شی، نو که په دے کښې زمکه او آسمانونه هم وتلله شی نو دا ورته فراخیرې، نو ملائک به وائی: اے ربه! په دے به د چا اعمال تللې شی؟ الله تعالیٰ به ورته او فرمائی: په خپل مخلوق کښې چه زه د چا غواړم۔ ملائک به وائی: پاکي ده تالره! مونږ ستا سم عبادت اونه کړو۔ او صراط (پل) به د چرې د تیره والی پشان کیخودې شی، ملائک به وائی: اے الله! ته به په دے باندې څوک تیرې؟ الله به وائی: څوک چه زه غواړم د خپل مخلوق نه۔ ملائک به وائی: پاکي ده تالره اے الله! مونږ ستا سم عبادت او نه کړو»۔
(وهو فی الصحیحة: ۶۵۶/۲)

دا حدیث په دے دلالت کوی چه میزان یو دے، او دا حقیقی شے دے، دے دپاره دوه ژبې او دوه چاږې دی۔ نو مؤمن دپاره ضروری ده چه دا په هغه اعمالو، اقوال او احوالو باندې ډک کړی، کوم چه الله تعالیٰ په خپل کتاب کښې او نبی ﷺ په خپل سنت مطهره کښې ذکر کړی دی۔

او دا ډیر اسباب دی:

۱ - یو د هغه نه توحید او د الله دپاره اخلاص کول دی۔

عبد الله بن عمرو ؓ فرمائی: رسول الله ﷺ ارشاد فرمائیله دے: «الله به زما د امت نه یو سرې د تمامو مخلوقاتو مخامخ د قیامت په ورځ راجدا کړی او هغه ته به نهه نوی (۹۹) رجسټرې راپرانیزی چه هر یو رجسټر به د نظر د لگیدو ځای پورې اوږد وی، بیابه او فرمائی: آیات په دے کښې د څه شی نه انکار کوې؟ آیات باندې زما لیکونکو او ساتونکو ملائکو ظلم کړې؟ هغه به وائی: نه اے ربه! الله به وائی: آیا ستا څه عذر شته؟ وائی به: نه اے ربه! الله به وائی: هاو، زموږ سره ستا یوه نیکی شته دے او نن ورځ به په

تا ظلم نه کيږي، نو هغه بپاڅه (چيټي) به راوځکله شي چه په هغه کښي به (أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ) وي، ورته اوبه وائي: خپل ټول ته دے حاضر شه! بنده به وائي: ددغه دفترونو سره ددے چيټي څه حيثيت دے؟ الله به وائي: تاسره به ظلم نه کيږي۔ نبی ﷺ فرمائي: نو دغه دفترونه به په يو چاپري کښي او چيټي به په بل چاپري کښي کيځودے شي، نو دفترونه به سپک او چيټي به درنه شي ځکه چه د الله د نوم په مقابل کښي هيڅ يو شه نه درنيږي۔

نو اوگوره! د توحيد په کلمے سره دده تلخه څنگه درنه شوه؟ دا داسے کلمه ده چه که زمکه او آسمانونه هم ورسره اوتللی شي نو دا پرے درنيږي۔

۲- دويم: په هريو عمل کښي د کتاب او سنت اتباع: ځکه د کتاب او سنت نه بغير د هيڅ يو عمل وزن نشته۔ الله تعالیٰ فرمائي: ﴿اتَّبِعُوا مَا أُنْزِلَ إِلَيْكُمْ مِنْ رَبِّكُمْ وَلَا تَتَّبِعُوا مِنْ دُونِهِ أَوْلِيَاءَ﴾ [اعراف: ۳] (روان شي هغه څه پسے چه تاسو ته ستاسو درب د طرفه نازل شوي دي او د هغه نه سيوا بل هيچا پسے مه روانيږي)۔

دارنگه فرمائي: ﴿وَالْزُّنُّ يَوْمَئِذٍ الْحَقُّ﴾ [اعراف: ۸] (نن ورځ ټول حق دے)۔

نو اشاره ئي اوکړه چه تلخه درنيږي او د اعمالو درنيدل به په توحيد او په اتباع د سنت د رسول الله ﷺ سره وي، لکه چه دا د آيت نه معلوميږي۔ سوچ اوکړه!

اونبي کریم ﷺ فرمائي: (چاچه يو داسے عمل اوکړو چه په هغه باندے زمونږ حکم نه وو، نو دا مردود دے)۔ (رواه الشيخان)

نو دا عمل به څنگه اوتللی شي؟

اونبي کریم ﷺ فرمائي: «ډير داسے روژه دارشته چه د هغه دپاره د هغه دروژي نه صرف تنده وي، او ډير داسے تهجد گذارشته چه د هغه دپاره د هغه دتهجدو نه صرف بيخوبي وي»۔ (رواه الدارمي)۔ او دا په دے وجه چه دده په عمل کښي اخلاص او اتباع سنت نه وي۔

ايوب سختياني فرمائي: بدعتي چه څومره کوشش کوي، هغومره د الله نه لرے وځي۔ (کتاب البدع والنهي عنها لابن وضاح)۔

۳- دويم: بنيانسته اخلاق:

۴- څلورم: خاموشي د لغوي او بے فائدو خبرونه۔

انس ﷺ فرمائي: رسول الله ﷺ او فرمايل: «اے ابو ذره! آيا زه تاته دوه داسے خويونه اونه بنيانيم چه هغه په شا باندے سپک او په ميزان کښي درانه وي؟ هغه وييلے: ولے نه۔ وے

فرمائیل: اوږده خاموشی او بنائسته اخلاق۔ قسم دے په هغه ذات چه د هغه په لاس کښه زما ساه ده! هيڅ مخلوقاتو ددې پشان عمل نه دے کړے۔

(د دے حديث سند صحيح دے)۔

او حديث کښه دى: «د مؤمن په تله کښه دروند شے بنائسته اخلاق دى»۔

(الصحيحه رقم ۸۷۶)۔

۵ - د: سبحان الله وبحمده، سبحان الله العظيم وظيفه کول۔

ابو هريره ؓ فرمائي: رسول الله ﷺ ارشاد فرمائيل: «دوه کلمه دى چه په ژبه سپکے، په تله کښه درنه او رحمن ذات ته خوښه دى: سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ»۔

(بخاري آخرى حديث)۔

نو هر مسلمان له پکار دى چه ددے دوه کلمو ذکر خومره چه کولے شى ډير ډير کوى۔

۶ - د بچى په مرگ باندے صبر کول او دا ثواب گنرل۔

۷ - سُبْحَانَ اللَّهِ

۸ - الْحَمْدُ لِلَّهِ

۹ - لَا إِلَهَ إِلَّا اللَّهُ

۱۰ - اللَّهُ أَكْبَرُ

ابو سلمى چه در رسول الله ﷺ آزاد کړے غلام دے فرمائي: رسول الله ﷺ او فرمائيل: «واه

واه! او لاس سره ئے پنځو خبرو ته اشاره او کړه چه! دا په ميزان کښه خومره درنه دى:

سُبْحَانَ اللَّهِ، وَالْحَمْدُ لِلَّهِ، وَلَا إِلَهَ إِلَّا اللَّهُ وَاللَّهُ أَكْبَرُ۔ او بل نيك بچے چه د مسلمان سړى دپاره

مړ شى او هغه ثواب او گنړى)۔ (الصحيحه ۱۲۰۴)۔

۱۱ - ابو مالك اشعري ؓ در رسول الله ﷺ ارشاد نقل کوى۔ «تسبيح نيمائى تله ډکوى،

او الحمد لله ئے پوره ډکوى»۔ (آخرجه مسلم وهو فى المشكاة ۳۸/۱)۔

۱۲ - ابو بکر صديق ؓ نه نقل دى چه دوى عمر ؓ ته وصيت کولو، نو ورته ئے

او فرمائيل: «بیشکه د چا د عملونو تله چه درنه شوى دى نو دا په دوى وجه چه دوى د

حق تابعدارى کړے ده، او د هغه تله دپاره لائق دى په کومه کښه چه حق کيخودلے شى چه

درنه شى۔ او د چا تله چه سپکے شوى دى نو د باطل د اتباع د وجه نه، او هغه تله دپاره لائق

دى په کومه کښه چه باطل کيخودلے شى چه سپکے شى»۔

(انظر معالم التنزيل للامام فراء البغوى، سورة الأعراف)۔

۱۳ - د معاذ ؓ په اوږد حدیث کښې دې چنه رسول الله ﷺ اوفرمائیل : « قسم مے دوی په هغه ذات چه د محمد (ﷺ) روح د هغه په لاس کښې دے، هیڅ یو مخ نه دے خړ شوے او نه یو قدم گرد آلود شوے دے په یو داسے عمل کښې چه په هغه کښې د جنت درجات طلب کولے شی پس د فرض مانځه نه، چه هغه دے د الله په لاره کښې د جهاد غونته وی۔ او نه د هیڅ یو بنده تله درنه شوے ده پشان د داسے اس چه د هغه ئے د الله په لاره کښې ورکړی اویا د الله په لاره کښې په هغه باندے څوک بار کړی۔»

(په دے روایت کښې شهر بن حوشب متکلم فیہ راوی دے)۔ (احمد ۱۴۶/۵)۔

۱۴ - اودس کول : امام احمد (۳۷۰/۵) د بنو سلیم دیو سپری نه روایت کوی چه نبی ﷺ په خپل لاس کښې اویا د دغه سلمیٰ په لاس کښې شمار اوکړو او وے فرمائیل : « سبحان الله نیمائی تله ده، الحمد لله تله ډکوی او الله اکبر د زمکے او آسمان ترمینځه خالی گاه ډکوی۔ او اودس کول نیمائی تله ده او روژه نیم صبر دے۔»

(وهذا الحديث أخرجه الترمذی بلفظ : الطهور نصف الايمان، وكذا في مسلم بلفظ : الطهور شطر الايمان، وكلاهما في المشكاة ۳۸/۱)۔ والله اعلم۔

۱۵ - د جهاد دپاره اس تړل۔ ځکه دده مړیدل، خړوبه کیدل او خاشنه (هر څه) به دده په تله کښې د قیامت په ورځ نیکی وی۔ (کما فی البخاری)۔

۱۶ - هغه قرض دارے چه د قرض اداء کولو اراده ئے وی او د خلقو حقونه نه ضائع کوی۔ عبد الرحمن بن ابی بکر صدیق - رضی الله عنهما - فرمائی : رسول الله ﷺ اوفرمائیل : «الله تعالیٰ به د قیامت په ورځ قرضه وړے راوغواړی او خپلے مخے ته به ئے اودروی، ورته به اوفرمائی : اے زما بنده ! تا د خلقو مالونه ولے خراب کړل ؟ هغه به وائی : یاربہ ! تاته ښه معلومه ده چه ما نه دی خراب کړی، هغه خو خپله اوبو کښې ډوب شول، یا اوسول او غلا شول اویا په امانت کښې لارل، نو دا به د الله عز وجل نه په څه الفاظو سره دعاء اوغواړی نو هغه به دا دده په تله کښې کیدی نو دده نیکی به درنۍ شی۔»

په بل روایت کښې دې : «زما بنده رشتیا اووئیل۔ زه ډیر لائق یم چه نن تانه ستا قرضه اداء کړم۔ نو دا به د الله نه په څه الفاظو سره دعاء اوکړی۔۔۔ تر آخره پورے۔ (او په دے کښې دې : نو د الله په فضل سره به جنت ته داخل شی)۔ (أخرجه احمد ۲/۲۹۷)۔

۱۷ - فرض مونځونو نه پس تسیحات وئیل :

عبد الله بن عمرو بن العاص ؓ نه روایت دے، رسول الله ﷺ اوفرمائیل : «دوه خویونه دی

چه هيڅ مسلمان ددې خيال نه ساتي مگر جنت ته به داخل شي، خبردار! دا دواړه آسان دي ليکن په دې باندې عمل کونکي لږ دي۔ (هغه داچه) د هر فرض مانځه نه پس به لس ځله سبحان الله وائي، لس ځله الحمد لله او لس ځله الله اکبر۔

عبد الله بن عمرو رضي الله عنه وائي: ما رسول الله صلي الله عليه وسلم وليدلو چه خپل لاس سره ئې وئيل۔ رسول الله صلي الله عليه وسلم او فرمائيل: نو دا کلمه په ژبه باندې وئيلو سره يو نيم سل (۱۵۰) شوې او په تله کښې يو نيم زر۔ او کله چه اوده کيږي نو درې ديرش ځله (۳۳) سبحان الله، درې ديرش (۳۳) ځله الله اکبر او درې ديرش (۳۳) ځله الحمد لله به وائي۔ نو دا په ژبه باندې وئيلو کښې سل ځله شو، ليکن په تله کښې زر کرته شو۔ نو پتاسو کښې څوک دې چه په يوه شپه او ورځ کښې دوه نيم زره گناهونه اوکړي؟ صحابو عرض اوکړو، مونږ به ددې خيال څنگه نه ساتو؟ وې فرمائيل: پتاسو کښې يو کس ته شيطان راشي او دا په خپل مانځه کښې مشغول وي نو ورته وائي: دا کار راياد کړه، دا کار راياد کړه، تر دې چه د مانځه نه فارغ شي نو کيدې شي چه دا تسبيح اونه وائي۔ دارنگه چه کله د خوب دپاره اړخ اولگوي نو شيطان ئې اوده کوي اوده کوي تر دې چه اوده شي (او تسبيحات ترې پاته شي)۔
(ددې حديث سند صحيح دے)۔

نو ددې ذکر اهتمام کو، کيدې شي چه ته نجات بيا مومي!

۱۸ - هر نيك عمل چه انسان ئې په خپلو هغه شروطو سره اداء کړي، کوم چه مخکښې په (۳) فائده کښې ذکر شوي دي، نو دا په ميزان کښې کيځودلې کيږي او په دې سره تله درنيسې، ځکه الله د هيڅ يو عمل کونکي عمل نه ضائع کوي اگرکه هغه عمل د وري د دانه هومره ولې نه وي خو هغه به د حساب دپاره الله تعاليٰ را حاضروي۔

﴿فَمَنْ يَعْمَلْ مِثْقَالَ ذَرَّةٍ خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ﴾ [زلزال: ۸۰۷]

(څوک چه د درې هومره نيك عمل اوکړي، هغه به اوويني او څوک چه د درې هومره بد عمل اوکړي هغه به اوويني)۔

او حديث کښې دي: «هيڅ يو نيك عمل سپک مه گنږه، اگرکه خپل ورور سره په فراخه تندي ملاويدل ولې نه وي»۔

ځکه کله چه نيکي او بدې تللې کيږي نو يوه نيکي هم په بديو باندې د نيکيو چاپېرې درنولې شي، او بنده به د قيامت په ورځ يوه نيکي ته هم محتاجه وي خو هغه به بيا نه مومي او ددې په وجه به د جنت د دخول نه بند پاته شي۔ په الله پورې پناه!

نو ددے ورځے دپاره پوره کوشش او پوخ عزم لره او ددے دپاره سخت اهتمام کوه، چه دا
 سخته ورځ ده، موده ئے اوږده ده او ډیر پلنه او فراخه ورځ ده۔ او مسئله دتللو د اعمالو ډیره
 خطرناکه ده، ځکه دا خویا انسان جنت دار السلام ته رسوی او یا اور دار الأشرار ته۔
 اللهم احفظنا وجميع عبادك المؤمنين، آمین!



۵۷ - فائدہ

مونخ و غیرہ کنب خشوع پیدا کونکی اسباب

د خشوع پیدا کولو طریقہ، او پہ دے بارہ کنب د نیکانو خلقو قیصے :

الحمد لله رب العالمين والصلاة والسلام على رسوله محمد وآله وصحبه اجمعين .

أما بعد : دایوہ اہمہ او ضروری مسئلہ دہ، حُک کہ چہ **خشوع** د مانخہ روح، زپرونہ جوړونکے او د مخونو د روښانتیا سبب دے۔ او دا اولنہ علم دے چہ ددے امت نہ به اخستلے شی، لکه په یو صحیح حدیث کنبے راغلی دی : « د هر څه نه مخکښه چہ کوم شے پورته کیري هغه خشوع ده »۔ (کما فی صحیح الجامع ۲۵۶۹)۔

عباده بن صامت رضی اللہ عنہ فرمائی : که ستا خوښه وی نوزۀ درته دتولو نه اولنہ علم ښایم چہ د خلقو نه به پورته کړی شی، نزدی دہ چہ تہ به یو جامع مسجد ته داخل شے او په هغه کنبه به یو کس هم خشوع کونکے بیانۀ مومے۔ (رواه الترمذی ۹۴/۲، والدارمی ۷۵/۱)۔

بعضے علماء لا فرمائی چہ د مانخہ په تمامو ارکانو اداء کولو کنبے خشوع کول واجب دی۔ په سننو کنبے دا حدیث ثابت دے چہ رسول الله ﷺ فرمائی : « د مونخ کونکی دپاره د مانخہ لسمه حصه لیکلے کیري، نهمه حصه، آتمه حصه، اوومه حصه، شپږمه حصه، پنځمه حصه، څلورمه حصه، دریمه حصه، نیمه حصه »۔ یائے ددے پشان الفاظ فرمائیلی دی۔

او دا د خشوع د ډیر والی او کم والی په وجه۔

حدیث کنبے دی : « کوم مسلمان سړی باندے چہ د فرض مانخه وخت راشی او هغه ددے اودس او خشوع او رکوع په ښه طریقے سره اوکړی، نو دابه ددۀ د مخکنو گناهونو دپاره کفارہ جوړه شی ترڅو ئے چہ د غټے گناه ارتکاب نه وی کړی، او دا کار همیشه ددۀ سره کیري »۔ (مسلم، مشکاة ۳۸/۱)۔

حدیث کنبے دی : « چا چہ زما ددے اودس پشان اودس اوکړو، بیائے داسے دوه رکعتہ (نفل) اوکړل چہ په هغه کنبے ئے د ځان سره سوچونه نه کول، نو ددۀ مخکنی گناهونه به اوښلے شی »۔ (بخاری، مسلم، مشکاة ۳۹/۱)۔

بل حديث كښې دې « هېڅ يو مسلمان نشته چه اودس او كړې او ښه اودس او كړې او بيا پاسي او دوه ركعتو او كړې چه هغه ته په خپل زړه او مخ (ظاهر او باطن) دواړو سره متوجه وي، مگر دده دپاره جنت واجب كيږي»۔ (مسلم، المشكاة ۳۹/۱).

د خشوع په باره كښې ډير حديثونه راغلي، بلكه قرآن كريم كښې هم دا مسئله ذكر شوې ده۔ الله فرمائي: ﴿قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ﴾ [المؤمنون: ۱] (هغه مؤمنان كامياب شو چه په خپلو مونځونو كښې خشوع كونكي دي)۔

او فرمائي: ﴿وَأَنَّهَا لَكَبِيرَةٌ إِلَّا عَلَى الْخَاشِعِينَ﴾ [البقرة: ۴۵]

(او دا - مونځ - گران دې مگر په خاشعينو باندې)۔

په مانځه كښې او د مانځه نه بهر دواړو حالتونو كښې خشوع كول د مؤمنانو صفت دې۔ الله تعالى: ﴿وَالْخَاشِعِينَ وَالْخَاشِعَاتِ﴾ [الاحزاب: ۳۵]

(او عاجزي كونكي نارينه مؤمنان او عاجزي كونكې زنانې)۔

خشوع كونكې: هغه څوك دې چه كارونو ته په فراخي سره ددې ويرې دوجې نه نه ورځي چه هسې نه په گناه كښې واقع شي۔ (كمافي تفسير الخازن ۳، سورة الانبياء)۔

قرآن كښې الله د انبياء كرامو - عليهم السلام - صفت په خشوع سره كړې دې، فرمائي: ﴿وَيَدْعُونَنَا رَغَبًا وَرَهَبًا وَكَانُوا لَنَا خَاشِعِينَ﴾ [الانبياء: ۹]

(هغوى به مونږ په رغبت او ويرې سره رابللو او هغوى صرف مونږ ته عاجزي كونكي وو)۔

دارنگه د اهل كتابو نيكه عمله خلقو صفت ئې داسې كړې: ﴿وَإِنَّ مِنْ أَهْلِ الْكِتَابِ لَمَنْ يُؤْمِنُ بِاللَّهِ وَمَا أُنْزِلَ إِلَيْكُمْ وَمَا أُنْزِلَ إِلَيْهِمْ خَاشِعِينَ﴾ [ال عمران: ۱۹۹]

(په كتاب والو كښې څه داسې خلق هم شته چه دوى په الله او په ورځ د آخرت باندې ايمان لري او الله ته عاجزي كونكي دي)۔

او د خشوع ښه داده چه انسان خپلې جامې يا د بدن كومې حصې سره لويې اونه كړي، اونه خپل نظر په مانځه كښې آسمان ته اوچت كړي، اونه خپل ښى او گس ته ولاړ خلق او پيژني، مقام غټ او گنړي او ځائې جليل القدر۔ خاموشه ولاړ وي، سر ښكته كونكې وي او د خپلې سجده ځائې ته كتونكې وي۔

د ټولو هغه خلقو په نيز چه الله پيژني دا اتفاقي خبره ده چه د خشوع ځائې زړه دې چه په زړه سره يو انسان خپل معبود ته عاجزه، ذليل او هيبت والا وي او د معبود نه علاوه بل يو

شیء ته زړه توجه او نه کړی۔

د خشوع د پیدا کیدو اسباب ډیر دی

بعضه د هغه نه دادی :

اول سبب : قوی محرک او دا د الله عز وجل خوف دی، ځکه چه کله زړه په خوف باندی آباد وی نو دی سره خشوع پیدا کیږی، او یواځی دا سبب هم کافی دی۔ سلفو کښی به چه څوک مانځه ته اودریدل نو یریدل به۔

دویم سبب : د مانع کمزورتیا۔ او دا هغه شی دی چه خشوع خرابوی لکه لوږه، بول او براز وغیره۔ نبی کریم ﷺ دیته په خپل دی قول سره اشاره فرمائیله : « کله چه د مابینامی خوراک حاضر شی او د مانځه اقامت او کړی شی نو تاسو اول خوراک او خوری »۔ او فرمائی : « اونه په هغه وخت کښی مونځ شته چه دوه خبیث څیزونه – بول او براز – ده له دیکو ورکوی »۔ (بخاری، مسلم)۔

نو انسان له مناسب دی چه د زړه د اوزگارتیا په حالت کښی مانځه ته اودرېږی۔
دریم سبب : دا چه قرآن په اوچت آواز سره لولی، چه کم از خپل ځان ته وراوړوی، ځکه چه دا په زړه باندی ډیر تاثیر کوی۔ او د هغه چا مونځ هم نه کیږی چه هغه خپله شونډی په قرأت کولو سره نه خوزوی۔ (لکه فتاوی الدین الخالص ۴/ ۴۸) او گوره۔

څلورم سبب : دا چه په هغه شی کښی سوچ کوی څه چه دده په خوله جاری کیږی او دا چه دا کوم ځای ته اورسیده آیا دی په ثناء کښی دی او که په سورت فاتحه وغیره کښی ؟
پنځم سبب : د قراءت، ذکر و او تسبیحاتو معنی پېژندل۔

ابن عباس رضی الله فرمائی : ستا د مانځه نه به صرف هغه شی تاته ملاوېږی کوم باندی چه ته پوهیږی۔ (بخاری)۔

او پوه په عربی ژبه باندی د پوهیدلو خاصکر د مانځه د الفاظو په پېژندنه باندی ده۔
شپږم سبب : هغه آیتونه او حدیثونه لوستل چه په هغه کښی د خشوع او خضوع کولو ترغیب او تیزی وی، ځکه دا ډیره فائده ورکوی۔

اووم سبب : دا احساس کول چه کوم مونځ ما شروع کړی او د کوم مانځه په اقامت کښی چه ما کوشش کړی، ددی ثواب به ماته صرف د خشوع کولو په صورت کښی ملاوېږی۔

آتم سبب : او دا د ټولونه قوی دی : مجاهده کول۔ ځکه خشوع نه حاصلېږی مگر په

مجاهدې او تکلف سره په اول ځل کښې، بیا روسته د الله په توفیق سره د مونځ کونکي هیئت او گرځي، انسان دې په دې تجربه او کړې۔ ځکه که مونځ کونکې دا او غواړي چه دده په مانځه کښې دې دنیوی فکرونه رانشی نو دا ورته ډیر گران کار دې۔

فهم سبب : دا گمان کول چه دا دده آخری مونځ دې۔ لکه په حدیث کښې دی (داسه مونځ کوه لکه درخصتیدونکي)۔

او الله تعالیٰ فرمائی : ﴿الَّذِينَ يَتَّبِعُونَ أَنَّهُمْ مُلَاقُوا رَبِّهِمْ وَأَنَّهُمْ إِلَيْهِ رَاجِعُونَ﴾ [البقرة: ۴۶]

(هغه خلق دی چه دا یقین لری چه دوی به د خپل رب سره مخامخ کیږي)۔

او د خشوع په پیدا کولو کښې د مونځ گذار دپاره دافکر ډیر زیات اثر لری۔

لسم سبب : د مانځه په ارکانو کښې کله یو ذکر او دعاء او کله بله بل ذکر او دعاء لوستل۔ ځکه دا په خشوع پیدا کولو کښې تاثیر لری۔ گڼه په یو ذکر باندې همیش والی کول زړه سختوی، او زړه ورسره آموخته کیږي نو بیا پرې اثر نه کوی۔

یو لسم سبب : د عبودیت آداب او هغه آداب اختیارول چه رسول الله ﷺ په خپل پاکیزه سنت کښې مشروع کړي، لکه تعدیل دارکانو، مونځ اوږدول، سجده اوږدول او حیواناتو سره مشابهت نه اختیارول۔

دو لسم سبب : په مانځه کښ اوږد قیام او قراءت کول خشوع پیدا کوی، ځکه لنډ مونځ کښ ډیر کم خشوع باندې راتگ کیږي، او په دې باندې تجربه گواه ده۔

دیارلسم سبب : هغه آیتونه، ذکرونه او دعاگانې بار بار لوستل چه هغه ویره او امید پیدا کونکي وی، لکه چه رسول الله ﷺ به کله یو آیت په ټوله شپه کښې لوستلو، او هغه دا آیت وو، ﴿إِنْ تُعَذِّبْهُمْ فَإِنَّهُمْ عِبَادُكَ وَإِنْ تَغْفِرْ لَهُمْ فَإِنَّكَ أَنْتَ الْغَزِيْرُ الْحَكِيمُ﴾ [المائدة: ۱۸۸]

(که چرې دوی له عذاب ورکوم نو دوی ستا بندگان دی، او که بخښنه ورته کوم نو یقینا ته غالبه، حکمت والا ئې)۔

دې یو آیت لوستلو نه پس به ئې رکوع او سجده کوله۔

استاذ احمد فرید صاحب د (مانځه د قدر او تعظیم کولو او په دې کښې د خشوع طریقہ زده کولو) په نوم یوه رساله لیکلې، د هغې آخرنې فصل زه را نقل کوم، ولې چه په هغې کښې ماته فائده ښکاره کیږي۔ هغه فرمائی۔

فصل : د زړه د حضور قلبی او درې د عظمت د استحضار او په مانځه کښې د خشوع

پیدا کولو دپاره د زړه علاج کول ﴿

الله تعالیٰ فرمائی: ﴿وَأَقِمِ الصَّلَاةَ لِذِكْرِي﴾ [طہ: ۱۴]۔

(اوزما د ذکر دپاره د خپل مانځه پابندی کوه)۔

امر دپاره د وجوب دے، او غفلت د ذکر ضد شے دے، نو څوک چه په خپل ټول مانځه کښه غافل پاته شو، هغه به څنگه د الله د ذکر دپاره خپل مونځ قائم کړي؟

او الله تعالیٰ فرمائی: ﴿وَلَا تَكُنْ مِنَ الْغَافِلِينَ﴾ [الأعراف: ۲۰۵]۔

(او د غافلانو نه مه کیږه)۔ دا نهی ده او دا د تحریم دپاره وی۔

او الله عز وجل فرمائی: ﴿لَا تَقْرَبُوا الصَّلَاةَ وَأَنْتُمْ سُكَارَىٰ حَتَّىٰ تَعْلَمُوا مَا تَقُولُونَ﴾ [النساء: ۴۳]۔

(مانځه ته په داسه حالت کښه مه نژدې کیږئ چه تاسو یې خوده ئه)۔

دا د بیخوده سپړی مانځه ته د نه نژدې کیدو وجه ده، ځکه ده ته پته نه لگی چه دده په ژبه څه شے جاری کیږي۔ او د پته نژدې هغه غافل هم دے چه هغه د وسوسو په سوچونو او د دنیا په کارونو کښه ډوب دے تردې چه دا پته ورته هم نه لگی چه څو رکعتہ ئه او کړل او څه ئه پکښ او لوستل؟

الله تعالیٰ فرمائی: ﴿قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خَاشِعُونَ﴾ [مؤمنون: ۱]۔

(یقینا کامیاب شو هغه مؤمنان چه په خپلو مونځونو کښه خشوع کونکی دی)۔

او الله تعالیٰ فرمائی: ﴿وَقُومُوا لِلَّهِ قَانِتِينَ﴾ [البقرة: ۲۳۸]۔

(الله ته خشوع کونکی او درېږئ)۔

او رسول الله ﷺ فرمائی: «کوم مسلمان ته چه فرض مونځ حاضر شی او د هغه اودس او خشوع او رکوع په بڼه طریقے سره او کړي، نو دا مونځ به دده د مخکنو گناهونو دپاره کفاره جوړه شی، په دے شرط چه کبیره گناه ته راتگ اونه کړي، او دا کار ټول زمانه جاری وی»۔

(رواه البخاری ۲۲۸/۱، و مسلم ۱۱۲/۳، و مالک فی الموطأ ۳۰/۱، و النسائی ۹۱/۱، بمعناه)۔

او نبی ﷺ فرمائی: «چا چه دوه داسه دوه رکعتہ او کړل چه په هغه کښه ئه د غفلت نه کار وانخستلو، الله به ورته مخکنی گناهونه معاف کړي»۔

انس ﷺ نه روایت دے، نبی کریم ﷺ او فرمائل: «اے خلقو! پتاسو کښه چه کله یو کس په مانځه کښه وی نو دا د خپل رب سره پته خبرې کوی، او دده رب دده او د قبلے ترمینځه وی»۔ (رواه البخاری ۴۲۵/۱، و مسلم ۴۰/۵، و النسائی ۱۶۳/۱)۔

ابو هریره ﷺ فرمائی: مونځ یوه قربانی ده، د مانځه مثال د هغه سپړی پشان دے چه هغه د یو بادشاه نه یو حاجت غواړی نو هغه ته یوه هدیه پیش کړي۔

کله چه سرې مانځه ته پاسی نو دا په یو لوتے مقام کښے اودریدۍ چه الله سره سرگوشي کوی او هغه رضا کوی۔ درحمن ذات مخامخ ولاړدے چه هغه دده خبره آوری او دده عمل وینی، او دده ذرۍ دوسو سونه خبردے۔ نو دده له پکار دی چه په خپل زړه او بدن دواړو سره الله ته توجه او کړی، او خپل نظر دے په خشوع سره خپلے مخے ته لری او یا دے ئے بنکته کړی ځکه دا دده د غفلت کمونکے دے، او اخوا دیخوا دے نه گوری اونۍ دے خپل لاس او خپے سره څه شے خوزوی اونۍ بل کوم اندام، تردے چه د خپل مانځه نه اوزگار شی، او څوک چه دا کار کوی نو هغه دے خوشحاله اوسپړی۔ خو د بدی نه اړونکے او د نیکۍ توفیق ورکونکے صرف الله تعالیٰ دے۔

حسن فرمائی: کله چه ته مانځه ته اودرېږے نو داسے عاجزی باندے اودرېږه څنگه چه درته الله حکم کړے، او د غفلت او اخوا دیخوا کتلو نه ځان ساته، چه هغه به تاته گوری او ته به هغه نه علاوه بل چاته گورے، ته به د الله نه جنت غواړے او د اور نه به په هغه سره پناه غواړے حال دا چه ستا زړه به غافل وی او دا پته به هم تاته نه وی چه ستا په ژبه څه جاری کیږی؟

ابن سیرین فرمائی: خلقو به دا خبره خوبوله چه په مانځه کښے دے سرې د خپلے سجدے ځائے ته گوری۔

قرطبی فرمائی: خلقو په خشوع کښے په دوه رائے گانو سره اختلاف کړے دے چه آیا دا د مانځه د فرائضو نه ده او که ددے د فضائلو او مکملاتو نه؟ خو صحیح خبره اولنۍ ده، او ددے ځائے زړه دے او دا هغه اولنۍ علم دے چه د خلقو نه اوچت شوے دے۔
(الجامع لأحكام القرآن ۵/ ۴۹۶)۔

امام ابن قدامه رحمه الله فرمائی: یاد ساته چه د مانځه دپاره څه ارکان، واجبات او سنتونه دی، او ددے روح نیت، اخلاص، خشوع او حضور قلبی دے۔ ځکه مونځ په ذکرانو او مناجات او افعالو باندے مشتمل دے، او چه د انسان زړه حاضر نه وی نو د ذکرانو او مناجات نه مقصد نه حاصلېږی، ځکه ژے سره چه د زړه د مراد اظهار اونشی نو دا یو قسم بکواس دے۔ دارنگه د افعالو مقصد هم نه حاصلېږی ځکه کله چه د قیام نه مقصد خدمت کول دی، او د رکوع او سجدے نه مقصد ذلت او تعظیم دے، او زړه حاضر نه وی نو مقصد حاصل نشو۔ او کله چه یو کار د خپل مقصد نه خالی شی نو یو داسے ډهانچه پاتے شی چه هغه له هیڅ اعتبار نه وی۔ الله تعالیٰ فرمائی:

﴿لَنْ يَنَالَ اللَّهُ لُحُومُهَا وَلَا دِمَاؤُهَا وَلَكِنْ يَنَالُهُ التَّقْوَىٰ مِنْكُمْ﴾ [الحج ۳۷].

(هرگز الله ته نه رسی ددې غوښې او نه ددې وښې مگر هغه ته ستاسو تقویٰ رسیږي).

مقصد دا چې الله تعالیٰ ته نږدیکت حاصلونکې به په هغه صفت باندې وی چې د هغه په زړه کې به دا جذبې وی چې مطلوبه او امر ته راتګ او کړم. لهدا په مانځه کې حضور قلبی ضروري دى. البته شریعت په عارضی غفلت کې چشم پوشی کړې ده، ځکه د مانځه په شروع کې د حضور قلبی حکم ددې په باقی باندې جاری کیږي.

(مختصر منهاج القاصدين ص ۲۹).

نوبنده له مناسب دې چې د مانځه د هر رکن اداء کولو په وخت دده زړه حاضر وي، او کومه تسبیح، تکبیر، تلاوت چې کوی د هغه په معنو کې سوچ کوی، دې دپاره چې دده مونځ یو داسې بدن جوړ نشي چې په هغه کې روح نه وي. او په دې کې شک نشته چې د مانځه ژوند د زړه د ژوند او د ذهن د صفائی او د هغه مشغولونکو څیزونو ختمولو تابع دى چې بنده داسې راکاږي چې بیا په خپله خبره کې سوچ کولو او په خپل زړه کې د الله د عظمت استحضار ته هم پرې نه ګډي. نو ددې خوا تړو (په زړه کې راتلونکو څیزونو) قطع کول، ددې د مادې پرېکولو ته احتیاج لري، نو که دا د خارجي مشاغلو د قبیلې نه وي او دا هغه څیزونه دي چې غوړونه او سترګې مشغولوي، نو په داسې ځان کې دې مونځ کوی چې په هغه کې نه موسیقي او سرود آوری او نه لغو او بیکاره خبرې. دارنگه په هغه نقش دارو ځایونو کې دې د مانځه کولو نه ډډه کوی چې هغه دده ذهن راکاږي.

لکه څنګه چې کله نبي ﷺ په هغه شپې کې مونځ او کړو چې په هغه کې ګلان رسم شوی وو، نو وې فرمائیل: «دې زه اوس د خپل مانځه نه غافله کړم».

دې وجې نه ځان سره به هغه شې نه پرېدی چې دده غوړ سترګې مشغوله کړي. بیا به د خپلې سجدې ځان ته ګوري، دې دپاره چې ګیر چاپېره چې څه کیږي په هغه مشغول نشي، دا خو آسان کار دى. البته باطنی شواغل چې دې نو ددې علاج یو داسې شې دې چې اولین او آخرین ټول خلق ئې سترې کړي دي، مګر هغه خلق چې ستارب په هغوی باندې رحم کړې وي.

د باطن د اوزگارولو اسباب دادی: چې بنده مانځه ته د اودریدلو نه مخکې خپل مشاغل او کارونه ختم کړي، نو داسې حالت کې دې مونځ نه کوی چې خوراک ورته تیار پروت وي،

دے دپارہ چہ زرہٴ ئے پہ دے سرہ مشغول نشی۔ دارنگ د بول او براز تقاضے پہ وخت دے مونخ تہ نہ اودری۔

اوکہ ددہٴ زرہٴ مشغولونکے شے دنیا سرہ محبت او ددے د مزو پورے نبتل وی، نو ددے علاج د دنیا محبت د زرہٴ نہ ختمول دی، او د الله پہ محبت باندے خپل زرہٴ دکول او د آخرت پہ غم کنبے دویدل دی، حکہ د خطرناک شے غم کولو سرہ د سپک شے غم د زرہٴ نہ ختمیری۔

موفق بن قدامةؒ فرمائی: بیماری چہ کلہ خائے اونیسی نو د هغے دپارہ بہ صرف قوی دوائی فائدہ منہ وی، او بیماری چہ کلہ قوی شی نو مونخ کونکے راکاری او هغه دے لرہ راکاری تردے چہ مونخ پہ رابنکلو کنبے پورہ شی۔

او ددے مثال د هغه سړی پشان دے چہ هغه د یوے وئے لاندے ناست وی غواری چہ سوچ ئے برابر شی خو د چینچنرو آوازونہ پہ دہ تشویش راولی او ددہٴ پہ لاس کنبے یو لرگے وی چہ هغه پرے آلوزوی، نو ددہٴ فکر لا مضبوط شوے نہ وی چہ چینچنرے بیا واپس راشی او دے پہ هغے باندے مشغول شی۔ نو دہٴ تہ او وئیلے شی چہ دایو نہ ختمیدونکے شے دے، او چہ تہ ددے نہ خلاصے غواری نو وئہ پریکړہ۔ نو دغه شان د شهوت وئہ ہم دہ کلہ چہ لویہ شی او خانگے ئے خورے شی نو دیتہ فکرونہ داسے راجذب کیږی څنگه چہ مرغی وئو تہ او مچ گندگیو تہ راجذب کیږی، نو قیمتی عمر د هغه شے پہ دفع کولو کنبے تیر شی چہ هغه نہ دفع کیږی۔ او ددے شهوت سبب چہ د فکرونو پیدا کونکے دے د دنیا محبت دے۔

عامر بن قیسؒ تہ او وئیلے شو: آیا تہ پہ مانخہ کنبے پہ دنیوی امورو کنبے سوچ کوے؟ وئیلے: کہ پہ ما کنبے نیزے او وهلے شی دا ماته ددے نہ غورہ دہ چہ زہٴ دا بیاموم۔ پوهه شه! چہ د دنیا محبت د زرہٴ نہ قطع کول گران کار دے او بیخی ختمول ئے نایاب دی، نو څومره چہ ممکنه وی پہ دے کنبے کوشش پکار دے۔ والله الموفق۔

(مختصر منهاج القاصدين ۳۰)۔

﴿فصل: مناسب دی چہ د مانخہ د اعمالو نہ د هر رکن او هیئت پہ وخت زرہٴ حاضر

اولرے شی﴾

او دا آذان، طهارت، عورت پتمول، قبلے تہ مخ کول، قیام، نیت، تکبیر، استعاذه، بسم الله وئیل، فاتحه او سورت لوستل، رکوع او سجدہ کول او تشهد وئیل دی۔

آذان: کله چه ته آذان واورې نو خپل زړه ته د قیامت آواز ریاډ کړه او د آذان جواب ورکولو ته خپل ظاهر او باطن په تادی باندې تیار کړه، ځکه دې آواز ته تادی کونکي به د قیامت په ورځ په نرمۍ سره رابلې شي۔ او د منافقانو هغه وصف ریاډ کړه چه الله د دوی بیان کړې دے۔ ﴿وَإِذَا قَامُوا إِلَى الصَّلَاةِ قَامُوا كُسَالَى﴾ [النساء ۱۰۲]۔
(او کله چه دوی مانځه ته اودرېږي نو سست پست اودرېږي)۔
د مؤمنانو صفات د منافقانو د صفاتو برعکس دی، دوی خوشحالی او تازگي او الله ته په توجه سره مانځه ته پاسېږي۔

او هر چه **طهارت** (پاکوالی) دے: نو کله چه ته خپل ځای پاک کړې چه دا ستا لرمې طرف دے، بیا جامه پاکه کړې چه دا ستا نزدې غلاف دے، بیا خپل بدن پاک کړې چه دا ستا نزدې پوستکې دے، نو په توبه، خپیمانتیا او گناه ته د بیا نه واپس کیدو په عزم او د حقونو په واپس کولو سره د خپل زړه د پاکوالی نه مه غافله کيږه، ځکه چه د باطن پاکوالی د ظاهر د پاکوالی نه غوره دے۔

او هر چه **عورت** پتول دی: نو ددې معنی ده د خلقو د سترگو نه د بدن قبیح ځایونه پتول، نو په دې وخت کښې د خپل باطن قبائح ریاډ کړه او هغه بد صفتونه چه په هغه باندې ستا باطن مشتمل دے، نو په دې وخت کښې د الله عز وجل نه د حیاء استحضار او کړه چه هغه باندې هیڅ یو شے نه پتېږي ځکه چه ددې پتوالی ممکن نه دے۔

او هر چه **قبله** ته مخ کول دی: نو دا خپل مخ د ټولو طرفونو نه د الله عز وجل کور طرفته اړول دی، نو یاد ساته چه ددې سره خپل زړه هم د ټولو طرفونو نه د الله عز وجل طرفته اړول ضروري دی۔ دا وجه ده چه د مانځه شروع کولو په دعاگانو کښې یوه دعا داده: ﴿إِنِّي وَجْهْتُ وَجْهِيَ لِلدِّينِ فَطَرَ السَّمَاوَاتِ وَالْأَرْضِ حَنِيفًا﴾ [انعام: ۷۹]

(ما خپل زړه هغه ذات طرفته متوجه کړو چه زمکه او آسمانونه ئې پیدا کړي دی)۔
چه ددې نه مراد زړه متوجه کول او الله تعالی ته اخلاص کول دی پس ددې نه چه بدن د الله کور ته متوجه شو۔

او هر چه **قیام** دے: نو دا خپل بدن او زړه د الله عز وجل په مخ کښې نیغ اودرول دی، نو په دې وخت کښې د قیامت په ورځ د سوال په وخت د الله مخ ته اودریدل ریاډ کړه، نو په دې وخت کښې د الله عز وجل د عظمت احساس او کړه، او د الله مخ ته د اودریدو هغه تیاری او کړه چه د قیامت په ورځ درله نجات ډرکړي۔

او هر چه **نیت** دے: نو په دے سره د الله تعالى د اخلاص شعور او کړه او د هغه په ثواب کښې د طمع لرلو او د هغه د عذاب نه د ویریدلو او د هغه د نزديکت سره د محبت لرلو. او په دے وخت کښې خپل ځان په هر قول او عمل کښې د اخلاص د نیت د استحضار سره آموخته کړه. او یاد ساته چه د قیامت په ورځ به صرف مخلصین نجات مومي. او هر هغه عمل چه په هغه کښې د الله نه سیوا د بل چا څه گډون راغی نو الله عز وجل به د قیامت په ورځ د هغه په باره کښې فرمائی: ﴿وَقَدْ مَنَّآ اِلٰی مَا عَمِلُوْا مِنْ عَمَلٍ فَبَجَعْنَاهُ هَبَاءً مَّنْثُورًا﴾ [الفرقان ۲۳]

(او مونږ به د دوی علمونو ته ور وړاندې شو نو هغه نه به آلوته گرد او غبار جوړ کړو). او هر چه **تکبیر** دے: نو کله چه په دے سره ستا ژبه او خوزېړی نو پکار دی چه ستا زړه د دے تکذیب اونه کړی، ځکه که ستا په زړه کښې د الله سبحانه وتعالی نه سیوا بل یو شی زیات لوټی وی، او یا په تا باندې د الله د حکم په مقابل کښې خپل خواهش غالب وی او ته د الله په نسبت د دے ډیره خبره منونکې ئی، نو بیا خو تا خپل خواهش إله او گنړلو او هغه دے لوټی کړو، نو ستا دا قول چه: الله اکبر دا صرف په خوله باندې دے، چه دے سره زړه موافق نه دے. نو څومره ډیره خطرناکه خبره ده، که چرې توبه، استغفار او د الله عز وجل په عفو او کرم باندې ښه گمان نه وی!

او هر چه **استعاذه** - اعوذ بالله - وئیل دی: نو یاد ساته چه دا د مردود شیطان نه د الله په پناه کښې راتلل دی، چه هغه تاسره په دے خبره حسد کوی چه ته خپل رب سره ولې مناجات، رکوع او سجده کوی. په داسه حال کښې چه هغه ته د یوې سجدې توفیق هم ورنه کړی شو، نو اوس د هغه فکر په دے کښې وی چه تا هم د خپل رب د مناجات نه په خپلو وسوسو او د دنیا په کارونو باندې وران کړی، تردې چه تا د مناجات د شرافت، برکت او ثواب نه محرومه کړی، او د خپل هغه مولی نه دے قطع کړی د کوم په مناجات او محبت باندې چه زړونه نیک بخته کړی، او د هغه په ذکر او شکر او ښائسته عبادت باندې په دنیا او آخرت کښې عزت حاصلوی.

او هر چه **بسم الله** وئیل دی: نو په دے سره د برکت حاصلولو نیت او کړه چه دا د هغه ذات نوم دے چه د هغه د نوم سره نه په آسمان کښې څه شی ضرر ورکولې شی او نه په زمکه او هغه آوریدونکې او پوه ذات دے.

او کله چه ته: الرحمن الرحیم: او وائ نو په خپل زړه کښې د هغه د مهربانیو قسمونه

رایاد کړه، دې دپاره چه دهغه رحمت تاته واضح شی چه د زړه نه دې امید را پیدا شی۔
او هر چه **سورت** فاتحه لوستل دی: نو په حدیث قدسی کښه د رسول الله ﷺ دا خبره
رایاده کړه چه الله رب العزت فرمائی: « ما دخیل خان او دخیل بنده ترمینځه مونځ
(یعنی قرائت) تقسیم کړی۔ نو کله چه بنده: اَلْحَمْدُ لِلّٰهِ رَبِّ الْعَالَمِینِ او وائی، نو الله تعالیٰ
فرمائی: زما بنده زما حمد او کړو۔ او کله چه: الرَّحْمٰنِ الرَّحِیْمِ او وائی۔ نو الله تعالیٰ
او فرمائی: زما بنده زما ثناء او وئیله۔ او کله چه مَالِکِ یَوْمَ الدِّینِ او وائی: نو الله فرمائی: زما
بنده زما تعظیم او شرافت بیان کړو۔ او کله وائی: ماته زما بنده سپارل او کړل۔ او کله چه
بنده: اِیَّاكَ نَعْبُدُ وَاِیَّاكَ نَسْتَعِیْنُ او وائی: نو الله فرمائی: دا زما او زما د بنده ترمینځه دې او
زما د بنده دپاره به هغه څه وی چه هغه غوښتلی دی۔ او کله چه بنده: اِهْدِنَا الصِّرَاطَ
المُسْتَقِیْمَ صِرَاطَ الَّذِیْنَ اَنْعَمْتَ عَلَیْهِمْ غَیْرِ الْمَغْضُوْبِ عَلَیْهِمْ وَلَا الضَّالِّیْنَ او وائی، نو الله فرمائی: دا
زما د بنده دپاره شو او زما د بنده دپاره هغه څه دی چه ده او غوښتل۔»
(رواه مسلم ۱۰۱/۴، ومالك فی الموطأ ۸۶/۱)۔

امام نووی^۲ فرمائی: علماؤ وئیلی دی چه په دې حدیث کښه د مونځ نه مراد سورت
فاتحه ده، سورت فاتحه ته مونځ ځکه او وئیل شو چه بغیر د فاتحه نه مونځ نه صحیح
کیږی، لکه رسول الله ﷺ فرمائی (حج د عرفه د ورځه نوم دی)۔ «یعنی د عرفه نه بغیر حج
نه صحیح کیږی»۔ نو دا ددې خبرې دلیل دی چه فاتحه په مانځه کښه متعینه ده او ددې
نه بغیر مونځ نه کیږی۔

او علماؤ وئیلی دی چه د فاتحه د تقسیم نه مراد ددې د معنی د نگاه نه تقسیم دی، ځکه
چه ددې نصف اول د الله حمد او ثناء، تعظیم او هغه ته خپل ټول کارونه ورسپارل دی۔ او
نصف ثانی ته سوال او طلب او تضرع او افتقار دی۔ (شرح مسلم: ۱۳/۴)۔

غزالی^۳ فرمائی: که ستا د مانځه نه ستا دپاره ددې نه سیوا بل څه نه وی چه الله په خپل
جلال او عظمت کښه ستا ذکر کوی، نو دا غنیمت هم ستا دپاره مبارک دی۔ پاته لا دا چه ته
دهغه د ثواب او مهربانی امید کوئ۔ (احیاء العلوم ۳۰۱/۱)۔

او هر چه **سورت** لوستل دی: نو تاله پکار دی چه په قرأت کښه سوچ کوئ او د هر یو
آیت سره او درېږی دې دپاره چه ددې په معنی پوهه شی۔ الله تعالیٰ فرمائی: ﴿اَفَلَا يَتَذَكَّرُوْنَ
الْقُرْآنَ عَلٰی قُلُوْبٍ اَفْقَالُهَا﴾ [محمد: ۲۴]

(آیا دوی په قرآن کښه سوچ نه کوی، او که د دوی په زړونو باندې پردې لگیدلی دی)۔

محمد : ۲۴.

نو ته د هغه د امر او نهی، وعد او وعید، نصیحتونو او د انبیاء د اخبارو او د هغه د احساناتو او مهربانیو نه مه غافله کیږه، ددې هر یو په تاحق دے۔ نو امید ساتل د وعدې حق دے، او خوف کول د وعید حق دے، او د طاعت عزم کول د امر او نهی حق دے، او وعظ قبول د نصیحت حق دے، او شکر کول د احسان حق دے، او عبرت حاصلول د قیصو حق دے۔ (احیاء العلوم ۱/۳۰۱)۔

قاسمی رحمہ اللہ فرمائی : او دا معنی د فہم د درجاتو موافق وی۔ او فہم د علم او ذرۂ د صفائی مطابق وی۔ او ددې درجات نه شمارلے کیږی۔ او مونځ د زړونو چابی ده، په دے کبے د کلماتو رازونه رابکاره کیږی، نو دا د قرائت او د ذکر و نواو تسبیحاتو حق دے، دارنگه په قرائت کبے به د هیبت لحاظ ساتی نو ترتیل سره به قرأت کوی او زر زربہ نه لولی، ځکه دا کار سوچ کولو دپاره زیات معاون دے۔ (موعظۃ المؤمنین ۶۵)۔

او هر چه رکوع اوسجده ده : نو ابن قدامہ فرمائی : په خپله رکوع کبے د عاجزی شعور لره او په خپله سجده کبے د زیات ذلت، ځکه چه تا نفس په خپل مناسب ځائے کبے کیخودلو او خپله فرع دے اصل ته واپس کړه چه په خپله هغه خاوره دے سجده او کړه چه ته ددے نه پیدائے، او په ذوق سره د ذکر و نواو معنی معلوموه۔ (مختصر منهاج القاصدين ۳۲)۔

قاسمی فرمائی : مناسب دی چه درکوع اوسجده په وخت ته د الله کبریا راتازه کړے او د خپل زړه په نرمولو او د خپلے خشوع په تازه کولو کبے کوشش او کړے، او دے سره ته د خپل مولی د عزت او اوچتوالی او د خپل ځان د ذلت شعور لره او د ژبے په ذریعه په خپل زړه کبے ددے د کینولو مدد غواړه، نو د خپل رب تسبیح وایه او د هغه د عظمت او لویۍ گواهی ورکوه او دا چه هغه د هر څه نه لوئے دے۔ او خپل زړه ته دا بار بار وایه، بیا د خپلے رکوع نه سر راپورته کړه او په خپل دے قول سره دے زړه ته پوره امید ورکړه چه : سَمِعَ اللَّهُ لِمَنْ حَمِدَهُ (الله د هغه چا قبول والے کوی څو کئ په چه شکر کوی)۔ بیا دے پسے شکر او کړه چه د زیاتی تقاضے کونکے دے، نو : رَبَّنَا لَكَ الْحَمْدُ او وایه، بیا سجده ته پریوزی چه دا د عاجزی اعلی درجه ده، نو خپل عزت مند اندام چه زړه دے په ذلیل ترین شی باندے چه خاوره ده کیږده، او په دے وخت کبے په خپل زړه باندے د الله عظمت راتازه کړه او : سُبْحَانَ رَبِّيَ الْأَعْلَى او وایه۔ بیا خپل سر راپورته کړه چه د هغه لوی وینونکے او هغه نه د خپل حاجت غوښتونکے ئے او : رَبِّ اغْفِرْ لِي وَارْحَمْ وَيُنِصِّرْ لِي مَضْبُوطَهُ کړه

نوبيا دغسې دوياره سجده اوکړه۔

(موعظة المؤمنين ص: ۶۵)۔

او هر چه **تشهد** دے: نو غزالي فرمائی: کله چه ته دے ته کيناستے نو په ادب سره کينه، او په ډاگه اووايه چه ټول مونځونه او پاکيزه اخلاق د الله دپاره دي، دغه شان بادشاهي د هغه دپاره ده، چه دا د التحيات معنی ده۔ او په خپل زړه کښې نبي ﷺ او د هغه عزت مند شخصيت رايا د کړه او اووايه: **السلام عليك ايها النبي ورحمة الله وبركاته**۔ بيا په خپل ځان او د الله په ټولو نيکانو بندگانو باندې سلام اوکړه، بيا د الله تعالی وحدانيت او د محمد ﷺ درسالت گواهی ورکړه، او د دواړو کلمو په وټلو سره د الله وعده راتازه کړه۔

بيا په رسول الله ﷺ باندې درود ابراهيمي اووايه، او بيا د څلور څيزونو نه پناه او غواړه، د اور د عذاب، د قبر د عذاب، د ژوند او مرگ د فتنې او د مسيح دجال د فتنې د شر نه۔ بيا سلام واپوه او د سلام اړولو په وخت په ملائکو او حاضرينو باندې د سلام اچولو نيت اوکړه، او د الله د شکر شعور اولره چه هغه تاله ددې طاعت د پوره کولو توفيق درکړو، دارنگه د ويرې او حياء شعور اولره چه په مانځه کښې به درنه کوتاهي شوې وي، او دا خوف لره چه چرته مونځ مې نامقبول نشي او د ښکاره او پټې گناه په وجه غضب شوې نه شم چه بيا به دې مونځ په دې مخ باندې درويستلې شي۔ او ددې خوف باوجود به ته دا اميد لري چه په خپل فضل او کرم سره رانه دا قبول کړي۔

نو دا د هغه **خاشعينو خلقو** مونځ دے کوم چه په خپلو مونځونو کښې عاجزي کونکي دي، او د خپل مانځه حفاظت کونکي او ددې پابندي کونکي دي، او هغه خلق دي چه د خپل وس مطابق په عبادت کښې د الله سره سرگوشي کوي۔

نو هر انسان دې په دې مانځه باندې خپل ځان پيش کړي، نو په دې کښې چه څومره اندازه ده ته حاصله وي نو پکار دي چه خوشحاله شي، او کوم چه ترې فوت کيږي، نو پکار دي چه ستومانه شي۔ او ددې په حاصلولو کښې پوره کوشش اوکړي۔

او هر چه د غافلانو مونځ دے: نو دا ډير خطرناک دے، مگر دا چه الله ئې په خپل رحمت کښې پټ کړي، او د الله رحمت فراخه دې او کرم ئې راتوييدونکې دې۔ د الله نه غواړو چه مونږ په خپل رحمت او مغفرت کښې پټ کړي۔ ولې چه زمونږ بله لاره نشته سيوا ددې نه چه مونږ د هغه د طاعت قائمولو نه عاجز او پاته راغلي يو۔

ابن خراط اندلسی په (کتاب الصلاة والتهدد ص ۱۷۹-۱۹۷) کښه فرمائی:

یاد ساته! الله دې پتار رحم او کړې، چه خشوع د مانځه روح دې او ددې ژوند او نور او روښانتیا ده، او په دې سره دا ملا اعلیٰ طرفته خیرې او د آسمانونو نه پورته کړې۔
او خشوع: د زړه خشوع او ډیره زیاته عاجزی ده، او الله عز وجل ته منت او ذلت او ددې په وجه د اندامونو سکون دې۔

الله عز وجل په سورت مؤمنون کښه د مؤمنانو د صفاتو په شروع کښه خشوع ذکر کړې۔
فرمائی: ﴿قَدْ أَفْلَحَ الْمُؤْمِنُونَ الَّذِينَ هُمْ فِي صَلَاتِهِمْ خُشْعُونَ﴾ [مؤمنون: ۱]

(هغه مؤمنان کامیاب شو چه په خپلو مونځونو کښه خشوع کونکي دي)۔
او د الله ددې قول ﴿إِنَّ إِبْرَاهِيمَ لَحَلِيمٌ أَوَّاهٌ مُنِيبٌ﴾ [هود: ۷۵] په تفسیر کښه راځي چه: او اه هغه خاشع او متضرع ته وائی چه ډیره زیاته دعاء او رغبت والا وی۔

او نبی ﷺ خپلو ملگرو ته او فرمائیل: «آیا تاسو زما قبله دې خوا گنړې؟ خو قسم په الله! په ما باندې ستاسو رکوع او خشوع پټه نه پاته کړې، خامخازه تاسو د خپل شانه وینم)۔
(أخرج مالك ۱/۱۶۷، البخاری، ۵۱۴/۱، ۲۲۵/۲، ومسلم ۳۱۹/۱، ذکره مالك من حديث أبي هريرة ؓ)

او د نبی ﷺ دا ارشاد تیر شو چه هغوی د پنځه مونځونو د تذکرې په وخت او فرمائیل: (چاچه ددې رکوع او خشوع پوره او کړه)۔ نو خشوع ئه د مانځه د شروطو نه او گرزوله چه ددې نه بغیر پوره کړې نه۔

ونیلې شوی دی چه: څوک چه بغیر د خشوع نه مونځ او کړې، نو دا د هغه چا پشان دې چه هغه بادشاه ته به روحه وینزه هدیه کړې۔ او دا رشتیا خبره ده۔ ځکه چه خشوع د مانځه روح دې لکه مخکښه تیر شو۔ او ددې نه څه فائده ده چه ته په جسد سره حاضرئ، بدن ښکته پورته کوی او زړه دې ستانه غائب دې، حال دا چه تاته خو حکم شوی چه ته په خپل هر څه سره حاضر شه چه هیڅ یو شے ستانه غائب نه وی۔ او ډیر کرته ستازره به ستا د حاضر بدن نه هم ډیر اهم وی۔ او په دې سره به ستا اندامونه په سکون کښه وی او د باقی بدن نه به تاته ډیر ضروري ښکاری۔

دا لاشه کوی چه اطمینان په مانځه کښه فرض دې، دارنگه په هغه اندامونو باندې سجده کول چه په هغه باندې د سجده کولو حکم شوی دې او قبله ته مخ کول داسه شیان دی چه ددې په لزوم کښه خلاف نشته۔ او دا د نبی کریم ﷺ په مانځه کښه او خلقو ته د هغوی په خودلو کښه مخکښه تیر شو۔

او نبی کریم ﷺ فرمائی: «په مانځه کښې په سکون سره اودرېږئ»۔
(ذکره مسلم من حدیث جابر بن سمره)۔

نو نبی ﷺ په مانځه کښې د اندامونو په سکون باندې حکم کړې۔
او ابو جعفر العقيلي د احوص بن حکيم په واسطه سره د خالد بن معدان نه او هغه د
عباده بن صامت ؓ نه روایت کوي، رسول الله ﷺ اوفرمائیل: «کله چه بنده اودس اوکړي
او خپل اودس ښه کړي، بيا مانځه ته اودرېږي او د هغه رکوع او سجده او قرائت په پوره
طريقه سره اداء کړي، نو مونځ ورته وائی: الله دې داسې حفاظت اوکړه لکه څنگه چه دې
زما حفاظت اوکړو، بيا دا آسمان ته خيژولې شي په داسې حال کښې چه د هغه دپاره رڼا او
روښانتيا وي، او د هغه دپاره د آسمان دروازه پرانستې شي تردې چه الله تبارک و تعالیٰ ته
اورسېږي نو د خپل خاوند دپاره سفارش کوي۔ او کله چه ددې اودس، رکوع، سجده او په
دې کښې قرائت کول ضائع کړي نو مونځ ورته وائی: الله دې تا داسې ضائع کړي لکه څنگه
چه دې زه ضائع کړم، بيا آسمان طرفته خيژولې شي، خو د آسمان دروازه د هغه مخه ته
بندې شي، بيا داسې را اونغاړې شي لکه څنگه چه زړه کپړه رانغښتلې شي، او بيا په هغه
سره د هغه خاوند په مخ باندې اوويشتلې شي»۔

نو په دې حديث کښې ئې درکوع او سجده اتمام ذکر کړې۔ او کوم حديث چه تير شو هغه
ددې حديث نه يې پروائی راوړلی او هغه مشهور او د سند په اعتبار اعليٰ دې۔ اوزه وایم:
هغه حسن لغیره حديث دې، لکه د شيخ زبير عزيزي په کتاب الصلاة کښې دې۔

د جنيد بن محمد رحمه الله نه د مانځه د فرضو په باره کښې تپوس اوشو، نو هغه تپوس
کونکي ته د فقهاؤ مجلسونه اوبښودل، کله چه سائل لار نو ملگرو ته ئې اووئيل: تاسو ته
پته ده، چه د مانځه فرض څه شې دې؟ هغوی وئيلې: شيخ دې ئې راته بيان کړې۔ وې
فرمائیل: د مانځه فرض تعلقات ختمول، غمونه راجمع کول او د الله مخامخ حاضريدل
دې۔

روایت دې چه الله تعالیٰ د بنی اسرائیلو يو نبی ته وحی اوکړه چه خپل قوم ته دې اووايه:
تاسو ماته خپل بدنونه حاضروئ، او خپلې ژبې راکوئ او د خپلو زړونو نه غائب یئ؟ دا ډیر
باطل کار دې چه تاسو ئې کوئ۔

نو تاله مناسب دې - الله دې پتا رحم اوکړې - چه ته خپل زړه په مانځه کښې څومره چه
کیدې شي حاضر لره، او اخوا ديخوا ئې مه اړوه، او مه هلته او دلته تیروه راتیروه، او کوم

فکرونه او مشغولونکې خبرې چې دې بل طرفته اړوي نو هغه دفع کو، او څه چې لولې هغه آوره او څه چې کومې هغه پیژنه، ځکه ستا د مانځه نه ستا دپاره صرف هغه حصه ده په کوم باندې چې ته پوهه شوی، او ستا دپاره صرف هغه برخه لیکلې کېږي په کومه کې چې ستا حضور وی۔

امام ابو داود په کتاب السنن کې د عمار بن یاسر ؓ نه روایت کوي، فرمائی: ماد رسول الله ﷺ نه واوریدل چې فرمائیل ئې: «بیشکه یو سرې د مانځه نه فارغ شی او د هغه دپاره نه وی لیکلې شوی مگر لسمه برخه مونځ، نهمه، آتمه، اوومه، شپږمه، پنځمه، څلورمه، دریمه، نیمه»۔

او امام نسائی د ابو یسر ؓ نه روایت کوي چې رسول الله ﷺ او فرمائیل: «پتاسو کېنې بعضې خلق هغه دی چې مونځ پوره کوي، او ځینې هغه دی چې نیمائی مونځ کوي او دریمه حصه او څلورمه حصه او پنځمه حصه تر دې چې لسمې حصې ته ورسیدلو»۔
ابو هریره ؓ فرمائی: رسول الله ﷺ او فرمائیل: «یو بنده مونځ اوکړي خو د هغه دپاره لسمه برخه مونځ اولیکلې شی، نهمه حصه، آتمه حصه، اوومه حصه تر دې چې پوره مونځ ورله اولیکلې شی»۔

نو ددې حدیثونو مطابق به تاله د مانځه صرف هغه حصه لیکلې کېږي په کومه کې چې ته په زړه سره حاضرئ او ستا عقل ئې پیژني۔

سلمان او عبد الله بن مسعود - رضی الله عنهما - دواړه فرمائی: مونځ یوه پیمانه ده نو څوک چې پوره ورکړي هغه له به هم پوره ورکیدلې شی، او څوک چې نقصان کوي نو د نقصان کونکو کوم حالت چې الله بیان کړي هغه تاسو ته معلوم دے۔

اونبی ﷺ فرمائی: «هیڅ یو مسلمان نشته چې بنیاسته اودس اوکړي او بیا پاسی دوه رکعت داسې اوکړي چې په هغې کېنې په خپل زړه او مخ (ظاهر او باطن دواړو) سره متوجه وی، مگر جنت هغه دپاره واجب کېږي»۔

دا حدیث امام مسلم د عقبه بن عامر ؓ نه روایت کړې۔

نوبی ﷺ په مانځه کېنې حضور قلبی شرط کړو۔

اونبی ﷺ فرمائی: (بیشکه مونځ گذارد خپل رب سره دراز خبرې کوي نو اودې گوري چې هغه سره په څه باندې دراز خبرې کوي)۔

یاد ساته! رازدار هغه وخته پورې راز دار نشي جوړیدي تر څو چې دا معلومه نه کړي چې

چاسره راز داری کوی؟ او په څه شی سره راز داری کوی؟ او خپل زړه دراز داری په وخت حاضر لری۔

اوتاته معلومه ده چه کله یو غلام د خپل دنیوی آقا سره یا یو آزاد سر په د خپل کلی دیو مشر او امیر سره دراز خبری کوی نو هغه ته ئه څنگه غوړ ایځی وی او د هغه مخه ته عاجزی سره ولاړ وی، د هغه بدن خشوع کونکي او اندامونه ئه په سکون کښی وی، زړه ئه د هغه خبرو ته حاضر وی؟

نو ستا کمه مرتبه او ادنیٰ منزله داده چه ته د خپل رب سره داسی معامله او کړه، اولکه څنگه چه په مانځه کښی دا واجب ده چه د قبله نه مخ اونه گرځول شی نو دغه شان ته د خپل رب نه خپل زړه هم مه گرځوه۔

عمر بن خطاب ؓ فرمائی: دیو سړی د سر دواړه طرفونه به په اسلام کښی سپین شی او الله به ده دپاره مونځ نه وی مکمل کړی۔ عرض اوشو۔ دا څنگه کیندی شی؟ وئ فرمایل: د هغه خشوع او تواضع او په هغه کښی الله ته توجه پوره طریق سره نه کوی۔

عباده بن صامت ؓ فرمائی: د ټولو نه اولنی شی چه پورته کیږی هغه خشوع ده، نزدی ده چه ته یو جامع مسجد ته ننوځی خو هلته به ته یو سر په هم خشوع کونکي اونه وینی۔

هاؤ! په مانځه کښی د وسوسو معامله غالبه وی او پوره طور سره ددی ختمول د انسان په طبقت کښی نه دی مگر هغه څوک چه الله تعالیٰ ئه په خپل تائید سره مضبوط کړی او د خپل طرفه ئه مدد او کړی، او ته په دی نه ئه مکلف شوی چه په زړه کښی تیریدونکي خبری بیخی قطع کړی او یا زړه ته د ننوتلو نه ئه بالکل بندی کړی، بلکه کله چه ته ددی په واپس کولو او دفع کولو کښی کوشش کوی نو تا باندی ان شاء الله هیڅ ملامتیا نشته۔

احمد بن أبی الحواری فرمائی: ماته ابو سلیمان دارانیؒ او فرمایل: کله چه مانځه ته اودریږی نو دارایاد کړه چه ته چاته ولاړ ئی؟ او د چا مخامخ وقوف کونکي ئی؟ او کوم خراب سوچونه چه ستا په زړه تیریږی د هغه د ختمولو عقیده اولره، او کله چه فارغ شی نو د الله نه بخښنه غواړه، ځکه چه الله عز وجل اول او آخر عقد قبلوی او په خپل رحمت سره ددی دواړو ترمینځه چه څه دی هغه بخښی۔

ابو حمزهؒ فرمائی: په زړه باندی د الله عز وجل د نگرانی او په دشمن باندی د هغه د قدرت په ذریعه د وسوسو په ختمولو کښی مدد حاصلولی شی۔

په صحابه کرامو او تابعینوؓ - رضی الله عنهم - کښی دیو په ډلے رائے داده چه مونځ دی

لنډ او کړې شی، چه هسه نه وسوسه ډیرې شی او خلق په خپلو مونځونو کښه الله ته د توجه نه منع کړی.

نو په مانځه کښه د داخلیدو نه مخکښه هغه اسبابو ته اوگوره چه هغه تا مشغوله کوی او اړوی دې، او یا ته هغه ریا دوی اوزړه دې په هغه کښه نخلی، نو هغه ټول د ځانه لرې کړه، او څومره چه درنه کیدې شی په غیر درخصت او یا غلط تاویل نه هغه لرې کړه. آیاتاته معلومه نه ده چه رسول الله ﷺ فرمائیلي دي: «د خوراک حاضریدو په وخت مونځ نشته».

اشاره ده دیته چه خوراک پورې زړه اونه نخلی بلکه دې چه په کوم مونځ کښه دې هغه ته دا اوزگار وی، او کوم مناجات کښه چه دې لگیا دې، په هغه کښه توجه اوساتی. دغه شان چه کله بول او براز ورغلی وی نو په دې کښه هم مونځ کونکي په مشقت او تکلیف کښه وی، نو ددې نه فارغیدو سره مونځ کول پکار دی. او دا دواړه حدیثونه امام مسلم ذکر کړي دي.

او امام مالک په الموطأ کښه د عائشه رضی الله عنها نه روایت کوی چه «ابو جهم بن حذیفه رضی الله عنه رسول الله ﷺ ته شامی شپې هدیه کړه چه په هغه کښه گلان وو، نو په هغه کښه مونځ ته حاضر شو، او کله چه اوزگار شو نو وې فرمائیل: عائشه! ابو جهم ته دا شپې واپس کړه ځکه ما ددې گلانو ته په مانځه کښه کتل نو نزدې وه چه زه ئې د مانځه نه اړولې وې».

د نبی ﷺ دې شپې ته په مانځه کښه کتل د هغوی د امت دپاره کله تعزیت او تسلی او د الله عز وجل د طرفنه دوی سره نرمی ده، او د الله جل جلاله په جناب کښه د دوی عذر دې هر کله چه دوی په خپلو مونځونو کښه په څه شی سره مشغوله شی، ځکه چه دوی کمزوری او عزم او اراده ئې ضعیفه ده.

او یا دا ددې دپاره ده چه د هغوی امت په دې کښه د هغوی اقتداء او کړی او خپل ځانونه د هغه شی په پریخودلو سره فارغه کړی چه هغه دوی ددې نه مشغوله کوی. او په دې کښه ئې په فتنه کښه اچوی، او دا ډیره صحیح خبره ده. والله اعلم.

او امام مالک په الموطأ کښ د عبد الله بن ابی بکر رضی الله عنه نه روایت کوی چه ابو طلحه انصاری رضی الله عنه په خپل باغ کښه مونځ کولو، نو یوه مرغی را والوتله او شروع شوه چه بار بار ئې د خپل ځان دپاره د وتلو لاره تلاش کوله، نو هغه ته دا خبره ډیره خوښه شوه او یو

ساعت ئے خپل نظر ورپسے ڪړو، بيا خپل مانځه ته متوجه شو، نو ناگهانه ورته پته اونه لگيده چه څو رکعتہ ئے اوکړل؟ وئيلے : ماته په خپل دے مال کښے فتنه را اورسيدله، نو رسول الله ﷺ ته راغے او هغه فتنه ئے ورته ذکر کړه چه هغه ورته په خپل مال کښے رسيدلے وه، او عرض ئے اوکړو، يا رسول الله ! دا دے د الله دپاره صدقه وی، نو کوم ځائے دے چه زړه غواړی هلته ئے خرچ کړه۔

دارنگ عبد الله بن ابی بکر ؓ فرمائی : د انصارو يو سړی په خپل يو باغ کښے چه په قف (مدينه کښے يو ميدان) کښے وو مونځ کولو په داسے وخت کښے چه د ميوو او کهجورو موسم وو۔ او د هغے غونچکونه رازوړند وو، نو د هغے ته اوکتل او د هغے ميوے ئے چه اوليدلے نو خوښے ئے شومے، بيا خپل مانځه ته را واپس شو، نو بيا ورته پته اونه لگيده چه څو رکعتہ ئے کړی دی؟ نو وئيلے : ماته زما په دے مال کښے فتنه را اورسيده۔ نو عثمان بن عفان ؓ ته راغے او هغه په دغه وخت کښے خليفه وو او دا واقعه ئے ورته ذکر کړه او وئيلے : دا دے صدقه وی، تہ چه د خير بنسگړي په کوم ځائے کښے غواړي هلته ئے اولگو، نو عثمان ؓ هغه باغ په پنځوس زره روپو خرڅ کړو، نو دغه مال ته د پنځوسو نوم ورکړي شو۔

نو لوستونکيه ! ددے سړو عزم او وينا ته اوگوره، دارنگه الله سره چه څه دی په هغے کښے د دوی رغبت ته اوگوره !

د يوسف بن حبيب ته نقل دی دا فرمائی : مونږ جندب بن عبد الله ؓ ته اووئيل : مونږ ته وصيت اوکړه، وے فرمائيل : زه تاسو ته په قرآن سره حکم کوم، ځکه دا د تيره شپه رنځرا او د روښانه ورځے هدايت دے۔ او تاسو ته د مجاهدے او د هغه شئ د تلافی چه هغه فوت شو او د راتلونکي وخت دپاره د تياري کولو حکم کوم۔ او که څه مصيبت درته راپېښ شي نو خپل مالونه د خپلو ځانونو نه مخکښه کړي بيا خپل نفسونه د خپلو بدنونو نه مخکښه کړي۔ ځکه جنگ کړي شومے هغه څوک دے چه دين سره ئے جنگ اوکړي شي، اولوت کړي شومے هغه څوک دے چه دين ترے لوت کړي شي۔ او کله چه تاسو د خپل رب مخامخ مانځه ته اوږيږي نو جنت او دوزخ خپل مخے اوگرزوي، او ميزان او صراط (پل) خپل گير چاپيره، گویا تاسو وائے : ﴿ رَبَّنَا أَبْصَرْنَا وَسَمِعْنَا فَارْجِعْنَا نَعْمَلْ صَالِحًا إِنَّا مُوقِنُونَ ﴾ [الم

سجده: ١٢]

(اے ربه مونږ اوليدل او وامو ريډل نو مونږ واپس کړه چه نيك عمل اوکړو يقينا چه مونږ

یقین کونکی یو)۔

أبو القاسم منصور بن احمد د علي بن حفص نه نقل کوی چه ما سعيد خراز ته اووئیل: مونږ سره یو سره دے هغه وائی: که یو سره مانځه ته اودرېری اودے د هغه څه د حقیقت نه خبر شی په کوم کښه چه دے مشغول دے، اوبیا اور راشی نو دا هغه ته نه گوری تردے چه هغه ده لره اوسیزی۔ نو هغه اوفرمائیل: رشتیا ئے وئیلی دی، اوزۀ به تاته ددے په باره کښه مثال بیان کړم، هغه داچه څوک الله اویژنی نو په ده باندے زمکه او آسمانونه درانه شی۔

اویس قرنی یو سره ته اوفرمائیل: کله چه ته مانځه ته اودرېری نو داسه شه لکه گویا تا زمکه او آسمانونه والا وژلے دی۔ د هغه ذات نه د ویرے او خوف او خشیت دوجے، د کوم مخامخ چه ته اودرېری۔

مروان بن محمد فرمائی: ما هیخ کله سعید بن عبد العزیز په مانځه نه دے لیدلے مگر د هغه اوبنکه به په بزکی باندے بهیدلے۔

اویو ځل ورته ابو عبد الرحمن اسدی اووئیل: تاله په مانځه کښه داژرا څنگه درځی؟ وئیلے: دے باره کښه ته ول تپوس کوی؟ هغه وئیلے: اے تره! کیدے شی چه الله تعالیٰ په دے سره ماته نفع راکړی۔ ورته ئے اوفرمائیل: اے وراره! زۀ هیخ کله مانځه ته نه یم اودریدلے مگر زما مخه ته جهنم اودرېری۔

یو انصاری سره خپل ځوئ ته څه وصیتونه کول، په هغه کښه یو داوو چه: داسه مونږ کوه لکه یو سره آخری مونږ کوی، او داسه گمان کوه چه ته به هیخ کله ددے نه پس بل مونږ اونه کړے۔

نبي کریم ﷺ فرمائی: «مونږ خو خشوع خضوع او عاجزی ده، ته به خپل رب ته دواړه لاسونه اوچت کړے او د هغه ورغوی به خپل مخ طرفته کړے او دابه وائے چه اے ربه اے ربه!» (امام ترمذی دا حدیث د فضل بن عباس ﷺ نه روایت کړے، خو دا ضعیف دے)۔

امام ابو بکر بزار د عبد الله بن عباس ﷺ نه روایت کوی، چه رسول الله ﷺ اوفرمائیل: «الله تبارک و تعالیٰ فرمائی: زۀ صرف د هغه چا مونږ قبلوم چه هغه زما د عظمت دوجے نه په دے کښه تواضع کوی، او زما په مخلوق باندے کبر نه کوی، او زما په نافرمانی باندے ټینگ نه پاته کیږی، او خپل ورځ زما په ذکر کښه تیروی، او په مسکین او مسافر، او کونډو او مصیبت زده باندے رحم کوی۔ ددے کس رنډ نمر درنډ غونته ده، زۀ په خپل

عزت سره دده حفاظت کوم او د خپلو ملاتړکو نه دده د حفاظت غواړم، په تیارة کښه ورته رنرا پیدا کوم، او په جهالت کښه صبر، او دده مثال زما په مخلوق کښه داسه دے لکه فردوس په جنت کښه۔

په دے حدیث کښه په مانځه کښه تواضع ذکر شوے، او تواضع نه راځی مگر په خشوع خضوع او حضور او د هغه ذات مخامخ په خاطر جمعی سره د کوم ذات مخامخ چه ته اودرپرے۔

مطلب دا چه : کله بنده په دے صفت باندے وی او دا قسم مونځ او کړی نو د الله د فضل او مهربانی د وجه نه ددے قبولیت ضروری دے، اگر که په اصل کښه په الله باندے هیڅ شے واجب نه دے۔ او کله چه بنده په دے صفت باندے نه وی، او نه دا قسم مونځ کوی، نو دا د امید او د اوږد سبب لاندے پاته کیږی چه دا فیض دے چه نه قطع کیږی او نه ختمیږی۔ د عائشے رضی الله عنها نه روایت دے چه کله به مونځ حاضر شو نو رسول الله ﷺ به داسه شو گویا مونږ نه پیژنی او نه مونږ هغوی پیژنو۔

یعنې مانځه باندے د مشغول کیدو او ددے د توجه او اهتمام د وجه نه به داسه شو۔
او نبی کریم ﷺ فرمائی : «زما د سترگو یخواله په مانځه کښه گرزولے شوے دے»۔
(نسائی)۔

او نبی ﷺ به فرمائیل : «ای بلاله ! مونږ له د مانځه په ذریعه راحت راکړه»۔ ځکه د نبی ﷺ راحت به په دے کښه وو۔

او نبی ﷺ نه په مانځه کښه د اخوا دیخوا کتلو په باره کښه تپوس اوشو، نو وی فرمائیل : «دا یو تختول دی چه شیطان ئے د بنده د مانځه نه تختوی»۔
(ذکره البخاری عن عائشة رضی الله عنها)۔

ابو طالب مکی وائی : خلقو ماته د بعضے عارفینو نه بیان کړل چه هغه وائی : ما د شپه په آخر کښه دوه رکعتہ او کړل او بیا پیرشانی یوړم، نو ما یوه او چته بنگله اولیده چه ډیرے سپینے کوته په کښه وے، گویا دا ستوری دی، نو ما دا ډیره ښه او گنډله، او ما وئیلے : دا بنگله د چا ده ؟ نو ماته او وئیلے شو : دا د دغه دوه رکعتو ثواب دے۔ زه ډیر خوشحاله شوم او شروع شوم چه د هغه نه گیر چاپیره تاویدم، نو ما د دغه بنگله د یو گوته نه یوه کوته اولیدله چه پریوتے وه، نو دا بدے ښکاره کیده، نو زه خفه شوم او ما وئیلے : که چرے دا کوته په خپل ځائے کښه وے نو بیا به دا بنگله ښائسته وے۔ (ځکه دا کنډوپه کښه

عيسجن معلوميری) نو ماته يو هلك چه هلته وو اووئيل : دا كوته د دغه بنگلے په خپل
خائے كښه وه ليكن تا په مانځه كښه اخوا ديخوا كتل نو دے وچه نه پريوته۔

او دا د هغه نظر په باره كښه ده چه بهر د مانځه نه مباح وي، او پاته شو هغه شئ ته كتل
چه هغه ته كتل حرام وي نو كه دا كار قصدا كوي نو مونځ ئه خرابيری، او ددے كونكې د
حرامو مرتكب جوړيری او گناه ئه او كړو، او معامله ئه الله ته سپارلے شوے ده۔

ابو يعقوب يوسف بن حسين فرمائي : يو ځل زه او ذو النون مصري د چا ملاقات له
تلي وو، نو مونږ باندے د جُمعے مونځ راغے نو مونږ يو كلي ته وړ داخل شو چه د جُمعے
مونځ او كړو، نو مونږ د جُمعے مونځ او كړو او د مازيگر مونځ كولو پورے هلته پاته شو، بيا
مونږ اووتلو، نو ذو النون په يونابينا سړي باندے سلام واچولو، چه په هغه باندے د
خدمت آثار او د عبادت تازگي وه، نو ذو النون د هغه د پوند والي د وچه نه خفه شو، نو
هغه سړي ورته اووئيل : اے ذو النون ! عادل باندے په خپل فيصله كښه اعتراض مه كوه،
ځكه څوك چه د هغه نه سيوا بل چاته گوري دابه ئه سزا وي۔ څه وخت چه مونږ اووتلو
نو ما دده په باره كښه د ذو النون نه تپوس او كړو، وے فرمائيل : يو ځل دا په مانځه كښه وو
نو يو داسے كس ته ئه اوكتل چه هغه ته كتل په ده حرام وو، نو دا په هغه خيमानه شو او د
هغه راسه په دغه كتلو باندے ژاړي تردے چه پوند شو۔

يحيى بن زكريا - عليهما السلام - نه نقل دي چه هغه بنی اسرائیلو ته او فرمائيل : « زه
تاسو ته د مانځه حكم كوم، نو كله چه په تاسو كښه څوك خپل مانځه ته اوږيری نو هغه
دے اخوا ديخوا نه گوري، ځكه الله عز وجل په خپل مخ سره خپل بنده ته توجه كونكې
وي، تر څو پورے چه هغه اخوا ديخوا اونه گوري۔ او دده مثال د هغه سړي دے چه يو بادشاه
ته ورشي او هغه ورله وخت وركړي او ورته اوواي چه خپل حاجت دے غواړه۔ نو دغه
سرے شروع شي چه بنی او گس اړخ ته گوري۔ نو بادشاه ورته اوواي : خپل حاجت دے
غواړه او ماته خپل مخ را واړوه، نو دغه سرے بيا بنی او گس اړخ ته گوري، نو آخر بادشاه
ورته اوواي : بيا نو دے خائے نه اوځه۔ نو بغير د حاجت پوره كيدلو نه راوځي۔»

احمد بن أبي الحواري فرمائي : كله چه بنده مانځه ته پاسي۔ الله عز وجل فرمائي : زما
او بنده تر مينځه پر دے پورته كړئ، او كله چه بنده اخوا ديخوا او گوري، نو فرمائي : را
زورندے ئه كړئ او دا د هغه شئ سره پريدئ چه خپل ځان دپاره ئه خوښوي۔

عطاء بن ابي رباح فرمائي : ما د ابو هريره ؓ نه واوريدل چه فرمائيل ئه : بنده چه كله په

مانځه کښه ولاړ وی نو دا درحمن ذات مخامخ وی، او کله چه اخوا دیخوا او گوری نو الله عز وجل ورته فرمائی: اے د آدم خویه! ته چاته گورے؟ یو داسه رب ته گورے چه ستا دپاره مانه غوره دے؟ ماته متوجه شه ځکه زه د هغه چانه ستا دپاره غوره یم چاته چه ته گورے۔

پوهه شه چه! د الله عز وجل وينا: ﴿وَالَّذِينَ هُمْ عَلَىٰ صَلَوَتِهِمْ يُحَافِظُونَ﴾ [المؤمنون: ۹] دوه احتمال لری، یو دا چه په دے کښه د مانځه د پابندی نه مراد د وخت پابندی ده، دویم د مانځه د اعمالو پابندی ده، لکه قیام، قرائت، رکوع، سجده، طمانینت، سکون، حضور قلبی او باقی اعمال۔ نو چا چه ددے پابندی او کره او په دے صفت سره ئه په دے باندې راتگ او کړو، نو دابه ددے نه په نور دینی کارونو کښه ډیر پابندی کونکے وی۔ او چا چه دا ضائع کړو، نو ددے نه سیوا نور دینی عملونه به زیات ضائع کونکے وی۔

لکه عمر بن خطاب ؓ فرمائی: ستاسو په ټولو کارونو کښه د ټولو نه اهم ترین شه زما په نیز مونځ دے، نو څوک چه ددے حفاظت او پابندی کوی، نو ده د خپل دین حفاظت او کړو، او چا چه دا ضائع کړو نو ددے نه سیوا نور عملونه به سر کښه ضائع کونکے وی۔ په یو حدیث کښه دی: «چاته چه خپل مونځ حقیر شو، د الله په نیز به دا مونځ ډیر حقیر وی»۔

حسن بصری به فرمائی: اے بنیادمه! کله چه تاته خپل مونځ سپک ښکاره شو نو په خپل دین کښه به تاته کوم یو شه عزت مند ښکاره شی؟ یاد ساته! چه خشوع یواځه مانځه پورے خاص نه ده بلکه هر وخت کښه وی، خو په مونځ کښه زیاته وی، ځکه خشوع د الله د تعظیم او هیبت او د هغه د عظیم بادشاهت نه پیدا کیږی، او مونځ د الله د تعظیم او اجلال ځای دے۔

روایت دے چه الله عز وجل داود ؑ ته وحی او کړه: اے داود! ما هغه وخت یادوه کله چه ته خپل اندامونه څنډے، او زما د ذکر په وخت خشوع او اطمینان اختیاروه، او کله چه ته زما مخامخ اودرېږے نو داسه غلام پشان اودرېږه چه هغه دلیل او حقیر وی، او د خپل ځان بدی بیانوه ځکه دا د بدی ډیر لائق دے، او کله چه ته ما سره راز داری کوے نو په داسه زړه ماسره راز داری کوه چه ویریدونکے وی او په داسه ژبه سره چه رشتینے وی۔

حسن بصری نه نقل دی چه ده یو سره اولیدلو چه په مانځه کښه ئه په لاس سره په خپله گیره کښه لوی کول، وئیل: که ددے سړی زړه کښه خشوع وے نو لاس کښه به ئه

خشوع وړی۔

او یو ځل ئې یو سرې اولیده چه په مانځه کښې ئې دکوت کانړو سره لوی کولې او وئیلې :
ایه الله ! ماته خوږ عین (غټو سترگو والا ښائسته جینکۍ) په نکاح کښې راکړې۔ ورته ئې
اوفرمائیل : ډیرې بدې خبرې کونکې ئې، ته د خوږ عین سره خبرې کوې او بیا دکانړو سره
لوی هم کوې ؟

او الله تعالیٰ فرمائی : ﴿وَبَشِّرِ الْمُخْبِتِينَ﴾ [الحج: ۳۴] (اوزیرې ورکړه عاجزی کونکو ته)۔
د مخبتین په تفسیر کښې وئیلې شوی دی چه دا عاجزی کونکی دی۔ وئیلې کیږي :
أَخْبَتَ إِلَى اللَّهِ فَهُوَ مُخْبِتٌ۔ کله چه الله ته عاجزی او تضرع اوکړې۔ هم ددې نه ﴿وَأَخْبَتُوا
إِلَىٰ رَبِّهِمْ﴾ [هود: ۲۳] ماخوژدې، یعنی خپل رب ته ئې عاجزی او تضرع اوکړه۔
او بعض وائی : ﴿أَخْبَتُوا﴾ معنی ده، مطمئن او خاطر جمع شو۔ او أَخْبَتَ الرَّجُلُ هَلَه
وئیلې کیږي کله چه سرې د گناه نه ځان اوساتی۔ بعضې وائی : هم دې نه ﴿وَبَشِّرِ
الْمُخْبِتِينَ﴾ هم وټه دې۔

بعضې وائی : إخبات وئیلې کیږي صفاتو نه حرکات ویستل، ورته او وئیلې شو، ددې
حقیقت څه دې ؟ وئیلې : غیر الله سره د تقسیمولو نه خپل راز جمع کول۔ خلقو وئیلې : لږ
نورڅه او وایه۔ وئیلې : ماسره ددې نه زیاتې څه نشته۔

ریاح قیسی نه نقل دی چه یو ځل زه د صبا په وخت درابعه عدویه ملاقات له لارم، ما
هغه بیامونده چه مونځ ئې کولو، څه وخت ئې چه سلام واپولو، راته ئې او وئیلې : رباحه ! زه
په خپله سترگه کښې زیگوالې مومم، ما چه د هغه سترگه اوکتله نو په هغه کښې د درمې
یوه غټه ټکړه وه، او هغه به په بزکۍ باندې مونځ کولو، او یو ځل هغه د شپې سجده
اولکوله نو د هغه په سترگه کښې درمې لاره خو په مانځه کښې د مشغولتیا او د سجده په
حالت کښې د خشوع او مناجات په وجه هغه ته پته هم اونه لگیده۔

ریاح وائی : قسم په الله ! ما د ډیر مشقت نه روسته د هغه د سترگې نه هغه راوخکله، نو
ما تعجب اوکړو چه د سجده په وخت دا د هیڅ نه هم خبره نه ده۔
دا هغه رابعه ده چه خپل راز ئې د خپل رب سره راجمع کړې وونو د خپل بدن په هیڅ
شیء باندې پوهه نشوه۔

خلف بن ایوب ته او وئیلې شو : آیا په مانځه کښې ته د ځانه مچان نه شپې ؟ وئیلې : زه
خپل ځان د داسې کار سره نه آموخته کوم چه مونځ مې خرابوی۔ عرض اوشو، بیا نو ته د

هغوی په ضرر څنگه صبر کوي؟ وئیلې: ماته رارسیدلې ده چه بعضې خلق داسې هم شته چه د چابکونو لاندې په دې وجه صبر کوي چه خلق اووائی چه فلانې مضبوط دې او فلانې صبرناک دې او په دې باندې فخر کوي، نو آیازه به د یو مچ دوجې نه خوزیگم چه په ما باندې کینی، حال دا چه زه خپل رب ته ولاړیم، هغه سره دراز خبرې کوم او د هغه کتاب لولم؟

دا څه لرې خبره نه ده، ځکه چه کله زړه په یو شی کښې ډوب شی نو د بل شی نه بیا غافله وي۔ کله هغه ته آواز اوشی خو وائې هم نه وری، او کله ئې بدن ته ډیر درد او تکلیف اورسی نو په دې باندې هډو پوهیږی هم نه۔ او ډیر داسې واقعات په مشاهده کښې راغلی دی۔

ابن جهضم په خپل کتاب کښې د ابو القاسم سمنون المحب نه نقل کړی دی چه هغه وائی: زما په گاونډ کښ یو سړی وو، د هغه یوه وینزه وه، هغه به هغې ته ډیر مائله کیدو او هغې سره به ئې ډیره مینه کوله۔ نو یو ځل دغه وینزه ډیره بیمار شوه، نو هغه ډیر پریشانه شو، نو یو ځل هغه د هغې دپاره لیتې پخه کړه او هغه ئې په څمڅی باندې خوزوله، چه ناگهانه وینزې اووئیل: اوه۔ نو د هغه د لاس نه څمڅی پریوته او هغه شروع شو چه په خپل لاس سره ئې دغه لیتې لږله تردې چه د لاس غوښه ئې پریوته او هغه ته پته نه وه۔ وینزې ورته اوکتل، وئیلې دا ولې؟ نو هغه رابیدار شو او خپلو گوتو ته ئې اوکتل نو د هغې غوښه ئې اولیدله چه پریوته وه۔ نو هغه ته ئې اووئیل: دا ستا ددې خبرې دوجې نه چه: اوه۔

نو کله انسان ډیر درد بیا مومي خو په هغې باندې صبر کوي او حرکت نه کوي۔ د یو سړي نه نقل دی چه هغه ډیر چابکونه اووهلې شو خو خبرې ئې او نه کړې او نه خوزیده، بیا یو چابک اووهلې شو نو چغې ئې کړې او حرکت او پریشانی ئې شروع کړه۔ چا ورته اووئیل: تعجب دې پتا باندې، ته دومره دومره چابکه اووهلې شوی، غږ دې نه کاوه او نه خوزیدلې او بیا یو چابک اووهلې شوی نو قیامت دې قائم کړو؟ وئیلې: د چا دوجې نه چه زه وهله شوم هغه زه لیدلم نو ما د هغه دوجې نه صبر کاوه، او هغه ته مې په دې سره خپل ځان محبوب جوړولو، او کله چه دغه یو چابک اووهلې شوم نو د هغه سترگه مانه اوږیدلې وه، نو کله چه ماته پته اولگیده چه هغه ما نه وینی او نه ورته زما ددې ځائې پته شته نو زه تینگ نه شوم او هغه څه مې اوکړل کوم چه تاسو اولیدل۔

د مچ پہ کیناستو باندے د صبر پہ بارہ کنبے یوہ واقعہ ذکر کپری چہ پہ قرطبہ کنبے د هغه د مشرانو نہ یو سرے وو چہ ډیر وقار او سکون والا وو، کله به چہ هغه پہ یوہ ډله کنبے کیناسته نو نه به خوزیدلو او نه به آپریدلو او نه به ئے بنی او گس اړخ ته کتل، یو ځل هغه پہ یوہ جنازه کنبے اووتلو چہ هغه ته د بنار غت خلق هم حاضر شوی وو، دے هغوی سره په میدان ډس کیناسته، نو دده جامو ته مچی ورننوتے او چیچل ئے شروع کړل خو هغه نه خوزیدلو، نه پریشانہ کیدو او نه ئے کتل، ته به وائے چہ مچی په یو کانپری باندے چک لگوی، البتہ د هغه رنگ بدلیدو او مخ ئے سور کیده او زیریدلو، تردے چہ خلق د جنازے دفن کولو نه فارغ شول، نو هغه کور ته واپس شو او جامے ئے وڅکله نو د هغه بدن د دغه مچو د چیچلو د وجے نه پرسیدلے او غوتے شوی وو۔

او دا کار د هغه نوموړی سړی د مرگ په وخت راغله وو چہ هغه ډیر خیر بنیگر په والا وو، ډیره خرچہ به ئے کوله او په سوونو فقیران به ئے پالل۔ او دا مذکورہ سړی قاضی ابو عبد الله محمد بن اصبع وو، دیوے کورنئ سره تعلق لری چہ هغوی په بنو المناصف باندے مشهور وو، دا د فقهاؤ د اهل شوری نه وو۔

نو کله چہ دغه سړی دغه مشقت برداشت کړو او په دے تکلیفونو باندے ئے د خلقو د وجے نه صبر او کړو، او ددے وجے نه چہ خلق په جزع فزع او د صبر او وقار په کموالی باندے صفت اونه کړی۔ نو په مانځه کنبے به دا د الله د سترگو نه د پریوتو د ویرے نه څنگه وی؟ چہ داسے کار او کړی چہ الله ئے بدے گنړی۔ دا خو ددے لائق دے چہ هر څه صرف په دے وجه برداشت کړی چہ دا د الله عز وجل مخے ته ولاړ دے، دارنگه د هغه د مشاهدے د تعظیم او د هغه د اطلاع د هیبت د وجے نه پکار دے۔

مسلم بن یسار نه نقل دی چہ کله به ده د مانځه اراده او کړه نو خپل کور والو ته به ئے او ویل: څنگه مو چہ خوبه وی خبری کوی ځکه زه ستاسو خبری نه آورم۔

او یو ځل هغه د بصری په جامع مسجد کنب مونځ کولو نو د یو طرف نه پریوتلو خو پوهه پرې نشو۔

او یو ځل د هغه په کور کنبے اور اولگیده او هغه مونځ کولو، خلقو هله گوله شروع کړه تردے چہ هغه ئے مړ کړو، او هغه په مانځه ولاړ وو، نو کله چہ د مانځه نه فارغ شو، بنځے ئے ورته خبر ورکړو، هغه ویلے: ماته پته اونه لگیده۔

عبد الله بن عمر بن خطاب - رضی الله عنهما - به مونځ کولو نو خوږ آواز سره به ئے

قرائت کولو او ژړل به ئے تردے چه که یو داسے سړی لیدلے وے چه نه ئے پیژندو نو خامخا به ئے وئیلی وے چه دا لیونے دے۔

عمر بن عبد العزیز - رحمه الله - به په مانځه کښه نه خوزیده او نه به ئے خپل بدن گرولو تردے چه فارغ به شو۔

عبد الله بن زبیر رضی اللہ عنہ به مونځ کولو، نو د منجنیق (مچو غڼه) کانړه به راغے او دده د کپړه څه حصه به ئے اونیوله، نو سلام به ئے نه اړولو تردے چه فارغ به شو۔ او هغه به چه کله مانځه ته اودریده نو گویا د خشوع د وچه نه به د نهجورے تنه معلومیده۔ یعنی نه به خوزیده۔

او دغه شان د ابو بکر رضی اللہ عنہ باره کښه هم راځی۔

ابو مصعب فرمائی: مالک بن انس به په نفلو کښ او گده رکوع او سجده کوله، او کله به چه په مانځه کښه اودریده نو تابه وئیل چه اوچ لرگے دے هیڅ طرف ئے نه خوزی۔ کله چه اووهلے شو او بیماری ورته اورسیده، نو چا ورته اووئیل: که دا لږ لنډ کړی نو ښه به وی! وے فرمائیل: څوک چه یو کار کوی نو هغه له پکار دی چه په ښه طریقه سره ئے اوکړی، ځکه الله عز وجل فرمائی: ﴿لِيَلْزَمَكُمْ اَيُّكُمْ اَحْسَنُ عَمَلًا﴾ [الملك: ۲] (دے دپاره چه تاسو باندے آزمائش اوکړی چه په تاسو کښه څوک ښه عمل کوی)۔

ابو یزید بسطامي به چه کله مانځه کښ داخل شو نو د اندامونو نه به ئے حرکت آوریدل کیده گویا دا هډوکي دی چه په توشه دان کښه اچولے شوی دی۔

علی بن أبی طالب رضی اللہ عنہ مخ به بدل شو او تغیر به په کښ راغے کله به چه مونځ حاضر شو، او فرمائیل به ئے: دیو داسے امانت اداء کولو وخت راغے چه په زمکه او آسمانونو او غرونو باندے پیش کړه شو خو هغوی ددے د بارولو نه انکار اوکړو او ددے نه اوویریدل۔

سلیمان بن طرخان تیمی رحمه الله به چه کله مانځه له تیاره اوکړو نو کله به زیرپدلو او کله به سور کیدلو او فرمائیل به ئے: زه د الله عز وجل مخه ته اودریدل غواړم۔

سفیان ثوری فرمائی: که تا منصور بن معتمر په مانځه لیدلے وے نو تابه وئیلے چه: اوس مری۔

مجاهد بن جبر فرمائی: مابه چه کله عرب اولیدل نو سخت به مے گنړل، خو کله به چه مانځه کښ اودریدل نو تابه وئیل چه دوی داسے بدنونه دی چه روحونه په کښ نشته۔ د الله د ویرے د وچه نه۔ او د عربو نه مراد صحابه او تابعین رضی الله عنهم -جی-

ابو بکر بن عیاشؓ فرمائی: ما حبیب بن ابی ثابتؓ په مانځه اولیدلو داسه ووتۀ به وائۀ چه مړه دے۔ یعنی د خوف او د خشوع د وچه نه۔
یحییٰ بن وثابؓ به چه کله د مانځه نه فارغ شو، نو ډیر وخته پورے به پرے د مانځه غم ښکاره کیدلو۔

ابراہیم نخعیؓ به د مانځه نه څه ساعت پس داسه معلومیدۀ لکه مریض۔
ابن عباسؓ نه روایت دے چه دوی اوفرمائیل: سوچ او فکر سره دوه رکعتہ مونځ کول دتولے شپه د داسه قیام نه غوره دی چه زړه په کښه غافل وی۔
ابو طالب مکي د بشر بن حارث په واسطه د سفیان ثوريؓ نه نقل کوی چه دۀ اوفرمائیل: څوک چه خشوع نه کوی مونځ ئه فاسد دے۔
د حسنؓ نه نقل دی چه دۀ اوفرمائیل: هر هغه مونځ چه په هغه کښه زړه حاضر نه وی نو دا عذاب ته ډیر نژدې وی۔

معاذ بن جبلؓ فرمائی: څوک چه په مانځه کښه قصدا خپل ښی او گس اړخ ته خلق پیژنی نو ددۀ مونځ نشته۔

سعید بن جبیرؓ فرمائی: ما د څلویښتو کالو راسه خپل ښی او گس اړخ ته ولاړ خلق نه دی پیژندلی، د کوم وخت نه چه ما د عبد الله بن عباسؓ نه آوریډلی دی چه فرمائیل ئه: په مانځه کښه خشوع داده چه مونځ کونکي خپل ښی او گس اړخ ته ولاړ خلق او نه پیژنی۔

محمد بن سیرینؓ فرمائی: صحابوؓ او تابعینوؓ به په مانځه کښه د سړی دپاره دا بهتره گنډله چه ددۀ نظر دے د سجده د ځای نه تیر نشی، او که دیو شی سره آموخته شوی وی نو سترگه دے پټه کړی، که په خپل مانځه کښه کتلو باندې آموخته وی نو سترگه دے پټه کړی، دے دپاره چه گوری نه۔

عبد الله بن مسعودؓ به چه مانځه ته اودریدۀ سترگه به ئه پټه کړی او آواز او لاس به ئه ښکته کړل۔

منصور بن معتمرؓ به چه کله مونځ کاوۀ نو خپله سینه به ئه په گیره باندې وهله۔
ربیع بن خیشمؓ د خاشعینو نه وو، هغه به وئیل: زۀ چه کله هم مونځ کښه ولاړیم نو ماسره د هیڅ شی غم نه وی سیوا د هغه شی نه چه زۀ ئه وایم او هغه شے چه ماته وئیل کیږی۔

عامر بن عبد الله بن قيس ددې امت د خاشعينو نه وو، هغه به چه كله مونځ كاوه نو لور به ئې چمبه وهله او زنانو به خپله خبرې كولې، خو هغه به نه اوریدلې او نه به پوهیدلو چه دوی څه كوی؟

يو ورځ ده ته اووئیلې شو، آیا په مانځه كښې ته د څه شی سوچ كوی؟ هغه وئیلې: آو. دا چه زه به د الله مخامخ څنگه اودرېږم، او په خپلو دواړو كورونو كښې به كوم يو ته ځم؟ ورته اووئیلې شو، دا نه يادوم، بلكه دنيوی خبرې يادوم چه مونږه د هغې سوچونه كوو او كومی چه شیطان مونږ ته پرې وسوسې اچوی. ومې فرمائیلې: كه زما په سينه كښې نيزې اووهلې شی دا ماته د دغې نه غوره ده.

سعد بن معاذ ؓ فرمائی: زه هيڅ كله په مانځه كښې نه يم چه خپل ځان دې ددې نه علاوه په بل شی باندې مشغول كړم تردې چه پوره ئې كړم، او زه هيڅ كله په يوه جنازه كښې نه يم چه خپل زړه كښې د هغه څه نه علاوه نور سوچونه كوم، كوم چه مړې وائی او يا هغه ته وئیلې كيږي.

داسې واقعات ددې نوموړو خلقو نه ډير نقل دي، او د دوی نه سيوا د يوې ډلې نه هم نقل دي، او دا د الله فضل دې چاته ئې چه خوبه شی وركوی ئې، دا خوياد هغوی په اكثر و اوقاتو او اكثر و مونځونو كښې حالت وو، او يا په ټولو مونځونو كښې. والله اعلم. بعضې وائی: مونځ د آخرت عمل دې نو كله چه ته په دې كښې داخل شوی نو د دنيا نه اووتلې.

يو كس ته اووئیلې شو، آیا ته په مانځه كښې څه شې رايادوم؟ وئیلې: يو بل شې هم گڼې ماته د مانځه نه غوره دې چه هغه په دې كښې زه راياد كړم؟

او كله چه ستا زړه خشوع او كړی او حاضر شی نو ستا وسوسې به ختمې شی او مناجات به دې خوږ شی، او مونځ به درته لنډ ښكاره شی چه بل چاته او گد ښكاري.

عبد الله بن زبير ؓ به او گده سجده كوله تردې چه چينچنږې به دده د او گدې سجده د وچې دده په شا باندې كيناستې، هغې به دا گمان كولو چه گڼې دا د ديوال سته ده.

حماد بن زيد فرمائی: عبد الله بن غالب حداني به دومره او گده سجده كوله چه يو سړې به وښوله لاړ او واپس به شو او هغه به لا په خپل حالت كښې وو.

دا عبد الله بن غالب د لويو عابدانو نه دې، او هم دا هغه كس دې چه د مرگ نه پس دده د قبر نه ډير وخته پورې د مشكو خوشبوئې ختله، گنړ علماء او معتمد خلق ديتې ورغلل او

دائے اولیدل۔ او هر کله چه د ډیرو خلقو د ورتللو اندیښنه شوه نو په دۀ باندې د فتنې نه یرہ اوکړې شوه، نو قبرئ د زمکې سره هوار کړې شو او خائے وړک کړې شو۔
ابن مغيث په خپل سند سره د عبد الله بن وهب نه نقل کوی چه دۀ اوفرمائیل : زۀ د اختر په ورځ کله چه مونږ را واپس کیدو د سلیمان بن قاسم پسه روان شوم، دے دپاره چه دا اوگورم چه دے دچا سره سمنارې کوی، نو هغه جامع مسجد ته ننوآته نو زما دا خیال وو چه دابه پرې ورتیرې، نو زۀ هغه پسه روستو ننوتم، نو هغه اول صف ته ورکود شو او مانځه دپاره ئے تکبیر اوکړو، ماهم پت هغه پسه تکبیر اوکړو، او دوه رکعتہ مے اوکړل او التحیات ته کیناستم، نو هغه په سجده باندې پریوتو، نو ما د هغه نه په سجده کښې واوریدل :

ایه ربه ! ستا بندگان خپلو هغه دنیوی تازه گڼو ډول ډهال او خوراکونو ته واپس شو، کوم چه دوی د خپل دے ورځے دپاره تیار کړې دی، او ستا بنده سیلمان تاته واپس شو، تانه دا غواړی چه ددۀ خت د خپل اورنه آزاد کړې، او تانه ستا په رحمت سره د خپلو گناهونو مغفرت غواړی، نو هائے آرمان ! تابه ددۀ سره څه کړې وی ؟ آیا تابه دا قبول کړې وی، او ددۀ نه به دے تجاوز کړې وی او که نه ؟ که تا قبول کړې وی نو واقعی چه دا خوشحاله، نیک بخته او کامیاب شو، او که دا کار دے نه وی کړې نو هائے ددۀ تباہی او بربادی، او په ژړا او چغوئے شروع اوکړه۔

نو ماته د هغه انتظار اوگد شو، زړۀ کښې مے اووئیل : زۀ کور ته او چاته مے چه ماسره د روژه ماتی دپاره وئیلی وو هغوی ته ورځم، ما سره ویره ده چه زما په انتظار کښې به مالیت اوگنږی او لار به شی، نو ما د هغه په جامه باندې نښه اوکړه او هغه د سجده په حالت کښې وو، زۀ کور ته لارم او د خلقو سره مے سمنارې اوکړو، او اوږدې خبرې مے اوکړې، بیا هغوی خپلو کورونو ته لارل او ماله خوب راغے او ډیر ساعت اودۀ پاتے شوم، بیا بیدار شوم او اودس مے اوکړو، او کپړې مے واچولے او زوال ته نزدې جومات ته بیا لارم، څه گورم چه هغه په خپل هم دغه حالت د سجده کښې پروت دے، او د هغه په کپړه باندې زما نښه دغسے وه۔ هغه د خپلے ژړا او تضرع په عالم کښې وو، تردے چه د خپل مانځه سره ئے د ماسپڅین مونځ پیوسته کړو۔

په مانځه کښې ژړا :

رسول الله ﷺ به په مانځه کښې ژړلے، عبد الله بن شخیر ؓ فرمائی : « زۀ رسول الله ﷺ ته

په داسه حالت کښه راغلم چه د هغوی د ډډ دپاره د کتوی د خوټ کیدو پشان خوټ کیدل وو۔ یعنی ژړل ئه»۔ (نسائی)۔

او نبی ﷺ فرمائی: «ابو بکر ته حکم اوکړی چه خلقو ته مونځ اوکړی، نو عائشه رضی الله عنها وئیلې: یا رسول الله! ابو بکر ﷺ نرم زړه سره دے، کله چه قرآن لولی نو خپله اوبښکې نشی قابو کولې»۔ (مسلم)۔

نو عائشه رضی الله عنها خبر ورکړو چه هغه به چه کله مونځ کولو نو ژړل به ئه۔ عبد الله بن شداد فرمائی: ما د عمر ﷺ ژړا واوریده اوزه د ټولو صفونو په آخر کښه ولاړ ووم، دا آیت ئه لوستلو: ﴿إِنَّمَا أَشْكُو بَثِّي وَحُزْنِي إِلَى اللَّهِ﴾ [يوسف: ۸۶] (زه خوبس د خپل غم او خفگان شکایت الله ته کوم)۔ (بخاری)۔

د دوی نه علاوه صحابه کرامو او نورو مسلمانانو نه به شماره داسه واقعات نقل دی چه هغوی به په مونځونو کښه ژړل، دے باره کښه ډیر احادیث راغلی دی۔ یاد ساته! کله انسان په مانځه کښه نور نیکان اعمال ریا دوی، اگر که دا د مانځه نه نه وی، ځکه چه د مانځه نه وړاندې په هغه کښه سخت مشغوله وی۔

نبی کریم ﷺ یو ځل د مازیگر مونځ اوکړو، کله ئه چه سلام واپړلو، په تادی باندې پاسیده، خلقو د هغوی د تادی نه تعجب اوکړو، نو وے فرمائیل: ما په مانځه کښه د سرو زرو څه ټکړه ریا ده کړه چه مونږ کړه وه، نو ما بده او گنډله چه دا دے مونږ کړه بیگاه کړی یا دے شپه تیره کړی، نو ما د هغه د تقسیمولو حکم اوکړو۔ (ذکره البخاری وغیره)۔

د عمر بن خطاب ﷺ نه نقل دی چه دوی او فرمائیل: زه خپل جهادی لښکر تیاروم په داسه حال کښه چه زه په مانځه کښه یم۔

او دا په دے وجه چه دوی د مسلمانانو په کارونو، مصلحتونو، د سرحدونو په حفاظت او دشمن سره په جهاد کښه ډیر زیات مشغوله وو، او د دوی په کارونو کښه به ئه ډیر زیات سوچ کولو او دا په هغه غالب وو۔



۵۹ - فائده

د الله نه خوف به انسان ته څنګه حاصلېږي ؟

ځکه چې دا د بنده په ایمان کېنې ډیر قیمتي شے دے او په دے وخت کېنې کم هم دے۔
نویاد ساته ! چې خوف نه موجودیږي مګر په انتظار د مکروه شے سره، او دا مکروه شے
به یا خپله مکروه وی لکه اور، او یا به په دے وجه مکروه وی چې دا مکروه شے ته رسول
کوی، لکه تہ گنا هونه مکروه ګنرې ځکه چې دا په آخرت کېنې د مکروه شے دپاره سبب
جوړیږي۔ او یا لکه مریض مضر خوراکونه، فروت وغیره بد ګنرې ځکه چې دا مرګ ته
رسول کوی۔

دے وجه نه د هر وریدونکي شخص دپاره پکار دی چې په دغه دوه قسمونو کېنې خپله
مخه ته یو مکروه ساتی او په خپل زړه کېنې دهغه انتظار مضبوط لری، دے دپاره چې دده
زړه د دغه مکروه رایا دولو په وجه سوزی۔

نو هغه خلق چې د هغوی په زړونو باندے هغه شے غالبه شوے دے چې هغه خپله مکروه
نه دے بلکه د غیر د وجه نه مکروه دے هغه دادے :

- ۱ - لکه په چا باندے دتوے نه مخکېنې د مرګ راتللو خوف غالب وی۔
- ۲ - او یا دتوے ماتولو او لوظ ماتولو نه خوف کوی۔
- ۳ - او یا ددے نه یرېږي چې د الله د حقونو پوره کولو نه به ئے قوت کمزورے شی۔
- ۴ - او یا ددے نه خوف کوی چې زړه به ئے د نرم والی نه سختی طرفته بدل شی۔
- ۵ - او یا د استقامت نه آوړیدو نه خوف کوی۔
- ۶ - او یا کوم شهوات چې مالوف دی د هغه د عادت غالبه کیدو نه یرېږي۔
- ۷ - او یا ددے نه خوف کوی چې الله به ئے خپلو هغه نیکیو ته اوسپاری چې په هغه باندے
ده توکل کړے او د الله په بندګانو کېنې ئے پرے ځان عزت مند کړے۔
- ۸ - او یا د کبر نه خوف کوی ځکه چې په ده باندے د الله نعمتونه ډیر وی۔
- ۹ - او یا ددے نه خوف کوی چې په غیر الله سره د الله نه مشغوله نشی۔
- ۱۰ - او یا د یرله پسے نعمتونو د وجه نه د استدراج نه یرېږي۔

۱۱ - اويا د طاعاتو د مصيبتونو رابښکاره کيدو نه يريرې چې دده ته به د الله د طرفه هغه شے رابښکاره شي چې دده په گمان کښه نه وي.

۱۲ - اويا په غيبت، خيانت، تښتې او بدنيتي کښه د خلقو د عوضونو نه يريرې چې دده به اداء کوي.

۱۳ - اويا دده نه يريرې چې معلومه نه ده راتلونکي وخت کښه به څه کيږي؟

۱۴ - اويا دده نه خوف کوي چې په دنيا کښه به ورته زر عذاب ورکړي شي او د مرگ نه مخکښه به رسوا شي.

۱۵ - اويا د دنيا په رونقونو باندې د دې هوکې خوړلو نه خوف کوي.

۱۶ - اويا دده نه خوف کوي چې الله به دده په باطن باندې خبر وي په داسه حال کښه چې دده به د ځانه غافله وي.

۱۷ - اويا دده نه خوف کوي چې دده به آخره خاتمه خراب شي.

۱۸ - اويا په ازل کښه دده دپاره چې کومه فيصله شوي ده هغه نه يريرې.

نو دا ټول د عارفينو خلقو خوفونه دي او د هريو دپاره خاص فائده ده، او هغه دا چې د هوبښيارتيا په لاره باندې چلن کول چې هسې نه دغه ويرې ته ورنشي.

نو څوک چې دده نه خوف کوي چې عادت به پرې غلبه اوکړي نو هغه دې دعادت نه ځان بند کړي، او څوک چې دده نه يريرې چې الله به دده په باطن باندې خبر وي نو هغه د وسوسو نه د خپل زړه په پاکولو باندې مشغول شي. وعلى هذا القياس.

او دده ټولو نه سخته خبره ده د خاتمه او تقديرې فيصلې ويره ده. چې دده دپاره د تقدير احاديث مطالعه کول پکار دي. (الاحياء ۸/۹).



۶۰ - فائده

مؤمن د خپل رب نه ولې پرېږي ؟

نو د الله نه ويره د هغه په بادشاهي، غلبه او په مخلوق كښه د هغه د مشيئت جاري كيدلو باندې اقرار كول دي، او ددې نه غفلت اختيارول د عبوديت نه غفلت اختيارول دي، ځكه د هر مملوك سره دا لائق دي چه هغه د خپل مولی نه پرېدونكې وي، ځكه د مولی قدرت په ده باندې ثابت وي او د هغه د مقاومت او انقياد پرېخودلو نه بنده عاجزه وي۔
او د الله تعالی نه خوف په څو وجهو سره دې :

۱ - يو دا چه بنده خپل ذلت پيژني او ددې نه خپل ځان سپك، عاجزه او كوتاه گنړي چه د الله تعالی نه اوختي هر كله چه الله ده ته څه تكليف او ضرر رسول غواړي۔ او ددې مثال لكه د ماشوم يره ده د خپل پلار نه، او لكه د خلق ويره ده د خپل بادشاه نه اگر كه هغه عادل او احسان كونكې وي۔

نو تاله مناسب دي چه خپله عاجزي او كمزوري، او د خپل مولی قوت، عظمت، لوټي او ستانه د هغه په پروائي خپله مخه ته لرې۔ نو دا تصور به په تا كښه ډير قسم خوفونه پيدا كړي۔ الله تعالی فرمائي : ﴿ اَوَلَمْ يَرِ الْاِنْسَانُ اَنَا خَلَقْتُهُ مِنْ نُّطْفَةٍ فَاِذَا هُوَ خَصِيْمٌ مُّبِيْنٌ ﴾ [يسين: ۷۷]
(آيا انسان نه ويني چه مونږ دې د نطفه نه پيدا كړې نو گهانه دې ښكاره جگړه مار دې)۔
او فرمائي : ﴿ مَا لَكُمْ لَا تَرْجُونَ لِلّٰهِ وَقَارًا ﴾ [نوح: ۱۳]

(څه وجه ده چه تاسو د الله د وقار خيال نه ساتئ)۔ او فرمائي : ﴿ اَفَاُمِنْتُمْ اَنْ يُّخْسِفَ بِكُمْ جَانِبَ الْبَرِّ اَوْ يُرْسِلَ عَلَيْكُمْ حَاصِبًا ثُمَّ لَا تَجِدُوا لَكُمْ وَكِيلًا ﴾ [اسراء: ۶۸]

(آيا تاسو ددې نه به غمه ئه چه هغه تاسو د اوچه په اړخ كښه ډوب كړي او يا درياندې كاني را اوړي چه بيا به تاسو د خپل ځان دپاره څوك ذمه وار بيا نه مومي)۔

او فرمائي : ﴿ اَمِنْتُمْ مَنْ فِي السَّمَاءِ اَنْ يُّخْسِفَ بِكُمْ الْاَرْضَ فَاِذَا هِيَ تَمُورُ اَمْ اَمِنْتُمْ مَنْ فِي السَّمَاءِ اَنْ يُرْسِلَ عَلَيْكُمْ حَاصِبًا فَسَتَعْلَمُوْنَ كَيْفَ نَذِيْرٌ ﴾ [الملك: ۱۶، ۱۷] (آيا تاسو د هغه ذات نه په امن كښه يئ چه هغه په آسمان كښه دې، چه تاسو به په زمكه او منډي نو ناگهانه به هغه خوزېږي او يا تاسو د هغه ذات نه چه په آسمان كښه دې به غمه ئه چه هغه به په تاسو

کانڀري را اووروي نو خامخا به تاسو ته پته اولڳي چه زما ويڙه ورکول څنگه دي).
نو دا آيتونه تاله په دغه احساس کښه فائده درکوي.

۲ - دويم: هغه خوف دې چه د محبت نه پيدا کيږي. او هغه دا چه بنده په عامو اوقاتو کښه ددې نه يره کوي چه هسه نه الله مې ځانته اوسپاري او د توفيق د اسبابو نه مې محروم کيږي. او دا د هر هغه مملوک (غلام، او مزدور) خوږ دې چه هغه سره خپل آقا او مولی احسان کوي، نو دې د هغه د احسان قدر پيژني او هغه سره محبت کوي، نو دا هميشه دپاره د خپله هغه مرتبه نه يريږي چه د هغه سره ده، د هغه د ختميدو او ورک کيدلو نه خوف کوي.

دا وجه ده چه ايمان والا او ژور علماء دا دعاء غواړي: ﴿رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا﴾

[ال عمران: ۸]

(ياربه! زموږ زړونه، روسته ددې نه چه تا موږ ته هدايت کړې، مه اړوه).
(يَا مُصْرِفَ الْقُلُوبِ، صَرِّفْ قُلُوبَنَا عَلَى طَاعَتِكَ، يَا مُقَلِّبَ الْقُلُوبِ ثَبِّتْ قَلْبِي عَلَى دِينِكَ).
(اې د زړونو اړونکيه! زموږ زړونه ستا طاعت طرفته واړوه، او اې زړونه اړونکيه! زما زړه په خپل دين باندې مضبوط کړه).
د زړونو د اړولو دعاگانې ډيرې دي، ټوله د بنده په خوف باندې دلالت کوي، بلکه د تصور او احساس نه پس دا خوف پيدا کوي.

۳ - دريم: خوف د هغه عظيم وعيد (عذاب) نه پيدا کيږي چه الله سبحانه و تعالی موږ ته په خپل مبارک کتاب کښه د هغه دهمکي راکړې. لکه فرمائي: ﴿وَاتَّقُوا النَّارَ الَّتِي أُعِدَّتْ لِلْكَافِرِينَ﴾ [ال عمران: ۱۳۱] (او د هغه اور نه ځان بچ کړئ چه کافرو ته تيار شوه). او فرمائي: ﴿قُوا أَنْفُسَكُمْ وَأَهْلِيكُمْ نَارًا﴾ [تحریم: ۶] (خپل ځانونه او کور والاد ناشنا اور نه بچ کړئ). او فرمائي: ﴿وَإِنِّي أَتَقَوْنَ﴾ [البقرة: ۴۱] (او خاص مانه يره کوي). او فرمائي: ﴿وَاتَّقُوا يَا أُولِي الْأَلْبَابِ﴾ [البقرة: ۱۹۷] (او مانه يريږي اې عقل مندو). دغه شان احاديثو کښه هم دي، چه د هغه نه بعضې په شعب الايمان کښه اوگوره. (۶۶۷/۱).

جنيد فرمائي: بنده نه خوف نه ختميږي، څومره چه الله بنه پيژني هغومره ترې ډير يريږي. او يريدونکي درې طبقه لري.

۱ - د جرم نه يريدونکي.

۲ - د نيکيو د نه قبليدو نه يريدونکي.

۳- د انجamonو نه يريدونكي۔ ﴿وَلَا يَخَافُ عُقْبَاهَا﴾ [الشمس: ۱۵] ۵۰۴/۱.

عمر ؑ فرمائي: خوش طبيعتي ځوانمردی ختموی، او سينه تنگوي، او ذا خبره ئے خپلو گورنرانو ته ليکله وه او هغوی ته ئے وئيلي وو: خلق ددے نه منع کړی۔

دارنگه فرمائي: د چا خندا چه ډيره شوه هيبت به ئے کم شي، او څوک چه مزاح کوي، سپک به گنرل کيږي، او څوک چه يو کار ډير کوي په هغه به مشهور پري، او د چا خبره چه ډير شو، لغزشونه به ئے ډير شي، او د چا لغزشونه چه ډير شو، حياء به ئے کمه شي، او د چا حياء چه کمه شوه، پرهيزگاري به ئے کمه شي، او د چا پرهيزگاري چه کمه شوه، زړه به ئے مړ شي۔ او د چا زړه چه مړ شو نو اورده له ډير لائق دے۔ (قوت القلوب ص ۴۰۶).

يو هوښيار سړي خپل ځوئ ته اووئيل: ځويه! شريف سړي سره مزاح مه کوه، کينه به درسره اوساتي، او رذيل سزه ئے هم مکوه گنه زړور به شي دربان دے۔ (تنبيه ۲۱۷/۱).

بعضه حکماء وئيلي دي: د هر شي يو تخم وي او د دشمني تخم مزاح دے۔ (حواله سابقه). محمد بن عبد الله عابد فرمائي: څوک چه فضول کتل پريدي نو د خشوع توفيق ورکوله شي، څوک چه کبر پريدي نو د تواضع توفيق ورکوله شي، څوک چه فضول خبر پريدي نو د حکمت توفيق ورکوله شي، څوک چه فضول خوراک پريدي نو د عبادت د خوند توفيق ورکوله شي، څوک چه مزاح پريدي نو د تازگي توفيق ورکوله شي، څوک چه خندا پريدي نو د هيبت توفيق ورکوله شي، څوک چه د خلقو نه طمع قطع کړي خلق ورسره مينه کوي، څوک چه د بل چا عيب تالاش کول پريدي نو د خپلو عيبونو د اصلاح توفيق ورکوله شي، او څوک چه د الله عز وجل په صفاتو کښه توهم پريدي نو هغه ته د شک او نفاق نه د خلاصی توفيق ورکوله شي۔ (تنبيه ۲۱۵/۱).

ډير عمدہ کلام دے۔

يحيى بن معاذ رازی فرمائي: څلور ځيونه دي چه مؤمن دپاره نه خندا پريدي او نه خوشحالي۔ د آخرت فکر، روزي گټل، د گناهونو غم او د مصيبتونو نازلیدل۔ (تنبيه ۲۱۳/۱). وئيلے کيږي چه درې څيزونه زړه سختوي: بغير د ناشنا خبره نه خندل، بغير د لوگه نه خوراک کول، او بغير د ضرورت نه خبره کول۔ (تنبيه ۲۱۶/۱).

ابو عبید بن جراح ؑ فرمائي: د انسان د زړه مثال د چينچنرې غونته دے چه په ورځ کښه اووه ځله بدلېږي۔

دا مرفوع حديث کښه هم راغلی۔ (شعب الايمان ۴۷۴/۱).

بعضے علماء فرمائی: ددے امت غوره خلق هغه دی چه دخپل رب د فراخه رحمت د وچه نه ښکاره خاندی، او دخپل رب د سخت عذاب د وچه نه پټ ژاړی، او خپل رب صبا بیگاه په پاکیزه کورونو جوماتونو کښه یادوی، او د دوی بوج په خلقو سپک وی، او په خپلو ځانونو دروند۔ (حواله بالا)۔

عتبه بن عبد سلمیٰ او محمد بن ابی عمیرہ فرمائی: که چرې یو بنده دخپل پیدائش د ورځې نه تر بودا والی د مرگ د ورځې پورې د الله درضامندی په کارونو کښه پر مخه راڅکله شی، نو دابه د قیامت په ورځ سپک او گنډی او دابه خوښه کړی چه دنیا ته واپس لاړ شی او نور اجر او ثواب حاصل کړی۔ (شعب ۱/۴۷۹)۔

انس بن مالک ؓ فرمائی: اے بچو! ځان د ښکته خلقو نه اوساتی۔ هغوی وئیل: ښکته خلق څوک دی؟ وئیل هغه څوک چه د الله عز وجل نه نه یرېږی۔ (حواله سابقه)۔
أبو بکر صدیق ؓ د رسول الله ﷺ نه تپوس او کړو: ته څه شی بودا کړې؟ وې فرمائیل: سورت هود، واقعې، مرسلات، عم یتسائلون او اذا الشمس کورت (سورتونو)۔
(الحاکم ۲/۴۷۶، البیهقی فی الشعب ۱/۴۷۲، باسناد صحیح)۔

ابن عمر - رضی الله عنهما - د رسول الله ﷺ نه روایت کوی: «جنت ته هغه څوک ځی چه د هغه امید لری، او د اور نه هغه څوک بچ کیرې چه هغه نه یرېږی، او الله په هغه چا رحم کوی څوک چه په بل چا رحم کوی»۔ (شعب الایمان ۱/۴۸۳)۔
أبو بکر صدیق ؓ فرمائی: اے مرغی! ته څومره مزیداره ئی، میوې خورې، هیڅ عذاب او حساب دربانده نشته۔

عمر ؓ فرمائی: آرمان دې چه زه گډ وې۔
أبو درداء ؓ فرمائی: آرمان دې چه زه ونه وې چه پرېکړې شوې وې او زما میوه خوړلې شوې وې او انسان نه وې۔ او ددې پشان خبره ابوذر ؓ هم کړې ده۔ (شعب الایمان ۱/۴۸۵)۔
عمر ؓ یو بوس را واخسته او، وې فرمائیل: آرمان دې چه زه دا بوس وې او بل هیڅ شے نه وې، آرمان دې چه زه موره وې زیگولې، آرمان دې چه زه هیر شوې شے وې!
عمران بن حصین ؓ فرمائی: آرمان دې چه زه د ډیرکۍ په سراپره وې چه د تیز باد چلیدو په ورځ هواگانو آلودلې وې۔

عائشه - رضی الله عنها - فرمائی: آرمان دې چه زه یو هیر کړې شوې شے وې۔
ابن مسعود ؓ فرمائی: آرمان دې چه زه دا ونه وې۔

د عمر ؑ په مخ کښه د ژړا د وچه نه دوه تورې کرخې وې۔ (۴۹۳/۱)۔

علی ؑ فرمائی: کله چه پتاسو کښه څو ک د الله د ویرې ژاړې نو خپله اوښکې دې کپړې سره نه صفا کوی، بلکه هغه دې پریدی چه په دواړو اننگوئې بهیرې، الله سره به په دې باندې ملاوېږي۔ (۴۹۴/۱)۔

حسن بصری ؑ فرمائی: هیڅ یو سترگه د اوښکو نه نه ده ډکه شوې مگر الله تعالیٰ باقی بدن په اور باندې حرام کړې دې، نو که د اننگی نه او بهیرې نو دده په مخ باندې به ذلت او تور والې هیڅ رانشی، او د هریو عمل دپاره خاص وزن او ثواب دې، سیوا د اوښکې نه ځکه دا د اور سمندرونه وژنی۔ او که په یو امت کښه د امتونو نه یو سړې د الله د ویرې نه اوژاړې، نو زما دا امید دې چه په دغه ټول امت باندې به د دغه سړې د ژړا د وچه نه رحم اوشی۔ (۴۹۵/۱) او دا مرسل مرفوع هم روایت شوی۔

سلیمان ؑ فرمائی: ډیر مه خاندنه ځکه ډیره خندا د حکیم سړې زړه سپکوی، او د الله ویره لازم او نېسه ځکه دا د هر شی آخری سر دې۔ (۴۹۹/۱)۔

عبد الله بن ثعلبه ؑ فرمائی: ته خاندې او کیدې شی چه ستا کفن د دهبی نه راوټی وی۔

آدم ؑ فرمائی: مونږ د جنت د قیدیانو نه قیدیان وو، نو ابلیس مونږ د گناه په وجه قیدیان جوړ کړو، نو اوس مونږ له د ژړا او خفگان نه سیوا بل هیڅ شې پکار نه دې، تردې چه مونږ خپل هغه کور ته بیرته واپس شو، د کوم نه چه مونږ قید کړې شوی یو۔ (شعب الایمان ۵۰۰/۱)۔

سعید، غفیر ته او وئیل: ددې ژړا نه نه سترې کپړې؟ هغه وئیل: اے سعید! بیمار به د هغه شی نه څنگه سترې شی چه په هغه کښه ورته د خپله بیماری شفاء ښکاری۔ (۵۰۱/۱)۔

معاذ ؑ چه کله وفات کیده نو په ژړا شو، چاورته او وئیل: آیا ته ژاړې او حال دا چه ته د رسول الله ﷺ صحابی ئې، او ته داسې او داسې کس ئې؟ هغه او فرمائیل: د مرگ نه د جزع فزع په وجه نه ژاړم چه گڼه په مارا غلې دې، او نه د دنیا د وچه نه ژاړم چه گڼه زه ئې خپل روستو پرېدم۔ خبره داده چه دوه موتی دی، یو موتی به په اور کښه وی او بل موتی به په جنت کښه او ماته پته نشته چه زه په کوم یو موتی کښه یم؟

عبد الله بن عمرو ؑ فرمائی: که زه د الله دیرې نه یو اوښکه توئې کړم، دا ماته ددې نه

ډیره خوبه ده چه زراشرفی صدقه کړم۔ (۵۰۲/۱)۔

ابن مسعود ؓ د خپل مرگ په وخت عبد الرحمن ؓ ته وصیت اوکړو، ورته ئې اوفرمائیل: زه تاته وصیت کوم چه الله نه یریرې او خپل کور راتینگ کړه، د خپله ژې حفاظت کوه او په خپله گناه ژاړه۔ (۵۰۳/۱)۔

یحیی بن معاذ رازیؒ فرمائی: مؤمن به د دنیا په کور کښې څنگه خوشحاله شی، که گناه اوکړی نو د نیوکې نه یریرې، او که نیکی اوکړی نو د نه قبلیدو نه یریرې۔ حال داچه دابه یا بدی کونکې وی او یا نیکی۔ (حواله سابقه)۔

دارنگه فرمائی: مابه زما عمل څنگه خلاص کړی حال داچه زه د نیکی او گناه ترمینځه یم؟ زما په گناهونو کښې نیکی نشته، او زما نیکی د گناهونو سره گډې دی، او ته صرف خالص عمل قبلوی، نو ددې نه پس پاته نه ده مگر ستا سخا۔

ابو هریره ؓ فرمائی: اے الله! زه پتا پورې ددې نه پناه غواړم چه په اسلام کښې زنا یا بله کبیره گناه اوکړم۔ چا ورته اووئیل: آیا ستا غوندې سرې دا خبرې کوی او ددې نه یریرې، حال داچه ته خو اوس بوډا شوې ئې او شهوتونه دې ختم شوی دی او تا د رسول الله ﷺ سره بیعت کړې او د هغه نه دې حدیثونه نقل کړې؟ وې فرمائیل: زه څه شی ې غمه کړې یم حال داچه ابلیس خولا ژوندې دې؟

ابو درداء ؓ به مونځ کولو او په تشهد کښې به ئې د منافقت نه پناه غوښتله، نو جبیر بن نفیر ورته اووئیل: ته او منافقت؟ هغه درې ځله اوفرمائیل: اے الله بښنه اوکړې، څوځ دې چه د مصیبت نه ې غمه شی، څوځ دې چه د مصیبت نه ې غمه شی، قسم په الله! یو سرې په یو ساعت کښې په فتنه کښې پریوزی او د خپل دین نه واوړی۔ (حواله سابقه ۵۰۶/۱)۔

ابو درداء ؓ فرمائی: څه وجه ده چه زه پتاسو کښې د ایمان خوند ښکاره کیدونکې نه وینم، قسم دې په هغه ذات چه زما روح د هغه په لاس کښې دې، که چرې د صحراء میړې هم د ایمان خوند بیامومی نو په هغه باندې به ددې خوند راښکاره شی، هیڅ یو بنده په خپل ایمان نه یریرې مگر هغه ته ورکولې شی، او هیڅ یو بنده د خپل ایمان نه ې غمه کیږي نه مگر د هغه نه اخستلې شی۔ (۵۰۶/۱)۔

د حسن بصریؒ خبره مخکښې تیره شوه چه ددې نه صرف منافق ې غمه کیږي۔ او فرمائی: قسم په الله! په مخ د زمکه باندې هیڅ یو مؤمن نه صبا کوی او نه بیگاه کوی مگر هغه په خپل ځان باندې د منافقت نه یریرې، د منافقت نه صرف منافق ې غمه وی۔

(۷۰۶/۱)

عبد الله بن مباركؒ فرمائی: هوښيار خلق د څلورو څيزونو نه نه په غمه كيږي. داسه گناه چه تيره شوه، پته نه لگي چه دده په باره كښه به رب څه كوي؟ او داسه عمر چه باقى دى پته نه لگي چه په دى كښه به څه څه تباهي رامنځ ته كيږي؟ او داسه مهرباني چه وركړې شوې ده كيدى شي چه دا مكر او استدراج وي. او داسه گمراهي چه انسان ته ښائسته شوې ده حال دا چه دى په ئه هدايت گنږي. او د زړه د كړيدو داسه ساعت چه د سترگه د رپ نه هم تيز وي چه دده دين واخلي او ده ته به پته هم نه وي.

ډير مفيد كلام دى. (۵۰۲/۱)

بلال بن سعدؓ به په خپل دعاء كښه وئيل: اے الله! زه تانه د زړه د كوږ والي او د گناهونو د تاوانونو او د تباه كن اعمالو او د نفس د گمراه كونكو څيزونو نه پناه غواړم. سړى به وئيل: اے الله! په كوم شى باندې چه كله هم ته ماله عذاب راكوي نو ماله د پردې په ذلت باندې عذاب مه راكوه.

سفيان ثوريؒ به ډيره ژړا كوله. چاورته او وئيل: ستا دا ژړا د گناهونو د وجې نه ده؟ نو هغه د كجاوې نه يو لږ كې را واخسته او وې غور زولو، وئيل: زما گناهونه ماته ددې نه هم سپك ښكاري، ليكن زه ددې نه ډيرېم چه توحيد رانه وانه خسته شي!

اسحق بن خلفؒ فرمائی: د ابليس ملا بل هيڅ يو شى ددې نه زيات نه ماتوي چه بنده او وائي: آرمان دې چه ماته پته وې چه زما آخره خاتمه به څنگه وي؟ وائي: ابليس په دې وخت كښه دده نه نا اميده شي او وائي: دا سړى به په خپل عمل باندې څنگه غاوره شي؟ (۵۰۸/۱)

سړى وائي: د اوچتو نيكانو خلقو زړونه آخرو خاتمو پورې نښتي دي، او د مقربينو خلقو زړونه په سوابقو (اوچتو اعمالو) پورې زورند دي. دغه خلق وائي: زموږ آخره خاتمه به څنگه وي؟ او دا نور وائي: الله ته به زموږ كوم اعمال مخكښه ورغلي وي؟ كتانىؒ فرمائی: د غفلت نه بيداريدو په وخت لږ ساعت ږيدل، او په دې كښه د خپل نفس د يوې حصه (حق) نه بنديدل، او د صله رحمې قطع كولو نه ږيدل، د جن او انس د عبادت نه غوره دى. (۵۰۹/۱)

احمد بن أبى الحواريؒ فرمائی: بهتره ژړا د بنده هغه ژړا ده چه بنده په خپلو هغه اوقاتو باندې اوژاړي چه هغه په غير د موافقت نه دده نه تير شو، او يا هغه ژړا چه مخكښه كوم

مخالفت دده تیر شومے دے۔ (مفیده خبره ده)۔

سفیان بن عیینہؒ فرمائی: د الله تعالیٰ غصه داسے بیماری ده چه ددے دوائی نشته۔ (۵۰۹/۱)۔

ابو سلیمانؒ فرمائی: په دنیا او آخرت کښه د هر خير جرړه او بنياد د الله تعالیٰ خوف دے۔ او د آخرت چابی لوگه ده او د دنیا چابی مړښت دے۔ (۵۱۱/۱)۔

ابراهيم بن ادهمؒ فرمائی: خواهش مړول کوی او د الله يره رغول کوی او ياد ساته چه ستا دزړه نه چه خواهش لری کوی هغه دا خبره ده چه ته د هغه ذات نه خوف او کرپه چه تاته پته ده چه هغه تا وینی۔

رزین ابو اسماءؒ فرمائی: یو سرې غیضه (د غزونو گڼو ونو) ته داخل شو، وئیلے: که زه په دے کښه په گناه سره خلوت او کړم نو څوک به ما او وینی۔ نو یو آواز ئے واوریده چه د بنر دواړه طرفونه ئے ډک کړل، خبردار! کوم ذات چه مخلوق پیدا کړه هغه عالم دے او هغه باریک بین او خبردار دے۔ ﴿أَلَا يَعْلَمُ مَنْ خَلَقَ وَهُوَ اللَّطِيفُ الْخَبِيرُ﴾ [الملک: ۱۴]۔

یو بانډه چی، یو باندېه چی نه غلطه مطالبه او کړه، هغه ورته او وئیل: موز دے بوره شه، آیا د الله فضل او کرم دے نه منع کوی؟ آیا ستا دین تا نه منع کوی؟ بانډه چی وائی ما وئیلے: مونږ خو هیڅوک نه وینی سیوا د ستورو نه۔ هغه وئیلے: ددے پیدا کونکے څه شو؟

رسول الله ﷺ فرمائی: «څوک چه - د دشمن نه - یرېږی، وختی ځی او څوک چه وختی ځی نو منزل مقصود ته رسیږی، خبردار! د الله سودا قیمتی ده، خبردار! د الله سودا جنت دے)۔ (رواه البيهقي في الشعب عن ابي هريرة وهو حديث صحيح، یعنی عن سائر الأقوال)۔

فضیل بن عیاضؒ فرمائی: الله نه د بنده ویره هغه هو مره وی څو مره چه الله پیژنی، او په دنیا کښه دده یره رغبتی هغو مره وی څو مره چه دده جنت ته شوق وی۔

داود طائیؒ فرمائی: د ویرې دپاره څه حرکات دی چه په یریدونکو کښه پیژندلے شی او څه مقامونه دی چه په محبت کونکو کښه پیژندلے شی او څه تنگول دی چه په شوقیانو کښه پیژندلے شی نو دا چرته دی؟ همدا خلق کامیاب دی۔

سریؒ فرمائی: دوه څیزونه وړک دی، تنگونکے ویره، او پریشانه کونکے شوق۔ ذوالنون بن ابراهیمؒ فرمائی: فرض مونځ د خوف چابی ده او نفل مونځ د امید د دروازه چابی ده، او د الله همیشہ ذکر کول د شوق د دروازه چابی ده، او په خوف سره فرض نه

حاصلیږي بلکه په فرضو سره خوف حاصلیږي، او نه په امید سره نفل حاصلیږي بلکه په نفلو سره امید حاصلیږي، او د چا زړه او ژبه چه په ذکر مشغوله وي نو د هغه په زړه کښه به الله د شوق رنځ واچوي۔ او دا د ملکوت (بادشاهت) راز دے وے پیژنه او یادے ساته۔ (شعب ۱/۵۱۳)۔

ابراهیم بن شیبانؒ فرمائی: خوف چه کله په زړه کښه اووسیږي نو په هغه کښه د شوق ځایونه اوسیزی او د دنیا رغبت ترے اوشړي، او د دنیا د ذکر نه ژبه خاموشه کړي۔

یوسفؒ فرمائی: زه په تاسو تعجب کوم، د خوف سره سترگه څنگه اوده کیږي؟ آیا کوم زړه چه په حساب باندے یقین لري هغه هم گڼے غفلت کوي؟ او څوک چه په خپلو بندگانو باندے د الله فرض حق پیژني نو د هغه سترگے به د خپل طرفنه په کوشش ورکولو سره مشتملے وي۔ الله تعالیٰ زړونه د ذکر د اوسیدو ځایونه پیدا کړي وونو هغه د خواهشاتو ځایونه جوړ شول، او خواهشات، د زړونو خرابی او د مالونو تباهی ده، او د زړه نه خواهشات صرف تنگونکے ویره یا پریشان کُن شوق ختمولے شي۔

فضیلؒ هارون رشید ته افرمائیل: امیر المؤمنین! خپل زړه دے غم او خوف ته اوزگار کړه تردے چه دا دواړه په کښ اووسیږي نو تابه د الله د نافرمانی نه بند کړي او د اور د عذاب نه به دے لرے کړي۔

احمد بن عاصمؒ فرمائی: د خوف کموالے په زړه کښه د خفگان د کموالی په وجه وي، او کله چه په زړه کښ خفگان کم شي نو داسے خراب شي لکه څنگه چه کور کښ څوک نه اوسیږي خرابیږي۔

دیته نزدے خبره د مالک بن دینارؒ نه نقل ده۔ (۱/۵۱۴)۔

دارنگه فرمائی: غم د نیک اعمالو تلقیح (اصلاح) ده۔

حدیث کښه دی: (الله هر غم والا زړه سره مینه کوي)۔

(الحاکم ۴/۳۱۵، البیهقی فی الشعب ۱/۵۱۵، وأبو نعیم فی الحلیة ۶/۷۰، باسناد منقطع، ثم ذکر البیهقی اسناد آخر فقال: وهذا أصح)۔

ابن مبارکؒ فرمائی: د سړي دپاره غټ مصیبت دادے چه په خپل ځان کښه کوتاهی اووینی او بیا د هغه، نه څه پرواه لري او نه په هغه خفه کیږي۔ (دیره عجیبه خبره ده!)۔

شقیقؒ فرمائی: د بنده دپاره د غم او خوف نه بل بنه ملگرے نشته، غم په مخکنو گناهونو کښه او خوف په دے کښه چه معلومه نه ده په دة به څه نازلیري۔ (۱/۵۱۶)۔

سهل فرمائی: هیڅوک د خوف حقیقت ته نشی رسیدے تردے چه په ده کښه د الله د علم کوم ځایونه دی هغه اونه پیژنی او په هغه غمژن نشی۔

استاذ ابو سهل صعلوکی نه د الله ددے قول په باره کښه تپوس اوشو۔

﴿فَبِذَلِكَ فَلْيَفْرَحُوا﴾ [یونس: ۵۸] (په همدے کتاب دے دوی خوشحاله شی)۔ هغه څوک څنگه خوشحالیدے شی چه هغه په امن کښ نه وی؟ وے فرمائیل: کله چه مهربانی ته اوگوری نو خوشحاله شی او کله چه بیرته واپس شی نو خفه شی تردے چه په یو وخت کښه خوشحاله او په بل وخت کښه خفه وی لکه څنگه چه د ویرے او امید معامله ده۔

ابو سلیمان فرمائی: الله د دوی اکرام او ذلت د دوی د پیدائش نه مخکښه کړے، او دوی ته جنت او جهنم کښه، دوی ته د نیکی د توفیق نه مخکښه اوسولی دی، او په خپل عدل او مهربانی سره خپل اولیاء (دوستان) په نافرمانی سره آزمائی، نو پاکی ده هغه ذات لره چه څه ډیر مهربانه دے؟ او هغه چا باندے تعجب دے چه دایه بیامونده نو بیائے ولے پریښوده؟ او هغه چا باندے تعجب دے چه بیائے نه مونده نو ولے نه تالاش کوی؟ (ناشنا خبره دے)۔

بیا فرمائی: ورپه هواگانو سره روانه وی، او بندگان خو په توفیق باندے غمژن کیږی او توفیق الله ته د قرب په اندازه سره وی۔ والله المستعان۔

ابراهیم تیمی فرمائی: څوک چه غمژن نه وی هغه له پکار دی چه ددے نه اویرېږی چه دابه د جنت والو نه نه وی، ځکه جنتیان وائی: ﴿الْحَمْدُ لِلَّهِ الَّذِي أَذْهَبَ عَنَّا الْحَزْنَ﴾ [فاطر: ۳۴] (ټول ثناء صفتونه هغه ذات لره دی چه مونږ نه ئے غم لرے کړو)۔ او څوک چه نه یرېږی هغه له پکار دی چه هغه سره دا اندیښنه پیدا شی چه هغه به د جنتیانو نه نه وی، ځکه جنتیان وائی: ﴿إِنَّا كُنَّا قَبْلُ فِي أَهْلِنَا مُشْفِقِينَ﴾ [طور: ۲۶] (بیشکه مونږ به مخکښ (په دنیا کښه) په خپل اهل کښ یریدلو)۔

عبیده بنت ابي کلاب خلویښتو کالو پورے اوږلے، نو هغه ته اووئیلے شو: ته څه غواړے؟ هغه وئیلے: مرگ۔ وئیلے ولے: هغه وئیلے: زه هره ورځ یرېږم چه هسے نه په خپل ځان یو داسے جنایت اوکړم چه په هغه کښه د آخرت په ورځو شپو کښه زما هلاکت وی۔ (دیته خوف وائی)۔

یزید بن مرثد ته اووئیلے شو: څه وجه ده چه زه ستا سترگه اوچیدونکی نه یم؟ هغه ورته اووئیل: د تپوس مقصد دے څه دے؟ ما وئیلے: کیدے شی چه الله په دے سره نفع

ورکړې۔ وې فرمائیل: الله عز وجل ماته دهمکي راکړې ده چه که زه تې نافرمانی او کړم نو مابه په اور کښې قید کوی۔ که ماته تې په حمام کښې د قید کولو دهمکي راکړې وې نو ماسره لائق وو چه زما سترگه دې او چه شوې نه وې۔ ما عرض او کړو، دا ستا په تنهائی کښې وی؟ وې فرمائیل: قسم په الله! زموږ مخې ته کاسه کیخو دې شی نو ماله ژړا راشی نوزۀ ژاړم اوزما کور والا هم ژاړی اوزموږ ماشومان هم ژاړی هغوی ته پته نه وی چه موږ څه شی ژړوی۔ قسم په الله! زه خپل کور والا ته د سکون حاصلولو اراده او کړم نو ماته ژړا راپښه شی او هغه زما اوزما د ارادې تر مینځه رکاوټ واقع شی، نو زما کور والا وائی: په دې اوږد غم تعجب دې چه تاسره خاص شوې دې، زما سترگه ستا سره یخه نشوه۔

معاذ بن جبل ؓ فرمائی: که یو عاقل صبا او بیگاهه کړی او د هغه د شکو په اندازه گناهونه وی نو په نجات او د هغه نه په خلاصیدو سره لائق دې۔ او که یو جاهل صبا او بیگاهه کړی او د هغه د شکو په اندازه نیکی وی نو دا ددې لائق دې چه د هغه نه دده سره د ذرې هومره هم روغه پاتې نشی۔ چا ورته اووئیل: دا څنگه؟ وې فرمائیل: عاقل چه کله اوخوئیرې نو په توبې او هغه عقل سره ددې تدارک کوی چه ده ته ورکړې شوې دې۔ او جاهل د هغه کس پشان دې چه آبادی کوی او نړوی تې، نو ده ته به دده د ناپوهی د وجه نه هغه څه راشی چه هغه دده نیک عمل خراب کړی۔ (محبة الله لابن القيم ص ۶۲)۔

یحییٰ بن معاذ ؓ فرمائی: الله تعالیٰ د مؤمن دپاره په گناه نه راضی کیږی تردې چه پته تې کړی او په پتوالی باندې نه راضی کیږی تردې چه وې بخښی، او په بخښلو نه راضی کیږی تردې چه په نیکی باندې تې بدله کړی۔ ﴿إِنَّ الْحَسَنَاتِ يُذْهِبْنَ السَّيِّئَاتِ﴾ [هود: ۱۱۴] (بیشکه نیکی بدی ختموی)۔ او فرمائی: ﴿فَأُولَٰئِكَ يَبْدُلُ اللَّهُ سَيِّئَاتِهِمْ حَسَنَاتٍ﴾ [فرقان: ۷۰] (نو دا خلق دی چه الله تې بدی په نیکیو باندې بدلوی)۔ (تفسیر روح المعانی ۱۶۹/۱۲)۔

حسن بصری ؒ به د خوراک په وخت د مرگ تذکره بده گنږله۔

سری فرمائی: خوف په درې قسمه دې۔ ○ په دین کښې خوف او دا په عامو خلقو کښې موجود دې، دوی ته پته ده چه د الله نه خوف ضروری دې۔ ○ او بل هغه خوف دې چه د قرآن کریم د تلاوت او د قیصو په وخت وی، د ښځو غوندې د زړه نرموالی وی چه د هغه پاتې کیدل نه وی۔ ○ او بل تنگونکې پریشان کن خوف دې چه زړه او بدن دواړو ته راپښی شی، خوب او خوند ختم کړی۔ او د یریدونکي یره هیڅ کله نه په آرامیږی تردې چه د خپل قابل خوف خیز نه په امن نشی۔ (شعب الایمان ۵۱۹/۱)۔

ربيع بن حراش ټځان سره قسَم كړې وو چه تر هغه وخته پورې به نه ځاندى تر څو چه دا پته ورته اولگى چه دده انجام څه دى؟ نو خدا ئې اونه كړه مگر د خپل مرگ نه پس۔ او دده ورور ربعى بن حراش قسَم كړې وو چه تر هغه وخته پورې به نه ځاندى تر څو چه دا معلومه نه كړى چه دا په جنت كښې دى او كه په اور كښې۔

حارث غنوى فرمائى: ماته د هغه غسل وركونكى خبر راکړو چه هغه په خپل كت باندې مسكا كونكې پروت وو او مونږ هغه له غسل وركولو تردى چه اوزگار شو۔
(دا د مرگ نه پس كرامت دى)۔

غزوان رقاشى فرمائى: الله دپاره دې په ما دا نذروى چه هغه به ما په خدا اونه وښى تردى چه ماته پته اولگى چه په دوه كورونو كښې زما كور كم يو دى۔
حسن فرمائى: نو هغه په خپل دى خبره تينگ پاتې شو، قسَم په الله چه هيڅ كله په خدا باندې اونه ليدلې شو تردى چه الله له ورغې۔

مطرف بن عبد الله بن شخير فرمائى: كه ماته زما درب د طرفنه يو راتلونكې راشى او ددې دوه خبرو تر مينځه اختيار راته راکړى يو دا چه هغه به ماته دا خبر راکوى چه آيا زه په جنت كښې يم او كه په اور كښې او دويم ددې خبرې چه مانه خاورې جوړې شى، نو خامخا به زه دا غوره كړم چه زه خاورې شم۔

○ رسول الله ﷺ فرمائى: «اے جبرئيل! څه وجه ده چه زه اسرافيل په خدا نه وښم، حال دا چه ماته هيڅ ملائك نه دى راغلي مگر هغه زه په خدا وښم؟ جبرئيل او فرمائيل: هغه وخت راسه دغه ملائك مونږ په خدا نه دى ليدلې د كوم وخت راسه چه اور پيدا شوې دى»۔ (رواه البيهقى ۵۲۱/۱)۔

كعب د الله ددې قول په باره كښې چه: ﴿إِنَّ إِبْرَاهِيمَ لَأَوَّاهٌ﴾ [التوبة: ۱۱۴]
(بېشكه ابراهيم ډير زيات آه او فرياد كونكې وو)۔ فرمائى: كله به هم چه هغوى اور راياد كړو نو او به ئې كولو۔

سرى فرمائى: زه څو ځله هره ورځ خپلې پوزې ته گورم، دا اندېښنه راسره وى چه هسې نه مخ مې تور شوې نه وى۔

دارنگه فرمائى: زه په هغه ځائې كښې خپل مرگ نه خوښوم چرته چه څوك ما پيژنى۔
چا ورته وئيلې: ابو الحسن دا ولې؟ وئيلې: ماسره دا غم دى چه ما به مې قبر قبول نه كړى نو رسوا به شم۔

اویس قرنی فرمائی: د الله په امر کښې داسه اوسه گویا تا ټول خلق وژلی دی۔
صلت بن مسعود فرمائی: یو ځل حسن بن صالح زما د کوره اووتلو نو څه ملخان ئے
اولیدل چه آتول نو، وئیلے: ﴿يَخْرُجُونَ مِنَ الْأَجْدَاثِ كَأَنَّهُمْ جَرَادٌ مُّنتَشِرٌ﴾ [نمر: ۷]
(دوی به د قبرونو نه داسه راوځی ته به وائے چه خواره واره ملخان دی)۔ نو بیهوشه شو او
راپریوتلو۔

رابعه فرمائی: ما هیڅ کله واوره نه ده لیدلے مگر د عملنامو تقسیمیدل راته یاد شوی
دی، او ما هیڅ کله ملخان نه دی لیدلی مگر حشر راته یاد شوی دے، او ما هیڅ کله آذان
نه دے آوریدلے مگر د قیامت آواز کونکے راته یاد شوی دے۔ او خپل ځانته وایم چه په دنیا
کښې داسه شه لکه راپریوتے مارغه تردے چه تاته د الله فیضله راشی۔

لقمان خپل ځوئے ته افرمائیل: ځویه! ما تاته دومره ډیر وعظ او کړو چه که ته کانرې هم
وې نو تاته به اوبه روانه شوی وې، یو ورځ ئے ورته نصیحت کولو چه د هلك زړه او چاده او
مړ شو۔ (۵۳۱/۱)۔

زراره بن ابی اوفی د بنی قشیر په جومات کښې سورت مدثر لوستلو، نو کله چه دے
آیت ته اورسیده: ﴿فَإِذَا نُفِرَ فِي النَّاقُورِ﴾ [مدثر: ۸]

(نو کله چه په شپیلې کښې پوکے او کړې شی)۔ راپریواته او مړ شو۔ بهر وائی: زه هم په
هغه خلقو کښې ووم چا چه پورته کړو۔ او دا امام او قاضی وو۔
(ورواه الترمذی والبيهقي في الشعب ۵۳۱/۱)۔

د عبید الله په اولاد کښې یو سړی وو چه هغه د ابن صمه د توبه واقعه بیانوله چه هغه د
خپل ځان سره حساب کولو، نو ناگهانه هغه شپیتو کالو ته رسیدلے وو، نو د هغه ورځ ئے
اوشمارلے نو هغه یویشتم نیم زره ورځے راوتے، نو وئیلے: زه د خپل رب سره په یویشتم زره
گناهونو باندې مخامخ کیږم، دا لاڅه کوی چه په هره ورځ کښې په زرونو گناهونه دی، بیا
په خوده شو اورا پریواته۔ (۵۳۳/۱)۔

صفوان ځان دپاره لاندې یوه تاخانه تیاره کړې وه په هغه کښې به ئے ژپلے۔
سفیان ثوری به چه د آخرت په فکر کښې ورننواته نو د وینو متیاز به ئے کولے۔ په بل
روایت کښې دی: سفیان به د سخت فکر د وچه نه د وینو متیاز به کولے۔

(الحلیة ۶۳/۲، الشعب ۵۳۵/۱)۔

دارنگه فرمائی: زه د الله نه دومره یريگم چه زما آرمان دے چه ماسره به آسانی اوکړی۔

او فرمائی: زه د الله نه دومره اوږدم چه تعجب مے اوکړو چه زه ولې مې نشوم، البته زما دپاره نيته ده چه زه به هغه ته رسيږم۔

يو ځل سفیانؓ او ژړل بيائے او فرمائيل: ماته رارسيدلې ده چه کله د يو سړي منافقت پوره شي نو د خپل سترگو مالک شي، نو بيا په ژړا شو۔

طبيب د سفیانؓ خوله اوليده نو وئيلې: ددې سړي جگر غم پريکړې دے۔

اوزاعیؓ فرمائی: کله چه جهنم ياد کړې شي نو هغه څوک دے اوژاړې چه ژړيدونکې وې۔
آمنهؓ - چه ډيره يريدونکې ښځه وه - کله به ئې چه اور را ياد کړو، نو وئيل به ئې: دوی اور ته داخل شو، د اور نه ئې خوراک ځکاک اوکړو او په اور کښې اووسيدل، بيا به ئې ژړلے۔ زه وایم: او د اور لباس ئې واغستو او د اور په صندوقونو کښې داخل کړې شو۔ په الله پورې پناه! بعضې عابدانو وئيلې دي: بندگان څه شي ستومانه کړې او ویرولې دي؟ د الله مخه ته د اوږدو ذلت او د حساب ویرے۔ (۵۳۷/۱)۔

مطرفؓ فرمائی: نزدې ده چه ویره زما او زما د جنت غوښتلو تر مينځه رکاوټ واقع شي۔
سفیان بن عیینهؓ فرمائی: په خلقو کښې کمې گناه والا د خپل رب نه ډیر يريدونکې وې ځکه د دوی زړونه صفا وې۔

مالک رحمہ الله فرمائی: د مؤمن مثال د هغه گډ پشان دے چه ستنه ئې خوړلې وې، دا خوراک کوی خو بيماري ئې نه ختمیږي، ځکه ده سره د راتلونکي حالاتو غم گډ شوې وې۔ (۵۳۸/۱)۔ (عجيبه خبره ده)۔

عامر بن عبد اللهؓ ته چا او وئيل: دې بنرونو (ځنگلونو) کښې مونږ پتا باندې د زمري نه یرېږو۔ هغه وئيلې: ماله د الله نه شرم راځي چه د هغه نه سيوا د بل چانه اوږېږم۔
او دده د الله نه دعاء غوښتلې وه چه په يخني کښې دده ته اودس آسان کړي، نو دده ته به اوبه راوړې شوې چه هغه نه به بخار ختلو، او دا دعاء ئې غوښتلې وه چه الله دده د زړه نه د ښځو شهوت اوباسي، نو دده به دا باک نه کولو چه نارينه سره مخامخ شو او که زنانه سره، او دا دعاء ئې غوښتلې وه چه په مانځه کښې دده او د شيطان تر مينځه دې پرده واقع شي، خو په دې باندې قادر نشو۔

د فضيل بن عياضؓ څو ئې علیؓ ته به د قرآن وژلې وئيل کيده، ځکه د قرآن لوستلو په وخت به په دده بيهوشي راتله، او دده به خپل پلار ته وئيلې: اے پلاره! الله نه دعاء او غواړه چه زه يو ځل قرآن ختم کړم۔ او دده به د سختې ویرې د وجه نه قرآن نشو ختمولے۔

فضيل ته اووئيل شو۔ ستا خوئے على په څه مړ شو؟ وئيل: د شپې ئې قرآن لوستلو نو صبا له په محراب كښې مړ پروت وو۔ (۵۴۰/۱)۔

عمر بن عبد العزيز - رحمه الله - فرمائي: څوك چه الله نه يرېږي، الله هر شې دده نه يروي، او څوك چه الله نه نه يرېږي نو د هر شې نه يرېږي۔ (ډيره مفيد خبره ده)۔

فضيل فرمائي: څوك چه الله نه يرېږي نو هيڅوك ورته ضرر نشي وركولې، او څوك چه د غير الله نه يرېږي نو هيڅوك ورته فائده نشي رسولې۔

ابو عمرو دمشقي فرمائي: حقيقي خوف دادې چه ته د الله سره د هيچا نه اونه يرېږې۔ يحيى بن معاذ رازي فرمائي: څومره چه ته الله سره مينه لرې، هغومره به تاسره خلق مينه لري، او څومره چه ته الله نه يرېږې، هغومره به خلق تانه يرېږي، او څومره چه ته په الله باندې مشغوله ئې، هغومره به خلق ستا په كار كښې مشغول وي۔

ابراهيم بن عبيد فرمائي: زه عمر بن عبد العزيز ته ورغلم چه محمد بن قيس ورته حديث بيانولو، نو ما عمر اوليدلو چه دومره ئې اوږل چه پختي ئې گلې وډې شوې۔

او دده ښځه فاطمه فرمائي: په خلقو كښې خوبه د مونځونو او روږو په لحاظ د عمر نه زيات خلق وي، ليكن ما د عمر نه زيات بل څوك د الله نه يريدونكې نه دې ليدلې۔ ده به چه كله د ماسخوتن مونځ او كړو نو په جومات كښې به كيناسته، بيا به ئې لاسونه اوچت كړل اوږل ږل به ئې تر دې چه سترگې به ئې ورغلې بيا به رابيدار شو او دغسې لاسونه به ئې پورته كړي ووږلې به ئې تر دې چه سترگې به ئې ورغلې۔

ميمون بن مهران فرمائي: عمر بن عبد العزيز ته څه چقدر او ككوري راوړې شو نو وې خوړل، بيائې ډډه اولگوله او د خپل څادر په يو طرف ئې مخ پټ كړ او وئيل: سست پست خيتور بنده دې، كوي سستي او بيا د الله نه آرزوگانې هم كوي۔

(منزل الصالحين) (عمر زموږ د حالت نه خبر وركوي)۔

او د عمر بن عبد العزيز اوښكې به ددې شعر نه اوچيدلې: وَلَا خَيْرَ فِي عَيْشٍ أَمْرٍ لَمْ يَكُنْ لَهُ مِنَ اللَّهِ فِي دَارِ الْقَرَارِ نَصِيبُ (د هغه سړي په ژوند كښې هيڅ خير نشته چه د الله د طرفنه په جنت كښې د هغه څه حصه نه وي)۔

د ربيع بن خيثم لور به وئيل: پلاره! څه وجه ده چه خلق اوده كيږي اوتنه اوده كيږي؟ ورته ئې اوفرمائل: اې لورې! هغه څوك به څنگه اوده شي چه د شپې د حملې نه يرېږي۔

اوپه بل روایت کښې دى : د اور خوف ستا پلار نه پريدى چه اوده شى۔ (شعب الايمان ۱/ ۵۴۳)۔
ذوالنون فرمائی : درې خيزونه د ويرې علامات دى : وعيد رامخې ته کولو سره د شبهاتو
نه ځان ساتل۔ د عظيم ذات د لحاظ ساتلو د وچې نه د خپلې ژبې حفاظت کول۔ او د حليم
ذات د غصې نه د ويرې په وجه هميشه خفگان کول۔ (ډيره مفيده خبره ده)۔

ابو الفتح بغدادى فرمائی : يو ځل ما په جومات کښ شپه تيره کړه نو د يو سړي نه مې
واورېدل وئيل او ليدلو مې نه :
وَ كَيْفَ تَنَامُ الْعَيْنُ وَ هِيَ قَرِيرَةٌ وَلَمْ تَذْرِ فِى اَيِّ الْمَحَلِّينَ تَنْزِلُ
(او سترگه به څنگه د يخوالى په حالت کښې اوده شى، حال دا چه د پته دا پته نشته چه په
دوه ځايونو کښ به په کوم يو ځائې کښې پرېږدې اچوى)۔
نو مانه خوب لارې۔

عبد الله بن مبارك به چه كله كتاب الرقاق - يعنى زړه نرمونكى احاديث - لوستل نو د
ژړا د وچې نه به داسې شو لکه ذبح شوى غوټې يا غوا، په مونږ کښ به هيچا دا جرأت نشو
کولې چه ورته نژدې شى يا ترې د څه شى تپوس او کړى، مگر هغه به دفع کولو۔
(زه وايم : علماؤ داسې کيدل پکار دى)۔

عبد الله بن مبارك بيمار شو نو جزع جزع ئې اوکړه۔ چا ورته اووئيل : څه وجه ده چه ته
جزع جزع کوې ؟ وې فرمائيل : زه په داسې حالت کښې يم چه نه ئې خوښوم۔
اوده ته اووئيلې شو چه دوه سړي دى، يو يريدونکې دې او بل د الله په لاره کښې قتل کړې
شو ؟ وې فرمائيل : ماته په دې دواړو کښې هغه يو ډير محبوب دې چه هغه يريدونکې
وى۔

ديندار سړې د عذاب نه يريږي، شريف سړې د شرم نه يريږي او عقلمند سړې د جرم نه
يريږي۔

يو بوډا سړې عبد الله بن مبارك ته په داسې حال کښې راغې چه هغه ناجوړه وو نو هغه ئې
اوليدلو چه په يو زيگ بالځ باندې ئې ډډه لگولې وه، هغه وائى ما اراده اوکړه چه څه ورته
اووايم، خو ما په هغه باندې د ويرې داسې حالت اوليدلو چه زما پرې رحم راغې، نو ناگهانې
هغه او فرمائيل : الله تعالى فرمائی : ﴿ قُلْ لِلْمُؤْمِنِينَ يَغُضُّوا مِنْ أَبْصَارِهِمْ ﴾ [النور : ۳۰]
(مؤمنانو ته اووايه چه خپل بعضې نظرونه بنسکته کړي)۔

نو الله په دې باندې راضى نشو چه مونږ د يوې بنځې د حُسن ځايونو ته اوگورو، نو د

هغه چا به څه حال وی چه هغه ورسره زنا اوکړې؟ دارنگه وې فرمائیل: ﴿وَيْلٌ لِّلْمُطَفِّفِينَ﴾ [المطففين: ۱] (هغه چا دپاره تباہی ده چه هغه په ناپ تول کښې کمې کوي)، نو د هغه چا به څه حال وی چه هغه تول مال واخلی؟ دارنگه وې فرمائیل: ﴿وَلَا يَغْتَبِ بَعْضُكُم بَعْضًا﴾ [الحجرات: ۱۲]

(پتاسو کښې دے څوک د یو بل غیبت نه کوی)۔

نو د هغه چا به څه حال وی چه را اولگی اوبل اووژنی؟

دغه بوډا وائی: زما پرې ترس راغی او هیڅ مې ورته اونه وئیل۔

بییهقیؒ فرمائی: حلیمیؒ او فرمائیل: خلق د ډیرو څیزونو نه یرېږی، لکه پلار د خپل بچی د مرگ نه یرېږی، یا د مال تللو نه یرېږی، یا د غرقیدو یا سوزیدو، یا د ایکسیدنټ نه یا غوړونو سترگو طاقت ختمیدو نه، یا د ظالم بادشاه په لاس کښې د ورتللو نه، یا درنده یا دشمن سره د ملاویدو نه، یا ددې پشان د نورو یرو نه۔ نو دا په دوه قسمه دی۔ ښه اوبد۔ نو په دے کښې ښه هغه ویزه ده چه د الله د خفگان او ناراضتیا د وچه نه وی۔ ځکه دا کله عذابونه او نیوکې وی، نو څوک چه ددے د وچه نه د گناهونو نه منع شو نو دا داسے دے لکه د اور دیرے د وچه نه د گناهونو نه منع شی۔

دارنگه ددے کارونو نه په دے وجه یرېږی چه هسے نه دا دده دپاره آزمائش جوړ شی چه بیا به په دے باندے صبر اونه کړی نو دا ویره ښه ده۔

او که ددغه مذکوره څیزونو نه ویره په دنیا او خواهشاتو باندے د حرص د وچه نه وه، برابر خبره ده که د الله رضا وی په کښې او که خفگان، نو دا ویره بده ده، ځکه دا څیزونه د بنده په نیز شرم دے او شرم ته میلان کول د عقلاؤ او مخلصینو کار نه دے۔

دا وجه ده چه د الله نبي ﷺ به د ورېځے او سختے سیلې نه یرېدلو۔

ابوزکریا همدانیؒ فرمائی: مونږ د علی بن بکارؒ سره ناست وو چه په دے کښې یوه ورېځ تیره شوه نو ما د هغه نه د څه شی باره کښې تپوس اوکړو، وئیلے: غلے شه تردے چه دا ورېځ تیره شی، آیاتہ نه یرېږے چه په دے کښې کانږی وی او مونږ پرې ویشتلے شو؟

حارث محاسبیؒ مصیبت ذکر کړو، وې فرمائیل: دا د گډوډ عمل کونکو دپاره عذابونه دی او د توبه ویستونکی دپاره پاکیزگی او د پاکیزه خلقو دپاره درجات دی۔

علی بن عثمانؒ به فرمائیل: اے الله! زموږ د حالاتو آزمائش مه کوه۔

(دا زیاتره اقوال د امام بییهقیؒ د کتاب شعب الایمان نه اخستے شوی دی)۔ (۵۴۸/۱)۔

أبو بكر وراقؓ فرمائی: اکثره دبنده دزړه نه چه ایمان اویاسی نو دا په بندگانو باندې ظلم کول دی۔

ابو القاسم حکیمؒ نه یو سړی تپوس اوکړو، آیا څه گناه داسې هم شته چه دبنده نه په هغه سره ایمان اخستلې شی؟ وې فرمائیل: آو۔ درې څیزونه د بندگانو نه ایمان اویاسی۔

۱ - اسلام باندې شکر نه کول۔

۲ - د اسلام د تللو ویره نه ساتل۔

۳ - مسلمانانو باندې ظلم کول۔ (انظر التنبیه ۱/۴۰۹، وهو مجرب)۔

مالك بن دينارؒ فرمائی: کله چه سړې په خپل ځان کښې د خوف او امید علامه بیامومی نو ده یو مضبوط شی را اونیولو۔ هر چه علامه د خوف ده نو دا د الله د منع کړو څیزونو نه ډډه کول دی۔ او هر چه علامه د امید ده نو دا د الله په حکمونو باندې راتگ کول دی۔

رسول الله ﷺ فرمائی: الله عز وجل فرمائیلی دی: زما په عزت او جلال مې دې قسم وی! زه په خپل بنده باندې دوه خوفه او دوه بیغمې نه راجمع کوم۔ څوک چه مانه په دنیا کښې خوف کوی، په قیامت کښې به ئې بیغمه کړم۔ او څوک چه مانه په دنیا کښې بیغمه دې، په آخرت کښې به ئې اوږوم۔

(حدیث صحیح، أخرجه ابن حبان وغيره عن أبي هريرة، كما في صحيح الجامع)۔

أبو میسرهؒ نه نقل دی چه کله به دې خپلې بسترې ته د خوب دپاره راغې نو وئیل به ئې: آرمان دې چه زما مور زه نه وې زیگولې، نو ښځې ئې ورته او وئیل: اې ابو میسره! الله خو تا سره احسان کړې او د اسلام هدایت ئې درته کړې۔ هغه وئیل: آو، لیکن الله مونږ ته وضاحت کړې چه مونږ به اور ته ځو، او دا وضاحت ئې نه دې کړې چه مونږ به بیرته ترې راوځو۔

زه وایم: ددې وضاحت ئې کړې چه متقین خلق به د الله په توفیق سره د اور ه راوځی۔

فضیل بن عیاضؒ فرمائی: زه نه ملک مقرب ته پسڅیرم، نه نبی مرسل ته، آیا دوی له گڼه عتاب نه ورکولې کیږي؟ زه خو صرف هغه خلقو ته پسڅیرم چه پیدا شوی نه دی۔

یو هوښیار سړې وائی: غم خوراک منع کوی، خوف گناهونه منع کوی، امید طاعت مضبوطوی او مرگ یادول فضول څیزونو کښې انسان په رغبت نه کوی۔

په یو صحیح حدیث کښې دی «درې څیزونه تباہ کونکي دي او درې څیزونه نجات

ورکونکی دی۔ هر چه تباہ کونکی خیزونه دی۔ نو هغه یو داسه بخل دے چه د هغه خبره منله کیږی، او داسه خواهش چه د هغه تابعداری کیږی او د انسان خائنه غاوره کیدل۔ او هر چه نجات ورکونکی خیزونه دی۔ نو هغه په رضا او غصه دواړو حالتونو کښه عدل کول، په فقر او مالدارۍ کښه درمیانہ روی کول، او پټ او ښکاره د الله عز وجل نه یریدل»۔ (کما فی الصحیحة مرفوعاً، وهو فی المشکاة ایضاً)۔

بعضه علماؤ وئیلی دی: د خوف علامه په اوو خیزونو کښه راښکاره کیږی۔
۱- اول: د انسان په ژبه کښه، چه دے د دروغو، غیبت او فضول خبرونه د خپله ژبه حفاظت کوی۔

۲- دویم: د خپله خیت په معامله کښه یریدل چه دده خیت ته به صرف پاک او حلال شه داخلېږی او د حلالو نه به هم د ضرورت په اندازه خوراک کوی۔

۳- دریم: د خپل نظر په معامله کښه یریدل، چه حرامو ته به نه گوری او نه به دنیا ته د رغبت په نظر گوری بلکه دده نظر به عبرت وی۔

۴- څلورم: د خپل لاس په معامله کښه یریدل۔ چه دا به حرامو طرفته نه اوگدوی۔

۵- د خپل قدم په معامله کښه یریدل۔ چه په دے سره به د گناه ځای ته نه ځی۔

۶- د خپل زړه په معامله کښه یریدل۔ چه ددے نه به شرک، حسد، او مسلمانانو سره بغض او کینه اویاسی او دوی دپاره به په کښه خیر خواهی ورنښاسی۔

۷- د خپل طاعت په معامله کښه به یریدونکے وی۔ نو دریا، نفاق او نه قبلیدو نه به خوف کوی۔ نو کله چه دده کارونه او کړل نو دابه (ان شاء الله) د متقینو نه وی۔

حسن فرمائی: دا خبره چرته تا د هوکه کښه اونه غورزوی چه انسان به هغه چاسره وی چاسره چه مینه کوی، ځکه ته او چتو نیکانو ته نشه رسیدے مگر د هغوی پشان عملونو سره۔ ولے چه یهود، نصاری او اهل بدعت د خپلو انبیاء سره مینه کوی او د هغوی سره به نه وی۔

ددے نه افضله خبره هغه ده، کومه چه په حدیث د عائشه رضی الله عنها کښه راغله ده۔ هغه د الله تعالی ددے قول په تفسیر کښه فرمائی: ﴿وَالَّذِينَ يُؤْتُونَ مَا آتَوْا وَقُلُوبُهُمْ وَجِلَةٌ أَنَّهُمْ إِلَىٰ رَبِّهِمْ رَاجِعُونَ﴾ [مومنون: ۶۰]

فرمائی: آیا دا هغه خلق دی چه شراب څښکی، غلا او زنا کوی (او یرېږی)؟ نبی ﷺ اوفرمائیل: نه، اے د صدیق لورے! بلکه دا هغه خلق دی چه روژه نیسی، مونځونه او

صدقے کوی او ددے نه یرېږی چه ددوی نه به دا قبول نشی۔

او دا صحیح حدیث دی۔

علماء وئیلی دی : خوک چه نیکی او کړی نو د **خلورو** خیزونو نه خوف ته حاجت لری۔

نو د هغه چا په باره کښه دے څه خیال دے چه هغه گناه کوی ؟

۱ - اول : دنه قبلیدو ویر، ځکه الله تعالی فرمائی : ﴿ إِنَّمَا يَتَقَبَّلُ اللَّهُ مِنَ الْمُتَّقِينَ ﴾ [المائدة:

[۲۷]

(بیشکه الله خو صرف د متقیانو نه - عملونه - قبلوی)۔

۲ - دویم : ریاء نه خوف کول۔ الله تعالی فرمائی : ﴿ وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ

الذِّينَ ﴾ [البينة: ۵] (دوی ته خو صرف ددے خبرے حکم شوی چه خاص د الله بندگی او کړی په

داسه حال کښه چه خالص کونکی وی هغه دپاره دین)۔

۳ - دریم : د سپارلو او ساتلو خوف۔ ځکه الله تعالی فرمائی : ﴿ مَنْ جَاءَ بِالْحَسَنَةِ فَلَهُ عَشْرُ

أَمْثَالِهَا ﴾ [الانعام: ۱۶۰] (چا چه نیکی راوړه نو هغه له به ددے لس چنده وی)۔

نو آخرت ته ئه نیکی راوړل شرط کړی دی۔

۴ - خلورم : په طاعت کښه درسوایی خوف۔ ځکه ده ته پته نه لگی چه ددے توفیق به

ورکړی شی او که نه۔ الله تعالی فرمائی : ﴿ وَمَا تَوْفِيقِي إِلَّا بِاللَّهِ عَلَيْهِ تَوَكَّلْتُ وَإِلَيْهِ أُنِيبُ ﴾

[هود: ۸۸]

(اوز ما توفیق نه دے مگر په الله سره، هغه باندي ما ځان سپارلے او هغه طرفته زه

ورگرځم)۔ (تنبيه الغافلين ۲/۴۲۴)۔

علماء فرمائی : **خوف په درې قسمه دے :**

۱ - عارضی خوف، چه نه عمل بدلوی او نه زړه بدلوی، نو ددے وجود او عدم برابر دے۔

۲ - داسه خوف چه د الله د رحمت نه مایوسی او نا امیدي پیدا کړی۔ او یا داسه مرضونه

پیدا کړی چه د الله د طاعت نه بندول کوی۔ نو دا جائز نه دے۔

۳ - دریم داسه خوف چه د الله په طاعت باندي انسان باعث کړی، زړونه نرم کړی،

گناهونه منع کړی، اوقات آباد کړی، او خشوع او قسما قسم طاعات پیدا کړی۔ نو دا دریم

بڼه خوف دے، او همدا د شریعت مطلوب دے، او په همدے سره کتاب او سنت حکم کړی۔

او کله چه د وعظ په وخت لکه د ښځو غوندي نرمائش وی او بیا د انسان په عمل کښه

څه تغیر او تبدیل پیدا نشی، نو دا عارضی خوف دے، ددے څه ډیره فائده نشته۔ (تسهیل)۔

ابن قییم - رحمه الله - فرمائی: خوف، دَلارے د منازلو نه ډیر لوئے منزل دے اوزړه دپاره ډیر زیات نفع مند دے، او دا په هر چا باندے فرض دے۔ الله تعالیٰ فرمائی: ﴿فَلَا تَخَافُوهُمْ وَخَافُونَ إِنْ كُنْتُمْ مُؤْمِنِينَ﴾ [ال عمران: ۱۷۵] (نو تاسو د هیچانه خوف مه کوئ صرف مانه یرېږئ که مؤمنان ئے)۔ او فرمائی: ﴿وَأَيُّيَ فَاَرْهَبُونَ﴾ [البقرة: ۴۰] (نو خاص مانه یرېږئ)۔ او فرمائی: ﴿فَلَا تَخْشَوْهُمْ وَاخْشَوْنِي﴾ [البقرة: ۱۵۰] (نو تاسو د خلقو نه مه یرېږئ بلکه مانه او یرېږئ)۔

او په خپل کتاب کنبے ئے د خوف والو صفت کرے او په دوی باندے ئے ثناء وئیلے ده۔ لکه فرمائی: ﴿إِنَّ الَّذِينَ هُمْ مِنْ خَشْيَةِ رَبِّهِمْ مُشْفِقُونَ﴾ [مؤمنون: ۵۷] (بیشکه هغه خلق چه د خپل درب د ویرے لږ زیدونکی دی)۔

○ **خوف سره متعلق یو څو خبرے:**

۱ - نو خوف د قابل ویرے څیز نه حرکت او پریشانی ته وائی۔
 ۲ - بعضے وائی۔ دا د احکامو د جاری کیدو په ځایونو باندے قوی علم ته وائی۔
 ۳ - بعضے وائی: دا د زړه هغه تیخته ته وائی چه د نابرداشته څیز راتللو په وخت ئے محسوسوی۔

جنید فرمائی: دا د ساه گانو د جاری کیدو په ځایونو باندے د عقوبت توقع ته وائی۔
 بعضے وائی: خوف د خشیت نه عام دے، ځکه خشیت د هغه چاوی چه الله پیژنی، دا داسه ویره ده چه د پیژندګلی سره یو ځائے وی۔

الله تعالیٰ فرمائی: ﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ﴾ [فاطر: ۲۸] (بیشکه د الله په بندگانو کنبے د هغه نه صرف علماء یرېږئ)۔

او نبی ﷺ فرمائی: «زۀ تاسو نه د الله نه ډیر زیات یریدونکے یم او تاسو نه د هغه نه ډیر زیات خوف لرونکے یم»۔

نو خوف حرکت دے او خشیت خاطر جمعی او راغونډیدل او سکون دے۔
 ځکه څوک چه دشمن یا سیلاب وغیره وینی نو د هغه دوه حالت ته وی:
 یو د هغه نه د تیخته دپاره حرکت کول او دا خوف دے۔

دویم: په یو داسه ځائے کښ سکون او قرار یم حاصلول چرته چه دا نه رارسی، او دا خشیت دے۔

او وهبت (ویره) داسه خوف دے چه د غم او پریشانی سره وی۔ (خازن)۔

بعضے وائی: داد نابرداشته خیز نه پوره کوشش سره منډه وهل دی۔ او داد هغه رغبت ضد دی چه هغه د زړه سفر دی په تالاش کولو د هغه خیز کښه چه په هغه کښه رغبت کول شي۔ او **وجل** د زړه درزیدل او د هغه چا د ذکر نه تق چاودل دی چه د هغه د سلطنت او عذاب یا لیدلو نه یرېږي۔ او هر چه **اجلال** دی، نو دا داسه خوف دی چه د محبت سره ګډ وي۔ او **هیبت**: دا خوف دی چه د تعظیم او اجلال سره پیوست وي، او زیاتره دا د محبت او معرفت سره وي۔ او **اشفاق**: داسه خوف دی چه د ترحم سره، یا د بدن په ظاهر باندې د خوف اثر راښکاره کیدو ته وائی۔

نو خوف د عامو مؤمنانو وی، او خشیت د عارفینو علماؤ وی، او هیبت د محبینو دپاره وی او اجلال د مقربینو دپاره۔ او د علم او معرفت په اندازه به خوف او خشیت وی۔
نبي ﷺ فرمائی: «زۀ پتاسو کښ په الله باندې ډیر عالم او پتاسو کښ د هغه نه ډیر زیات یریدونکې یم)۔ او فرمائی: (که چرې تاسو ته هغه څه معلوم وې کوم چه ماته معلوم دی نو کم به مو خاندلی وې او ډیر به مو ژړلی وې، او په بسترو باندې به مو د ښځو نه خوندونه نه وې اخستی، او صحراگانو ته به وتلی وې چه الله ته به مو زاری کول»۔

ابو حفصؒ فرمائی: خوف د الله چابک دی، هغه څوک پرې سموی چه د هغه د دروازه نه تختیدلی وي۔ او فرمائی: خوف په زړه کښ یوه ډیوه ده چه په دې سره هغه خیر او شر ویني کوم چه په دې کښه دی، او هر هغه څوک چه ته ترې یره کوي نو هغه نه تختی، سیوا د الله عز وجل نه چه کله ته د هغه نه یرېږي نو هغه طرفته به ورتختی۔

ذون النونؒ فرمائی: خلق په سمه لاره وی تر څو پورې چه د دوی نه خوف تله نه وي، او کله چه دوی نه خوف لاړ شي نو لاره ورکه کړي۔

ابو عثمانؒ فرمائی: رشتینې خوف دادې چه د پتو او ښکاره ګناهونو نه انسان پر هیز اوکړي۔

شیخ الاسلامؒ فرمائی: ښه خوف دادې چه تا د الله تعالی د حرام کړو څیزونو نه بند کړي۔

○ خوف په څو قسمه دے:

۱- اول: د عذاب نه خوف۔

او دا د وعید (عذاب) د رشتینې ګنړلو، جنایت رایا دولو او د عاقبت د لحاظ ساتلو نه پیدا کیږي۔ او خوف نه مخکښی علم او شعور وي۔ نو د چا چه شعور نه وي د هغه خوف هم نه

وی۔

۲۔ دویم: د الله د تعلق ختمیدونه خوف کول۔

او دا د مکر نه خوف دی، ځکه مؤمن ددی نه خوف کوی چه دده نه به د الله عز وجل د ذکر خوند او حلاوت واخستے شی، هغه محتاج وی او ښه معامله ورسره کوی۔

۳۔ دریم: د هیبت او اجلال خوف دی۔ او دا د الله ذات او صفاتو سره متعلق دی۔

علماء فرمائی: زړه الله ته په مزل کولو کښه د مارغه غونته دی، محبت ئه سر دی، او خوف او امید ئه وزر دی۔ نو کله چه سر او وزر روغ وی نو مارغه ښه آلتل کولے شی، او کله ئه چه سر پرېکړه شی نو مړ شی، او کله وزر ورکے کړی نو د هر ښکاری او ماتونکی د ښکاری شی۔

خو سلفو دا خبره ښه گنړلے چه په صحت کښ دی د خوف وزر قوی وی او د دنیا نه د تللو په وخت دی د امید وزر د خوف په وزر قوی وی، نو محبت سورلی ده او امید راځکونکے او خوف شړونکے دی، او الله تعالیٰ په خپل فضل او کرم سره رسونکے دی۔



٦١ - فائده : عجيب نصيحتونه

○ عيسى عليه السلام فرمائی : اے د آدم کمزورے خويہ ! چرته چه ته ئے الله نه يريږه، او په دنيا کښه کمزورے اوسه، او جوماتونه خپل کور جوړ کړه، او خپله سترگه ته دې ژړا، بدن ته صبر او زړه ته دې فکر اوښايه، او د صبا د روزي غم مکوه ځکه دا گناه ده۔ (البداية والنهاية ٨٢/٢)

دارنگه فرمائی : د هيڅ يو مؤمن په زړه کښ د دنيا محبت او د آخرت محبت سمه نه خوري، لکه څنگه چه په يو لوبښي کښ اوبه او اور سمه نه خوري۔
کله چه ته د دنيا نه څه شه د دنيا په اراده حاصل کړه نو دا بدکار ده، او کله چه ته د دنيا نه څه شه د آخرت د اراده دپاره حاصل کړه نو دا د دنيا نه نه ده۔ دا خبره ابو صفوان رعيني هغه وخت اوکړه کله چه ورنه احمد بن ابي الحواري د هغه دنيا په باره کښه تپوس اوکړو د کومې بدې چه الله بيان کړه ده۔ (حلية الأولياء ٥/١٠)۔

○ احمد بن ابي الحواري فرمائی : کله چه هم ما ابو سليمان ته د خپل زړه د سختي يا د خپله وظيفه نه د اوده کيدو يا د بل يو شي شکايت کړه نو هغه ماته ويلي دي۔ دا ستا د عمل په وجه او الله په خپلو بندگانو ظلم نه کوي، دابه يو خواهش وو چه تابه حاصل کړه وي۔ (الحلية ٦/١٠)۔

دارنگه همدا احمد فرمائی : څوک چه دنيا ته د اراده او هغه سره د محبت په نظر اوگوري الله تعالي د هغه د زړه نه د يقين رڼا اوزهد اويا سي۔
دارنگه فرمائی : د الله نه غير په الله باندې دليل نه ده، او علم خو د خدمت د آدابو د وجه نه طلب کول شي۔

دارنگه فرمائی : د الله د محبت علامه د الله د طاعت سره محبت او د هغه د ذکر سره محبت کول دي، او څوک چه دنيا او پيژني نو په هغه کښه بې رغبته کيږي، او څوک چه آخرت او پيژني په هغه کښه رغبت لري، او څوک چه الله او پيژني نو د هغه رضامندی غوره کوي، او څوک چه خپل ځان او نه پيژني نو دا د خپل دين نه په د هوکه کښه ده۔ (الحلية ٧/١٠)۔

دارنگه فرمائی : کله چه تاته ستا نفس د دنيا د شا راگزولو په وخت ددې د پريښولو خبره

اوکړې نو دا دهوکه ده، او کله چه تاته ددې درامخامخ کیدو په وخت اوواڼی نو دا بیا صحیح ده۔ (۷/۱۰)۔

او فرمائی: کله چه بنیادم قرآن اولولی بیا گډې وډې اوواڼی او بیا بیرته قرآن لولی نو الله ورته فرمائی: ستا زما د کلام سره څه کار دې؟ (۷/۱۰)۔

○ عیسیٰ (علیه السلام) په درې کسانو تیر شو چه د هغوی رنگونه متغیر شوی وو، ورته ئې اوفرمائیل: ولې؟ هغوی وئیلې: د اور نه دویرې په وجه، ورته ئې اوفرمائیل: د مخلوق نه یریدلی یی او په الله باندې دا حق دې چه تاسو له ستاسو امید درکړې۔

بیا د دوی پشان په درې نورو کسانو باندې ورتیر شو، هغوی نه ئې تپوس اوکړو، نو هغوی وئیلې: جنتونو ته د شوق د وچه نه۔ وې فرمائیل: د مخلوق امید تاسو کړې او الله سره لائق دی چه تاسو ته ستاسو امید درکړې۔

بیا په نورو درې کسانو ورتیر شو چه د مخکنو نه زیات متغیره وو، ورته ئې اوفرمائیل: ولې؟ هغوی وئیلې: د الله د محبت د وچه نه۔ وې فرمائیل: تاسو مقربین (د الله نزدیکت حاصلونکی یی تاسو مقربین یی۔ (۷/۱۰)۔

○ احمد بن ابی الحواری فرمائی: ما ابو صفوان نه تپوس اوکړو، یو سرې د خپل ورور سره د څه وجه نه محبت کوی؟ وې فرمائیل: ځکه چه دا هغه وینی چه د خپل رب ښه خدمت کوی۔ (۸/۱۰)۔

دارنگه فرمائی: د توکل نه استقامت راؤځی او ددې نه معرفت او د معرفت نه ذکر او د ذکر نه حلاوت او مزه او د مزې نه انس او د انس نه حیاء او د حیاء نه خوف، او د خوف علامه ده تیاری کول۔ (۸/۱۰)۔

او فرمائی: ما د عبد العزیز نه واوریدل چه فرمائیل ئې: که چرې الله تعالی د خپل طاعت والو له ښائسته آوازونه نه وی ورکړی نو دوی باندې ئې د خپل طاعت د لذت نه هغه څه پرانستی دی چه په هغه سره دوی په خپلو آوازونو خوندونه اخلی۔ (۸/۱۰)۔

دارنگه احمد فرمائی: ما د ابو سلیمان سره په هغه حدیث کښې مناظره اوکړه چه په هغه کښ دادی چه اولنی ډله چه هغوی به جنت طرفته روان وی دابه حمادون (د الله ډیر حمد ویونکی) وی، نو هغه وئیلې: غرق نشې دا نه ده چه ته د هغه حمد کوې او ستا زړه په گناه باندې ټینگ ولاړ وی، او کله چه ته د غصې ئې نو بیا امید لره چه ته به د تیریدونکو نه ئې، بلکه دا چه ته د هغه حمد وائې او ستا زړه تابعدار او راضی وی۔ (۱۰/۱۰)۔

- محمودؑ فرمائی: پاکی ده هغه ذات لره چه د هغه عظیم بادشاهت هغه لره ددې نه نه منع کوی چه په خپله وره بادشاهی کښې اوگوری۔
- سباع موصليؑ نه چا تپوس اوکړو، دې خلقو لره زهد څه شی ته اورسول؟ وئیلې: د الله أنس ته۔ (۱۰/۱۰)۔
- مضاء بن عيسىؑ فرمائی: کله چه دوی هغه ته اورسی نو هغه نه به را واپس نشی، را واپس خو هغه څوک شو چه د لارې نه را واپس شو۔ (۱۰/۱۰)۔ عجیب کلام دې۔
- دارنگه فرمائی: الله نه یرېره هغه به درته الهام کوی او هغه دپاره عمل کوه دلیل ته به دې نه محتاجه کوی۔ (۱۱/۱۰)۔
- محمد بن ثابت القاریؑ فرمائی: د چا همت چه د فرائضو په اداء کولو کښ وی نو ده دپاره په دنیا کښې لذت نه پوره کیري۔
- عتبة الغلامؑ فرمائی: ما شل کاله د مانځه مشقت اوچت اوکړو، او شل کاله مې ترې خوند واخسته۔ (۱۰/۱۰)۔
- د الله د معرفت مثال لکه د آسمان غوندې دې چه په دې باندې ښه علم حاصلونکې هغه څوک دې چه دیته ډیر نزدې وی۔ (۱۱/۱۰)۔
- عبد الرحمن بن زیاد بن انعمؑ فرمائی: موسیٰ علیہ السلام ته وحی اوشوه چه د قرآن مثال د هغه لوبښی غوندې دې چه په هغه کښې پي وی څومره ئې چه ته خوزوې نو کوچ به ترې اویاسې۔ (۱۱/۱۰)۔



۶۲ - جلیل القدر فائده

آیاتہ د اللہ تعالیٰ د اولیاء علامات پیژنئے؟

څکه دا مهمه ده او کیدم شی چه هغه دم په دوی کښه داخل کړی چه پوره به کامیاب شه، او د دوی پیژندگلی د الله د محبت سبب دے، دے وجے نه د دوی د علاماتو پیژندل ضروری دی۔ نو مونږ وایو، د دوی:

۱ - اوله علامه داده: چه کله دوی اولیدلے شی نو الله رایا دیږی، لکه د طبرانی په حدیث کښه دی۔

۲ - الله دپاره محبت کوی او الله دپاره بغض لری۔ (مسند احمد ۳/۴۳۰)۔

۳ - خپلو کښه د یو بل سره مینه محبت لری۔

۴ - حدیث قدسی کښه دی: (زما په بندگانو کښ زما اولیاء هغه کسان دی چه زما په ذکر سره د هغوی ذکر کیږی، او د هغوی په ذکر سره زما ذکر کیږی۔
(ذکره الخازن وهو فی الحلیة ۶/۱)۔

۵ - نو د الله ولی «دوست» هغه څوک دے چه الله ته په هر هغه شی باندې نږدیکت حاصلوی چه په ده باندې ئه فرض کړی وی، او په الله باندې مشغوله وی، د الله د جلال د نور په معرفت کښه ئه زړه مستغرق وی۔ که گوری نو د الله د قدرت دلائل وینی او که کتل کوی نو نښو ته گوری، او که خبری کوی نو الله باندې په ثناء وئیلو خوله خوزوی، او که حرکت کوی نو د الله په طاعت باندې حرکت کوی، او که کوشش کوی نو په هغه شی کښه کوشش کوی چه الله ته ئه نږدې کوی، د الله د ذکر نه نه ستومانه کیږی او په خپل زړه سره د الله نه سیوا بل څوک نه وینی۔

بغضه عارفینو وئیلی دی: ولایت د الله نږدیکت ته وائی او همیشه په هغه سره مشغولیدو ته وائی۔ (خازن ۲/۳۲۲)۔

بیضاء بنت الفضل الله سره د محبت کونکی علامات ذکر کوی فرمائی: که ته الله سره محبت کونکے او گورے نو تعجب به اووینے، داسه پریشانه چه په زمکه قرارے نه لری، داسه ترینده مارغه چه یواځے والے ئه آموخت دے، چه د راحت نه منع کړم شوے وی، د

محبوب په ذکر باندې ليواله وي، د لوگي په وخت ئې خوراك محبت دې او د تندې په وخت ئې خكاك محبت دې، خوب ئې په وصال كښ سوچ كول وي او بيداري ئې په غفلت كښې تادي كول وي، سكون ئې نه وي او نه آرام ته ميلان كوي، كه تسلي وركړې شي نه ئې قبلوي، او كه د صبر تلقين وركړې شي صبر نه كوي، او د الله د اوگد خدمت نه نه ستومانه كيږي هر كله چه خادمان ستومانه شي، تردې چه د هغه د محبت او اوگد خدمت په وجه د شوق په پورې كښ شي نو قرارې اونيسي او غمونه ئې پرله پسې شي۔ (الحلية ملخصاً ۱۳/۱).

حمزه نشاپوري فرمائي: د دين خاوند د خپل آرام په فعل كښ فكر كوي، او رضا وي نو غم نه كوي او دنيا ئې پريښي وي نو د شر نه خلاص وي، او تنها وي نو كافي وي، او خواهشات ئې پريښي وي نو آزاد شوې وي، او حسد ئې پريښي وي نو دده دپاره محبت ښكاره شوې وي، او خپل ځان ئې د هر فاني خيز نه ويستې وي نو عقل ئې پوره كړې وي۔ عجيب كلام دې۔ (۱۴/۱۰).

۶ - دا داسې قوم دې چه د الله د رحمت سره د يو بل سره مينه كوي چه د دوي ترمينځه څه رشته داري نه وي او نه د څه مالونو په وجه چه يو بل له ئې وركوي۔ قسم په الله! د دوي مخونه رنډي او دوي به د نور په منبرونو باندې ناست وي، كله چه خلق يريږي نو دوي به نه يريږي، او كله چه خلق غمژن كيږي نو دوي به نه غمژن كيږي، بيا ئې دا آيت اولوستلو: ﴿أَلَا إِنَّ أَوْلِيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ﴾ [يونس: ۶۲] (خبردار! د الله دوستانو باندې به نه خوف وي او نه به دوي غمژن شي)۔ او دا صحيح حديث دې۔

۷ - بله علامه ئې داده چه دوي په فتنو كښ سالم وي او په محنتونو كښ يقين كونكي وي۔ حديث كښ دي «د الله عز وجل دپاره داسې قابل رشك بندگان دي چه هغوي له په خپل رحمت كښ خوراك وركوي او په خپل عافيت كښ ئې ژوندي ساتي او كله ئې چه وفات كوي نو خپل جنت طرفته، دا هغه خلق دي چه داسې فتنې په دوي باندې تيريږي لكه د تورې شپې د ټكړو غونته او دوي د هغې نه په عافيت كښي وي۔ (الحلية ۶/۱).

۸ - په خوراكونو او لباس كښې ضرر پورته كونكي او د تكليف او مصيبت په وخت ئې قسمونه پوره كړي شوي وي۔ (كه په الله قسم او كړي نو پوره كوي ئې ورله)۔

۹ - د دوي يقين كانړولر ه چولې شي او د دوي په قسم سره دريابونه شليري۔

۱۰ - دوي هرې نيكي ته منډې وهونكي دي (او په هرې پيړي كښې نيكي طرفته مخكښي كيدونكې شته دې)۔ الحديث۔

۱۱ - دوی د دنیا باطن ته اوکتل نو وی غورزوله، او ظاهری تازه گئی ته ئے اوکتل نو کیخودله، لکه چه عیسیٰ علیه السلام فرمائیلی دی۔

۱۲ - د عیسیٰ علیه السلام په اثر کښے دی عرض ئے اوکړو، اے ربه! تاته څوک ډیر عزتمند دی؟ وی فرمائیل: هغه څوک چه زما خوښه ته داسه رامنډی وھی لکه څنگه چه نسر (بان) خپله خوښه ته منډی وھی، اوز ما نیکانو بندگانو ته داسه لیواله وی لکه څنگه چه ماشوم خلقو ته لیواله وی۔ او هغه څوک چه هغه زما د حرام کړو څیزونو ماتیدوپه وخت داسه غصه کیږی لکه څنگه چه پړانگ د ځان دپاره غصه کیږی، ځکه پړانگ چه کله غصه شی نو بیا دیته نه گوری چه خلق ډیر دی او که کم۔ (ذکره فی الحلیة ۱/۱۳)۔

۱۳ - ذوالنون مصری فرمائی: الله عز وجل دپاره څه غوره خلق دی۔ عرض اوشو، اے ابو الفیض! د دوی نښه څه ده؟ وی فرمائیل: کله چه بنده راحت پریدی او عبادت کښه پوره کوشش کوی او د خپله مرتبه ښکته کیدل غوره گنږی۔

۱۴ - حدیث کښه دی «پیشکه الله تعالیٰ هر هغه پرهیز گاره بنده خوښوی چه هغه پت او په پرواه وی»۔ (مسلم)۔

او هر نیک عمل کښه دوی پیش پیش وی او د دوی دپاره بهتر صفات دی۔ الله تعالیٰ دے مونږ د دوی نه حساب کړی۔



۶۳ - فائده

شروط او آداب د توبه النصوح يعنى خالصه توبه

په ټولو عباداتو كښه عظيم عبادت چه د هغه نه زياتره خلق غافل دي او بعضه دا گمان كوي چه دا صرف د گنهگارانو كار دى، دا توبه النصوح دى. چه په هر نارينه اوز نانه باندې واجب ده، او دا اولنه منزل دى د منازلو د هغه خلقو نه چه الله ته مزل كونكي دى. علماؤ ددې دپاره شروط، آداب او احكام په تفصيل سره ذكر كړي دي، زه د هغه نه د فائده پوره كولو دپاره بعضه مختصرا ذكر كوم.

۱ - فوراً د گناه نه لاس اخستل.

۲ - په تير شوي كار باندې خپمانتيا.

۳ - دوباره ددې كار نه كولو پوخ عزم.

۴ - د چا حقونه ئې چه وهلى وي هغوى ته خپل حقونه واپس كول او يا د هغوى د حقونو نه بيزارى حاصلول.

۵ - گناه صرف د الله د وجه نه پرېښول، نه د بل شى نه لكه د خلقو د خبرو، يا د حُب جاه او شهرت د حفاظت دپاره، يا د صحت د حفاظت دپاره او يا د دغه گناه نه د عاجزه كيدلو د وجه نه.

۶ - د گناه قباحت او ضرر محسوسول، ځكه د صحيح توبه علامه داده چه د هغه د ويستلو نه پس په تير شوو گناهونو باندې خوند اخستل ممكن نه وي او نه په راتلونكي وخت كښه د دوباره واپسې آرزو لري.

ابن قيم - رحمه الله - په خپلو كتابونو «الجواب الكافي، او الفوائد» كښه د گناهونو ډير ضررونه ذكر كړي، بعضه د هغه نه دادى:

○ د گناهونو ضررونه:

علم نه محروم تيا، په زړه كښه وحشت، د كارونو گراني، د بدن كمزورى، طاعت نه محروم تيا، بركت ختميدل، توفيق كميدل، سينه تنگيدل، گناهونه پيدا كيدل، گناهونو

سره آموخته کیدل، د گنهگار په الله باندې سپک کیدل، په خلقو باندې سپک کیدل، د حیواناتو په دۀ باندې لعنت وئیل، د ذلت لباس آغوستل، په زړۀ باندې ئې مهر لگیدل، لعنت کښې داخلیدل، د دعاء نه قبیلیدل، په اوچه او لمده کښې فساد پیدا کیدل، غیرت ختمیدل، حیاء ختمیدل، نعمت زائله کیدل، عذاب نازلیدل، د گنهگار زړۀ مرعوب (خوفزده) کیدل، د شیطان په قبضه راتلل، خاتمه خرابیدل او د آخرت عذاب۔

د گناهونو د ضررونو پیژندلو سره انسان د گناهونو نه بیخي لرې کیږي۔ ځکه بعضه خلق کله د یوې گناه نه د څه اسبابو د وچې نه بلې گناه ته نقل شی، مثلاً دا عقیده اولری چه ددې بلې گناه بوج کم دې، یا نفس دیته ډیر میلان کوی، یا ددې گناه تقاضه پوره وی او داسه نور۔

۷ - توبه طرفته جلتی کول۔ ځکه گناه روسته کول گناه ده چه توبه ته محتاج ده۔

۸ - د الله کوم حق ئې چه وهلې وی هغه بیرته واپس کول لکه زکات وغیره۔

۹ - په گناه باندې چه کوم ملگری ورسره مدد کړې وی هغه نه جدا کیدل، لکه د سلو کسانو د قاتل په حدیث کښې۔

۱۱ - کوم حرام څیزونه چه دۀ سره موجود وی لکه د تنګ ټکور آلات، تی، وی، حرام فلمونه او برینډ تصویرونه او فحش قیصه، هغه ماتول۔

۱۲ - نیکان ملگری اختیارول او هغه چا سره ملگرتوب کول چه هغه ورسره په نیکی مدد کوی، او د علم او ذکر او وعظ په مجلسونو باندې حرص کول، او ځان سره د وعظ او نصیحت یو کتاب ساتل، او خپل وخت په فائده منو څیزونو باندې ډکول۔ دې دپاره چه شیطان ورته هیڅ لاره بیانه مومی۔ او ددې هر څه نه بهتر قرآن کریم دې۔

۱۳ - د الله په طاعت کښې خپل بدن استعمالول، د حرامو نه ځان ساتل او په حلالو کښې کوشش کول۔

۱۴ - توبه د غرغری او د مغرب د طرفه د نمرراختلو نه مخکښه او خکل۔

۱۵ - گناهونه سپک نه گنړل۔ انس رضی الله عنه فرمائی: تاسو دا سے اعمال کوی چه هغه ستاسو په سترگو کښې د وینسته نه هم زیات سپک دی حال دا چه دابه مونږ د رسول الله صلی الله علیه و آله په زمانه کښې د تباه کونکو نه گنړل۔ (بخاری)۔

ابن مسعود رضی الله عنه فرمائی: مؤمن خپل گناهونه داسه گنړی گویا دا د یو غر لاندې ناست دې، ددې نه یربړی چه په دۀ باندې راپریوزی۔ او بدکاره خپل گناهونه داسه وینی لکه یو

مچ دده په پوزه کینی اونو دا ورته اشاره اوکړی او د خانه ئے اوشپړی۔
 حدیث کنبی دی (خان د وړو وړو گناهونو نه ساتی ځکه د وړو گناهونو مثال د هغه خلقو
 په شان دی چه لرگی راجمع کړی او غوښه پرې پخه کړی۔ یا ئے ددې پشان الفاظ
 اوفرمائیل۔

نو عزتمنه وروره! په تادی سره توبه اویاسه، ځکه ددې دروازه کهلاؤ ده او کیدې شی چه
 زردنه بنده شی نو بیا به په داسې ورځ کنبی آفسوس کوې چه فائده به نه کوی۔ او یاد
 ساته چه کله زړه خراب شی او د الله نه واوړی، نو ددې دپاره د توبې نه او الله ته درجوع نه
 سیوا بل هیڅ دوائی نشته۔ الله تعالیٰ فرمائی: ﴿إِنْ تَوْبَا إِلَى اللَّهِ فَقَدْ صَغَتْ قُلُوبُكُمَا﴾
 [تحریم: ۴]

(که چرې تاسو الله ته توبه کوئ نو یقینا چه ستاسو زړونه مائله شوی دی)۔
 په دې کنبی اشاره ده دیته چه په تَوْبَةُ النَّصُوحِ (خالصې توبې سره) زړونه د خپل کوږ والی او
 اوږیدلو نه پس سمیږی۔ لکه د زړونو د ژوند په فائده کنبی مونږ مخکنبی ذکر کړی دی۔
 توبه د زړونو د نورانیت او روښانتیا سبب دی۔ ﴿نُورُهُمْ يَسْعَىٰ بَيْنَ أَيْدِيهِمْ وَبِأَيْمَانِهِمْ﴾
 [تحریم: ۸]

(د دوی رنډا به د دوی مخې او ښی طرفونو ته وی)۔
 دای دوی ته د توبې د حکم کولو نه پس ذکر کړې دی۔
 او که ته د توبې فوائد او اهمیت کتل غواړې نو د مشکات، ریاض الصالحین او مدارج
 السالکین باب الاستغفار والتوبه اوگوره۔



۶۴ - قيمتی فائده

آخره خاتمه به کيدل

ما په سنه (۱۴۲۲/۱۲/۲۰) هجري کښې يو خطبه ورکړه، نو زما په زړه کښې يوه نکته راغله، او هغه دا چه دانسان آخره خاتمه به څنگه ښه کيږي؟ نو الله ماته په زړه کښې دا واپچول چه دا په څلورو خبرو باندې ښه کيږي، چه څوک په دې باندې راتگ اوکړي نو د مرتد کيدو او کفارو سره د ملاويدو نه به بچ کړې شي۔ د الله په توفيق او احسان سره۔

۱ - اول څيز: الله سره سخت محبت ساتل، په دې شان چه د زړه ژور والی ته اورسي او په اندامونو باندې اثر اوکړي۔

۲ - دويم څيز: ايمان والو سره نرمي کول او کفارو سره سختی کول، چه د پته ولاء او براء هم وائی۔ او دا په ټولو اعمالو کښې بهترين عملونه دي، لکه په دې باندې ډير نصوص راغلي دي۔

۳ - دريم څيز: د الله په لاره کښې جهاد کول۔ ځکه د مسلمان ايمان او دين د بقاء دپاره دا يو اهم څيز دی۔ الله فرمائی: ﴿فَهَلْ عَسَيْتُمْ اِنْ تَوَلَّيْتُمْ اَنْ تُفْسِدُوا فِي الْاَرْضِ وَتَقَطَّعُوا اَرْحَامَكُمْ﴾ [محمد: ۲۲] (نو نزدې ده چه که تاسو - د جهاد نه - واوريدئ، په زمکه کښې به فساد اوکړئ او خپلولئ به پريکړئ)۔

۴ - څلورم څيز: دا چه بنده د حق په دعوت او عمل کښې د چا د ملامتيا نه اونه يريري۔ او دا کارونه بنده صرف د الله د فراخه فضل او مهرباني سره کولې شي۔

قرآن کریم دې څيزونو ته اشاره فرمائيلې ده: ﴿يَا أَيُّهَا الَّذِينَ آمَنُوا مَنْ يَرْتَدَّ مِنْكُمْ عَنْ دِينِهِ فَسَوْفَ يَأْتِي اللَّهَ بِقَوْمٍ يُحِبُّهُمْ وَيُحِبُّونَهُ أَذِلَّةٌ عَلَى الْمُؤْمِنِينَ أَعِزَّةٌ عَلَى الْكَافِرِينَ يُجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ﴾ [المائدة: ۵۴] (اے ايمان والو! څوک چه په تاسو کښې د خپل دين نه واورېده نو زړ دې چه الله به داسې خلق راولي چه الله به ورسره مينه کوي او هغوی به د الله سره مينه کوي، مؤمنانو سره به نرمي کونکي او کافرانو سره به سختی کونکي وي، د الله په لاره کښې به جهاد کوي او د هيڅ ملامتگر د ملامتيا نه به نه يريري)۔

يعنی څوک چه مرتد شو نو الله به ددې صفاتو والا خلق پيدا کړي چه هغه به د الله دين

نه نه مرتد کيږي۔ او په دې کښې تيزي ورکول دي په اختيارولو ددې صفاتو سره۔ الله تعالى دې مونږ ته په دې باندې په خپل فضل او مهرباني سره د عمل کولو توفيق راکړي۔۔۔ بيا چه کله ما په سنه (۱۴۲۲/۱۲/۲۷) هجري کښې د قرآن کریم د تفسير دوره کوله نو يو بل پنځم څيز مې هم معلوم کړو۔ او هغه دې:

۵ - د يهودو او نصاراؤ په قول، فعل او حالت کښې طاعت نه کول دي۔ او دا په دې قول د الله تعالى کښې دې: ﴿يَا أَيُّهَا الَّذِينَ آمَنُوا إِن تَطِيعُوا فَرِيقًا مِنَ الَّذِينَ أُوتُوا الْكِتَابَ يَرُدُّوكُمْ بَعْدَ إِيمَانِكُمْ كَافِرِينَ﴾ [آل عمران: ۱۰۰] (اے ايمان والو! که چرې تاسو د يوه ډلې د هغه کسانو خبره مني چه هغوی ته کتاب ورکړې شوې نو تاسو به د خپل ايمان نه پس کافران جوړ کړي)۔ ﴿وَمَنْ يَعْصِمْ بِاللَّهِ فَقَدْ هُدِيَ إِلَى صِرَاطٍ مُسْتَقِيمٍ﴾ [آل عمران: ۱۰۱] (او چا چه الله راتينگ کړو نو بيشکه چه دده سمې لارې طرفته رهنمائي اوکړې شوه)۔

او د اعتصام بالله (الله باندې د منگولو لږولو) دوه تفسيره دي۔

۱ - الله باندې ايمان لرل او د هغه په دين باندې تينگيدل۔

۲ - الله باندې اعتماد او توکل کول او هغه طرفته انابت اوزاري کول۔ نو چا چه دا کار اوکړو نو دا برابرې لارې طرفته راوسته شو۔

حکيم ترمذي د امام زهري نه نقل کړي دي چه ده اوفرمائيل: الله تعالى داود عليه السلام ته وحی اوکړه: کوم کس چه زما د مخلوق نه علاوه په ما باندې منگولې اولږوي او بيا زمکه او آسمانونه دده ته چل جوړ کړي نو زه به خامخا دده لاره اوياسم۔ او هيڅ يو بنده نشته چه مانه سيوا زما په مخلوق باندې منگولې اولگوي مگر خامخا زه د آسمان رسي دده مخې ته پريکوم، او زمکه دده د خپو نه تختوم۔ (روح المعاني ۱۷/۴)۔

او ديتنه په صحيح حديث کښې اشاره شوې ده (زما امت به هميشه په فطرت باندې روان وي ترڅو چه دوی روژه ماتي کښې تادي او پيشمني کښې تاخير کوي)۔

۶ - دارنگه بل سبب: اذکار شرعيه دي۔ لکه سيد الاستغفار او د خوب دعاء۔ اَللّٰهُمَّ اسْلُمْتُ نَفْسِيْ اِلَيْكَ - تر آخره پورې۔ ځکه په دې کښې دي چه (که مې شري نو په اسلام به مړي)۔ او په سيد الاستغفار کښې دي چه «جنت ته به داخل شي»۔

او د اذان په دعاء کښې دي چه «دده دپاره زما شفاعت واجب شو»۔

او د اوداسه په دعاء کښې دي «سُبْحَانَكَ اللّٰهُمَّ وَبِحَمْدِكَ لَا اِلٰهَ اِلَّا اَنْتَ اسْتَغْفِرُكَ وَاتُوبُ اِلَيْكَ» چه دابه په يو پاڼه کښ اوليکله شي او صرف د قيامت په ورځ به پرانسته کيږي۔

او د حُسن خاتمه اسباب مخکښ په يوه فائده کښې تير شوي دي۔

۶۵ - فائده

وعظونه اونصیحتونه

ابو طلحهؓ نه تپوس اوشو چه په دنیا کښه زهد څه ته وائی؟ وې فرمائیل: د خپل وس مطابق ورکړه کول، راحت ختمول او امیدونه پریکول۔ (الحلیه ۲۰/۱۰)۔

هرم بن حبانؓ اویس قرنیؓ ته اووئیل: زه غواړم چه تاسره انس حاصل کړم (بلد شم)، وې فرمائیل: زما خیال نه دې چه څوک به گڼه الله سره وحشی کیږي۔ هغه وئیل: ماته وصیت اوکړه۔ وې فرمائیل: سین غاړې ته زور کوه۔ هرم عرض اوکړو، معاش به څنگه شی؟ وې فرمائیل: افسوس دې! ته الله ته د خپل دین سره تخته اوبیا په خپل رزق کښ هغه تهمتی کوې؟ (۲۰/۱۰)۔

ابو سلیمانؓ او فرمائیل: الله تعالیٰ داود علیہ السلام ته وحی اوکړه: ما خو خواهشات دخپلو کمزورو بندگانو دپاره پیدا کړې دي، نو ته ددې نه ځان اوساته چه ددې نه په یو شی پورې خپل زړه اولگوي۔ گڼه ادنیٰ عذاب چه زه ته تاله درکوم هغه به داوی چه زه به د خپل محبت خوند ستا د زړه نه اویاسم۔ (۲۱/۱۰)۔

او دا ډیر سخت وعید دې د عقلمندو دپاره!

دارنگه ابو سلیمانؓ فرمائی: د عارفینو دپاره څه علامات دي او هغه د مصیبتونو پټ ساتل او د کرامتونو حفاظت کول۔ (۲۱/۱۰)۔

او فرمائی: کله چه امید په خوف باندې غالب شی نو زړه خراب شی۔ او کوم خلق چه الله پیژنی هغوی ته د الله د نافرمانۍ په نسبت عذاب آسان ښکاري۔ (۲۱/۱۰)۔

او فرمائی: د قیامت په ورځ به بنده په داسه حال کښ وی چه دې به دا گمان کوی چه تباہ شو، نو ناگهانه به دې د مهر زده صحیفو سره مخامخ شی، نو ده ته به اووئیلې شی: مهر اوشلوه او په دې کښه چه څه دی هغه اولوله، نو دې به په هغه کښه اوگوری، نو وائی به: اې ربه! داسه عملونه دي چه ما نه دي کړي اونه ئې پیژنم۔ الله به اووائی: دا ستا هغه نیت دې چه په دنیا کښه به تا کولو، ما درله راگیر کړې او لیکلې مې دې درله، بیا به حکم اوشی

چه جنت ته ئې داخل کړئ.

احمد بن ابی الحواریؒ فرمائی: خوځ چه دا خوښ گنړی چه په څه نیکی باندې مشهور شی او یا په دې باندې ذکر کړې شی، نو دده د خپل رب په عبادت کښې شریک او کړو، ځکه خوځ چه په محبت باندې عبادت کوی هغه دا نه خوښوی چه دده خدمت دې دده د محبوب او مخدوم نه سیوا بل خوځ اووینی. (۲۲/۱۰).

سفیان ثوریؒ فرمائی: خوځ چه دنیا خوښه گنړی او په دې خوشحالېږی، د آخرت خوف به دده د زړه نه اوښکلې شی. (۲۲/۱۰).

علی بن فضیلؒ خپل پلار ته اووئیل: پلاره! در رسول الله ﷺ د صحابو خبرې څومره ډیرې خوږې دی! ورته ئې او فرمائیل: بچی، تاته پته شته چه دا ولې خوږې دی؟ وئیل: نه، پلاره! ورته ئې او فرمائیل: دا ځکه چه دوی په دې سره د الله اراده لرله. (۲۲/۱۰).

حدیث کښې دی (تاسو خلقو ته خپل مالونه نشئ رسولې نو هغوی ته دې ستاسو نه فراخ تنډی او ښائسته اخلاق اورسی). (۲۵/۱۰).

ابن عمرؓ فرمائی: نیکانو ته ابرار تر هغه وخته پورې اونه وئیل شو تر څو چه ځامنو د پلارانو سره او پلارانو د ځامنو سره احسان او کړو. (۲۲/۱۰).

تفسیر ابن کثیرؒ کښې دی: دوی ته ابرار ځکه اووئیل شو چه دوی د پلرونو او ځامنو سره احسان کړې دې.

حدیث کښې دی «هغه شے کم نه دې چه جبار رانزدې کړو». (۲۷/۱۰).

زه وایم: مایو خوب اولیده چه په هغه کښې زه د الجامعة الاسلامیة د مدرس عبد الرزاق سره ملاؤ شوم، ورته مې اووئیل: ذکر سره چه لغوه خبرې کله هم ملگرې شوی دی نو د هغه نور ئې ختم کړې دې، او داسې گرزیدلې دې لکه بغیر د روح نه د جسد، نو هغه زما تصدیق او کړو، او ماته ئې په صحیح بخاری کښې یو څو درسونه راکړل، نو زه په دې خوب ډیر خوشحاله شوم.

ابو یزید بسطامي - چه دا د اتحادیه (وحدت الوجود) فرقه سره تعلق لری خو مونږ دده هغه خبره اخلو کومه چه د حق سره موافق وی - وائی: زه د ډیرشتو کالو راسې چه کله هم اراده او کړم چه د الله ذکر او کړم نو مضمضه کوم او خپله ژبه وینځم، د وچې د تعظیم د ذکر د الله تعالی نه.

(اتحادیه هغه گمراهه فرقه ده چه د وحدت الوجود عقیده لری یعنی خالق او مخلوق یو

شے گنځي۔ لکه دا ځاين عربي وغيره صوفينه ؤ مذهب دے۔ (مترجم)۔

دارنگه وائی: دا دتعجب خبره نه ده چه زه تاسره محبت کوم په داسه حال کښه چه زه فقير بنده یم، تعجب په دے خبره دے چه ته ماسره محبت کوی په داسه حال کښه چه ته قادر بادشاه ته۔ (۳۴/۱۰)۔

یوسره ورته راغی وئیلے: ماته وصیت اوکړه، ورته ته اووئیل: آسمان ته اوگوره، هغه سړی آسمان ته اوکتل، ورته اووئیل: تاته معلومه ده چه دا چا پیدا کړی؟ هغه وئیلے: الله، ورته ته اووئیل: کوم ذات چه دا پیدا کړی هغه پتا باندے۔ چرته چه ته ته۔ خبردار دے۔ (۳۵/۱۰)۔

دارنگه دے وائی: په طاعاتو کښه دومره آفتونه شته دے چه تاسو دیته محتاج نشی چه گناهونه طلب کړی۔ (۳۶/۱۰)۔ عجیبه خبره ده، کم خلق ته پیژنی۔
دارنگه وائی: ترڅو پورے چه بنده دا گمان کوی چه په مخلوق کښه دده نه بل څوک ډیر شریر شته دے نو دا متکبر دے۔

زه وایم: دا مؤمنانو پورے خاص دے، گڼه دا خبره خطاء ده، ځکه کافر او ابلیس د فاسق مؤمن نه ډیر شریر دے۔

دارنگه وائی: څوک چه الله اوپیژنی نو دے به په هر هغه شی کښه ې رغبته وی کوم ته چه د الله نه مشغوله کوی۔ (۳۷/۱۰)۔

او څوک چه خبری واورې دے دپاره چه خلقو سره په دے باندے خبری کوی، الله به ورته داسه فهم ورکړی چه خلقو سره به پرې خبری کوی، او څوک چه دے دپاره خبری واورې چه الله سره پرې معامله اوکړی، الله به ورته داسه فهم ورکړی چه په هغه خپل رب سره مناجات کوی۔ (۳۸/۱۰)۔

او دده نه تپوس او شو چه د عارف نښه څه ده؟ وئیلے: چه د هغه د ذکر نه ستومانه نشی، او د هغه د حق نه سترې نشی او نه په بل چا باندے انس حاصل کړی۔ (۳۹/۱۰)۔

او وائی: لوگه وریخ ده نو کله چه بنده اوگے شی نوزړه د حکمت باران کوی۔ (۳۹/۱۰)۔
دارنگه وائی: که یو سړی ته دومره کرامتونه ورکړی شی چه په هغه سره په هواء کښه والوزی، نو په هغه باندے د هوکه مه خورئ تردے چه تاسو هغه په امر اونهی، او د الله په حدودو او په شریعت باندے په عمل کولو سره اووینی۔ (۴۰/۱۰)۔

ابراهیم هروی فرمائی: څوک چه دا غواړی چه دده دعاء د آسمان نه بنده نشی نو د پنځو

خیزونو خیال دیے اوستائی :

۱ - زیات خوراک دیے نہ کوی، صرف د ضرورت مطابق دیے خوراک کوی۔

۲ - لباس دیے ئے ہم داسے وی۔

۳ - خوب دیے ئے ہم داسے وی۔

۴ - خبریے دیے ئے ہم داسے وی۔

۵ - عاجزی کونکے، ہمیشہ د خپلے ارادے حفاظت کونکے، ہمیشہ د خپلو اندامونو حفاظت کونکے دیے وی۔ (۴۳/۱۰)۔

دارنگہ فرمائی : خوک چہ داراتلونکی درے خیزونہ حاصل کری، پہ دنیا او آخرت کنبے بہ عزت حاصل کری :

۱ - د الله ذکر او مناجات تہ ئے زرہ کھلاؤ وی۔

۲ - نیکی غنیمت گنری نو دا قبلوی او حفاظت ئے کوی۔

۳ - دشمن باندے کامیابی، دیے دپارہ چہ د الله پہ طاعت باندے تینگ پاتے شی۔ (۴۴/۱۰)۔
وہب فرمائی : درے خیزونہ د علم نہ دی۔

۱ - داسے پرهیزگاری چہ د الله د نافرمانی نہ ئے بند کری۔

۲ - داسے اخلاق چہ خلقو سرہ پرے بنہ سلوک کوی۔

۳ - داسے حلم (صبر) چہ جاہل پرے واپس کوی۔ (۴۷/۱۰)۔

ابو تراب نخشبی فرمائی : استاذ دپارہ خلور کارونہ ضروری دی۔

۱ - د الله فعل د مخلوق د فعل نہ جدا کول۔

۲ - د اعمالو موقعے پیژندل۔

۳ - د نفسونو او طبیعتونو پیژندل، او اختلاف او خلاف کنبے فرق کول۔ (۴۷/۱۰)۔

شقیق فرمائی : خلقو سرہ داسے ملگرتیا کوہ لکہ د اور غونته، نفع ئے اخلہ او د سیزلو نہ ئے خان ساتھ۔ (۴۷/۱۰)۔

حاتم فرمائی : غم پہ دوہ قسمہ دیے۔ یو غم ستا دپارہ دیے، او بل غم پہ تا باندے دیے۔ نو کلہ چہ ستانہ د دنیا خہ شے فوت شی نو دا پتا غم دیے، او کلہ چہ تانہ د آخرت خہ شے فوت شی نو دا ستا دپارہ غم دیے۔ (۴۹/۱۰)۔

دارنگہ فرمائی : د دنیا مثال ستا د سوری غونته دیے، کہ ورپسے شوے درنہ لزے کیپری او کہ پرے دیے خودہ نو پرلہ پسے راخی۔ (۴۹/۱۰)۔

ابو ترابؒ فرمائی: تاسو درې څیزونو سره محبت کوئ حال دا چه هغه ستاسو نه دی۔

۱ - نفس سره او دا د الله دپاره دے۔

۲ - روح سره، او دا د الله دپاره دے۔

۳ - مال سره، او دا د ورثو دپاره دے۔ او تاسو دوه څیزونه تلاش کوئ او هغه نه مومي:

خوشحالی او راحت، حال دا چه دا په جنت کښه دی۔ (۵۰/۱۰)۔

او، فرمائی: کله چه زړونه د اعراض سره آموخته شی، نو هغه په اولیاؤ پسې په خبرو کښه اولگي۔ (۴۹/۱۰)۔

او، فرمائی: چا چه په الله باندې مشغول د الله نه مشغوله کړو، مرگ به ئ فوراً رالاندې کړي۔ (۵۰/۱۰)۔

يحيى بن معاذؒ فرمائی: زه به څنگه په گناه سره ستا د اميد نه منع شم، حال دا چه زه نه وينم چه ته په گناه سره د خپلې ورکړې نه منع شوم ئ۔ (۵۱/۱۰)۔

او، فرمائی: هيڅوک دنيا ته نه دے مائل شوم مگر ده ته د زړونو عيب لگيدلې دے، او نه دنيا دده په نفس کښه پته شوم ده مگر دا د گناهونو په سمندر کښه پريوتے دے۔ (۵۲/۱۰)۔

او، فرمائی: خلق د کتابونو په مينځ کښه زهد طلب کوي حال دا چه دا په توکل کښه دے خو که دوی پوهه شی۔ (۵۳/۱۰)۔

او تپوس ترې اوشو، سړي ته به څنگه پته اولگي چه دے په سمه لار روان دے او ددې مخلوق نه په امن کښه دے؟ وې فرمائيل: کله چه دوی دا خوږ اوگنډی او دا هغوی لره تريخ اوگنډی، او هغوی دده ملاقات خوښ اوگنډی او دوی د هغوی ملاقات بدې اوگنډی۔ (ډيره مفیده خبره ده)۔

او، فرمائی: د دعاء قبول والے روستو مه گنډه په داسه حال کښه چه تا د هغه لارې بندې کړي دی۔ (۵۳/۱۰)۔

او، فرمائی: که عقلونو د ايمان په سترگو د جنت مزې اوليدې نو نفسونه به د شوق د وجې نه ايلي شی، او که زړونو خپل خالق سره ددې محبت ادراک اوکړو، نو خامخا به هغه طرفته ددې جوړونه اوچوي د وجې د ليواله کيدو نه په هغه باندې، او خامخا به روحونه د خپلو بدنونو نه د حيرانتيا په وجه آلتی وې۔ نو پاکی ده هغه ذات لره چه خلق ئ ددې څیزونو د حقيقت نه غافل کړي دی، او په بيان سره ئ ددې څیزونو د حقائقو نه مشغوله کړي دی۔ (۵۳/۱۰)۔

حکیم باندې غټ مصیبت داوی چه داسه ورځ تیره شی چه دۀ ته د خپل رب د طرفنه په کښه هدیه رانشی۔ یعنی د حکمت نوم خبره۔ (۵۳/۱۰)۔

او، فرمائی: دنیا طالبه هم ده او مطلوبه هم، نو څوک چه دا طلب کوی، دئ غورزوی او چاچه او غورزوله نو دئ طلب کوی۔ (۵۳/۱۰)۔

او، فرمائی: توبه کونکی لره خپله گناه ژړوی، او زاهد لره خپل غربت ژړوی، او صديق لره د ايمان اخستل ژړوی۔ (۵۴/۱۰)۔

او، فرمائی: په دنیا کښ ستا سوچ کول تا د خپل رب او خپل دين نه غافل کوی، نو چه کله تۀ دا په ټولو اندامونو باندې حاصلو نو بیا به ستا څه حال وی؟ عجیب خبره ده!

او، فرمائی: خلق درې قسمه دی۔ یو هغه سرې چه هغه لره خپل آخرت د خپله دنیا نه غافله کړې دې، نو دا د علماؤ درجه ده، بل هغه سرې دې چه هغه لره ددۀ د آخرت دپاره ددۀ معاش مشغوله کړې وی، نو دا د فائزینو درجه ده، او بل هغه سرې دې چه ددۀ دنیا ددۀ لره د آخرت نه غافل کړې دې، نو دا د تباه شوو درجه ده۔ (۵۶/۱۰)۔

او، فرمائی: هائے زما شرمه! هر کله چه تۀ ما وینه چه زما همت ستانه علاوه بل چاته ور مخکښه کیرې۔ (۵۷/۱۰)۔

او، فرمائی: څوک چه د خپل مولی نه سیوا په بل یو شی سره خپل زړۀ ته آرام ورکوی، نو ددې ډیر والې به دۀ لره پریشانی زیاته کړې۔ (۵۷/۱۰)۔

او، فرمائی: د عارفینو دپاره دوه عظیم نعمتونه دی۔ کله چه دوی هغه ته واپس شی نو بیامومی ئے۔ او کله چه دوی او غواړی نو یادوی ئے۔ (۵۷/۱۰)۔

او، فرمائی: د عارف علامات دادی: نرم جسم، حیران زړۀ، همیشه شوق او لازم ذکر۔ او فرمائی: د عارف عبادت په دې خبرو کښه دې: خلقو سره ښه سلوک کول، د الله همیشه ذکر کول، او روغ بدن چه ددې دواړو خونو ته بیمار زړۀ وی۔ (۵۷/۱۰)۔

او فرمائی: خوشحالی ده هغه بنده له چه عبادت ددۀ کسپ وی او فقرئ آرزوی او جدائی ئے خواهش وی او آخرت ئے همت وی، او روزی تلاش کول ئے هغه شی وی چه هغه ته ځان رسوی، او مرگ ئے فکرو، او زهد باندې مشغولتیا ئے نیت وی، او په ذلت سره ئے عزت مړ شوې وی، او خپل رب ته ئے حاجت گرځولې وی، په خالی ځایونو کښه گناهونه ریا دوی، او په خپل اننگی باندې اوبڼکې بهیوی، او الله ته د خپل غربت شکایت کوی، او په توبه سره د هغه نه د هغه رحمت غواړې۔ (۵۸/۱۰)۔

او، فرمائی: زیرک هغه څوک دے چه په هغه کښه درې خویونه وی، څوک چه په خپل عمل کښ جلتی کوی، او په خپل امید کښه تاخیر کوی، او د خپله نیت په دپاره تیاره کوی۔ (۵۸/۱۰)۔

او، فرمائی: بنده چه څومره خپل مولی سره محبت کوی، هغومره ئه د هغه مخلوق ته محبوب جوړوی، او څومره چه د هغه د حکم عزت کوی، هغومره به ئه د هغه مخلوق دده عزت کوی، او څومره چه دے د هغه په کارونو کښه مشغوله وی، هغومره به خپل مخلوق دده په کارونو کښه مشغوله لری، او څومره چه دده زړه د هغه په وعده باندې آرام مومی، هغومره به دده ژوند مزیدار وی، او څومره چه د هغه په طاعت کښه همیش والی کوی، هغومره به ئه دده په سینه کښه خوږوی، او څومره چه د هغه په ذکر باندې خله خوزوی، هغومره به د هغه سره مهربانی او ښیگره کیږی، او څومره چه د هغه د مخلوق نه وحشت محسوسوی، هغومره به ئه په خپله عطاء سره بلدوی۔ نو که د انسان دپاره ددې نه سیوا بل هیڅ هم نه وی، نو هم بس دے۔ (۵۹/۱۰)۔

او، فرمائی: ته هغه وخته پورې هغه نشه پیژندلې تر څو چه د خلقو نه پروند نشه۔ او فرمائی: اے انسانه! ته صرف په هغه وخت کښه خپل رب ته شوق کولې شه چه د هغه د مخلوق نه وحشی شه۔ (۵۹/۱۰)۔

۶۶ - فائده جلیله

ما چه سوچ اوکړو، نو د دنیا او آخرت ټولې بنسټګرې مې د صحیح فکر تابع بیاموندلې۔ نو کله چه د انسان دپاره یو داسې وخت نه وی چه په هغه کېنې فکر اوکړی، نو دا هیڅ کله نشي کامیابیدلې او هیڅ قسم خیر بنسټګرې ته نشي رسیدلې۔

دا وجه ده چه ډیر آیتونه، حدیثونه او آثار ددې په ترغیب کېنې راغلي دي۔

او شرع مطهر د ډیرې خبرو کولو او بې فائدې کارونو نه منع فرمائیلې ده، دغه شان په اهل او مالونو باندې د ډیر مشغولتیا نه بې ددې دپاره منع فرمائیلې ده چه زموږ فکر ونه صحیح شي۔ او شیطان همیشہ د انسان د فکر په خرابولو کېنې کوشش کوي، ځکه چه دا د هرې گناه او مصیبت بنیاد دی۔

۶۷ - فائده

بعضې حکمتونه

ابن قیمؒ په (روضۃ المحبین ص ۴۰۹) کېنې فرمائی:

محبت په زړه کېنې یوه ونه ده چه زبلې ئې محبوب دپاره ذلیل کیدل، او تنه ئې د هغه معرفت دی، او ځانګې ئې د هغه خشیت دی، او پانړې ئې د هغه نه حیاء ده، او میوه ئې د هغه طاعت دی، او هغه ماده چه هغه ئې خړوبه کوي د هغه ذکر دی۔ نو کله چه محبت ددې ټولو څیزونو یا د بعضو نه خالی شي نو هغه ناقص وی۔

الله تعالیٰ موسیٰ علیہ السلام ته وحی اوکړه: «زه چه څنګه غواړم زما دپاره هغه شان جوړ شه، ته چه څنګه غواړې ستا دپاره به هغه شان به جوړ شم»۔ (روضۃ ص ۴۱۰)۔

ابو طالب رسول الله ﷺ ته اووئیل: وراره! زه ستا رب وینم چه ستا خبره منی۔ وی فرمائیل: اے تره! اوکه تا هم د هغه اطاعت اوکړو، هغه به ستا خبره منی۔

(روضۃ المحبین ص ۴۱۰)

یحییٰ بن معاذ رحمه الله فرمائی: د توبه ګار دپاره یو داسې فخر دی چه هیڅ یو فخر د

هغه سره برابر پرې نۀ، هغه دا چه الله تعالى ددۀ په توبه باندۀ خوشحال پرې۔ (حلیه ۵۹/۱۰)۔
 او فرمائی: الله ته هغه څوڪ نشی رسیدۀ څوڪ چه د هغه په تقسیم باندۀ راضی نه
 وی، او هغه څوڪ ئی نشی پیژندلۀ چه هغه د هغه په نعمتونو کښۀ مزۀ نه کوی، او هغه
 څوڪ ورسره محبت نشی کولۀ څوڪ چه د هغه په کرم کښۀ حیران نشی۔ (۵۹/۱۰)۔

او، فرمائی: د سرو خولۀ د دوی دکانونه دی، او د دوی شونۀ د دوی قلفونه دی، او د دوی
 غائبونه د دوی پنجه دی، نو کله چه سرۀ د خپل دکان دروازه پرانیزی نو تۀ به عطار د
 بیطار (پنساری) نه جدا اوپیژنۀ۔ (۶۰/۱۰)۔

او، فرمائی: دنیا د الله تعالى زهر قاتل دی د هغه د بندگانو دپاره، نو تاسو ددۀ نه دومره
 اندازه اخلی څومره چه په دویانو کښۀ زهر اخستۀ شی، کیدۀ شی چه تاسو بچ پاتۀ
 شی۔ (۶۰/۱۰)۔

او، فرمائی: د هغه اولیاء د هغه د نعمتونو قیدیان دی، او د هغه اصفیاء (غوره شوی
 خلق) د هغه د کرم گانړه شوی دی، او د هغه علماء د هغه د احساناتو غلامان دی، نو دوی
 دداسۀ محبت غلامان دی چه نشی آزادولۀ، او دداسۀ کرم گانړه شوی دی چه آزادی پرې نۀ،
 او دداسۀ نعمتونو غلامان دی چه نشی پرېښولۀ۔ (۶۰/۱۰)۔

او، فرمائی: معرفت والا په زمکه کښۀ د الله وحشیان دی چه هیچا سره مانوس او
 بلدی پرې نۀ۔ (۶۰/۱۰)۔

او، فرمائی: تعجب دۀ په هغه چا چه د الله د ذکر نه صبر کوی، او ددۀ نه زیات تعجب په
 هغه چا دۀ چه په دۀ باندۀ ئی صبر کړۀ دۀ او بندی پرې نۀ۔ (۶۰/۱۰)۔
 ډیره عجیبه خبره ده!

عیسیٰ السلام فرمائی: «اے د حوارینو ډلۀ! گناهونو والو سره په بغض ساتلو سره الله ته
 ځان محبوب کړئ، او دوی سره د کینۀ ساتلو په ذریعۀ د هغه نژدیکت حاصل کړئ، او
 دوی په خفه کولو سره د الله رضا حاصله کړئ۔ حوارینو اووئیل: اے د الله نبی! ښه نو
 مونږ به چاسره کینو؟ وئیل: هغه چاسره کینئ چه د هغه خبرۀ ستاسو په علم کښۀ
 اضافۀ کوی او هغه چاسره چه د هغه لیدل تاسو ته الله رایا دوی، او د هغه عمل – یا علم –
 تاسو په دنیا کښۀ یرغبتۀ جوړوی»۔



۶۸ - فائده

د نبی کریم ﷺ د خوشبویه کلام څه حصه چه د حکمتونو نه ډکے خبرے دی او زړونه نرموی

په دے کښه سوچ کول پکار دی او په ایمان، عمل صالح، زهد، تقویٰ، او محبت اخبات او د ایمان په نورو خصلتونو کښه ددے نه استفاده کول پکار دی۔ الله تعالیٰ دے مونږ ته زمونږ په دے خبرو او لیکنو او هغه آیتونو، حدیثونو او سلفی آثارو سره فائده راکړی کوم چه مونږه وینو۔

۱ - ابو هريره رضی الله عنه فرمائی: رسول الله ﷺ او فرمائی: «الله تعالیٰ فرمائی: اے انسانه! زما عبادت ته ځان اوزگار کړه زه به ستا سینه د مالدارۍ نه ډکه کړم او ستا فقیری به ختمه کړم، او که داسه دے اونه کړل نو ستا لاسونه به د کار نه ډک کړم او ستا فقیری به ختمه نه کړم»۔ (أخرجه أحمد وابن ماجه وهو في المشكاة ۲/ ۴۴۰)۔

سوچ او کړه! دارشتینې وعده ده، او عبادت هم د حلال رزق د اهمو وسائلو نه یوه وسیله ده، او د خلقو کارونو او حرص او پریشانۍ ته اوگوره۔ دا ځکه چه دوی د الله عز وجل د عبادت نه غفلت کړې دے۔

هَرَبُّوا مِنَ الرِّقِّ الَّذِي خُلِقُوا لَهُ فَبُلُّوا بِرِقِّ النَّفْسِ وَالشَّيْطَانِ (دوی د هغه غلامۍ نه اوتختیدل د کومه دپاره چه دوی پیدا شوی وو، نو د نفس او شیطان په غلامۍ کښه مبتلا شول)۔ (القصيدة النونية للإمام ابن القيم)۔

۲ - أبو امامه رضی الله عنه فرمائی: رسول الله ﷺ او فرمائی: «زردے چه زما په امت کښه به داسه سپری پیدا شی چه قسما قسم خوراکونه او ځکاگونه به کوی اورنگارنگ جامه به آغوندی او په وښکو سره به خبرې کوی، دا زما په امت کښه بدترین خلق دی»۔

(ذکره فی الصحیحة ۴/ ۵۱۲، ۱۸۹۱)

۳ - د معاذ رضی الله عنه په حدیث کښه دی «ځان د خوش عیشۍ نه اوساته ځکه د الله بندگان

خوش عیشی (مزے) کونگی نہ وی۔

(اخرجه احمد وهو فی المشكاة ۴/۲۴۴)

۴ - انس ؓ فرمائی: «رسول اللہ ﷺ ذابو ذر ؓ سرہ مخامخ شو، وے فرمائیل: ابو ذرہ! آیا زہ تاتہ یو دودہ داسے خویونہ اونہ بنایم چہ د ہغے پیتے پہ شا باندے آسان دیے او ددے نہ علاوہ دا د ہر شئی نہ درانہ دی؟ ہغہ وئیلے: ولے یا رسول اللہ! وے فرمائیل: بنائستہ اخلاق او او گدہ خاموشی راتینگ کرہ، حکہ قسم دیے پہ ہغہ ذات چہ د ہغہ پہ لاس کنبے زما ساہ دہ، مخلوقاتو ددے دواو خویونو پشان ہیخ یو عمل نہ دیے کرے»۔

(اخرجه ابو یعلیٰ ۲/۸۳۴، وهو فی الصحیحة ۴/۵۷۶، المشكاة ۲/۲، باب الرقاق)

۵ - ابو ہریرہ ؓ فرمائی: نبی کریم ﷺ او فرمائیل: «خوٰك به مانہ دا کلمات واخلی چہ خپلہ پرے عمل اوکری او یا ئے ہغہ چاتہ اونبائی چہ ہغہ پرے عمل اوکری؟ ابو ہریرہ ؓ وائی۔ ما عرض اوکرو، زہ یا رسول اللہ! نو ہغوی زما لاس اونیوہ او پنخہ خویونہ ئے اوشمارل۔ وے فرمائیل: (۱) د حرام شوو خیزونو نہ خان ساتہ، تہ بہ دتولو خلقو نہ زیات عبادت گذار جوړ شے (۲) او خہ چہ تالہ اللہ پہ قسمت کنبے درکری، پہ ہغے راضی اوسہ، تہ بہ پہ تہولو خلقو کنبے مالدارہ شے۔ (۳) او خپل گاونڈی سرہ احسان کوہ تہ بہ مؤمن جوړ شے۔ (۴) او د خلقو دپارہ ہغہ خہ خوبن گنہرہ خہ چہ خانلہ خوبن گنہرے، تہ بہ مسلمان جوړ شے۔ (۵) او دیر مہ خانده حکہ چہ دیرہ خندا زپہ ورنی»۔

(اخرجه الترمذی و احمد ۲/۳۱۰، وهو فی المشكاة ۲، والصحیحة ۲/۶۳۷، حدیث صحیح جامع، وفيه أن الحرام

ینافی العبادة وأفضل العبادة ترك الحرام)

۶ - ابو ذر ؓ فرمائی: «ما عرض اوکرو، یا رسول اللہ! یو سرے پہ خہ شئی سرہ داورہ خلاصیدے شی؟ وے فرمائیل: اللہ باندے ایمان راوړلو سرہ۔ ما وئیلے: یا رسول اللہ! آیا د ایمان سرہ عمل شتہ دیے؟ وے فرمائیل: خہ چہ ورته اللہ ورکړے وی ہغے نہ بہ ورکړہ کوی۔ ما وئیلے: یا رسول اللہ! پہ دیے مے پوہہ کرہ چہ کہ ہغہ فقیر وی، ہغہ خہ نہ مومی چہ ورے کړی؟ وے فرمائیل: د نیکی حکم او د بدی نہ بہ منع کوی۔ ما وئیلے: پہ دیے مے خبر کرہ چہ کہ دا چارہ وی، دا طاقت نہ لری چہ د نیکی حکم اوکړی او د بدی نہ منع اوکړی؟ وے فرمائیل: بے تجربے سړی لہ بہ کار جوړ کړی۔ ما وئیلے: پہ دیے مے پوہہ کرہ کہ ہغہ خپلہ بے تجربے وی، د ہیخ شئی کولو طاقت نہ لری؟ وے فرمائیل: کمزوری سرہ دیے تعاون اوکړی۔ ما وئیلے: دا راتہ اووایہ چہ کہ ہغہ کمزورے وی، ددیے طاقت نہ لری چہ

مظلوم سره تعاون اوکړی؟ وې فرمائیل: ته نه غواړې چې په خپل دې ملگری کښې څه خیر پریږدې! ته به خلقو له دتکلیف ورکولو نه ځان اوساتې. ماوئیلې: یا رسول الله! کله چې دا کار اوکړی نو آیا جنت ته به ځی؟ وې فرمائیل: هیڅ یو مسلمان په دې کارونو کښې یو کار نه کوی مگر زه به د هغه لاس اونیسم تردې چې جنت ته به ئې داخل کړم».

(إخراجه الطبرانی فی الکبیر ۸۲/۱، وهو فی الصحیحة ۳۶۹/۶، رقم ۲۶۶۹، حدیث جامع مفید وفی قدر العمل الصالح عند الله تعالی)

۷ - ابن عمر - رضی الله عنهما - فرمائی: «یو سرې نبی ﷺ ته راغې، وئیلې: یا رسول الله! څوک الله ته ډیر زیات محبوب دې؟ او کوم یو عمل الله ته زیات خوښ دې؟ رسول الله ﷺ او فرمائیل: الله ته دتولو نه هغه څوک ډیر خوښ دې، چې هغه خلقو ته ډیره فائده رسوی. او الله ته دتولو اعمالونه خوښ عمل هغه خوشحالی ده چې انسان ئې مسلمان ته رسوی او یا د هغه نه څه تکلیف لرې کړی او یا ترې قرض پوره کړی، او یا ترې لوږه لرې کړی. او چې زه د یو ورور سره د هغه د حاجت پوره کولو دپاره لارم شم، دا ماته ددې نه زیاته غوره ده چې په (خپل) دې مسجد (نبوی) کښې یو میاشت اعتکاف اوکړم. او چا چې خپله غصه بنده کړه الله به دده شرم او حیاء پټه اوساتې، او چا چې غصه کنترول کړه او دده ددې طاقت لرلو چې نافذه ئې کړی نو دقیامت په ورځ به الله دده زړه د امید نه ډک کړی، او څوک چې د خپل یو ورور سره د هغه د حاجت پوره کولو دپاره لار تردې چې هغه ئې پوره کړو، نو الله به په هغه ورځ دده قدم مضبوط کړی په کومه ورځ چې به قدمونه خوئېږي. او بیشکه بد اخلاقی عمل داسې خرابوی لکه څنگه چې سرکه شات خرابوی».

(الطبرانی فی الکبیر ۲۰۹/۳، وهو فی الصحیحة رقم ۹۰۶)

دا په باب د اخلاقو او حقوق العباد کښې ډیر زیات مفید حدیث دې چې ددې لحاظ ساتل ضروری دی.

۸ - ابن عمر رضی الله عنهما نه روایت دې، رسول الله ﷺ او فرمائیل: «اے د معاشرې ټولګیې! پښه خوږونه دی که چېرې تاسو په دې باندې مبتلا شوی او دا په تاسو باندې راغلل خوزه د الله نه پناه غواړم چې تاسو دا بیامومی» (هغه دا چې) (۱) په کوم قوم کښې چې زنا راڅکاره شی تردې چې څه ښکاره طور سره دوی دا کار شروع کړی نو خامخا په دوی کښې هغه دردونه (مرضونه) خوړېږي کوم چې د دوی په مشرانو کښې نه وو. (۲) او کله چې دوی ناپ تول کښې کمه شروع کړی نو خامخا دوی په قحط، مشقت او د باچا په ظلم کښې مبتلا کیږي.

(۳) اوکله چه دوی د خپلو مالونو زکات ورکول بند کړی نو خامخا په دوی باندې د آسمان نه باران وریدل بندېږي۔ او که چرې دا ځناور نه وي نو هيڅ کله به په دوی باران نه کيدلے۔
 (۴) او کله چه دوی د الله او د هغه در رسول (ﷺ) لوظ او وعده ماته کړې نو خامخا په دوی باندې الله يو داسې دشمن مسلط کوي چه د دوی نه علاوه وي، نو هغه، د دوی نه بعضې هغه څه واخلی کوم چه د دوی په لاسونو کښه دی۔ (۶) او چه تر څو پورې د دوی بادشا هانو د الله په کتاب باندې فيصله نه وي کړې نو خامخا الله دوی خپل مينځ کښه په جنگ اچوي۔

(رواه البيهقي باسناد صحيح وهو في الترغيب ۵۴۳/۱)

نو دا د نبوت پيشنگويانې دي چه اوس عجيبه عجيبه بيماري او دردونه پيدا شوي دي، او د باران نظام هم گډ وډ شوي دي او قتل و قتل هم ډير شوي دي۔ په الله پورې ددې مصيبتونو نه پناه غواړو۔ والله المستعان!

۹ - انس ؓ فرمائي: رسول الله ﷺ او فرمائي: «بعضې خلق داسې وي چه خير پرانستونکي او د شر بندونکي وي، او بعضې خلق داسې وي چه د شر پرانستونکي او د خير بندونکي وي۔ نو هغه چا دپاره خوشحالي ده چه الله د هغه په لاسونو باندې خير پرانيزي۔ او هغه چا دپاره تباهي ده چه د هغه په لاسونو باندې الله شر پرانيزي۔»
 (اخرجه ابن ماجه ۴۶/۱، رقم ۲۳۷) دا هم ډير ناشنا حديث دی۔

۱۰ - علي ؓ فرمائي: رسول الله ﷺ او فرمائي: «جبرئيل ماته راغې، وئيل: اے محمد! څومره چه دې زړه غواړي ژوند تير کړه خو آخر مرگ دی۔ او چاسره چه دې خوښه شي محبت او کړه خو آخر به ترې جدا کيږي۔ او څه عمل چه دې زړه غواړي هغه او کړه تاته به د هغې جزاء ملاويږي۔ او ياد ساته چه د مؤمن شرافت دده (مانځه ته) او دریدل دي، او دده عزت د خلقو نه يې پروائي ده۔»

(رواه الحاكم ۳۳۴/۴، وابو نعيم ۲۵۳/۳، وغيرهما، الصحيحة ۵۰۵/۲، رقم ۸۳۱)

۱۱ - عمرو بن عاص ؓ نه روايت دی رسول الله ﷺ او فرمائي: «پتاسو کښه د يو کس پمې زړه کښه ايمان داسې زړېږي څنگه چه جامه زړېږي، نو د الله نه غواړئ چه ستاسو په زړونو کښه ايمان تازه کړي۔» (رواه الحاكم ۴/۱، الصحيحة ۱۱۳/۴)
 په دې حديث کښه ډير عجائب دي خو سوچ غواړي۔

۱۲ - عبد الله بن عمرو ؓ نه روايت دی رسول الله ﷺ او فرمائي: «مسلمان سړي چه

خپل ورور ته څه هديه ورکوي په هغه کښه به ترينه هديه هغه حکمت دے چه په هغه سره د هغه هدايت زيات کړي او يائے د تباهي نه اوساتي»۔

(اخرجه البيهقي في شعب الايمان وابو نعيم في الحلية)

۱۳ - ابو درداء رضي الله عنه فرمائي: رسول الله ﷺ او فرمائيل: «چا چه د مسلمانانو د لارے نه يو داسے شے لرے کړو چه هغوي له ئے تکليف ورکولو، الله به ورله په دے سره يوه نيکي اوليکي، او چاله چه الله د ځان سره نيکي اوليکي، په دے سره به ئے الله جنت ته داخل کړي»۔ (رواه الطبراني والحديث صحيح، الصحيحة ۳۸۶/۵، رقم ۲۳۰۶)

دا ډير د اميد حديث دے۔

۱۴ - ابو درداء رضي الله عنه فرمائي: «رسول الله ﷺ مونږ ته را اووتلو او مونږ د فقر ذکر کولو او ددے نه يرېدلو۔ وے فرمائيل: آيه فقر نه يرېږي؟ قسم دے په هغه ذات چه د هغه په لاس کښه زما ساه ده! خامخا به په تاسو باندے دنيا سمه را اوبهيري تردے چه په تاسو کښه د يو کس زړه به هم صرف همدا کړي۔ او قسم په الله! چه تاسو ما په دے سپين دين باندے پريخوستي چه د هغه شپه او ورځ برابر دي»۔

ابو درداء رضي الله عنه فرمائي: قسم په الله چه رسول الله ﷺ رشتيا وييلي دي، مونږه ئے قسم په الله په يو داسے تک سپين دين باندے پريښي يو چه د هغه ورځ او شپه برابر ده۔ (يعني شپه په کښه نشته ټوله ورځ ورځ ده)۔

(رواه ابن ماجه رقم ۵، وهو في الجامع ۱، واسناده حسن)

۱۵ - زيد بن ثابت رضي الله عنه فرمائي: رسول الله ﷺ او فرمائيل: «د چا چه لوئے مقصد دنيا وي، الله به ئے کارونه تس نس کړي او فقر به دده د دواړو سترگو تر مينځه کيدی، او دنيا نه به ورته دومره څه راځي کوم چه ورله مقرر وي۔ او چاسره چه د آخرت غم وي (ددے تيارے کوي) الله به ئے (خواره) کارونه راجمع کړي، او په زړه کښ به ورله مالداري واچوي، او دنيا به ذليله کيدو سره دده ته راځي»۔ (رواه ابن ماجه وابن حبان ۷۲، وهوفي الصحيحة رقم ۹۴۹)

دا ډير لوئے نفع مند حديث دے خو فکر غواړي۔

۱۶ - زبير بن عوام رضي الله عنه فرمائي: رسول الله ﷺ او فرمائيل: «څوک چه دا غواړي چه دده عملنامه ده لره خوشحاله کړي نو هغه له پکار دي چه په دے کښه استغفار ډير ډير کوي»۔

(اخرجه الضياء في المختارة والطبراني كما في الصحيحة ۳۷۷/۵)

۱۷ - ابن عباس رضي الله عنه نه روايت دے رسول الله ﷺ او فرمائيل: «هيڅ يو مؤمن بنده نشته

مگر د هغه داسې گناه وی چه وخت په وخت ورسره عادت وی او یا داسې گناه وی چه هغه باندې ټینگ ولاړ وی، جدا کړی ترې نه، تردې چه د دنیانه لار شی۔ او مؤمن آزمائش کړې شوې، توبه وېستونکې او خبره هیرونکې پیدا کړې شوې دې، خو کله چه ورته خبره رایاده کړې شی نو یادوی ئې۔

(رواه الطبرانی ۱۳۶/۳، وهو فی الصحیحة ۳۴۶/۵)

۱۸ - انس، ابو هريره او سمره - رضی الله عنهم - فرمائی: رسول الله ﷺ او فرمائیل: «خوځ چه غواړی چه په دې پوهه شی چه د الله په نیز به دۀ دپاره څه وی؟ نو هغه ئې پکار دی چه د الله چه څه دۀ سره دی هغه ته دې اوگوری۔

(اخرجه ابو نعیم فی الحلیة ۱۷۶/۶، وهو فی الصحیحة ۳۹۱/۵). عجیب حدیث دې!

۱۹ - ابن عباس ؓ فرمائی: «نبي ﷺ ابو ذر ؓ نه تپوس او کړو، دایمان کومه یوه کړی زیاته مضبوطه ده؟ هغه وئیلې: الله او د هغه رسول بنه پوهیږی! وې فرمائیل: د الله دپاره دوستی او دشمنی کول، اود الله دپاره مینه او بغض لرل۔

(اخرجه احمد ۲۸۶/۴، والطبرانی ۱۱۵۳۷، الصحیحة ۳۰۶/۴، و ۷۳۴/۲).

۲۰ - ابن عباس ؓ فرمائی: رسول الله ﷺ او فرمائیل: «د الله دوستان هغه خوځ دی چه کله هغوی اولیدلې شی نو الله رایا دینږی۔

(رواه الطبرانی ۱۲۳۱۵، والضیاء کما فی الصحیحة ۳۱۱/۴).

۲۱ - عبد الله بن عمرو ؓ نه روایت دې، رسول الله ﷺ نه تپوس او شو، په ټولو خلقو کښې بهتر خوځ دې؟ وې فرمائیل: هر مخموم القلب او رشتینې ژې والا۔ عرض او شویا رسول الله! رشتینې ژې والا خو مونږ پیژنو، لیکن مخموم القلب خوځ دې؟ وې فرمائیل: هر پر هیزگار او صفازړه والا چه په هغه کښې نه گناه وی، نه حسد، نه کینه او نه ضد۔ هغوی عرض او کړو: دۀ ته نزدې کس خوځ دې یا رسول الله! وې فرمائیل: هغه خوځ چه دنیا سره بغض لری او آخرت سره مینه۔ هغوی وئیلې: په مونږ کښ داسې کس مونږ د ابو رافع نه علاوه چه د رسول الله ﷺ آزاد کړې غلام دې، بل هیڅوځ نه پیژنو۔ هغوی بیا عرض او کړو: دۀ ته نزدې بل خوځ دې؟ وې فرمائیل: بنائسته اخلاقو والا مؤمن شخص۔

(رواه ابن ماجه ۴۲۱۶، وابن عساکر بآتم منه، الصحیحة ۶۶۹/۲).

۲۲ - ابو ذر ؓ فرمائی: رسول الله ﷺ او فرمائیل: «تاسو په داسې زمانه کښې ئې چه

خطیبان ئے کم دی او علماء ئے ډیر دی، او څوځ چه د خپلو معروفاتو لسمه حصه پریډی هغه او غورزیده۔ او روستو به داسے زمانه راشی چه د هغه خطیبان به ډیروی خو علماء به ئے کم وی۔ څوځ چه (په هغه کښه) د خپلو معروفاتو لسمه حصه راتینگه کړی نو نجات به بیامومی)۔ (رواه الهروی فی ذم الکلام ۱/۱۴، الصحیحه ۶/۴۰، رقم ۲۵۱۰۔

۲۳ - ابن عمر او ابن عباس - رضی الله عنهم - نه روایت دے، رسول الله ﷺ او فرمائیل: «خلور خیزونه دی کله چه پتاسو کښه وی نو که دنیا درنه فوت کیري څه باک نشته۔ رشتینه خبره، امانت ساتل، بنائسته اخلاق او پاکیزه خوراک»۔ (اخرجه احمد والطبرانی والحاکم وغیرهم)۔ ډیر مفید حدیث دے۔

۲۴ - أبی بن کعب ؓ فرمائی: رسول الله ﷺ او فرمائیل: «څوځ چه یریری هغه د شپه په اوله حصه کښه مزل کوی او څوځ چه د شپه په اوله حصه کښه مزل کوی، منزل مقصود ته به اورسی، خبردار! د الله سودا، گران بیه ده، خبردار! د الله سودا جنت دے۔ زړونه درزونکے آفت راغلو، چه هغه پسه روستو راتلونکے بل مصیبت راغلو۔ راغی مرگ سره د ټولو سختیو نه چه په دے کښه دی»۔ (ابو نعیم فی الحلیه ۸/۳۷۷، احمد ۵/۱۳۶، الصحیحه ۲/۶۷۵)۔

۲۵ - ابن مسعود ؓ د رسول الله ﷺ ارشاد نقل کوی فرمائی: «د قیامت په ورځ به د الله له خوانه د بنده دواړه قدمونه د خپل ځای نه اونه خوزی تردے چه دده نه د پنځو خبرو تپوس او کړمے شی۔ (۱) د عمر نه چه په څه کښه ئے ختم کړو؟ (۲) د ځوانی نه چه په څه کښه ئے زړه کړه؟ (۳) د مال نه چه د کوم ځای نه ئے گټلے (۴) او په څه کښه ئے لگولے دے؟ (۵) او په خپل علم باندے ئے څومره عمل کړمے دے؟»۔ (اخرجه الترمذی والدارمی وهو فی الصحیحه ۲/۶۶۶)

دا حدیث مسلمان غمژن کوی که سوچ پرے او کړی۔

۲۶ - ابو ذر ؓ فرمائی: «ماته مے خپل دوست (رسول الله ﷺ) په اوو خبرو وصیت کړمے۔ (۱) ماته ئے د مسکینانو سره په محبت او دوی ته په نزدې کیدو باندے حکم کړمے۔ (۲) او ماته ئے حکم کړمے چه زه د خپل ځان نه ښکته کس ته گورم او هغه چاته نه گورم چه مانه پورته دے۔ (۳) او ماته ئے حکم کړمے چه خپلوانو سره تعلق ساتم اگرکه هغوی ما پریډی۔ (۴) او ماته ئے حکم کړمے چه د خلقو نه به هیڅ شے نه غواړم۔ (۵) او ماته ئے حکم کړمے چه حقه خبره به وایم اگرکه ترخه وی۔ (۶) او ماته ئے حکم کړمے چه زه به د الله په باره

کښې د هېڅ ملامتگر د ملامتيا پرواه نه کوم۔ (۷) او ماته ئې حکم کړې چې: لا حول ولا قوة الا بالله به ډير ډير وایم، ځکه چې دا د عرش نه لاندې خزانو نه یوه خزانه ده»۔
(احمد و ذکره ابن کثیر ۲/۱۰۰) او دا ډیر زیات مفید حدیث دی۔

۲۷ - انس الجهنی ؓ فرمائی: رسول الله ﷺ او فرمائیل: «چا چې الله ته د تواضع دپاره خپل ډولې لباس پرېښودلو او هغه په دې باندې قادر وو، الله به ئې د قیامت په ورځ د ټولو خلقو مخامخ را او غواړي او ده له به اختیار ورکړي چې د ایمان کومه جوړه ئې چې خوښه وي واده غوندې»۔

(الترمذی، الحاکم ۴/۱۸۳، احمد ۳/۴۳۹، الصحیحه ۲/۳۴۶، مشکاة ۲/۳۷۵)۔

د ایمان د جوړو نه مراد د جنت هغه جوړې دي چې ایمان والا ئې آغوندی۔
او په دې حدیث کښې الله ته تواضع ذکر ده، چې په اوچت لباس پرېښودلو سره راځي۔ او په دې کښې د ایمان تقویت ذکر دی چې په دې کار سره حاصلېږي، او هغه د الله نه حیاء کول دي لکه په راتلونکي حدیث کښې راځي۔

۲۸ - ابن مسعود ؓ نه روایت دی: رسول الله ﷺ او فرمائیل: «الله نه په حقه سره حیاء کوئ! صحابو عرض او کړو، اے د الله نبي! مونږ خو الحمد لله، الله نه حیاء کوو! وې فرمائیل: دا مراد نه ده۔ لیکن څوک چې د الله نه حقه حیاء کوي نو هغه له پکار دي چې د خپل سر او څه په دې کښې دي د هغه حفاظت او کړي، او د خپلې خیتې او څه په ددې گیر چاپیره دي د هغه حفاظت او کړي، او مرگ او ورستیدل ریاډوي۔ او څوک چې د آخرت اراده لري هغه به د دنیا ډول ډال پریدی۔ چا چې دا کار او کړو نو هغه د الله نه په حقه سره حیاء او کړه»۔ (احمد و الترمذی و اسناد حسن، کما فی الصحیحه ۶/، مشکاة ۱/۱۴۰)۔

«دا مراد نه ده» ددې مطلب دا چې دا حیاء چې ستاسو په زړونو کښې ده زما مراد نه ده۔

۲۹ - ابو امامه حارثی ؓ فرمائی: «د رسول الله ﷺ صحابو د رسول الله ﷺ په مخکښې د دنیا تذکره او کړه، نو رسول الله ﷺ او فرمائیل: «آیا تاسو نه آوری آیا تاسو نه آوری! بیشکه چې بذات (قیمتي لباس پرېخودل) د ایمان حصه ده، بذات (قیمتي لباس پرېخودل) د ایمان حصه ده»۔

(آخر جه ابو داود ۴۱۶۱، والحديث صحيح، کما فی الصحیحه ۱/۶۰۱، رقم ۳۴۱)۔

بذات: زیگواله اختیارول او نازک والی ختمول او اعلى عمده لباس او ډیر زیات ډول ډال پرېخودل۔ (د ایمان نه دی)۔

۳۰ - انس بن مالک رضی اللہ عنہ نه روایت دے، رسول الله ﷺ اوفرمائیل: «د هیخ یو بنده ایمان سمیدلے نشی ترخو چه د هغه زړه سم شوے نه وی۔ او زړه ئے نشی سمیدلے ترخو چه ژبه ئے نه وی سمه شوے۔ او هغه سرے جنت ته نشی داخلیدلے چه د هغه گاونډی د هغه د تکلیفونو نه په امن نه وی»۔ (اخرجه احمد ۱۹۸/۳، الصحیحة رقم ۲۸۴۱)۔

۳۱ - أبو رزین عقیلی رضی اللہ عنہ فرمائی: «زه رسول الله ﷺ ته راغلم او عرض مے اوکړو، یا رسول الله! الله به مړی څنگه راژوندی کوی؟ وے فرمائیل: آیا ته د خپلے زمکے په هغه حصه نه ئے ورتیر شوے چه هغه شاره وی، بیا چه پرے ورتیر پرے نو هغه شنه وی؟ هغه وئیلے: ولے نه۔ وے فرمائیل: دغه شان به الله دوباره پیدائش هم کوی۔ هغه عرض اوکړو، یا رسول الله! ایمان څه ته وائی؟ وے فرمائیل: چه ته ددے گواهی اوکړے چه الله نه سیوا بل هیڅوک د عبادت لائق نشته، یواځے دے هیخ شریک نه لری او محمد (ﷺ) د الله بنده او رسول دے۔ او الله او رسول تاته ددے دواړو نه علاوه د هر چانه زیات محبوب وی۔ او په اور باندے سوزیدل تاته ددے نه ډیر غوره وی چه ته د الله سره شریک اوکړے۔ او دا چه ته غیر نسبی کس سره صرف د الله دپاره مینه کوی۔ نو کله چه ته داسے ئے، نو واقعی چه د ایمان محبت ستا زړه ته داخل شوے، لکه څنگه چه په سخته گرمه ورځ کبے تگے انسان د اوبو سره مینه لری۔

ما عرض اوکړو، یا رسول الله! ماته به څنگه پته اولگی چه زه مؤمن یم؟ رسول الله ﷺ ارشاد اوفرمایه: په دے امت کبے - یا ئے داسے اوفرمائیل: زما په امت کبے - هیخ یو بنده نشته چه نیکی اوکړی، او دا ورته معلومه وی چه دانیکی ده، او الله تعالیٰ په دے باندے ده ته د خیر بدله ورکوی، او هیخ گناه نه کوی چه دا ورته پته وی چه دا گناه ده، او بیا د الله عز وجل نه ددے نه استغفار او غواړی او ده ته دا علم وی چه ددے گناه بخښونکے صرف همدا الله دے، مگر دا سرے به مؤمن وی»۔ (احمد ۱۱/۴)

دا ډیر عجیب مفید حدیث دے۔

۳۲ - ابو هريره رضی اللہ عنہ فرمائی: رسول الله ﷺ اوفرمائیل: «تاسو د: لا اله الا الله گواهی ډیره ډیره ورکوی مخکبے ددے نه چه ستاسو او ددے تر مینځه پرده واقع شی، او خپلو مړه کیدونکو ته ددے تلقین کوی»۔ (اخرجه ابو یعلیٰ ۱۴۶۰/۴، الصحیحة ۷۵۷/۱، رقم ۴۶۷)

۳۳ - ابو ذر رضی اللہ عنہ فرمائی: «ما د رسول الله ﷺ نه تپوس اوکړو، کوم یو جهاد افضل دے؟ وے فرمائیل: افضل جهاد دادے چه ته د خپل نفس او خواهش سره د الله په ذات کبے

جهاد او کړم»۔ (ابو نعیم ۲۴۹/۳، الصحيحه ۱۴۹۶/۳)

۳۴ - جابر رضی اللہ عنہ فرمائی: «رسول اللہ صلی اللہ علیہ وسلم نہ تپوس اوشو، کوم یو ایمان بهتر دے؟ وے فرمائیل: صبر او سخا»۔ (الصحيحه ۴۸۲/۳)

۳۵ - ام درداء - رضی اللہ عنہا - فرمائی: ما ابودرداء رضی اللہ عنہ ته اووئیل: خه وجه ده چه ته هغه شه نه تالاش کوم چه فلانے فلانے کس تالاش کوی؟ ابو درداء وئیل: ما در رسول اللہ صلی اللہ علیہ وسلم نه اوویدلی دی چه فرمائیل ئے: ستاسو مخه ته یو سخت کنډو دے، په دے به درانه خلق نشی تیریدے۔ نوزۀ غواړم چه دغه کنډو دپاره خپل ځان سپک کړم۔

(رواه الطبرانی باسناد صحیح، الصحيحه ۶۲۷/۵)

۳۶ - عبد الرحمن بن عبد رب الکعبه فرمائی: زۀ مسجد حرام ته داخل شوم نو خه گورم چه عبد الله بن عمرو بن عاص رضی اللہ عنہ د کعبه په سوري کښه ناست دے او خلق ورته راټول شوی دی، ما د هغه نه واوریدل چه فرمائیل ئے: یو ځل مونږ در رسول الله صلی اللہ علیہ وسلم سره په یو سفر کښه وو، چه ناگهانۀ ئے په یو ځائے کښه دیره واچوله، نو په مونږ کښه ځینے خلکو خپله خیمه سموله او ځینو غشی ویشتل او ځینے دخپلو اوبنانو په ځائے کښه وو، چه ناسپه در رسول الله صلی اللہ علیہ وسلم یو آواز کونکی آواز اوکړو، مونږ حاضر دے۔ نو مونږ رسول الله صلی اللہ علیہ وسلم ته راجمع شو، نو هغوی او فرمائیل: «مانه مخکښ هیڅ یو پیغمبر نه دے تیر شوم مگر په هغه باندے دا واجب وو چه خپل امت ته هغه خیر اوبنائی کوم چه هغه ته معلوم وی، او هغوی د هغه شر نه اوږوی، کوم چه هغه ته معلوم وو، او بیشکه ستاسو دا امت چه دے نو ددے عافیت په اول کښه گرځوله شوم دے، او ددے آخر ته به آزمائش او خه داسه کارونه رسیږی چه هغه به تاسو ناشنا گنږی او یوه فتنه به راشی چه ځینے به ځینو نور و لره نرموی، فتنه به راشی نو مؤمن به وائی: دا ما تباہ کونکے ده، بیابه هغه ختمه شی او بله فتنه به راشی نو مؤمن به وائی: داده داده۔ نو څوک چه غواړی چه دا ورنه په ډډه شی او جنت ته داخل شی نو هغه له ډپه داسه حال کښ مرگ راشی چه هغه په الله او د آخرت په ورځ ایمان لری۔ او خلکو سره دے هغه سلوک کوی کوم چه دخپل ځان دپاره خوښ گنږی۔ او چا چه یو (مسلمان) بادشاه سره بیعت اوکړو او هغه له ئے خپل لاس او د زړۀ میوه ورکړه، نو څومره چه کیدے شې د هغه طاعت دے کوی، نو که بل یو بادشاه راغے او اول بادشاه سره ئے جگړه کوله نو ددے بل خت اووهی»۔

۳۷ - عباده بن صامت رضی اللہ عنہ فرمائی: یو سره نبی صلی اللہ علیہ وسلم ته راغے او عرض ئے اوکړو، اے الله

نبی! کوم یو عمل افضل دی؟ وے فرمائیل: الله باندے ایمان راوړل او هغه رشتینے ګنړل اود هغه په لاره کښه جهاد کول۔ هغه وئیلے: یا رسول الله! ددے نه آسان عمل غواړم۔ وے فرمائیل: سخاوت او صبر۔ هغه وئیلے: یا رسول الله! ددے نه هم آسان عمل غواړم۔ وے فرمائیل: الله تبارک و تعالیٰ باندے په هغه شیء کښه تهمت مه لګوه په کوم سره ئے چه ستا دپاره فیصله کړے ده۔ (اخرجه احمد ۳۱۸/۵، الصحيحة ۱۰۰۱/۷، رقم ۳۳۳۴)۔

۳۸ - سهم بن معتمر د هجیمي ﷺ نه روایت کوی چه دا مدینے ته راغے او نبی ﷺ سره د مدینے په یوه کوڅه کښه مخامخ شو، نو په داسے وخت کښه ئے ور سره ملاقات او کړو چه دۀ د پښه په لنگ سره لنگ تړلے وو چه د هغه دواړه طرفونه خواره شوی وو، نو دۀ او وئیل: عَلَيْكَ السَّلَامُ يَا رَسُولَ اللَّهِ! رسول الله ﷺ ورته او فرمائیل: «عَلَيْكَ السَّلَامُ» خود مړو سلام دے۔ نو دۀ عرض او کړو، یا رسول الله! ماته وصیت او کړه! وے فرمائیل: د نیکی هیڅ یو عمل کول سپک مه ګنړه اگرکه تۀ درسئ یوه ټکړه هدیه کړے، اگرکه تۀ خپله بوقه، د اوبو ډکونکی په لوبښی کښ واچوے، اگرکه تۀ د خپل مسلمان ورور سره په روڼ تندی سر مخامخ شے۔ اگرکه تۀ په خپل نفس سره د غمژن غم غلط کړے، اگرکه تۀ تسمه چاته بخشش کړے»۔ (الصحيحه رقم ۳۴۲۲)

۳۹ - نبی اکرم - ﷺ - فرمائیل: «هيشوك پتاسو کښه په خپل عمل سره جنت ته داخلیدے نشی (او نه پرے د اوره خلاصیدے شی)، صحابو عرض او کړو، تۀ هم نه یا رسول الله؟ وے فرمائیل: زۀ هم نه۔ (او په خپل لاس سره ئے خپل سر مبارک ته اشاره او کړه) مګر دا چه الله ما په خپل فضل او رحمت کښ پټ کړی (دوه یا درے کرته ئے او فرمائیل)، نو تاسو نیغ اوسئ او افراط تفریط نه ځان ساتئ او خوشحاله شیء او صبا بیګاه (عملونه) کوی اود شپه په څه حصه کښه۔ درمیانه روی کوی نو تاسو به مقصد ته اورسئ۔ او یاد ساتئ چه الله ته د ټولو نه زیات غوره هغه عمل دی چه همیشه وی اگرکه کم هم وی»۔

(ورد عن جمع من الصحابة منهم ابو هريرة وعائشة وجابر وابو سعيد الخدري وأسامة بن شريك رضى الله عنهم الصحيحه ۲۶۰۲)۔

۴۰ - ابو ایوب ﷺ فرمائیل: «یو سرے نبی ﷺ ته راغے، وئیلے: ماته مختصر شان وعظ او کړه، وے فرمائیل: کله چه تۀ په خپل مانځه کښه اودریدے نو د هغه کس پشان مونځ کوه چه هغه رخصتیدونکے وی، او هیڅ داسے خبره مه کوه چه صبا له د هغه نه عذر کوے، اود هغه څه نه پوره طور سره نا امیده شه کوم چه د خلقو په لاسونو کښه دی»۔

(رواه أحمد)

۶۹ - فائده

هغه کارونه پيژندل

چه نبی ﷺ د هغه په کولو سره ایمان ختم کړی دی

دې دپاره چه مؤمن د خپل ایمان د حفاظت دپاره ددې نه ځان اوساتی۔ او مخکښې مونږ ذکر کړی وو چه د ایمان د مقویاتو نه یو دا هم ده چه انسان د هر هغه سبب نه ځان اوساتی چه دده او د دده د ایمان ترمینځه رکاوټ واقع کیږی۔

او دا داسې نفع منه فائده ده چه کیدي شی تاته بل ځای په یو ځای کښې راجمع شوی ملاؤ نشی۔ نو مونږ وایو:

۱ - امانت۔

۲ - اولوظ د ایمان د اهو و اجباتو نه دی۔

نبی ﷺ فرمائی: «د هغه چا ایمان نشته د چا چه امانت نه وی، او د هغه چا دین نشته چه د هغه لوظ نه وی»۔

(أخرج ابن أبي شيبة في الإيمان ص ۵، وأحمد ۳/۲۵۱، وابن حبان ۴۷، وغيرهم)

۳ - عروۃ فرمائی: تاسو لره دې د یو سړی مونځ او روژه د هوکه نه کړی، که مونځ کوی او که روژه نیسی خو د هغه چا دین نشته چه د چا لوظ نه وی۔ (ابن ابی شیبۃ ۷)۔

۴ - زنا۔

۵ - غلا۔

۶ - شراب خوری۔

۷ - لوټ مار۔

حدیث کښې دی «زنا کار د زنا په وخت د ایمان په حالت کښې نه وی۔۔ تر آخره پورې»۔

(رواه البخاری وابن ابی شیبۃ ۱۳)

۸ - قتل کول۔

۹ - مال غنیمت کنبے خیانت کول۔ (لکه مخکښه حدیث کنبے تیر شو)۔

۱۰ - مونځ پرېښول۔

۱۱ - لعن۔

۱۲ - طعن کول۔

۱۳ - فحش کاری۔

۱۴ - پوچ گوئی۔ حدیث کنبے دی «مؤمن نه لعن کونکے وی اونه طعن کونکے، نه فحش کاری کونکے اونه پوچ گوږه وی»۔

(رواه ابن ابی شیبہ ۲۶، هو فی صحیح الجامع والصحیحہ رقم (۳۱۴))

۱۵ - خیانت۔

۱۶ - دروغ وئیل۔ حدیث کنبے دی (مؤمن په ټولو خوږونو باندې پیدا کیدې شی سیوا د خیانت او دروغو نه)۔

دا خبره ابن مسعود او سعد - رضی الله عنهما - فرمائلې ده او مرفوع هم روایت شوی ده۔ (ابن ابی شیبہ ۲۶)

۱۷ - «هغه څوک مؤمن نه دے چه ځان مړوی او دده خواته گاونډی اوږې وی»۔

(رواه ابن ابی شیبہ : ۳۳)

۱۸ - مونځ پرېښول۔ عمر رضی الله عنه فرمائی: «په اسلام کنبے د هغه چا هیڅ حصه نشته چه د هغه مونځ نه وی»۔ (ابن ابی شیبہ : ۳۴). او په دې مضمون ډیر احادیث دی۔ (۴۳)۔

۱۹ - رسول الله صلی الله علیه و آله سره د هر چا د محبت نه زیات محبت نه لرل۔ حدیث کنبے دی «هیڅوک پتاسو کنبے تر هغه وخته پورې مؤمن کیدې نشی تر څو چه زه هغه ته د خپل پلار، بچی او ټولو خلقو نه زیات محبوب نشم»۔ (متفق علیه)۔

۲۰ - هغه څوک مؤمن نه دے چه گاونډی دده د ضرر نه محفوظ نه وی۔ (رواه مسلم)۔

۲۱ - د مؤمنانو یو بل سره مینه محبت کول۔

حدیث کنبے دی «تاسو جنت ته نشی داخلیدې تر څو چه ایمان اولری او ایمان نشی لرل تر څو چه یو بل سره محبت او کړی آيازه تاسو ته هغه شی اونه بنایم چه کله هغه او کړی نویو بل سره به مو مینه محبت پیدا شی؟ خپلو کنبے سلام خوروی»۔ (مسلم)۔

۲۲ - الله باندې ایمان لرل۔

۲۳ - الله سره شرک نه کول۔

۲۴ - رَمَضان روژے نیول۔

۲۵ - حج کول۔

۲۶ - د نیکي حکم کول۔

۲۷ - د بدی نه منع کول۔

۲۸ - خپل کور والو باندے سلام اچول۔

۲۹ - خلقو باندے سلام اچول۔

۳۰ - زکات ورکول۔

ابو عبیدہؓ په کتاب الايمان (ص ۶۰) کښ د ابو هريرهؓ نه روايت کوي چه رسول الله ﷺ اوفرمائيل: «بیشکه د اسلام دپاره څه نښې او علامات دي لکه څنگه چه د لارې علامات وي۔ د هغه نه بعضې دادی چه ته په الله باندې ايمان راوړې او هيڅ شرک ورسره اونه کړې، د مانځه پابندی کول، زکات ورکول، د رمضان روژې نیول، د بیت الله حج کول، امر بالمعروف او نهی عن المنکر کول۔ او دا چه ته په خپل اهل باندې سلام اچوې هر کله چه ته دوی ته ورځې او دا چه ته په خپلو باندې سلام اچوې هر کله چه پرې تیرېږي۔ نو چاچه ددې نه څه شې پرېښوده نو ده د اسلام نه څه برخه پرېښوده، او چاچه داتول پرېښودل نو په تحقیق سره ده اسلام ته شا راواړوله»۔ (ذکره الألبانی فی الصحیحة)

۳۱ - تقدیر باندې ايمان لرل۔ حدیث کښې دی «د هر یو شئی یو حقیقت وی او انسان د ايمان حقیقت ته هغه وخته پورې نشي رسیدې تر څو چه ده ته معلومه نشي چه کوم شې ده ته اورسیده دا دده نه تیریدونکې نه وو، او څه چه دده نه فوت شو هغه ده ته رسیدونکې نه وو»۔ (رواه احمد ۱/۶، ۴۴۱، الصحیحة ۶۰۷/۵)

۳۲ - مرگ نه پس دوباره ژوندون۔

۳۳ - مرگ د الله په لاس کښې گنرل۔

حدیث کښې دی «خلور څیزونه دي چه هيڅ کله سرې تر هغه وخته پورې د ايمان خوند نشي ځکله تر څو ته چه په هغه ايمان نه وی لرل۔ (۱) الله نه سیوا بل هيڅوک د عبادت لائق نشته، یواځې دے۔ (۲) اوزه د الله رسول یم چه په حق سره ئې رالیرل یم۔ (۳) او دا چه دابه مری او بیایه د مرگ نه پس راپاسولې شې۔ (۴) او تقدیر باندې ايمان لرل»۔

(ابن ابی شیبه: ۳، وابن حبان ۲۳، موارد)

۳۴ - په رسول الله ﷺ او د هغه په حقانیت باندې ايمان لرل۔

۳۵ - حياء اختيارول - عمر رضي الله عنه فرمائي: «حياء او ايمان دواړه پيوست شوي دي، نو كله چه يو جدا شي هغه بل هم جدا كيږي»۔ (المشكاة: ۲، وابن أبي شيبة: ۸)
اودا مرفوع هم روايت شو۔

۳۶ - ټنگي كول - حديث كښي دي «ايمان د حملې كولو تاله ده، هيڅ يو مؤمن حمله نه كوي»۔ (رواه ابو داود و الحاكم و رواه ابو عبيد ص ۸۴، باسناد صحيح).
۳۷ - انصارو صحابو سره بغض ساتل۔

حديث كښي دي «انصارو سره هغه سرې بغض نه ساتي څوك چه په الله او په ورځ د آخرت ايمان لري»۔ (صحيح مسلم).
۳۸ - خوش طبيعتي كښي دروغ وئيل۔

۳۹ - بحثونه او جنگونه كول اگر كه په حقه وي۔ حديث كښي دي «هيڅوك د ايمان حقيقت ته نشي رسيدے۔ او په يو روايت كښي دي: يو سرې هغه وخته پورې پوره ايمان ته نشي رسيدے تردې چه په خوش طبيعتي كښي هم دروغ وئيل پريدي، او جگړه پريدي اگر كه په حقه وي»۔

(رواه احمد ۳۵۲/۲، ابن أبي شيبة ۶۴، ابو عبيد ۸۵، عن عمر و ابن عمر موقوفاً و عن أبي هريرة مرفوعاً و مكحول لم يسمع من أبي هريرة).

۴۰ - مسلمان سره جنگ كول۔

حديث كښي دي: «مسلمان ته كنځل كول فسق دے او هغه سره جنگ كول كفر دے»۔ (متفق عليه).

۴۱ - مسلمان ته كافر وئيل۔ حديث كښي دي «چا چه خپل ورور ته اے كافره او وئيلو نو په دے دواړو كښي په دے خبره باندے يو كس اخته شو»۔ (رواه الشيخان)

۴۲ - نسب نه انكار كول۔ حديث كښي دي «او چا چه د خپل پلار نه علاوه بل چاته ځان منسوب كړو، نو په دے د الله لعنت وي۔ تر آخره پورے»۔

او په يو بل حديث كښي دي «هيڅ يو سرې نشته چه د خپل پلار نه سيوا، سره د خپل پلار پيژندلو بل چاته ځان منسوب كړي مگر په دے سره كافر كيږي»۔

۴۳ - د سړي دا خبره چه: مونږ باندے د فلاني فلان ستوري راخو يا پريوتو په وجه باران اوشو۔

حديث كښي دي «زما په بندگانو كښي بعضے كسانو د ايمان په حالت كښي صبا كړو او

بعضو د کفر په حالت کښه سبا کړو»۔ (رواه البخاری ۱/۱۱۷)

۴۴ - حائضه ښځه سره جماع کول۔

۴۵ - ښځه سره په شاته حصه کښه جماع کول۔

۴۶ - هلك سره جماع کول۔

۴۷ - د ترویتي تصدیق کول۔

۴۸ - جادوگر ته ورتلل۔

ابو هریره رضی اللہ عنہ د رسول الله صلی اللہ علیہ وسلم ارشاد نقل کوی۔ «خوځ چه جادوگریا ترویتي ته راغی او هغه ئی په خپله خبره کښه رشتینه او گنړلو، او یائے حائضه ښځه ته راتگ او کړو او یائے د ښځه شا طرف استعمال کړو نو یقینا دا د هغه شیء نه بیزار شه چه الله په محمد صلی اللہ علیہ وسلم باندې نازل کړی، او یائے کفر او کړو په هغه څه چه الله په محمد صلی اللہ علیہ وسلم باندې رالیرلی دی»۔

(ابو عیید ص: ۸۶، وهو فی المشکاة بغیر قید الساحر ۱/۵۶)

۴۹ - ریاء کاری۔ حدیث کښه دی (ریاء شرک دی)۔

۵۰ - بد فالی نیول۔ حدیث کښه دی «بد فالی نیول شرک دی»۔ (ابو عیید ص: ۸۶)۔

۵۱ - «تعویذونه او د ښځه خاوند د محبت تعویذونه کول شرک دی»۔ لکه د عبد الله

بن مسعود رضی اللہ عنہ په حدیث کښه دی۔ (المشکاة: ۲)۔

۵۲ - د سپری دا خبره چه که سپه نه وې نو مونږ نه به غلا شوې وې، او که په کور کښه بطه (هیلی) نه وې نو مونږ کره به غله راغلی وې، او ژاله وان ډیر تکره وو۔ لکه دا خبره ابن عباس رضی اللہ عنہ کړیده۔

(انظر ابن کثیر ۱/۸۹، کتاب الايمان لابی عیید ص ۸۷، معارج القبول ۱/۳۲۹)

۵۳ - نارینه د زنانه سره او زنانه د نارینه ځان مشابه کول۔

حدیث کښه دی «هغه سپرې مونږ نه نه دی چه هغه ښځو سره ځان مشابه کوی او نه هغه ښځه چه هغه سپرې سره ځان مشابه کوی»۔

(احمد، صحیح الجامع ۲/۹۵۶)

۵۴ - کافرانو سره مشابعت کول۔

حدیث کښه دی «هغه خوځ مونږ نه نه دی چه چاچه زموږ نه علاوه غیرو خلقو سره ځان مشابه کړو»۔ (رواه الترمذی، صحیح الجامع)

۵۵ - بد فالی نیول، د خپل ځان دپاره یا د بل چا دپاره۔

۵۶ - ترويتی توب کول ځان يا بل چا دپاره.

۵۷ - دارنگه جادو واخله.

حديث کښې دى « هغه څوک مونږ نه نه دې چې هغه بدفالى اونيسى او نه هغه څوک چې هغه دپاره بدفالى اونيو لې شى، او يا کهاونت او کړې او يا ورله کهاونت او کړې شى، او يا جادو او کړې او يا ورله جادو او کړې شى » - (صحيح الجامع ۹۵۶/۲)

۵۸ - امانت باندې قسم کول.

۵۹ - ښځه خپل خاوند ته بدنيته کول.

۶۰ - غلام خپل آقا ته بدنيته کول.

حديث کښې دى « هغه څوک مونږ نه نه دې چې هغه په امانت قسم او کړې، او هغه څوک چې يو سړى باندې د هغه ښځه بدنيته کړې، يا د هغه غلام هغه ته بدنيته کړې، نو دا زموږ نه نه دى » - (صحيح الجامع).

۶۱ - د مصيبت په وخت چغې وهل.

۶۲ - د مصيبت په وخت سر خړيل.

۶۳ - د مصيبت په وخت جامه شلول.

حديث کښې دى « هغه څوک مونږ نه نه دې څوک چې چغې وهى، سرخړوى او جامه شلوى » - (رواه ابو داود، صحيح الجامع).

۶۴ - د بل چا په طريقه عمل کول. حديث کښې دى: « هغه څوک مونږ نه نه دې چې زموږ نه علاوه د بل چا په طريقه باندې عمل کوى ».

۶۵ - ټگى کول. « هغه څوک مونږ نه نه دې څوک چې ټگى کوى » - (احمد و ابو داود).

۶۶ - اننگى په څپيرو وهل.

۶۷ - د جاهليت نارې سورې وهل.

۶۸ - قرآن کریم په خوږ آواز نه وئيل. « هغه څوک مونږ نه نه دې چې قرآن کریم په خوش آوازئ نه لولى ».

۶۹ - ماشوم باندې رحم نه کول.

۷۰ - د مشرانو ادب نه کول.

۷۱ - د علماؤ عزت نه کول.

حديث کښې دى: « هغه څوک مونږ نه نه دې چې زموږ په ماشوم رحم نه کوى، زموږ د

مشر احترام نه کوی، اوز مونږ د عالم حق نه پیژنی»۔ (صحیح الجامع).

۷۲ - د کافرانو اطاعت کول۔

الله فرمائی: «که چرې تاسو د اهل کتابو دیوې ډلې خبره اومنی نو تاسو به د ایمان نه پس کافران کړی»۔

۷۳ - کافرانو سره دوستی کول۔ «او څوک چه دوی سره دوستی کوی نو بیشکه چه دوی د هغوی نه حساب دی»۔

۷۴ - سخته کنجوسی کول۔

حدیث کښې دی: «هیڅ کله دیو بنده په زړه کښې سخته کنجوسی او ایمان نه راجمع کیږی»۔ (مسلم، وهو فی المشکاة: ۲، کتاب الجهاد)

۷۵ - بخل او بد اخلاقی۔

حدیث کښې دی: «دوه خویونه دی چه په مؤمن کښې نه جمع کیږی: بخل او بد اخلاقی»۔ (رواه الترمذی وهو فی المشکاة: ۱/۱۶۵)

او حدیث کښې دی: «او بد اخلاقی عمل داسې خرابوی لکه څنگه چه سرکه شات خرابوی»۔ (رواه الطبرانی وهو فی الصحیحة رقم: ۹۰۶)

۷۶ - نسب کښې ټک کول۔

۷۷ - ویر کول۔

حدیث کښې دی: «دوه څانگې دی، او په یو روایت کښې دی: دوه څیزونه دی په خلقو کښې چه دا په دوی کښې کفر دی: ویر کول او په نسب باندې پیغورونه ورکول»۔

(الصحیحة ۵۲۱/۲، مسلم)

۷۸ - مسلمان ته کافروئیل۔

حدیث کښې دی: «چا چه خپل ورور ته اې کافره او وئیلو نو په دې خبره باندې په دوی کښې یو کس خامخا اخته شو»۔ (رواه البخاری).

۷۹ - شرکی دمنونه، تعویذونه او د خپلې او خاوند د محبت تعویذونه ټول شرک دی۔

(ابوداود).

نو دا د شعب الایمان په مقدار باندې دی، کله چه ترې تکرار حذف کړې شی. نو تاله پکار دی چه څومره دې وس وی ددې کارونو نه ځان اوساته او الله عز وجل ته توبه کړه۔

۷۰ - فائده

دوه خويونه دی چه انسان پرے کامل جوړیږی

او ډیر کم کړته په یو بنده کښه راجمع کیږی۔ او هغه: (۱) صبر (۲) او بصیرت دی۔ چه ددې دواړو نه په قوت علمی او قوت عملی سره تعبیر کولې شی۔ دارنگه په ایمان او عمل صالح سره، یا په علم نافع او عمل صالح سره ترینه تعبیر کیږی۔

حسن بصری فرمائی: که ته غواړې چه بصیر (هوښیار) سرې اووینې چه په صبره وی نو لیدلې ئې شی۔ او که غواړې چه صبرناک سرې اووینې چه بصیرت نه لری نو لیدلې ئې شی۔ لیکن کله چه ته بصیرت او صبر دواړو واله انسان اووینې، نو سرې همدا دی۔

(الفوائد: ص ۲۶۷)

او همدې خبرې ته په دې قول د الله تعالیٰ کښه اشاره شوې: ﴿أُولَى الْأَيْدَى وَالْأَبْصَارِ﴾ [ص: ۵۴] (خاوندان د قوت عملی او قوت علمی وو)۔

﴿وَأَذْكُرْ عَبْدَنَا دَاوُدَ ذَا الْأَيْدِ إِنَّهُ أَوَّابٌ﴾ [ص: ۱۷]۔ (او یاد کړه ز مونږ خاص بنده داود چه خاوند د لاسونو - یعنی قوت عملی - وو)۔ ﴿وَاتَيْنَاهُ الْحِكْمَةَ وَفَضَّلْنَا الْخِطَابَ﴾ [ص: ۲۰] (او مونږ ورته حکمت ورکړې وو او واضحې واضحې خبرې)۔

ډیر خلق دی چه په دې دواړو قوتونو کښه هیڅ یو هم نه پیژنی۔ او ځینې خلق صبرناک وی خو بصیرت نه لری، لکه بدعتیان او صوفیه، چه دوی داسې مجاهدات او عبادات کوی چه انسان ورته حیران شی، لیکن د دوی علم فاسد وی او ایمان کهوته وی او بصیرت مړ وی۔ --- او ځینې خلق بصیرت والا وی، د ایمان، اسلام او دین حقائق پیژنی، دارنگه سنت او بدعت پوره طور سره پیژنی، لیکن د عباداتو، بنیاسته اخلاقو، پاکیزه عاداتو نه خالی وی، لکه بعضې اهل حدیث ملگری۔ او کم خلق داسې دی چه هغوی دغه دواړه خبرې راجمع کړې وی۔ الله تعالیٰ نه غواړو چه مونږ ته دغه دواړه خبرې رانصیب کړی۔ آمین! الله تعالیٰ فرمائی: ﴿وَجَعَلْنَا مِنْهُمْ أُمَّةً يَهْدُونَ بِأَمْرِنَا لَمَّا صَبَرُوا وَكَانُوا بِآيَاتِنَا يُوقِنُونَ﴾ [سجده: ۲۴] اودا ډیره نایابه فائده ده۔

۷۱ - فائده

اور نه د نجات دوه سببه دی

۱ - د الله او رسول ﷺ خبره آوریدل۔

۲ - په دې دواړو کښه سوچ او فکر کول، عقل ته کوزول او دازده کول۔

الله تعالیٰ د اور والو د طرفنه خبر ورکوی، فرمائی:

﴿وَقَالُوا لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّعِيرِ﴾ [الملك: ۱۰]

(او دوی به وائی: که چرې مونږ څه آوریدلې یا پوهیدلې نو مونږ به په اور والو کښه شمار نه وې)۔

او د مجرمانو اکثر گناهونه د دې دواړو څیزونو د پریښودلو په وجه دی۔ ځکه دوی په خپلو غفلتونو، شهوتونو او په دنیا کښه سرگرمي په وجه د الله د خبرو آوریډو ته اوزگار نه دی، اونه دوی سره د غور او فکر کولو وخت شته، چه په هغه کښه دوی فکر او سوچ او کړی او الله ته رغبت او کړی۔

دې دواړو خبرو ته د قرآن کریم په ډیرو آیتونو کښه اشاره شوې ده۔ لکه الله فرمائی:

﴿ذُرُّهُمْ يَأْكُلُوا وَيَتَمَتَّعُوا وَيُلْهِيهِمُ الْأَمَلُ فَسَوْفَ يَعْلَمُونَ﴾ [حجر: ۳]

(پریده دوی چه خوراک او کړی او مزې او کړی او امیدونه ئې غافل کړی، نو زردې چه دوی ته به پته اولگي)۔ او الله فرمائی:

﴿فَذَرُّهُمْ فِي غَمْرَتِهِمْ حَتَّىٰ حِينٍ﴾ [المومنون: ۵۴]

(پریده دوی لره په سرکشی د دوی کښه تریو وخته پورې)۔ او فرمائی:

﴿لَذِكْرِي لَمَنْ كَانَ لَهُ قَلْبٌ أَوْ أَلْقَى السَّمْعَ وَهُوَ شَهِيدٌ﴾ [ق: ۳۷]

(یقینا په دې قرآن کښه خامخا پند او نصیحت دې د هغه چا دپاره چه زړه لری یا غوږ په داسه حالت کښه اونیسی چه حاضر وی)۔

بیا چونکه په بعضو خلقو باندې د آوریډو قوت غالب وی۔ او په بعضو باندې د فکر قوت دې وجه نه په مذکوره آیت کښه دواړو درجتو ته اشاره شوې۔

سبحانك اللهم وبحمدك، اشهد أن لا إله إلا أنت استغفرک وأتوب إليك
وصلی اللہ علی نبینا محمد وآله وصحبه اجمعین.

الفوائد پښتو ترجمه

اول جلد ختم شو



د الفوائد (اول جلد) د مضامينو فهرست

صفحہ	مضمون
۱	● مقدمه: د مؤلف
۲	● د دے رسالے خصوصیات
۱	● ۱- اوله فائده: د عمل صالح شروط، آداب او حفاظت
۲۲	● ۲- دويمه عظيمه فائده: يويشت فتنې او د هغه نه د نجات (۲۰) اسباب
۴۱	● ۳- فائده: عمل صالح به تاته څنگه آسانېږي؟ (۱۳) اسباب
۵۰	● ۴- فائده: د هر ښه صفت او اعلى اخلاقو بنياد
۵۲	● ۵- فائده: هغه کوم ايمان دے چه بنده له بيخي نجات ورکوي؟
۵۵	● ۶- قيمتي فائده: کله چه ستا زړه د نر ميدونه پس سخت شي
۶۰	● ۷- فائده: مؤمن به د الله د مکر او تدبير نه څنگه یرېږي؟
۶۳	● ۸- فائده: ناپوهه خلق الله لره خلقو ته مبعوض جوړوي
۷۲	● ۹- فائده: د عالم د گمراه کيدلو اسباب
۷۷	● ۱۰- فائده: د ذکر دے اثره کيدو اسباب
۷۸	● ۱۱- فائده عظيم النفع: د الله په دين باندې د مضبوطيا وسائل
۱۰۱	● ۱۲- فائده: خائسته وعظونه او د حکمت خبرې
۱۱۳	● ۱۳- فائده: د زړونو ژوند
۱۱۹	● ۱۴- فائده او بشارت
۱۲۵	● ۱۴- فائده: بنده به څنگه په جنت کښې د الله د گاونډي کيدو اهل او گرځي؟
۱۲۶	● ۱۵- بهترينه فائده: آيا چاته دا معلوميدے شي چه دا جنتي دے؟
۱۳۱	● ۱۶- جدائی راوستونکې فائده: نفسونه درې قسمه دي
۱۳۶	● ۱۷- فائده: د صفاتو په اعتبار سره نفسونه درې قسمه دي
۱۴۰	● ۱۸- فائده: د عزتمند او په عزته بنده بيان
۱۴۴	● ۱۹- فائده: د عبادت د اعلى او مزيدار قسم بيان - او په دے کښې يوولس فوائد
۱۷۴	● ۲۰- فائده: آيتۀ د الله رب العزت سره اُنص کول پيژنې؟

- ۲۱ - قیمتی فائده: زړونه په درې قسمه دی: مؤمن، کافر، گنہگار..... ۱۷۶
- ۲۲ - فائده: سوچ او کړه! ته مؤمن ئے که منافق؟..... ۱۸۵
- ۲۳ - فائده: په دین کېښ د امامت او مشرئ حاصلولو اسباب..... ۱۸۸
- ۲۴ - فائده: د انسان کمال په ښو صفاتو سره دے..... ۱۹۰
- ۲۵ - فائده: د تقویٰ پنځه پنځوس فواید..... ۱۹۰
- ۲۶ - فائده: د تقویٰ پنځه مراتب..... ۱۹۶
- ۲۷ - فائده: په تقویٰ باندے باعث کونکي خیزونه..... ۱۹۷
- ۲۸ - فائده: زړه خوشحالونکے نسخه..... ۱۹۸
- ۲۹ - فائده جلیله: د توحید او ایمان بیان..... ۱۹۹
- ۳۰ - فائده: د ایمان سل فواید..... ۲۰۷
- ۳۱ - د مهمه فائده: د حسن خاتمے اسباب او علامات..... ۲۱۵
- ۳۲ - فائده: اقوال زرین: د علم او حکمت خبرے..... ۲۳۰
- ۳۳ - فائده: د آخرت د علماو علامات..... ۲۴۱
- ۳۴ - فائده: ښائسته نصیحتونه..... ۲۴۵
- ۳۵ - عظیمه فائده: د ذلت قسمونه..... ۲۷۷
- ۳۶ - فائده: زهد (په رغبتی) په څلور قسمه ده..... ۲۷۸
- ۳۷ - فائده: د کد، هونو نه صبر کول..... ۲۸۰
- ۳۸ - محبت په څلور قسمه دے..... ۲۸۱
- ۳۹ - فائده: مخلوق د الله فقیر او الله ذاتی غنی دے..... ۲۸۴
- ۴۰ - فائده: د بنده کمال تر صلاح دده نه په دوه وجو پاتے کیږی..... ۲۸۴
- ۴۱ - فائده: کله چه الله بنده په آزمایشونو او محنتونو کېښے مبتلا کړی..... ۲۸۵
- ۴۲ - فائده: انابت الی الله..... ۲۸۵
- ۴۳ - فائده: استقامت ته رسونکے لاره..... ۲۸۷
- ۴۴ - فائده شریفه: خلق، وه قسمه دی: اوچت، او پریوتی..... ۲۹۰
- ۴۵ - فائده: الله ته رسیدل په دوه وتونو سره وی: علمی، عملی..... ۲۹۱
- ۴۶ - فائده نافعہ: د نظام مقتصد او سابق بالخیرات بیان..... ۲۹۳
- ۴۷ - عظیمه فائده: د الله معرفت او پیژندنه باندے شپاړس دلائل..... ۳۰۵

- ۴۳۴ - فائدہ: دَ اللہ پہ ربوبیت اوالوہیت باندے عقلی او فطری دلائل.....
- ۴۵۰ - عظیم النفع فائدہ: د طاعت او عبادت خوند محسوسول.....
- ۴۵۴ - ناشنا فائدہ: دَ اللہ درضامندی حاصلولو اسباب.....
- ۴۵۷ - عظیم الشان فائدہ: زرہ کنبے نرمی پیدا کول او سختی لرے کول.....
- ۴۶۰ - ناشنا فائدہ: دَ ہر چانہ زیات عابد جوریدل.....
- ۴۶۲ - فائدہ: اوچت ہمت.....
- ۴۶۶ - فائدہ جیدہ: دَ استقامت بیان.....
- ۴۷۳ - فائدہ: ایمان زیاتونکی او مضبوطونکی اسباب.....
- ۴۷۵ - فائدہ: د منافقت علامات پیژندل او خان ترے ساتل (۱۰۶) علامات.....
- ۴۹۷ - فائدہ: دَ عرش سوری لاندے بہ ثوڪ ولاړوی؟ (۱۰۱) قسّمہ خلق.....
- ۴۰۹ - فائدہ: دَ عملونو درنیدو اسباب.....
- ۴۱۵ - فائدہ: مونخ وغیرہ کنب خشوع پیدا کونکی اسباب.....
- ۴۴۶ - فائدہ: دَ اللہ نہ خوف بہ انسان تہ څنگہ حاصلیري؟.....
- ۴۴۸ - فائدہ: مؤمن دَ خپل رب نہ ولے یریري؟.....
- ۴۷۱ - عجیب نصیحتونہ.....
- ۴۷۴ - جلیل القدر فائدہ: آیاتہ د اللہ تعالیٰ د اولیاؤ علامات پیژنہ؟.....
- ۴۷۷ - فائدہ: شروط او آداب د توبۃ النصوح: یعنی خالصے توبے.....
- ۴۸۰ - قیمتی فائدہ: آخرہ خاتمہ بنہ کیدل.....
- ۴۸۲ - فائدہ: وعظونہ او نصیحتونہ.....
- ۴۸۹ - فائدہ جلیلہ: صحیح فکر.....
- ۴۸۹ - فائدہ: بعضے حکمتونہ.....
- ۶۸ - فائدہ: د نبی کریم ﷺ د خوشبویہ کلام نہ څہ حصہ چہ د حکمت نہ.....
- ۴۹۱ - د کے خبرے دی او زړونہ نرموی.....
- ۵۰۲ - فائدہ: هغه کارونہ پیژندل چہ نبی ﷺ د هغه پہ کولو سرہ ایمان ختم کرے.....
- ۵۰۹ - فائدہ: دوه خویونہ دی چہ انسان پرے کامل جوړیري.....
- ۵۱۰ - اور نہ د نجات دوه سببہ.....

د الفوائد اول جلد فہرست ختم شو

